
ಮುನ್ನುಡಿ 


ಮಹಾಬ್ರಾಹ್ಮಣದ ಕಥೆ ಪ್ರಸಿದ್ಧ ರಾದ ವಸಿಷ್ಠ ವಿಶ್ವಾಮಿತ್ರರದು. 
ಬಹು ಪುರಾತನವಾದುದು. ಜುಗ್ಬೇದ, ಯಜುರ್ವೇದ, ಐತರೇಯ, ಕೌಷೀ 
ತಕ್ಲಿ ಗೋಪಥ, ಶಾತ್ಯಾಯನ, ಸಡ್ವಿಂಶ ಬ್ರಾಹ್ಮಣಗಳು, ರಾಮಾಯಣ, 
ಮಹಾಭಾರತ, ಹೆರಿವಂಶ, ವಿಷ್ಣುಪುರಾಣ, ವಾಯುಪುರಾಣ, ಯೋಗ 
ವಾಸಿಷ್ಠ, ಇವುಗಳಲ್ಲಿ ಬಂದಿದೆ ಆದರೂ ರಾಮಾಯಣದ ಕಥೆಯನ್ನು ಮುಖ್ಯ 
ವಾಗಿಟ್ಟುಕೊಂಡು, ಮಿಕ್ಕ ಕಡೆಗಳಲ್ಲಿ ಸಿಕ್ಕುವ ಅಂಶಗಳನ್ನು ಅದರಲ್ಲಿ 
ಸಂದರ್ಭೋಚಿತವಾಗಿ ಸೇರಿಸಿಕೊಂಡು ಹೆಣೆದಿರುವ ಕಥೆ ಈ ಮಹಾ 
ಬ್ರಾಹ್ಮಣ. 

ಅಲ್ಲಲ್ಲಿ ಉಪನಿಷತ್ತುಗಳ ರಹೆಸ್ಯವಿದೈಗಳೂ ಬಂದಿವೆ. ಈ ವಿದ್ಯಾ 
ಪ್ರತೀಕಗಳಲ್ಲಿ ಕೆಲವು ಸ್ವಾನುಭೆನೆ ಕೆಲವು ಪರಾನುಭನ, ಕೆಲವು ಬರೆಯು 
ತ್ಲಿದ್ದಾಗ ತಾವಾಗಿ ಬಂದವು. ರುದ್ರನು ಪ್ರತ್ಯಕ್ಷನಾಗುವುದು, ದೇವತೆಗಳು 
ಬಂದು ಮಾತಾಡುವುದು ಇವೆಲ್ಲ ಸ್ವಾನುಭವ. ಪ್ರಾಣಾಗ್ನಿಹೋತ್ರ, 
ಪಂಚಾಗ್ನಿನಿದ್ಯಾ, ಇವು ಆದನ್ನು ಮಾಡಿ ನೋಡಿದ್ದನರ ಬಾಯಿಂದ ಕೇಳಿ 
ದುದು : ಮದನನು ಹೇಳುವ ಅಹೆಂಕಾರ ನಿವರ್ಧನ, ಜಗನ್ನಾಥನ ತೇರು, 
ಗಾಯತ್ರೀ ಸಾಕ್ಸಾತ್ಕಾರಕ್ಕಿಂತ ಮುಂಚೆ ಬರುವ ಬ್ರಹ್ಮಣಸ್ಸತಿ, ಪೂಷಾ, 
ಜೀವರ ಅನುಗ್ರಹ ಮೊದಲಾದವು ತಾವಾಗಿ ಬಂದವು. 

ಹಾಗೆಯೇ ದಿವ್ಯಸ್ತ್ರೀಯರು ಮಾನವನೊಡನೆ ಸಂಸಾರವನ್ನು ಮಾಡಿ 
ರುವ ಚಿತ್ರಗಳು ಕನಷ ಐಲೂಷನೆಂಬ್ಮ ಶೂದ್ರರ್ಷಿಯು ವಿಶ್ವಾಮಿತ್ರರ ಅನು 
ಗ್ರಹದಿಂದ ಖುಹಿಯಾದನೆಂಬುದ್ಕು ಖುಗ್ವೇದ ನಾಲ್ಕನೆಯ ಮಂಡಲಕ್ಕೆ 
ತನ್ನ ಹೆಸರು ಕೊಟ್ಟಿರುವ ನಾಮದೇವರು ಏಳನೆಯ ಮಂಡಲದ ವಸಿಷ್ಮರ 
ಶಿಷ್ಯರಾಗಿ ಮೂರನೆಯ ಮಂಡಲದ ವಿಶ್ವಾಮಿತ್ರರ ಆಧ್ಯಾತ್ಮಿಕ ಪುರೋಭಿ 


ವೃದ್ಧಿಯ ಕಾರಣರಾದವರು ಎಂಬುದು, ಇವೆಲ್ಲ ಬರೆದವನ ಸೃಷ್ಟಿ. ಪ್ರಾಣವು 
ಲೋಕದಲ್ಲಿ ವ್ಯಕ್ತಿವ್ಯಕ್ತಿಗಳಲ್ಲಿ ಹರಡಿದ್ದರೂ ಮೂಲತಃ ಒಂದೇ! ಕಾಲವು 
ಖಂಡವಾಗಿ ವ್ಯವಹಾರ ಗೋಚರವಾಗುತ್ತಿದ್ದರೂ ಇರುವುದೆಲ್ಲ ಒಂದೇ ಕಾಲ! 
ಧರ್ಮಪರಿಷತ್ತು, ಬ್ರಹ್ಮಪರಿಷತ್ತು, ನೋಡುತ್ತಿದ್ದ ಹಾಗೆಯೇ ಒಳಗಿನ 
ಅಂತಸ್ಥ ವನ್ನು ಗೊತ್ತುಮಾಡಿಕೊಳ್ಳುವುದು, ಇವೆಲ್ಲ ಶಾಸ್ತ್ರಗಳ ವಿಷಯಗಳು. 
ಹೀಗೆ ಏನೇನೋ ಎಷ್ಟೆಷ್ಟೋ ಓದಿ, ಆಸ್ಚಷ್ಟು ಕೇಳ್ಳಿ ಇನ್ನಷ್ಟು ಸ್ವಾನುಭವ 
ದಿಂದ ಸಂಪಾದಿಸಿಕೊಂಡು, ಎಲ್ಲವನ್ನೂ ಗುರುಕೃಪೆಯೆಂಬ ಮುೂಸೆಯಲ್ಲಿಟ್ಟು 
ಕರಗಿ ಎರಕ ಹೊಯ್ದಿ ರುವ ಬೊಂಬೆ ಇದು. 


ಇದನು ಮೊದಲು ಬರೆಯಬೇಕೆಂಬ ಹೆಂಬಲ ಹುಟ್ಟಿದ್ದು. ೧೯೨೬ರಲ್ಲಿ. 
ಆವೇಳೆಗೆ ಗಾಯತ್ರಿಯ ಮಹಿಮೆ ಗೊತ್ತಾಗಿ, ಗಾಯತ್ರಿಯನ್ನು ಬಲ್ಲವನು 
ಚತುರ್ವಿಂಶತಿ ತತ್ವಗಳನ್ನೂ ತಿರುಗಿಸಬಲ್ಲನು, ಎಂಬ ನಂಬಿಕೆಯು ಬಂದಿ 
ತ್ತಾಗಿ, ಆ ಗಾಯತ್ರಿಯನ್ನು ಕಂಡು ಲೋಕಕ್ಕೆ ಸಾರಿ ಸರಮೋಪಕಾರ 
ಮಾಡಿದ ಮಹಾನುಭಾವನ ಕಥೆಯನ್ನು ಬರೆಯಬೇಕು ಎನ್ಸ್ಟಿಸಿತು. ಆದರೆ, 
ಸಜಾ ಸ್ರವೊಂದನ್ನು ಸಂಪ್ರದಾಯಶುದ್ಧ ವಾಗಿ ಓದಿ ಆರ್ಷರ್ಣವನ್ನು ತೀರಿಸು 
ವವರೆಗೂ ಆ ಮಹಾಮಹಿಮನ ಕಥೆಯನ್ನು ಬರೆಯುವುದು ಸರಿಯಲ್ಲ ಎಂದು 
ಸುಮಾರು ಇಪ್ಪತ್ತು ವರ್ಷ ಹಾಗೆಯೇ ಇರಲ್ಕು ೧೯೪೭ರಲ್ಲಿ ಬರೆಯುವ 
ಪ್ರವೃತ್ತಿ ಬಲಿತು ಲೇಖನಕಾರ್ಯ ಮೊದಲಾಯಿತು. ಸುಮಾರು ೧೯೫೦ರ 


ಆಗಸ್ಟ್‌ ವೇಳೆಗೆ ಮುಗಿಯಿತು. 


ಮಹಾಕೃತಿಗಳನ್ನು ಸಾಧಿಸಿದವರಿಗೆಲ್ಲ ಒಂದು ವಿಷಯ ಅನುಭವಕ್ಕೆ 
ಬರುತ್ತದೆ. ತಾನು ತಾನು ಎಂದು ಹೆಗಲಿರುಳೂ ಒದ್ದಾಡುತ್ತಿರುವ ಈ ಜೀವ 
ತನ್ನ ಸಣ್ಣತನವನ್ನು ಬಿಟ್ಟು ಚಿಮ್ಮಿದ ಕವಡೆಯಂತೆ ಮೇಲಕ್ಕೆ ಹಾರಿ ಅದು 
ವರೆಗೆ ತನಗೆ ತಿಳಿಯದ ವಿಷಯನನ್ನು ಸಂಪಾದಿಸಿಕೊಂಡು ಬಂದು ಹೃದಯಕ್ಕೆ 
ತುಂಬುತ್ತದೆ: ಆ ತುಂಬು ಕೃತಿರೂಸವಾಗಿ ಹೊರಗೆ ಬರುತ್ತದೆ. ಈ ಅಜ್ಞಾತ 
ವಿಷಯಗಳು ಇರುವ ಅಮೃತಖಂಡವನ್ನು ಪುರುಷಸೂಕ್ತವು ದಶಾಂಗುಲಗಳ 
ಆಚೆ ಇದೆಯೆನ್ನುತ್ತದೆ. ಗೀತೆಯ ದಿವ್ಯದರ್ಶನವೂ ಇದೇ! ಇದೇ ಮಂತ್ರ 
ಯೋಗದ ಉನ್ಮನೀಭಾವ! ಗುರುಭಕ್ತನು ಇದನ್ನೇ ಗುರುಕೃಷ್ಠೆ ಗುರು 
ಪ್ರಸಾದ ಎನ್ನುವುದು. ಉಪನಿಷತ್ತುಗಳು ಇದನ್ನೇ ದೇವಾಪ್ಯಯ ಎನ್ನುತ್ತವೆ. 


111 

“ ಸರ್ವಸ್ಯ ಚಾಹೆಂ ಹೃದಿ ಸನ್ನಿನಿಷ್ಟಃ | ಮತ್ತಃ ಸ್ಕ್ರೃತಿಜ್ಞಾ ೯ನಮಪೋಹ 
ಸಂಚ” ಎಂಬ ಗೀತೋಕ್ತಿಯು ಅನುಭವಕ್ಕೆ ಬರುವವರೆಗೂ ಈ ಮಾತು 
ಅರ್ಥವಾಗುವುದು ಕಪ್ಪ. ಅದೆಂತಾದರೂ ಇರಲಿ, ಈ ಕೃತಿಯನ್ನು ಓದಿ 
ದವರಿಗೆಲ್ಲಾ ಎಷ್ಟೋ ಹೊಸ ನಿಷಯಗಳು ಬಂದಿನೆಯೆನ್ನುವುದು *ತ್ತಾಗು 
ವಾಗ ಈ ವಿನಯವನ್ನೇಕೆ ಪ್ರ ಲಂಬಿಸುವುದು? 

ಈಗ ಸಾಹಿತ್ಯವು ಮನುಷ್ಯಸಾಮಾನ್ಯನನ್ನು ಚಿತ್ರಿಸುವ ಕಾರ್ಯದಲ್ಲಿದೆ. 
ತುಂಬೆಯ ಗಿಡದಲ್ಲಿ ತೆಂಗಿನಕಾಯಿ ಸಿಕ್ಕುವುದಿಲ್ಲವೆಂದು ತೆಂಗಿನತೋಟ 
ನೆಡುವ ಕಾರ್ಯ ಇಲ್ಲಿ ನಡೆದಿರುವುದು. ಕೆಲವರಿಗೆ ಹಿಮಾಲಯ ಹೆತ್ತುವ 
ಹೆಂಬಲ.. ಅನೇಕಾನೇಕರು ಬೆಂಗಳೂರಿನಲ್ಲಿಯೇ ಇದ್ದರೂ ಬ್ಯೂಗಲ್‌ 
ರಾಕ್‌ ಹೆತ್ತಿರುವುದಿಲ್ಲ. ಯಾರು ಸರಿ? ಅಲ್ಲದೆ, ಸಾಣೆಗೆ ಒಡ್ಡುವುದು ರತ್ನ 
ವನ್ನಲ್ಲದೆ ಕಲ್ಲನ್ನಲ್ಲ. ಹಾಗೆ ಮಹಾವಿನಯಗಳನ್ನು ವಿಮರ್ಶಿಸಬೇಕೆಂಬ 
ಆಶೆ ಇದ್ದವರು ಮಹಾಪುರುಸರನ್ನು ಚಿತ್ರಿಸಲು ಹೊರಡದೆ ಬೇರೆ ದಾರಿ 
ಯಿಜಿಯೇನು? ಗುಡಿಸಲಿನ ಚಿತ್ರ ಬರೆಯುವಾಗ ಭಾರಿಯ ಬ್ಯಾಂಕ್‌ 
ವಿಷಯ ಬರುವುದಾದರೂ ಹೇಗೆ? 

ಜಗತ್ತು ಹೊಸ ಯುಗದ ಹಾದಿಯಲ್ಲಿದೆ. ಭಾರತವಿಂದು ಸ್ವತಂತ್ರ 
ವಾಗಿದೆ. ಜಗತ್ತಿಗೆ ಹೊಸಬೆಳಕು ಬೆಳಕಾಗಿದೆ. ಹಿಂದಿನ ಧರ್ಮಾಚಾರ್ಯರ 
ಹಾದಿಹಿಡಿದು, ವಿವೇಕಾನಂದ-ರಾಮಕೃಷ್ಣ ರಂತೆ, ಅನುಭನ ವೇದಾಂತವನ್ನು 
ಲೋಕಕ್ಕೆ ನೀಡಿ ತಾನೂ ಉದ್ಭಾ ರವಾಗಿ ಲೋಕನನ್ನೂ ಉದ್ಭಾರಮಾಡುವ 
ಕಾರ್ಯ ಭಾರತದ್ದು ಎಂಬ ನಂಬಿಕೆಯುಳ್ಳ ನರು "ಶೂದ್ರ'ನನ್ನೂ "ಬ್ರಾಹ್ಮಣ' 
ನನ್ನು ಮಾಡುವ ಗಾಯತ್ರಿಯ ಕರ್ತೃವಿನ ಕಥೆಯನ್ನು ಗೌರವಿಸುವರು : 
ಸೂಪರ್‌ರ್ಮ್ಯಾ ಹೆಂಬಲದವರು ಆತನ ಜಾಡುಹಿಡಿದು ಕೃತಾರ್ಥರಾಗುವರು. 


ಈ ಕಥೆಯನ್ನು ಅಪ್ಪಷ್ಟಾಗಿ ಓದಿದವರೂ ಸಂತೋಷಪಟ್ಟಿದ್ದಾರೆ.: ಭಾರ 
ತೀಯ ಮನೋವೃತ್ತಿ, ಭಾರತೇಯನ ವ್ಯಕ್ತಿತ್ವ, ಇಲ್ಲಿ ಒಡೆದು ಕಾಣುತ್ತಿದೆ 
ಎನ್ನುತ್ತಾರೆ. ಈ ಮಾತುಗಳನ್ನು ಒಪ್ಪಿದವರು ಈ ಕಥೆ ಭಾರತದಿಂದ 
ಹೊರಕ್ಕೂ ಹೋಗಿ ವೈದಿಕ ಸಂಸ್ಕೃತಿಯ ಮಹತ್ತ್ವವನ್ನು ಮೆರೆಸಲಿ ಎಂದು 
ಹರೆಸುತ್ತಾರೆ. 


Iv 


ಬ್ರಾಹ್ಮಣ ದ್ವೇಷ, ವೈದಿಕ ಸಂಸ್ಕೃತಿ ತಿರಸ್ಕಾರ ತುಂಬಿರುವ ಈ ಕಾಲ 
ದಲ್ಲೇ ಈ ಜಾತಿಯ ಕಥೆ? ಎಂದು ಕೆಲವರು ಮಿತ್ರರು ಶಂಕಿಸಿದ್ದಾರೆ, 
ಹೌದು. ಕತ್ತಲು ಇರುವಾಗಲೇ ಬೆಳಕು ಬೇಕಾಗಿರುವುದು. ಜಗತ್ತು 
ಯಾವಾಗಲೂ ಹೀಗೆಯೇ ಇತ್ತು. ಅದೂ ಇತ್ತು : ಇದೂ ಇತ್ತು. ಮಿತ್ರರು 
ಇದ್ದಮೇಲೆ ಶತ್ರುಗಳೂ ಇರಲೇ ಬೇಕು. ಇದನ್ನು ಯಾರು ಕಾಣರು? ಅಲ್ಲದೆ 
ಸಾಹಿತ್ಯ ಸೃಷ್ಟಿಯಾಗುವುದು ಸನ್ಮಿತ್ರರಿಗಾಗಿ. ಬಾಳೆಯ ಹೆಣ್ಣು ಹಲಸಿನ 
ಹೆಣ್ಣು ಹುಟ್ಟಿ ರುವುದು ಹೊಟ್ಟೆಯ ನೋವಿನಿಂದ ನರಳುವವರಿಗಲ್ಲ: ಹಸಿ 
ನನ್ನು ತಡೆಯಲಾರದವರಿಗಾಗಿ. 


ಕಾಲದೇಶಗಳ ಕಟ್ಟಿಗೆ ಒಳಸಟ್ಟವರು ವೇದೋಪನಿಷತ್ತುಗಳ ಬ್ರಹ್ಮರ್ಹಿ 
ಗಳ ಬಳಗವೆಲ್ಲ ಒಂದೇ ಎಡೆ ಸೇರಿರುವುದನ್ನು ಕಂಡು ಚಾರಿತ್ರಿಕವಾಗಿ ಇದು 
ಅಬದ್ಧವೆಂದಾರು. ಹೀಗೆಯೇ ಇನ್ನೂ ಎಷ್ಟೋ ಸಂದೇಹಗಳೂ ಬಂದಾವು. 
ಅವಕ್ಕೆಲ್ಲ ಗ್ರಂಥದಲ್ಲಿಯೇ ಸಮಾಧಾನವಿದೆಯಾಗಿ ಆ ನಿಚಾರ ಪ್ರತ್ಯೇಕವಾಗಿ 
ಪ್ರಸ್ತಾಪಿಸಿಲ್ಲ. 


ಒಟ್ಟಿ ನಲ್ಲಿ ಆಸ್ತಿಕರಿಗೆ ಅಮ್ಭತಖಂಡವಾಗಿ ತದಿತರರಿಗೆ ಒಂದು ಕಲ್ಲು 
ಸಕ್ಕರೆಯ ತುಂಡಾದರೂ ಆಗಲಿ ಎಂದು ಹುಟ್ಟಿದ ಈ ಕಥೆ ಎಲ್ಲರಿಗೂ ಅಮೃತ 
ಖಂಡವೇ ಎನಿಸಿದರೆ ಅದು ನಮ್ಮ ಜನತೆಯ ಭಾಗ್ಯ. ಏಕೆಂದರೆ ಈ ಕಥೆ 
ಯಲ್ಲಿ ಚಿತ್ರಿತವಾಗಿರುವುದು ಭರತಖಂಡದ ಆತ್ಮ: ಪರಕೀಯರ ಧಾಳಿಗೆ ಸಾವಿ 
ರಾರು ವರ್ಷದಿಂದ ಸಂತತವಾಗಿ ಸಿಕ್ಕಿದ್ದರೂ ಇನ್ನೂ ಪಾಶಾಳಕ್ಕಿಳಿಯದೆ 
ನಿಂತಿರಲು ಈ ಜನತೆಗೆ ಸಾಮರ್ಥ್ಯವಿತ್ತಿರುವ ಅಂತಶ್ಯಕ್ತಿ : ಶ್ರೀ ರಾಮಕೃಷ್ಣ, 
ದಯಾನಂದ, ತಿಲಕ್‌, ಟಾಗೋರ್‌, ಗಾಂಧಿಯವರಂತಹೆ ಸತ್ಪುತ್ರರನ್ನು ಪಡೆ 
ಯನ ಬಸುರಿನ ಭಾಗ್ಯ. 


ಈ ಕಥೆಯಲ್ಲಿ ವಿಶ್ವಾಮಿತ್ರನು ಪಡೆದ ಸಿದ್ಧಿಗಳನ್ನೆಲ್ಲ ಸಡೆದವರು, 
ಪಡೆಯಬಲ್ಲವರು, ನಮ್ಮ ದೇಶದಲ್ಲಿ ಎಸ್ಟೋ ಜನರು ಇದ್ದಾರೆ. ಅದರಿಂದ 
ಈ ಗ್ರಂಥ ಕಥೆಯೆಂದವರಿಗೆ ಕಥೆ: ಶಾಸ್ತ್ರ ವೆಂದನರಿಗೆ ಶಾಸ್ತ್ರ; ವಿ 
ಯೆಂದವರಿಗೆ ವಿದ್ಯೆ. ಇದು ಎಲ್ಲಿಂದಲೋ, ಯಾರಿಗೋ ಬಂದಿದೆ. ಲೇಖಕನು 


೪ 


ಫಲಭೋಕ್ತ ಏನು  ತಾನಾಡ್ದರಿಂದ ಕರ್ತೃತ್ವವೂ ಸ್ವನಿಷ್ಕವಾಗಿರಬಹುದು 
ಎಂದುಕೊಂಡು, ಇದನ್ನು ಕೊಟ್ಟವರಿಗೆ ಕೃತಜ್ಞನಾಗಿದ್ದಾನೆ. 
೫ೇ ತ ಸೇ 

ಈ ಗ್ರಂಥದ ವಿಲೇಖನ ಕಾಲದಲ್ಲಿ ಪ್ರೋತ್ಸಾಹನಿತ್ತ ಶ್ರೀ ಮಂಚಲ 
ಜೊರೆ ರಾಮರಾಯರಿಗೆ, ಈ ಗ್ರಂಥದ ಒಂದೆರಡು ಅಧ್ಯಾಯಗಳನ್ನು ತಮ್ಮ 
ವಿಶೇಷ ಸಂಚಿಕೆಯಲ್ಲಿ ಪ್ರಕಟಿಸಿದ ಪ್ರಜಾಮತದ ಸಂಪಾದಕರಿಗೆ, ವಿಶ್ವಾಸ 
ದಿಂದ ಮುದ್ರಣಕಾರ್ಯವನ್ನು ನಿರ್ವಹಿಸಿದ ಸುಬೋಧ ಮುದ್ರ ಣಾಲಯದವ 
ರಿಗೆ ವಂದನೆಗಳು. ಈ ಕಥೆಯ ಪ್ರಕಾಶನವನ್ನು ವಹಿಸಿರುವ ಶ್ರೀ ಆನಂದ್‌ 
ಬ್ರದರ್ಸ್‌ ಅವರಿಗೆ ಲೇಖಕನು ಬಹಳ ಕೃತಜ್ಞನಾಗಿದ್ದಾನೆ. ಇಂತಹ 
ಗ್ರಂಥಗಳನ್ನು ಅವರಿಂದ ಬಹುವಾಗಿ ಪಡೆಯುವ ಭಾಗ್ಯವು ನಮ್ಮ ಸಮಾಜಕ್ಕೆ 
ಲಭಿಸಲಿ. 


ಯದ್ವಾಕ್ಯಾಮೃತಪಾಯಿನಾಂ ಪ್ರತಿಷದಂ ಸತ್ಯಂ ಸುಧಾ ನೀರಸಾ | 
ಯದ್ವಾಕ್ಯಾರ್ಥವಿಚಾರಣಾದಭಿಮತಃ ರ್ಸ್ಟ್ವರ್ಗೋನಃಪಿ ಕಾರಾಗೃಹಂ || 
ಯದ್ವಾಣೀವಿಶದಾತ್ಮಪೂರ್ಣಮನಸಾಂ ತುಚ್ಛಂ ಜಗತ್ತೂಲವತ್‌ | 
ತಸ್ಮೆ ಔ ಶ್ರೀಗುರುವೇ ವಸಿಷ್ಕಮುನಯೇ ನಿತ್ಯಂ ನಮಸ್ಕುರ್ಮಹೇ ॥ 


ಯಸ್ಯಾರ್ಷಂ ಪ್ರಥಿತಾ ಜಗತ್ತ್ವಯಹಿತಾ ಸಾ ನೇದಮಾತಾ ಪುರಾ | 
ಯಶ್ಚಕ್ರೇ ತಪಸಾ ವಶೇ ಸುರಗಣಾ ನನ್ಯತ್‌ ಸಿಸೃಕ್ಷಜ್ಞಗತ್ತ ॥ 

ತಂ ವೇದಾಂಬುನಿಧಿಂ ತಪಸ್ವಿ ಮಕುಟಾಲಂಕಾರ ಚಿಂತಾಮಣಿಂ | 
ವಿಶ್ವಾಮಿತ್ರಮುನಿಂ ಶರಣ್ಯಮನಘಂ ಭೂಯೋ ನಮಸ್ಯಾಮ್ಯಹೆಂ || 


ಉಡುಸಾಸತಜಣಿಯನಾಹಾ 


“Man is simultaneously a material 
object, a living being, a focus of 
mental activities... But he belongs to 
another world: a world, which, al- 
though enclosed within himself, stret- 
ches beyond space and time. And of 
this world, if his will is indomitable, 
he may travel over the infinite cycles: 
the cycle of beauty, contemplated by 
scientists, artists and poets: the cycle 
of grace, ultimate reward of those who 
passionately seek the principle of all 
things........ ೫ 


DR. ALEXIS ೮4೧೧೫1, 
Man, the unknown; Chap. 9111, Sec. 18, 


ಮಹಾ ಬ್ರಾ ಹ್ಮಣ 


ಒಂದನೆಯ ತರಂಗ 


ಭಗರ್ನಾ ಆದಿತ್ಯದೇವನು ಉಸೆಯಿತ್ತ ಹೆಸ್ಸಲಾಘನವನ್ನು ಸ್ವೀಕರಿಸಿ, 
ಜಗತ್ತಿನ ಚರಾಚರಗಳಿಗೆಲ್ಲ ಚೈತನ್ಯವನ್ನು ದಾನಮಾಡುತ್ತ ಪ್ರಾಚೀನ 
ಸಿಂಹಾಸನವನ್ನು ಏರಬರುತ್ತಿದ್ದಾನೆ. ನಕ್ಷತ್ರಗಳು ದೂನದಲ್ಲಿ ಪಶ್ಚಿಮ 
ದಿಗಂತದಲ್ಲಿ ಅಲ್ಲೊಂದು ಇಲ್ಲೊಂದು ಇದ್ದು, ಹೊಸ ರಾಜನ ಪ್ರಾದುರ್ಭಾವ 
ಕಾಲದಲ್ಲಿ ಇರುವ ಹಳೆಯ ರಾಜನ ಕಡೆಯವರಂತೆ ಅಸ್ತತೇಜರಾಗುತ್ತಿವೆ. 
ಮಹಾನುಭಾವರ ಕೀರ್ತಿಯಂತೆ ಆಶ್ರಮಗಳಲ್ಲಿ ಹೋಮಧೊನುವು ಸೂಕ್ಷ್ಮ 
ವಾದರೂ ಸುಗಂಧಭೂಯಿಷ್ಯವಾಗಿ ಮೇಲಕ್ಕೆಳುತ್ತಿದೆ. ಸರ್ವಾತ್ಮನಾದ 
ಸವಿತೃದೇವನ ಕೀರ್ತಿಯನ್ನು ಹೊಗಳುವ ಭಂಟಿರೋ ಎಂಬಂತೆ, ಸಾಮ 
ಗಾನ ಮಾಡುವ ಬ್ರಾಹ್ಮಣರನ್ನು ಅನುಕರಿಸುತ್ತಿವೆಯೋ ಎಂಬಂತೆ, ಹಕ್ಕಿ 
ಗಳು ಹಾಡುತ್ತಿವೆ. ಪ್ರಕೃತಿಯು ಪ್ರಾತಃಕಾಲದ ಮನೋಹರವಾದ ತಂಗಾಳಿ 
ಯಲ್ಲಿ ಮಿಂದ ಸುಂದರಿಯಂತೆ ಮನೋಹರವಾಗಿದೆ. 

ವಸಿಷ್ಕರು ಅಗ್ನಿಗೇಹೆದಲ್ಲಿ ಆಗತಾನೇ ಉಪಾಸನೆಯನ್ನು ಮುಗಿಸಿ 
ಮೂರು ಅಗ್ನಿಗಳ ಜೊತೆಗೆ ನಾಲ್ಕನೆಯ ಉರಿಯದ ಅಗ್ನಿಯಂತೆ ತೇಜೋ 
ವಿರಾಜಿತರಾಗಿ ಕುಳಿತಿದ್ದಾರೆ. ಅರುಂಧತೀದೇವಿಯು ತಮ್ಮ ಕಾರ್ಯವನ್ನು 
ಮುಗಿಸಿ ಮೇಲಕ್ಕೆದ್ದಿದ್ದಾಳೆ. ಆಕೆಯು ಎಂದಿನಂತೆ ಪತಿದೇವನೂ ಏಳುವರು 
ಎಂದು ಅಷ್ಟುಹೊತ್ತು ಕಾದಳು. ಅನರು ಏಳಲಿಲ್ಲ. ಕಣ್ಣುಗಳು ನೆಟ್ಟ 
ನೋಟದಿಂದ ದೂರದ ದಿಗಂತದ ಆಜಿ ದೃಗ್ಲೋಚರವಾಗಿರುವುದನ್ನು ನೋಡು 
ತ್ರಿರುವಂತೆ ನೋಡುತ್ತಿವೆ. ಹುಬ್ಬುಗಳು ಕೊಂಚ ಮುರಿದಂತಾಗಿ ಕಾಣು 


೨ ಮಹಾಬ್ರಾಹ್ಮಣ 


ತ್ತಿರುವ ನೋಟದ ಗಭೀರತೆಯನ್ನು ಸೂಚಿಸುತ್ತಿವೆ. ಮುಖವೂ ಗಂಭೀರ 
ವಾಗಿ, ಕಾಣುತ್ತಿರುವುದು ಅಪ್ಪು ಸು. ಸುಯೆವಾಗಿಲ್ಲ ಎಂಬುದನ್ನು ತೋರಿಸು 
ತ್ತಿದೆ. ಹಾಗೆ ಅಷ್ಟು ಹೊತ್ತಿದ್ದು ಮುಖವು ಪ್ರಸನ್ನನಾಯಿತು. ಅರುಂಧತೀ 
ದೇವಿಗೂ ಮನಸ್ಸು ನಿರಾಳವಾಯಿತು. ಬಹಳದೂರ ಸಂಚಾರಹೋಗಿದ್ದ 
ಮನಸ್ಸು ಹಿಂತಿರುಗಿ ಬಂದುದನ್ನು ತೋರಿಸುವಂತೆ ಒಂದು ನಿಟ್ಟುಸಿರು ಬಂತು. 
ಅದರ ಹಿಂದೆಯೇ ಇಷ್ಟೇ ತಾನೇ ಎಂಬ ನಿಶ್ಚಲ ದೃಢ ಭಾವದ ಸಣ್ಣ ನಗುವು 
ಪ್ರಶಾಂತ ಸರಸಿಯಲ್ಲಿ ಸಹಜವಾಗಿ ಬರುವ ಸಣ್ಣ ಲೆಯಂತಿ ಪ್ರಕಟವಾಯಿತು. 

ದೇವಿಯು ಅಲ್ಲೇ ನಿಂತಿದ್ದರು. ಅವರಿಗೆ ಇದೇನು ಎಂದು ಕೇಳ 
ಬೇಕೆಂಬ ಕುತೂಹಲ. ಅದರೆ ಆ ದೇವನ ಸನ್ಸಿಧಿಯಲ್ಲಿ ತಾನಾಗಿ ಮಾತಾ 
ಡಿದುದಿಲ್ಲ.” ಅದರಿಂದ ಮೌನವಾಗಿದ್ದರು. : ಆ ಮೌನವೇ ಬಹುಶಃ ವಸಿಷ್ಕರಿಗೆ 
ಆಕೆಯ ಕುತೂಹಲವನ್ನು ಸೂಚಿಸಿತೇನೋ 1 ಅವರು ಮಾತನಾಡಿದರು: 
“ ಆಗುವುಡೆಲ್ಲಾ ಆಗಲಿ” ಎಂದರು. 

ಆಕೆಯು ಆ ಸೂತ್ರವಾಕ್ಯದ ಮೇಲೆ ವ್ಯಾಖ್ಯಾನಮಾಡಬೇಕೆಂದಿರ 
ಲಿಲ್ಲ. ಆದರೂ ಸ್ರ್ರೀಸಹೆಜನಾದ ಕುತೂಹಲವೇ ಆಕೆಯು ನಿರೋಧಿಸ 
ಬೇಕೆನ್ನುವುದಶೊಳಗಾಗಿ “ ಹಾಗೆಂದರೆ?” ಎಂದುಬಿಟ್ಟಿ ತು. 

ವಸಿಷ್ಠರು ನಕ್ಕು ಹೇಳಿದರು: “ನ್ಯಾಯ, ನಾನೇ ಎಲ್ಲವನ್ನೂ ಹೇಳ 
ಬೇಕಾಗಿತ್ತು. ಆಶ್ರಮದ ಅಧಿರಾಜ್ಞಿಗೆ ಆಶ್ರಮದ ವಿಷಯ ತಿಳಿದಿರಬೇಡನೆ? 
ಹೊಸದೊಂದು ಸೃಷ್ಟಿ ಯಾಗಲಿದೆ. ಆ ನಾಟಿಕದ ಪೂರ್ವರಂಗವು ನಮ್ಮ 
ಆಶ್ರಮದಲ್ಲಿ ನಡೆಯುವುದು. ದೇವಿ, ನಿಮ್ಮಾಶ್ರಮದಲ್ಲಿ ರಕ್ತಪಾತವಾಗು 
ವುದು. ಅದೂ ಅಷ್ಟುಇಷ್ಟಲ್ಲ. ಆಶ್ರಮದ ಭೂಮಿಯ ಬಾಯಾರಿಕೆಯಡಗು 
ವಸ್ಟು ರಕ್ತಪಾತ. ಅಷ್ಟು ಬಲಿಯಾಗಬೇಕೆ ೪ ಎಂದು ನಿಟ್ಟುಸಿರು ಬಂತು. 
ಬಲಿಯಿಲ್ಲಡೆ ಫಲನೆಲ್ಲಿ ಪ್ರಕೃತಿಯ ರುದ್ರಭಯಂಕರ ನರ್ತನದ ಫಲವಾಗಿ 
ಆಗುವ ಆ ಹೊಸ ಸೃಷ್ಟಿಯ ಸತ್ಸಲವನ್ನೂ ಕಂಡೆ. ತಾನಾಗಿ ಕಣ್ಣಿಗೆ 
ಬಿತ್ತು. ಸಂತೋಷವಾಗಿ ನಗು ಬಂತು.” 

ಅರುಂಧತಿಯು ಕಾತರಳಾದಳು ವಿಷಣ್ಣಳಾದಳು. “ಏನು? ರಕ್ತ 
ಪಾತವೇ? ಆಶ್ರಮದಲ್ಲಿ, ಅದೂ ನಮ್ಮ ಆಶ್ರಮದಲ್ಲಿ?” 


ಒಂದನೆಯ ತರಂಗ ಷಿ 


ಅಕೆಯ ಆ ಭಾವವನ್ನು ಕಂಡು ವಸಿಷ್ಕರಿಗೆ ಇನ್ನೂ ನಗೆ ಬಂತು. ಹಿತ 
ವಾಗಿ ಮಿತವಾಗಿ ಒಂದು ಸಲ ನಕ್ಕು, “ಏನು ದೇವಿಯವರೆ? ಪ್ರಕೃತಿಯು 
ತನ್ನ ಮುಖವನ್ನು ಗಂಟಿಕ್ಸಿ ಸಿಡಿಲು ಗುಡುಗುಗಳಿಂದ ಅಬ್ಬರಿಸಿ ದೊಡ್ಡಮಳೆ 
ಕರೆದಾಗ, ನಿಮ್ಮ ಆಶ್ರಮದ ಭೂಮಿಯಲ್ಲಿ ಮಣ್ಣು ಕೊಚ್ಚಿ ಹೋಗುವು 
ದಿಲ್ಲವೆ? ಹಾಗೆಂದು ಸಿಡಿಲು ಗುಡುಗು ದೊಡ್ಡ ಮಳೆಗಳನ್ನು ಬೇಡವೆನ್ನು 
ವಿರಾ? ಹಾಗೆಯೇ ಇದು. ಹಾದು, ನಿಮ್ಮ ಆಶ್ರಮದಲ್ಲಿ ರಕ್ತ ಪಾತವಾಗು 
ವುದು. ಅಷ್ಟೇ ಅಲ್ಲ. ರಕ್ತದ ಹೊಳೆಯು ಹರಿಯುವುದು. ಏಕಾಗಬಾರದು? 
ಶ್ರಿಗುಣಗಳಿಂದ ಆಗಿರುವ ಈ ಪಂಚಭೂತಗಳಲ್ಲಿ, ಪಂಚಭೂತಗಳಿಂದ 
ಆಗಿರುವ ಈ ಜಗತ್ತಿನಲ್ಲಿ ಆ ಮೂರು ಗುಣಗಳೂ ಇದ್ದೇ ಇವೆ. ಅಲ್ಲಲ್ಲಿ 
ಒಂದೊಂದು ಕಾರಣಾಂತರದಿಂದ, ಒಂದು ಗುಣವು ಮಾತ್ರ ಕಾಣುತ್ತಿದ್ದರೂ, 
ಇತರ ಗುಣಗಳು ಅಲ್ಲಿ ಇರಲೇ ಇಲ್ಲವೆ? ಅಡಗಿ ಕುಳಿತಿದ್ದುವು. ಇದು 
ಜಗತ್ತು ದೇವಿ. ಗಳಿಗೆ ಗಳಿಗೆಗೂ ಬದಲಾಯಿಸುತ್ತಿರುವುದೇ ಇದರ ಗುಣ. 
ಮಾನವನ ಮನಸ್ಸು ಅ ಬದಲಾನಣೆಯನ್ನು ಸಹಿಸಿಕೊಳ್ಳ ಲಾರದೆ ಒಂದೇ 
ಸ್ಥಿತಿಯಿರಲಿ ಎಂದು ಹೆಂಬಲಿಸುವುದು. ಆದರೆ ಕರ್ತನ ನಿಯಮವು ಹಾಗಿಲ್ಲ. 
ಕಳದು ಹೋಗಬೇಕು ಹೊಸದು ಬರುತ್ತಿರಬೇಕು. ಅದಕ್ಕಾಗಿಯೇ, 
ಆಗಾಗ ಇದ್ದ ಸ್ಥಿತಿಯು ಹೆಠಾತ್ತಾಗಿ ಬದಲಾಗುವುದು. ಅಡಗಿದ್ದ ಗುಣಗಳು 
ರೇಗಿ ಮೇಲಕ್ಕೈ(ಳುವುವು. ನದಿಯಲ್ಲಿ ಹೊಸ ಸೀರು ಬಂದು ಎಲ್ಲವನ್ನೂ 
ಹೊಡೆದುಕೊಂಡೋಡುನಂತೆ, ತಮೋಗುಣವು ರೇಗಿ ಎಲ್ಲವನ್ನೂ ತೊಡೆಯು 
ವುದು. ಅದನ್ನು ಕಂಡು ನಾವು ಅಳುಕುವುದೇ? ತಮೋಗುಣವು ಬಂದು 
ಗುಡಿಸಿಕೊಂಡು ಹೋಗದಿದ್ದರೆ ರಜೋಗುಣವು ಬಂದು ಹೊಸ ಆಟವನ್ನು 
ಹೊಡುವುದೆಲ್ಲಿ? ಮೃತ್ಯುವಿನ ರುದ್ರನರ್ತನವಲ್ಲವೇ ದೇವಿ, ಹೊಸ ಸೃಷ್ಟಿಯ 
ನಾಂದಿ? ಈ ತಮಸ್ಸು, ಈ ರಜಸ್ಸುಗಳು ಇಷ್ಟು ಸಂಭ್ರಮದಿಂದ ವಿಜೃಂ 
ಭಿಸದಿದ್ದರೆ ಸತ್ತ್ವಗುಣವು ಎಲ್ಲಿಂದ ಬರಬೇಕು? ರಸಮಯವಾದ ಫಲವು 
ಬೇಕು ಎನ್ನುವನನು ಹೀಚು ಕಾಯಿಗಳ ಒಗರು ಹುಳಿಗಳನ್ನು ಬೇಡವೆಂದರೆ 
ಹೇಗೆ ? ಎಲ್ಲವನ್ನೂ ಮಾಡುವುದು ಕಾಲ. ಆ ಕಾಲದ ಒಂದು ಕೊನೆ 
ಕರಾಳವಾದರೆ ಇನ್ನೊಂದು ಶಾಂತ, ಸುಖ. ಅದೇ ಪ್ರಕೃತಿಯ ಧರ್ಮ 
ಕಾರ್ಯತಃ ಎರಡೂ ಒಂದೇ. ಆದರೂ ಆರಂಭ ಮುಕ್ತಾಯಗಳೆರಡರಲ್ಲೂ 

ಒಂದೇ ಭಾನವಿರುವುದು ಅಪರೂಪ, ದೇವಿ. ಅಲ್ಲದೆ, ಸುಖ ದುಃಖ ಎರಡೂ 
ವಿಕಾರಗಳು. ಒಂದು ಚಿನ್ನದ ಬಳೆ: ಇನ್ನೊಂದು ಕಬ್ಬಿಣದ ಬಳೆ. ಕಬ್ಬಿಣದ 
ಬಳೆ ಬೇಡ್ಕ ಚಿನ್ನದ ಬಳೆ ಬೇಕು ಎಂದುಕೊಂಡ ನಮ್ಮ ನುನಸ್ಸಿಗೆ ಒಂದು 
ಓಗ್ಗಿದೆ. ಇನ್ನೊಂದು ಒಗ್ಗಿಲ್ಲ. “ ಒಗ್ಗಿರುವುದು ಇನ್ನಷ್ಟುಕಾಲ ಇರಲಿ. 
ಬೇಡವಾದುದು ಬೇಗ ಮುಗಿಯಲಿ” ಎನ್ನುವೆವು. ಅದೇಕೆ ಹಾಗಾಗಬೇಕು? 
ಬೇಕಾಗಿರುವುದು ಬೇಗ ಮುಗಿದ, ಬೇಡವಾದುದೇ ಇನ್ನಷ್ಟುಕಾಲ ನಡೆಯ 
ಬಾರದೇಕೆ ? ನಮಗೆ ಬೇಕುಬೇಕಾದುದನೆ ಲ್ಲಿ ಕೊಡುವ ನಂದಿನಿಯೂ 
ಒಂದೊಂದು ಸಲ ತಲೆಯನ್ನು ಹಾಗೆನ್ನುವುದಿಲ್ಲನೆ  ದಿವ್ಯಧೇನುವಿನಲ್ಲಿಯೂ 
ಒಂದುಸಲ ಅನಿಷ್ಟ ಚೇಷ್ಟೆಯು ಕಾಣುವುದಿಲ್ಲವೆ? ಹಾಗೆ! ಬರಲಿ. ಏನೇನು 
ಬರಬೇಕೋ ಅದೆಲ್ಲ ಬರಲಿ. ಕಾಲಗರ್ಭದಲ್ಲಿ ಅಡಗಿರುವುದೆಲ್ಲ ಈಚೆಗೆ ಬರಲಿ. 
ಅದೂ ಒಂದು ಲೀಲೆಯೆಂದರೆ ಮುಗಿಯಿತು. ಲೀಲೆಯೆಂದರೆ ಅದರ ಕರಾಳ 
ರೂಪವಡಗಿತು : ಅದರ ಸುಖಮಯರೂಪದ ದರ್ಶನವಾಯಿತು. ಆಗ ಕಾಲನ 
ಜೊತೆಯಲ್ಲಿ ನಾವೂ ಲೋಲರು. ಅಲ್ಲವೆ?” 

ಗುರುದೇವನ ಮಾತು ಕೇಳಿ ಅರುಂಧತಿಗೆ ಆಶ್ಚರ್ಯವಾಯಿತು : 
“ಎರಡೆರಡು ಮಾತಿನಲ್ಲಿ ಎಲ್ಲವನ್ನೂ ಮುಗಿಸುವವರು ಇವೊತ್ತು ಇಷ್ಟು ದೀರ್ಫ 
ವಾಗಿ ಮಾತನಾಡುತ್ತಿರುನುದೇಕೆ? ಏನೋ ಭಯಂಕರವಾದ ಪ್ರಸಂಗವಿರ 
ಬೇಕು. ಆಶ್ರಮದಲ್ಲಿ ರಕ್ತಪಾತ. ಅದರಲ್ಲಿಯೂ ಬ್ರಹ್ಮರ್ಸಿಗಳ ಆಶ್ರಮ 
ದಲ್ಲಿ. ಎಲ್ಲೆಲ್ಲಿಯೂ ಶಾಂತಿಯು ತುಂಬಿ ತುಳುಕುತ್ತಿರುವ ಬ್ರಹ್ಮಭೂಮಿ 
ಯಲ್ಲಿ ರಕ್ತಪಾತ. ಹಾರುವ ಹಕ್ಕಿ ಈಜುವ ಮೀನು ಕೂಡ ಜಗಳವನ್ನರಿ 
ಯದ ಭೂಮಿಯಲ್ಲಿ ರಕ್ತಪಾತ. ಹುಂ. ನನಗೇಕೆ? ದೇವರು ಇಷ್ಟು 
ಹೇಳಿದುದೂ ನೀನು ಸಿದ್ಧವಾಗಿರು ಎಂದು ಹೇಳುವುದಕ್ಕೆ. ಅವರ ಬಾಯಲ್ಲಿ 
ಬಂದಮೇಲೆ ಅದು ನಿಜ. ಆಗಿಯೇ ತೀರುವುದು. ಮನಸ್ಸಿನಲ್ಲಿ ನೆನಪಿಟ್ಟು 
ಕೊಳ್ಳ ಬೇಕು. ಮನೋವಿಕಾರದ ಒಂದು ಮುಖ ಸುಖ: ಇನ್ನೊಂದು 
ಮುಖ ದುಃಖ. ಆಗಲ್ಲಿ ಒಂದು ಮುಖ ಕಂಡಾಗ, ಕೆಂಚ ಶ್ರಮಪಟ್ಟು 
ಇನ್ನೊಂದು ಮುಖವನ್ನು ಇತ್ತ ತಿರುಗಿಸಿಕೊಂಡರಾಯಿತು” ಎಂದು ಥೆ ರ್ಯ 
ಮಾಡಿಕೊಂಡಳು. ಆದರೂ ರಕ್ತಪಾತ, ನೆಲವು ಕುಡಿದು ಉಗುಳುವಷ್ಟು 
ರಕ್ತಪಾತ ಎಂದರೆ ಆಕೆಯ ಎದೆಯು ನಡುಗಿತು. ಅಲ್ಲಿಯೇ ಕುಳಿತು ಎಲ್ಲ 

ವನ್ನೂ ವಿಸ್ತಾರವಾಗಿ ಕೇಳಬೇಕು ಎನ್ನಿಸಿತು. ಆದರೆ ಬಹುದಿನದಿಂದ 
ನಡೆದುಬಂದು ಅಭ್ಯಾಸವಾಗಿರುವುದನ್ನು ಮೀರುವುದೆಂತು? ಪತಿಯಪ್ಪಣೆ 
ಯಿಲ್ಲದೆ ಅಗಿ ಎಗೃಹೆದಲ್ಲಿ ಕುಳಿತುಕೊಳ್ಳು ವುದೆಂತು? ಅಲ್ಲದೆ, ನಿನು ಕೇಳ 
ಬೇಕಾದರೂ ಅಲ್ಲಲ್ಲ: ಆಗಲ್ಲ. 

ಈ ಸಿದ್ಧಾ ಂಶಕ್ಕೆ ಬರುವುದರೊಳೆಗಾಗಿ ಹಿಂದಿನ ರಾತ್ರಿ ತನಗಾದ 
ಒಂದು ಕನಸು ನೆನಪಾಯಿತು. ಅದನ್ನೂ ಬಾಯಿ ನುಡಿದುಬಿಟ್ಟತು. 
ಸ ನಿನ್ನೆಯ ರಾತ್ರಿ ಏನೋ ಸ್ಪಷ್ಟ. ಅಷ್ಟು ಸುಖವಾಗಿರಲಿಲ್ಲ. ಅದು ನೆನೆಪಾ 
ದಾಗಲೆಲ್ಲ ಏನೋ ಕಹಿಕಹಿ” ಎಂದಳು ಆಕೆ. 

ವಸಿಷ್ಠರು ನಕ್ಕರು: “ ಹೌದು ಹೌದು. ನಾಲಗೆಯ ಅಧಿಕಾರಕ್ಕೆ 
ಒಳಪಟ್ಟಾಗ ಕಹಿಯು ಕಹಿ. ಸಿಹಿಯು ಸಿಹಿ. ಅದು ನಮ್ಮ ಅಧಿಕಾರಕ್ಕೆ 
ಸಿಕ್ಕಿದರೆ ಆಗ ಕಹಿಯೂ ಕಹಿ, ಸಿಹಿಯೂ ಸಿಹಿ” ಎಂದರು. 


ಆರುಂಧತಿಗೆ ಅಲ್ಲಿಂದ ಮುಂದೆ ಮಾತಾಡಲು ಆಗಲಿಲ್ಲ. “ನಿಜ, ನಿಜ. 
ಅವರು ಹೇಳಿದ ಹಾಗೆ ಎಲ್ಲವೂ ಮಂಗಳದ ಮುಂಬೆಳಗು. ಅರ್ಥವಾಗುವವ 
ಕೆಗೂ ಅಮಂಗಳ: ಆದರೆ ಮಂಗಳ” ಎಂದುಕೊಂಡು ಆಕೆಯು ಹೊರಟು 
ಹೋದಳು. 


ಭವಿಷ್ಯವು ಘೋರವೆಂದು ಒಬ್ಬರಿಗೆ ಪ್ರತ್ಯಕ್ಷವಾಗಿ, ಇನ್ನೊಬ್ಬರಿಗೆ 
ಪರೋಕ್ಷವಾಗಿ ಗೊತ್ತು. ಆದರೂ ಯಾರೂ ಅದನ್ನು ತಪ್ಪಿಸಲು ಯತ್ನ 
ಮಾಡಲಿಲ್ಲ. 

ಮಹಾರಾಜಾ ಕೌಶಿಕನು ಆಶ್ರಮದಲ್ಲಿ ತನ್ನ ಶಿಬಿರದಲ್ಲಿ ಬ್ರಹ್ಮರ್ಷಿ 
ಯಿಂದ ಸತ್ಕಾರವನ್ನು ಪಡೆದು ಸಂತೋಷ ಪರವಶನಾಗಿ ಆಶ್ಚರ್ಯ ಮಗ್ನನಾಗಿ 
ಸಂಭ್ರಾಂತನಾಗಿ ಕುಳಿತಿದ್ದಾನೆ. ಸತ್ಕಾರವು ಆತನು ನಿರೀಕ್ಷಿಸುವುದೆಕ್ಕೂ 
ಆಗದಷ್ಟು ದೊಡ್ಡದು. ತನ್ನಂತಹೆ ಅಧಿರಾಜನಿಗೂ ಸಾಧ್ಯವೇ ಎನ್ನುವಷ್ಟು 

ಹಿರಿದು. ಅರಸನಿಂದ ಹಿಡಿದು ಆಳಿನನರೆಗೆ, ಆನೆಯಿಂದ ಹಿಡಿದು ನಾಯಿಯ 
ವರೆಗೆ ಎಲ್ಲರಿಗೂ ಎಲ್ಲಕ್ಕೂ ಸತ್ವಾರವು ನೆಡೆದಿದೆ ನಿಜವಾಗಿಯೂ ಅದು 
ಸಮಾರಾಧನ. 

ಕೌತಿಕನು ಚಿಂತಿಸುತ್ತಿದ್ದಾನೆ. “ಈತನು ಕುಲಪತಿಯೇ ನಿಜ. 
ಆದರೂ ಧರ್ನ್ಮಿಷ್ಮನಾದ ಈತನು ಒಂದು ವರ್ಷಕ್ಕಾಗುವಷ್ಟು ಮಾತ್ರ ಸಂಭಾರ 
ಗಳನ್ನುಳ್ಳ ವನು. ಈ ದಿನದ ಸತ್ಕಾರಕ್ಕೆ ಆಗಿರುವ ದ್ರವ್ಯಸಂಭಾರಗಳನ್ನು 
ಕುರಿತು ಯೋಚಿಸಿದರೆ, ಈ ಆಶ್ರಮಕ್ಕೆ ಬಹುಶಃ ಐದು ನರ್ಷಕ್ಕಾದರೂ 
ಆದೀತು. ನಾನು ಬಂದು ಈತನಿಗೆ ಹೀಗೆ ಅನಾನುಕೂಲವಾಯಿತೋ ? 
ನನ್ನಿಂದ ಕೊಂದರೆಯಾಯಿಕೋ ? ಅಥವಾ ಈ ಬ್ರ ಹೈರ್ಜಿಯು ದೇವಲೋಕ 
ದಿಂದ ಏನಾದರೂ ಎಲ್ಲವನ್ನು ತರಿಸಿದರೋ ? ಉಂಟು. ಈತನ ಶಿಸ್ಕರಾದ 
ನರಪತಿಗಳು ಅನೇಕರುಂಟು.  ಈತನಿಗಾಗಿ ಸರ್ನಸ್ವನನ್ನೂ ಒನ್ಪಿಸುನವ 
ರುಂಟು. ಆದರೆ ಇಷ್ಟು ಬೇಗ ಇಷ್ಟು ಸಂಭಾರಗಳನ್ನು ಒದಗಿಸುವುದು ಹೇಗೆ?” 
ಎಂದು ಮುಂತಾಗಿ ಬಹು ದೀರ್ಫೆವಾಗಿ ಯೋಚಿಸುತ್ತಿ ದ್ದಾ ನೆ. 

ಆಗಾಗ್ಯ “ಇದೆಲ್ಲ ಮಾಯಾಸೃಷ್ಟಿಯೋ 9 ತಾನು ಕಂಡುದೆಲವೂ 
ಕನಸೋ? ” ಎನ್ನಿಸುತ್ತದೆ. ತಾನು ನಿಂತಿರುವ ಪರ್ಣಕುಟಿಯು ನಿಜವಾಗಿಯೂ 
ರಾಜಯೋಗ್ಯವಾಗಿದೆ. ತಾನು ಸೇನಿಸಿದ ಅಮೃತಾನ್ನನು ಹೊಟ್ಟೆ ಯಲ್ಲಿದ್ದು 
ಅದರ ಭಾರವು ತನ್ನಲ್ಲಿರುನೆನೆಂಬುದನ್ನು ತೋರಿಸುತ್ತಿದೆ. ಕನಸೆನ್ನುವುದೆಂತು? 

ರಾಜದೂತನೊಬ್ಬನು ಬಂದು ಕಾಣಿಸಿಕೊಂಡನು. ಕೌಶಿಕನ ಸರಿಚರನು 
ಅನನ ಆಗಮನವನ್ನು ತಿಳಿಸಿದನು ಇಜನಪ್ಪಣೆಯಾಯಿತು. ದೂತನು 
ಬಂದು ಎಲ್ಲವನ್ನೂ ಅರಿಕೆಮಾಡಿದನು. “ ಆಶ್ರಮದಲ್ಲಿ ಸುರಭಿಯ ಮಗ 
ಳಾದ ನಂದಿನಿಯುಂಟು. ಆಕೆಯೂ ತಾಯಿಯಂತೆ ಮಹಿಮಾಸಂಪನ್ನಳು. 
ಗುರುದೇವರ ಹೋಮಥೇನುವಾಕೆ. ಈ ದಿನದ ಅತಿಥಿಪೂಜೆಯೆಲ್ಲ ಆಕೆಯ 
ಮಹಿಮೆಯಿಂದ ನಡೆದುದು. ಇಂತಹ ಸಮಾರಂಭವು ಈ ಆಶ್ರಮದಲ್ಲಿ ಆಗಾಗ 
ನಡೆಯುವುದುಂಟು. ಆದರೆ, ಈ ಸಲದ ವೈಭನ ಸಂಭ್ರಮಗಳು ಇದುವರೆಗೆ 
ಯಾವಾಗಲೂ ಇರಲಿಲ್ಲ.” 


ರಾಜನು ಮೈಯೆಲ್ಲ ಕಿವಿಯಾಗಿ ಕೇಳಿದನು. “ಒಂದು ಹಸು 
ಹಸುವಿನಿಂದ ಇದಿಷ್ಟು. ಆ ಹೆಸುವು ಕಾನುಜೀನುನಿನ ಮಗಳು. ಮಹಿಮಾ 


ಎರಡನೆಯ ತರಂಗ ಇ 


ಸಂಸೆನ್ನಳಾದ ಆಕೆಯಿಂದ ಇಂತಹೆ ಅತಿಥಿಪೂಜೆಯು ಸಾಧ್ಯ. ವಸಿಷ್ಕರ 
ಗುಟ್ಟು ಇದು. ಯಾರು ಏನು ಒಪ್ಪಿಸಿದರೂ ಬೇಡವೆನ್ನುವುದರ ರಹೆಸ್ಯನಿದು.” 


4 ಆಯಿತು. ಸಮ್ರಾಜರಿಗೂ ಸಾಧ್ಯವಲ್ಲದ ಕಾರ್ಯಗಳನ್ನು ಮಾಡ 
ಬಲ್ಲ ಈ ಧೇನುನನ್ನು ಇಟ್ಟುಕೊಂಡು ಈತನಾದರೂ ಮಾಡುವುದೇನು? ಇಂತಹೆ 
ರತ್ನವು ಸಮ್ರಾ ಟಿನಲ್ಲಿರಬೇಕಲ್ಲದೆ, ಯೇನಕೇನಾಫಿ ತೃಪ್ತಿಯನ್ನುಪಡೆಯುವವರು 
ತುಂಬಿರುವ ಆಶ್ರಮದಲ್ಲಿರುವುದೇ ? ಹಾಗೆಂದು ಇದನ್ನು ಕೇಳುವುದೆಂತು ? 
ತೆಗೆದುಕೊಳ್ಳು ವುದೆಂತು ? ತಪಸ್ಟಿಯಾಗಿ ಧರ್ಮಿಷ್ಠನಾಗಿರುವವನ ಆಶ್ರಮ 
ದಲ್ಲಿರುವುದೆಲ್ಲ ಬ್ರಹ್ಮೆಸ್ಟವು. ರಾಜನಿಗೆ ಬ್ರಹ್ಮಸ್ತದ ಮೇಲೆ ಅಧಿಕಾರವುಂಟಿ? 
ಲೋಕವೆಲ್ಲ ರಾಜನದು ಎಂದನೇಲೆ, ಲೋಕದಲ್ಲಿರುವುದೆಲ್ಲಾ ರಾಜಸ್ವ ಎಂದ 
ಮೇಲೆ, ಆದರಲ್ಲಿಷ್ಟು ತೆಗೆದಿಟ್ಟು ಇದರನೇಲೆ ರಾಜನಿಗಧಿಕಾರವಿಲ್ಲದೆಂದರೆ 
ಹೇಗೆ? ಅಥವಾ ರಾಜನು ತಾನಾಗಿ ಅದನ್ನು ಬೇಡವೆಂದಿರುವನು. ಬೇಡ 
ನೆಂದವನು ಬೇಕಾದಾಗ ಮತ್ತೆ ಬೇಕು ಎಂದರೆ ತಪ್ಪೇನು? * 

“ಈ ಧೇನುವ ಸರ್ವಥಾ ರಾಜಯೋಗ್ಯವಾದುದು. ವಿಕ್ರಯದಿಂದ, 
ವಿನಿಮಯದಿಂದ, ಅಥವಾ ಬಲಸ್ರ ಯೋಗದಿಂದ, ಅಂತೂ ಸರ್ವಥಾ ಇದು ಅರೆ 
ಮನೆಗೆ ಬರಬೇಕು. ? 

“ ಹಾಗೆಂದು ಬ್ರಹ್ಮಸ್ವನನ್ನು ಅಸಹಾರ ಮಾಡುವುದೇ ? ಅದರಲ್ಲೂ 
ವಸಿಷ್ಕರಂತಹೆ ಬ್ರ ಹ್ಮರ್ಹಿಯ ಸ್ವತ್ತನ್ನೂ ಅಪಹಾರ ಮಾಡುವುದೇ? ಕೂಡದು, 
ಕೂಡದು. ಬ್ರಹ್ಮಸ್ವನನ್ನು ತೆಗೆದುಕೊಳ್ಳುವುದು ಅಗ್ನಿಯನ್ನು ತೆಗೆದು ಮಡು 
ಲಲ್ಲಿ ಕಟ್ಟಿಕೊಂಡಂತೆ. ಜೀರ್ಣವಾಗುವುದು ಕಷ್ಟ. ಪಥ್ಯವಲ್ಲ. ಕೂಡದು, 
ಕೂಡದು. ? 

ಹಾಗಲ್ಲ. ಅಪಹಾರವೆಲ್ಲಿಂದ ಬಂತು? ಲೋಕನೆಲ್ಲ ದೇವತೆಗಳದು. 
ದೇವತೆಗಳೆಲ್ಲ ರಾಜನಲ್ಲಿರುವರು. ರಾಜದಂಡದ ಬಲದಿಂದ ಎಲ್ಲವೂ ಸುವ್ಯವ 
ಸ್ಥಿ ತವಾಗಿರುವುದು. ಸಮಾಜದಲ್ಲಿ ಮತ್ಸ ಕಿನ್ಯಾಯವು ನೆಲಸದಂತೆ ಕಾಪಾ 
ಡುವ ರಾಜನಿಗೆ ಎಲ್ಲರೂ ಖುಣಿಗಳು. ಬ್ರಾ ಹ್ಮಣನಾದರೂ ಬ್ರಹ್ಮಜ್ಞ 
ನಾದರೂ, ನ್ನ ತಪಸ್ಸಿನಲ್ಲಿಯೂ ಒಂದು ಭಾಗವನ್ನು ರಾಜನಿಗೆ ಕರವಾಗಿ 
ಕೊಡುವನಲ್ಲವೆ ? ಹೀಗಿರಲು ಆ ಕರದ ಬದಲಾಗಿ ಈ ಡೇನುವು ಬರಲಿ. 
ಇಲ್ಲವಾದರೆ ಬೇಕಾದುದನ್ನು ತೆಗೆದುಕೊಂಡು ಕೊಡಲಿ. ಇಲ್ಲದಿದ್ದಕ್ಕೆ ದೇವ 


೪ ಮಹಾಬ್ರಾಹ್ಮಣ 


ಥೇನುವು ದೇವಾಂಶಸಂಭೂತನಾದ ರಾಜನದಾಗಲಿ. ಹೇಗೆ ಹೇಗೂ ಅಸ 
ಹಾರವಿಲ್ಲ. ” 4 

“ ಹೌದು. ರಾಜನಾದವನು ಯಾವದೊಂದು ಸಿದ್ದಿಯನ್ನೂ ಉಪೇಕ್ಷಿಸ 
ಕೂಡದು. ರಾಜನ ಗುರಿಸ ಸಮೃದ್ಧಿ: ತ್ಯಾಗನಲ್ಲ. ತನಗಿರುವ ಸ ಸರ್ವಸಾಮರ್ಥ್ಯ 
ವನ್ನೂ ವಿನಿಯೋಗಿಸಿ ಸಮೃದ್ಧಿಯನ್ನು ಸಂಪಾದಿಸಬೇಕು. ಹರಿಯುವ 
ನೀರನ್ನು ಅಡ್ಡ ಗಟ್ಟಿ ಉಪಯೋಗಿಸಿಕೊಳ್ಳುವಂತೆ, ಬೆಳೆದು ನಿಂತಿರುವ ಕಾಡನ್ನು 
ತೃಣಕಾಷ್ಮಾದಿಗಳಾಗಿ ಉಪಯೋಗಿಸಿಕೊಳ್ಳು ವಂತೆ, ಲೋಕದಲ್ಲಿರುವ ಸಮಸ್ತ 
ಸಿದ್ಧವಸ್ತುಗಳನ್ನು ಸಮೃದ್ಧಿ ಸಾಧನವಾಗುನಂತೆ ಉಸಯೋಗಿಸಬೇಕಾದುದು 
ರಾಜಧರ್ಮ. ಅದನ್ನು ಬಿಟ್ಟು ಕಾರಣಾಂತರ ಲುಬ್ಬನಾಗಿ ದೊರಕಿದ ಅವ 
ಕಾಶವನ್ನು ಬಿಟ್ಟರೆ, ಅದು ಅವನ ದೌರ್ಬಲ್ಯ. ” 

“ನಿಜ. ದಿಟಿ....ಸಂಗ್ರಹಿಸಬೇಕಾದ ವಸ್ತುನನ್ನು ಸಂಗ್ರಹಿಸದೆ ಬಿಟ್ಟರೆ, 
ಲೋಕವನ್ನು ಆಳುವುದಾದಣ ಎಂತು? ಅದರಿಂದ ಇದು ಕರ್ತವ್ಯ ಕ 

ರಾಜನಿಗೆ ತನ್ನ ಸಿದ್ಧಾ ಂತವು ಸರಿಯೇ ಎಂದು ಇನ್ನೂ ಅನುಮಾನ. 
ಆದರೂ ರಾಜ ಸಹೆಜವಾದ ತೀವ್ರತೆಯಿಂದ ಸಿದ್ಧಾ ಂತವನ್ನು ಸರಿ ಎಂದನು. 
ಮನಸ್ಸು ಕಾರ್ಯೊನ್ಮುಖವಾಗಿರಲು ಬುದ್ಧಿ ಯು ವಿಚಿಕಿತ್ತೆ 3 ಮಾಡುವುದೆಂತು ? 
ಜಿಜ್ಞಾ "ಗೆ ಅವಕಾಶವೆಲ್ಲಿ ? ರಾಜದೂತನಿಗೆ ಅಪ್ಪಣೆಯಾಯಿತು. “ಭಗವಾನರ 
ಸಮಯವನ್ನು ನೋಡಿಕೊಂಡು ಬಾ.” 

ರಾಜದೂತನು ಮಿಂಚಿನ ವೇಗದಿಂದ ಓಡಿಹೋಗಿ ಉತ್ತರವನ್ನು 
ತಂದನು. “ ಗುರುದೇವರ ಅಪ್ಸಣೆಯಾಯಿತು. ಸಂಜೆಯು ಸಮೀಪಿಸುತ್ತಿ ಡಿ 
ತಮೋಗುಣದ ವೇಳೆ. ಸಂಧ್ಯೆಯು ಮುಗಿದ ಮೇಲಾದರೆ ಚೆನ್ನ. ಈಗಲೇ 
ಬರಬೇಕು ಎಂಬುದು ರಾಜರಭಿಪ್ರಾಯವಾದಕೆ, ಅವರ ಆಜ್ಞೆಯು ನಮಗೆ 
ಸರ್ವದಾ ಮಾನ್ಯ ಸ 

ರಾಜನು ತಲೆಹೂಗಿದನು. “ಹೌದು. ಆಳುವ ಅರಸನಿಲ್ಲದಿದ್ದ ರೆ 
ಲೋಕವೇ ಆಳುವುದು. ಆದುದರಿಂದಲೇ ಸರ್ವರೂ ಅರಸನಿಗೆ ತಲೆಬಾಗ 
ಬೇಕು. ಎಲ್ಲ ತೇಜಸ್ಸು ರಾಜತೇಜದ ಮುಂದೆ ಒಂದು ಗಳಿಗೆಯಾದರೂ 
ಮಂಕಾಗಬೇಕು. ಆಯಿತು. ತಮೋಗುಣದ ವೇಳೆಯೆಂದರಲ್ಲ. ಸರಿ. 
ಅದು ನಮ್ಮನ್ನೇನು ಮಾಡಿತು? ಬ್ರಹ್ಮರ್ನಿಯಾಗಿ ತಪಸ್ವಿ ಶ್ರೇಷ್ಠನಾಗಿ, 


ನೂರನೆಯ ತರಂಗ ೯ 


ಬ್ರಹ್ಮನಿತ್ತಮನಾಗಿ ಗುಣಾತೀತನಾಗಿರುವ ಬ್ರಾಹ್ಮಣ. ಆತನೂ ರಾಜನನ್ನು 
ತಿರಸ್ಕರಿಸಿದವನಲ್ಲ. ಇಷ್ಟೆ ಲ್ಲಾ ಆತಿಥ್ಯಮಾಡಿ ನಮಗೆ ಗೌರವ ತೋರಿಸಿದ್ದಾನೆ. 
ಸರ್ವಪ್ರಕಾರದಿಂದಲೂ ಆತನಲ್ಲಿ ಆಶ್ರಮೋಚಿತವಾದ ನಿನಯವನ್ನು ಬಿಡದೆ 
ನಡೆಯಬೇಕೆಂದು ಸರ್ವಥಾ ಸಂಕಲ್ಪನನ್ನು ಮಾಡಿರುವ ನಾವು, ಸರ್ವ 
ತೇಜೋಮಯನಾದ ರಾಜ್ಯ ಸರ್ವದೇವತಾನುಯನಾದ ಬ್ರಾಹ್ಮಣ, ಈ 
ಈರ್ವರ ನಡುವೆ ಕಾಲಜ್ದೇನು ನಡೆದೀತು?” ಎಂದು ಗೊತ್ತುಮಾಡಿಕೊಂಡು 
“ನಾವು ಈಗಲೇ ಬರುವುದಾಗಿ ಬ್ರಹ್ಮರ್ಹಿಗಳ ಸನ್ನಿಧಿಯಲ್ಲಿ ವಿಜ್ಞಾ ಪಿಸು” 
ಎಂದು ದೂತನನ್ನು ಕಳುಹಿಸಿ, ತಾನೂ ಅವನ ಹಿಂದೆಯೇ ಅತಿ ಮಿತ ಪರಿವಾರ 
ನಾಗಿ, ಪಾದಚಾರಿಯಾಗಿ, ವಹಿಷ್ಯರ ಪರ್ಣಶಾಲೆಯ ಕಡೆಗೆ ನಡೆದು 
ಹೊರಟನು. 

ರಾಜನು ಅಷ್ಟು ದೂರ ಹೊ'ಗು್ಮಿದ್ದ ಹಾಗೆಯೇ ಸಮಾರಾಧನೆಯ 
ವಿಶೇಷ ಭೋಜನಕ್ಕಾಗಿ ಬಂದಿದ್ದ ಭಾರಿಯ ಗೃಧ್ರೃವೊಂದು ಮೇಲಕ್ಕೆದ್ದು 
ಹೋಗಿ ಫಲಭಾರ ನಮ್ರವಾಗಿದ್ದ ಶಾಖೆಯಮೇಲೆ ಕು €ತುಕೊಂಡಿತು. ಅದರ 
ಭಾರವನ್ನು ತಡೆಯಲಾರದೆಯೋ ಅಥವಾ ಇನ್ನೇನೋ, ಆ ಶಾಖೆಯು 
ಮುರಿದು ಬಿತ್ತು. 


ಯಾ 


ಮೂರನೆಯ ತರಂಗ 


ರಾಜಾ ಕೌಶಿಕನು ಬರುತ್ತಿರುವನು ಎಂಬುದನ್ನರಿತು ವಸಿಷ್ಠರು ಕುಳಿ 
ತಿದ್ದ ಆಸನವನ್ನು ಬಿಟ್ಟು ಎದ್ದು ಬಂದರು. ಅವರು ಬಾಗಿಲಿಗೆ ಬರುತ್ತಿದ್ದ 
ಹಾಗೆಯೇ ರಾಜನ ಆಗಮನವಾಯಿತು. ಖುಷೀಂದ್ರನು “ ರಾಜೇಶ್ವರನಿಗೆ 
ಸ್ವಾಗತ” ಎಂದನು. ರಾಜೇಶ್ವರನು ಬ್ರಹ್ಮಕೇಜಃಪುಂಜದಂತಿದ್ದ ಆ ಮೂರ್ತಿಗೆ 
ಸಾಷ್ಟಾಂಗವಾಗಿ ನಮಸ್ಕರಿಸಿ ಆತನ ಹಿಂದೆಯೇ ಸರ್ಣಕುಟಿಯನ್ನು ಹೊಕ್ಕು 
ತನಗಾಗಿ ಸಿದ್ಧ ವಾಗಿದ್ದ ಆಸನದಲ್ಲಿ ಅವರು ತಮ್ಮ ಆಸನದಲ್ಲಿ ಕುಳಿತಮೇಲೆ 
ಕುಳಿತನು. ವಸಿಷ್ಠರು ಸ್ವಾಗತಿಸಿದುದರಲ್ಲಿ ಎಳ್ಳಷ್ಟೂ ಕೃತ್ರಿಮನಿರಲಿಲ್ಲ. 
ಆದರೂ ಬರಬಹುದಾದ ಘೋರ ವಿಪತ್ತಿನ ಕಾರಣವಾದ ಮೂರ್ತಿಯು ಎದು 
ರಿಗಿರುವುದು ಎಂಬ ನಂಬಿಕೆಯು ಮನಸ್ಸಿಗೆ ಜಿನ್ನಾಗಿ ಬಂದಿರುವಾಗಲೂ 


೧೦ ಮಹಾಬ್ರಾಹ್ಮಣ 


ಥೈರ್ಯವನ್ನೂ ಸ್ಥೈರ್ಯನನ್ನೂಬಿಡದ ಢೀರವೃತ್ತಿಯು ಅಲ್ಲಿತ್ತು. ವಿಪತ್ತನ್ನು 
ನಿವಾರಣೆಮಾಡಿಕೊಳ್ಳ ಬೇಕೆಂಬ ಆಶೆಯಿಲ್ಲ. ವಿಸತ್ತಿನಿಂದ ಏನೇನಾಗುವುಡೋ 
ಎಂಬ ಆತಂಕವಿಲ್ಲ. ಸಮುದ್ರವು ಬಿರುಗಾಳಿಯ ಹುಯ್ಯಲಿಗೆ ಸಿಕ್ಕಿ, ಅದ 
ರೊಡನೆ ಹೋರಾಡುತ್ತಾ ಬೆಟ್ಟಿದಂತಹೆ ತೆರೆಗಳಿಂದ ಆ ಬಿರುಗಾಳಿಯನ್ನು 
ಅಸ್ಸಳಿಸುವಂತೆ ತೋರುವ ಸಂದರ್ಭದಲ್ಲಿ ಮಗ್ಗುಲ ಬೆಟ್ಟದ ಕೋಡುಗಲ್ಲಿನ 
ಮೇಲೆ ನಿಂತವನು ಅದನ್ನು ಸಾವಧಾನವಾಗಿ ನೋಡುತ್ತ ಸಡುವ ಸಂತೋಷ 
ದಂತಹ ಭಯಂಕರ ಸಂತೋಷವೊಂದು ಅವರ ಮನಸ್ಸಿನಲ್ಲಿ ನರ್ತಿಸುತ್ತಿತ್ತು. 
ಕೌತಿಕನು ಬ್ರಹ್ಮನರ್ಚಸ್ವಿಯನ್ನು ಕಂಡು ಸಂತೋಷಪಟ್ಟಿದ್ದಾನೆ. ಅವನ 

ಮನೋಬುದ್ಧಿಗಳು ಅವರಿಗೆ ತಮ್ಮ ಕೈಲಾದ ಕಾಣಿಕೆಯನ್ನೊಪ್ಪಿಸಿ ಒಲಿಸಿ 
ಕೊಳ್ಳ ಬೇಕೆಂದು ಹೆಣಗುತ್ತಿವೆ. ಆದರೆ ಅಂತರಾಂತರದಲ್ಲಿ ತನ್ನ ಸರ್ವಸ್ವ 
ವನ್ನೂ ಪಣವಾಗಿಟ್ಟು ಅಲ್ಲ, ಆದರ ಜೊತೆಗೆ ಇನ್ನೂ ಅಷ್ಟು ಇದ್ದರೆ ಅದನ್ನೂ 
ಕೊಟ್ಟಾದರೂ ಆ ಖುಷಸಿಪುಂಗವನಿಂದ ಆ ಗೋವನ್ನು ಸಂಗ್ರಹಿಸಬೇಕೆಂಬ 
ಕ್ಷತ್ರಿಯನ ದುರ್ಜಯವಾದ ಆತೆ ಎಲ್ಲವನ್ನೂ ನುಂಗಲು ಯತ್ನಿಸುತ್ತಿದೆ. 

ವೀರಪುಂಗವನು ಜ್ಞಾನಿಪುಂಗವನ ಬಳಿಗೆ ಬಂದಿದ್ದಾನೆ. ಒಂದು ತನ್ನ 
ಮುಂದಿರುವುದನ್ನು ತನಗೇನೇನು ಅಡ್ಡಿ ಬಂದರೆ ಅದೆಲ್ಲವನ್ನೂ ಕಿತ್ತೊಸೆದು 
ನುಗ್ಗು ವುದಕ್ಕೆ ಸದ್ಧ ವಾಗಿರುವ ರುಂರಭಾವಾತ: ಇನ್ನೊಂದು ಏನು ಬಂದರೂ 
ಬರಲಿ ಎಂದು ಜಗ್ಗದೆ ತನ್ನ ತೂಕದಲ್ಲಿ ನಂಬುಗೆಯಸ್ಸಿಟ್ಟುಕೊಂಡು ಅಲ್ಲಾ 
ಡದೆ ನಿಂತಿರುವ ಸರ್ವತೀಂದ್ರ. 

ಕೌಶಿಕನೇ ಮೊದಲು ಮಾತನಾಡಿದನು. “ ದೇವರು ಮನ್ಸಿಸಬೇಕು. 
ಸಂಧ್ಯಾಹೆ೨4ಮವಾದಮೇಲೆ ಬಂದು ನೋಡುವುದೆಂದು ಅಪ್ಪುಹೆಯಾಯಿ ಕಂತೆ. 
ಆದರೆ ಕ್ಷತ್ರಿಯರದು ರಾಜಸಮನೋಭಾವ. ಯಾವುದರಲ್ಲೂ ತಡೆಯನ್ನು 
ಸಹಿಸುವ ಅಭ್ಯಾಸವಿಲ್ಲ. ಅದರಿಂದ ಮನಸ್ಸಿನ ಆಸೆಯನ್ನೂ ದೇವರಲ್ಲಿ ಬಿನ್ನ 
ಯಿಸುವ ತವಕದಿಂದ ಅವಸರಸಟ್ಟು ಬಂದೆ. ಅಪರಾಧವಿನ್ಲವಷ್ಟೆ ? ” 

« ಅಸರಾಧನೇನು ಬಂತು? ಮನಸ್ಸಿನಲ್ಲಿ ಹುಟ್ಟಿದ ಆಸೆಯನ್ನು ಹೇಳಲು 
ಬಾಯಿ ಆತುರಪಡುತ್ತಿದೆ. ಅಷ್ಟೇ ತಾನೇ? ಅಸ್ಸಣೆಯಾಗಲಿ.? 

ಕೌಶಿಕನು ನಗುತ್ತಾ ಹೇಳಿದನು. “ಇಂದಿನ ಸಮಾರಾಧನದ ಸಂಭ್ರಮವು 
ಸಮ್ರಾಟಿರನ್ನೂ ನಾಚಿಸುವಂಥದು. ಖಷಿಗಳಾಗಿ ಇಹದ ಚಿಂತೆ ಅಪ್ಟಿಲ್ಲದೆ 

ಪರದ ಚಿಂತೆಯನ್ನೇ ಬಹುವಾಗಿ ಹೆಚ್ಚಿ ಕೊಂಡಿರುವ ತಪಸ್ವಿಗಳು ಇಪ್ಪು 
ಅಮೋಘವಾದ ಔತಣವನ್ನು ಹೇಗೆ ಮಾಡಿದರು ಎಂದು ವಿಚಾರಿಸಿದೆ. ಅದೆಲ್ಲವೂ 
ತಮ್ಮಲ್ಲಿರುವ ನಂದಿನೀ ಧೇನುವಿನ ಪ್ರಭಾವನಂತೆ. ಗುರುದೇವ, ಇಂತಹೆ 
ಉತ್ತಮೋತ್ತಮ ವಸ್ತುವೊಂದು ರತ್ನ. ಅದು ಅಶ್ರಮುದಲ್ಲಿರುವುದೆಕ್ಟಿಂತ ಆರ 
ಮನೆಯಯಲ್ಲಿರುವುದು ಚೆನ್ನ ಅಲ್ಲವೇ? ” 

ವಸಿಷ್ಠರು ಬಂದಿದ್ದ ನಗುವನ್ನು ತಡೆದುಕೊಂಡರು. ತನ್ನಲ್ಲಿರುವ 
ಅಮೂಲ್ಯತಮವಾದ ವಸ್ತುವೊಂದನ್ನು ಕೌಶಿಕನ್ನು ಅದರಲ್ಲೂ ಪ್ರಬಲನಾಗಿ , 
ಇತರರು ಯಾರಿಗೂ ಸಗ್ಗದ ಮಹಾವೀರನು, ಕೇಳುತ್ತಿರುವನಲ್ಲ. ಅದನ್ನು 
ಕೊಡದಿದ್ದರೆ ಹೇಗೆ? ಮುಂತ-ದ ಯಾವುದೊಂದೂ ಆತಂಶವಿಲ್ಲದ ನಿಶ್ಚಲ 
ಮನಸ್ಸಿನಿಂದ ಗಂಭೀರವಾಗಿ ಹೇ:ದ”, ಧ್ವನಿಯು ಸಣ್ಣದಾಗಿತ್ತು: ಆವೇಶವು 
ಯಾವುದೂ ಇಲ್ಲದ್ದರಿಂದ, ಬೇಸಿಗೆ. ನನಿಯಂತೆ ಕೃಶವಾಗಿದ್ದರೂ ಥಿರ್ಮಲ 
ವಾಗಿತ್ತು. “ರಾಜೇಂದ್ರ, ಪ್ರಪಂಚದಲ್ಲಿರುವ ಭೋಗ ಸಾಮಗ್ರಿಗಳೆಲ್ಲವೂ 
ದೇವತೆಗಳು ಕೊಟ್ಟುದು. ಅವರು ಕೊಡದಿರುವುದನ್ನು ನಾವು ತೆಗೆದುಕೊಳ್ಳ ಲು 
ಸಾಧ್ಯವಿಲ್ಲ. ಕೊಡುವುದೂ ಬಿಡುವುದೂ ಅವರ ಇಚ್ಛೆ. ಆ ಇಚ್ಛಿ ಅವರಿಗೆ 
ಬರುವುದು ನನ್ಮು ಕರ್ಮದ ಫಲವಾಗಿ. ಆದುದರಿಂದ ಭೋಗಸಾಧನವೊಂದು 
ಬೇಕೆಂದವರು, ಇತರರಲ್ಲಿರುವುದನ್ನು ಕಂಡು “ಮೂ ಕನ್ನದೇ ಏಕಾಗಬಾರದು 
ಎನ್ನುನ'ದಕ್ಕಿಂತ, ಅಂತಹುದನ್ನು ನನಗೂ ಒಂದು ಕೊಡಿ ಎಂದು ಕೇಳು 
ವುದು ಬಹೆಳ ಸರಿ. ಅದು ಸನಾತನ ಧರ್ಮದ ಹಾದಿ. ತನಗೆ ಬೇಕಾದು 
ದನ್ನು ಸಂಪಾದಿಸಿಕೊಳಲು ಯಜ್ಞ ವೆಂಬ ಅವಿಫಲವಾದ ಸಿದ್ದೋಪಾಯ 
ವಿರಲು, ಮತ್ತೊಬ್ಬರನ್ನು ಕೊಡಿರೆಂದು ಕೇಳುವುದು ನಿಹಿತವಲ್ಲವಲ್ಲ!” 


ಕೌಶಿಕನ ಮನಸ್ಸು ಕಲುಹಿತವಾಗಿ, ನಿಷ್ವಲ್ಮಸವಾಗಿ ಶುದ್ಧವಾಗಿರುವ 
ದಯದಿಂದ ನುಡಿದ ಖಹಿನಚನದಲ್ಲಿಯೂ ತನ್ನನ್ನು ಅಪಮಾನಮಾಡು 

ತ್ರಿರುವನೆಂಬ ಕಶ್ಮಲನನ್ನು ಕಂಡಿತು. ಆದರೂ ಎದುರಾಗಿರುವನರು 
ಬ್ರಹ್ಮರ್ನಿಗಳು ಎಂದು ಬಲ್ಲನನಾದುದರಿಂದ, ಆ ಭಾನನನ್ನೂ ಆದರ ಫಲ 


ವಾದ ನಿರಾಶೆಯ ಕೋಪವನ್ನೂ ನುಂಗಿಕೊಂಡು ಮೇಲೆ ನಗುತ್ತಾ ಹೇಳಿ 
ದನು: “ಮಹರ್ಷಿಗಳು ಧರ್ಮಸ್ವರೂಪನನ್ನು ಬಲ್ಲವರು. ಇಷ್ಟುರ್ಥಸಿದ್ಧಿಯ 
ಸಾಧನವು ಯಜ್ಞ ವೆಂದು ಅನರಾಡಿದುದನ್ನು ಅಲ್ಲವೆಂದು ನಿರಾಕರಿಸಲು 

ಯಾರಿಂದಲೂ ಸಾಧ್ಯವಿಲ್ಲ. ಆದರೂ ಒಂದು ಮಾತು. ರಾಜ್ಯನೆಲ್ಲವೂ 
ಮೂರ್ಧಾಭಿಸಿಕ್ತನಾದ ರಾಜನದು. ಇಂತಹ ಸುಸಂಪನ್ನವಾದ ಭೂಮಂಡಲ 
ವನ್ನೇ ದೇವತೆಗಳು ರಾಜನಿಗೆ ಕೊಟ್ಟಿರುವರು. ಅದರಿಂದ ಆ ರಾಜ್ಯಕ್ಕೆ 
ಅಧಿಕಾರಿಯಾದ ರಾಜನಿಗೆ ತನ್ನ ರಾಜ್ಯದಲ್ಲಿ ಎಲ್ಲಿ ಏನಿದ್ದರೂ ಅದನ್ನು ತೆಗೆದು 
ಕೊಳ್ಳಲು ಅಧಿಕಾರವುಂಟು. ಅಲ್ಲವೆ?” 

ವಸಿಷ್ಕರು ನಕ್ಕರು. “ರಾಜಾ ಕೌಶಿಕನು ಧರ್ಮಸರಾಯೆಣನು. 
ಅದರಿಂದಲೇ ಹೇಳುವೆನು, ರಾಗ ದ್ವೇಷ ರಂಜಿತವಾದ ಮನಸ್ಸಿಗೆ ಧರ್ಮವು 
ಗೋಚರವಾಗುವುದು ಕಷ್ಟ. ಅದರಿಂದ ಧರ್ಮವನ್ನು ಆರಾಧಿಸಬೇಕೆಂದಿರು 
ನವರು ಮೊದಲು ತಮ್ಮ ಮನಸ್ಸನ್ನು ಶುದ್ಧ ಮಾಡಿಟ್ಟು ಕೊಂಡಿರಬೇಕು. 
ರಾಜ್ಯದಲ್ಲಿರುವ ಸಮಸ್ತಕ್ಕೂ ರಾಜನೇ ಸ್ವಾಮಿ. ನಿಜ. ಆದರೆ, ಮಹಾರಾಜ, 
ರಾಜನು ಧರ್ಮದ ಸೇವಕ. ಧರ್ಮವನ್ನು ರಕ್ಷಿಸಲು ಬದ್ಧ ಕಂಕಣನಾಗಿ 
ದೀಕ್ಷಿತನಾಗಿರುವ ರಾಜನು ಲೋಭ ಮೋಹ ಗಳಿಂದ ಧರ್ಮವನ್ನು ನಿರ್ಣಯಿಸ 
ಬಾರದು. ಧರ್ಮಾಭಿನೃದ್ಧಿ ಗಾಗಿ ರಾಜನು ಯಾವ ಕೆಲಸವನ್ನು ಮಾಡಿದರೂ 
ಧರ್ಮವೇ ಆದರೂ ತಮ್ಮತಮ್ಮ ಧರ್ಮಸಾಧನವಾಗಿ ಪ್ರಜೆಗಳು ಇಟ್ಟು 
ಕೊಂಡಿರುವ ವಸ್ತುಗಳಲ್ಲಿ ರಾಜನಿಗೆ ಅಧಿಕಾರವಿಲ್ಲ. ಯಾವ ಕೆಲಸವೇ ಆಗಲಿ, 
ಯಾರೇ ಮಾಡಲಿ, ಧರ್ಮದ ಅಭಿವೃದ್ಧಿಯು ಆದರಿಂದ ಆದರೆ ಅದು ಧರ್ಮ. 
ಇಲ್ಲವಾದರೆ ಅಧರ್ಮ. ಯಾರೂ ಆದರಲ್ಲಿಯೂ ಧರ್ಮರಕ್ಷಕನಾದವನು, 
ಅಧರ್ಮವನ್ನು ಆಚರಿಸಬಾರದು; ಅಧರ್ಮವನ್ನು ಆರಾಧಿಸುವುದೆಂದರೆ 
ಆತ್ಮನಿನಾಶಕ್ಕೆ ಸ್ವಾಗತ ಕೊಟ್ಟಂತೆ.” 

ರಾಜಾ ಕೌಶಿಕನಿಗೆ ಇಷ್ಟಸಿದ್ದಿಯು ಇಷ್ಟು ಕಷ್ಟವೆಂದೆನ್ನಿಸಿರಲಿಲ್ಲ. 
ಅನಿರೀಕ್ಷಿತವಾಗಿ ಅಡ್ಡಬಂದ ಧರ್ಮವಿಚಾರವು ಅವನನ್ನು ತಡೆಯುವ ಬದಲು 
ರೇಗಿಸಿತು. ಆದರೂ ಅವನು ಪ್ರಕಟವಾಗಿ ರೇಗಲಿಲ್ಲ. ಒಳಗೆ ಮಾತ್ರ ಸಮಾ 
ಧಾನ ಉಳಿಯಲಿಲ್ಲ. ವಿನಯವನ್ನು ಬಿಡದೆ ನುಡಿದರು. “ದೇವ, ಕ್ಷತ್ರಿಯರು 
ಬಾಹುಬಲ ಸಂಪನ್ನರು. ತಮಗೆ ಬೇಕೆಂದ ವಸ್ತುವನ್ನು ಸಂಗ್ರಹಿಸಲು ಆ 
ಬಾಹುಬಲವು ಅವರಿಗೆ ದೈವದತ್ತವಾದ ಸಾಧನ. ಮಂತ್ರದಿಂದ ಸಂಪಾದಿ 
ಸಲು ಸ-ಧ್ಯವಾಗದದನ್ನು ಸಾಹಸದಿಂದ ಸ-£.ಸುವುದು ಕ್ಷತ್ರಿಯನ ಧರ್ಮ. 
ಅದಿರಲಿ ತಾವು ನಂದಿನಿಯನ್ನು ಹೋಮಥೇನುವಾಗಿಟ್ಟುಕೊಂಡಿರುವಿರಂತೆ. 

ಇಂದಿನ ದಿನ ಈ ಆಶ್ರಮಕ್ಕೆ ಸುವರ್ಣಶೃಂಗ ಖುರ ಭೂಹಿತಗಳಾದ ಸಹಸ್ರ 
ಗೋವುಗಳನ್ನೂ ಕೌಶಿಕನು ಕಾಣಿಕೆಯಾಗಿ ಭಕ್ತಿಯಿಂದ ಒಫ್ಪಿಸುವನು. 
ಒಂದೊಂದೂ ಹೊತ್ತಿಗೆ ಒಂದೊಂದು ಕೊಡ ಹಾಲನ್ನು ಕರೆಯುವುದು. 
ದೇವರು ಮನಸ್ಸುಮಾಡಿ, ನಂದಿನಿಯನ್ನು ನನಗೆ ಅನುಗ್ರಹಿಸಬೇಕು | 

“ ನಾನು ನಂದಿನಿಯ ಮೇಲಿನ ಲೋಭದಿಂದ ಈ ಮಾತನ್ನು ಆಡು 
ಶ್ರಿಲ್ಲ.. ಆರಸ್ಕಾ ನಂದಿನಿಯು ದೇವತೆಗಳ ಧೇನು. ದಿನದಿನವೂ ನಡೆಯ 
ಬೇಕಾದ ದೇವಹೋಮಕ್ಕಾಗಿ ಬೇಕಾದ ಕ್ಷೀರವನ್ನು ಒದಗಿಸಲೆಂದು ದೇವತೆ 
ಗಳು ಆಕೆಯನ್ನು ಇಲ್ಲಿಗೆ ಕಳುಹಿಸಿರುನರು. ಆಕೆಯ ದಿವ್ಯ ಶ್ಲೀರವನ್ನು 
ಹೋಮ ಮಾಡುವುದರಿಂದ ದೇವತೆಗಳಿಗೆ ಅಮೋಘವಾದ ತೃಪ್ತಿಯುಂಟಾಗು 
ವುದು. ಹಾಗೆ ತೃಪ್ತರಾದ ಅವರು ಲೋಕದ ಕ್ಷೇಮವನ್ನು ಹೆಚ್ಚಿ ಸುವರು. 
ಆಕೆ ಇಲ್ಲಿದ್ದರೂ ಎಲ್ಲಿದ್ದರೂ ದೇವತೆಗಳ ಸ್ವತ್ತು. ಇಲ್ಲಿ ಸದ್ಯದಲ್ಲಿ ಇದ್ದಾಳೆ 
ಯಾದರೂ ಆಕೆಯ ಮೇಲೆ ನನಗೆ ಅಧಿಕಾರವಿಲ್ಲ. ನಾನೇನು ಮಾಡಲಿ? ” 

ರಾಜನು ಮಂತ್ರಮುಗ್ಧವಾದ ಮಹಾಸರ್ಪದಂತೆ ಒಂದು ಗಳಿಗೆ ಸ್ತಬ್ಧ 
ನಾದನು. ಸಮುದ್ರದಿಂದ ಸಮುದ್ರದವರೆಗೆ ಎಲ್ಲಿಯೂ ಯಾರಿಂದಲೂ 
ಪ್ರತಿಹೆತನಾಗದವನಿಂದು ಈ ಪರ್ಣಕುಟಯಲ್ಲಿ ತನ್ನ ಆಸೆಗೆ ಅಡ್ಡಿಯನ್ನು 
ಕಂಡಿದ್ದಾನೆ. ದೇವತೆಗಳನ್ನೆಲ್ಲ ಬೇಕಾದರೂ ಹೆಡೆಮುಡಿಗಟ್ಟಿ ತರುವನೆಂಬ 
ವೀರಶ್ರೇಷ್ಠನಿಗೆ ನಿಶ್ಶ ಸ್ತ್ರನಾಡವನ ತಡೆಯೇ ? ರೋಷವು ತಾನೇ ತಾನಾಯಿತು. 
ಆ ರೋಷದ ಕಿಚ್ಚು ವಿಜೃಂಭಿಸಿ ಕಾಳ್ಗಿಚ್ಚಿನಂತೆ ಸರ್ವವನ್ನೂ ಸ್ವಾಹಾಮಾಡಿ 
ಬಿಡಬೇಕು. ಆದರೆ ಆ ಪ್ರಶಾಂತ ಸಾಗರದ ಎದುರು ಕುಳಿತಿರುವಾಗ ಅಗ್ನಿಯೂ 
ಶೀತವಾಗಬೇಡವೆ? ಕೌಶಿಕನು ಅದೆಲ್ಲವನ್ನೂ ನುಂಗಿದನು. ನುಂಗಿದರೂ 
ಜೀರ್ಣವಾಗದ ರೋಷವದು. ಕೌಶಿಕನು ಬಂದಿದ್ದೆ ನಗುವನ್ನು ನಗುತ್ತಾ 
ಹೇಳಿದನು. ಮಾತಿನಲ್ಲಿ ಔದ್ದತ್ಯವಿರಲಿಲ್ಲ : ಒರಟುತನವಿರಲಿಲ್ಲ: ಹೃದ 
ಯದ ಕಿಚ್ಚಿನ ಕೆಡಿಯಿರಲಿಲ್ಲ. ಆದರೂ ಧ್ವನಿಯ ಮಾರ್ಸಟು ಮೊದಲಿನ 
ಕೌತಿಕನಲ್ಲ ಎಂದು ಪ್ರಕಟವಾಗಿ ತೋರಿಸುತ್ತಿತ್ತು. 

“ ಜೀವಾ, ಹಾಗಾದರೆ ನಂದಿಸಿಯು ದೇವತೆಗಳ ಸ್ವತ್ತು?” 

“ ಹೌದು ಸಂದೇಹವಿಲ್ಲ.” ವಸಿಷ್ಠರು ಸಮಾಧಾನವಾಗಿ ಶಿಲಾಮೂರ್ತಿ 
ಯಂತಿದ್ದು ಹೇಳಿದರು. ಆ ಎರಡು ಮಾತು ಎದುರಾಳಿಯ ಹೃದಯದಲ್ಲಿ 


೧೪ ಮಹಾಬ್ರಾಹ್ಮಣ 


ಎಷ್ಟೊಂದು ವಿಸ್ಲವವನ್ನು ಮಾಡುವುದು ; ಅದರಿಂದ ಎಂತೆಂತಹ ಪ್ರತಿಕ್ರಿಯೆ 
ಗಳಾಗುವುವು ಎಂಬುದ್ಧೆವೂ ಗೊತ್ತಿದ್ದಂತೆ, ಅಡೆ್ತಿಕೆಣ್ವ ಸಿದ್ದವಾಗಿದ್ದಂತೆ, 
ಮೇಲಿನಿಂದ ಇಳಿಯು ಸರು. ಸಿಡಿಲಿನ ಆಘಾತವನ್ನು ಸ್ವೀಕರಿಸಲು ಸಿದ್ಧ 
ರಾಗಿದ್ದಂತೆ ಇತ್ತು ಅವರ ಮನೋಭಾವ. 

ಕೌಶಿಕನು ಎದ್ದನು. ನಿಷ್ಕುರವಾಗಿದ್ದರೂ ನಿಜವಾಗಿರುವ ಮಾತಿ 
ನಿಂದ “ರಾಜನು ಸರ್ವದೇವನುಯನು. ದಿಕ್ಸಾಲಕರ ಅಂ: ಗಳೆಲ್ಲವೂ ಅವನಲ್ಲಿ 


ಪೃತಿಷಿ ತವಾಗಿರುವುನು. ಹಾಗೆ ದಿವ್ಯಾಂಶಸಂಪನ್ನನ.ಗಿರುವ ರಾಜನು 
I ಸಿ ೩ 
ಡೇವತೆಗಳ ಸ್ವತ್ತಾದ ನಂದಿನಿಯನ್ನು ತನ ದೆಂದು ಊ ಸ್ಪೋಸಿಸಿರುವನು. 


ಅದು ಎಲ್ಲಿದ್ದರೂ ಇನ್ನು ಅದು ರಾಜ ಸ್ವತ್ತು. ರಾಜಸ್ವೃತ್ತನ್ನು ರಾಜನು 
ತೆಗೆದುಕೊಂಡು ಹೋಗಬಹುದಸ್ಟೇ ೪” ಎಂದು ಕೇಳಿದನು. 

ವಸಿಷ್ಠರು ಅದರರ್ಥವನ್ನು ಸಂಪೂರ್ಣವಾಗಿ ಗ್ರಹಿಸಿ, ಸಣ್ಣನಗೆ ನಕ್ಕು, 
«ಹೌದು, ರಾಜನು ದಿವ್ಯಾಂಶಸಂಪನ್ನನು. ದೇವಾಂಶಸಂಭೂತನು. ದೇವತೆ 
ಗಳ ಸ್ವತ್ತನ್ನು ತೆಗೆದುಕೊಳ್ಳು ವುದರಲ್ಲಿ ರಾಜನಿಗೆ ಅಡ್ಡಿಬರುವವರು ಯಾರೂ 
ಇಲ್ಲ. ಆದರೆ ನಂದಿನೀಥೀನುವು ಇತರ ಥೇನುಗಳಂಶಲ್ಲ ಕೌಶಿಕ. ನಂದಿ 
ನಿಯು ತನ್ನನ್ನು ಜಾನು ಕಾಪಾಡಿಕೊಳ್ಳ ಬಲ್ಲಳು. ಕಾಮಧೇನುವಿನ ಮಗ 
ಳಾದ ನಂದಿನಿಯ ಮೇಲೆ ಬಲಪ್ರಯೋಗಮಾಡಬಲ್ಲವನು ಇನ್ನೂ ದು 


ಮ ಟೆ 
ಅಥವಾ ಸುಹಸದಿಂದ ಬಲಪ್ರ ಯೋಗಮಾಡುವೆನೆನ್ನುವುದು ತೃಣರಾಶಿಯಿಂದ 
ಯಜ್ಞೇಶ್ವರನನ್ನು ತಿರಸ್ಕರಿಸಬಲ್ಲೆ ನು ಎಂಬಂತೆ. ನಿನ್ನಿಷ್ಟ” ಎಂದನು. 


ಕೌಶಿಕನು “ಆಗಲ್ವ, ಪರೀಕ್ಷೆಯು ನೆಡೆದುಹೋಗಲಿ” ಎಂದು ಎದ್ದು 
ಹೊರಟುಹೋದನು. 


ನಾಲ್ಕನೆಯ ತರಂಗ 


ಆಶ್ರಮದಲ್ಲಿ ಎಲ್ಲೆಲ್ಲೂ ಕೋಲಾಹಲ. ಅದುವರೆಗೆ ಅತಿಥಿಪೂಜೆಯ 
ಸಂಭ್ರಮದ ಕೋಲಾಹಲವಾಯಿತು ಈಗ ಅತಿಥಿಗಳ ಸಂಭ್ರಮದ 
ಕೋಲಾಹಲ. ರಾಜನ ಕಡೆಯನರೆಲ್ಲ ನಂದಿನಿಯನ್ನು ರಾಜಧಾನಿಗೆ ಕರೆ 


ನಾಲ್ಕನೆಯ ತರಂಗ ೧೫ 


ದೊಯ್ಯುವೆವೆಂದು ಸಂಭ್ರಮಹಡುತ್ತಿದ್ದಾರೆ. ನಯದಿಂದಾಗಲಿಿ, ಭಯದಿಂದ 
ಆಗಲಿ, ೫೧ತೂ ನಂದಿನಿಯನ್ನು ರಾಜಧಾನಿಗೆ ಕರೆದುಕೊಂಡು ಹೋಗಬೇಕು 
ಎಂದು ರಾಜಪರಿವಾರವು ಸಕಲ ಸನ್ನಾಹೆಗಳನ್ನೂ ಮಾಡುತ್ತಿವೆ. ಈ ಸು ರ 
ಆಶ್ರಮವಾಸಿಗಳಿಗೂ ತಿಳಿದಿದೆ. ಎಲ್ಲರೂ ಕಳವಳಸಡುತ್ತಿದಾರೆ. 

ಆಶ್ರಮ ನಿವಾಸಿಗಳು ಎಂದಿನಂತೆ ಸಂಧ್ಯಾಕಾರ್ಯವನ್ನೆಲ್ಲಾ ಮುಗಿಸಿ 
ದ್ದಾರೆ. ಯಾರಿಗೂ ರಾತ್ರಿಯ ಭೋಜನದ ಯೋಚನೆಯಿಲ್ಲ. ಎ್ಲರಿಗೂ 
ಒಂದೇ ಯೋಚನೆ. “ರಾಜನಿಗೇಕೆ ಇಂತಹ ದುರ್ಬುದ್ದಿ? ” ಎಂದು ಕೆಲವರು. 
“ ಇದು ಸಾಧ್ಯವೇ?” ಎಂದು ಕೆಲವರು. “ಕ್ಷತ್ರ ಬ್ರಹ್ಮ ಯೋಗದ ಕಾಲ 
ಕಳೆದು, ಕ್ಪಾತ್ರವು ಬ್ರಹ್ಮವನ್ನು ನಿರಾಕರಿಸುವ ಕಾಲ ಬಂದಿದೆಯೇನೋ 1?” 
ಎಂದು ಕೆಲವರು. ಆಂಶೂ ಒಬ್ಬರೊಬ್ಬರು ಒಂದೊಂದು ವಿಧವಾಗಿ ಹೇಳು 
ತ್ರಿದ್ದರು. 

ಅರುಂಧತೀದೇನಿಯು ಸಂಧ್ಯಾಹೋಮವನ್ನು ಮುಗಿಸಿಕೊಂಡು ಈಜೆ 
ಬಂದರು. ಆಶ್ರಮದ ಕಳವಳವು ಅವರನ್ನೂ ಹಿಡಿಯಿತು. ಆವಿಗೆ “ನಮ್ಮ 
ಸತ್ಕಾರದಿಂದ ತೃಪ್ತನಾಗಿರುವ ಅತಿಥಿಯು ನಮ್ಮ ಆಶ್ರಮದಲ್ಲಿ ಇಂತಹ 
ಅತ್ಯಾಚಾರವನ್ನು ನಡೆಸುವನೇ ? ಆಶ್ರಮದ ಥೇನುವನ್ನು ಆಶಿಸಿದನೇ? 
ಆಶ್ರಮದ ಬ್ರ ಹ್ಮೆಭೂಮಿಯಲ್ಲಿ ರಾಜನಿಗೆ ಅಧಿಕಾರವುಂಟಿ /” ಎಂದು ನಾನಾ 
ಪ್ರಶ್ನಗಳು, ಸಂದೇಹಗಳು, ಶಂಕೆಗಳು ಪರಂಪರೆಯಾಗಿ ಮನಸ್ಸಿಗೆ ಬಂದುವು. 
“ಅಂದು ಪತಿಜೇವರು ಹೇಳಿದ ಮಾತು ನೆನಪಾಯಿತು. “ಆಶ್ರಮದಲ್ಲಿ ರಕ್ತ 
ಪಾತವಾಗಬೇಕಾಗಿದೆ. ಆಗುತ್ತದೆ” ಎಂದ ಮಾತು ಕಿವಿಯನ್ಲ ಮತ್ತೊಮ್ಮೆ 
ಮೊಳಗಿತು. 

ಷ್ಟ ಹಾಗಿದ್ದರೆ ನಡೆಯಬೇಕಾದುದು ನಡೆಯಲೇಬೇಕು. ಆದರೂ, ತಡೆ 
ಗಟ್ಟ ಬಾರದೇಕೆ ಸ ನಾನು ಪ್ರಯತ್ನಪಟ್ಟರೆ ಟೆ ಎನ್ನಿಸಿತು. ಮನಸ್ಸು 
ನಡುಗಿತು. 

ಸಣ್ಣ ಗಂಟಗಳ ದನಿಯು ಎತ್ತಲೋ ಯೋಚನೆಯಲ್ಲಿ ಮುಳುಗಿದ 
ಮನಸ್ಸನ್ನು ಹೊರಕ್ಕೆ ಎಳೆಯಿತು. ಅರುಂಧತೀದೇವಿಯು ತಿರುಗಿ ನೋಡಿ 
ದಳು. ನಂದಿನಿಯು ಬರುತ್ತಿದ್ದಾಳೆ. ಸಮೃದ್ಧಿಯೂ ಶಾಂತಿಯೂ ಮೂರ್ತಿ 
ಗೊಂಡಂತೆ, ಸೌಭಾಗ್ಯಲಕ್ಷ್ಮಿಯ ಪ್ರತಿಬಿಂಬನೆಂಬಂತೆ, ಬರುತ್ತಿದ್ದಾಳೆ. ಕರೆ 


೧೬ ಮಹಾಬ್ರಾಹ್ಮಣ 


ದಿದ್ದರೂ ಪೂರ್ಣವಾಗಿರುವ ಕೆಚ್ಚಲು ಹಾಗೆ ಹೀಗೆ ಹೊಯ್ದಾಡುತ್ತ ಯಾರಿಗೆ 
ಏನು ಬೇಕು? ಯಾರಿಗೆ ಯಾನ ವರ ಬೇಕು? ಎಂದು ಹುಡುಕುತ್ತಿರು 
ಪಂತಿದೆ. ಕೇಸರಿಯಬಣ್ಣ ದ ಕೆಂಪ್ರಹನು. ಈ ಜಗತ್ತಿನ ಸೌಭಾಗ್ಯನನ್ನೆಲ್ಲಾ 
ರಾಶಿಗೂಡಿಸಿ ಆದರ ಮೇಲೆ ಒಂದು ತಿಲಕನನ್ನಿಟ್ಟಿಂತೆ ಆಕೆಯ ಮುಖದಲ್ಲಿ 
ಒಂದು ಬೆಳ್ಳನೆ ತಿಲಕ. ಸೌಭಾಗ್ಯದೇವಿಯ ಮಂದಿರದ ಗೋಪುಂದ ಮೇಲಿ 
ಇಟ್ಟಿರುವ ಶಿಖರಗಳಂತಿರುವ ಆ ಕೊಂಬುಗಳು. 

ಅರುಂಧತೀದೇವಿಗೆ ಆಕೆಯನ್ನು ನೋಡಿ ಅಪ)ರವಾದ ಆನಂದ 
ವಾಯಿತು. ಚಿತ್ರದಲ್ಲಿದ್ದ ಯೋಚನೆಯೆಲ್ಲಾ ಒಂದು ಗಳಿಗೆ ಎಲ್ಲೋ ಮಾಯ 
ವಾಯಿತು. ಮತ್ತಿ ಆಕೆಯು ಆಶ್ರಮದಲ್ಲಿಯೇ ಇದ್ದು ಕ: ಮಂಡಲವನ್ನೆಲ್ಲ 
ಪಾವನಗೊಳಿಸುವಳೋ ಇಲ್ಲವೊ ಒಂದು ಶಂಕೆಯೂ ಮೂಡಿತು. ಆ ಶಂಕೆ 
ಯಿಂದ ಉಂಟಾದ ವಿಷಾದವನ್ನು ಸಹಿಸಲಾರದೆ ಅದನ್ನು ದೂಡುವ್ರದಕ್ಕೋ 
ಎಂಬಂತೆ ಆಕೆಯು ಓಡಿಹೋಗಿ ನಂದಿನಿಯನ್ನು ತಬ್ಬಿ ಕೊಂಡಳು. ಆ ಥೇನುವೂ 
ಆ ಉಪಚಾರವನ್ನು ಬಹು ಸಂತೋಷವಾಗಿ ಸ್ವೀಕರಿಸಿ, ತಾನೂ ಅಷ್ಟೇ ಪ್ರೀತಿ 
ಯಿಂದ ಅರುಂಧತಿಯನ್ನು ಉಪಚರಿಸಿತು. 

“ಅಮ್ಮಾ. ಆನು ಹೊರಟುಹೋಗುವೆಯಾ? ನಮ್ಮಲ್ಲಿ ಇರುವು 
ದಿನ್ಲವೇ? ಎಂದು ಅರುಂಧತಿಯು ಕೇಳಿದಳು. ನಂದಿನಿಯು ಶಲೆ ಅಲ್ಲಾ 
ಡಿಸಿ ಗಂಟಿಯ ಸದ್ದು ಸುಖವಾಗಿ ನುಡಿಯುತ್ತಿರಲು, ಅಷ್ಟೇ ಮನೋಹರ 
ವಾದ ಮನುಸ್ಯವಾಕ್ಕಿನಿಂದ ನುಡಿದಳು : “ದೀವಿ ಗುರುಗಳಿಗೂ ಅರಸನಿಗೂ 
ನಡೆದ ಸಂಭಾಷಣೆಯನ್ನೆ ಲ್ಲ ನಾನು ಬಲ್ಲೆ. ಕೌಶಿಕನು ರಾಜನೇ ಹೌದು. 
ಆತನಲ್ಲಿ ದಿವ್ಯಾಂಶಸಂಪತ್ನತೆಯೂ ಉಂಟು. ಆದರೆ ಕಾಮಧೇನುವಿನ ಮಗ 
ಳನ್ನು ತನ್ನ ಮನೆಯಲ್ಲಿಟ್ಟು ಕೊಳ್ಳ ಬೇಕಾದರೆ ಎಷ್ಟು ಯೋಗ್ಯ ತೆಯಿರಬೇಕೋ 
ಅಷ್ಟು ಯೋಗ್ಯತೆ ಮಾತ್ರ ಇನ್ನೂ ಬಂದಿಲ್ಲ. ಇದನ್ನು ಅನನು ಇಂದು ಮನ 
ಗಾಣುವನು. ತಾಯೇ, ಇಂದು ಈ ಪುಣ್ಯಾಶ್ರ ಮಭೂಮಿಯು ರಕ್ತಪಾನ 
ವನ್ನು ಬಯಸಿ, “ನಂದಿನೀ, ನನಗೆ ಕ್ರಪಾನವು ಬೇಕು, ಮಾಡಿಸು” ಎನ್ನು 
ತ್ರಿರುವಳು. ಆಗಬೇಕಾಗಿದೆ. ಆಗುವುದು. ಆದರೆ ತಾಯ, ನನ ಮೇಲಿ 
ಬಲಪ್ರಯೋಗವಾಗುವವರೆಗೆ ನಾನು ಏನೂ ಮಾಡುನಂತಿಲ್ಲ. ಈ ಆಶ್ರಮದ 
ಪುಣ್ಯಭೂಮಿಯಲ್ಲಿ, ನನ್ನ ಮೇಲೆ, ಬಲಪ್ರಯೋಗಮಾಡುವುದು ಕೌತಿಕನಿಗೆ 


ನಾಲ್ಕನೆಯ ತರಂಗ ೧೩ 


ಸರ್ವಥಾ ತಕ್ಕುದಲ್ಲ. ಆದರೂ ಆಗಲೇಬೇಕು. ಅದು ಅನಿವಾರ್ಯ. ತಾಯೇ, 
ಅಂತಹ ದುಷ್ಕಾಲದಲ್ಲಿ ನಾನು ಆತ್ಮರಕ್ಷಣೆಯನ್ನು ಮಾಡಿಕೊಳ್ಳ ಬಹುದು. 
ಅಲ್ಲವೆ?” ಎಂದಳು. 

ಅರುಂಧತೀದೇವಿಗೆ ಎಲ್ಲವೂ ಅರ್ಥವಾಯಿತು. ಆಶ್ರಮದ ಪುಣ್ಯ 
ಭೂಮಿಯು ಜ್ಞಾ ನಾರ್ಜಣೆಗೆ ಸಾಧಕಳಾಗಿ ಕಾಖಾಡುತ್ತಿದ್ದ ಪ್ರಶಾಂತ ಸರ 
ಸ್ವತಿಯಾಗಿದ್ದ ಭೂದೇವಿಯಿಂದು ದುರ್ಗಿಯಾಗಿ ಚಂಡಿಯಾಗಿ ಕಾಳಿಯಾಗಿ 
ರಕ್ತಪಾನವನ್ನು ಬಯಸಿರುವಳಲ್ಲ ಎಂದು ಒಂದುಳಿಗೆ ಮನಸ್ಸಿನಲ್ಲಿ ಕೊಂಚ 
ವಿಷಾದವಾದರೂ ಮರುಗಳಿಗೆಯೊಳಗಾಗಿ, ರೆಫ್ಪ ಹೊಡೆಯುವುದರೊಳಗಾಗಿ 
ಆಗಬೇಕಾದುದು ಆಗಲೇಬೇಕು ಎಂಬ ನಿಶ್ವಯಯಂವ ಹೇಳಿದಳು : “ಅಮ್ಮಾ, 
ನೀನು ಜನಿಸಿರುವುದೇ ಅನುಗ್ರಹಕ್ಕೆ. ನೀಮು ಹಾಗೆಯೇ ಅನುಗ್ರಾಹೀಣಿ 
ಯಾಗಿಯೇ ಬಾಳಿದರೆ ಬಹಳ ಸಂತೋಷ. ನಿನಗೆ ಆಗ್ರಹ ಬರುವಂತಹೆ 
ಸನ್ನಿವೇಶವೇ ಬರದಿದ್ದರೆ ಬಹಳ ಸಂತೋಷ. ಅಲ್ಲಜಿ ನೀಪು ದೇವತೆಗಳು. 
ಲೋಕದ ಶಿಕ್ಸಾರಕ್ಷೆಗಳು ನಿಮ್ಮ ಕೈಯಲ್ಲಿವೆ. ಹೀವು ಏನು ಮಾಡಿದರೂ ಸರಿ” 
ಎಂದಳು. 

ನಂದಿನಿಯು ನೊಂದು ನುಡಿದಳು. “ತಾಯೆ, ನಿನ್ನ ಮಾತು ನಿಜ. 
ಅನುಗ್ರಹಕ್ಕಾಗಿ ಹುಟ್ಟಿದವರು ಆಗ್ರಹೆ ಮಾಡುವುದು ಕಪ್ಪ. ಅಲ್ಲದೆ ನಾವೂ 
ಆದಷ್ಟು ಅನುಗ್ರಹ ಮಾಡಬೇಕ! ಪ್ರಯತ್ನಿಸುವೆವು. -ಪೀರನ್ನು ತಡೆದು 
ನಿಲ್ಲಿಸುವುದಕ್ಕಾಗಿ ಹುಟ್ಟಿದ ಕಟ್ಟಿಯೂ ಯತ್ನವಿಲ್ಲದೆ ಒಡೆಯುವ ಕಾಗೆ ನಾವೂ 
ಆಗಾಗ ಆಗ್ರಹ ಮಾಡಬೇಕಾಗುವುದು. ತಾಯೇ, ನೀನು ಶೋಕಿಸದಿರು. 
ಅಂತಹೆ ದುಷ್ಕಾಲ ಬಂದರೆ ಆಗ ನನ್ನನ್ನು ನಾನು ರಕ್ಷಿಸಿಕೊಳ್ಳು ವೆನು. ಏನಾ 
ದರೂ ನೀವು ಮಾತ್ರ ನನ್ನನ್ನು ಬಿಡಬೇಡಿ. ನೀವು oN ಳ ನಾನು 
ಮಗಳು? ಹ್‌ 

ಅರುಂಧತೀದೇವಿಗೆ ಕಣ್ಣೀರು ಬಂತು; “ ನಿನ್ನಿಂದ ನಮ್ಮ ಆಶ್ರಮ 
ಅಮ್ಮಾ” ಎಂದಳು. ಗಂಟಲುಕಟ್ಟ ಮುಂದಿನ ಮಾತು ಹೊರಡಲಿಲ್ಲ. ನಂದಿ 
ಸು ತಾಳಿಯನ್ನು ನೆಕ್ಕುವ. ಕರುವಿನಂತೆ ಆಕೆಯನ್ನು ನೆಕ್ಕಿದಳು. 
ಅರುಂಧತಿಯು ನಮಸ್ಕಾರವನ್ನು ಗ್ರಹಿಸಿ ಮುಂದಿ ಸ 

ಆಕೆಯು ಹೊರಟುಹೋದ ಕೊಂಚಹೊತ್ತು ಈಕೆಯು ಮಂಕಾಗಿ 
ಕುಳಿತಿದ್ದು, ವೃದ್ಧ ಶಿಷ್ಯನನ್ನು ಕರೆದು, “ ಅಯ್ಯಾ, ಆಶ್ರಮವಾಸಿಗಳೆಲ್ಲರಿಗೂ 
ಹೇಳು. ಹೊರಗಿನಿಂದ ಬಂದನರು ಏನಾದರೂ ದುಷ್ಕರ್ಮವನ್ನು ಆಚರಿಸಿ 
ದರೂ ನಮ್ಮಲ್ಲಿ ಯಾರೂ ವಿಹ್ವಲರಾಗಬಾರದು. ಅತಿಥಿದೇವೋಭನ ಎಂಬು 
ದನ್ನು ಮರೆಯಬಾರದು. ಅತಿಥಿಯಾಗಿ ದೇವರಂತೆ ಪೂಜೆಯನ್ನು ಗ್ರಹಿಸಿ 
ದವನ ದೌಷ್ಟ ಕ್ರಿನನ್ನು ಎಣಿಸಬಾರದು. ಅದು ಸಾಧ್ಯವಿಲ್ಲವಾದರೆ ಈಗಲೇ 
ದೂರದಲ್ಲಿರಲಿ. ಎಷ್ಟುದೂರ ಹೋದರೆ ಸಾಧು ಭಾವನನ್ನು ಕಾಪಾಡಿಕೊಳ್ಳ 
ಬಹುಜೋ ಅಷ್ಟು ದೂರ ಹೋಗಿರಲಿ. ಇದು ಎಲ್ಲರಿಗೂ ತಿಳಿದಿರಲಿ ” ಎಂದಳು. 

ಶಿಷ್ಯನು ಕಣ್ಣಿನಲ್ಲಿ ನೀರಿಡುತ್ತ “ ತಾಯೇ, ಅತಿಥಿಯು ದುಷ್ಟನಾಗಿ 
ದ್ದಾ ನೆ. ತಪಸ್ತಿಗಳೆಲ್ಲರೂ ಬಬ್ಧರಾಗಿದ್ದಾ ಶೆ.” ಎಂದನು. 

ಅರುಂಥಕೀಡೇವಿಯು * ಆದುದು ಹೋದುದಕ್ಕೆಲ್ಲ ಕ್ಷುಬ್ಬರಾಗುವ 
ಹಾಗಿದ್ದರೆ ಆಶ್ರಮಕ್ಕೇಕೆ ಬರಬೇಕು? ಆಶ್ರಮದಲ್ಲಿ ಇರುವವರೆಗಾದರೂ 
ಆಶ್ರಮ ಧರ್ಮವನ್ನು ಪಾಲಿಸಬೇಕು. ಅಲ್ಲವೆ?” ಎಂದು ನಕ್ಕಳು. 

ವೃದ್ಧ ಶಿಷ್ಯನು ಮರುಮಾತಾಡಲಿಲ್ಲ. ನಮಸ್ಕಾರಮಾಡಿ ಅಪ್ಪಣೆಯನ್ನು 
ನೆರವೇರಿಸಲು ಹೊರಟುಹೋದನು. 


ಕಾ ಸ ಆತಾ ಇ. 


ಐದನೆಯ ತರಂಗ 


ಅರಮನೆಯ ಸುಮಂಗಲೆಯರು ಬ್ರಾಹ್ಮಣರೂ ವೇದ ಘೋಷಗಳೊಡ 
ನೆಯೂ ಮಂಗಳವಾದ್ಯ ಪೂಜಾ ದ್ರವ್ಯಗಳೊಡನೆಯೂ ನಂದಿನಿಯ ಬಳಿ 
ಸಾರಿದರು. ರಾಜ ಪುರೋಹಿತನು ಸುರಭಿಗೆ ಸಲ್ಲುವ ಪೂಜೆಯನ್ನು ಸಲ್ಲಿಸಿ 
ಭಯ ಭಕ್ತಿ ನಮ್ರನಾಗಿ “ ಡೇವಿ, ಮಹಾರಾಜನು ಅರಮನೆಯಲ್ಲಿ ತಮಗೆ 
ನಿತ್ಯ ಪೂಜೆಯನ್ನು ಸಲ್ಲಿಸಿ ಕೃತಾರ್ಥನಾಗಬೇಕೆಂದು ಕೋರಿದ್ದಾನೆ. ತಾವು 
ಆತನ ಕೋರಿಕೆಯನ್ನು ನೆರವೇರಿಸಿ ಕೊಡಬೇಕು” ಎಂದು ಸಾಷ್ಟಾಂಗ 
ಪ್ರಣಾಮ ಮಾಡಿದನು. 


ಐದನೆಯ ತರಂಗ ೧೯ 


ನಂದಿನಿಯು ಪೂಜೆಯನ್ನು ಸಾಂಗವಾಗಿ ಸ್ವೀಕರಿಸಿ“ ಬ್ರಾಹ್ಮಣ, ನಿಮ್ಮ 
ಅರಸನಿಂದ ನಿತ್ಯ ಪೂಜೆಯನ್ನು ಸ್ವೀಕರಿಸುವ ಗೋವು ಅವತರಿಸಬೇಕು. ಈ 
ನಂದಿನಿಯು ದೇವತೆಗಳಿಂದ ವಸಿಷ್ಕರಿಗೆ ದತ್ತವಾಗಿ ಬಂದಿರುವವಳು. ಆದುದ 
ರಿಂದ ಬ್ರಹ್ಮದತ್ತವಾದುದನ್ನು ಹಿಂತಿರುಗಿ ತೆಗೆದುಕೊಳ್ಳಲು ಅಥವಾ ಅನ್ಯಥಾ 
ವಿನಿಯೋಗಿಸಲು ಡೇವೇಂದ್ರನಿಗೂ ಅಧಿಕಾರವಿಲ್ಲ. ಹೀಗಿರಲು ನಾನೆಂತು 
ಬರಲಿ ?” ಎಂದಳು. 

ಬ್ರಾಹ್ಮಣನು ಏನೂ ಹೇಳಲಾರದೆ, “ತಾಯೇ, ರಾಜಾಜ್ಞೆ ಯನ್ನು 
ನಾನು ತಿಳಿಸಿದ್ದೇನೆ. ಅದನ್ನು ಮನ್ನಿಸುವುದು ಬಿಡುವುದು ನಿನಗೆ ಸೇರಿದುದು. 
ನನ್ನ ಅಪಸರಾಧವೇನಿದ್ದರೂ ಕ್ಷಮಿಸು” ಎಂದು ನಮಸ್ಕರಿಸಿದನು. ನಂದಿ 
ನಿಯೂ ಗಂಭೀರವಾಗಿ “ ಬ್ರಾಹ್ಮಣಾ, ರಾಜಾಜ್ಞೆಯು ಸರ್ವಥಾ ಮಾನ್ಯವೇ 
ಆದರೂ ಮಾಡಬಾರದ ಆಜ್ಞೆಯನ್ನು ಮಾಡಿದರೆ ಅದಕ್ಕೆ ಕಟ್ಟು ಬೀಳುವು 
ದೆಂತು? ನನ್ನನ್ನು ಅಪೇಕ್ಷಿಸುವುದಕ್ಕಿಂತ ಮುಂಚ, ಈ ದಾನಕ್ಕೆ ಬಂಧ 
ನಿಮೋಚನೆಯಾಗಿದೆಯೇ ಎನ್ನುವುದನ್ನು ಗಮನಿಸಬೇಕುಗಿತ್ತು' ಎಂದಳು. 

ಪುರೋಹಿತನು ನಿರುತ್ತರನಾದನು. ಅವನೂ ಅಜನ ಸುವಾರದನರೂ 
ಹಿಂತಿರುಗುತ್ತಿದ್ದ ಹಾಗೆಯೆ ಕೌಶಿಕನ ದಳವಾಯಿಯು ಮುಂದೆ ಬಂದು 
ನಮಸ್ಸರಿಸಿದನು: “ತಾಯೆ, ರಾಜಾಜ್ಞೆಯನ್ನು ಗೌರವಿಸಲೇಬೇಕೆಂದು 
ತಮ್ಮನ್ನು ಸರ್ವವಿಧದ್ದೂ ಕೇಳಿಕೊಳ್ಳ ಬೇಕೆಂದು ನನಗೆ ಆಚೆ ಯಾಗಿದೆ ? 
ಎಂದು ಬಿನ್ನನಿಸಿದನು. 

ನಂದಿನಿಯು ನಕ್ಕು “ಆಯ್ಯಾ ವೀರನೆ, ಮಾಡಬಾರದ ಅಪ್ಪಣೆಯನ್ನು 
ಮಾಡಿರುವ ಅರಸನ ಅಪ್ಪಣೆಯು ಜೀವನ್ಮ ಫತೆವಾದಂತೆ. ಅದನ್ನು ಗೌರವಿಸು 
ವುದೆಂತು?' ಎಂದಳು. 

ಅವನು ಮತ್ತೆ ಕೈಮುಗಿದು ನಿನಯವಾಗಿದ್ದರೂ ಕನಿಮುಸ್ಟಿಯಂತಿರುವ 
ಹಟದಿಂದ “ತಾಯೇ, ರಾಜಾಜ್ಞೆ ಯನ್ನು ವಿಮರ್ಶಿಸುವುದು ನನ್ನ ಕಾರ್ಯ 
ವಲ್ಲ. ಆ ಆಜ್ಞೆಯು ಸರ್ವರಿಂದಲೂ ಮಾನ್ಯವಾಗುವಂತೆ ನೋಡಿಕೊಳ್ಳ 
ಬೇಕಾದುದು ನನ್ನ ಧರ್ಮ. ಎಲ್ಲರೂ ರಾಜಾಜ್ಞೆಯನ್ನು ಪಾಲಿಸಬೇಕು - 
ಅದು ಅವರ ಧರ್ಮ. ಆ ಧರ್ಮವನ್ನು ಅತಿಕ್ರಬಿಸಿದನರನ್ನು, ಮತ್ತು 


ಗ 
ನ್ದ 

ಆ ಧರ್ಮದ ಹಾದಿಯಲ್ಲಿ ಹೋಗದಿರುವನರನ್ನು, ಆ ಹಾದಿಗೆ ತರುವುದ 
ಕ್ಕಾಗಿಯೇ ನಾನು ಇರುವುದು” ಎಂದನು. 

ನಂದಿನಿಯು  ಸಮಾಧಾನವಾಗಿಯೇ ಉತ್ತರಕೊಟ್ಟಳು: “ ತಮ್ಮ 
ಕೈ ಲಾದರೆ ಆಗಬಹುದು.” 

ದಳವಾಯಿಯ ಅಪ್ಪಣೆಯಾಯಿತು. ನಾಲ್ವರು ಮುಂದೆ ಬಂದರು, 
ತಮ್ಮ ಕೈಯಲ್ಲಿದ್ದ ಚಿನ್ನದ ಸರಪಳಿಗಳಿಂದ, ನಂದಿನಿಯನ್ನು ಬಿಗಿಯಲು 
ಯತ್ನಿಸಿದರು. ನಂದಿನಿಯು ತಲೆಯನ್ನು ಕೊಡಹಿದಳು. ಸರಪಳಿಗಳು 
ತುಂಡುತುಂಡಾದುವು. ಮದ್ದಾನೆಯನ್ನಾದರೂ ಕಟ್ಟಬಲ್ಲ ಸರಪಳಿಗಳು 
ತುಂಡಾದುದನ್ನು ಕಂಡು ಪರಿಜನರು ಗಾಬರಿಗೊಂಡರು. ದಳವಾಯಿಯು 
ಕೇಗಿದನು. “ಮುಂದುವರಿದು ಕೊಂಬು ಹಿಡಿದು ಕಟ್ಟಿರೋ » ಎಂದನು. 
ಸೇನೆಯವರು ಬಂದು ಸುತ್ತಿಕೊಂಡರು. ಹೆಲನರು ಹೆಸುನಿನ ಮೇಲೆ ಬಿದ್ದರು. 
ಆ ನೂಕುನುಗ್ಗ ಲಲ್ಲಿ ನಂದಿನಿಯ ಮೇಲೆ ಒಂದು ಒಳ್ಳೆಯ ಏಟು ಬಿತ್ತು. 
ಕೂಡಲೆ ಆಕೆಯು ಆರ್ಭಟಸಿ ಮೇಲಕ್ಕೆ ಹಾರಿದಳು. ಮ್ಛೈ ಒಡರಿದಳು. 
ಆಕೆಯ ಮೈಯಿಂದ ಉದುರಿದ ರೋಮಗಳಿಂದ ಅನೇಕಾನೇಕ ಕಾಡುಜನರು 
ಹುಟ್ಟದರು. ನಾನಾಪ್ರಹೆರಣ ಕುಶಲಿಗಳಾಗಿ ನಾನಾಯುದ್ಧ ವಿಜಯಿಗಳಾಗಿ 
ಉನ ತ್ತರಾಗಿದ್ದ ರಾಜಾ ಕೌಶಿಕನ ಸೈನಿಕರೆಲ್ಲರನ್ನೂ ಮುಹೊರ್ತಮಾತ್ರದಲ್ಲಿ 
ಕಾಡುಜನರ ತಂಡವು ಮುತ್ತಿ, ಬೆಳೆದು ನಿಂತಿದ್ದ ಪೈರನ್ನು ಕೊಯ್ದು ಹಾಕು 
ವಂತೆ ತರಿದಿಟ್ಟರು. 

ರಾಜನ ಇತರ ಸೈನ್ಯವು ಸನ್ನದ್ಧವಾಗಿದ್ದರೂ ಯುದ್ಧಕ್ಕೆ ಸಿದ್ಧವಾಗಿರ 
ಲಿಲ್ಲ. ಎಷ್ಟೇ ಆಗಲಿ ಯುದ್ಧ ಕರ್ಮದಲ್ಲಿ ನುರಿತಿದ್ದವರಲ್ಲವೆ? ಒಂದು ಗಳಿಗೆ 
ಯೊಳೆಗಾಗಿ, ಚೂಣಿಯನರು ತಮ್ಮ ಹೋರಾಟ ಮುಗಿಸುವುದರೊಳಗಾಗಿ, 
ಹಿಂದಿನವರು ವ್ಯೂಹೆ ಕಟ್ಟಿದರು. ಪದಾತಿ ದಳವು ಎರಡು ಪಕ್ಕ ಗಳಲ್ಲಿಯೂ 
ಕುದುರೆಗಳು ಕಾಯುತ್ತಿರಲು ಮುನ್ನುಗ್ಗಿತು. ಮತ್ತೊಂದು ಗಳಿಗೆಯೊಳಗಾಗಿ, 
ಒಂದು ಕಡೆಯಿಂದ ಆನೆಗಳೂ ಇನ್ನೊಂದು ಕಡೆಯಿಂದ ರಥಗಳೂ ಬಂದುವು. 

ರಾಜಾ ಕೌಶಿಕನೇ ಸ್ವಯಂ ರಣಭೂಮಿಗೆ ಬಂದು ಸೈನ್ಯಚಲನೆ ಮಾಡು 
ತ್ರಿದ್ದಾನೆ. ಆದರೂ ಆ ಮ್ಲೇಚ್ಛಾದಿಗಳ ಮಾಯಾ ಸೈನ್ಯವು ಕೌಶಿಕನ ಸೈನ್ಯ 
ವನ್ನು ತುಳಿದುಕೊಂಡು ನುಗ್ಗುತ್ತಿದ್ದಾರೆ.  ಮದ್ದಾನೆಗಳ ಕಾಲ ಕುಳಿತಕ್ಕೆ 


ಐದನೆಯ ಕಕಠಂಗೆ ೨೧ 


ಸಿಕ್ಕಿ ಸಟಿಸಟನೆ ಮುರಿದುಬೀಳುವ ಕಬ್ಬಿನ ಗದ್ದೆಯಂತೆ ಕೌಶಿಕನ ಸೇನಾ 
ಮಂಡಲವು ಅವನೆದುರಿಗೇ ನಿರ್ನಾಮವಾಗುತ್ತಿದೆ. 


ಒಂದು ಮುಹೂರ್ತದೊಳಗಾಗಿ ಯುದ್ದವೇ ಮುಗಿದುಹೋಯಿತು. 
ಭೂಲೋಕದ ಹೆಸರಾದ ವೀರರ ರಕ್ತವನ್ನೆಲ್ಲ ಪಾನಮಾಡಿ ಪ್ರಸಿದ್ಧವಾಗಿದ್ದ 
ರಾಜಾ ಕೌಶಿಕನ ಬಾಣಗಳು ವ್ಯರ್ಥವಾದವು. ಏಕೋ ಒಂದು ಭಯವು 
ಅವನನ್ನೂ ಅವನ ಸೇನೆಯನ್ನೂ ಆವರಿಸಿದೆ. ಇತರರು ಹೊಡೆಯುವುದಕ್ಕಿಂತ 
ಮುಂಚೆಯೇ ಸೇನೆಯನರು ಕಿರಿಚಿಕೊಂಡು ಬಿದ್ದು ಸಾಯುತ್ತಿದ್ದಾಕೆ. ಉಳಿದ 
ವರು ಎಲ್ಲೊ ಒಂದು ಹಿಡಿ. ನೋಡುನೋಡುತ್ತಿದ್ದ ಹಾಗೆಯೇ ಬತ್ತಿಹೋದ 
ಸಾಗರದಂತೆ ಸೈನ್ಯವೆಲ್ಲ ಕರಗಿಹೋಯಿತು. ಅಲ್ಲೊಂದು ಇಲ್ಲೊಂದು ಆಗಿ 
ಉಳಿದವರನ್ನು ಮಾಯಾ ಸೇನೆಯು ಹೊಡಿದು ಓಡಿಸಿಕೊಂಡು ಹೋಯಿತು. 

ಧರ್ಮ ದ್ರೋಹೆದಿಂದ ಹೆತನಾದ ರಾಜನ ಸೈನಿಕರು ಪಾಮರರಿಂದ 
ಆಹೆತರಾಗಿ ಿಶ್ಶೇಷರಾದರು. ಪ್ರಕ್ಷುಬ್ಧವಾದ ಮಹಾಸಾಗರದಂತೆ ಮೆರೆ 
ಯುತ್ತ ಬಂದ ಸೈನ್ಯವು ನಿರ್ಮೂಲವಾಗಿ, ಕೌಶಿಕನ ಜೀವವುಳಿಯುವುದು 
ಕಷ್ಟವಾಯಿತು. ಯಾವ ಯುದ್ಧ ದಲ್ಲೂ ಹಿಂತೆಗೆಯದ ಕ್ಷತ್ರಿಯ ವೀರನು 
ಹೆದರಿ ಜೀವಗಳ್ಳನಾಗಿ ಓಡಿಹೋದನು. 

ದೂರದಲ್ಲಿ ಅರುಂಧತೀ ದೇವಿಯು ಇದೆಲ್ಲನನ್ನೂ ಕಣ್ಣೀರಿಟ್ಟು ಕೊಂಡು 
ನೋಡುತ್ತ ನಿಂತಿದ್ದಳು.  “ಸೌಮ್ಯಳಾಗಿ, ಶಾಂತಿಸದವಾದ ಆಶ್ರಮದ 
ಕೀರ್ತಿಯಂತೆ ಸಾಧುವಾಗಿದ್ದ ನಂದಿನಿಯು, ಹೀಗೆ ಕಾಳಿಯಾಗಿ ಕೊಲ್ಲಬಲ್ಲಳು ” 
ಎಂದು ಆಕೆಯ ಮನಸ್ಸಿನಲ್ಲಿ ಎಂದೂ ಹೊಳೆದೂ ಇರಲಿಲ್ಲ. “ಅಯ್ಯೋ 
ನಂದಿನಿಯನ್ನು ಹೊಡೆದರೆ? ಚತುರ್ದಶ ಭುವನ ಸಹಿತವಾದ ಬ್ರಹ್ಮಾಂಡವನ್ನೇ 
ಹೊಡೆದಂತಾಯಿತಲ್ಲ” ಎಂದು ವ್ಯಥೆಯಿಂದ ಕಣ್ಣೀರಿನ ನೋಡಿ ಹೆರಿಯಿಸು 
ಕ್ರಿದ್ದವಳು ಆಕೆಯ ಆತ್ಮರಕ್ಸಾಸಾಮರ್ಥ್ಯವನ್ನು ಕಂಡು ಆನಂದದಿಂದ 
ಕಂಬನಿಯ ಮಳೆಗರೆದಳು. 

ಸಂಹಾರ ಕ್ರಿಯೆಯು ಸಾಂಗವಾದ ಮೇಲೆ ನಂದಿನಿಯು ಮತ್ತೆ ಸೌಮ್ಯ 
ಳಾದಳು. ತಿರುಗಿ ನೋಡಿದಳು. ಅರುಂಧತಿಯನ್ನು ಕಂಡು ತಾಯನ್ನು 
ಕಂಡು ಓಡಿಬರುವ ಎಳೆಗರುವಿನಂತೆ ಅಂಬಾ ಎಂದು ಕೂಗುತ್ತ, ಪುಟಚೆಂಡಿ 
ನಂತೆ ನೆಗೆಯುತ್ತಾ ಓಡಿಬಂದಳು. ಆ ಪುಣ್ಯವಂತೆಯೂ ತಾನು ಬೀಳುವುದೂ 


೨೨ ಮಹಾ ಬ್ರಾ ಹ್ಮಣ 


ಕಾಣದೆ ಸೀರೆಯ ನೆರಿಯು ಅಡ್ಡಯಿಸುತ್ತಿದ್ದರೂ ಸೆರಗು ಹಾರಿಹೋಗುತ್ತಿ 
ದ್ದರೂ ಗಮನಿಸದೆ ಓಡಿಬಂದು ಪ್ರಿಯತಮ ಬಂಧುವನ್ನು ಆದರಿಸುವಂತೆ 
ಆದರಿಸಿದಳು. 

“ನೀನೇ ಏನನ್ಮು? ಅಗ್ನಿಪರ್ವತದ ಹಾಗೆ ಉರಿಯುತ್ತಾ ನಿಂತು ಆ ಸೈನ್ಯ 
ಗಳನ್ನು ಸೃಷ್ಟಿಸಿದವಳು 1 ನೀನೇ ಏನನ್ನು, ರಾಜಸೇನೆಯನ್ನೆಲ್ಲ ಧೂಳೀಪಟಲ 
ಮಾಡಿದವಳು ! ನೀನೇ ಏನಮ್ಮ, ಈಗ ಇಲ್ಲಿ ಮಾತೃಭಾವದಿಂದ ಪರಮ 
ಸೌಮ್ಯಳಾಗಿ ನಿಂತಿರುವ ನೀನೇ ಏನಮ್ಮ ಕೌಶಿಕನ ಪಾಲಿನ ಮಾರಿಯಾದ 
ವಳು! ಆಯ್ಯೋ, ನನ್ನಮ್ಮ ಎಷ್ಟು ನೊಂಜೆಯೇ? ಎಷ್ಟು ಕಷ್ಟಪಟ್ಟಿಯೇ ? 
ನಿನಗೆಷ್ಟು ದೃಷ್ಟಿಯಾಗಿದೆಯೋ ಬಾರೆ, ತಾಯೆ, ಬಾ, ಒಂದು ಹಿಡಿ ಕಡ್ಡಿ 
ಯನ್ನಾದರೂ ಇಳಿ ತೆಗೆಯುವನು” ಎಂದು ಹೊರಟಳು. ನಂದಿನಿಯೂ ಏನೂ 
ತಿಳಿಯದ ಎಳೆಗರುವಿನಂತೆ ಆಕೆಯ ಹಿಂದೆ ಹೋದಳು. 





ಆರನೆಯ ತರಂಗ 


ಮಧ್ಯಾಹ್ನದ ಮೂರು ರಭಾವವಿರಬಹುದು. ಭಗರ್ವಾ ಸೂರ್ಯನು 
ಪಶ್ಚಿಮದ ದಿಗಂತದ ಕಡೆಗೆ ಓಡುವುದಕ್ಕೆ ಆರಂಭಿಸಿದ್ದಾನೆ. ಶ್ರಮಜೀವಿ 
ಗಳೆಲ್ಲರೂ ಶ್ರಾಂತರಾಗಿ ದಿನದ ಕೆಲಸವು ಮುಗಿಯಿತೇ ಎಂದು ಮಾಡಿರುವ 
ಕೆಲಸದ ಕಡೆಗೆ ಹಿಂತಿರುಗಿ ನೋಡುವ ಕಾಲ. ವಸಿಷ್ಠರು ತನ್ಮು ಸರ್ಣ 
ಕುಟಿಯಲ್ಲಿ ಒಂದು ಕೃಷ್ಣಾಜಿನದ ಮೇಲೆ, ಒಂದು ಮಣೆಯನ್ನು ಒರಗಿಕೊಂಡು 
ಕುಳಿತಿದ್ದಾರೆ. ಯಾವುದೋ ಒಂದು ಯೋಚನೆಯು ತೀವ್ರವಾಗಿ ಬಂದು 
ಮುಸುಕಲು ಹವಣಿಸುತ್ತಿದ್ದರೆ, ಅದನ್ನು ಸುಲಭವಾಗಿ ಅತ್ತಿಡುವ ಪ್ರಯತ್ನ 
ದಲ್ಲಿ ತೊಡಗಿದ್ದಂತೆ ಇದೆ. ದೇಹೆದ ಭಾರವನ್ನು ಒರಗಿ ಕೊಂಡಿರುವ ಮಣೆಯು 
ಹೊತ್ತಿರಲು, ಮನಸ್ಸನ್ನು ಮುಂದಿನ ಕೆಲಸದಲ್ಲಿ ತೊಡಗಿಸಲು ಪ್ರತ್ಯೇಕಿಸಿಡು 
ತ್ರಿರುವರೋ ಎಂಬಂತಿದೆ. ಅರುಂಧತೀಜೀವಿಯು ಎದುರಿಗೇ ಕುಳಿತಿದ್ದಾರೆ. 
ಆಕೆಗೂ ಏನೋ ಶೀತ ಹಿಡಿದಾಗ ಇರುವಂತೆ ಇರಿಸು ಮುರಿಸು ಆಗಿದೆ. 
ಆಶ್ರಮದಲ್ಲಿ ರಕ್ತಪಾತವಾದಾಗಿನಿಂದ ಆಕೆಗೆ ಮನಸ್ಸು ಮೈ ಎರಡೂ ಸಮಾ 
ಧಾನವಾಗಿಲ್ಲ. ಏನೋ ಪ್ರಕೋಪಕ್ಕೆ ಒಳಗಾದಂತೆ, ಮೂಗುದಾರವನ್ನು 


ಆರನೆಯ ತರಂಗ ತಿಸಿ 


ಕಿತ್ತುಕೊಂಡು, ನೊಗವನ್ನು .ಬಿಡಿಸಿಕೊಳ್ಳ ಲು ಹೆಣಗುವ ತುಂಟಿತ್ತಿನಂತೆ, 
ಆಕೆಯ ಮನಸ್ಸೂ ಮೈಯೂ ಆಶ್ರಮದ ಕ ಜೀವನಕ್ಕೆ ಒಗ್ಗೆ ವೆಂಬಂತೆ 
ಹೆಟಿಮಾಡುತ್ತಿವೆ. ಆದರೂ ಸ ಮೇಲೆ ಕೋಪ ಬಂದರೂ ಅದಕ್ಕೆ: ಅವ 
ಕಾಶ ಕೊಡಲಾರದ ವಶ್ಯಳಾದ ಹೆಂಡತಿಯಂತೆ, ಅವು ಆಕೆಯ ರಮನಕ್ಕು ಒಳ 
ಸಟ್ಟು ಹಡಿತದಲ್ಲಿವೆ. 

ವಸಿಷ್ಠರು ಆಕೆಯ ಕಡೆ ನೋಡಿದರು. ಓಡಿಬಂದು ಎರಡು ಹೆನಿಯನ್ನು 
ಉದುರಿಸಿ ಮತ್ತೆ ಓಡಿಹೋಗುವ ಮೋಡದ ತುಂಡಿನಂತೆ ಅವರ ಮನಸ್ಸೂ 
ಹಿಡಿತಕ್ಕೆ ಸಿಕ್ಕಿಬಂದು ಸಣ್ಣ ನಗೆಯನ್ನು ಅನರ ಮೊಕದ ಮೇಲೆ ಚುಮುಕಿಸಿ 
ಎಲ್ಲಿಗೋ ಓಡಿಹೋದಂತ್ರಿತ್ತು. ಪ್ರಸನ್ನವಾದರೂ ಹೀಗೆ ಅವ್ಯಗ್ರವಾಗಿರುವ 
ಮನಸ್ಸಿನಿಂದ ಆಕೆಯನ್ನು ಸ ಹೇಳಿದರು : “ ಡೇವಿ ನಿನಗೆ ಆಶ್ರಮದ 
ಮೇಲಿನ ಮನುತೆಯಿಂದ ಇಲ್ಲಿನ ಯೋಚನೆಯೇ ಪ ಪ್ರಬಲವಾಗಿದೆ. ಆ ಕಾಶಿ 
ಕನ ನಿಚಾರವಾಗಿ ಅಷ್ಟು ಯೋಚಿಸು. ಲೋಕದ ರಾಜಾಧಿರಾಜರನ್ಷೆಲ್ಲ 
ಗೆದ್ದು ಬಂದನನು ಇಲ್ಲಿ-ಆಶ್ರಮದಲ್ಲಿ ತನ್ನ ನೀರ್ಯ ಸಂಪತ್ತನ್ನೆಲ್ಲಾ ಪಣ 
ಮಾಡಿ ಸೋತು ಓಡಿಹೋಗಬೇಕಾಯಿತು. ಹಾಗೆ ಆಗಿರುವಾಗ ನಮ್ಮ 
ಮೇಲೆ ಅವನಿಗೆ ವಿಜೆ ಸ್ಪೇಷವು ಬರುವುದು ಏನಾಶ್ಚರ್ಯ? ಬ್ರಹ್ಮಃ ದ್ವೇಷ ನ, 
ಬಹುದೇ? ಎನ್ನುವ ಲೋಕನು ಇನ್ನೊಂದು 3 ಮುಂಡೆ ಕಿ 4 ರಾಗ 
ದ್ವೇಷಗಳೆರಡೂ ಮನೋವಿಕಾರಗಳು. ಬೇಕೆಂದಾಗ ರಾಗ- ಬೇಡವೆಂದಾಗ 
ದ್ವೇಷ. ಅಭಿಮುಖವಾದಾಗ ರಾಗ-ನವಿಮುಖನಾದಾಗ ದ್ವೇಷ' ಎಂಬು 
ದನ್ನೇಕೆ ನೋಡುವುದಿಲ್ಲ? ಕೌಶಿಕನಿಗೆ ಕಾಮಧೇನುವು ಬೇಕೆಂಬ ಕಾಮವು 
ಹುಟ್ಟಿತು. ಆದನ್ನು ಸಡೆಯಲು ನಾವು ಅಡ್ಡಿ ಯೆಂದು ಅವನಿಗೆ ಎನ್ನಿಸಿದೆ. 
ಆತನ ಅರ್ಥ ಕಾನು ಪ್ರ ವೃ ತ್ತಿಗೆ ನಾವು ಅನುಕೂಲರಾಗಿದ್ದರೆ ಆಗ ಆತನೂ 
ನಮ್ಮ ಭಕ್ತನಾಗುತ್ತಿ ದ್ದ ನು `ಈಗ, ಆತನು ನಮ್ಮನ್ನು " ಇನರು ನನ್ನ ಸಿದ್ಧಿಯ 
ಹಾದಿಯಲ್ಲಿ ಅಡ್ಡಿ ಗಳು “ಎಂದುಕೊಂಡಾಗ, ಆತನು ನಮ್ಮನ್ನು ದ್ದೆ ೀನಿಸುವುದು 
ಸಹಜವೇ. ಅಲ್ಲವೇ? ಅದರಿಂದ ರಾಗದ್ವೇಷಗಳೆರಡೂ ನಗ್‌ ಎಂದು 
ಕೊಂಡವರು ಅವೆರಡಕ್ಕೂ ನಶವಾಗಬಾರದು. ದೇವಿ, ಅದಿರಲಿ, ಈಗ 
ಕೌಶಿಕನಿಗೆ ಹುಟ್ಟಿರುವ ಈ ಆಕ್ರೋಶವು ಆಕಾರಣವೆಂದುಕೊಂಡಿರುವೆಯಾ ? 
ಇಲ್ಲ. ಅದರ ಕಾರಣವು ಈಗ ನಮಗೆ ತಿಳಿಯದಿದ್ದರೂ ಇದ್ದೇ ಇದೆ. 

ಆ ಆಕ್ರೋಶವು ಮುಂದಿನ ಶುಭ ಸೂಚನೆ. ಆತನ ಹೈದಯದಲ್ಲಿ ಇಷ್ಟು ತೀವ್ರ 
ವಾದ ಭಾವನೆ ಬರದಿದ್ದರೆ ಆತನ ಸಮೃದ್ಧ ವಾದ ಈ ರಾಜ್ಯನನ್ನು ಬಿಟ್ಟು ತಪ 
ಸ್ಸಿಗೆ ತೆರಳುವುದೆಂತು? ನಿನಗೆ ಬೇಕಾದುದನ್ನು ತಪಸ್ಸಿನಿಂದ ಸಾಧಿಸು 
ಸ ನಾನು ಹೇಳಿದಾಗ ಆ ರಾಜನ ಮನಸ್ಸು ಒಪ್ಪಲಿಲ್ಲ. ಅದನ್ನು ಸುಟು 
ಹೆದಮಾಡುವುದಕ್ಕೆ ಈ ನಾಶ್ಕ ಈ ಆಸ್ರೋಶ, ಈ ತ ್ರೀಥೆ ಇಷ್ಟೂ ಬೇಕಾ 
ಯಿತು. ನೊಂದು ಬೆಂದ ಬಗೆ ಈಗ ತಸಸ್ಸಿಗೆ ಸಿದ್ಧವಾಗಿದೆ. _ಾಶಿಕನು 
ರಾಜ್ಯವನ್ನು ಮಗನಿಗೆ ಕೊಟ್ಟು ತಪಸ್ಸಿಗೆ ಹೊರಟು ಹೋಗುವನು. ಆ ತಪಸ್ಸಿ 
ನಲ್ಲಿ ನಿಷ್ಕನಾಗಿ ನಿಂತು ಸಾತ್ರಿಕನಾಗುವುದಕ್ಕಿಂತ ಮುಂಜೆ ತನ್ನೊಳೆಗಿರುವ 
ರಜಸ್ಸನ್ನು ತೊಳೆಯುವುದಕ್ಕೆಂದು ಲೋಕದಲ್ಲಿ ಒಂದು ವಿಷ್ಲವನನ್ನು ಮಾಡು 
ವನು. ಬೆಳೆದು ಠಿಂತಿರುವ ಕಾಡನ್ನು ಕಡಿಯಬೇಕು ಅಥವಾ ಸುಡಬೇಕು: 
ಇಲ್ಲದಿದ್ದರೆ ಮತ್ತೆ ಕಾಡನ್ನು ಬೆಳೆಸುವುದಕ್ಕಾಗುವುದಿಲ್ಲ. ಪ್ರಕೃತಿಯು ಕಡಿ 
ಯುವುದಕ್ಕಿಂತಲೂ ಸುಡುವುದು ಸುಲಭವೆಂದು ಸುಡುವಳು. ಅದನ್ನು ಸಹಿಸ 
ಲಾರದ ಸಣ್ಣ ಮಾನನನು ಏನೋ ಗಂಟು ಕಳಕೊಂಡನನಂತೆ ಒದ್ದಾಡು 
ವನು. ಬಿಡು. ಮುಂದಿನ ಕೆಲಸವನ್ನು ನೋಡು. ವಾಮದೇವನು ಬಂದನೆ? 
ಈ ನಾಟಕದಲ್ಲಿ ಆತನದು ಒಂದು ದೊಡ್ಡ ಕೆಲಸವಿದೆ” ಎಂದರು. 


ವಾಮದೇವನು ಬಂದನು. ಗುರುಗಳಿಗೆ ನವ ರುಸ್ಕಾರಮಾಡಿ ಅಪ್ಪಣೆ 
ಪಡೆದು ಕುಳಿತುಕೊಂಡನು. ವಸಿಷ್ಟರು ಮುಗುಳುನಗೆ ನಕ್ಕು “ ER 
ರಾಜಗುರುಗಳಾಗುವ ಯೋಗವು ಬಂದಿರುವಂತಿದೆ ” ಎಂದರು. ವಾಮ 
ದೇವನು ಒಂದುಗಳಿಗೆ ಸರ್ಯಾಲೋಚಿಸಿ “ ಅರ್ಥವಾಗಲಿಲ್ಲ” ಎಂದು ಬಹು 
ವಿನಯದಿಂದ ನುಡಿದನು. ವಸಿಷ್ಠರು ನಗುತ್ತಾ “ ಬೆಟ್ಟಿದ ಮೇಲಿನ ಸರೋ 
ವರದ ನೀರು ಬಯಲನಾಡಿನಲ್ಲಿ ನದಿಯಾಗಿ ಹೆರಿಯಬೇಕಾಗಿದೆ. ಆಯ 
ಕಟ್ಟಿನ ಸ್ಥಳ ನೋಡಿ ಒಂದು ಕಲ್ಲನ್ನು ಸಡಲಿಸಿದರೆ ನೀರು ಹೊರಟು ಬಿಡು 
ವುದು. ಅಂತಹೆ ಕಾಲ ಬಂದಿದೆ. ರಾಜಾ ಕೌಶಿಕನು ತಪಸ್ವೀ ಕೌಶಿಕ 
ನಾಗುವನು. ತನ್ನ ಬಾಹುಬಲದಿಂದ ಅಸಾಧ್ಯವಾದುದನ್ನು ಸ 
ಸಾಧಿಸಬೇಕು We ರಾಜ್ಯವನ್ನು ಬಿಟ್ಟು ಹಿಮಾಲಯವನ್ನು ಆಶ್ರಯಿಸು 
ವನು. ಅಲ್ಲಿ ಆತನಿಗೆ ಈಶ್ವರಾನುಗ್ರ ಹನನ್ನು Bs ದಾರಿಯನ್ನು 
ತೋರಿಸುವವರು ಒಬ್ಬರು ಬೇಕು. ಏಟು ತಿಂದು ರೇಗಿದ ಮನಸ್ಸು ತೀವ್ರವಾಗಿ 


ಯೌ 

ಶ್ರದ್ಧೆಯ ಕಡೆಗೆ ತಿರುಗಿದೆ. ಆ ಶ್ರದ್ಧೆಯನ್ನು ಸರಿಯಾದ ಹಾದಿಗೆ ತಿರುಗಿ 
ಸಲು ಕೈಮರಬೇಕು. ಆ ಕೈಮರ ನೀನು” ಎಂದರು. 

ವಾಮಡೇವನಿಗೆ ಇನ್ನೂ ಏನೋ ಸಂದೇಹ; “ ಹಾಗೆಂದರೆ ಈಶ್ವರಾನು 
ಗ್ರಹ ಪಡೆದು ಕೌಶಿಕನು ಮತ್ತೆ ಆಶ್ರಮಕ್ಕೆ ಬಂದು ಯುದ್ಧ ಹೊಡುವನೇ? ” 
ಎಂದನು. 

ವಸಿಷ್ಠರು ಶಾಂತರಾಗಿ ನಿಶ್ಚಲರಾಗಿ ಸಮಾಧಾನದಿಂದ ಹೇಳಿದರು: 
“ ಹೌದು. ಅದು ಹಾಗೆಯೇ ಆಗಬೇಕು. ಕಲ್ಲು ಕರಗಿ ಕನ್ನಡಿಯಾಗಲೆಂದು 
ಕಾಡಿನ ಒಂದು ಮೂಲೆಯೆಲ್ಲ ಸುಟ್ಟು ಬೂದಿಯಾಗದೇಕು. ಇದೇ ಪ್ರಕೃತಿಯ 
ನಿಯನು. ನಮ್ಮ ಆಶ್ರಮದಲ್ಲಿ ಇನ್ನೂ ಒಮ್ಮೆ ಶಸ್ತ್ರಾಸ್ತ್ರಗಳ ನಿಜೃಂಭಣ 
ವಾದಮೇಲೆ ನೂತನ ಸೃಷ್ಟಿಯ ಆರಂಭ. ಆದು ನಾವು ಬೇಕೆಂದ ರೀತಿಯಲ್ಲಿ 
ನಡೆಯಲಿಲ್ಲವೆಂದು ನಾವು ರೇಗಿದರೆ ನಾವೆ! ಹುಚ್ಚರು. ವಾಮದೇವ, ಪ್ರಕೃ 
ತಿಯ ಹಾದಿಯಲ್ಲಿರುವ ಅಡ್ಡಿ ಗಳನ್ನು ತೆಗೆದು ಆಕೆಯೆ ಕಾರ್ಯವು ಮುಂದುವರಿ 
ಯಲು ಸಹಾಯಮಾಡಬೇಕಾದುದು ಬ್ರಾಹ್ಮೆಣನ ಧರ್ಮ. ಅದರಿಂದ ಪ್ರಕ್ಸ 
ತಿಯು ರುದ್ರಿಯಾಗಿ ಬಂದರೂ ಸ್ವಾಗತಿಸೋಣ. ಜಗತಿಯ ಹಿತಕ್ಕಾಗಿ 
ತಪಸ್ಸುಮಾಡುವ ಬ್ರಾಹ್ಮಣನು ತನ್ನ ಪ್ರಿ ಯಾಪ್ರಿಯಗಳನ್ನು ಗಮನಿಸ 
ಬಾರದು. ಅವ್ಯಕ್ತದಿಂದ ವ್ಯಕ್ತಕ್ಕೆ ಬರುವ ಶಕ್ತಿಯನ್ನು ಕೇಂದ್ರೀಕರಿಸಿ 
ಕೊಂಡು ಒಂದು ಮುಖದಿಂದ ಸ್ವೀಕರಿಸಿ, ಇನ್ನೊಂದು ಮುಖದಿಂದ ವಿಕೇಂದ್ರೀ 
ಕರಿಸಿ ಲೋಕಕ್ಕೆ ಕೊಡುವ ಯಂತ್ರವು ತಾನು ಎಂದು ಅರಿತಿರುವ ಬ್ರಾಹ್ಮ 
ಣನೂ ಯಂತ್ರದಂತೆಯೇ ಪ್ರಿಯ ಆಪ್ರಿಯ ಎರಡಕ್ಕೂ ಆಜೆ ಇರುವನು. 
ಕೌಶಿಕನೂ ಅಂತಹ ಯಂತ್ರವಾಗುವನು. ಯಂತ್ರವನ್ನು ಜೋಡಿಸುವ 
ಭಾರ ನಮ್ಮದು. ಈಗ ಬೇರೆಬೇರೆಯಾಗಿರುವುದರಿಂದ ಅದು ವಿಮುಖವಾಗಿ 
ನಮ್ಮನ್ನು ಆರಾಧಿಸುತ್ತಿದೆ. ಆದು ವಿಮುಖವಾಗಿಯೇ ಬೆಳೆಯ ಬೇಕಾಗಿದೆ. 
ಹಾಗೆ ವಿಮುಖವಾಗಿಯೇ ಬೆಳೆದು ಬೆಳೆದು ಕೊನೆಗೆ ತಾನು ವಿಮುಖವಾಗಿ 
ದ್ವೇಷದಿಂದ ಆರಾಧಿಸಿದುದನ್ನು, ಇದೂ ತಾನೇ, ತನ್ನದೇ, ಬೇರೆಯಲ್ಲ ಎಂದು 
ತಿಳಿದು ಅದರೊಡನೆ ತಾದಾತ್ಮವನ್ನು ಪಡೆಯುವುದು. ಆದರಿಂದ, ಈ ನಂಬಿಕೆ 
ನಮಗಿರುವುದರಿಂದ್ದ ನಮ್ಮ ಕರ್ತವ್ಯವನ್ನು ನಾವು ಮಾಡಬೇಕಲ್ಲವೇ? ” 
ಎಂದರು. 

ವಾಮದೇವನು “ ಗುರುದೇವರ ಅಪ್ಪಣೆಯನ್ನು ಸಾಕಲ್ಯವಾಗಿ ನೆರವೇರಿ 
ಸುವ ಶಕ್ತಿಯು ನನಗೆ ಬರಲಿ. ಈ ಅಪ್ಪಣೆಯನ್ನು ಹೀಗೇಕೆ ಮಾಡಿದರೆಂದು 
ನಾನೇಕೆ ಕೇಳಲಿ? ನಾನೊಂದು ದರ್ನಿ.* ದರ್ವಿಯು ಇರುವುದು ಯಜ 
ಮಾನನ ಉಪಯೋಗಕ್ಕೆ. ಯಜಮಾನನು ಆ ದರ್ವಿಯಿಂದ ತೆಗೆದುಕೊಂಡ 
ಆಹುತಿಯನ್ನು ಎಲ್ಲಾದರೂ ನಿನಿಯೋಗಿಸಲಿ. ಅಗ್ನಿಯಲ್ಲೋ, ಜಲದಲ್ಲೋ, 
ಸ್ಥಲದಲ್ಲೊ, ಬಲ್ಲಿ ನಿನಿಯೋಗಿಸಿದರೂ ದರ್ನಿಗೆ ಅದರಿಂದ ಏನೂ ಹಾನಿಯಿಲ್ಲ. 
ಅದರಂತೆ ಭಗವಾನರ ಆಜ್ಞೆಯನ್ನು ನೆರವೇರಿಸುವುದಷ್ಟೇ ನನ್ನ ಕೆಲಸ. ಆದುದ 
ರಿಂದ ಇದೋ ಹೊರಟೆ” ಎಂದನು. 

ವಸಿಷ್ಠರು ಆಶ್ರಮದ ಪರ್ಣಕುಟಿಯ ಗೋಡೆಗಳ ನಡುವೆ ಕುಳಿತಿದ್ದರೂ 
ವಿಶಾಲ ಜಗತ್ತಿನಲ್ಲಿ ಮುಂದೆ ನಡೆಯಬೇಕಾಗಿರುವ ವಿಚಿತ್ರ ಕಥಾನಕದ ಬೀಜ 
ನನ್ನು ಹುಡುಕಿ ತೆಗೆದು ನೆಡುನವರಂತೆ ಅನ್ಯಮನಸ್ಕರಾಗಿ ಅನನ್ಯದೃಷ್ಟಿ 
ಗಳಾಗಿ ಹೇಳಿದರು : “ನೀನು ಹಿಮಾಲಯದಲ್ಲಿ ಇರು. ಕೌಶಿಕನು ಬರುವನು. 
ಆತನಿಗೆ ಏನು ಮಾಡಬೇಕು ಎಂಬುದು ತಿಳಿಯದು. ಆತನು ಬಂದಾಗ, 
ಪ್ರಸಂಗವಶದಿಂದ ಅಸ್ತ್ರಗಳೆಲ್ಲವೂ ಇರುವುದು ರುದ್ರನಲ್ಲಿ ಎಂದು ಹೇಳಿ ರುದ್ರಾ 
ರಾಧನ ಕ್ರಮವನ್ನು ಬೋಧಿಸು ” ಎಂದರು. 

ವಾಮದೇವನು ಎಷ್ಟು ತಡೆಯಬೇಕೆಂದರೂ ಸಾಧ್ಯವಾಗಲಿಲ್ಲ. ಕಣ್ಣಲ್ಲಿ 
ನೀರೂರಿತು. “ಆ ಅಸ್ತ್ರಗಳನೆ ಎಲ್ಲಾ ಸಂಗ್ರಹಿಸಿಕೊಂಡು ಬಂದು ನಮ್ಮ 
ಆಶ್ರಮವನ್ನು ನಿರ್ಮೂಲ ಮಾಡುವನೋ ಏನೋ?” ಎಂದನು. ಮನಸ್ಸಿ 
ನಲ್ಲಿ ತುಂಬಿದ್ದ ಭಾರಿಯ ದುಃಖವು ಹುತ್ತದಂತೆ ಬೆಳೆದಿದೆಯೆಂಬುದನ್ನು 
ಧ್ವನಿಯು ಸೂಚಿಸುತ್ತಲಿತ್ತು. “ ವಾಮದೇವರು ಈಗ ಚಿಂತಿಸಬೇಕಾದುದು 
ಈ ಆಶ್ರಮದ ಕ್ಷೋಭೆಯನ್ನೆಲ್ಲ: ಮುಂದೆ ಮಹಾಕಾಲದಲ್ಲಿ ನಡೆಯಬೇಕಾ 
ಗಿರುವ ದೇವಕಾರ್ಯವನ್ನು. ಇಂದಿನ ಭಯದ ಯೋಚನೆಯು ಮುಂದಿನ 
ಮಂಗಳದೆ ಹಾದಿಗೆ ಅಡ್ಡ ಬರಬಾರದು. ಅಷ್ಟೇಕೆ ? ಭವಿತವ್ಯದ ತೆರೆಯನ್ನು 
ಓಸರಿಸಿ ನೋಡುವೆಯೇನು ? ನೋಡು.” ಎಂದರು. 

ವಾಮದೇವನು ನೋಡಿದನು. ಆತನ ಮನಸ್ಸು, ಇಂದ್ರಿಯಗಳು 
ಕಾಲವು ಹೊರೆಸಿರುವ ಭೂತ, ಭವಿಷ್ಯ, ವರ್ತಮಾನಗಳೆಂಬ ಅವಚ್ಛೀದ 





* ಯಜ್ಞದಲ್ಲಿ ಉಪಯೋಗಿಸುವ ಮರದ ಸೌಟು, 


ಏಳನೆಯ ತರಂಗ ೨೭ 


ಗಳನ್ನು ಅತ್ತ ನೂಕಿ ಭವಿಷ್ಯವನ್ನು ಕರಾತಲಾಮಲಕದಂತೆ ಕಂಡಿತು. ಆತನ 
ಮನಸ್ಸಿನ ದುಃಖವು ಸಂಪೂರ್ಣವಾಗಿ ನಾಶವಾಗಿ ಆದರೆಡೆಯಲ್ಲಿ ಆನಂದವು 
ಅಷ್ಟೇ ದೊಡ್ಡದಾಗಿ ನೆಲೆಸಿತು. ಎದ್ದು ಗುರುವಿಗೆ ವಂದನೆಮಾಡಿ ಹೊರಡಲು 
ಅಪ್ಪಣೆಯನ್ನು ಕೇಳಿದನು. ಆತನ ದುಃಖವು ನಿವಾರಣವಾಗುವಾಗ ಅರುಂ 
ಧತೀದೇವಿಯ ದುಃಖವೂ ನಿವಾರಣವಾಯಿತು. ಆಕೆಯ ಮನಸ್ಸೂ ಪ್ರಸನ್ನ 
ವಾಯಿತು. 

ಗುರುದೇವರು ಕೃತಕೃತ್ಯನಾಗೆಂದು ಆಶೀರ್ವದಿಸಿದರು: ಶಿಷ್ಯನು ಗುರು 
ಗಳಿಗೂ ಗುರುಪತ್ನ್ಲಿಗೂ ಸಾಷ್ಟಾಂಗ ನಮಸ್ಕಾರಮಾಡಿ ಹಿಮಾಲಯಕ್ಕೆ 
ಹೊರಟುಬಿಟ್ಟನು. 


ದ ರಾರಾ 


ಏಳನೆಯ ತರಂಗ 


ಹಿಮಾಲಯದ ಪ್ರಾಂತಭೂಮಿ. ದೇವದಾರು ಮರಗಳು ಸಭೆಗೂಡಿ 
ನಿಂತಿರುವಂತೆ ಬೆಳೆದಿವೆ. ಅಲ್ಲಲ್ಲಿ ಬಂಡೆಗಳು. 'ಬಂಡೆಗಳ ಮೇಲೆ ಅರಳಿರುವ 
ಕಲ್ಲುಹೊವು ಚಳಿಯೆಂದು ಬಂಡೆಗಳು ಹೊಡೆದುಕೊಂಡಿರುವ ಚಿತ್ರ ಕಂಬಳಿ 
ಗಳಂತೆ ಇವೆ. ಮಗ್ಗುಲಲ್ಲಿ ಒಂದು ಸಣ್ಣನದಿ ಜಳಜಳನೆ ಬಂಡೆಗಳ ನಡುವೆ 
ಹೆರಿಯುತ್ತಿದೆ. ಅಲ್ಲಿಯೇ ಬಂಡೆಗಳ ನಡುವೆ ದೈವಕೃತವಾದ ಒಂದು ಜಲಾ 
ಶಯ. ಮೇಲಿನಿಂದ ನೀರು ಬರುತ್ತಿದೆ. ಇನ್ನೊಂದು ಮೂಲೆಯಲ್ಲಿ ನೀರು 
ಹೊರಕ್ಕೆ ಓಡುತ್ತಿದೆ. ನದಿಯ ಈ ಕೊನೆಯಿಂದ ಆ ಕೊನೆಯವರೆಗೂ 
ದೇವದಾರುಗಳು ಇದ್ದು, ನದಿಯು ಅವುಗಳ ಕಾಲು ತೊಳೆದುಕೊಂಡು 
ಹೋಗುತ್ತಿರುವಂತೆ ಇದೆ. ನದಿಯ ನೀರಿನ ತಂಪಿನ ಜೊತೆಗೆ ದೇವದಾರುವಿನ 
ಸಣ್ಣ ಪರಿಮಳವೂ ತುಂಬಿ ಗಾಳಿಯು ಸರ್ವವಿಧವಾದ ಶ್ರಮವನ್ನೂ ಸರಿ 
ಹರಿಸುವ ಸಖನಂತೆ ಬೀಸುತ್ತಿದೆ. 

ನದಿಯಿಂದ ಕೊಂಚ ದೂರದಲ್ಲಿ ಕೊಂಚ ಎತ್ತರವಾದೆಡೆ ಒಂದು 
ವಿಶಾಲವಾದ ಭೂಮಿ. ಅದರಲ್ಲಿ ಎರಡು ತುಳಸಿಯ ಗಿಡಗಳು. ಎರಡು 
ಹೂವಿನ ಗಿಡಗಳು. ಅವುಗಳ ಹಿಂದೆ ಒಂದು ಪರ್ಣಕುಟ. ಆ ಗಿಡಗಳ 


೨೮ ಮಹಾಬ್ರಾಹ್ಮಣ 


ಮಗ್ಗುಲಲ್ಲಿ ವಿಸ್ತಾರವಾದ ಒಂದು ಬಂಡೆ : . ಒರಟಾಗಿ ಎಬ್ಬಿಸಿದ ಚಪ್ಪಡಿಯ 
ಹಾಗೆ ಉಬ್ಬು ತಗ್ಗಾಗಿರುವ ಆ ಬಂಡೆಯ ಮೇಲೆ ವಾಮದೇವನು ಒಂದೆಡೆ 
ಕುಳಿತಿದ್ದಾನೆ. ಇನ್ನೊಂದೆಡೆ ಆತನಿಗೆ ಎದುರಾಗಿ ಕೌಶಿಕನು ಕುಳಿತಿದ್ದಾನೆ. 


ವಾಮದೇವನು ಬಂಡೆಯ ಮಗ್ಗು ಲಲ್ಲಿ ಬೆಳೆದಿರುವ ಗಿಡವನ್ನು ಒರಗಿ 
ಕೊಂಡು ನಿರ್ವಿಷಣ್ಣನಾಗಿ ನಿರಾತಂಕನಾಗಿ ಅಮನಸ್ಥನಾಗಿರುವಂತೆ ಕುಳಿ 
ತಿದ್ದಾ ನೆ. ಕೌಶಿಕನು ಸಿದ್ಧಾ ಸನದಲ್ಲಿ ಕುಳಿತು ಅನನ್ಯಮನಸ್ಕನಾಗಿ ಹೇಳು 
ತ್ತಿದ್ದಾನೆ. 

“ ಒಂದು ಹೆಸುನನ್ನು ಸಂಪಾದಿಸಲು ಯೋಗ್ಯತೆಯಿಲ್ಲ ದವನಿಗೆ ರಾಜ್ಯ 
ವೇಕೆ? ಎಂದು ಹೊರಟುಬಂದೆ. ಈಗ ಇನ್ನು ಉಳಿದಿರುವುದು ಒಂದೇ 
ಒಂದು ಆಸೆ. ಅದು ಆ ವಸಿಷ್ಕರ ಮೇಲಿನ ದ್ವೇಷ, ವಸಿಷ್ಠರು ಮನಸ್ಸು 
ಮಾಡಿದ್ದರೆ ಆ ಹಸುವನ್ನು ನನಗೆ ಕೊಡಬಹುದಾಗಿತ್ತು. ಇನ ನಿಲ್ಲದೆ, ಆ 
ಹಸುವಿನ ನೆಪದಲ್ಲಿ ನನ್ನ ನ್ನು ನಿರಾಕರಿಸಿ, ತಮ್ಮ ತಬ ನನ್ನ ಸೇನೆ 
Fai ಧ ೈಂಸಮಾಡಿ, pe ೩ನ್ನು pA ಕ್ಷತ್ರಿಯನಾಗಿ 

ಅನಮಾನನನ್ನು ತೀರಿಸಿಕೊಳ್ಳ ದಿರುವುದೆಂತು? ” 

“ ಅದರಿಂದ ಏನು ಮ ೪» 


ತಪಸ್ಸು ಮಾಡುವೆನು. ದಿವ್ಯಾ ಸ್ತ್ರಗಳನ್ನೆಲ್ಲ ಲ ಸಂಪಾದಿಸುವೆನು. 
ವಸಿಷ್ಕರನ್ನು ಬಲಿ ತೆಗೆದುಕೊಳ್ಳು ವೆನು. ೫ 

ಕ ೩. ಬಲಿಯಾಗುವೆನು ಎನ್ನು. 

ವ್ಯಾಸ್ತ್ರಗಳಿರುವಾಗ ಸೋ] 9» 

ಬ ನೀನು ಎಡವಿರುವುದು. ಕೌಶಿಕ, ನೀನೆ ಹೇಳುತ್ತಿರುವೆ, 
ಆ ವಸಿಷ್ಠರು ತಮ್ಮ ತಪೋಬಲದಿಂದ ನಿನ್ನ ಸೇನೆಯನ್ನೆಲ್ಲ ಧ್ವಂಸಮಾಡಿದರು 
ಎಂದು. ಈಗ ನಿನ್ನ ತಪಸ್ಸಿನಿಂದ ನೀನು ಆರ್ಜಸುವ ದಿವ್ಯಾಸ್ತ್ರಗಳು ಆ 
ಮಹಾ ತಪಸ್ವಿಗೆ ಗೊತ್ತಿಲ್ಲವೆಂದು ನಿನಗೆ ಹೇಗೆ ಗೊತ್ತು? ಬಹುಶಃ ನೀನು 
ಸಂಪಾದಿಸುವ ಅಸ್ತ್ರ ಗಳಜೊತೆಗೆ ನಿನ್ನಿಂದ ಸ ಸಂಪಾದಿಸ ಲಾಗವ ಅಸ್ತ್ರಗಳೂ 
ಕೂದ ಆತನಿಗೆ ತಿಳಿದಿರಬಹುದು. * e 

«ಅದೂ ಸಾಧ್ಯ. ಹಾಗಾದಕೆ ಏನು ಮಾಡಬೇಕು? ? 


ಏಳನೆಯ ತರಂಗ ೨೯ 


“ ಅದು ನಿನ್ನ ಪ್ರಾರಬ್ಧ.. ನೀನು ನನ್ನ ಶಿಷ್ಯನಲ್ಲ. ಅನ್ಯಶಿಸ್ಯಂ 
ನಬೋಧಯೇತ್‌ ಎಂದು ಶಾಸ್ತ್ರ. ನನಗೆ ಅಪ್ಪಣೆಯಾಗಿದೆ, ನೀನು ಕೇಳಿದು 
ದನ್ನು ಹೇಳಬಹುದು ಎಂದು. ಆದ್ದರಿಂದ ಅದಷ್ಟು ಮಾಡುತ್ತೇನೆ ನಾನು 
ನಿನ್ನ ಶ್ರೇಯಸ್ಸಿಗೂ ಭಾಗಿಯಲ್ಲ. ಹಾನಿಗೂ ಭಾಗಿಯಲ್ಲ. ? 

ಕೌಶಿಕನು ಅಷ್ಟು ಹೊತ್ತು ಯೋಚಿಸಿದನು. “ ಏನಾದರೂ ಆಗಲಿ, 
ವಾಮದೇವ, ನನಗೆ ಅಸ್ತ್ರಗಳನ್ನು ಸಂಪಾದಿಸುವ ಮಾರ್ಗವನ್ನು ಹೇಳಿಕೊಡು. 
ಮೊದಲು ಅಸ್ತ್ರಗಳು ದೊರೆಯಲಿ. ಆಮೇಲೆ ಉಪಯೋಗಿಸುವ ಯೋಚನೆ.” 

“ ಆಗಬಹುದು. ಧನುರ್ವಿದ್ಯೆಗೆ ಆಚಾರ್ಯನು ರುದ್ರನು. ಆತನನ್ನು 
ಒಲಿಸಿಕೊಂಡರೆ ಸರ್ವ ಶಸ್ತ್ರಗಳೂ ಅಸ್ತ್ರಗಳೂ ನಶವಾಗುವುವು. * 

“ ಅತನನ್ನು ಒಲಿಸಿಕೊಳ್ಳುವುದು ಹೇಗೆ?” 

“ ವೇದದಲ್ಲಿರುವ ರುದ್ರಸೂಕ್ತಗಳಿಂದ ಜಪ ಹೋಮ ತರ್ನಣಗಳನ್ನು 
ಮಾಡು. ನೀನು ಮಾಡುನ ಆ ಕರ್ಮಗಳಲ್ಲಿ ನಿನಗೆ ಶ್ರದ್ಧೆಯು ಹೆಚ್ಚಿ 
ದಂತೆಲ್ಲ ಜಗತ್ತೇ ರುದ್ರಮಯವಾಗುವುದು. ಬೆಂಕಿಯಲ್ಲಿ ಬಿದ್ದ ಕಾಷ್ಕವು 
ತಾನೂ ಬೆಂಕಿಯಾಗುವಂತೆ ನೀನೂ ಒಂದು ದಿನ ರುದ್ರನಾಗುವೆ. ಆಗ 
ಆತನ ಅಸ್ತ್ರಗಳು ನಿನ್ನವು ಆಗುವುವು. ಆದರೂ ಕೌಶಿಕ, ನಿನ್ನ ದ್ವೇಷವನ್ನು 
ನುಂಗಿಕೊಂಡು ಶಾಂತನಾಗಿ, ದೊಡ್ಡ ಗುರಿಯೊಂದನ್ನು ಇಟ್ಟುಕೊಂಡು 
ತಪಸ್ಸುಮಾಡುವುದು ಒಳ್ಳೆಯದು. 

“ವಾಮದೇವ, ನಾನೂ ಯೋಚಿಸಿರುವೆನು. ಆದರೂ ನನಗೆ ಹಾಗೆ 
ಮಾಡುವುದು ಸದ್ಯದಲ್ಲಿ ಸಾಧ್ಯವಿಲ್ಲ. ಈಗ ನನ್ನ ಮನಸ್ಸಿಗೆ ಧರ್ಮಾಧರ್ಮ 
ಗಳು ತೋರುತ್ತಲೇ ಇಲ್ಲ. ನಾನರಿಯೆನೇ? ಬ್ರಹ್ಮ ಕ್ಷತ್ರಗಳೆರಡೂ ಸೇರಿದರೆ 
ಲೋಕದ ವೃದ್ಧಿ. ಇಲ್ಲದೆ ಬೇರೆಯಾಗಿ ನಿಂತರೆ ಲೋಕಕ್ಕೆ ಹಾನಿ. ಆದರೂ 
ನಾನು ಸೋಲಲಾರೆ.” 

“ನಿಜ. ಈಗ ಲೋಕವು ಹೊಸದಾಗುತ್ತಿರುವುದು. ಅದರಿಂದ ಕಾಲ 
ಪ್ರೇರಿತರಾಗಿ ಜನರು ಬ್ರಹ್ಮದ್ವೇಷವನ್ನು ಅವಲಂಬಿಸಿ ತಾವೂ ಕೆಟ್ಟು ಇತರ . 
ರನ್ನೂ ಕೆಡಿಸುತ್ತಿರುವರು. ನೋಡು ಆಗಲೇ ನನಗೆ ದೃಷ್ಟಿ ಗೋಚರವಾಗು 
ತ್ತಿದೆ. ಹೇಹೆಯರು ಭೃಗುಗಳ ಮೇಲೆ ಕೈಯೆತ್ತಿದ್ದಾರೆ. ರಾಜನ್ಯರ ಧನ 
ನನ್ನೆಲ್ಲ ಈ ಭಾರ್ಗವರು ಅಪಹರಿಸಿದರೆಂದು ಅವರ ಮೇಲೆ ಆಕೋಪಣೆ 


೩೦ ಮಹಾಬ್ರಾಹ್ಮಣ 


ಯನ್ನು ಹೊರಸಿ ಅವರನ್ನು ಚಿತ್ರಹಿಂಸೆಗೆ ಗುರಿಮಾಡಿ ಅವರ ವಂಶವನ್ನೇ 
ನಿಮ ಲಮಾಡಬೇಕೆಂದಿದ್ದಾರೆ. ಆದರೆ ಪಾವನವಾದ ಭೃಗುವಂಶವನ್ನು 
ನಿರ್ಮೂಲಮಾಡಲು ಸುಧ್ಯವೇ? ಅಷ್ಟರೊಳಗೆ ಅತಿ ಕ್ಷತ್ರಿಯನಾದ ವೀರ 
ನೊಬ್ಬನು ಭಾರ್ಗವರಲ್ಲಿ ಹುಟ್ಟಿ ದ್ದಾನೆ. ಹೇಹೆಯರ ಅಪರಾಧದಿಂದ ಕ್ರುದ್ಧ 
ನಾಗಿ, ಭಾರ್ಗವರ ಶಾಪದಿಂದ ಮೊದಲೇ ಹತನಾಗಿರುವ ಕ್ಷತ್ರಿಯ ಕುಲ 
ವನ್ನೇ ನಿರ್ಮೂಲ ಮಾಡುತ್ತಾನೆ. ಇತ್ತ ನೋಡು ಭ ಗುಪತ್ಲಿಯರು ಈ 
ದುಷ್ಟ ಕ್ಷತ್ರಿಯರಿಗೆ ಹೆದರಿ ಆಶ್ರಮಗಳಲ್ಲಿ ಇರಲಾರದೆ ಓಡಿಹೋಗಿ ಹಿಮಾ 
ಲಯದ ಅರಣ್ಯಗಳಲ್ಲಿ ಸೇರಿಕೊಂಡಿದ್ದಾರೆ. ಅವರಲ್ಲಿ ಅನೇಕರಿಗೆ ಗರ್ಭಪಾತ 
ವಾಗಿದೆ. ಗರ್ಭಸ್ಥ ಶಿಶುವನ್ನೂ ಬಡೆವೆಂಬ ಆ ಹೇಹಯರ ಮೃತ್ಯುವನ್ನು 
ಪುಣ್ಯನತಿಯು ತನ್ನ ತೊಡೆಯಲ್ಲಿ ಇಟ್ಟುಕೊಂಡಿದ್ದಾಳೆ. ಅಬ್ಬಾ! ಅದೇನು 
ತೇಜಸ್ಸು ಆ ಗರ್ಭದ್ದು ! ಸಾಕ್ಸಾತ್‌ ಅಗ್ನಿಯಂತೆ ಇದ್ದಾನೆ. ಆಗೋ ಹುಟ್ಟಿ 
ದ್ದಾನೆ. ಇದೋ ಸರ್ವ ಕ್ಷತ್ರಿಯ ವಿನಾಶಕ್ಕಾಗಿ ಯಜ್ಞವನ್ನು ಮಾಡುವೆ 
ಕೆನ್ನುತ್ತಾನೆ. ಆದರೆ. ಅದಾರು, ಆಃ, ಅವನ ಪಿತೃಗಳು ಬಂದು ಕೂಡದು 
ಅದು ಇನ್ನೊಬ್ಬನ ಕೆಲಸ ಎನ್ನುತ್ತಾರೆ. ಅಷ್ಟರಲ್ಲಿ ಅಲ್ಲಿಗೆ ಬಂದ ಕ್ಷತ್ರಿಯರು 
ಆತನ ತೇಜಸ್ಸನ್ನು ನೋಡಿ ಕಣ್ಣನ್ನು ಕಳೆದುಕೊಂಡು ಅಂಧರಾಗಿದ್ದಾರೆ. 
ಆ ಭೃಗುಸಿತೃಗಳು ಆ ಟುಲಕನನ್ನು ಸಮಾಧಾನಪಡಿಸಿ, ಆತನ ಕೋಪವನ್ನು 
ಸಮುದ್ರಕ್ಕೆ ಎಸೆದಿದ್ದಾರೆ. ಅಲ್ಲೂ ಅದು ಪ್ರಜ್ವಲಿಸುತ್ತ ಸಮುದ್ರವನ್ನೇ 
ಸ್ವಾಹಾ ಮಾಡುತ್ತಿದೆ. ಕೌಶಿಕ, ನೀನೂ ಹೀಗೆಯೇ ಕಾಲಪ್ರಚೋದಿತ 
ನಾಗಿ ವಿಡ್ವೇಷವನ್ನು ಸಾಧಿಸುತ್ತಿರುವೆ. ಆದರೆ ನನ್ನದೊಂದು ಮಾತು ನೆನ 
ಪಿರಲಿ. ನಿನ್ನ ನಿದ್ವೇಷವು ನಿನ್ನನ್ನೇ ತಿಂದು ಠೀನು ಬಲಿಯಾದರೂ ಬದುಕುವ 
ಯೋಚನೆಯಿರಲಿ.” 

“ ಅದು ಹೇಗೆ ವಾಮದೇವ?” 

“ ನೀನು ವಸಿಷ್ಮರನ್ನು ದ್ವೇಷಿಸು. ಆದರೆ ತಿರಸ್ಕರಿಸಬೇಡ. ದ್ವೇಷ 
ದೊಡನೆ ಬರುವ ತಿರಸ್ಕಾರವನ್ನು ದೂರಿ ದ್ವೇಷವನ್ನು ಮಾತ್ರ ಇಟ್ಟುಕೊ. 
ಬದುಕುನೆ.” 

ಇನ್ನೂ “ಅಷ್ಟು ಹೊತ್ತು ಇಬ್ಬರೂ ಆ ಬಂಡೆಯ ಮೇಲೆಯೇ ಕುಳಿ 
ತಿದ್ಧರು. ಯಾರೂ ಮಾತನಾಡಲಿಲ್ಲ, ವಾಮಜೇನನು ಅರಗಣ್ಣು ಮುಚ್ಚಿ 


ಏಳನೆಯ ಶರಂಗ ೩೧ 


ಮುಂದಿನ ಭವಿಷ್ಯವನ್ನು ಕಂಡುದನ್ನು ಕೌತಿಕನು ಚಿಂತಿಸುತ್ತಾ “ಆತನು 
ಭನವಿಷ್ಯವನ್ನೆಂತು ನೋಡಿದೆನು? ತನ್ನ ಭವಿಷ್ಯವನ್ನೂ ಕಂಡನೇ?” ಎಂದು 
ಮುಂತಾಗಿ ಯೋಚಿಸುತ್ತಿದ್ದನು. ವಾಮದೇನನೂ ತಾನು ಕಂಡ ಭವಿಷ್ಯ 
ದರ್ಥವನ್ನು ಚಿಂತಿಸಿ ಪ್ರಕೃತಿಗೆ ಈ ಭಯಂಕರ ರುದ್ರಲೀಲೆಯಲ್ಲಿ ಅದೇನು 
ಸಂತೋಷವೋ ಎಂದೊಮ್ಮೆ, ಸಂಹಾರವಿಲ್ಲದೆ ಸೃಷ್ಟಿಯೆಲ್ಲಿ ಎಂದು ಇನ್ನೊಮ್ಮೆ 
ಹೀಗೆ ಭಾವ ತರಂಗಗಳಲ್ಲಿ ಆಡುತ್ತಿದ್ದನು. 


ಕೌಶಿಕನು ಅಷ್ಟು ಹೊತ್ತಾದ ಮೇಲೆ ಆರ್ಯ, ನನ್ನ ಭವಿಷ್ಯ 
ವೇನು? ಎಂದನು. 

ವಾಮದೇವನು ನಕ್ಕು “ ತಿಳಿದೇ ಇದೆ. ನೀನು ಅಸ್ತ್ರಗಳನ್ನು ಪಡೆದು 
ವಸಿಷ್ಕರ ಮೇಲೆ ಬೀಳುವೆ. ನಿನ್ನ ಕ್ಕೈ ಬಲವಾದರೆ ಅವರು ಕೆಟ್ಟರು. ಅವರ 
ಕೆ. ಬಲವಾದರೆ ನೀನು ಮತ್ತೆ ಏಟು ತಿಂದು ಬಂದು ಯಾವುದೋ ಮೂಲೆ 


5) 
ಯಲ್ಲಿ ಮೂಗು ಹಿಡಿದುಕೊಂಡು ಕುಳಿತುಕೊಳ್ಳುವೆ.? 


“ಇನ್ನು ಬೇರೆ ನನೂ ಸಾಧ್ಯವಿಲ್ಲವೆ? ” 

“ ಇಲ್ಲ, ತಪಸ್ಸುವೊಂದಿದೆ. ಅದರಿಂದ ಏನು ಬೇಕಾದರೂ ಸಾಧಿಸ 
ಬಹುದು ಎಂಬುದು ಮನಸ್ಸಿಗೆ ಒಮ್ಮೆ ಹಿಡಿದರೆ, ಮನುಷ್ಯನ ಮನಸ್ಸು 
ಮಿಕ್ಕವನ್ನೆಲ್ಲ ಬೀಳುಗಳೆಯುವುದು. ಅವನಿಗೆ ತೃಪ್ತಿಯಾಗುವುದು ಅಡೊಂದ 
ರಿಂದಲೇ. ಆ ತಪಸ್ಸು ನಿನ್ನ ತಪಸ್ಸಿನ ಹಾಗೆ ರಾಜಸವಾಗಿರುವುದೋ, 
ಸಾತ್ವಿ ಕವಾಗುವುದೋ ಅದು ಮಾತ್ರ ಪ್ರಾರಬ್ಧವಶ.? 


ಕೌಶಿಕನು ಇಷ್ಟೂ ಕೇಳಬೇಕೆಂದು ಹವಣಿಸುತ್ತಿರುವಾಗಲೇ, ವಾಮ 
ದೇವನು “ ಮುಂದಿನ ಮಾತು ಆಮೇಲೆ, ಇದು ತಾಮಸ ವೇಳೆ. ಈಗ 
ತಪಸ್ವಿಗಳು ಬಹಿರ್ಮುಖಿಗಳಾಗಿರಬಾರದು” ಎಂದು ಎದ್ದು ಹೊರಟು 
ಹೋದನು. 

ಕೌಶಿಕನು “ಆ ದಿನ ವಸಿಷ್ಕರೂ ಇದೇ ಮಾತು ಹೇಳಿದರು. ನಾನು 
ಅದನ್ನು ಗಮನಿಸಲಿಲ್ಲ. ಈಗ ಈತನೂ ಕಾಲನಶನಾಗಿಯೇ ನಾನು ದ್ವೇಷ 
ನನ್ನು ಆರಾಧಿಸುತ್ತಿರುವುದು ಎಂದನು. ಹಾಗಾದರೆ ಮಾನವನು ಕಾಲವು 
ಕುಣಿಸಿದಂತೆ ಕುಣಿಯುವ ಬೊಂಬೆಯೇ? ಇವನಿಗೆ ಸ್ವಾತಂತ್ರ್ಯವಿಲ್ಲನೇ? 


೩೨ ಮಹಾಬ್ರಾಹ್ಮಣ 


ನಾನು ಸ್ವತಂತ್ರನೆಂದುಕೊಳ್ಳುವುದು ಕೇನಲ ಔನಸಚಾರಿಕವೇ?” ಎಂದು 
ಕೊಳ್ಳುತ್ತ ತನ್ನ ಆಶ್ರುದ ಕಡೆ ಹೋದನು. 


ಎಂಟಿನೆಯ ತರಂಗ: 


ಕೌಶಿಕರಿಂದು ತಪಸ್ವಿಯಾಗಿ ರುದ್ರಾರಾಧನ ಮಾಡುತ್ತಿದ್ದಾನೆ. ವ್ರತ 
ಧಾರಿಯಾಗಿ ಮಾಡುವ ಕರ್ಮಗಳನ್ನು ತಪ್ಪದೆ ನಿಯತ ಕಾಲದಲ್ಲಿ ಮಾಡುತ್ತ 
ಮಿಕ್ಕ ವೇಳೆಯನ್ನೆಲ್ಲ ನಾಮ ಜಪದಲ್ಲಿ ಕಳೆಯುತ್ತಿದ್ದಾನೆ. ಆತನಿಗೆ ಆಹಾ 
ರದ್ದೂ ಅಷ್ಟು ಚಿಂತೆಯಿಲ್ಲ. ಆಶ್ರಮಕ್ಕೆ ಅನತಿದೂರದಲ್ಲಿ ಸಿಕ್ಕುವ ಕಂದಮೂಲ 
ಗಳು ಆಹಾರದ ಚಿಂತೆಯನ್ನು ಕಳೆದಿವೆ. ದಿನವೂ ಹೋಮಕ್ಕೆ ಅಷ್ಟು 
ಸಮಿತ್ತುಗಳು. ಅದನ್ನು ಆ ಸುತ್ತಮುತ್ತಲಿನಲ್ಲೆ € ಸಂಗ್ರಹಿಸುತ್ತಾ ನೆ. ಆತ 
ನಿಗೆ ಆಗಾಗ ವಾಮದೇವನ ದರ್ಶನಕ್ಕೆ ಹೋಗಬೇಕೆಂದು ಮನಸ್ಸು. ಆದರೆ 
ಹಿಡಿದಿರುವ ಕಾರ್ಯವು ಫಲವಾಗುವವರೆಗೂ ಬೇರೆ ಕೆಲಸ ಬೇಡ, ಚಿತ್ತಕ್ಕೆ 
ವೃತ್ತಿ ವ್ಯಭಿಚಾರವೇಕೆ ? ಎಂದು ಹೋಗದೆ ಇದ್ದಾನೆ. ವಾಮದೇವನಂತೂ 
ತೃಪ್ತ. ಆತನು ಏಹಿರ್ಮುಖವಾಗುವುದು ನಿತ್ಯಸ್ನಾನ ಹೋಮಗಳಿಗೆ. ಆತ 
ನಿಗೆ ಜಸದಲ್ಲಿ ಸಮಾಧಿಯಲ್ಲಿ ಅದು ಯಾವ ಅಮೃತ ರುುರಿಯ ಸೆಲೆಯು 
ಸಿಕ್ಕಿದೆಯೋ, ಆಹಾರದ್ದೂ ಅಷ್ಟು ಯೋಚನೆಯಿಲ್ಲ. ಚಳಿಗಾಳಿಗಂತೂ 
ಆತನು ಬಗ್ಗಿಲ್ಲ. 1 

ಹೀಗೆಯೇ ಬಂದು ವರ್ಷವು ಕಳೆಯಿತು. ಇನ್ನೂ ಒಂದು ತಿಂಗಳು 
ಆಯಿತು. ನಾಳೆ ಅರ್ದ್ರಾನಕ್ಷತ್ರ. ರುದ್ರ ಭಕ್ತರು ಸೂರ್ಯೋದಯದ 
ವೇಳೆಗೆ ಸರಿಯಾಗಿ ನಿತ್ಯ ಕರ್ಮಗಳನ್ನೆಲ್ಲಾ ಮುಗಿಸಿಕೊಂಡು ಸೂರ್ಯೋ 
ದಯಕ್ಕೆ ಕೊಂಚ ಹೊತ್ತು ಮುಂಚಿತವಾಗಿ ಮಾಡುವ ಆರ್ದ್ರಾಮಂಡಲ 
ದರ್ಶನವನ್ನು ಮಾಡಿ, ' ಅಲ್ಲಿ ಸರ್ವಲೋಕ ಮಹೇಶ್ವರನಾದ ಚಂದ್ರಮೌಳಿ 
ಯನ್ನು ಕಾಣುವರು. ಕೌಶಿಕನೂ ಅಂತಹ ಮಹಾಯೋಗಕ್ಕೆ ಕಾದಿದ್ದಾ ನೆ. 

ಸಂಜೆಗೆ ಮುಂಚೆಯೇ ಕೌಶಿಕನ ವೃತ್ತಿ ಬದಲಾಗಿದೆ. ಹೋಮವು 
ನಡೆಯುವಾಗಲೇ ಚಿತ್ರವೃತ್ತಿಯು ಬದಲಾಯಿಸಿ ತಾನು ಕೌಶಿಕನೆನ್ನುವುದು 


ಎಂಟನೆಯ ತರಂಗ ಷಿ 


ಮರೆಯುತ್ತಿದೆ. ಯಾವುದೋ ಒಂದು ತೇಜೋವಾಹಿನಿಯು ನರಮಂಡಲ 
ವನ್ನೆಲ್ಲಾ ಆಕ್ರಮಿಸಿ ಕೌಶಿಕನೆನ್ನುವ ತನ್ನನ್ನು ಕಬಳಿಸಿರುವಂತೆ ತೋರುತ್ತಿದೆ. 
ಸರಿಯಾಗಿ ಶ್ರುತಿಮಾಡಿಟ್ಟ ರುವ ರುದ್ರ ವೀಣೆಯಲ್ಲಿ ಯಾವುದೊಂದು ತಂತಿಯು 
ನುಡಿದರೂ ಎಲ್ಲ ತಂತಿಗಳೂ ನುಡಿಯುವಂತೆ ಬಾಯಲ್ಲಿ ನುಡಿದ ಮಂತ್ರದ 
ಅಕ್ಷರವೊಂದೊಂದೂ ದೇಹಾದ್ಯಂತವು ನಖ ಶಿಖಾಂತವಾಗಿ ನುಡಿಯುತ್ತಿದೆ. 
ನುಡಿದ ಶಬ್ದವು ಗಾಳಿಯಲ್ಲಿ ಲಯವಾಗದೆ ಜೇಡನ ಗೂಡಿಗಿಂತ ಸೂಕ್ಷ್ಮ 
ವಾದರೂ ಮನಸ್ಸಿಗೆ ಗೋಚರವಾಗುನ ಒಂದು ವ್ಯೂಹವನ್ನು ಕಟ್ಟುತ್ತಿರು 
ವಂತಿಜೆ. ಆ ವ್ಯೂಹವು ಆಗುತ್ತ ಬಲವಾಗಿ ಸುತ್ತುತ್ತಿರುವ ಸೂಳಿಯ 
ವೇಗವು ದೂರದುಪದನ್ನು ಆರ ೯ಸುಐ ಹಾಗೆ. ದೇಹದ ಸುತ್ತುಮುತ್ತು 
ತುಂಬಿರುವ ಅತೀಂದ್ರಿಯ ai ಸಿ ಆಕರ್ಮಸುಲ್ತ ದೆ. ವ್ಯೂಹವು ಶಕ್ತಿ 
ಕೇಂದ್ರವಾಗಿ, ಕೇಂದ್ರೀಕೃತವಾದ ಶಕ್ತಿಯು ಘನಮಾದಂತೆಲ್ಯ ಇಂದ್ರಿಯಗಳು 
ಬಹಿರ್ಮುಖತೆಯು ಶಬ್ಬ ಅರತ ವಾದಂತಿವೆ... ಜಸವು ಉಪಾಂಶು 
ವಾಗಿದ್ದರೂ ಒಳತಿರುಗಿರುವ ುಆ ಡಾ ಟೆ ಬೇರಿಯನಾದದಂತಿ 
ಭಾರಿಯಾಗಿ ನುಡಿಯುತ್ತಿ ಸ ತೆ ಕೇಳು್ತಿದೆ ಆ ಅಕ್ಷರಗಳು ಶಬ್ದ 
ಸ್ವರೂಪ ಪವಾಗಿ ಸೂಭ್ಚ್ಮವಾಗಿರುವುದನ್ನು ಬಟ್ಟು ಫೆೈನವಃ।, ವಾಯುಭೂತ 
ಕೈಳಿದು ಸ್ಪರ್ಶತರಂಗವಾಗಿ, ೬ ಅದೂ ಹು ತೇಚೆಣ ಭೂತಕ್ಸಿಳಿದು ರೂಪ 
ವಾಗಿ ಮಾರ್ಪಡುತ್ತಿರುವ ಗಂಭೀರ ದೃಶ್ಯವನ್ನು ಕಣ್ಣು ಒಳಮುಖವಾಗಿ 
ತಿರುಗಿ ನೋಡುತ್ತಿದೆ. ರೂಪವು ಅಸ್ತ ಸ್ಪಷ್ಟವಾಗಿದ್ದುದು ಸ್ಪಷ್ಟವಾಗಿ ತನ್ನ 
ಇಂದ್ರಿಯ ಪ್ರಾಣಗಳು ಆ ರೂಪಕ್ಕೆ ಅಳನಬ್ಟು, ಆ ರೂಪವು ಘನವಾಗಿ 
ಮೂರ್ತಿಯಾಗಿ ಎದುರಿಗೆ ಕುಳಿತಿದೆ. ಆ ಎದುರು ಕುಳಿತಿರುವ ಮೂರ್ತಿ 
ಯಲ್ಲಿ ದೊಡ್ಡ ದೀಪದ ತೇಜಸ್ಸಿನಲ್ಲಿ ಸಣ್ಣದೀಪದ ತೇಜಸ್ಸು ಅಡಕವಾಗಿ 
ಹೋಗುವಂತೆ ಕೌಶಿಕನು ಬೆರೆದು ಹೋಗುವುದರಲ್ಲಿದ್ದಾನೆ. 

ಹಾಗೆಯೇ ಅಷ್ಟು ಹೊತ್ತು ನೀರಿನಲ್ಲಿ ಬಿದ್ದ ಉಪ್ಪು ಕರಗುವಂತೆ 
ಕರಗುತ್ತಿದ್ದ ಕೌಶಿಕನು ತನ್ನ ಕರಗುವಿಕೆಯು ನಿಂತುದನ್ನು ಕಾಣುತ್ತಾನೆ. 
ತನ್ನಿಂದ ಆ ಮೂರ್ತಿಯ ಕಡೆಗೆ ನುಗ್ಗುತ್ತಿದ್ದ ಪ್ರಾಣಪ್ರವಾಹನ್ರು ಕ್ರಮ 


ಕ್ರಮವಾಗಿ ನಿಂತ್ರು ಆ ಮೂರ್ತಿಯ ಕಡೆಯಿಂದ ತನ್ನ ನ ಪ್ರುಇ 


ಕ್ತಿ 
ಹ 
ವಿರಿ) 


ನಿಯ 
ನ 


೫,೫, 3 


4೪ ಮಹಾಬ್ರಾಹ್ಮಣ 


ಪ್ರವಾಹವು ಬರುವುದನ್ನು ನೋಡುತ್ತಿದ್ದಾನೆ. ಹಾಗೆ ಅಷ್ಟು ಹೊತ್ತು 
ನಡೆದು ಮತ್ತೆ ತನ್ನ ವ್ಯಕ್ತಿತ್ವವು ಏರ್ಪಟ್ಟು ಆ ಮೂರ್ತಿಯ ಮುಂದೆ ತಾನೂ 
ಒಂದು .ಸ್ವತಂತ್ರ ವ್ಯಕ್ತಿಯಾಗಿ ಕುಳಿತುಕೊಳ್ಳಲು ಸಮರ್ಥನಾಗಿದ್ದಾನೆ. 
ನೋಡಿದರೆ ಒಂದೇ ಬಿಲ್ಲು ನಾರಿಗೆ ಸಿಕ್ಕಿ ಬಗ್ಗಿ ಒಂದು ಕೂನೆಗೆ ಇನ್ನೊಂದು 
ಕೊನೆ ಅಭಿಮುಖವಾಗಿರುವಂತೆ ಒಂದೇ ಸತ್ತಾಶಕ್ತಿಯು ಯಾವುದೋ ಅನಿ 
ರ್ವಚನೀಯ ಅತೀಂದ್ರಿಯ ನಿಯಮಬದ್ಧವಾಗಿ ಆ ಕೊನೆಯೊಂದು ಈ ಕೊನೆ 
ಯೊಂದು ಚಿನ್ಮೂರ್ತಿಗಳಾಗಿ ಕುಳಿತಿರುವಂತೆ, ಒಂದೇ ಚುಂಬಕವು ಆ ಕೊನೆ 
ಯಲ್ಲಿ ಕ್ರಿಯಾಶಕ್ತಿ ಕೇಂದ್ರವಾಗಿ, ಈ ಕೊನೆಯಲ್ಲ ಕ್ರೀಡಾಶಕ್ತಿ ಕೇಂದ್ರ 
ವಾಗಿರುವಂತೆ ಕಾಣುತ್ತಿದೆ. ಆ ಕೊನೆಯಲ್ಲಿರುವ ದೇವತಾಮೂರ್ತಿ ತನ್ನ 
ಉಪಾಸನಾಬಿಂಬ. ಅನುಗ್ರಾಹಕನಾಗಿ ಪ್ರಸನ್ನನಾಗಿ ಕುಳಿತಿದೆ. ಅದರೆದುರು 
ಅನುಗ್ರಾಹ್ಯನಾಗಿ ಪ್ರಸಾದವನ್ನು ಪಡೆಯಲು ತಾನು ಕುಳಿತಿದ್ದಾನೆ. 


ಕೌಶಿಕನಿಗೆ ತನ್ನ ವ್ಯಕ್ತಿತ್ವವು ಪ್ರಕೇಕವಾಗಿರುವುದು ತೋರುತ್ತಿದ್ದರೂ 
ಆ ವ್ಯಕ್ತಿತ್ವವನ್ನು ಉಪಯೋಗಿಸುವ ಸಾಮರ್ಥ್ಯನಿನ್ನೂ ಬಂದಿಲ್ಲ. ಅದೇನು 
ಅಭ್ಯಾಸದ ಬಲವೋ, ಅಥವಾ ಜಗತ್ತಿನಲ್ಲಿ ತುಂಬಿರುವ, ಅಗೋಚರವಾದ 
ಇನ್ನಾವುದಾದರೂ ಶಕ್ತಿಯ ಪ್ರೇರಣೆಯೋ ಅಂತೂ ಆ ಮೂರ್ತಿಗೆ ಕೌಶಿಕನು 
ಪೂಜಾದಿಗಳನ್ನು ಸಲ್ಲಿಸಿದ್ದಾನೆ; ಮಂತ್ರಗಳಿಂದ ಸ್ತೋತ್ರಮಾಡುತ್ತಿದ್ದಾನೆ. 
ಈತನ ಪೂಜಾಸ್ತುತಿಗಳಿಂದ ಮೂರ್ತಿಯು ಸ್ಪಷ್ಟವಾಗಿ, ಶಿಲ್ಪಿಯ ಕರ್ಮ 
ದಿಂದ ಶಿಲೆಯಲ್ಲಿ ಅಭಿವ್ಯಕ್ತವಾಗುವ ಮೂರ್ತಿಯಂತೆ ವ್ಯಕ್ತವಾಗಿ, ಪ್ರತ್ಯೇಕ 
ವಾಗಿ ತೋರುತ್ತಿದೆ. ಕೊನೆಗೆ ನೋಡಿದರೆ ರುದ್ರ. ವೇದಗಳಲ್ಲಿ ಹೇಳಿರು 
ವಂತೆ ಕೆಂಸಗೆ, ಭೀಮಾಕಾರನಾಗಿ, ಸರ್ವಶಸ್ತ್ರಾಸ್ತ್ರಗಳನ್ನು ಹಿಡಿದು ನಿಂತಿ 
ರುವ ಜಹಟಾಮಂಡಲ ಸುಂದರಮೂರ್ತಿ. ಭಸ್ಮೋದ್ಧೂ ಳಿತ ಗಾತ್ರನಾಗಿ, 
ಭಸ್ಮತ್ರಿಪುಂಡ್ರರಂಜಿತ ಫಾಲಪ್ರದೇಶದಲ್ಲಿ ನಿಮೀಲನ ಸುಂದರವಾದ ನಿರೂ 
ಪಾಕ್ಷಯಿಂದ ಲೋಕವಿಲಕ್ಷಣನಾಗಿ, ಜ್ವಾಲಾಮಾಲಾರಹಿತನಾಗಿ ದೇದೀಪ್ಯ 
ಮಾನನಾದ ಹನ್ಯವಾಹನನಂತೆ ತೇಜೋವಿರಾಜಮಾನನಾಗಿ ಘೋರವಾಗಿರು 
ವಂತೆ ಕಂಡರೂ ಶಾಂತವಾಗಿರುವ ತನುವಿರಿಂದ ನಯನಮನೋಹರವಾಗಿರುವ 
ರುದ್ರಮೂರ್ತಿ. 


ಎಂಟನೆಯ ತಠಂಗ ax 


ಕೌಶಿಕನಿಗೆ ಅಹೆಮಾಸ್ಮಿ ಎಂಬ ಅಸ್ಮಿತಾವೃತ್ತಿಯಿದೆ. ಅದು ಪೂಜಾದಿ 
ಗಳನ್ನು ಮಾಡುವುದಕ್ಕೆ ಪರ್ಯಾಪ್ರವಾದರೂ, ಸ್ತೋತ್ರಶಸ್ತ್ರಗಳಿಂದ ತೇಜೋ 
ಮಂಡಲವನ್ನು ಉಪಬ್ಬಂಹೆಣಮಾಡಿ ಮೂರ್ತಿಯಾಗಿ ಪರಿಕಲ್ಪಿಸುವಷ್ಟು 
ಬಲವಾಗಿದ್ದರೂ, ಮುಂದೆ ಹೋಗಿ ಇಷ್ಟಾರ್ಥವನ್ನು ಸಂಪಾದಿಸಲು ಸಮರ್ಥ 
ಇಗಲಿಲ್ಲ. ಹೀಗೆ ತೇಜೋರಾಶಿಯಿಂದ ಅಭಿಭೂತನಾಗಿರುವ ಕೌಶಿಕನನ್ನು 
ಆ ರುದ್ರಮೂರ್ತಿಯೇ ಮಾತನಾಡಿಸಿದನು. 


ಕೌಶಿಕನು ಭಾರಿಯ ಅಳು. ರಾಜ್ಯಭಾರವನ್ನು ಹೊರುವುದಕ್ಕೆಂದೇ 
ಹುಟ್ಟಿ ದವನೆಂಬಂತೆ ಒಂದಾಳು ಕೈಯೆತ್ತರದ ಭೀಮಕಾಯನಾದರೂ ಕೌಶಿ 
ಕನು ಆ ರುದ್ರಮೂರ್ಶಿಯ ಮುಂದೆ ಪುಗುನಿನಂತಿದ್ದಾನೆ. ಆ ರುದ್ರ 
ಮೂರ್ತಿಯ ಭೀಮಗಂಭೀರ ಘೆನಗರ್ಜನದಂತಹ ವಾಣಿಯನ್ನು ಕೇಳಿ ಆತ 
ನಿಗೂ ಹೆದರಿಕೆಯಾಗುತ್ತದೆ. ರುದ್ರಮೂರ್ತಿಯು ಅನುಗ್ರಹಕ್ಕಾಗಿ ತನ್ನ 
ಶೂಲದಿಂದ ಕೌಶಿಕನನ್ನು ಮುಟ್ಟಿ ದಾಗ, ಆತನಿಗೆ ತನ್ನ ಕೊನೆಯ ಕಾಲವೇ 
ಬಂದಂತೆ ಭಾಸವಾಗಿ ಗುಂಡಿಗೆಯು ಅದುರುತ್ತದೆ. 

ಶೂಲದಿಂದ ಸ್ವಾಮಿಯು ಮುಟ್ಟದ ಮೇಲೆ ಕೌಶಿಕನಿಗೆ ಧೈರ್ಯ 
ಬಂದಿದೆ: ಸ್ಥೆ 8ರ್ಕುವು ಹುಟ್ಟಿದೆ; ಸಾಮರ್ಥ್ಯ ತಲೆದೋರಿದೆ. ಆತನ 
ಮಾತಿನ ಶಕ್ತಿಯು. ನದೀಸೀರಿನ ವೇಗದಂತಿ ತನ್ನನ್ನು ತಳ್ಳು ತ್ತಿದ್ದರೂ, 
ಸುಂಟಿರಗಾಳಿಯ ವೇಗದಂತೆ ತನ್ನನ್ನು ಸೂಕುತ್ತಿದ್ದರೂ ತಡೆದುಕೊಳ್ಳುವ 
ಶಕ್ತಿಯು ಬಂದಿದೆ. ಅಂಗಾಂಗಗಳಲ್ಲಿ ಚೇತನವು ತಲೆದೋರಿ, ಮನೋಬುದ್ಧಿ 
ಗಳಲ್ಲಿ ವೃತ್ತಿಯು ಪ್ರಕಟವಾಗಿದೆ. 

ರುದ್ರ ಮೂರ್ತಿಯು ಕೇಳಿತು: “ವತ್ಸ, ನನಗಾಗಿ ನೀನು ಬಹಳ ಶ್ರಮ 
ಪಟ್ಟಿ - ಏನಾಗಬೇಕು.” 

ಕೌಶಿಕನಿಗೆ ಅರಿವಿಲ್ಲ: “ಪ್ರಭು, ಸರ್ವಲೋಕ ಮಹೇಶ್ವರ, ನಾನು 
ನಿನ ನೆ ಎಕ್ಯವಾಗಬೇಕು.” 

ರುದ್ರನು ನಕ್ಕನು : “ನೀನು ತಪಸ್ಸು ಮಾಡಿದುದು ಅದಸ್ಯಸ್ಲ, ಇನ್ನೇ 
ನಾದರೂ ಕೇಳು.” 

ಕೌತಿಕನು ಮತ್ತೆ ದೃಢನಾಗಿ “ನನಗೆ ವಿದ್ಯೆಗಳ್ಳೊವೂ ಕರಾತಲ ಲಕ 
ವಾಗುವಂತೆ ಅನುಗ್ರಹಿಸು.” '` 


4೬ ಮಹಾಬ್ರಾಹ್ಮಣ 


ರುದ್ರನು ಮರುಕದಿಂದ ನಗುತ್ತ “ಅದಕ್ಕಿನ್ನೂ ಕಾಲವಿದೆ. ಅದಕ್ಕಾಗಿ 
ಪ್ರತ್ಯೇಕವಾಗಿ ತಪಸ್ಸುಮಾಡುವಿಯಂತೆ. ಈಗ ಏನಾಗಬೇಕು ಹೇಳು.” 

ಕೌಶಿಕನಿಗೆ ಏನು ಹೇಳಬೇಕೋ ತೋರಲಿಲ್ಲ. ಸುಮ್ಮನಿಲ್ಲ: ಸ್ತೋತ್ರ 
ಮಾಡುತ್ತಿದ್ದಾನೆ: ಏನು ಕೇಳಬೇಕೋ ತಿಳಿಯದು. 

ರುದ್ರನು ನಕ್ಕನು. ಆ ನಗುವನ್ನು ನೋಡಿ ಅದರಂತರಂಗವನ್ನು , 
ಅದರ ರಹಸ್ಯವನ್ನು, ಒಡಿಯಬಲ್ಲವರಿದ್ದರೆ, ಆತನು ನಕ್ಕುದು “ಮಾನವನ 
ಮರುಳುತನವನ್ನು ನೋಡಿ” ಎಂದು ಎನ್ನುತ್ತಿದ್ದರೋ ಏನೋ! ರುದ್ರ 
ಮೂರ್ತಿಯು ಬಂದು ಅಸ್ಟು ಸೊತ್ತು ಕರುಣಾಕಟಾಕ್ಷದಿಂದ ಆತನನ್ನು 
ನೋಡುತ್ತಿದ್ದು, ಕೊನೆಗೆ “ಇಷ್ಟಾರ್ಥ ಸಿದ್ಧಿಯಾಗಲಿ ಎಂದು ಕೈ ನೀಡಿತು. 
ಇಷ್ಟು ಹೊತ್ತೂ ಆ ಮೂರ್ತಿಯ ಮೃದುಕಬಾಕ್ಷದಿಂದ ಊರಿಬರುತ್ತಿದ್ದ 
ಕರುಣಾರಸವು ಈಗ ಥಟ್ಟನೆ ನದಿಯಾದಂತೆ ಆಗಿ ಯಾವುದೋ ಒಂದು 
ಅಜ್ಜಾ ತಪ್ರವಾಹವು ಬಂದು ಕೌಶಿಕನನ್ನು ಕೊಚ್ಚಿ ಕೊಂಡು ಬಂದಂತಾಯಿತು. 

ತೀವ್ರವಾದ ಪ್ರಚಂಡ ಭಾಸ್ಕರನ ಪ್ರಖರವಾದ ಕಿರಣರಾಶಿಯು 
ತೀಕ್ಷ್ಣತೆಯೆಲ್ಲ ಮಾಯವಾಗಿ ಕೇವಲ ತೇಜೋಮಯವಾದಂತೆ ತೋರು 
ತಿದ್ದು ಆವರಣದಿಂದ ಆ ಪ್ರವಾಹವು ಗಳಿಗೆಗೆ ನೂರಾರು ಮೈಲಿಯ ವೇಗ 
ದಲ್ಲಿ ಕೌಶಿಕನನ್ನು ಸೆಳೆದುಕೊಂಡು ಬರುತ್ತಿದೆ. ಅತಿ ತೇಜೋಮಂಡಲದಿಂದ್ರ 
ಜ್ಯೋತ್ಸೆಯಂತೆ ಶುಭ್ರವಾದರೂ ಮಂದವಾದ ತೇಜೋಮಂಡಲಕ್ಕಿಳಿದ್ದು, 
ಅಲ್ಲಿಂದ ಪ್ರಸನ್ನವಾದರೂ ಅಂಧಕಾರಮಯವಾದ ಯಾವುದೋ ಮಂಡಲ್ಕ 
ಅಥವಾ ಗುಹೆಯಲ್ಲಿ ಪ್ರವೇಶಿಸಿ, ಅದನ್ನು ಹಾಯ್ದು ತಂದಿದೆ ಆ ಪ್ರವಾಹ. 
ಕೌಶಿಕನಿಗೆ ತಾನು ಕುಳಿತಿರುವ ಆಸನವು ಬದಲಾದಂತೆ ತೋರಲಿಲ್ಲ. ಆದರೂ 
ಚಲನವು, ತನ್ನನ್ನು ಹೊತ್ತುಕೊಂಡು ಓಡುತ್ತಿರುವ ಸ್ರೋತೋವಾಹಿನಿಯ 
ಸರಿಚಯವು ಮಾತ್ರ ಆಗುತ್ತಿದೆ. ಕೊನೆಗೆ ತನ್ನ ಆಶ್ರಮಕ್ಕೆ ಬಂದಿದ್ದಾನೆ. 
ತನ್ನ ದೇಹದೊಳಕ್ಕೆ ತಾನೇ ಬಂದು ಪ್ರವೇಶಿಸಿದಂತಾಗಿದೆ. 

ಕಣ್ಣು ತೆರೆಯಿತು. ದೇಹಭಾನವು ಬಂತು. ತನ್ನ ಕಣ್ಣೆದುರು ಮಹಾ 
ಪುರುಷರ ಸಭೆಯೊಂದು ಕುಳಿತಿದೆ. ಪ್ರತಿಯೊಬ್ಬರೂ ನೀರಪುಂಗವರಂತೆ, 
ಅಸಹಾಯಶೂರರಂತೆ ಕಾಣುತ್ತಿದ್ದಾರೆ. ಮಧ್ಯಾಹ್ನ ಭಾಸ್ಕರನಂತೆ ಪ್ರಚಂಡ 
ವಾದ ತೀಕ್ಷ್ಣ್ಣತೇಜಸ್ಸಿನಿಂದ ಪ್ರಜ್ವಲಿಸುತ್ತಿರುವ ಆ ದಿವ್ಯಪುರುಷರು ಬೇಕೆಂದು 


ಎಂಟನೆಯ ತರಂಗ ೬ 


ಶಾಂತರಾಗಿ ಕುಳಿತಿರುವಂತೆ ಸಿಂಹೆಗಳೆಲ್ಲವೂ ಬೆಕ್ಕಿನಮರಿಗಳಾಗಿ ಬಂದು ಕುಳಿ 
ತಂತೆ ಕಾಣುತ್ತಿದ್ದಾರೆ. 


ಕೌಶಿಕನಿಗೆ ನಿಜವಾಗಿಯೂ ಏನೋ ಬಹು ದೂರದಿಂದ ಬಂದರೆ ಆಗು 
ವಷ್ಟು ಆಯಾಸವಾಗಿದೆ. ಆದರೂ ದಿವ್ಯಪುರುಷ ಸನ್ನಿಧಾನದಲ್ಲಿ ಲಭಿಸುವ 
ಉತ್ಸಾಹದಿಂದ ಉತ್ತೇಜಿತನಾಗಿ, ಎದ್ದು ಅವರಿಗೆ ಅಭಿವಾದನಮಾಡಿ ವಿನೀತ 
ನಾಗಿ ಅವರ ಪರಿಚಯವನ್ನು ಬಯಸುತ್ತಾನೆ. ಅವರೂ ವಿನೀತರಾಗಿ ಜ್ಯೇಷ್ಠ 
ನನ್ನು ಕಂಡ ಕನಿಷ್ಠ ಭ್ರಾತೃವರ್ಗದಂತೆ ಮೇಲಕ್ಕೆದ್ದು ಆತನಿಗೆ ಪ್ರತ್ಯಭಿ 
ವಾದನವನ್ನು ಸಲ್ಲಿಸಿ ನಿನಯದಿಂದ “ಆರ್ಯ, ರುದ್ರದೇವರ ಅಪ್ಪಣೆಯಾಗಿದೆ 
ಯೆಂದು ತಮ್ಮನ್ನು ಓಲೈಸಲು ಬಂದಿರುವ ಅಸ್ರಾ ಭಿಮಾನಿ ದೇವತೆಗಳು 
ನಾವು. ಇಂದಿನಿಂದ ನಾವು 2ನ್ಮುನರು. ಪ್ರಯೋಗ, ಉಪಸಂಹಾರಾದಿ 
ಸಮಸ್ತ ರಹೆಸ್ಯಗಳೂ ತಮಗೆ ಬೇಕೆಂದಾಗ ತಮ್ಮ ಮನಸ್ಸಿಗೆ ಗೋಚರವಾಗು 
ವುವು. ದೇವರು ಇಂದು ಮನಸ್ಸುಮಾಡಿ, ತಮಗೆ ಎಷ್ಟೇ ಆಯಾಸವಾದರೂ 
ಒಬ್ಬೊಬ್ಬರ ಪರಿಚಯವನ್ನೂ ಇಂದೇ ಮಾಡಿಕೊಳ್ಳುವುದು ಒಳ್ಳೆಯದು. 
ಅಥವಾ ತಮ್ಮ ಅಪ್ಪಣೆಯಾದರೆ, ಮತ್ತೊಮ್ಮೆ ಬಂದು ಕಾಣಿಸಿಕೊಳ್ಳುವೆವು ೫ 
ಎಂದು ಬಿನ್ನವಿಸಿದರು. ` 

ಕೌಶಿಕನು. “ ಅಸ್ರಾ ಭಿಮಾನಿ ದೇವತೆಗಳಾದ ತಮ್ಮ ದರ್ಶನದಿಂದೆ 
ನಾನು ಕೃತಾರ್ಥನಾದೆನು. ಇಂದೇ ತಮ್ಮ ಪರಿಚಯ ಮಾಡಿಕೊಳ್ಳುವುದ 
ರಿಂದ ಹೆಚ್ಚು ಲಾಭವುಂಟೇನು? ” ಎಂದು ಕೇಳಿದನು. 


ಅದಕ್ಕವರು “ ಸ್ವಾರ್ಮಿ, ಇಂದು ಸೂರ್ಯೋದಯದ ಸಮಯದಲ್ಲಿ 
ಆರ್ದ್ರಾ ನಕ್ಷತ್ರನಿರುವುದು. . ಶೈನಶಕ್ತಿ ಸಂಚಯಕ್ಕೆ ಬಹು ಪ್ರಶಸ್ತವಾದ 
ದಿನವಿದು” ಎಂದರು. 

“ಹಾಗಾದರೆ ಸೂರ್ಯೋದಯೆವಾಯಿತೆ? ? 

“ಇನ್ನೇನು ಅರುಣೋದಯವಾಗುವುದರಲ್ಲಿದೆ. ಬ್ರಾಹ್ಮೀ ಮುಹೊರ್ತ 
ವಿದು.” 

“ತಾವು ದೇವತೆಗಳು. ನಮಗಿಂತ ಉತ್ತಮ ಜನ್ಮದವರು. ವ್ರತಗಳಲ್ಲಿ 
ಸಂಪೊರ್ಣವಾದ ವಿಶ್ವಾಸವಳ್ಳವರು. ತಮ್ಮ ಅಪ್ಪಣೆಯಾದರೆ, ಸಕಾಲವಿದು. 


ಷಿಲ ಮಹಾಬಾ ತ್ರ ಹ್ಮಣ 


ಆದಷ್ಟು ಬೇಗ ನಿತ್ಯಕರ್ಮಗನ್ನ್ನು ಮುಗಿಸಿಕೊಂಡು ಬಂದು ತಮ್ಮ ಅನು 
ಗ್ರಹೆನನ್ನು ಸಂಪಾದಿಸುವೆನು.” 


ಅಸ್ರಾ ಭಿಮಾನಿ ದೇವತೆಗಳು ಆಗಬಹುದೆಂದರು. ಕೌಶಿಕನು ನಿತ್ಯ 
ಕರ್ಮಗಳನ್ನು ಮುಗಿಯಿಸಿಕೊಂಡು ಬಂದು ಸಮಾಹಿತನಾಗಿ ಆಸನದಲ್ಲಿ 
ಕುಳಿತು ಅಸ್ಟ್ರಾ ಭಿಮಾನಿ ದೇವತೆಗಳನ್ನು ಸಮಸ್ಟಿ ಯಾಗಿ ವೃಷ್ಟಿ ಯಾಗಿ ಸಾಂಗ 
ವಾಗಿ ಸರಹೆಸ್ಯವಾಗಿ ಸ್ವೀಕರಿಸಿದನು. 


ಒಂಭತ್ತನೆಯ ತರಂಗ 


ಗುರುದೇವರಿಂದು ವರುಣ ಲೋಕಕ್ಕೆ ದಯಮಾಡಿಸಿದ್ದಾರೆ. ಅರುಂಧತೀ 
ದೇವಿಯವರು ದತ್ತಾಧಿಕಾರವುಳ್ಳವರಾಗಿ ಅಗ್ನಿ ಪರಿಚರ್ಯೆಯನ್ನು ಮಾಡು 
ತ್ರಿದ್ದಾರೆ. ಆಶ್ರಮದಲ್ಲಿ ಅಧ್ಯಯನ, ಅಧ್ಯಾಪನಾದಿಗಳು ಎಂದಿನಂತೆ ಕ್ರಮ 
ವಾಗಿ ದೇವಿಯವರ ಯಾಜಮಾನ್ಯದಲ್ಲಿಯೇ ನಡೆಯುತ್ತಿವೆ. 

ಹೀಗೆ ಮೂರು ದಿನಗಳು ಕಳೆಯಿತು. ಏಕೋ ನಂದಿನಿಯು ಅರುಂಧತೀ 
ಯವರನ್ನು ಬೆನ್ನು ಬಿಡದೆ ತಿರುಗುತ್ತಿದ್ದಾಳೆ. ಅಲ್ಲಿ ಯಜ್ಞೇಶ್ವರನು ದಿನ 
ಿನವೂ ಇನ್ನೆರಡು ಆಹುತಿಗಳು ಹೆಚ್ಚಾಗಿ ಬೇಕು ಎನ್ನುವವನಂತೆ ನಾಲಿಗೆ 
ಯನ್ನು ಚಾಚುತ್ತಾನೆ. ಆಶ್ರಮವಾಸಿಗಳೆಲ್ಲರಿಗೂ ಒಂದೊಂದು ಸಲ ಎಲ್ಲೂ 
ಇಲ್ಲದ ಉತ್ಸಾಹೆ. ಹಾಲು ಉಕ್ಕಿದಂತೆ ಉಕ್ಕುತ್ತಿರುವ ಅಕಾರಣ ಸಂತೋಷ. 
ವೃದ್ಧ ಶಿಷ್ಯರಲ್ಲಿ ಎಷ್ಟೋ ಜನ ವೇದ ಮಂತ್ರಗಳನ್ನು ಉಚ್ಚಸ್ವರದಲ್ಲಿ ಸಾಮ 
"ವಾಗಿ ಹಾಡುತ್ತಾರೆ. ಹಾಗೆಯೇ ಇದ್ದಕ್ಕಿದ್ದ ಹಾಗೆಯೇ ಆ ಉತ್ಸಾಹೆನೆಲ್ಲವೂ 
ಬತ್ತಿ ಹೋಗಿ, ಹಾಡುತ್ತಿದ್ದ ಸಾಮವು ನಿಂತು ಅಥರ್ವಣದ ಶಾಂತಿ ಮಂತ್ರ 
ಗಳನ್ನು ಪಠಣ ಮಾಡಬೇಕೆನ್ನಿಸುತ್ತಿಡೆ. ಹೀಗೆ ಬೆಳಕು ಕತ್ತಲೆಗಳ ಅಲೆಗಳು 
ಆಶ್ರಮವನ್ನು ಹೊಕ್ಕು ಒಂದರ ಹಿಂದೊಂದು ಬಂದು ಬಂದು ಹೋದಂತಾಗು 
ತ್ತಿದೆ... ಈ ಆಂದೋಳನದಲ್ಲಿ ಏನೊಂದೂ ವ್ಯತ್ಯಾಸವಿಲ್ಲದೆ ತುಂಬಿದ ಕೊಡ 
ದಂತಿರುವವರು ಆ ಗುರುಪಪ್ಲಿಯೊಬ್ಬರೇ ! ನಂದಿನಿಯು ಆಕೆಯ ಬಿನ್ನ 
ಹಿಡಿದು ತಿರುಗುತ್ತ ಆಕೆ ಎಲ್ಲಾದರೂ ನಿಂತಾಗ, ಒಮ್ಮೊನ್ಮೆ ನೆಕ್ಕುತ್ತಾಳೆ. 


ಒಂಭತ್ತನೆಯ ತರಂಗ ೩ೀ 


ಕಣ್ಣಿಟ್ಟು ನೋಡಿದರೆ, ಆಕೆಗೆ ಏನೋ ನಿಸತ್ತು ಬರುವುದಾಗಿರುವಂತೆಯೂ 
ಅದನ್ನು. ನಿವಾರಿಸಲು ತಾನು ತನ್ನ ಅನುಗ್ರಹೆ ತ್ತ ವಜ್ರ ಕನಚವನ್ನು ಆಕೆಗೆ 
ಕೊಡಿಸುತ್ತಿ ರುವಂತೆಯೂ ಕಾಣುತ್ತದೆ. ಅಷ್ಟೇನು? ಆಶ್ರಮವು, ಆಕಾಶದಲ್ಲಿ 
ಮೋಡಗಳೊಡನೆ ಚಂದ್ರನಾಡುತ್ತಿ ದರೆ ನ ಬ ಮೋಡಗಳನ್ನೆಳೆದುಕೊಂಡು 
ಮರೆಯಾಗಿ, ಉತ್ತ ತ್ವರನ್ಷಣನೆನ್ನು eR ಅದನ್ನು ಅತ್ತ ನೂಕಿ ಆಟ 
ವಾಡುವಾಗ ಲೋಕವು ಬೆಳಕಿನ ಏರಿಳಿತಗಳಿಂದ ಜೆಳಬೆಳಗಿ ಮೊಂಕು 
ಮೊಂಕಾಗುವಂತೆ, ಆನಂದ ಚಿಂತೆಗಳ ಲಹರಿಗಳಲ್ಲಿ ಹತ್ತಿ ಇಳಿಯುತ್ತಿದೆ. 


ಶುಕ್ರವಾರ ಸಂಜೆಯ ಹೊತ್ತು. ಅರುಂಥತಿಯು ಅಗ್ನಿಪೂಜೆಯನ್ನು 
ಮುಗಿಸಿಕೊಂಡು ಬಂದು ಗೋಪೂಜೆಗೆ ಬಂದಿದ್ದಾಳೆ. ಆಶ್ರಮವಾಸಿಗಳೆಲ್ಲರೂ 
ಬಂದಿದ್ದಾರೆ. ಎಲ್ಲರೂ ಸುತ್ತಲೂ ಕುಳಿತಿರಲು ಅರುಂಧತೀದೇವಿಯು ನಂದಿನೀ 
ದೇವಿಗೆ ಪುಷ್ಪಾಲಂಕಾರ ಮಾಡಿ ಅರಶಿನ ಕುಂಕುಮಗಳನ್ನು ಇಟ್ಟು ಸಿಂಗರಿಸಿ 
ದ್ದಾರೆ. ಗ್ರೋಗ್ರಾಸವಾಗಿ ರುಚಿರುಚಿಯಾದ ಭಕ್ಷ್ಯ ಭೋಜ್ಯಗಳನ್ನು ಒಪ್ಪಿಸಿ 
ಸುಂದರವಾದ ಹೆರಿವಾಣದಲ್ಲಿ ಮಂಗಳ ದೀಪಿಕೆಗಳನ್ನಿಟ್ಟು ಆರತಿಯೆತ್ತಿದ್ದಾರೆ. 
ಮನೋಹೆರವಾಗುವಂತೆ ಅಲಂಕರಿಸಿರುವ ಆ ಮಂಟಿಪವು ನನಸ್ಥಲಿಯ 
ಶೋಭಾತಿಶಯನನ್ನೆ ಲ ಹಿಡಿದುತಂದು ಒಂದುಕಡೆ ಅಂದವಾಗಿ ಜೋಡಿಸಿಟ್ಟ ರು 
ವಂತೆ ಇದೆ. ಅದರಲ್ಲಿ ಸರ್ವ ಸಂಪತ್ಸಮ್ಮ ಸಿದ್ಧಿಯ ಮೂರ್ತಿಯಂತೆ ನನರಯ 
ಕುಳಿತು ಶ್ರುತೀ ಭಗನತಿಯ ಇ ಅರುಂಧತಿಯ ಪೂಜೆ 
ಯನ್ನು ಕೈಕೊಂಡಿದ್ದಾ ಳೆ, ಅರುಂಧತಿಯು ಹಾಲುಕೆನೆಯ ಬಣ್ಣದ ಸೀರೆ 
ಯುಟ್ಟು ಮಿತವಾಗಿ ಚೊಕ್ಕ ಅಪರಂಜಿಯ ಬಳೆಗಳನ್ನು ತೊಟ್ಟು ಬ್ರಹ್ಮ 
ಜಾಕಿಯ ವಜ್ರದ ಓಲೆಗಳನ್ನಿಟ್ಟು ಯಾವುದೋ ಒಂದು ಅಲೌಕಿಕ ಸೌಂದರ್ಯ 
ದಿಂದ ಮೆರೆಯುತ್ತಿದ್ದಾಳೆ. ನಂದಿನಿಯ ಆರುಣೋದಯದೆ ಶುಭ ವೇಳೆಯಲ್ಲಿ 
ರೋಕ ಮಂಗಳಕ್ಕೋಸ್ಟರ ದೇದೀಸ್ಯಮಾನವಾಗಿ ಬೆಳಗುವ ಉಷಾದೇವಿಯ 
ತೇಜಸ್ಸನ್ನು ಹಿಡಿದು ಎರಕ ಹೊಯ್ದು ಇಟ್ಟಂತೆ ಅರುಣನರ್ಣವಾಗಿ ಮಂಡಿ 
ಸಿದ್ದಾಳೆ. ಸತ್ವಗುಣವು ರಜೋಗುಣವನ್ನು ಗೆಲ್ಲುವುದೆಂಬ ನುಡಿ ನಿಜವೇ 
ಎಂದು ಸಂದೇಹಿಸುವಂತೆ, ಮುದ್ದಾದ ಬಲಿತ ದಂತದ ಚಾಯೆಯಂತೆ ಮನೋ 
ಹೆರವಾದ ಸೌರ್ಯವರ್ಣವುಳ್ಳ ದೇವಿಯು ದೀಪಮಾಲೆಗಳ ಬೆಳಕಿನಲ್ಲಿ ಎಳೆ 


೪೦ ಮಹಾಬ್ರಾಹ್ಮಣ 


ಚಿಗುರಿನಂತೆ ಚಂದನಗಂಧದ ಮುದ್ದೆಯಂತೆ ಇರುವ ನಂದಿನಿಯನ್ನು ಆರಾಧಿಸು 
ಕ್ರಿದ್ದಾಳೆ. 

ಪೂಜೆಯಾಯಿತು. ಎಲ್ಲರಿಗೂ ಪ್ರಸಾದ ವಿನಿಯೋಗವಾಯಿತು. 
ಎಲ್ಲರೂ ಆನಂದದಿಂದ ಯಥಾಸಂಭನವಾದ ಮಾತುಗಳನ್ನು ಆಡಿಕೊಂಡು 
ಹೊರಟರು. ಅರುಂಧತೀದೇವಿಯು ನಂದಿನಿಯಪ್ಪಣೆ ಕೇಳಿ ಹೊರಡಲು ಸಿದ್ಧ 
ವಾದಳು. ಆಗ ನಂದಿನಿಯು “ಅಮ್ಮಾ, ಒಂದು ಮಾತು. ನಾಳೆಯ 
ಬೆಳಿಗ್ಗೆ ಅಗ್ನಿಪೂಜೆಯಲ್ಲಿ ಇನ್ನೊಂದು ಆಹುತಿಯನ್ನು ಹೆಚ್ಚಾಗಿ ಕೊಡು. 
ಆಶ್ರಮದ ರಕ್ಷಣೆಯ ಭಾರವು ನಿನಗೆ ಸೇರಿದುದು ಎಂದು ಯಜ್ಞೆ ಶ್ವರನಿಗೆ 
ವಹಿಸು” ಎಂದಳು. 

ಅರುಂಧತಿಗೆ “ಅದೇಕೆ?” ಎಂದು ಕೇಳಬೇಕು ಎನಿ ಸಿತು. ಆದರೆ 
ನಂದಿನಿಯ ನಂಬಿಸುವ ಮುದ್ದು ದನಿ, ಆಕೆಗೆ ಆ ದಿವ್ಯ ಥೇನುವಿನಲ್ಲಿರುವ 
ವ್ಯಾಮೋಹೆ ವಾತ್ಸಲ್ಯಗಳು ಪ್ರಶ್ನೆಗೆ ಅವಕಾಶಕೊಡದೆ ಆಗಲಮ್ಮಾ ಎನ್ನಿ 
ಸಿದುವು. ನಂದಿನಿಯ ಸಾನ್ನಿಧ್ಯದಲ್ಲಿ ಆನಂದಿಸುತ್ತಿರುವ ಮನಸ್ಸು ಇನ್ನು 
ಯಾವ ಸಂದೇಹಕ್ಕೂ ಎಡೆಗೊಡಲಿಲ್ಲ. ಆಕೆಗೆ ರಾತ್ರಿಯೆಲ್ಲ ನಂದಿನಿಯು 
ತನ್ನ ಹಿಂದೆ ಹಿಂದೆಯೇ ಬಂದಂತೆ, ತನ್ಮೊಡನೆಯೇ ಇದ್ದ ಂತೆ ಭಾಸವಾಗು 
ತ್ರಿದ್ದು, ಏನೋ ಅರಿಯದ ಕಳವಳದಿಂದ ಗಾಢನಿಲ್ಲದ ನಿದ್ದೆಯಿಂದ ಮನಸ್ಸಿಗೆ 
ಆಗುವ ಆತಂಕವನ್ನು ಕಳೆದು ಆಕೆಯ ಮನೋದೇಹೆಗಳೆರಡೂ ಹೆಗುರವಾಗಿರು 
ವಂತೆ ಮಾಡಿತ್ತು. 

ಅರುಂಧತೀಡೇವಿಯು ಬ್ರಾಹ್ಮೀ ಮುಹೊರ್ತದಲ್ಲಿ ಎದ್ದಳು. ಕಣ್ಣು 
ಬಿಡುವುದಕ್ಕಿಂತ ಮುಂಚೆಯೇ ಕಾಣಬೇಕಾದ ಚಿಜ್ಜ್ಯೋತಿಯು ಇಂದು 
ಕೆಂಪಾಗಿದೆ: ಸ್ವರವು ಸೂರ್ಯನಾಗಿದ್ದರೂ ಸಂಕರವಾಗಿ ಆಸನ್ನವಾಗಿರುವ 
ಆನಶ್ತನ್ನೂ ದೀರ್ಫಿವಾಗಿ ಪ್ರಸನ್ನವಾಗಿ ಕ್ಷೇಮವನ್ನೂ ತೋರಿಸುತ್ತಿದೆ. 
ಆಕೆಗೆ ಆಶ್ಚರ್ಯವಾಯಿತು: ಪತಿದೇನನು ಅಶ್ರಮದಲ್ಲಿಲ್ಲ: ಸ್ವರವೂ 
ಜ್ಯೋತಿಯೂ ಆಪತ್ತು ಬಂದು ಪರಿಹಾರವಾಗುವುದೆಂದು ಸೂಚಿಸುತ್ತಿವೆ. 
ಅಂದಿನ ಹಾಗೆ ಇಂದೂ ಇನ್ನೊಬ್ಬ ಕೌಶಿಕನು ಬರುವನೋ? ಇದಕ್ಕಾಗಿಯೇ . 
ಏನೋ ಹಿಂದಿನ ರಾತ್ರಿ ನಂದಿನಿಯು ಒಂದು ಆಜ್ಯಾಹುತಿಯನ್ನು ಅಧಿಕವಾಗಿ 
ಕೊಡು ಎಂದುದು!” ಎಂದಿತು ಮನಸ್ಸು. ಅಲ್ಲಿಯೇ ಹಾಗೇ ಅಲುಗದೆ 


ಒಂಭತ್ತನೆಯ ತರಂಗ ೪೧ 


ಇದ್ದು ಮುಂದಿನ ನಿಚಾರಮಾಡುವುದರಲ್ಲಿ ದೇಹವು ತನ್ನ ಅಭ್ಯಾಸದಂತೆ 
ಕಣ್ಣುಬಿಟ್ಟು ಹೊರಳಿ ಮೇಲಕ್ಕೆ ಎದ್ದಿತು. ವಿಶದವಾಗಿ ನೋಡಿದ್ದರೆ ಚೆನ್ನಾ 
ಗಿತ್ತು ಎನ್ನುವುದಕೊಳಗಾಗಿ ಯಾವುದೋ ಹಕ್ಕಿಯ ಕೂಗು ಕಿನಿಗೆ ಬಿದ್ದು 
ಸ್ನಾನಕ್ಕೆ ಹೊತ್ತಾಯಿತು ಎನ್ನಿಸಿ ಆಕೆಯು ಎದ್ದುಬಿಟ್ಟಳು. 

ಸೂರ್ಯನ ಮೊದಲ ಕಿಂಣಗಳು ಮೂಡಲಬಾಸಿನಲ್ಲಿ ಬಂದು ತನ್ಮು 
ಅರಸನ ಬರುವಿಗೆ ಎಲ್ಲವನ್ನೂ ಅಣಿಮಾಡುತ್ತಿವೆ ತಾರೆಗಳು ಇದ್ದಿದ್ದಲ್ಲಿಯೇ 
ಮಾಯವಾಗುತ್ತಿವೆ. ಉಷಾದೇನಿಯು ಮೋಡಗಳಿಗೆ ನಾನಾಬಣ್ಣಗಳೆನ್ನು 
ಬೊಳಿದು ದೂರದಿಂದ ಬರುತ್ತಿರುವ ತಂದೆಯನ್ನು ಸಂಭ್ರಮದಿಂದ ಎದು 
ಗೊಳ್ಳಲು ಸಿದ್ಧ ವಾಗಿದ್ದಾಳೆ. ಮಂದನಾರುತವು ಸುಳಿದು "ಲೋಕದ ಕಣ್ಣು 
ಬರುತ್ತಿದೆ. ಬೇಕೆಂದನರು ಇದನ್ನು ನೋಡಿ ಕಣ್ಣು ಪಡೆದುಕೊಳ್ಳಿ ” ಎಂದು 
ಗುಟ್ಟಾಗಿ ಎಚ್ಚರಿಸುವಂತೆ ಸುಳಿಯಲೋ ಬೇಡ ಸೋ ಎಂದು ಸುಳಿಯುತ್ತಿದೆ. 
“ಸ್ಥಾವರ ಜಂಗಮಗಳ ಆತ್ಮನು ಬರುತ್ತಿದ್ದಾನೆ. ಆತ್ಮಪೂಜೆಗೆ ಏಳಿ ಏಳಿ? 
ಎಂದು ಹಕ್ಕಿಗಳ ಗುಜುಗುಂಪಲು ತಾನೇತಾನಾಗಿದೆ. 


ಇತ್ತ ಆ ವೇಳೆಗಾಗಲೇ ಅರುಂಧತೀ ದೇವಿಯು ಮಿಂದು ಮಡಿಯುಟ್ಟು, 
ತನ್ನ ನಿತ್ಯಕರ್ಮಗಳನ್ನು ಪೂರಯಿಸಿ ಯಜ್ಞದೇವನನ್ನು ಅರ್ಚಿಸುತ್ತಿದ್ದಾಳೆ. 
ನೋಡಿದರೆ, ವೈಶ್ವಾನರನೇಕೋ ಭಯಂಕರನಾದಂತೆ ಇದ್ದಾನೆ. ಜ್ವಾಲೆಗಳ 
ಕೆಂಪಿನ ಜೊತೆಗೆ ಹೊಗೆಯ ಕಪ್ಪು ಸೇರಿ, ಏನೋ ಒಂದು ಅನಿರ್ವಚನೀಯ 
ರೌದ್ರತೆ ಬಂದಂತಿದೆ. ಇಂದು ಎಂದಿನಂತೆ ಧನಂಜಯನು ಪ್ರಜ್ವಲಿಸುತ್ತಿಲ್ಲ. 
ಎಷ್ಟು ಬೀಸಿದರೂ ಹೊಗೆ ಸುತ್ತಿಕೊಂಡೇ ಇದೆ. ಕೊನೆಗೆ ಆ ಸ್ಥಿತಿಯಲ್ಲೇ 
ಒಂದುಕಡೆ ಜ್ವಾಲೆ, ಇನ್ನೊಂದುಕಡೆ ಧೂಮ, ಇರುವಾಗಲೇ ಆಕೆಯು ತನ್ನ 
ನಿತ್ಯಾಹುತಿಗಳನ್ನು ಮುಗಿಸಿದ್ದಾಳೆ ಅಧಿಕಾಹುತಿಯನ್ನು ಕೊಟ್ಟು ದಾಯಿತು. 
ಥಟ್ಟನೆ ಯಜ್ಞೀಶ್ವರನು ಎಂದಿನಂತೆ ಸುವರ್ಣಮಯನಾಗಿ ನಯನ ಸುಖ 
ಕರವಾದ ಜ್ವಾಲೆಗಳನ್ನು ವಿಸ್ತರಿಸುತ್ತ ಹವಿಯನ್ನು ಸ್ವೀಕರಿಸಿದನು. ಗುರು 
ಪತ್ನಿಯು ಕೊಟ್ಟ ಹೆವಿಸ್ಸನ್ನು ಅಂಗೀಕರಿಸಿ, ಆಕೆಯು ಹೊತ್ತ ಹರಿಕೆಯನ್ನು 
ಒಪ್ಪಿಕೊಂಡು ಆಗಲೆಂದು ಸಂತೋಷದಿಂದ ನುಡಿಯುವನನಂತೆ ಜಾತನೇದನು 
ಮಂಗಳವಾಗಿ ಬೆಳಗಿದನು. ಅರುಂಧತೀ ದೇವಿಯ ಮನಸ್ಸು ಹೆಗುರವಾಗಿ, 
ಅಗ್ನಿಪೂಜೆಯನ್ನು ಮುಗಿಸಿಕೊಂಡು ಆಕೆಯು ಹೊರಕ್ಕೆ ಬಂದಳು. 


೪೨ ಮಹಾಬ್ರಾಹ್ಮಣ 


ಆಕೆಯು ಹೊರಕ್ಕೆ ಬರುತ್ತಿದ್ದ ಹಾಗೆಯೇ ಒಂದು ಬಾಣವು ಎಲ್ಲಿಂ 
ದಲೋ ಬಂದು ಅವರ ಪಾದಮೂಲದಲ್ಲಿ ಬಿತ್ತು. ಅದರಲ್ಲಿ ಒಂದು ಭೂರ್ಜ 
ಪತ್ರ. ಅದರಲ್ಲಿ ಅಕ್ಷರಗಳು. ದೇವಿಯು ಅದನ್ನು ತೆಗೆದುಕೊಂಡು ಓದಿದಳು: 
ಹೀಗೆ ಬರೆದಿತ್ತು : “ ರುದ್ರಾನುಗ್ರಹೆದಿಂದ ಸರ್ವಾಸ್ತ್ರಗಳನ್ನು ಸ್ವಾಧೀನಪಡಿಸಿ 
ಕೊಂಡಿರುವ ಕೌಶಿಕನು ಈ ದಿನ ಹೆತ್ತು ಗಳಿಗೆಯ ಮೇಶೆ ಆಶ್ರಮಕ್ಕೆ ಬರು 
ನನು. ಆಶ್ರಮವು ಸಮಗ್ರವಾಗಿ ನಿರ್ಮೂಲವಾಗುವುದು. ಆತ್ಮ ರಕ್ಷಣಾ 
ಭೀಷ್ಟವುಳ್ಳ ವರು ಕೂಡಲೇ ಆಶ್ರಮವನ್ನು ಬಿಟ್ಟು ಹೋಗತಕ್ಕದು. ಕೌಶಿಕ.” 

ದೇವಿಯವರಿಗೆ ಅದನ್ನು ಓದಿ ಭಯವಾಗಲಿಲ್ಲ ನಗೆಯು ಬಂತು. ನಂದಿ 
ನಿಯು ಹಿಂದಿನ ದಿನ ಹೇಳಿದ್ದ ಮಾತು ನೆನೆಪಾಯಿತು: “ ಅಯ್ಯೋ, ಕೌಶಿಕ, 
ನಿನಗೇಕೆ ಈ ದುರ್ಬುದ್ಧಿ ಬಂತು? ಹುಂ.” ಎಂದು ಹಿಂತಿರುಗಿ ಅಗ್ನಿ ಗೃಹಕ್ಕೆ 
ಹೋದರು. ಮತ್ತೊಮ್ಮೆ ಯಜ್ಞೇಶ್ವರನನ್ನು ಪ್ರಜ್ವಲಿಸಿ “ ದೇವಾ, ನಮ್ಮನ್ನು 
ರಕ್ಷಿಸುವ ಭಾರವು ನಿನ್ನದು. ಬ್ರ ಹ್ಮರ್ಹಿಗಳು ಇಂದು ಇಲ್ಲಿಲ್ಲ. ಅದರಿಂದ, 
ನಿನ್ನನ್ನು ಕೇಳಿಕೊಳ್ಳುತ್ತಿದ್ದೇನೆ. ಇಲ್ಲಿ ನಡೆದಿರುವ ಸುದ್ದಿಯನ್ನು ವರುಣ 
ಲೋಕದಲ್ಲಿರುವ ಅವರಿಗೂ ತಿಳಿಸು.” ಎಂದು ತ ಮುಗಿದು ನಮಸ್ಕಾರ 
ಮಾಡಿ ಪದ್ಮಾಸನದಲ್ಲಿ ಕುಳಿತರು. 


ಆಕೆಗೆ ಒಂದು ಗಳಿಗೆ ಮೈಯರಿವು ತಪ್ಪಿತು. ಮನಸ್ಸು ಇಂದ್ರಿಯ 
ವ್ಯಾಪಾರಗಳನ್ನು ತ್ಯಜಿಸಿ ಬುದ್ಧಿಯೊಡನೆ ಸೇರಿ ಪ್ರಜ್ಞಾ ನಫನನನ್ನು 
ಹೊಕ್ಕಿತು. ಅಲ್ಲಿ ಆ ಸಂನಿತ್ಸಾಗರದಲ್ಲಿ ಆನಂದದಿಂದ ವಿಹರಿಸಿ, ತನ್ನ 
ಕರ್ತವ್ಯವೇನು? ಏನು ಮಾಡಬೇಕು? ಎಂಬುದನ್ನು ತಿಳಿದುಕೊಂಡು 
ಹಿಂತಿರುಗಿತು. ಆಕೆಯು ಮತ್ತೆ ಎದ್ದು, ಯಜ್ಞೇಶ್ವರನಿಗೆ ನಮಸ್ಕಾರಮಾಡಿ 
“ದೇವ! ಜಗತ್ತಿನ ಸ್ಥಿತಿಗತಿಗಳು ದೇವತೆಗಳಿಗೆ ಸೇರಿದುದು. ಆ ದೇವತೆ 
ಗ ಕರೆದು ತರುವನನು ನೀನು. ಅದರಿಂದ ನೀನು ಈ ರಕ್ಷಣೆಯನ್ನು 

-ಸಿಕೊ. ನಿನ್ನ ಅಪ್ಪಣೆಯಂತೆ, ಬ್ರಹ್ಮದಂಡವನ್ನು ಪ್ರಾರ್ಥಿಸುವೆನು ” 
ಎಂದು ಹೇಳಿ ಪ್ರತ ಅಗ್ನಿಗೃಹೆದ ಯ ಮೂಲೆಯಲ್ಲಿ ಇದ್ದ ಬ್ರಹ್ಮೆ 
ದಂಡದ ಬಳಿಗೆ ಹೋಗಿ ಅದನ್ನು. Se: ಬ್ರಹೆ ತೇಜಸ್ಸಿ ನ ನ 
ಮೂರ್ತಿಯಾಗಿರುವ ಎಲೆ ಬ ್ರಹ್ಮದಂಡನೆ, ಬ್ರಹ್ಮತೆ: ಸ್ಸ ಎಲ್ಲ ತೇಜಸ್ಸು 
ಗಳಿಗಿಂತ ಹಿರಿಯದು. ಸರ್‌ ಸ ಗಳನ್ನೂ ಅಭಿಭವ ಮಾಡಬಲ್ಲುದು 


ಒಂಬತ್ತನೆಯ ತರಂಗ ೪ತ್ತಿ 


ಎಂದು ಕೇಳಿರುವ ಮಾತು ಪರೀಕ್ಷೆಯಾಗುವ ಸಂಭವವು ಒದಗಿರುವುದು. 
ಪತಿದೇವನು ಇದ್ದಿದ್ದರೆ ಹೇಗೆ ಆಶ್ರಮದ ಮೇಲಿನ ಅಭಿಘಾತವನ್ನು ನಿವಾರಿಸಿ 
ಕಾಪಾಡುತ್ತಿದ್ದರೋ ಹಾಗೆಯೇ ನೀನು ಇತರರ ಉಪದ್ರನದಿಂದ ಆಶ್ರಮ 
ವನ್ನು ಕಾಪಾಡು. ಸಾತ್ವಿಕ ಭೂಮಿಯಾದ ಈ ಆಶ್ರಮದಲ್ಲಿ ಯಾರಿಗೂ 
ಯಾವ ರೀತಿಯಿಂದಲೂ ಉಪದ್ರ ನವಾಗದಿರಲಿ. ಸಾಧ್ಯವಾದರೆ ಕೌಶಿಕ 
ನಿಗೂ ಉಪದ್ರವವಾಗದಿರಲಿ. ಆತನಿಗೆ ಮತ್ತೆ ಆಶ್ರಮದ ಕಡೆ ಬರಬಾರ 
ದೆಂಬ ಸದ್ಭುದ್ದಿ ಯು ಬರಲಿ” ಎಂದು ಕ್ಸ ಮುಗಿದಳು. ಅಥರ್ವಣದಲ್ಲಿರುವ 
ಕೆಲವು ರುಕ್ಬುಗಳನ್ನು ಆರಿಸಿಕೊಂಡು ಸಾನುವಾಗಿ ಹಾಡಿ ಬ್ರಹ್ಮದಂಡವನ್ನು 
ಉಪಬ್ನಂಹೆಣ * ಮಾಡಿದಳು. ಆಕೆಯು ಉಪಬ್ಬಂಹಣಮಾಡುತ್ತ ಬಂದ 
ಹಾಗೆಲ್ಲ, ಮುಂದೆ ಮುಂದೆ ಸಾಗಿದ ಸಾಮಗಳೊಡನೆ ಆ ದಂಡವು ಸಚೇತನ 
ದಂತೆ ನರ್ತಿಸಲಾರಂಭಿಸಿತು. ಆದರಲ್ಲಿ ಸೌನ್ಯುವಾದರೂ ಭಯಂಕರವಾದ 
ವಾದ ತೇಜಸ್ಸು ಮೂಡಿ ಪ್ರಜ್ವಲಿಸಿತು. ನಿರ್ಧೂಮವಾಗಿ ತೇಜೋರಾಶಿ 
ಯನ್ನು ಮಾತ್ರ ಕಕ್ಕುವ ರತ್ನದೀಸದಂತೆ ಆ ದಂಡವು ಬೆಳಗಿತು. ಆ ತೇಜಸ್ಸು 
ನೋಡುವವರ ಕಣ್ಣನ್ನು ಕುಕ್ಳುವಷ್ಟು ಬೆಳೆಯಿತು. ಆ ಗುರುತಿನಿಂದ 
ಆಶ್ರಮವಿನ್ನು ರಕ್ಷಿತವಾಯಿತು ಎಂಬ ನಂಬಿಕೆಯು ಬರಲು, ದೇನಿಯು 
ಮತ್ತೆ ಆ ದಂಡವನ್ನು ಪ್ರದಕ್ಷಿಣ ನಮಸ್ಕಾರಗಸ:ದ ಸಮರ್ಚನೆಮಾಡಿ 
ಅದನ್ನು ಆಗ್ನೇಯದ ಮೂಲೆಯಿಂದ ಎತ್ತಿ ಈಶಾನ್ಯದ ಮೂಲೆಯಲ್ಲಿಟ್ಟಳು. 
ಹಾಗೆಯೇ ತಾಮಸಂವಿತ್ತಿನಲ್ಲಿ ಕಂಡ ಯಾವುದೋ ರಹೆಸ್ಯವನ್ನು ಹಿಡಿದು 
ಅಗ್ನಿಮಂಡಲಗಳಿಂದ ಅಗ್ನಿಯನ್ನೆತ್ತಿ ಒಂದು ಕಡೆಯಲ್ಲಿಟ್ಟು ಮೌನವಾಗಿ 
ಯಾವುದೋ ಒಂದು ಮಂತ್ರವನ್ನು ಮನಸ್ಸಿನಲ್ಲಿಯೇ ಉಚ್ಚರಿಸಿ ಆಹುತಿ 
ಯನ್ನು ಕೊಟ್ಟರು. ಅಗ್ನಿಯು ಸಪ್ತವರ್ಣಗಳ ಸಪ್ತಜ್ವಾಲೆಗಳನ್ನು ಪ್ರಸರಿಸ್ಕಿ 
ಒಂದೊಂದು ಬಣ್ಣವನ್ನೂ ಒಂದೊಂದು ಜ್ವಾಲೆಯಲ್ಲಿ ಮೆರೆಯಿಸಿತು. ದೇವಿ 
ಯರು ತೃಪ್ತರಾಗಿ ಮಾಡಿದ ಕೆಲಸವೆಲ್ಲ ಸರಿಹೋಯಿತು ಎಂದು ಹಿಂತಿರುಗಿ 
ಬಂದಳು. 

ಬಾಗಿಲಿಗೆ ಬರುವ ವೇಳೆಗೆ ನಂದಿನಿಯು ಬಂದು ನಿಂತಿದ್ದಳು. ಆಕೆಗೆ 
ಸಲ್ಲಬೇಕಾದ ನಿತ್ಯ ಪೂಜೆಯನ್ನು ದೇವಿಯು ಸಲ್ಲಿಸಿದಳು. ಆಕೆಯು ಸುಪ್ರಸನ್ನ 





* ಉಪಬ್ಬಂಹಣನೆಂದರೆ ಚಿಕ್ಕು ದನ್ನು ದೊಡ್ಡದು ಮಾಡುವುದು. 


೪೪ ಮಹಾಬ್ರಾಹ್ಮಣ 


ಳಾಗಿ ಆ ಪೂಜೆಯನ್ನು ಸರಿಗ್ರಹಿಸಿ “ಅಮ್ಮಾ, ಈ ದಿನ ಮಧ್ಯಾಹ್ನದವರೆಗೂ 
ನಾನು ನಿಮ್ಮೊಡನೆ ಇರಬಹುದಲ್ಲವೆ? ” ಎಂದಳು. ಅರುಂಧತಿಗೆ ಅರ್ಥ 
ವಾಯಿತು. ಆಕೆಯು ವಾತ್ಸಲ್ಯದಿಂದ ಸ್ನಿಗ್ಧ ವಾಗಿರುವ ಮೃದು ಮನೋಹರ 
ಧ್ವನಿಯಿಂದ, ಯಥೋಚಿತವಾದ ವ್ಯಾಪಾರದಿಂದ, ಆಕೆಯನ್ನು ಆರಾಧಿಸುತ್ತ 
“ ದೇವತೆಗಳು ಕೊಟ್ಟಿರುವ ರಕ್ಷೆಯನ್ನು ಬೇಡವೆನ್ನುವವರಲ್ಲ ನಾವು” ಎಂದು 
ಅಂಗೀಕರಿಸಿದಳು. 

ವೃದ್ಧ ಶಿಷ್ಯನು ದೇವಿಯವರ ಅಪ್ಪಣೆಯಂತೆ ಆಶ್ರಮವಾಸಿಗಳೆಲ್ಲರಿಗೂ 
ಕೌಶಿಕನ ಪುನರಾಗಮನವನ್ನು ಆ ಆಗಮನದ ದುರುಬ್ದಿ ೇಶವನ್ನು ಭೀತರಾದ 
ವರು ಆಶ್ರಮನನ್ನು ಬಿಟ್ಟು ಹೋಗಬಹುದೆಂಬ ಅನುಜ್ಞೆ ಯನ್ನೂ ತಿಳಿಸಿದನು. 
ಆದೆರೂ ಯಾರೂ ಆಶ್ರಮವನ್ನು ಬಿಟ್ಟು ಹೋಗಲಿಲ್ಲ. ಪ್ರತಿಯೊಬ್ಬರೂ 
ಯಥಾಯಥಾ ರಘೋಫ್ನ ಮಂತ್ರಗಳನ್ನು ಜನಿಸುತ್ತಾ ಸ್ವಸ್ಥ ಮಾನಸರಾಗಿ 
ಕುಳಿತರು. 


ಹತ್ತನೆಯ ತರಂಗ 


ರಾಜಾ ಕೌಶಿಕನು ಆಶ್ರಮದ ಸೀಮೆಗೆ ಬಂದನು. ದೀರ್ಫೆಕಾಲದಿಂದ 
ದೀಕ್ಷೆಯಲ್ಲಿದ್ದು ಗಡ್ಡ ಮೀಸೆಗಳೂ, ತಲೆಯೂ ಬೇಕಾದ ಹಾಗೆ, ದರ್ಭೆಯ 
ಪೊದೆಯ ಹಾಗೆ, ಬೆಳೆದಿದೆ. ತೀವ್ರವಾದ ತಪಸ್ಸಿನಿಂದ ಅಭಿವೃದ್ಧ ವಾಗಿರುವ 
ರಾಜ ತೇಜಸ್ಸು ತಾನೇ ತಾನಾಗಿ ಮುಖವನ್ನು ಮಾತ್ರವಲ್ಲ ಮೂರ್ತಿಯನ್ನೈಲ್ಲ 
ಬೆಳಗುನಂತಿದೆ. ಕಣ್ಣುಗಳೆರಡೂ ದೀರ್ಫ್ಥಕಾಲದ ತೀವ್ರ ವೈರದಿಂದ ಪ್ರಜ್ಞಾ 
ಲಿತವಾಗಿ ದಾವಾಗ್ನಿಯ ಮಂಡಲಗಳಂತೆ ಬೆಳೆಗುತ್ತಿವೆ. ಆಶ್ರಮವನ್ನು 
ಕಾಣುತ್ತಿದ್ದ ಹಾಗೆಯೇ ಅವನ ವೈರಾಗ್ನಿಯೂ ಧಗ್ಗನೆ ಹೊತ್ತಿತು: ಅವನಿಗೆ 
ಅದು ಬ್ರಹ್ಮೆನಿಷ್ಕರ ಸಾತ್ವಿಕ ತಪೋಭೂಮಿಯಂತೆ ಕಾಣಲಿಲ್ಲ. ತನ ತ 
ಸಾಸ್ರ್ರಾಜ್ಯ ಲಕ್ಷ್ಮಿಯನ್ನು ಏಕಾಪೋಶನ ತೆಗೆದುಕೊಂಡು ತನ್ನನ್ನು ಭಿಕಾರಿ 
ಯ ಸಾಗಿ ಮಾಡಿದ ಮೃತ್ಯುವಿನ ಲೀಲಾಕ್ಷೇಶತ್ರದ:3 ಕಂಡಿತು. ಅವನಿಗೆ 
ಆ ಆಶ್ರಮವನ್ನು ಕಾಣುತ್ತಿದ್ದ ಹಾಗೆಯೇ ಮೈಯೆಲ್ಲ ಉರಿದುಹೋಯಿತು : 


ಹತ್ತನೆಯ ತರಂಗ ೪೫ 


ಮನವೆಲ್ಲಾ ಕಲುಹಿತವಾಗಿ ದ್ವೇನಮಯವಾಗಿ ಒಣಗಿ ನಿಂತಿದ್ದ ಹುಲ್ಲಿನ 
ಬಣವೆಗೆ ಕಿಚ್ಚಿಟ್ಟಿಂತಾಯಿತು. ತನ್ನಲ್ಲಿದ್ದ ಅಸ್ತ್ರಗಳನ್ನೆಲ್ಲ ಒಂದೇ ಸಲ 
ಉಪಯೋಗಿಸಿ ಪ್ರಯೋಗಿಸಿ, ಆ ಆಶ್ರಮದ ಭೂಮಿಯನ್ನು ಇದ್ದ ಗುರುತೂ 
ಇಲ್ಲದಂತೆ ಅಳಿಸಿಬಿಡಬೇಕು ಎನ್ನಿಸಿತು. ಆಗ್ನೇಯಾಸ್ತ್ರ ವನ್ನು ಬಿಟ್ಟು ಸುಟ್ಟು, 
ವಾರುಣಾಸ್ತ್ರವನ್ನು ಬಿಟ್ಟು ಆ ಬೂದಿಯನೆ ಸಲ ಕೊಚ್ಚಿ, ವಾಯವ್ಯಾಸ್ತ್ರ 
ವನ್ನು ಬಿಟ್ಟು ಒಣಗಿಸಿ, ವ್ಯೋಮಾಸ್ತ್ರ ವನ್ನು ಬಿಟ್ಟು ಎಲ್ಲವನ್ನೂ ಶೂನ ಕವಾಗಿ 
ಮಾಡಿಬಿಡಬೇಕು ಎಂದೂ ಹೀಗೆಯೇ ಇನ್ನೂ ಏನೇನೋ ತೋರುತ್ತಿರು 
ವುದು. ಆದರೂ ವೀರ ಕ್ಷತ್ರಿಯನು ಎದುರಾಳಿಗೆ ತಿಳಿಯಿಸದೆ ಯುದ್ಧ ವನ್ನು 
ಆರಂಭಿಸುವ ಅಧರ್ಮವನ್ನು ಮನಸ್ಸು ಸಹಿಸದು. ಧರ್ಮವನ್ನು ಆರಾಧಿಸಿ 
ಧರ್ಮಿಷ್ಠವಾದ ಮನಸ್ಸು ರೋಷಾಗ್ನಿಯಿಂದ ಖತಿಗೊಂಡು ಬ್ರಹ್ಮಹತ್ಯಕ್ಕೆ 
ಸಿದ್ಧ ವಾಗಿದ್ದರೂ ಕಪಟಿ ಯುದ್ಧವನ್ನು ಮಾತ್ರ ಒಪ್ಪದು. ಅದರಿಂದ ಒಂದು 
ಭೂರ್ಜಪತ್ರದ ತುಂಡು ತೆಗೆದುಕೊಂಡು ಅದರಲ್ಲಿ ಸೊಪ್ಪಿನ ರಸದಿಂದ ತನಗೆ 
ತೋರಿದುದನ್ನು ಬರೆಮ, ಒಂದು ಬಾಣವನ್ನು ಮಾಡಿ ಅದಕ್ಕೆ ಕಟ್ಟಿ, ಅದು 
ವಸಿಷ್ಠರ ಸರ್ಣಕುಟಿಯ ಬಾಗಿಲಲ್ಲಿ ಬೀಳುವಂತೆ ಪ್ರಯೋಗಿಸಿದನು. 


“ ಆಯಿತು ಸಂಗ್ರಾಮದ ಸುದ್ದಿಯನ್ನು ಆಶ್ರಮವಾಸಿಗಳಿಗೆ ತಿಳಿಯಿಸಿ 
ಅವರಿಗೆ ಅನಧಿಯನ್ನು ಕೊಟ್ಟುದಾಯಿತು. ಅಷ್ಟರಲ್ಲಿ ಅವಧಿ ಮುಗಿಯು 
ವುದರೊಳಗಾಗಿ ವೈರಿಯು ತನ್ನ ಧನವನ್ನೆಲ್ಲ ತೆಗೆದುಕೊಂಡು ಓಡಿ 
ಹೋದರೋ? ಹೋದರೆ ಬ್ರಹ್ಮಹತ್ಯವು ತಪ್ಪುವುದು. ಸ್ತ್ರೀಹತ್ಯವೂ 
ತಪ್ಪುವುದು, ಗೋಹತ್ಯವೂ ತಪ್ಪುವುದು. ತನ್ನನ್ನು ಸಾಮ್ರಾಜ್ಯದಿಂದ 
ಓಡಿಸಿ ಅನಾಥನನ್ನು ಮಾಡಿದ ಪಾಪಕ್ಕೆ ತಕ್ಕ ಪ್ರಾಯಶ್ಚಿತ್ತವನ್ನು ಮಾಡಿ 
ದಂತಾಗಿ ವೈರವು ಶಾಂತವಾಗುವುದು. ಲ್ಲದೆ, ಆ ಹಖಹಿಯೂ ಹಟ 
ತೊಟ್ಟು ಆದುದು ಆಗಲೆಂದು ನಿಂತುಬಿಟ್ಟೆ! ಅಯ್ಯೋ! ಏನನರ್ಥ ! 
ತಪೋಧನನಾಗಿ, ಇಕ್ಸ್ಟ್ವಾಕು ಕುಲ ಸೌಭಾಗ್ಯವರ್ಧನನಾಗಿ, ಬ್ರಹ್ಮಜ್ಞಾ ನ 
ಸಂಪನ್ನನಾಗಿ, ಮಂತ್ರ ವಿದ್ವರಿಷ್ಠನಾಗಿ, ಗೋತ್ರ ಪ್ರವರ್ತಕನಾದ ಒಬ್ಬ 
ಮಹಾ ಬ್ರಾಹ್ಮಣನ ವಥೆಯಾಗುವುದು. ನನ್ನ ವೈರವು ನನ್ನನ್ನು ಎಂಥಹೆ 
ಘೋರ ಕರ್ಮದಲ್ಲಿ ಪ್ರವರ್ತಿಸುವಂತೆ ಮಾಡಿತು? ಅಥವಾ ಈಗಲೂ ಇನ್ನೂ 
ಅವಕಾಶವಿದೆ : ನಾನೇಕೆ ಈ ದುಷ್ಕರ್ಮ ಮಾಡದೆ ಹಿಂತಿರುಗಬಾರದು? ” 


೪೬ ಮಹಾಬ್ರಾಹ್ಮಣ 


“ ಇಲ್ಲ ಇಲ್ಲ. ಈ ವರ್ಷಾಂತರಗಳಷ್ಟು ದೀರ್ಫಕಾಲ ಮರಿಯಿಟ್ಟು 
ಬೆಳೆದು ನೆಲ ಹಿಡಿದು ಕುಳಿತಿರುವ ದರ್ಭ ಪೂಂಜದಂತೆ ನೆಲಸಿರುವ ವೈರಾ 
ಗ್ಲಿಯು ಎದುರಿಗೆ ಹೊತ್ತಿ ಉರಿದ ಮತ್ತೊಂದಗ್ನಿಯನ್ನು ಕಾಣದೆ ಶಮನ 
ವಾಗುವುದೆಂತು? ಅಥವಾ ವಾಮಶೇವನ ಉಪಶ್ರುತಿಯನ್ನು ಹಿಡಿದು ಈ 
ವೈರಕ್ಕೆ ವಶನಾಗದೆ ನನ್ನ ದ್ವೇಷಕ್ಕೆ ನಾನೇ ತುತ್ತಾಗದೆ, ಇನ್ನಷ್ಟು ತಪಸ್ಸು 
ಮಾಡಿ ಈ ದ್ವೇಷದಾಹನನ್ನು ಶಮನಮಾಡಲೆ? ಇಲ್ಲ. ಇಲ್ಲ. ಆಗುವುದಿಲ್ಲ. 
ಮುರಿದ ಮುಳ್ಳನ್ನು ಮುಳ್ಳಿ ನಿಂದ ಕಿತ್ತೆಸೆಯುವಂತೆ ಈನೆ ರಾಗಿಯನ್ನು ಈ 
ಆಶ್ರಮನನ್ನು ಸುಡುನಗ್ನಿಯಿಂದ ಶಮನ ಮಾಡುನೆನು. ಘೋರವಾದ ಈ 
ಕರ್ಮದಿಂದ ಪಾಪ ಬರುವುದು ನಿಜ. ಈ ವೈರವನ್ನು ಕರೆದು ರಿರ್ಮಲವಾದ 
ಮನಸ್ಸಿನಿಂದ ಮತ್ತೆ ಅಪಾರವಾಗಿ ತಸಸ್ಸುಮಾಡಿ ಆ ಪಾಪನೆಲ್ಲವನ್ನೂ ತೊಳೆ 
ಯುವೆನು.. ಅಂತೂ ಈಗಂತೂ ಕ್ರೂರವಾದರೂ ಈ ಕರ್ಮವು ನಡೆದು 
ಹೋಗಲಿ. ? 

ಇಷ್ಟು ಇತ್ಯರ್ಥಕ್ಕೆ ಬರುನವೇಳೆಗೆ ಸೂರ್ಯನು ಚನ್ನಾಗಿ ಮೇಲಕ್ಕೆ 
ಬಂದು ತಲೆಯೆತ್ತಿ ನೋಡುವಷ್ಟು ಹೊತ್ತಾಗಿದೆ. ತಾನು ಕೊಟ್ಟಿದ್ದ ಅನ 
ಧಿಯು ಕಳೆದಿದೆಯೆಂಬದು ಮನವರಿಕೆಯಾಯಿತು. ಮಗ್ಗು ಲಲ್ಲಿ ಹರಿಯುತ್ತಿದ್ದ 
ಹೆಳ್ಳದ ಬಳಿಗೆ ಹೋಗಿ ಕುಳಿತು ಮಂತ್ರಗಳನ್ನು ಜಪಿಸಿ ಅಭಿಮಂತ್ರಿಸಿ ಅಸ್ತ್ರ 
ಗಳನ್ನು ಪ್ರಯೋಗಿಸಬೇಕೆಂದು ನೀರು ತೆಗೆದುಕೊಳ್ಳಲು ಕೈನೀಡಿದರೆ ಥಟ್ಟನೆ 
ನೀರು ಹಿಂದಕ್ಕೆ ಹೋಯಿತು. “ಕೌಶಿಕ ಈ ಕ್ರೂರ ಕರ್ಮವನ್ನು ಮಾಡಿ 
ಪಾಸಭಾಗಿಯಾಗಬೇಡ.” ಎಂದು ಹೇಳಿ ಹೆಳ್ಳವೂ ತಾನು ಈ ಘೋರ ಪಾಪ 
ದಲ್ಲಿ ಭಾಗಿಯಾಗುವುದಿಲ್ಲವೆಂದು ಅದೃಶ್ಯವಾಗಿ ಹೊರಟು ಹೋಯಿತೋ 
ಎನ್ನುವಂತೆ ನೀರು ಬತ್ತಿಹೋಯಿತು. 

ಕೌಶಿಕನಿಗೆ ಕೋಪ ಬಂತು: ತನ್ನ ಶಕ್ತಿಯನ್ನರಿಯದೆ ದೇವತೆಗಳು 
ಹೀಗೆ ಆಟಿವಾಡುತ್ತಿರುವರೋ ? ಎಂದು ಸ್ವಾಭಿಮಾನವು ಉದ್ರಿಕ್ಷವಾಯಿತು. 
ಪಕ್ಕದಲ್ಲಿದ್ದ ದರ್ಭೆಯನ್ನು ಕೇಳುವುದಕ್ಕೆ ಹೋದರೆ ಅದು ಉಹು ನನ್ನನ್ನು 
ಕೀಳಬೇಡ ಎಂಬಂತೆ, ಭದ್ರವಾಗಿ ನೆಲಕ್ಕೆ ಹತ್ತಿಕೊಂಡಂತೆ ಕಿತ್ತರೂ ಕೀಳ 
ಲಾಗಡೆ ಗಟ್ಟಿಯಾಗಿ ನೆಲ ಹಿಡಿದು ನಿಂತಿತು. “ಆಹಾ! ದೇವತೆಗಳೆಲ್ಲರೂ 
ಚರಾಚರ ದೃಷ್ಟಿಯೂ ವಸಿಷ್ಕನ ಕಡೆಯೇ? ಇರಲಿ ಎಂದು ಮತ್ತೆ ಕ್ರುದ್ಧ 


ಹತ್ತನೆಯ ತರಂಗ ೪೭ 


ನಾಗಿ ಆಪೋಮಂತ್ರಗಳಿಂದ ನೀರನ್ನು ಆಕರ್ಷಿಸಿ ಆಚಮನಮಾಡಿ, ನೀರು 
ಕೈಗೆ ತೆಗೆದುಕೊಂಡು ಅಭಿಮಂತ್ರಿಸಿ ಅಗೆ ನ ೇಯಾಪ್ತ್ರ ವನ್ನು ಪ್ರಯೋಗಿಸಿದನು. 
ಸುತ್ತಮುತ್ತಿನ ವನಸ ಸ ಲಿಯನ್ನೆ ಲ ಜಂತ, ಸುಟ್ಟು Ry ಮಾಡುತ್ತಾ 
ಆಗ್ನೇಯಾಸ್ತ್ರವು ಆಶ್ರ 'ಮದ ಕಡೆ ನುಗ್ಗಿತು. 

ಆಶ್ರಮವು ಈ ಕೊನೆಯಿಂದ ಆ ಕೊನೆಯವರೆಗೂ ಹತ್ತಿಕೊಂಡು 
ಉರಿಯುವುದು. ಆಗ ವಸಿಷ್ಠನಿಗೆ ಬುದ್ಧಿ ಬಂದು, ತನ್ನ ಪ್ರಭಾವಕ್ಕೆ ಹೆದರಿ, 
«ಕೌಶಿಕ ತಪ್ಪಾಯಿತು. ಈ ಸಂಹಾರವನ್ನು ನೋಡಲಾರೆ. ನನ್ನನ್ನು 
ಕ್ಷಮಿಸು ದೊಡ್ಡ ಮನಸ್ಸುಮಾಡಿ ಈ ಅಸ್ತ್ರವನ್ನು ಉಸಸಂಹೆರಿಸು. ಇಡೋ 
ಈ ಥೇನುವನ್ನು ತೆಗೆದುಕೋ” ಎಂದು ಮುಂತಾಗಿ ಆರ್ತಾಲಾಪನನ್ನು 
ಮಾಡುತ್ತ ಶರಣಾಗತನಾಗುವನು ಎಂದು ಏನೇನೋ ಕಲ್ಪನೆಯ ಹೆಂಬಲ 
ದಲ್ಲಿ ಒಂದು ರೆಷ್ಸೆ ಹೊಯ್ಯುವಷ್ಟು ಹೊತ್ತು ಕೌಶಿಕನ ಮನಸ್ಸು ಕಣ್ಣಿನ 
ದೃಷ್ಟಿ ಯನ್ನು ಒಳಕ್ಕೆ ಎಳೆದಿತ್ತು. ಉತ್ತರಕ್ಷಣದಲ್ಲಿಯೇ ಏನೋ ಅದ್ಭುತ 
ಶ್ಲ ವಾಗಿ ಕಣ್ಣು ಬಿಟ್ಟು ನೋಡಿದರೆ ಒಂದು ಅಪೂರ್ವ ದೃಶ್ನ ! ಒಂದು ಒಣ 
ಗಿದೆ ಗಳುವಿನ ತಾಂತು ಮೂಡ ನಾಲ್ಕು ಗಿಣ್ಣು ಇಂಟ ಜು ಹೊಸದಂತೂ 
ಅಲ್ಲ. ಆದು ಆಳೆತ್ತರದಲ್ಲಿ ಆಕಾಶದಲ್ಲಿ ನಿಂತು  ಸಿಯ್ಯನೆ ಆಗ್ಲೇಯಾಸ್ತ್ರವನ್ನು 
ನುಂಗುತ್ತಿದೆ. ಇಂತಹ ಚಮತ್ಕಾರವನ್ನು ಕಾಣುವುದಕ್ಕೆ ಸದ ವಾಗಿರಲಿಲ್ಲ 
ಆ ಕೌಶಿಕನ ಮನಸ್ಸು. ಅನಿರೀಕ್ಷಕವಾದ ಅಜ್ಜಾ ತವಾದ ಯಾನುಜೋ 
ಅಡ್ಡಿ ಯನ್ನು ಕಂಡು ಮನಸ್ಸು ಹೆದರಿತು. ಅದು ಆ ಆಗ್ನೇಯವನ್ನು ಹಿಡಿದು 
ನುಂಗಿ ತನ್ನ ಡೆಗೆ ನುಗ್ಗಿ ತನ್ನ ನ್ನೇ ತಿನ್ನುವುದೋ ಎಂದು ಗಾಬರಿಯಾಯಿತು. 
ಆದರೂ ಕ್ಷತ್ರಿಯನ ಕ್ಪಾ' ತ್ರಗುಣವು ಅಡ್ಡಿಯ ಆತಂಕವನ್ನು ಕಂಡು ನಿಜೃಂಭಿ 
ಸಿತು. ತೇಜಸ್ಸು ಉಷ ಕಿಡಿಯುಗುಳಿತು. ಕೌಶಿಕನು. ರೌದ್ರರಸಪುಂಜ 
ವಾಗಿ ಪ್ರಜ್ವಲಿಸಿದನು. ತಾನೇ ರುದ್ರನೋ ಎಂಬಂತೆ ರೋಷಭೀಷಣನಾಗಿ 
ಅಸ್ತ್ರಾಸ್ರ್ರಗಳನ್ನು ಪ್ರ ಯೋಗಿಸುತ್ತ ಬಂದನು. 

'ಕೌತಿಕನು ಯಾವ ಅಸ್ತ್ರವನ್ನು ಪ್ರಯೋಗಿಸಿದರೂ ಆ ಎದುರಿನ 
ದಂಡವು ತಾನೇ ಅದಾಗಿ, ಆಡಕ್ಕಿಂತಲೂ ಮಹತ್ತಾಗಿ ಅದನ್ನು ನುಂಗು 
ವುದು. ಸೂಕ್ಷ್ಮವಾಗಿ ಪ್ರಯೋಗಿಸಿದರೆ ಅದಕ್ಕಿಂತ ಸೂಕ್ಷ್ಮವಾಗಿ ಅದನ್ನು 
ಭೇದಿಸುವುದು. ಹೀಗೆ ಅಣೋರಣೀರ್ಯಾ ಮಹತೋಮಹೀರ್ಯಾ ಆಗಿ 


೪೮ ಮಹಾಬ್ರಾಹ್ಮಣ 


ತಾನು ಪ್ರಯೋಗಿಸಿದ ಅಸ್ತ್ರಗಳನ್ನೆಲ್ಲ ನಿರ್ನಾಮಮಾಡುತ್ತಿರುವ ಆ ದಂಡದ 
ಸ್ವರೂಪವನ್ನೇ ತಿಳಿಯದೆ, ತಿಳಿಯಲಾರದೆ ಕೌಶಿಕನು ಮಹತ್ತಾದ ವ್ಯಥೆಗೆ 
ಗುರಿಯಾದನು. 

ಆದರೇನು? ಸಂಗ್ರಾಮವು ಆರಂಭವಾಗಿದೆ. ತಪೋವೀರ್ಯ ಬಲಿಷ್ಕ 
ನಾದ ಕ್ಷತ್ರಿಯನು ವರಲಬ್ಧವಾದ ಅಸ್ತ್ರಗಳನ್ನು ಪ್ರಯೋಗಿಸುತ್ತಾನೆ. ಅದನ್ನು 
ಆ ದಂಡವು ಒಂದು ಹೆಜ್ಜೆ ಮುಂದಕ್ಕೆ ಬಿಡದೆ ನುಂಗುತ್ತದೆ. ಒಮ್ಮೆ 
ಪ್ರಯೋಗಿಸಿದ ಅಸ್ತ್ರನನ್ನು ಮತ್ತೆ ಪ್ರಯೋಗಿಸೋಣವೆಂದರೆ ಅದು ಏನೇನು 
ಮಾಡಿದರೂ ಎಸ್ಸೈೆಸ್ಟು ಮಂತ್ರಿಸಿದರೂ ಮತ್ತೆ ಬರಲೊಲ್ಲದು. ಪ್ರಜ್ವಲಿಸು 
ಕ್ರಿರುವ ಹುತಾಶನನಲ್ಲಿ ಸಮರ್ಪಿಸಿದ ಹವಿಸ್ಸನ್ನು ಕ ಯಿಟ್ಟು ಮತ್ತೆ ತೆಗೆಯು 
ವುದು ಎಷ್ಟು ಅಸಾಧ್ಯವೋ ಅಷ್ಟು ಅಸಾಧ್ಯವಾಗಿದೆ ಈ ದಂಡವು ಕಬಳಿಸಿದ 
ಅಸ್ತ್ರನನ್ನು ಮತ್ತೆ ಕರೆಯುವುದು. 

ಕೌಶಿಕನು ಎರಡೆರಡು ಅಸ್ತ್ರಗಳನ್ನು ಒಟ್ಟೊಟ್ಟಗೆ ಬಿಟ್ಟನು. ಒಂದ 
ಸ್ರ್ರಕ್ಕೆ ಇನ್ನೊಂದು ಅಸ್ತ್ರನನ್ನು ರಕ್ಷೆಗಿಟು ಪ್ರಯೋಗಿಸಿದನು. ಸುತ್ತಲೂ 

ಬ್ರ 
ಮುತ್ತಿ ಆ ದಂಡನನ್ನು ತುಳಿಯಲೆಂದು ಹಲವು ಅಸ್ತ್ರಗಳನ್ನು ಒಮ್ಮೆಯೇ 


ಪ್ರಯೋ” ಇದರು ಆದರೂ ಆ ದಂಡದ ಆಟೋಪನಡಗಿಲ್ಲ. ಒಂದಸ್ತ್ರವು 
ಬಂದರೆ ಒಂದೇ ಅಸ್ತ್ರವೊಡನೆ ಎರಡು ಬಂದರೆ ಎರಡಾಗಿ ಆ ಎರಡರೊಡನೆ, 
ಹಲವು ಬಂದರೆ ಹಲವಾಗಿ ಹೋರಾಡುತ್ತಿದೆ. 

ಕೌಕಿಕನ ಅಸ್ತ್ರ ಸಂಪತ್ತು ಮುಗಿಯುತ್ತಾ ಬಂತು. ದಿಗಿಲಾಯಿತು. 
ತನ್ನ ಅಸ್ತ್ರ ಗಳೆಲ್ಲವೂ ಮುಗಿದು ಹೋಗಿ ಈ ದಂಡವು ಬಂದರೆ ತಾನೇ ಅದಕ್ಕೆ 
ಆಹುತಿಯಾಗಬೇಕಾಗಿ ಬರುವುದೋ? ಮತ್ತೆ ವಸಿಷ್ಠನ ತೇಜಸ್ಸಿನಲ್ಲಿ ಸಿಕ್ಕಿದ 
ಶಾಲಭನಾಗುನೆನೋ ಎಂದು ಏನೇನೋ ಕಳವಳವು ತಲೆದೋರಿತು. ಅಸ್ಟಕ್ಕೆ 
ಎಡೆಗೊಡಬಾರದು ಎಂದು ರೌದ್ರಾಸ್ತ್ರನನ್ನು ಪ್ರಯೋಗಿಸಿ, ಆ ದಂಡವು ಅದ 
ಕೊಡನೆ ಹೋರಾಡುತ್ತಿರುವುಡೆಕೊಳಗೆ ಒಂದು ಹೊಸ ಅಸ್ತ್ರವನ್ನು ತನ್ನ ಮಂತ್ರ 
ಬಲದಿಂದ ಸೃಷ್ಟಿಸಿದನು. ಅದು ಮುಟ್ಟಿ ದರೆ ಸಾಕು ಜೇತನಾ ಜೇತನದೊಳಗೆ 
ಯಾವುದೂ ಚೇತನವಾಗಿ ನಿಲ್ಲಬಾರದು: ಮೋಹಮಯನಾಗಿ, ಮುಗ್ದವಾಗಿ, 
ಮೂಢವಾಗಿ, ನೆಲದಮೇಲೆ ಉರುಳಬೇಕು. ಅಂತಹ ಶಕ್ತಿ ಅದರದು. “ಓದಕ್ಕೆ 


ಹಕ್ತನೆಯ ತರಂಗ ರ್ಳ 


ಅದುವರೆಗೆ ಲೋಕವು ಕಂಡು ಕೇಳಿ ಅರಿಯದ ಸಂಕರ ದೇವತೆಗಳನ್ನು ಸೃಷ್ಟಿಸಿ 
ಅಭಿಮಾನಿಗಳನ್ನಾಗಿ ಮಾಡಿ ಪ್ರಯೋಗಿಸಿದನು. 


ಆ ವೇಳೆಗೆ ರೌದ್ರಾಸ ್ರಿಸ್ತ್ರವು ಶಾಂತವಾಗಿತ್ತು. ರೌದ್ರಾಸ್ತ್ರ ದೊಡನೆ 
ಹೋರಾಡಿ ದಂಡವೂ ರುದ್ರವಾಗಿ ರುದ್ರನಾಗಿ ಮುಂದುವರಿಯಿತು. ಎದುರು 
ಬಂದ ಹೊಸ ವಿಚಿತ್ರಾಸ್ತ ಸ್ತ್ರವನ್ನು ಹಿಡಿಯಿತು. ಅದನ್ನು ಕಬಳಿಸಲು ನುಗ್ಗಿತು. 
ಆದಕೆ ಅದನ್ನು ಸ್ವಾಹಾಮಾಡಿ- ನುಂಗುವುದರೊಳಗಾಗಿ ಆ ಅಸ ಸ್ತ್ರವು ತಪ್ಪಿ ಸಿ 
ಕೊಂಡು, ಬಂತಿರುಗಿದ ಕೃತ್ಯವು ತನ್ನನ್ನು ಪ್ರ ಪ್ರಯೋಗಿಸಿದನನನ್ನೇ ಪ್ರತಿ 
ಘಾತಿಸುವಂಕೆ ಕೌಶಿಕನ ಕಡೆಗೇ ನುಗ್ಗಿ ಅವನನ್ನು ಘಾತಿಸಿ ಓಡಿಹೋಯಿತು. 
ಅದರ ಹಿಂದೆಯೇ ನುಗ್ಗಿಬಂದ ದಂಡವು ವಿಚಿತ್ರಾಸ ಸ್ತೃಘಾತಿಯಿಂದ ಮ್ಳ ಮರೆದು 
ಬಿದ್ದಿರುವ ಕೌಶಿಕನನ್ನು ಅಹುತಿಗೊಳ್ಳ ಬೇಕು. ಸ್ಯ ರಲ್ಲಿ, ಅಲ್ಲಿಯೊ ವಾಮ 
ದೇವನು ಬಂದು ಅಡ್ಡ ಹಾಡು ಡು ಕ 


ಮಾಮು ಆ ದಂಡಕ್ಕೆ ಅಭಿವಾದನಗಳನ್ನು ಸಲ್ಲಿಸಿ “ ಬ್ರಹ್ಮೆ 
ದಂಡನೇ! ಇನ್ನು ಶಾಂತನಾಗು. ಈತನಿಗೆ ಇನ್ನೂ ಕಾಲವು ಬಂದಿಲ್ಲ. ಈತ 
ನಿಂದ ಮಹತ್ತರವಾದ ಕಾರ್ಯುಗಳಾಗಬೇಕೆಂದು ಬ್ರಹ್ಮ ಸೆಂಕಲ್ಪವಿದೆ. ಅದರಿಂದ 
ಈತನನ್ನು ಬಲಿಗೊಳ್ಳದೆ ಉಳಿಸಿಕೊಡು. ವಸಿಷ್ಠ ಶಿಷ್ಯನಾದ ವಾಮದೇವನು 
ನಿನ್ನನ್ನು ಪ್ರಾರ್ಥಿಸುವನು” ಎಂದು ಕ್ಸ ಮುಗಿದು ದಂಡವತ್ಸಣಾಮ 
ಮಾಡಿದನು. 

ಗುರುವಿನ ಹಸ್ತವು ಪ್ರಣಾಮಮಾಡಿದ ಶಿಷ್ಯನ ಬೆನ್ನು ಸವರುವಂತೆ ಆ 
ದಂಡವು ಶಾಂತ ತೇಜಸ್ಸು ಂಡರವಾಗಿ ಆ ವ ನೀಹೆನನ್ನು ಶಿರೋಭಾಗ 
ದಿಂದ ಸವರಿದಂತೆ ಕೊಂಡು ಪಾದದವರೆಗೂ ಹೋಗಿ Piet ಮೆಗ್ಗುಲಲ್ಲಿ 
ನಿಂತಿತು. 

ವಾಮದೇವನು ಎದ್ದನು. ಇನ್ನು ಕೈಮುಗಿದುಕೊಂಡು ಎದುರಿಗಿರುವ 
ದಂಡವನ್ನು ನೋಡುತ್ತಿರುವ ಹಾಗೆಯೇ ಅದು ಮತ್ತೆ ಮುಂದರಿದು ಮೈಮೇಲೆ 
ಪ್ರಜ್ಞೆ ಯಿಲ್ಲದೆ ನಿವಶನಾಗಿ ಪ್ರಮತ್ತನಂಕೆ ಬಿದ್ದಿರುವ ಕೌಶಿಕನಿಗೆ ಒಂದು 
ಸುತ್ತು ಸುತ್ತಿತು. ಅಪಸವ್ಯಮಾಗಿ ಸುತ್ತುತ್ತಿರುವ ದಂಡದೊಡನೈೆ, ಆ ನೆಲದ 
ಮೇಲೆ ಬಿದ್ದಿರುವ ಜೀಹೆದಿಂದ ಕಪ್ಪನೆಯ, ಕರ್ರಗಿರುವ ಕಾರಿರುಳ ಕತ್ತಲೆಗಿಂತ 


MB, + 

ಕಪ್ಪಾದ, ಮನುಷ್ಯಾಕಾರವು ತೋರುತ್ತಿದ್ದರೂ ಕಣ್ಣು ಮೂಗುಗಳೊಂದೂ 
ಕಾಣದೆ ಹಿಂದೋ ಮುಂದೋ ತಿಳಿಯಲಾಗದ ಅಕೆಗೆಲಸದ ಶಿಲಾಮೂರ್ತಿ 
ಯಂತಿರುವ ಅಂಜಿಸುವಂತಹೆ ನೆರಳೊಂದು ಮೇಲಕ್ಕೆದ್ದು ಆ ದಂಡವನ್ನು 
ಮುಟ್ಟಲು ಹೋಗಿ ಅದರ ತೇಜಸ್ಸಿಗೆ ಸಿಕ್ಕಿ, ತೀವ್ರವಾದ ಅಗ್ರಿ ಜ್ವಾಲೆ ಸೋಕಿದ 
ತರಗೆಲೆಯು ಸುಟ್ಟು ಬೂದಿಯಾಗಿ ಹಾರಿಹೋಗುವಂತೆ, ಸುಟ್ಟು ಭಸ್ಮವಾಗಿ 
ನಿರ್ನಾಮವಾಯಿತು. 


ಹನ್ನೊಂದನೆಯ ತರಂಗ 


ವಸಿಷ್ಠರು ವರುಣಲೋಕದಲ್ಲಿ ನಡೆದ ಒಂದು ಯಾಗಕ್ಕೆ ಹೋಗಿದ್ದರು. 
ಹಿಂದೆ ಇಂದ್ರನ ರಹಸ್ಯವು ದುರ್ಭೇದ್ಯವಾಯಿತು. ಒಂದು ಯಾಗದಲ್ಲಿ 
ಯಾರು ಕರೆದರೂ ಇಂದ್ರನು ಬರಲಿಲ್ಲ. ಎಲ್ಲರೂ ಇಂದ್ರನು ಬರಲಿಲ್ಲವೆಂದು 
ವ್ಯಥಿಸುತ್ತಿರಲು, ವಸಿಷ್ಠರು ಪ್ರಜ್ಞಾನಘನವನ್ನು ಪ್ರವೇಶಿಸಿ ಇಂದ್ರತತ್ವ 
ವನ್ನು ಹುಡುಕಿ ನೋಡಿದರು. ಅಲ್ಲಿ ಆ ರಹೆಸ್ಯವನ್ನು ಭೇದಿಸಿ ಇಂದ್ರನಿಗೆ 
ಬಂದಿದ್ದ ಆಪತ್ತನ್ನು ಪರಿಹೆರಿಸಿ, ಕರೆದರು : ಇಂದ್ರನು ಯಾಗಕ್ಕೆ ಬಂದನು. ಆಗ 
ಇಂದ್ರನಿಗೆ ಸರಮಸಂತೋಷವಾಗಿ ಇನ್ನು ಮುಂದೆ ನನಗೋಸ್ಕರ ಮಾಡುವ 
ಯಾಗದಲ್ಲಿ ವಸಿಷ್ಕರೇ ಪುರೋಹಿತರಾಗಿರಲಿ ಎಂದು ವರವನ್ನು ಕೊಟ್ಟನು. 
ಅಂದಿನಿಂದ ಎಲ್ಲಿ ಇಂದ್ರಯಾಗವು ನಡೆದರೂ ವಸಿಷ್ಠರಾಗಲಿ ವಸಿಷ್ಕಪುತ್ರ 
ರಾಗಲಿ ಹೋಗುವರು. 

ವರುಣದೇವನು ವಸಿಷ್ಕರನ್ನು ಕುಲಪತಿಗಳ ಪದವಿಗೆ ತಕ್ಕ ಮರ್ಯಾದೆ 
ಗಳನ್ನು ಕೊಟ್ಟು ಪಲ್ಲಕ್ಕಿಯಲ್ಲಿ ಕಳುಹಿಸಿದನು. ಹಿಂದೆ ನೂರಾರುಜನ 
ಮಹರ್ಹಿಗಳು ವೇದೋಪನಿಷತ್ತುಗಳನ್ನು ಪಾರಾಯಣ ಮಾಡುತ್ತ ಬಂದರು. 
ಅವರಿಗೆ ದಾರಿಯಲ್ಲಿ ಬರುತ್ತಿರುವಾಗಲೇ ಆಶ್ರಮದಲ್ಲಿ ಏನೇನಾಯಿತು ಎಂಬುದು 
ತಿಳಿಯಿತು. ಮನಸ್ಸು “ಆಗಜೇಕಾದುದೆಲ್ಲ ಆಗಿದೆ. ಇನ್ನೇಕೆ ವೃಥಾ ಅವಸರ, 
ಆಯಾಸ * ಎಂದಿತು. ಯಥಾ ಸಾವಕಾಶವಾಗಿ ಪ್ರಯಾಣವು ನಡೆಯಿತು. 


ಹನ್ನೊಂದನೆಯ ತರಂಗ ೫೧ 


ಬ್ರಹ್ಮರ್ಸಿಗಳು ಸಸರಿವಾರರಾಗಿ ಭೂಲೋಕಕ್ಕೆ ಬಂದರು. ಆಶ್ರ 
ಮವು ಇನ್ನೊಂದು ದಿನದ ಹಾದಿಯೆನ್ನುವಾಗ ಒಂದು ವಿಶೇಷವು ನಡೆಯಿತು. 
ಒಬ್ಬನು ಬ್ರಹ್ಮರ್ಸಿಗಳ ದರ್ಶನವನ್ನು ಏಕಾಂತದಲ್ಲಿ ಅಪೇಕ್ಷಿಸಿದನು : ಅದೂ 
ಸಂಜೆಯ ಕತ್ತಲು ಕವಿಯುತ್ತಿರುವ ಮುಚ್ಚಂಜೆಯ ಹೊತ್ತಿನಲ್ಲಿ. ವಸಿಷ್ಕರೂ 
ಆ ವೇಳೆಗಾಗಲೇ ತಮ್ಮ ನಿತ್ಯಕರ್ಮಗಳನ್ನು ಮುಗಿಸಿಕೊಂಡು ಆಗಂತುಕನು 
ಅಪೇಕ್ಷಿಸಿದ್ದ ಸ್ಥಳಕ್ಕೆ ಏಕಾಂಕಿಗಳಾಗಿ ಬಂದರು. 

ಆಗಂತುಕನು ನೋಡುವುದಕ್ಕೆ ಅಂತ್ಯಜನಂತಿದ್ದಾ ನೆ. ವಸಿಷ್ಮರನ್ನು 
ಅಷ್ಟು ದೂರದಲ್ಲಿ ಕಾಣುತ್ತಲೇ ಅಡ್ಡ ಬಿದ್ದಿದ್ದಾನೆ. ಮೊದಲು ಅಭಯವಾಗ 
ಬೇಕು. ದೇವಕ್ಕೆ ತಮ್ಮ ಮಾತು ಕೇಳಿದರೆ ನನಗೆ ಕಿನಿಯೊಡೆಯುತ್ತದೆ. 
ತಮ್ಮನ್ನು ನೋಡಿದರೆ ಕಣ್ಣು ಕೊಕ್ಕರಿಸುತ್ತದೆ. ಹೀಗೇನೂ ಆಗದಂತೆ ತಮ್ಮೊ 
ಡನೆ ಮಾತನಾಡಿದರೂ ನನಗೆ ಹಾನಿಯಾಗದಂತೆ ಮೊದಲು ವರ ಕೊಡಬೇಕು, 
ದೇವರೇ!” ಎಂದು ಕೇಳಿಕೊಳ್ಳುತ್ತಿದ್ದಾನೆ. ವಸಿಷ್ಠರು ಹಾಗೆ ಆಗಲೆಂದರು. 
ಬಂದವನು ಎದ್ದು ನಿಂತನು. 

ವಸಿಷ್ಕರು ಕೇಳಿದರು : “ ನೀನು ಯಾರು?” 

ಆಗಂತುಕನು ಹೇಳಿದನು: “ ತಾವು ನನ್ನೊಡನೆ ಮಾತನಾಡುವಾಗ 
ಒಂದು ಕಡ್ಡಿ ಯನ್ನು ಅಡ್ಡ ವಾಗಿಟ್ಟುಕೊಂಡು ಮಾತನಾಡಬೇಕು ದೇವರೆ.” 

ವಸಿಷ್ಕರು ನಕ್ಕು ಆಗಲಿ ಎಂದು ಒಂದು ಕಡ್ಡಿ ಯನ್ನು ತೆಗೆದುಕೊಂಡು 
ಅದನ್ನು ರಿತು ಮಾತನಾಡುವವರಂತೆ ಮಾತನಾಡಿದರು. 

(4 ನೀನು ಯಾರು 7? 

" ನಾನು ಕಲಿ.” 

“ ನನ್ನೊಡನೆ ಏನು ಮಾತನಾಡಬೇಕು? ನನ್ನಲ್ಲಿ ನಿನಗೆ ಏನು ಕೆಲಸ?” 

« ಕೆಲಸ ಬೇಕಾದಷ್ಟು ಇದೆ. ಅದರಿಂದಲೇ ಮಾತನಾಡಲು ಬಂದಿದ್ದೇನೆ. 
ಸಾವಧಾನವಾಗಿ ತಾವು ನನ್ನ ಮಾತು ಕೇಳೋಣವಾಗಲಿ. ಈಗ ಕೃತಯುಗದ 
ಒಂದು ಪಾದವು ಕಳೆಯಿತು ಧರ್ಮವು ಪೂರ್ಣವಾಗಿ ಸೋಡಶಕಲಾ ಪರಿ 
ಪೂರ್ಣವಾಗಿ ಮೆರೆಯುವ ಕಾಲವು ಕಳೆಯಿತು. ಇನ್ನು ಧರ್ಮದ ಕಳೆಗಳು 
ಒಂದೊಂದಾಗಿ ಲೋಪವಾಗಬೇಕು. ಹಾಗೆ ಧರ್ಮಕಳಾ ಲೋಪವಾಗಿರುವು 


ಜ೨ ಮಹಾಬ್ರಾಹ್ಮಣ 


ದನ್ನು ತೋರಿಸುವ ಕೆಲಸ ನನ್ನದು. ನನ್ನ ಕೆಲಸವನ್ನು ನಾನು ಮಾಡುವುದಕ್ಕೆ 
ಬಂದಿದ್ದೇನೆ. ಅದನ್ನು ಆರಂಭಿಸುವುದಕ್ಕೆ ತಮ್ಮ ಅಪ್ಪಣೆಯಾಗಬೇಕು? 

“ ನೀನು ನಿನ್ನ ಕೆಲಸವನ್ನು ಮಾಡುವುದಕ್ಕೆ ನನ್ನ ಅಪ್ಪಣೆಯೇನು? * 

“ ಜೀವಾ ನಾನು ಧರ್ಮಲೋಪಕ್ಕಾಗಿಯೇ ಹುಟ್ಟಿ ರುವೆನಾದರೂ 
ನಾನು ನನ್ನ ಧರ್ಮವನ್ನು ಬಿಡಲಾಗುವುದಿಲ್ಲ. ತಾನು ಬಲ್ಲಿರಿ, ದೀಪದಿಂದ 
ಹೊರಟಾಗ ಕಿರಣವು ತೀವ್ರವಾಗಿದ್ದರೂ ಮುಂದೆ ಹೋಗುಹೋಗುತ್ತ ಅದು 
ಹರಡಿ ಹರಡಿ ಅದರ ತೇಜಸ್ಸು ಮಂಕಾಗುವುದು. ಬಾಣವು ಬಿಲ್ಲಿನಿಂದ 
ಹೊರಟಾಗ ಎಷ್ಟು ನೇಗವಾಗಿರುವುದೋ, ಆ ವೇಗವು ಕೊನೆಯಲ್ಲಿಯೂ 
ಇರುವುದೇ? ಇದೇ ಧರ್ಮವು ಮೂರ್ತಪ್ರಪಂಚದಲ್ಲಿಯೂ ಉಂಟಲ್ಲವೆ ? 
ನೀರಿನಲ್ಲಿ ಯಾರ ಪ್ರಯತ್ನವೂ ಇಲ್ಲದೆ ಪಾಚಿಯು ಹುಟ್ಟುವಂತೆ, ಬೆಂಕಿ 
ಯಲ್ಲಿ ಹೊಗೆಯು ಹುಟ್ಟುವಂತೆ, ಬೆಳಕಿನ ಜೊತೆಯಲ್ಲಿ ಕತ್ತಲೆಯಿರುವಂತೆ, 
ಧರ್ಮಕ್ಕೂ ಕಾಲ ದೇಶಗಳ ಪರಿಮಿತಿಯುಂಟು. ಆ ಪರಿಮಿತಿಯು ಹೆಚ್ಚಾ 
ದಾಗ ಧರ್ಮಕ್ಕೆ ಹಾಫಿಯುಂಟಾೂಯಿತು ; ಅಧರ್ಮದ ಕೈ ಮೇಲಾಯಿತು 
ಎನ್ನುವುದು ಲೋಕದ ವಾಡಿಕೆ. ಆದರೆ, ಹುಣ್ಣಿಮೆಯೇ ಇದ್ದರೆ ಅಮಾ 
ವಾಸ್ಯೆಯ ಗತಿಯೇನು? ಅದರಿಂದ ಚಂದ್ರನನ್ನು ಕೃಷ್ಣ ಸಕ್ಷದಲ್ಲಿ ಕುಗ್ಗಿಸುವ 
ಶಕ್ತಿಯು ನನ್ನದು: ಅದೇ ಚಂದ್ರನನ್ನು ಶುಕ್ಲ ಪಕ್ಷಕ್ಕೆ ಎಳೆದು ಬೆಳೆಸುವ 
ಶಕ್ತಿಯು ನಿಮ್ಮದು. ಅದಕ್ಕಾಗಿ ಕೃಷ್ಣನಕ್ಷವು ಆರಂಭವಾಗಬೇಕು ಎಂದು 
ಸೂಚಿಸಲು ನಾನು ಬಂದಿದ್ದೇನೆ, ದೇವರು.” 

“ ಅದಕ್ಕೆ ನಾನೇನು ಮಾಡಬೇಕು?” 

“ಆಗಲಿ. ತಾವು ಸರ್ವಜ್ಞರಾದರೂ ನನ್ನಿಂದ ನುಡಿಸುತ್ತಿರುವಿರಿ. 
ಸಂತೋಷವಾಗಿ ನುಡಿಯುವೆನು. ಪರಬ್ರಹ್ಮದ ಸತ್ತಾಶಕ್ತಿಯ ಮೂರ್ತಿ 
ಗಳಾಗಿ ಧರ್ಮರಕ್ಷಕರಾದ ವಿದ್ಯಾಮೂರ್ತಿಯು ತಾವು. ಆ ಪರಬ್ರಹ್ಮದ 
ಮಾಯಾಶಕ್ತಿಯ ಮೂರ್ತಿಯಾಗಿ ದೇಶ ಕಾಲ ರೂಪ ಪರಿಚ್ಛೇದವನ್ನು ಸೃಷ್ಟಿಸಿ 
ಬ್ರಹ್ಮನನ್ನು ಮುಚ್ಚುವ ಅಧರ್ಮ ರಕ್ಷಕನಾದ ಅನಿದ್ಯಾಮೂರ್ತಿಯು ನಾನು. 
ಕೃತಿಯುಗದ ಈ ಎರಡನೆಯ ಪಾದವು ಆರಂಭವಾಗಲು, ನಾನು ಈ ಅವಿದ್ಯಾ 
ಜಾಲವನ್ನಷ್ಟು ಬಿಚ್ಚ ಬೇಕು. ಲೋಕದಲ್ಲಿ ಶೋಕ ಮೋಹ ದೈನ್ಯಗಳು 
ಇನ್ನೂ ಹೆಚ್ಚ ಬೇಕು. ಧರ್ಮವನ್ನೇ ಹಿಡಿದು ಕುಳಿತಿರುವ ಶಕ್ತಿಯು ಮನು 


ಹನ್ನೊಂದನೆಯ ಶರಂಗ ೫೩ 


ಸ್ಯನ ಅಂತಃಕರಣಕ್ಕೆ ಈಗ ಇರುವಷ್ಟು ಇನ್ನು ಮುಂದಿರುವುದಿಲ್ಲ; 
ಯುಗದ ಹಟ? ನೀವು. ನಿಮಗೆ ಈ "ಅಂಕವನ್ನು ತಿಳಿಸದೆ ಸ 
ಪ್ರವರ್ತಿಸುವುದು ಸರಿಯಲ್ಲ. ಅದರಿಂದ ತಮ್ಮಲ್ಲಿಗೆ ಬಂದಿದ್ದೇನೆ. ಈ 
ವ್ಯತ್ಯಾಸವು ಮೊದಲು ತಮ್ಮ ಅಂತಃಕರಣದಲ್ಲಿ ಆಗಬೇಕು.” 

“ ಹಾಗೆಂದರೆ? ? 

“ ಹೌದು, ನನಗೆ ಗೊತ್ತು, ತಾವು ಸದಾ ಬ್ರಾಹ್ಮೀ ಸ್ಥಿ ತಿಯಲ್ಲಿದ್ದು 
ಕೇವಲ ಲೋಕ ರಕ್ಷಣಕ್ಕಾಗಿ ಬಹಿರ್ಮುಖರಾಗುವ ಮಹಾನುಭಾವರು. ಜಾತ 
ಮುಕ್ತರು. ಆದರೆ ಈಗ ತಾವು ನನ್ನ ಅಧಿಕಾರವು ಆರಂಭಿಸಿದುದರ ಗುರು 
ತಾಗಿ ಶೋಕ್ಕ ಮೋಹೆ, ದೈನ್ಯಗಳನ್ನು ರಂಡಿ ಬೇಕು. ಲೋಕದೆ ಜನರು 
ಕಾಣುವಂತೆ, ತಾವು ಅವಕ್ಕೆ ವಶರಾಗಬೇಕು. ಆ ಶೋಕ ಮೋಹೆ ದೈನ್ಯ 
ಗಳು, ಹುಳುವು ವೈಕ್ಷರಸವನ್ನೇ ಕುಡಿದು ಬಲಿತು ವೃಕ್ಷವನ್ನೇ ಕೊರೆಯು 
ವಂತೆ, ತಮ್ಮ ಆಶ್ರಯದಲ್ಲಿದ್ದು ತಮ್ಮ ಚೀತನವನ್ನೇ ತೆಗೆದುಕೊಂಡು ಬಲ 
ವಾಗಿ ಲೋಕವನ್ನು ಪೀಡಿಸಲು ಹೋಗಬೇಕು. ಅದರಿಂದ ತಮ್ಮ ಬಳಿಗೆ ಬಂದಿ 
ದ್ದೇನೆ. ” 

“ಹೆಂ.” 

“ ತಮ್ಮನ್ನು ಕೇಳದೆಯೇ ನಾನೇಕೆ ಆರಂಭಿಸಬಾರದು ಎನ್ನುವಿರಿ. 
ಅದಾಗುವುದಿಲ್ಲ. ದೇವರು, ಸ್ಪರ್ಶಮಣಿಯನ್ನು ಮುಟ್ಟಿದ ಕಬ್ಬಿಣವೆಲ್ಲ ಚಿನ್ನ 
ವಾಗುವಂತೆ, ತಮ್ಮ ಪ್ರಭಾವದಿಂದ ತಮ್ಮನ್ನು ತಗುಲಿದ ಶೋಕ ಮೋಹೆ 
ದೈನ್ಯಗಳೂ ಜೀರ್ಣವಾಗಿ ಆನಂದವಾಗುವುವು. ಅಗ್ನಿಯ ಸಂಪರ್ಕದಿಂದ 
ತಣ್ಣೀರೂ ಬಿಸಿಯಾಗುವಂತೆ, ಯಾವ ಭಾನನೇ ಆಗಲಿ ತಮ್ಮನ್ನು ಮುಟ್ಟಿದರೆ 
ತಮ್ಮ ತುಂಬಿದ ಅಂತಃಕರಣದ ಸಂಶೋಷಧರ್ಮವೇ ಅದಕ್ಕೂ ಬರುವಾಗ 
ಮಾಡುವುದೇನು? ಅದರಿಂದ ತಮ್ಮಲ್ಲಿಗೆ ಬಂದಿದೇನೆ. ಮಿಕ್ಕ ಮಹೆನೀಯರು 
ಸಮಾಧಿಯಲ್ಲಿ ಮಾತ್ರ ಸೆಯುವ ಸ್ಥ ಯಲ್ಲಿ ತಾವು ಸಹಜವಾಗಿ ಇರುವಿರಿ. 
ಅದರಿಂದ, ಬೆಂಕಿಯನ್ನು ನಿನ್ನ ಬಿಸಿಯನ್ನು ಕಡಿಮೆಮಾಡಿಕೋ ಎಂದಂತೆ, 
ಹೊನ್ನು ನಿನ್ನ ನರಿಮಳನನ್ನು' ಬಿಡು ಎಂದಕ ತಮ್ಮ ಸಹೆಜಧರ್ಮವನ್ನು 
ಅಸ್ಟುಕಾಲ ಒತ್ತಟ್ಟಿಗಿಡಬೇಕು ಎಂದು ಕೇಳಲು ಬಂದಿದ್ದೇನೆ. ತಾವು ನನ್ನ 


೫೪ ಮಹಾಬ್ರಾಹ್ಮಣ 


ಪ್ರಾರ್ಥನೆಯನ್ನು ಮನ್ನಿಸಿ ಅನುಗ್ರಹಿಸಬೇಕು.” ವಸಿಷ್ಕರು ನಕ್ಕು “ಅಯಿತು, 
ಹಾಗಾದರೆ ಎಷ್ಟು ಕಾಲ ನಿನ್ನ ಆಧೀನದಲ್ಲಿರಬೇಕು ? ” ಎಂದು ಕೇಳಿದರು. 

“ ತಮ್ಮ ಬಳಿಗೆ ಬಂದಾಗ ಲೆಕ್ಕ ಹಾಕಿಕೊಂಡು ಬಂದಿದ್ದೆ, ಒಂದು 
ನೂರು ವರ್ಷಕಾಲ, ಒಂದು ಶತಮಾನ, ಎಂದು ಕೇಳಬೇಕೆಂದಿದ್ದೆ. ಈಗ 
ತಮ್ಮೆದುರು ನಿಂತು ಮಾತನಾಡುತ್ತ ನನ್ನ ಸ್ವರೂಪವು ಬದಲಾಗುತ್ತಿದೆ. ಈಗ 
ನನ್ನ ಬಾಯಿ ನನ್ನ ಮಾತು ಕೇಳುವುದಿಲ್ಲ. ನನ್ನ ಇಂದ್ರಿಯಗಳು, ಮನಸ್ಸು, 
ಬುದ್ಧಿ ಯೆಲ್ಲವೂ ವಿವಶವಾಗುತ್ತಿವೆ. ಈಗ ಮನಸ್ಸು ಒಂದು ನೂರು ವರ್ಷ 
ವಲ್ಲ: ಒಂದು ನೂರು ದಿನ ಎನ್ನುತ್ತಿದೆ. ಇನ್ನೂ ಅಷ್ಟು ವಿನಶವಾಗಿ ನೂರು 
ಕ್ಷಣ ಎನ್ನುವುದರೊಳಗಾಗಿ ತಾವು ವರವನ್ನು ಕೊಡಿ.” 


« ಆಗಬಹುದು. ಆದರಿದು ಯಾವ ರೂಪವಾಗಿ ಬರುವುದು. ಸ್ವೇಚ್ಛಾ 
ಪ್ರಾರಬ್ಧವಾಗಿಯೋ ? ಪರೇಚ್ಛಾ ಪ್ರಾರಬ್ಧವಾಗಿಯೊ 9» 

“ ಎರಡೂ ಅಲ್ಲ ದೇವರು. ಇದು ಕಾಲ ಪ್ರಾರಬ್ಧ. ಹಾದಿಯಲ್ಲಿ 
ಹೋಗುತ್ತಿರುವಾಗ ಮಳೆಯು ಬಂದರೆ ನೆನೆಯುವಂತೆ ತಾವು ಈ ಯುಗದಲ್ಲಿ 
ಇರುವುದೇ ಈ ಪ್ರಾರಬ್ಧವು ಬರುವುದಕ್ಕೆ ಕಾರಣ. ಈಗ ಈ ಶೋಕ ಮೋಹೆ 
ಗಳನ್ನು ಅನುಭವಿಸಲು ತಾವು ಒಪ್ಪಿಕೊಂಡಿರಾಗಿ ಇದಕ್ಕೊಂದು ಕಾರಣವು 
ಏರ್ಪಡುವುದು. ಕಾಕತಾಳೀಯವಾಗಿ ಇನ್ನೆಲ್ಲವೂ ಸಂಭವಿಸುವುದು. ಸಂಧಿ 
ಕಾಲದ ಲಕ್ಷಣವೇ ಹೀಗಲ್ಲವೆ? ಜೀವರು, ತಮ್ಮ ಸನಿ ೩ಧಾನದಲ್ಲಿ ನಾನು 
ಬಹುಕಾಲ ಇರಲಾರೆ. ಇದ್ದರೆ ನನ್ನ ಪ್ರಕೃತಿಯು ಕೆಡುವುದು. ವಾದನ 
ಕೈಂದು ತೆಗೆದುಕೊಂಡ ಕೊಳಲು ಚಿಗುರಿದರೆ ಅದು ನೇಣುವಾಗಿರುವುದೆಂತು? 
ಅದರಂತೆ, ನಾನು ತಮ್ಮ ಸನ್ನಿಧಾನದಲ್ಲಿದ್ದು ಬೆಂಕಿಗೆ ಬಿದ್ದ ಕಡ್ಡಿಯಂತಾ 
ಗುವ ಮುನ್ನವೇ ಹೊರಟುಹೋಗಲು ಅಸ್ಪಣೆಯಾಗಬೇಕು. ತಮ್ಮ ಪ್ರಭಾನ 
ದಿಂದ ನನ್ನ ವ್ಯಕ್ತಿತ್ವವು ಅಳಿಸಿಹೋದರೆ, ನನ್ನನ್ನು ಸೃಷ್ಟಿಸಿರುವ ನಿಯತಿಯ 
ಉದ್ದೇಶವು ವಿಫಲವಾಗುವುದು. ಇಕೋ ತನ್ಮು ಅಪ್ಪಣೆಯಾಗಲಿ, ನನ್ನ 
ಮೇಲೆ ಬಿದ್ದಿರುವ ತಮ್ಮ ಪ್ರಭಾವದ ಮಹಿಮೆಯನ್ನು ಇಲ್ಲಿಯೇ ಕೊಡವಿ 
ಕೊಂಡು ಹೋಗುವೆನು.? 

ಕಲಿಯು ಎದ್ದು ತಾನು ಹೊದ್ದಿ ದ್ದ ಕಂಬಳಿಯನ್ನು ಒದರಿದನು. ಧೂಳು 
ಹಾರಿಹೋಗುನಂತೆ ಪ್ರಕಾಶದ ಕಿಡಿಗಳು ಹಾರಿದುವು. ವಸಿಷ್ಠರಿಗೆ ಮತ್ತೆ 


ಹನ್ನೆರಡನೆಯ ಕರಂಗ ೫೫ 


ನಮಸ್ಕಾರಮಾಡಿ, 4 ನನಗೆ ಪರಮೋಹಪಕಾರವಾಯಿತು ” ಎಂದು ಹೇಳಿ 
ಹೊರಟುಹೋದನು. 

ವಸಿಷ್ಕರು ಆ ತೃಣವನ್ನು ಅತ್ತ ಎಸೆದರು. ಅದು ಧಗ್ಗನೆ ಹೊತ್ತಿ 
ಕೊಂಡು ಉರಿದುಹೋಯಿತು. 


ಹನ್ನೆರಡನೆಯ ತರಂಗ 


ವಸಿಷ್ಕರ ಆಶ್ರಮದ ಮಗ್ಗುಲಲ್ಲಿ ಬಿದ್ದಿದ್ದ ಕೌಶಿಕನನ್ನು ವಾಮುಡೇವನು 
ತನ್ನ ಆಶ್ರಮಕ್ಕೆ ಸಾಗಿಸಿಕೊಂಡು ಬಂದನು. ಅಲ್ಲಿ ಆತನ ಉಪಚಾರದಿಂದ 
ಕೌಶಿಕನಿಗೆ ದೇಹೆದ ದಣಿವಾರಲು ಎರಡು ಮೂರು ದಿನ ಹಿಡಿಯಿತು. ಈಗ 
ಕೌಶಿಕರು ಪೂರ್ವವಂತಾಗಿದ್ದಾನೆ ಎನ್ನಬಹುದು. ಆದರೆ ಒಂದು ಬದಲಾ 
ವಣೆಯಾಗಿ ಹೋಗಿದೆ. ಹಿಂದೆ ವಸಿಷ್ಠರ ಹೆಸರು ಹೇಳಿದರೆ, ಅವನಿಗೆ ರೇಗು 
ವುದು, ಮೈಯೆಲ್ಲಾ ಉರಿಯುವುದು, ಮೈಯಲ್ಲಿರುವ ತೊಟ್ಟುತೊಟ್ಟು 
ರಕ್ತದ ಕಣಕಣವೂ ಕಾದು ಕುದಿಯುವುದು. ಈಗ ಹಾಗಿಲ್ಲ. ವಸಿಷ್ಕನ 
ಕಥೆಯನ್ನು ಕೇಳಬೇಕು. ಅವರ ಮಾತೇ ಮಾತು. ಅವರ ದೊಡ್ಡ ತನದ 
ಗುರುತುಹಿಡಿದು ಆ ಗುಟ್ಟನ್ನು ಸಾಧಿಸಬೇಕು ಎಂಬ ಆಸೆಯು ತಾನೇ ತಾನಾ 
ಗಿದೆ. ಈ ಬದಲಾವಣೆ ಏಕೆ ಹೇಗೆ ಆಯಿತೆಂಬುದು ಅವನಿಗೆ ತಿಳಿಯದು. 

ಸಂಜೆಯ ಕಡೆಗೆ ಹೊತ್ತು ವಾಲಿದೆ. ಹಿಮಾಲಯದಲ್ಲಿ ಬೀಸುವ ಚಳಿ 
ಗಾಳಿಗೂ ಇಳಿಹೊತ್ತಿನ ಬಿಸಿಲಿಗೂ ಏನೊ ತೆಕ್ಕೆ ಹಾಕಿದಂತಿದೆ. ವಾಮ 
ದೇವನೂ ಕೌಶಿಕನೂ ಆ ಹಾಸುಬಂಜೆಯ ಮೇಲೆ ಕುಳಿತು ಮಾತನಾಡು 
ತ್ತಿದ್ದಾ ಕೆ. ಕೌಶಿಕನು “ವಾಮದೇವಾ, ಮೂರು ದಿನದಿಂದಲೂ ನಿನ್ನನ್ನು 
ಒಂದು ಮಾತು ಕೇಳಬೇಕೆಂದು ಆಸೆ. ನಮ್ಮ ಆಶ್ರಮದಿಂದ ವಸಿಷ್ಠಾಶ್ರಮವು 
ಎರಡು ದಿನದ ಹಾದಿ. ನೀನು ಆ ಹೊತ್ತಿಗೆ ಸರಿಯಾಗಿ ಅಲ್ಲಿಗೆ ಹೇಗೆ ಬಂದೆ? 
ನೀನು ಬರದಿದ್ದರೆ ನನ್ನ ಗತಿಯೇನಾಗುತ್ತಿತ್ತು? ಈಗ ಹೀಗೆ ವಸಿಷ್ಮರ 
ಮೇಲಿನ ಕ್ರೋಧವು ಹೋಗಿ ಇನ್ನೇನೋ ಭಾವ ಬಂದಿರುವುದೇಕೆ? ಇದೆಲ್ಲ 
ನನ್ನೂ ದಯವಿಟ್ಟು ಹೇಳು” ಎಂದನು. 


೫೬ ಮಹಾಬ್ರಾಹ್ಮಣ 


ವಾಮಜೀವನು ನಕ್ಕನು: “ಇದಿಷ್ಟೂ. ನೀನೇ ತಿಳಿದುಕೊಳ್ಳಲು ಸಾಧ್ಯ. 
ಆದರೂ ನೀನು ಇದರ ರಹಸ್ಯ ವನ್ನು ಏಕೆ ಭೇದಿಸಿಲ್ಲವೋ ಕಾಣೆ. ಆಗಲಿ. 
ಈ ದಿನ ನನಗೂ ಕಟಕ ಚಪಲ ಬಂದಿದೆ. ಏನಾಗಬೇಕು ಹೇಳು... 
ಏನು ಹೇಳು ಎಂದರೆ ಅದನ್ನು ಹೇಳುತ್ತೇನೆ. ಕೇಳುವುದು ನಿನ್ನ ಭಾರ. 
ಹೇಳುವುದು ನನ್ನ ಭಾರ” ಎಂದನು. 


“ ಹಾಗಾದರೆ ಹೇಳು. ಆ ಆಪತ್ಕಾಲಕ್ಕೆ ಹ ನೀನು ಹೇಗೆ 
ಬಂಡೆ? ನನಗೆ ಆಸತ್ಕಾಲನೆಂದು ನಿನಗೆ ಹೇಗೆ ಗೊತ್ತಾಯಿತು?” 


“ ಮನಸ್ಸೆನ್ನುವುದು ಒಂದು ಬೆಳಕಿನ ಕಂಭ. ಈಗ ವ್ಯವಹಾರದಲ್ಲಿರು 
ವಾಗ ಅದರ ಒಂದು ಕೊನೆಯನ್ನು ಮಾತ್ರ ನಾವು ಕಾಣುತ್ತೇವೆ. ಅದೂ 
ಇಂದ್ರಿಯೆಗಳೆ ಸಂಬಂಧದಿಂದ ಒಡೆದು ಐದು ಪಾಲಾಗಿ ಹರಡಿಹೋಗಿದೆ. 
ಶವ ಚದುರಿರುವ ಮನಸ್ಸನ್ನು ಒಟ್ಟು ಗೂಡಿಸುವ ಉಪಾಯವೊಂದುಂಟು. 
ಅದರ ಹೆಸರು ಸಂಯಮ. ಅದನ್ನು ಕಲಿತವನು ಸುಲಭವಾಗಿ ದೇಶ 
ಕಾಲಗಳನ್ನು ಮೀರಬಲ್ಲನು. ಎಲ್ಲಿರುವುದನ್ನು ಬೇಕಾದರೂ ನೋಡ 
ಬಲ್ಲನು: ಭೂತ ಭವಿಷ್ಯತ್ತುಗಳಲ್ಲಿ ಇದ್ದ ಇರುವ ಏನನ್ನಾದರೂ ತಿಳಿಯ 
ಬಲ್ಲನು. ಈಗ ಮನಸ್ಸು ಇಂದ್ರಿಯಗಳ ಮೂಲಕ ವ್ಯಾಪಾರ ಮಾಡುವುದ 
ರಿಂದ ವೇಷಧಾರಿಯಾದ ರಾಜನಂತೆ ಶಕ್ತಿಹೀನವಾಗಿರುವುದು. ಇಂದ್ರಿಯ 
ಗಳನ್ನು ಬಿಟ್ಟು ವ್ಯಾಪಾರಮಾಡುವುದನ್ನು ಕಲಿತುಕೊಂಡರೆ, ಅದು ಸರ್ವ 
ಶಕ್ತಿ ಸಂಪನ್ಭವಾಗುವುದು. ಹಾಗೆ ಅಭ್ಯಾಸಮಾಡಿ ಈ ವಿದ್ಯೆಯನ್ನು ಕಲಿ 
ತವನಿಗೆ ಎಲ್ಲ ಯಾವಾಗ ಏನು ನಡೆಯುವುದು ಎಂಬುದನ್ನು ಅರಿಯಲು 
ಕಷ್ಟ ವಾಗುವುದಿಲ್ಲ. 


“ಆಯಿತು. ಹಾಗಿದ್ದರೆ ನೀನು ಆ ಹೊತ್ತಿಗೆ ಅಲ್ಲಿಗೆ ಬರಲು ಮೊದಲೇ 
ಹೊರಟದ್ದೆಯೇನು?” 


“ಇಲ್ಲ, ಅದನ್ನೂ ಹೇಳುವೆನು ಕೇಳು. ಈ ದೇಹವು ನೀರಿನಲ್ಲಿ ಬಿದ್ದ ಕೆ 
ಮುಳುಗುವುದು. ಆದರೆ ಈಜು ಕಲಿತರೆ ನೀರಿನಲ್ಲಿ ಮುಳುಗದೆ ತೇಲಬಹುದು. 
ಹಾಗೆಯೇ, ಈ ದೇಹದಲ್ಲಿ ಇನ್ನೊಂದು ತತ್ವವಿದೆ. ಈ ದೇಹವು ಪಂಚಭೂತ 
ಗಳಿಂದ ಆದುದು, ಇಲ್ಲಿರುವ ಭೂತಸಂಘಾತವನ್ನು ಈಗ ನಾವು ಪ್ರತ್ಯೇಕ 


ಹನ್ನೆರಡನೆಯೆ ತರಂಗ ೫೭ 


ವೆಂದುಕೊಂಡಿದ್ದೇವೆ. ಅದರಿಂದ, ಈ ಭೂತಗಳು ನಮಗೆ ಮುಂದೆ ಹೋಗು 
ವುದಕ್ಕೆ ಅಡ್ಡಿ ಯಾಗುತ್ತವೆ. ಹಾಗಿಲ್ಲದೆ ಸುತ್ತಲೂ ಇರುವ ಭೂತಗಳಿಗೂ 
ನಮಗೂ ಏಕರಸವಾದಕ್ಕೆ ಇಲ್ಲಿ ಈಗ ಸಾಲ ಕೊಟ್ಟು ಇನ್ನೊಂದು ಕಡೆ 
ಸಾಲವನ್ನು ಹಿಂದಕ್ಕೆ ತೆಗೆದುಕೊಳ್ಳುವಂತೆ, ಇಲ್ಲಿ ನಿನ್ನ ದೇಹವಾಗಿರುವಷ್ಟು 
ಭೂತಗಳ ಅಂಶವನ್ನು ಇಲ್ಲಿ ಅವಕ್ಕ ಕೊಟ್ಟು ಇನ್ನೊಂದೆಡೆ, ಬೇಕೆಂದಾಗ, 
ಬೇಕೆಂದೆಡೆ, ಅವುಗಳಿಂದ ತೆಗೆದುಕೊಂಡರೂ ಆಯಿತು. ಅಥವಾ ಇನ್ನೂ 
ಸುಲಭವಾಗಿ ಬೇಕೆಂದರೆ, ನೀರಿನಲ್ಲಿ ಈಜಿದಂತೆ, ಗಾಳಿಯಲ್ಲಿಯೂ ತೇಲಿ 
ಕೊಂಡು ಹೋಗುವುದನ್ನು ಕಲಿತರಾಯಿತು.” 

“ ಹಾಗಾದರೆ ನಾನೂ ಈ ಕಾರ್ಯನನ್ನು ಮಾಹಬಲ್ಲೆ ನೆ?” 

ಸೆ ಹುಚ್ಚ. ನೀನು ಮಾಡಲಿಲ್ಲವೆ? ನಿನ್ನೆ ರುದ್ರಾಸ್ತ್ರವು ವಿಫಲವಾಗುವು 
ದೆಂದು ತಿಳಿದ ಮೇಲೆ, ನೀನು ಮತ್ತೊಂದು ಅಸ್ತ್ರ ನನ್ನು ಸೃಷ್ಟಿ ಮಾಡಲಿಲ್ಲವೆ? 
ಹಾಗೆಯೇ ಇನ್ನೋ ಎಷ್ಟೋ ಅಸ್ತ್ರಗಳನ್ನು ಸೃಷ್ಟಿ ಮಾಡಬಹುದಲ್ಲವೆ? ಆಗ 
ಹೇಗೆ ಮಾಡಿದೆ? ನಿನಗೆ ಗೊತ್ತಿರುವ ದೇವತೆಗಳ ಅಂಶಾಂಶಗಳನ್ನು ಅಷ್ಟಷ್ಟು 
ಕಲೆಹಾಕಿ ಅದಕ್ಕೊಂದು ಪ್ರಾಣವನ್ನು ಇಟ್ಟು ಕಳುಹಿಸಿದೆ. ಹಾಗೆಯೇ ಮಾಡಿ 
ದರೆ ಆಯಿತು. ಆಲದ ಮರದಿಂದ ಒಂದು ಕೊಂಬೆಯನ್ನು ಕಡಿದು ಪ್ರತ್ಯೇಕ 
ವಾಗಿ ನೆಟ್ಟರೆ ಅದೊಂದು ಮರವಾಗುನಂತೆ, ನಿನ್ನ ಪ್ರಾಣದಿಂದ ಅಷ್ಟು ಪ್ರಾಣ 
ವನ್ನು ತೆಗೆದಿಟ್ಟರೆ ಏನು ಬೇಕಾದರೂ ಮಾಡಬಹ:ದು. ಒಂದುವೇಳೆ ನಿನಗೆ 
ಇಲ್ಲವಾದರೆ ಇನ್ನೊಬ್ಬರಿಂದ ತಂದರಾಯಿತು.” 

“ ಹಾಗಾದರೆ ನೀನು ನನಗೆ ಕೊಡಬಲ್ಲೆಯಾ? ? 

« ಏಕಾಗಬಾರದು? ? 

ಕೊಡು ಮತ್ತೆ.” 

4 ಈಗ ನನಗೆ ಮಾತಾಡುವ ಹುಚ್ಚಿದೆ. ಇದನ್ನು ಕಾರ್ಯದ ಕಡೆಗೆ 
ತಿರುಗಿಸಿದರೆ ಆಗ ಮಾತನಾಡುವುದಕ್ಕಾಗುವುದಿಲ್ಲ. ಅದರಿಂದ ಈಗ ನೀನೇನು 
ಕೇಳಬೇಕೆಂದಿರುವೆಯೋ ಅದನ್ನೆಲ್ಲ ಕೇಳು. ಹೇಳಿ ಬಿಡುವೆನು. ಅನಂತರ 
ಈ ರಾತ್ರಿಯೋ ನಾಳೆಯೋ ನೀನೇನೇನು ನೋಡಬೇಕೆಂದರೆ ಅದನ್ನೆಲ್ಲ 
ತೋರಿಸುವೆನು. ಅಥವಾ ನೀನೇ ಮಾಡಬೇಕೆಂದರೆ ಮಾಡಿಕೋ ನನ್ನ ಸಿದ್ದಿ 
ಯಲ್ಲಿ ಅಷ್ಟು ಕೊಡುವೆನು.” 


೫೮ ಮಹಾಬ್ರಾಹ್ಮಣ 


“ ಹಾಗಾದರೆ ಹೇಳು, ಈ ಸರ್ವಸಿದ್ಧಿ ಗಳೂ ನನಗೆ ಬೇಕು. ನಾನೇನು 
ಮಾಡಬೇಕು? ” 

4 ಸರ್ವಸಿದ್ಧಿಗಳೂ ಬೇಕಾದರೆ ನೀನೊಬ್ಬ ವಸಿಷ್ಕನಾಗಬೇಕು? 

“ ಎಂದರೆ ವಸಿಷ್ಕರಿಗೆ ಅಸ್ತ್ರಗಳೂ ಗೊತ್ತೇ?” 

“ಅಯ್ಯೋ ಹುಚ್ಚ, ನೀನು ಕೇಳುವುದು ದೀಕ್ಷಿತನಾದ ರಾಜನಿಗೆ ದಳ 
ನಾಯಿಯ ಮರಾ ಅಧಿಕಾರವುಂಟಿ ಎಂದಂತಾಯಿತು. ನೀನು ರಾಜನಾಗಿದ್ದ 
ಯಲ್ಲ, ಆಗ ರಾಜ್ಯದಲ್ಲಿ ನಡೆಯುವ ಕಾರ್ಯಗಳೆಲ್ಲ ಯಾರ ಅಧಿಕಾರಕ್ಕೆ ಒಳ 
ಪಟ್ಟು ನಡೆಯುತ್ತಿ ತ್ತು?” 

ಎಲ್ಲವೂ ರಾಜನದೇ ಅಧಿಕಾರ.” 

“ ಹಾಗೆಯೇ ಈ ಲೋಕದಲ್ಲಿರುವ ಸಿದ್ಧಿ ಗಳೆಲ್ಲ ಒಂದು ಬ ಬ್ರಹ್ಮಜ್ಞಾನ 
ದಲ್ಲಿ ಅಡಗುವುವು.. ಒಂದು ದೊಡ್ಡ ನಾಣ್ಯವನ್ನು ಇಟ್ಟು ಕೊಂಡಿರುವವನು 
ಚಿಕ್ಕಚಿಕ್ಕ ನಾಣ್ಯಗಳಿಂದ ಆಗುವ ಪ್ರ pe ಸ್ರಯೋಜನನನ್ನೆಲ್ಲ ಹೇಸ ಪಡೆಯುವನೋ 
ಹಾಗೆ, ಈ ಕ್ಷುದ್ರ ಸಿದ್ಧಿಗಳಿಂದ ಆಗುವುದೆಲ್ಲವೂ ಆಗಿ, ಇನ್ನೂ ಅಷ್ಟು ಹೆಚು 
ಫಲವು ಅದರಿಂದ ಆಗುವುದು. ಹನ್ನೆ ರಡು ಕಾಸಿನಿಂದ ನನದ: 
ಆ ಗ ಈ ಹನ್ನೆರಡು. ಮ ನಾಲ್ಕಿ ಲ್ಲವೆ? ಅದರಂತ್ರೆ ಆ 
ಬ್ರ ಹೈಜ್ಞಾನನೆಂಬುದು. ಅದು ಅವರಿಗುಂಟು. ಇ ನೀನು ಯಾನ ಯಾವ 
ಸಿದ್ದಿ ಗಳನ್ನು ಹೇಳುನೆಯೋ ಹೇಳು. ಅದೆಲ್ಲವೂ ಅಲ್ಲುಂಟೋ ಇಲ್ಲವೋ 
ನೋಡೋಣ.” 

4 ಪ್ರ ಸಿದ್ಧಿಗಳು ಹೇಗೆ ಲಭಿಸುವುವು? ” 

“ ಈ ಸಿದ್ದಿಗಳು ಹೊಸದಾಗಿ ಸಂಪಾದಿಸಿದರೆ ಸಿದ್ದಿಗಳು; ಹುಟ್ಟು 
ವಾಗಲೇ ಬಂದರೆ ಪ pe ಪ್ರಭಾವಗಳು. ಮೀನು ಹುಟ್ಟುವಾಗಲೆ ಈಜು ಕಲಿತಿರು 
ವದು. ಮಣಿಯು. ಹುಟ್ಟುವಾಗಲೇ ತೇಜಃಪುಂಜವಾಗಿರುವುದು. ಇವೆಲ್ಲ 
ಪ್ರಭಾನಗಳು. ಮನುಷ್ಯನು ಈಜು ಕಲಿಯುವನು. ಅದು ಸಿದ್ದಿ. ನೀನು 
ಹುಟ್ಟು ವಾಗಲೇ ರಾಜನಾಗಿ ಹುಟ್ಟಿ ಜೆ. ಅದು ಪ್ರಭಾವ. ರುದ್ರನನ್ನು ಆರಾಧಿಸಿ 
ಅಸ ಸ್ರ್ರಗಳನ್ನು ಪ ಪಡೆದೆ. ಅದು ದ್ದ. ಈ ಪ್ರವಾನವು ಮಣಿ ಮಂತ್ರ ಔಷಧಗಳ 
ಬಲದಿಂದಲೂ ದೊರೆಯುವುದು ” ಆಗ ಅದು ಸಿದ್ದಿ ಯಾಗುವುದು. ಅದರಿಂದೆ 
ಪ್ರಭಾನಶಾಭಿಗಳೂ ಸಿದ್ಧ ಪುರುಷರೂ ಲೋಕದಲ್ಲಿ ಏನು ಬೇಕೆಂದರೆ ಅದು 


ಹನ್ನೆರಡನೆಯ ತರಂಗ ೫೯ 


ಮಾಡಬಲ್ಲರು. ವಸಿಷ್ಕರು ಪ್ರಭಾವ ಸಿದ್ಧಿ ಎರಡನ್ನೂ ಸಮಗ್ರವಾಗಿ ಪಡೆ 
ದಿರುವರು.? 

“ ಅದರಿಂದಲೇ ಅವರ ಮೇಲೆ ನನ್ನ ಅಸ್ತ್ರನಿದ್ಯ ಪ್ರಭಾವವು ನಡೆಯ 
ಲಿಲ್ಲ?” 

“ ಕೌಶಿಕ, ಬಲ್ಲೆಯಾ? ನೀನು ಅಲ್ಲಿಗೆ ಹೋದಾಗ ವಸಿಷ್ಕರು ಲೋಕಾಂತ 
ರಕ್ಕೆ ಹೋಗಿದ್ದರು. ಆಶ್ರಮದಲ್ಲಿರಲಿಲ್ಲ. ಆಗ ಅರುಂಧತೀ ಜೇವಿಯನರು 
ಆಶ್ರಮದ ಯಜಮಾನಿ. ನಿನ್ನ ಅಸ್ರ್ರಗಳನ್ನೆಲ್ಲ ಪ್ರತಿಭಟಿಸಿದುದು ವಸಿಷ್ಠರ 
ಬ್ರಹ್ಮೆದಂಡ. ನಂದಿನಿಗೆ ನೀನು ಹೋಗುವುದು ಗೊತ್ತು. ಆಕೆಯು ಅರುಂಧತಿ 
ಯವರಿಗೆ ಆಶ್ರಮದ ರಕ್ಷಣೆಯ ಭಾರವನ್ನು ಯಜ್ಞೇಶ್ವರನ ಮೇಲೆ ಹೊರಿಸು 
ವಂತೆ ಹೇಳಿಕೊಟ್ಟಳು. ಆತನು ಆ ಭಾರವನ್ನು ದಂಡದಮೇಲೆ ಹೊರೆಸಿದನು. 
ನೀನು ಸಾಕ್ಸಾತ್ತಾಗಿ ವಸಿಷ್ಕರನ್ನೂ ಪ್ರತಿಭಟಸಲಿಲ್ಲ: ಅರುಂಧತೀದೇನಿಯನ್ನೂ 
ಪ್ರತಿಭಓಸಲಿಲ್ಲ: ಅವರ ಪ್ರಭಾವದ ಒಂದಂಶನನ್ನು ಮಾತ್ರ ಪ್ರತಿಭಟಿಸಿದೆ. 
ಅದನ್ನು ಗೆಲ್ಲಲು ನಿನ್ನಿಂದ ಆಗಲಿಲ್ಲ.? 

“ ಅದೇಕೆ ಆಗಲಿಲ್ಲ? ” 

“ ನಾನು ಆಗಲೆ ಹೇಳಿದೆ ಕೌಶಿಕ, ಅವರ ಮೇಲೆ ಹೆಗೆಯು ತರವಲ್ಲ 
ವೆಂದು. ಹೆಗೆಗೆ ಹೆಗೆಮಾಡಿದವರನ್ನು ಗೆಲ್ಲಬಹುದು. ನಿನ್ನನ್ನು ಹಗೆಯೆಂದೇ 
ಒಪ್ಪಿಕೊಳ್ಳ ದವರ ಮೇಲೆ ನೀನು ಏನು ಮಾಡಬಲ್ಲೆ. ಕಮಲದ ಎಲೆಯನ್ನು 
ನೀರಿನಲ್ಲಿಯೇ ಮುಳುಗಿಸಿದ್ದರೆ ತಾನೇ ಅದು ಒಡ್ಡೆಯಾಗುವುದೇನು?” 

« ಹಾಗಾದರೆ ಅಂಥವರಮೇಲೆ ಹೆಗೆಮಾಡಿದರೆ ಏನಾಗುವುದು? ? 


“ಆ ಹಗೆಯು ಹಿಂತಿರುಗಿ ಬಂದು ನಿನ್ನನ್ನು ಹೊಡೆಯುವುದು. ಪ್ರಬಲ 
ನೊಡನೆ ಸೆಣಸಿದ ದುರ್ಬಲನು ಏಟುತಿಂದು ಮೆತ್ತಗಾಗುವನು. ಅದರಂತೆ 
ಆಗುವುದು.” 

“ ನಿಜ. ಹಾಗೆಯೇ ಆಗಿದೆ. ಆಯಿತು. ಈಗೊಂದು ಪ್ರಬಲವಾದ 
ಬದಲಾವಣೆಯಾಗಿದೆಯಲ್ಲ. ಅದೇಕೆ?” 

“ ಏನು ಬದಲಾವಣೆ? ” 

“ ಆಗಲೇ ಹೇಳಿದೆನಲ್ಲ. ವಸಿಷ್ಕರ ಮೇಲೆ ವೈರವಿಲ್ಲ. ಆ ಸುಡುತ್ತಿದ್ದ 


ವೈರವಡಗಿದೆ. ಆಗಲೂ ವಸಿಷ್ಕರ ಮೂರ್ತಿಯು ಎದುರಿಗಿರುತ್ತಿತ್ತು. ಈಗಲೂ 


೬೦ ಮಹಾಬ್ರಾಹ್ಮಣ 


ಇದೆ. ಆಗಿನ ಮೂರ್ತಿಯು ಕ್ರೂರವಾಗಿರುತ್ತಿತ್ತು. ಈಗ ಶಾಂತವಾಗಿದೆ. 
ಆಂತೂ ಎದುರಿಗಿದೆ.? 

ಚ ಹುಚ್ಚ. ಎದುರಿಗಿರುವುದು ನಿನ್ನ ಮನಸ್ಸು. ವಸಿಷ್ಠರು ಎದುರಿಗೆ 
ಬಂದಿಲ್ಲ. ನಿನ್ನ ಮನಸ್ಸು ಅನರನ್ನು ಕುರಿತು ಹಗಲಿರುಳೂ ಚಿಂತಿಸುತ್ತ ಚಿಂತಿ 
ಸುತ್ತ ಅವರಂತಾಗಿ ನಿನ್ನ ಎದುರಿಗೆ ಬಂದು ನಿಂತಿದೆ, ಅಷ್ಟೆ. ಆಗ ನಿನ್ನ 
ಮನಸ್ಸಿನಲ್ಲಿ ವೈರನಿತ್ತು : ಅದರಿಂದ ಆ ಮೂರ್ತಿಯು ರೌದ್ರವಾಗಿತ್ತು : ಈಗ 
ನಿನ್ನ ಮನಸ್ಸಿನಲ್ಲಿ ವೈರವಡಗಿದೆ. ಅದರಿಂದ ಅದು ಶಾಂತವಾಗಿದೆ. ಅಷ್ಟೆ.” 

“ಆಯಿತು ಉರಿದುರಿದು ಉರಿಯುತ್ತಿದ್ದ ಆ ವೈರವು ಈಗ ಏನಾ 
ಯಿತು? ವಾಮದೇವ.” 

“ನೀನು ನಂಬುವೆಯೋ ಇಲ್ಲವೋ! ನಾನಂತು ಹೇಳುವೆನು. ಆ 
ಮಹಾಬ್ರಾಹ್ಮಣಿಯ ಅನುಗ್ರಹದಿಂದ ಅದು ನಿನ್ನನ್ನು ಬಿಟ್ಟುಹೋಯಿತು. 
ಬಟ್ಟೆಗೆ ಹೆತ್ತಿದ್ದ ಕೊಳೆಯನ್ನು ಒಗೆದು ತೆಗೆದಂತಾಯಿತು. ಅಷ್ಟೇನು? 
ಆಕೆಯು ಬ್ರಹ್ಮದಂಡವನ್ನು ರಕ್ಷಣೆಗೆ ವಿನಿಯೋಗಿಸುವಾಗ ಸಾಧ್ಯವಾದರಿ 
ಕೌಶಿಕನ ವೈರವು ಕಳೆಯಲಿ ಎಂದರು. ಅದರಿಂದ ನೀನು ಮೂರ್ಚೆ ಬಿದ್ದಿ 
ದ್ದಾಗ ಆ ಬ್ರಹ್ಮದಂಡವು ಬಂದು ನಿನ್ನಲ್ಲಿದ್ದ ವೈರವನ್ನು ಆಕರ್ಷಿಸಿ ಹೊರಕ್ಕೆ 
ಎಳೆದುಕೊಂಡು ಸುಟ್ಟುರುಹಿತು. ಹೊದ್ದಿದ್ದ ಬಟ್ಟೆ ಯನ್ನು ಕಿಕ್ತೆಸೆದಂತಾಗಿ 
ನೀನು ನಿರ್ವೈರನಾದೆ.? 

ಕೌಶಿಕಥಿಗೆ ಕಣ್ಣಲ್ಲಿ ನೀರು ಬಂತು. ತನ್ನಿಂದ ಆಗಬೇಕಾಗಿದ್ದ, 
ತಾನು ಮಾಡಬೇಕೆಂದಿದ್ದ ಹಾನಿಯ ಪ್ರಮಾಣವನ್ನು ಭಾವಿಸಿಕೊಂಡನು. 
ಅದಕ್ಕೆ ಪ್ರತಿಯಾಗಿ ಆಶ್ರಮವಾಸಿಗಳಿಂದ ತನಗಾದ ಉಪಕಾರವನ್ನು ನೆನೆ 
ದನು. ತನ್ನ ಅಸರಾಧವು ಒಂದು ಪರ್ವತದಷ್ಟಾದರೆ ಅವರಿಂದ ತನಗಾಗಿರುವ 
ಉಪಕಾರವು ಒಂದು ಲೋಕದಸ್ಟು ಎಂಬುದು ಮನವರಿಕೆಯಾಯಿತು. 
ಕಣ್ಣಲ್ಲಿ ನೀರು ಹರಿಯಿತು. ನೀರನವಾಗಿ ಕೌಶಿಕನು ಕಣ್ಣೀರು ಬಿಟ್ಟನು. . 
ವಾನುಜೇವನೂ ಅದನ್ನು ಕಾಣದನನಾತೆ ಸುಮ್ಮನೆ ಕುಳಿತಿದ್ದ ನು. 

ನೀರಾಗ್ರೇಸರನಾದ ಕೌಶಿಕನು ಹಾಗೆ ಫಿಷ್ಟೌರುಷನಂತೆ ಕಣ್ಣೀರು 
ಕರೆಯುವುದು ಆತನಿಗೆ ಸಮ್ಮತನಾಗಲಿಲ್ಲ. ಅದಕ್ಕಾಗಿ ಅವನ ಮನಸ್ಸನ್ನು 
ಬೇಕೆ ಕಡೆಗೆ ಎಳೆಯಬೇಕೆಂದುಕೊಂಡು ಹೇಳಿದನು : “ಕೌಶಿಕ, ಈಗ ತಾನೇ 


ಹನ್ನೆರಡನೆಯ ಕಶಂಗ ೬೧ 


ನಿನ್ನ ವೈರವು ಅಳಿದಿರುವುದೆಂದುಕೊಂಡೆಯೇನು? ಇಲ್ಲ. ಇನ್ನೂ ಇದೆ. 
ಈಗ ಸೂಕ್ಷ್ಮವಾಗಿದೆ. ನೀನು ಕ್ಷತ್ರಿಯ, ಮರೆಯಬೇಡ. ನಿನ್ನ ಕ್ಷತ್ರಿ 
ಯತ್ವವು ಇರುವವರೆಗೂ ನಿನ್ನೆ ಕಾಮ ಕ್ರೋಧಗಳು ಆಡಗುವುದಿಲ್ಲ. ಒಂದು 
ವೇಳೆ ಈಗ ಬೀಜರೂಪವಾಗಿ ಸೂಕ್ಷ್ಮವಾಗಿ ಅಡಗಿ ಕುಳಿತಿದ್ದರೂ ಇನ್ನೊಮ್ಮೆ 
ಪ್ರಕಟವಾಗಿ ವಿಜೃಂಭಿಸಿ ನಿಲ್ಲುವುವು. ತ 

ಕೌಶಿಕನು “ಇಲ್ಲ. ವಾನುಜೇವ, ಇನ್ನು ನಾನು ಈ ಜನ್ಮದಲ್ಲಿ ಆ 
ಆಶ್ರಮದ ಕಡೆಗೆ ದುರ್ಭಾವನೆಯಿಂದ ತಿರುಗುವುದಿಲ್ಲ. ನನಗೆ ನಂದಿನಿಯೂ 
ಬೇಡ, ಮತ್ತೇನೂ ಬೇಡ. ವಸಿಷ್ಠರ ಮನವು ನೋಯುನ ಕೆಲಸ ಯಾವು 
ದನ್ನೂ ನಾನು ಮಾಡುವುದಿಲ್ಲ” ಎಂದನು. 

“ಹಾಗಾದರೆ ಈಗ ವಸಿಷ್ಕರ ಆಶ್ರಮಕ್ಕೆ ಹೋಗಿ ಅವರ ಪಾಡಕ್ಕೆ 
ಬಿದ್ದು ತಪ್ಪಾಯಿತು ಎನ್ನಲು ಸಿದ್ಧ ವಾಗಿರುವೆಯಾ ? ” 

ವಾಮದೇವನ ಮಾತು ಕೌಶಿಕನಿಗೆ ತಟ್ಟನೆ ಅರ್ಥವಾಗಲಿಲ್ಲ. ಅಷ್ಟು 
ಹೊತ್ತು ಯೋಚಿಸಿ ನೋಡಿದನು : “ಇಲ್ಲ, ವಾಮದೇವ, ಇಬ್ಬ. ನಾನು ಅಲ್ಲಿಗೆ 
ಈಗ ಹೋಗುವುದೂ ಇಲ್ಲ. ಹೋಗುವೆನು. ಆದರೆ ಆಗ ನಾನು ಕೌಶಿಕನಾಗಿ 
ಹೋಗುವುದಿಲ್ಲ. ಮತ್ತೊಬ್ಬ ನಸಿಷ್ಠನಾಗಿ ಹೋಗುವೆನು” ಎಂದನು. 


“ಅದರಿಂದಲೇ ವೈರವು ಹೋಗಲಿಲ್ಲ ಎಂದು ನಾನು ಹೇಳಿದುದು. 
ಆದರೆ, ಈಗ ಆ ವೈರವು ವಿನಾಶಕರವಾಗುವ ಬದಲು ಸರಿಯಾದ ಮಾರ್ಗ 
ವನ್ನು ಹಿಡಿದಿದೆ. ಅದನ್ನು ನೀನು ಸರಿಯಾಗಿ ಉಪಯೋಗಿಸಿಕೋ. ಹಾಗೆ 
ಸರಿಯಾಗಿ ಉಪಯೋಗಿಸಿದರೆ, ನೀನೂ ಒಬ್ಬ ಮಹಾಪುರುಷನಾಗುವೆ. ಆದರೆ 
ವಸಿನ್ಮರಂತೆ ನೀನು ಮಹಾಬ್ರಾ ಹ್ಮಣನಾಗುನೆಯೋ ಇಲ್ಲವೋ ನಾನು ಅದನ್ನು 
ಹೇಳಲಾರೆ ” ಎಂದನು. 

ಕೌಶಿಕನು ಥಟ್ಟನೆ ತಿರುಗಿ “ಏನೆಂದೆ ನಾನು ಮಹಾಬ್ರಾಹ್ಮಣನಾಗು 
ವುದಿಲ್ಲವೆ ? ಬ್ರಾಹ್ಮಣರ ಬ್ರಾಹ್ಮೆಣನಾಗುನೆನು » ಎಂದನು. 

ವಾಮದೇವನು ನಕ್ಕು “ ಅದು ಅಸಾಧ್ಯವಲ್ಲ. ಆದರೆ ನಿನ್ನ ಕ್ಷತ್ರಿಯ 
ರಕ್ತದ ಕಣಕಣವೂ ಬ್ರಾ ಹ್ಮಣನಾದರೆ ಅದು ಸಾಧ್ಯ. ಹಾಗಾಗುವುದೇನು? 
ನಿನ್ನ ಮೈಯಲ್ಲಿರುವ ರಕ್ತವೆಲ್ಲ ಬ್ರಾಹ್ಮಣವಾಗಿ, ನಿನ್ನ ಬೀಜರಕ್ತವೂ 

ಬ್ರಾ ಹ್ಮಣನಾದರೆ ಅದು ಸಾಧ್ಯ. ಅಷ್ಟು ಮಾಡಲು ನಿನ್ನಿಂದ ಆಗುವುಜೀ?” 
ಎಂದು ಬಲು ಅಪನಂಬಿಕೆಯಿಂದ, ಸಂಶಯದಿಂದ, ಸಾಧ್ಯವಿಲ್ಲವೆಂಬ 
ನಂಬಿಕೆಯಿಂದ ನುಡಿದು ನಕ್ಕನು. 


ಸ ಸಾ 

ವಾಮದೇವನ ಮಾತಿಗಿಂತಲೂ ಆ ಮಾತಿನ ಹಿಂದಿನ ಭಾವವು 
ಅದನ್ನು ಆಡಿದ ಧ್ವನಿಯು, ವಿರಸವಾದ ಆತನ ನಗುವು ಕೌಶಿಕನನ್ನು ಬಹು 
ವಾಗಿ ನೋಯಿಸಿದುವು. ಅಭಿಮಾನಿಯಾದ ಕೌತಿಕನಿಗೆ ಇಂದು ಲೋಕದಲ್ಲಿ 
ಉಳಿದಿರುವುದೆಲ್ಲ ಒಂದೇ ಒಂದು. ಅದು ಅಭಿಮಾನ. ಆ ಅಭಿಮಾನದಿಂದ 
ಅವನ ಮನಸ್ಸು ಬೀಗಿ ರೇಗಿದರೆ ವಿಶ್ವವನ್ನೇ ತಿಂದು ತೇಗುವೆನು ಎನ್ನುತ್ತಿದೆ. 
ಅಂತಹ ಅಭಿಮಾನವನ್ನು ಸಮೂಲವಾಗಿ ಕಿತ್ತೊಗೆಯುವ ಆ ವಿರಸವಾದ 
ನಗು, ಆ ಅಪನಂಬಿಕೆಯ ಧ್ವನಿ, ಅಸಾಧ್ಯವೆಂದು ಸೂಚಿಸುವ ಭಾವ, ಎಲ್ಲವೂ 
ಕೌಶಿಕಥಿಗೆ ಅಷ್ಟು ಇಷ್ಟು ಎಂದು ಹೇಳುವುದಕ್ಕಾಗದಷ್ಟು ಸಂಕಟವನ್ನು 
ಕೊಟ್ಟುವು. ಆದರೇನು ಮಾಡಬೇಕು? 

ಕೌಶಿಕನು ಅವಾಕ್ಕಾಗಿ, ತನ್ನನ್ನು ತಿನ್ನುತ್ತಿರುವ ಸಂಕಟದ ವಶನಾಗಿ 
ನಿಹ್ವಲನಾಗಿದ್ದನು. ಮನಸ್ಸು ಬುದ್ಧಿ ಎಲ್ಲವೂ ಆ ತೀವ್ರ ವೇದನೆಯಿಂದ 
ಒಂದು ಗಳಿಗೆ ಸಂಪೂರ್ಣವಾಗಿ ವಿವಶವಾಗಿದ್ದುವು. ಮಂತ್ರಮುಗ್ಧವಾದ 
ಮಹಾಸರ್ಪವು ಹೆಡೆಯನ್ನೂ ಬಿಚ್ಚ ಲಾರದೆ ಬಿದ್ದಿರುವಂತೆ ಆತನೂ ಸಂಪೂರ್ಣ 
ವಾಗಿ ಒಂದು ಗಳಿಗೆ ಮುಗ್ಧನಾಗಿದ್ದನು. ಕೊನೆಗೆ ಒಂದು ನಿಟ್ಟುಸಿರು ಹೊರ 
ಬಿತ್ತು. ಮತ್ತೆ ಪ್ರಾಣಶಕ್ತಿಯು ಅಂಗಾಂಗಗಳಲ್ಲೆಲ್ಲಾ ವ್ಯಾಪಿಸಿ ನಿಶ್ಚೇಷ 
ನಾಗಿ, ಶಿಲಾಮೂರ್ತಿಯಂತೆ ಸ್ತಬ್ಧನಾಗಿದ್ದ ಆತನನ್ನು ವ್ಯಾಪಾರಸಂಪನ್ನ 
ನನ್ನು ಮಾಡಿತು. 

ಕೌಶಿಕನು ಮುಚ್ಚಿದ್ದ ಕಣ್ಣುತೆರೆದು “ವಾಮದೇವಾ, ನೀನು ನನಗೆ 
ಈ ಲೋಕದಲ್ಲಿರುವ ಏಕಾಲಂಬನವು, ಏಕಮಾತ್ರಾಶ್ರಯವು. ನೀನೂ ಈ 
ಮಾತೆಂದರೆ ನನ್ನ ಗತಿಯೇನು? ನೀನೇ ಹೇಳಿದೆ. ಏನು ಬೇಕಾದರೂ 

ಸಾಧಿಸಬಹುದೆಂದು. ಈಗ ನೀನೇ ಅಸಾಧ್ಯವೆನ್ನುತ್ತಿರುವೆಯಲ್ಲ ಸರಿಯೆ?” 
ಎಂದನು. ಆ ದನಿಯಲ್ಲಿ ನೋವು ತುಂಬಿತ್ತು, ಭರ್ತ್ಸನೆಯಿರಲಿಲ್ಲ; ದೈನ್ಯ 
ವಿತ್ತು: ಅಹೆಂಕಾರವಿರಲಿಲ್ಲ; ಕರುಣವಿತ್ತು : ನೋಯಿಸಿದೆಯಲ್ಲಾ ಎಂಬ 
ದುಃಖವೂ ಇಲ್ಲ: ನನಗೆ ಸಹಾಯಮಾಡು ಎಂಬ ಪ್ರಾರ್ಥನೆಯಿತ್ತು. 


ವಾಮದೇವನು ಅದನ್ನು ಕೇಳಿ ಅಲ್ಲಿಯೇ ಕರಗಿಹೋದನು. ಆತನಿಗೆ 
ಒಂದು ಸಲ ಅಯ್ಯೋ ಪಾಪ ನೋಯಿಸಿದೆನೆಂಬ ಸಂಕಟ. ಇನ್ನೊಮ್ಮೆ 
ಈ ಕಬ್ಬಿಣದ ಗುಂಡೂ ಕರಗಿತಲ್ಲ ಎಂಬ ಸಂತೋಷ. ಕೊನೆಗೆ ನಕ್ಕು 
“ಕೌಶಿಕ ನಾನಾಗಲೇ ಹೇಳಬೇಕಾದುದನ್ನೆಲ್ಲ ಹೇಳಿರುವೆನು. ಅದನ್ನು 
ನೀನೂ ಬಲ್ಲೆ. ತಪಸ್ಸು, ತಪಸ್ಸು, ತಪಸ್ಸು. ಇನ್ನು ಸಾವಿರ ಸಲ ನೀನು 
ಕೇಳಿದರೂ ನಾನು ಹೇಳುವುದು ಒಂದೇ ಒಂದು ಮಾತು. ನನಗೆ ಗೊತ್ತಿರು 
ವುದು ಒಂದೇ ಒಂದು ಸಾಧನ. ಅದು ತಪಸ್ಸು. ನಾನು ಆ ಸಾಧನವನ್ನು 
ಬ್ರಹ್ಮೆ ಪ್ರಾಪ್ತಿಗೆ ಉಪಯೋಗಿಸುತ್ತಿರುವೆನು. ನೀನು ಅದನ್ನು ಯಾವುದು 
ಯಾವುದೋ ಸಿದ್ಧಿಗೋಸ್ಫರ ಉಪಯೋಗಿಸಬೇಕೆಂದಿರುವೆ. ನನಗೂ ನಿನಗೂ 
ಅಷ್ಟೇ ವ್ಯತ್ಯಾಸ... ಅಲ್ಲದೆ, ನೀನು ತಾನೇ ಕಾಣೆಯೋ? ನೀನು ರುದ್ರನನ್ನು 
ಒಲಿಸಿಕೊಳ್ಳ ಲಲ್ಲನೆ? ಆಗೇನು ಮಾಡಿದೆ? ಅದೇ ತಪಸ್ಸು. ತಮ್ಮತಮ್ಮ 
ಇಷ್ಟ ಸಿದ್ಧಿಗೋಸ್ಫರ ಯಾರುಯಾರು ಯಾವಯಾವ ಕೆಲಸವನ್ನು ಮಾಡು 
ನರೋ ಅದೆಲ್ಲಾ ತಪಸ್ಸೇ! ಒಂದು ಹಿಡಿ ತುಂಬೆಯ ಸೊಪ್ಫಿಗಾಗಿ ಅಲೆ 
ಯುವುಡರಿಂದ ಹಿಡಿದು ಇಂದ್ರಸದವಿಯ ಲಾಭದವರೆಗೆ ಹೆಂಬಲಿಸಿ ಪ್ರಯತ್ನಿ 
ಸುವವರೆಗೆ ಎಲ್ಲವೂ ತಪಸ್ಸೇ!” ಎಂದನು. 

ಕೌಶಿಕನು ಹೇಳಿದನು:--“ ನಾಮದೇವ! ನೀನು ರುದ್ರನನ್ನು ಒಲಿಸಿ 
ಕೊಂಡೆಯೆಂದಲ್ಲ ಎಂದು ನೀನು ಹೇಳಿದೆ. ನಿಜ. ಆದರೂ ರುದ್ರನು ಒಲಿ 
ದುದು ಬಹುಶಃ ನಾಮದೇವನು ಆ ಮಾರ್ಗವನ್ನು ಹೇಳಿಕೊಟ್ಟನೆಂದು ಎಂದಿರ 
ಬಹುಡು. ಯಾರಾದರೂ ನನ್ನನ್ನು ತಪಸ್ಸು ಎಂದರೇನು ಎಂದು ಕೇಳಿದರೆ 
ನಾನೇನು ಹೇಳಬೇಕು? ಹೇಳು. ಅದರಿಂದ ಮೊದಲು ನನಗೆ ಬಾಯಲ್ಲಿ 
ಹೇಳು ಅನಂತರ ಏನು ಮಾಡಬೇಕೋ ಹೇಳು. ಆಮೇಲೂ ಏನಾದರೂ 
ಸಂಶಯನಿದ್ದಕಿ ಕೇಳುವೆನು ” 

“ಕೌಶಿಕ. ಹಿಂದೆ ನಿನಗೆ ಹೇಳಿದೆನಲ್ಲ ಮನಸ್ಸೆಂಬುದು ಒಂದು ಬೆಳ 
ಕೆನ ಕಂಬದ ಹಾಗೆ ಎಂದು. ಆದನ್ನು ಹಿಡಿದುಕೊ. ಬೆಳಕು ಹೆಂಚಿದಾಗ 
ಅದರ ಪ್ರಕಾಶವು ಅಷ್ಟು ತೀವ್ರವಾಗಿಲ್ಲ. ಇಗೆ ಹೆಂಚದೆ ಏಕಾಗ್ರವಾಯಿತು 
ಎನ್ನು ಸರೆಷ್ಟು ತೀವ್ರವಾ ಸುಡದು ಹಾಗೆಯೇ ಮನಸ್ಸೆಲ್ಲವೂ ಸ್ವಭಾವವಾಗಿ 
ಚಂಚಲವಾಗಿ ನ ಸ್ನ ಸ್ವಭಾವವುಳ್ಳದು. ನೀನು ಏನಾದರು ಹಿಡಿದುಕೊಳ್ಳ 
ಬೇಕು ಎಂದರೆ ಕ್ಸ ಬೆರಳುಗಳನ್ನೆಲ್ಲ ಸೇರಿಸಿ ಹಿಡಿದುಕೊಳ್ಳುವಂತೆ, ಮನಸ್ಸನ್ನು 
ಹಿಡಿಯುವುದು ಎಂದರೆ ಮನಸ್ಸಿನ ಆಂಗೆಗಳಂತೆ ಇರುವ ಇಂದ್ರಿಯಗಳನ್ನು 
ಹಿಡಿಯವುದು. ನೀನು ಏನನ್ನು ಕೋರುವೆಯೋ ಅದನ್ನು ಆ ಮನಸ್ಸಿನ 
ತಲೆಯ ಮೇಲೆ ಹಾಕಿ ಈ ಇಂದ್ರಿಯಗಳಿಂದ ಆ ಸಮರನ ಹೆರಿದು ಹೋಗ 
ದಂತೆ ಹಿಡಿದು ನಿಲ್ಲಿಸು... ಆಗ ಆ "ಮನಸ್ಸು ಆ ಪ್ರಶ್ನೆಯನ್ನು ಹೊತ್ತು ತನ್ನ 
ಅಕ್ಷದ ಮೇಲೆಯೇ ತಿರುಗುತ್ತಿರುವ ಬ 083. ತಿರುಗುವುದು, ಹಾಗೆ ತಿರು 
ತಿರುಗುತ್ತ, ಮೊದಲು ತಾನು ಹೊರಟ್ಟಿದ್ದ ಕಡೆಗೇ ಬರುನ್ರದು. ಹಾವು ಹಿಂತಿ 
ರುಗಿ ಸುತ್ತಿಕೊಂಡರೆ ತಲೆಯು ಬಾಲವನ್ನು ಮುಟ್ಟುವಂತೆ ಪ್ರಶ್ನೆಯನ್ನು 
ಹೊತ್ತ ಮನಸು ಒಂದು ಸುತ್ತು ತಿರುಗಿದರೆ ಈ ಮುಖದಲ್ಲಿ ಪ್ರಶ್ನೆಯಾಗಿದ್ದುದು 
ಆ ಮುಖದಲ್ಲಿ ಉತ್ತರವಾಗಿ ಸಿಕ್ಕುವುದು. ಆಗ ನಿನ್ನ ತಪಸ್ಸಿಗೆ ಮೊದಲನೆಯ 
ಮೆಟ್ಟಲು.” 

ಕೌಶಿಕನು ಕೇಳಿದನು: “ ಆಯಿತು ವಾಮದೇವ, ತಸಪಸ್ಸೆಂದರೇನು ?” 

ವಾಮದೇವನು ನಕ್ಕನು: ನಿನಗೆಷ್ಟು ಅವಸರ ಕೌಶಿಕ. ಈ ಸಂಜೆಯ 
ಬಿಸಿಲಿನಲ್ಲಿ ಮೈ ಕಾಯಿಸಿಕೊಳ್ಳುತ್ತಾ ಸಗ ಈ ಹಾಸು ಬಂಡೆಯಮೇಲೆ 
ಕುಳಿತು ಸಿನ್ನಂತಹ ಒಳ್ಳೆಯ ಗೆಳೆಯರೊಡನೆ ಎರಡು ಮಾತನಾಡಿ ಸಂತೋಷ 
ಪಡೋಣ ಎಂದು ವಿಸ್ತಾರವಾಗಿ ಹೇಳ ಹೊರಟಿ. ನಿನಗೆ ಆ ಹರಟಿಯು ಬೇಡ 
ವೆನ್ನುವುದಾದರೆ, ಒಂದೇ ಮಾತಿನಲ್ಲಿ ಹೇಳುವೆನು ಕೇಳು. ತಪಸ್ಸೆಂದರೆ ಬಾಹ್ಯಾ 
ಭ್ಯಂತರ ಪ್ರಯತ್ನರಾಶಿ. ಸಂಗೀತಗಾರನು ಗಂಟಲು ಸರಿಮಾಡಿಕೊಳ್ಳುವಂಕೆ 
ನಾನು ಮೊದಲು ಅಭ್ಯಂತರ ಪ್ರಯತ್ನವನ್ನು ಕುರಿತು ಹೇಳಿದೆ. ಅಸ್ಟ ರಲ್ಲಿಯ 
ನಿನಗೆ ಅವಸರ. ನೋಡು ತಪ ಸ್ಸ ಸದೆ” ಬೀಜವು ವ ಕ್ಷನಾಗುವ. ಕೆಲಸ, 
ಕಾಲ್ಕ ದೇಶಗಳು ಸರಿಯಾಗಿದ್ದ ನಂತ ಸರಿ. ಇಬ್ಲದಿದ್ದರೆ ಅದನ್ನೂ ತನಗೆ 
ಸರಿಮಾಡಿಕೊಳ್ಳ ಬೇಕು : ತನ್ನ ಸ್ಥಿತಿಯನ್ನು ಕಾಪಾಡಿಕೊಂಡು ಮುಂದಿನ ಗತಿ 

ಯನ್ನು ತನಗೆ ಬೇಕಾದ ಹಾಗೆ - ರೂಪಿಸಿಕೊಳ್ಳ ಲು ಹೆಣಗಬೇಕು. ಅದು; 
ತಪಸ್ಸು.” 

 ಜೀವರಾಶಿಗಳೇನು, ನಾವು ಜಡವೆನ್ನುವ ಗಿಡ ಮರಗಳೂ ಇದನ್ನು 
ಮಾಡುತ್ತಲೇ ಇವೆ. ಇನ್ನು ನಾವು ಹೊಸದಾಗಿ ಮಾಡುವುದೇನು? ಗಿಡವು 
ಬೀಜವನ್ನು ಚೆಲ್ಲುವಾಗ ಅದು ಮುಂದಿ ಅಂಕುರವಾಗಿ ಸ್ವತಂತ್ರವಾಗಿ ನಿಲ್ಲುವ 
ವರೆಗೆ ಬೇಕಾದ ಆಹಾರವನ್ನು ಬುತ್ತಿ ಕೊಟ್ಟು ಕಳುಹಿಸುತ್ತದೆ, ಅಡು ತಾನು 
ಮುಂಡೆ ಭಾರಿಯ ಗಿಡವಾಗಲು ಬೇಕಾದುದನ್ನೆಲ್ಲ ಒಳಗೆ ಬೇರುಗಳಿಂದ ಹೊರಗೆ 
ಎಲೆಗಳಿಂದ ಸಂಗ್ರಹಿಸುತ್ತಲೇ ಇದೆ. ಈ ಸಂಗ್ರಹೆದ ಕಾರ್ಯವು ಒಂದು 
ಗಳಿಗೆಯೂ ನಿಲ್ಲದೆ ನಡೆಯುತ್ತಲೇ ಇರುವುದರಿಂದ ಈ ಪ್ರಪಂಚವು ನಿಂತಿದೆ. 
ಇಂತಿರಲು ನೀನು ಹೇಳುವ ತಪಸ್ಸು ಇನ್ನು ಯಾವುದು? ” 

ವಾಮದೇವನು ವಿಲಕ್ಷಣವಾಗಿ ನಕ್ಕನು: “ಅಯ್ಯೋ ಕೌಶಿಕ, ನಿನ 
ಗೆಷ್ಟು ಅವಸರ |! ಅಲೌಕಿಕ ಸಿದ್ಧಿ ಯನ್ನು ಪಡೆಯಬೇಕೆಂದಿರುವೆ. ಸಿದ್ಧಿ ಯು 
ಬೇಕೆಂದವನು ಮನಸ್ಸಿನ ಆತುರವನ್ನು ಬಡೆಲೂಬಾರದು: ಹಾಗೆಂದು ಆದರ 
ವಶನೂ ಆಗಬಾರದು. ಹಾವಾಡಿಗನು ಹಾವನ್ನು ಹಿಡಿದು ಅಡಿಸುವಂತೆ ಸಿದ್ದಿ 
ಯನ್ನು ಕೋರಿದವನು ಮನಸ್ಸನ್ನು ಹಿಡಿದು ಆಡಿಸುವುದನ್ನು ಕಲಿಯಬೇಕು. 
ತನ್ನ ಮನಸ್ಸನ್ನು ತನಗೆ ಬೇಕಾದಂತೆ ಒಡಿದಿಟ್ಟ ವನು ಲೋಕವನ್ನು ಕುಣಿಸ 
ಬಲ್ಲನು. ಅದರಿಂದ ಸಮಾಧಾನವಾಗಿ ಕೇಳು. ನೀನು ಹೇಳಿದುದು ತಸಸ್ಸಲ್ಲ. 
ಸಿತಿಗಾಗಿ ಹೆಣಗುವಿಕೆ. ನೀರಲ್ಲಿ ಬಿದ್ದ ವನು ತಾನು ಮುಣುಗಿ ಹೋಗದಿರಲು 
ಏನೇನೋ ಪ್ರಯತ್ನ ಮಾಡುವನು. ಅದು ಈಜಲ್ಲ: ಅದು ದೇಹ ಯಂತ್ರವು 
ಸ್ವಭಾವ ವಶವಾಗಿ ತನ್ನನ್ನು ಕಾಪಾಡಿಕೊಳ್ಳಲು ಮಾಡುವ ಪ್ರಯತ್ನ. 
ಹಲ್ಲಿಯ ಬಾಲವನ್ನು ಕತ್ತರಿಸಿ ಎಸೆದರೆ ಅದು ಒದ್ದಾಡುವುದನ್ನು ನೋಡಿರುವೆ 
ಯಲ್ಲವೆ ? ಅದರಂತೆ ಅದು. ಯಾಂತ್ರಿಕ ಕ್ರಿಯೆ. ಜೀವನು ಖನಿಜಗಳಾ 
ಗಿರುವಾಗ ಗಢನಿದ್ದೆಯಲ್ಲಿ ಮುಳುಗಿರುವನು : ಉದ್ಭಿಜ್ಜ ಗಳಾದಾಗ ನಿದ್ದೆಯ 
ಮಬ್ಬಿನ ಮುಸುಕು ಒಂದು ಪರೆ ಹರಿಯುವುಡು : ಮೃಗವಾದಾಗ ಅದರೊಳಗೆ 
ಕೊಂಚ ಬೆಳಕು ನುಗ್ಗಿ ಕನಸು ಕಾಣುವನು. ಮುಂದಿ ಮನುಷ್ಯನಾದಾಗ 
ನಿದ್ದೆ ತಿಳಿದೇಳುವನು. ಅದುವೆರೆಗೆ ಅಲ್ಲಿ ಪ್ರಯತ್ನವೇಸಿದ್ದರೂ ಬಾಹ್ಯ ಪ್ರಕೃ 


೫.೫.ರ 

ತಿಯ ಸಂಪರ್ಕದಿಂದ ಆದುದು. ಹಾಗೆಯೇ ಆಭ್ಯಂತರವಾಗಿ ನಡೆಯುವ 
ಕಾರ್ಯವು ದೇಹೆದಲ್ಲಾದರೆ ಪ್ರಾಣಾದಿಗಳಿಂದ ನಡೆಯುವುದು. ಮನಸ್ಸಿ 
ನಲ್ಲಾ ದಕೆ ಅದು ಜನ್ಮಾಂತರ ವಾಸನೆಗಳಿಂದ ಆಗುವುದು. ಅಂತೂ ಇವೆಲ್ಲವೂ 
ನಾವು ಕರ್ತೃತ್ವವನ್ನು ವಹಿಸಿದರೂ ವಹಿಸದಿದ್ದರೂ ಆಗುವ ಕಾರ್ಯಗಳು. ಅದ 
ರಿಂದ ಇವು ತಪಸ್ಸಲ್ಲ. ತಪಸ್ಸು ಕರ್ತೃತ್ವವನ್ನು ವಹಿಸಿಕೊಂಡು ಮಾಡುವ ಕಾರ್ಯ 
ಗಳ ರಾಶಿ. ನೀನು ನಿನಾಗಬೇಕು ಎಂಬುದನ್ನು ಗೊತ್ತುಮಾಡಿಕೊ. ಅದಕ್ಕೆ 
ನಿನ್ನ ಪ್ರಯತ್ನನೇ ಸಾಧನವೆಂಬುದನ್ನು ನಂಬು. ಪ್ರಯತ್ನವು ಶಾಸ್ತ್ರಿಯ 
ವಾದರೆ, ಒಂದು ಕೊಳಗ ಚಿಲ್ಲಿ ಒಂದು ಖಂಡುಗವನ್ನು ತೆಗೆದು ತುಂಬಿಕೊಂಡಂ 
ತಾಗುವುದು. ಆದು ಅಶಾಸ್ತ್ರಿ ಯವಾದರೆ ಒಂದು ಸೇರು ಅಕ್ಕಿ ಕೊಟ್ಟು ಮೂರು 
ಸೇರು ರಾಗಿ ತೆಗೆದುಕೊಂಡಂತಾಗುವುದು. ಇನ್ನು ಏನುಬೇಕು ಹೇಳು.” 


4 ಆಯಿತು. ಈಗ ಹೇಳು ನಾನೂ ಒಬ್ಬ ವಸಿಷ್ಕನಾಗಬೇಕು. ಏನು 
ಮಾಡಬೇಕು? ” 

| ವಸಿಷ್ಕನಾಗಬೇಕೇ ? ಈಗೀಗ ಚೆನ್ನಾಯಿತು. ವಸಿಷ್ಠನನ್ನು ತುಳಿಯ 
ಬೇಕೆಂದೆ? ನಾನು ಬೇಡವೆಂದರೂ ಕೇಳದೆ ವೈರವನ್ನು ಬೆಳೆಸಿಕೊಂಡೆ. 
ರುದ್ರನನ್ನು ಆರಾಧಿಸಿ ಸರ್ವಾಸ್ತ್ರಗಳನ್ನೂ ಸಂಪಾದಿಸಿಕೊಂಡು ಹೋಗಿ ಆ 
ಬಡಪಾಯಿಯನ್ನು ಸಸರಿವಾರನಾಗಿ ನಿರ್ಮೂಲ ಮಾಡಬೇಕೆಂದೆ; ಈಗ 
ವಸಿಷ್ಕನೇ ಆಗಬೇಕೆನ್ನುನೆ, ಅಲ್ಲವೆ? 

ವಾಮದೇವ, ನನ್ನ ಹೆಂಬಲನನ್ನು ಬಲ್ಲೆ. ಈಗ ಆ ಹಿಂದಿನ 
ದುರ್ಬುದ್ಧಿಯನ್ನು ಕುರಿತು ಏಕೆ ಚಂಡಿಸುವೆ? ನಿಜವಾಗಿಯೂ ನನಗೆ ಈಗ 
ಬುದ್ದಿಯು ಅತ್ತಕಡೆಗೆ ತಿರುಗಿದೆ. ವೈರದಿಂದಲ್ಲ. ನಿಜವಾಗಿ ಹೇಳುವೆನು. 
ಈಗ ನನಗೆ ರಾಜ್ಯದ ಆಕಾಂಕ್ಷೆಯಿಲ್ಲ. ರಾಜನಾಗುವ ಹುಚ್ಚಿಲ್ಲ! ಮನಸ್ಸು 
ಅಹೋರಾತ್ರಿಗಳಲ್ಲಿ ವಸಿಷ್ಮನನ್ನು ಕುರಿತು ಹೆಂಬಲಿಸುತ್ತಿದೆ. ರುದ್ರನ 
ಪೌರುಷವನ್ನು ನುಂಗುವ ಆ ಮಹಾಪುರುಷನ ವರ್ಚಸ್ಸು ಎಂತಹುದು? 
ಎಂದು ಮನಸ್ಸು ಆಶ್ಚರ್ಯಪಡುತ್ತಿದೆ. ಆತನಂತೆ ತಾನೂ ಆಗಬೇಕೆಂದು 
ಆಶಿಸುತ್ತಿದೆ. ಮೊದಲೇ ಹೇಳಿದೆನು. ನೀನು ಒಬ್ಬನೇ ಒಬ್ಬ ನನ್ನನ್ನು ಇತ್ತ 
ಬಾ ಎಂದು ಕರೆಯುವನನು. ನೀನೊಬ್ಬನೇ ನನಗೆ ಆಶ್ರಯ. ಇಡೋ ನಮ 

ಸ್ಥಾರಮಾಡಿ ಕೇಳಿಕೊಳ್ಳುವೆನು. ನನ್ನ ಮನಸ್ಸು, ವಸಿಷ್ಕನಾಗುವ ಗುಟ್ಟು 
ವಾಮದೇವನಿಗೆ ಗೊತ್ತಿದೆ ಎನ್ನುತ್ತಿದೆ. ನಿಜವೋ ಸುಳ್ಳೋ ಹೇಳು.” 

ವಾಮದೇನನು ಎಲ್ಲೋ ಅನ್ಯಮನಸ್ಥನಾಗಿ ಅಷ್ಟು ಹೊತ್ತಿದ್ದು, ಕೌಶಿ 
ಕನ ಕಡೆ ತಿರುಗಿ ಹೇಳಿದನು: “ನಿಜ ಕೌಶಿಕ. ವಸಿಷ್ಠರ ಗುಟ್ಟು ಏನೂ 
ಇಲ್ಲ. ಬಹಳ ಸುಲಭ. ನಿರ್ಮಲವಾದ ನೀರಿಗೆ ಬಣ್ಣ ವಾಸನೆ ಏನೂ ಇಲ್ಲ 
ದಂತೆ, ಅವರ ಮನಸ್ಸಿನಲ್ಲಿ ಯಾವ ಸಂಕಲ್ಪವೂ ಇಲ್ಲ. ಕನ್ನಡಿಯು ತನ್ನ 
ದಾಗಿ ಯಾನ ಬಿಂಬನನ್ನೂ ಧರಿಸದೆ, ಎದುರಿಗೆ ಬಂದ ಬಿಂಬಗಳನ್ನೆಲ್ಲ ಪ್ರತಿ 
ಬಿಂಬಿಸುವಂತೆ, ಅವರ ಮನಸ್ಸು ಲೋಕಕಲ್ಯಾಣಕ್ಕೆ ಬೇಕಾಗುವುದನ್ನು 
ಮಾತ್ರ ಸಂಕಲ್ಪಿಸುತ್ತ ತಾನು ಸಂಕಲ್ಪರಹಿತನಾಗಿ ನಿಶ್ಚಲವಾಗಿ ಇರುವುದು. 
ನಮ್ಮ ಮನಸ್ಸುಗಳಲ್ಲಿ ಒಂದಲ್ಲ ಒಂದು ಸಂಕಲ್ಪವು ಇದ್ದೇ ಇರುವುದು. ಈಗ 
ನಾನೂ ವಸಿಷ್ಕರಂತೆ ಆಗಬೇಕೆಂದೇ ತಪಸ್ಸು ಮಾಡುತ್ತಿರುವೆನು. ನೀನೂ 
ಅದನ್ನೇ ಕೇಳಿದೆ.? 

“ ಹಾಗಾದರೆ ನಿಸ್ಸಂಕಲ್ಪನಾಗುವುದು ಅಷ್ಟು ಕಷ್ಟವೇ 2 

4 ಅಬ್ಬಾ ! ಕಲ್ಲು ಯುಗಯುಗಗಳ ಕಥೆಯನ್ನು ಹೇಳುವಂತ, ಮನ 
ಸ್ಸನ್ನು ತೋಡಿ ನೋಡಬಲ್ಲವನಿದ್ದ ರೆ ಆದರಲ್ಲಿ ಆಬ್ರಹ್ಮೆನಿಪೀಲಿಕಾಂತವಾಗಿ 
ಎಲ್ಲ ಜಗತ್ತೂ ಪ್ರತಿಬಿಂಬಿಸಿರುವುದು. ಅದರಲ್ಲಿ ಜ್ಞಾ ತವಷ್ಟು, ಅಜ್ಜಾ ತವು 
ಅದರ ಮೂರರಷ್ಟು. ಜ್ಞಾ ತದಲ್ಲೂ ನಿನಗೆ ಕಾಣುವುದು ಒಂದು ಆಣೆಯಾದರೆ 
ಕಾಣದುದು ಹೆದಿನೆ ಪ ದಾಣೆಯಷ್ಟು. ಈ ಒಂದಾಣೆಯಷ್ಟು ಕಾಣುವ ಮನ 
ಸ್ಸಿನ ಕ್ರಿಯಾಶಕ್ತಿಯಲ್ಲಿ ನಿಂತ ನೀರಿನಲ್ಲಿ ಏಳುವ ಗುಳ್ಳೆ ಗಳಂತೆ ಸದಾ “ಮಾಡ 
ಬೇಕು - ಮಾಡಬೇಕು” ಎನ್ನುವ ಆಶೆಯು ಹುಟ್ಟಿ ದೇಹೇಂದ್ರಿಯಗಳಲ್ಲಿ 
ವ್ಯಾಪಾರ ಮಾಡಿಸುತ್ತಲೇ ಇರುವುದು. ಇದೇ ವೃತ್ತಿ. ಇದು ನಿನ್ನ ಇಚ್ಛೆ 
ಯಿಂದ ನಡೆಯುವ ವ್ಯಾಪಾರವಲ್ಲ. ಅನಿಚ್ಛವಾಗಿ ನಡೆಯುವ ವ್ಯಾಪಾರ. 
ಇದನ್ನೇ ವಾಸನಾ ಎನ್ನುವರು. ಈ ವಾಸನೆಯನ್ನು ಮೊದಲು ನಿನ್ನ 
ಸಂಕಲ್ಪದಿಂದ ತುಳಿದು, ಆ ನೃತ್ತಿಯೆಲ್ಲವೂ ನಿನ್ನ ಸಂಕಲ್ಪಾನುಸಾರವಾಗಿ 
ತಿರುಗುವಂತೆ ಮಾಡಿ, ಪರವಶವಾಗಿ ಹುಟ್ಟುವ ವೃತ್ತಿಗಧೀನವಾಗಿ ನಡೆದು 
ಮನುಷ್ಯ ಮೃಗವಾಗುವುದನ್ನು ತಪ್ಪಿಸಿ, ಆತ್ಮವಶವಾಗಿ ಹುಟ್ಟುವ ವೃತ್ತಿ 
ಯನ್ನು ಹಿಡಿದು ವ್ಯಾಪಾರ ಮಾಡುವನು ಮನುಷ್ಯನು. ಅದರಲ್ಲಿ ಸಂಕಲ್ಪ 


ಶಿಲ ಮಹಾಬ್ರಾಹ್ಮಣ 


ವನ್ನು ಲೋಕಕ್ಷೇಮಕ್ಕಾಗಿ ಮಾಡುವ ಆತ್ಮವಂತನು ತ ಮನು. 
ಸ್ವಸಂಕಲ್ಪ ತಿರೋಧಾನಮಾಡಿ ಈಶ್ವರ ಸ ಸಂಕೆಲ್ಪಾನುಗುಣವಾಗಿ ನ ಕತ್ತಿಯನ್ನು 
ಓಕ ವ್ಯಾಪಾರ ಮಾಡುವವನು ನ ೨ ಹ್ಮಣನು. ನೀನು ಇದಾದ ದಿನ 
ವಸಿಷ್ಕರ ಗುಟ್ಟು ನಿನಗೆ ತಿಳಿಯುವುದು. ಅದುವರೆಗೆ ನೀನು ಬಿಗಿಹಿಡಿದು 
ಕುಳಿತು ತಪಸ್ಸು ಮಾಡುವೆಯಾ 16 

6 ಕಾತಿಕನ ನದ 'ಸಧಿಮೋಸಕಾರವಾಯಿತು. ಮಾಡುವೆನು, 
ತಪಸ್ಸು ಮಾಡುವೆನು. ಸೀನು ಹೇಳಿದ ಭಾರಿಯ ಗುರಿಯನ್ನು ಸಾಧಿಸುವೆನು. 
ಆಡ. ಕಹಿಗಿಂತ ಕಪಿಯಾಗಿ ಚಂಚಲವಾಗಿರುವ ಈ ಮನಸ್ಸು ನೆಲೆಗೆ ನಿಲ್ಲು 
ವನರೆಗೂ ಏನು ಮಾಡಲಿ, ಅದನ್ನು ಹೇಳು.? 

“ ಅದುವರೆಗೆ, ಈಗ ರುದ್ರನನ್ನು ಮಾತ್ರ ಸಾಧಿಸಿರುವೆ ! ಅದರಂತೆಯೇ, 
ವೇದದಲ್ಲಿ ಹೇಳಿರುವ ಇತರ ದೇವತೆಗಳನ್ನೂ ಸಾಧಿಸು. ರುದ್ರನನ್ನು ಸಕಾಮ 
ನಾಗಿ ಆರಾಧಿಸಿದಂತೆ, ಇನ್ನು ಮುಂದೆ ಎಲ್ಲಾ ದೇವತೆಗಳನ್ನೂ ನಿಷ್ಠಾಮವಾಗಿ 
ಆರಾಧಿಸು. ಪುರುಷನು ಎಲ್ಲಾ ದೇವತೆಗಳ ತೇಜಸ್ಸಿನಿಂದ ಸಂಭೃತನಾದ 
ವನು. ಕೌಶಿಕ್‌ ಯಾವ ಯಾವ ದೇವತೆಯನ್ನು ನೀನು ನಿಷ್ಕಾಮನಾಗಿ 
ಒಲಿಸಿಕೊಳ್ಳುವೆಯೋ ಆಯಾ ದೇವತೆಯ ತೇಜೋಭಾಗವು ಪ್ರಸನ್ನವಾಗಿ 
ಪೂರ್ಣವಾಗಿ ಮನಸ್ಸಿನ ಆಯಾ ಭಾಗದ ಚಾಂಚಲ್ಯವು ತಪ್ಪುವುದು. 
ನಿಶ್ಚಂಚಲವಾದ ಮನೋಭಾಗವು ಆನಂದದಾಯಿಯಾಗುವುದು. ಇದನ್ನು 
ಮೊದಲು ಸಾಧಿಸು.” 

ಷು ನಿನ್ನ ಅಪ್ಪುಣೆಯಂತೆಯೇ ಆಗಲಿ. ಇದಿಷ್ಟನ್ನೂ ಸಾಧಿಸುವೆನು. 
ನಾನು ಇನ್ನು ಇಲ್ಲಿರುವುದಿಲ್ಲ. ನಾನು ಸಿದ್ಧನಾಗುವವರೆಗೆ ಇತ್ತಕಡೆಯೂ 
ಬರುವುದಿಲ್ಲ. ಈ ಆಶ್ರಮದಲ್ಲಿದ್ದರೆ ಹಿಂದೆ ನಾನು ಮಾಡಿದ್ದ ವೈರಮೂಲ 
ವಾದ ಸಂಕಲ್ಪವೇನಾದರೂ ಮತ್ತೆ ನನ್ನನ್ನು ಹಿಡಿದೀತು. ನನಗೆ ಅನುಜ್ಞೆ 
ಕೊಡು. ನಾನು ದಕ್ಷಿಣಕ್ಕೆ ಹೋಗುವೆನು. ವಿಂಧ್ಯದಿಂದ ಆಜೆಗೆ ಹೋಗಿ 
ಅಲ್ಲಿರುವ ತಪೋಭೂಮಿಗಳಲ್ಲಿ ನಿಂತು ಸಿದ್ಧಸ ಸಂಕಲ್ಪನಾಗಿ ಬರುವೆನು.? 

ಕೌಶಿಕನು ಎದ್ದು ನಾಮಜೀವನಿಗೆ ನಮಸ್ಕಾರಮಾಡಿದನು. ಆತನ 
ಪಾದಗಳನ್ನು ಹಿಡಿದು ಭೂಮಿಯಮೇಲೆ ದೀರ್ಫ್ಥವಾಗಿ ಮಲಗಿದ್ದ ಆತನನ್ನು 
ವಾಮದೇವನು ಮುಟ್ಟಿ ದಾಗ ಆತನಿಂದ ಏನೋ ಒಂದು ಕೌಶಿಕನ ದೇಹವನ್ನು 


ಹದಿನಾಲ್ಕನೆಯ ತರಂಗ ೩೬೯ 


ಪ್ರವೇಶಿಸಿದಂತಾಯಿತು. ಮತ್ತೆ ಕೌಶಿಕನು ವಾಮಜೇವನ ಆಶೀರ್ವಾದ 
ವನ್ನು ಬಯಸಿದನು. ಆತನು ನಕ್ಕು “ಆಗಲೇ ಬರಲಿಲ್ಲನೇ? ” ಎಂದನು. 
ಕೌಶಿಕನು “ಹೌದು ಬಂತು, ಇಡೆ” ಎಂದು ಮತ್ತೆ ನಮಸ್ಕಾರ ಮಾಡಿದನು. 





ಹದಿನಾಲ್ಕನೆಯ ತರಂಗ 


ಇಕ್ಸ್ಟ್ವಾಕು ವಂಶದ ಮಹಾರಾಜನಾದ ತ್ರಿಶಂಕುವು ಇಂದು ಸ್ವವಂಶ 
ವರ್ಧನನಾದ ಗುರುವನ್ನು ದರ್ಶನಮಾಡಲು ಬಂದಿದ್ದಾನೆ. ರಾಜಪಾರಿ 
ವಾರವೆಲ್ಲವೂ ಆಶ್ರಮಕ್ಕೆ ನಾತಿ ದೂರದಲ್ಲಿದೆ. ವಿನೀತ ವೇಷದಿಂದ ಮಿತ 
ಸರಿವಾರನಾಗಿ ಬಂದು ಮಹಾರಾಜಾ ಶ್ರಿಶಂಕುವು ಬ್ರಹ್ಮರ್ಸಿಯಾದ ಗುರು 
ವಿನ ದರ್ಶನಮಾಡಿ ಅತಿಥಿಶಾಲೆಯಲ್ಲಿದ್ದಾನೆ. ಈ ದಿನ ಮಧ್ಯಾಹ್ನದ ಇಳಿ 
ಹೊತ್ತಿನಲ್ಲಿ ಗುರುದೇವನನ್ನು ಆತನು ಮತ್ತೆ ಕಾಣುವನು : ತನ್ನ ಪ್ರಾರ್ಥನೆ 
ಯನ್ನು ಸಲ್ಲಿಸುವನು. ಈ ದಿನ್ನ ಆ ದಿನ ಕೌಶಿಕನು ಬಂದ ಸಂಭ ಶ್ರಮವು 
ಏನೂಯಿಲ್ಲ. ಅದೆ ತ್ರಿಶಂಕುವು ವಸಿಷ್ಕರನ್ನು ಬಾಲ್ಯಾತ್ರ್ರಭೃತಿ ಗುರುವೆಂದು 
ಒಪ್ಪಿಕೊಂಡಿರುವ ವಿನೀತ. ಆತನಲ್ಲಿ ಅಸನಯನೆಂಬುದು ಎಳ್ಳಷ್ಟೂ ಇಲ್ಲ. 
ಅಲ್ಲದೆ ವೇಷದಿಂದಲೇ ತಿಳಿಯುತ್ತಿದೆ. ಆತನು ಬಂದಿರುವುದು ಗುರುಗಳನ್ನು 
ಯಜ್ಞಾ ರ್ಥವಾಗಿ ಕರೆಯುವುದಕ್ಕೆಂದು. ಹಾಗಿರಲು ಆತನಿಂದ ಆಶ್ರಮಕ್ಕೆ 
ಬಾಧೆಯಿಲ್ಲ. ಆದರೂ ಆಶ್ರಮವಾಸಿಗಳಿಗೆ ಈ ರಾಜ ಮಹಾರಾಜರು ಬಂದರೆ 
ಶಂಕೆ ಮಾತ್ರ ತಪ್ಪಿಲ್ಲ. 

ಇಳಿ ಹೊತ್ತು ಆಯಿತು. ವಸಿಷ್ಠರು ರಾಜ ತ್ರಿಶಂಕುವನ್ನು ಬರಮಾಡಿ 
ಕೊಂಡರು. ಮೂರ್ಥಾಭಿಸಿಕ್ತನಾದ ಮಹಾರಾಜನು ಗುರುವಿಗೆ ಹೇಗೆ ಅಭಿ 
ವಾದನ ಮಾಡಬೇಕೋ ಹಾಗೆ ಅಭಿವಾದನ ಮಾಡಿ ಈತನೂ ರಾಜಶಿಷ್ಯನಿಗೆ 
ಯಾವ ಯಾವ ಗೌರವ ಆಶೀರ್ವಾದಗಳನ್ನು ಸಲ್ಲಿಸಬೇಕೋ ಅವನ್ನೆಲ್ಲ ಸಲ್ಲಿಸಿ 
ವಸಿಷ್ಕರೂ ಕುಳಿತಿದ್ದಾರೆ. ಗುರುದೇವರೇ ಸಂಭಾಷಣೆಯನ್ನು ಆರಂಭಿಸಿದರು. 

“ ಅಪ್ಪಣೆಯಾಗಬೇಕು. ಮಹಾರಾಜರನ್ನು ಇಲ್ಲಿಯವರೆಗೂ ಕರೆದು 
ತಂದ ಕಾರ್ಯಗೌರವವೇನು?” 


೩೦ ಮಹಾಬ್ರಾಹ್ಮಣ 


“ ಗುರುದೇವ, ಇದುವರೆಗೂ ನಾನಾ ಯಜ್ಞ ಗಳನ್ನು ಮಾಡಿರುವುದು 
ತಮಗೆ ವೇದ್ಯವಿದೆ. ಈಗ ಇನ್ನೊಂದು ಯಜ್ಞ ವನ್ನು ಮಾಡಬೇಕು ಎನ್ನಿಸು 
ತ್ತಿದೆ.? 

“ ಅಪ್ಪುಣೆಯಾಗಲಿ. ಸಾವಧಾನವಾಗಿ ಕೇಳುತ್ತಿದ್ದೆ ಓನಿ.” 

“ ಯಜ್ಞ ಮಾಡಿದನರು ದೇಹಾಂತದಲ್ಲಿ ಸ್ವರ್ಗವನ್ನು ಸಡೆಯುವರು 
ಎನ್ನುವುದು ಲೋಕನಿದಿತವು. ಆದರೆ ಸಶರೀರನಾಗಿಯೇ ಸ್ವರ್ಗಕ್ಕೆ ಹೋಗ 
ಬೇಕು ಎಂದು ನನ್ನ ಆಕೆ.” 

“ ಮಹಾರಾಜ. ಹಾಗೆ ಹೋದವರು ಹಿಂದೆ ಅನೇಕರು ಉಂಟು. 
ಆದರೆ ದೇವ ಕಾರ್ಯಾರ್ಥವಾಗಿ ಆದರೆ ಮಾತ್ರ ದೇವತೆಗಳು ಮನುಷ್ಯರನ್ನು 
ಬರಮಾಡಿಕೊಳ್ಳುವರು. ಹಾಗಿಲ್ಲದೆ ಮನುಷ್ಯರು ತಾವಾಗಿ ನುಗ್ಗಿ ಹೋಗು 
ವಂತಿಲ್ಲ.? 

“ ಅಸಾಧ್ಯವಾದುದನ್ನು ಸಾಧ್ಯಮಾಡುವುದಕ್ಕಾಗಿಯೇ ತಾನೇ ಯಜ್ಞ, 
ವಿರುವುದು.” ` 

“ ಹೌದು, ಆದಕ್ಕೆ ದೇವ ಇದನ್ನು ನೀನು ಸಕಾಮನಾಗಿ ಕೋರು 
ತ್ತಿರುವೆ. ಇದರಿಂದ ಆಗಬೇಕಾದ ಲೋಕಕ್ಷೇಮವು ಯಾವುದೂ ಕಾಣು 
ವುದಿಲ್ಲ. ವೃಥಾ, ಅಲ್ಲಿನ ಭೋಗಕ್ಕೆ ಹಂಬಲಿಸಿ ಈ ಮನುಷ್ಯ ದೇಹವನ್ನು 
ಅಲ್ಲಿಗೇಕೆ ಹೊತ್ತುಕೊಂಡು ಹೋಗುವೆ ? ಈ ಮಾನುಷದೇಹವು ಸುರಲೋಕದ 
ಭೋಗಗಳನ್ನು ಅನುಭವಿಸಲು ಸಮರ್ಥವಾಗುವುದು ಎಂದುಕೊಂಡಿದ್ದೀಯ? 
ನಾನು ಅನೇಕ ಯಜ್ಞಗಳನ್ನು ಮಾಡಿ ದೇವತೆಗಳನ್ನು ಆರಾಧಿಸಿದವನು. ಇಲ್ಲಿ 
ಇರುವವರೆಗೂ ಅಲ್ಲಿನ ಭೋಗಗಳಿಗೆ ಸಮವಾದ ಭೋಗಗಳನ್ನು ಅನುಭವಿಸು. 
ಇಲ್ಲಿರುವ ನಮ್ಮ ನಂದಿನಿಯನ್ನು ಆರಾಧಿಸಿ ಆಕೆಯ ಅನುಜ್ಞೆ ಯನ್ನು ಪಡೆದು 
ಆಕೆಯ ಹಾಲನ್ನು ಸೇವಿಸಿದರೆ ನೀನು ಅಜರನಾಗಿ ವಜ್ರಕಾಯನಾಗುನೆ. ಈ 
ದೇಹಾನಂತರ ಮುಂದೆ ಸ್ವರ್ಗಸುಖವು ತಾನಾಗಿ ಕೈಸೇರುವುದು. ತಾನಾಗಿ 
ಸಿದ್ಧವಾಗಿ ಬರುವುದನ್ನು ಬರಮಾಡಿಕೊಳ್ಳು ವುದಕ್ಕೆ ವಿಶೇಷ ಪ್ರಯತ್ನವೇಕೆ 4 

“ ತಾವು ಹೇಳಿದುದು ನಿಜ. ಆದರೂ ನಾನು ಈಗ ಆ ಆಕಿಗೆ ವಶ 
ನಾಗಿರುವೆನು. ಸರ್ವಪ್ರಯತ್ನದಿಂದಲೂ ನಾನು ಅದನ್ನು ಸಾಧಿಸಲೇಬೇಕು. 
ಇಲ್ಲದಿದ್ದರೆ ನನಗೆ ಸಮಾಧಾನನೇ ಆಗುವುದಿಲ್ಲ.? 


ಹದಿನಾಲ್ಕ ನೆಯ ತರಂಗ ೩೧ 


“ ಮಹಾರಾಜನು ಈ ಕಾರ್ಯದಲ್ಲಿ ಸಹೆಕರಿಸಲು ನಾವು ಅಕ್ಷಮರು 
ಎಂಬುದನ್ನು ತಿಳಿದು ನಮ್ಮನ್ನು ಬಿಡುವುದು ಒಳ್ಳೆಯದು.” 

“ ದೇವಾ ಇಕ್ಸ್ಟ್ವಾಕು ವಂಶದವರ ಸಿದ್ಧಿಯ ಮೂರ್ತಿಸ್ವರೂಸವಾದ 
ತಮ್ಮನ್ನು ಬಿಡುವುದೆಂದರೇನು ? ಸ್ವರ್ಗ ಮರ್ತ್ಯ ಪಾತಾಳದವರೆಲ್ಲ ಕರ್ಮ 
ಕಾಂಡ ಜ್ಞಾ ನಕಾಂಡಗಳ ಎರಡಕ್ಕೂ ತಮ್ಮನ್ನು ಗುರುವೆಂದು ಅಂಗೀಕರಿಸು 
ವರು. ಇಂತಹ ತಮ್ಮನ್ನು ಬಿಟ್ಟು ನಾನು ಮತ್ತೆ ಯಾರನ್ನು ಅಸೇಕ್ಷಿಸಲಿ?? 

“ ಮಹಾರಾಜ, ಆಗಲೇ ನಾನು ಹೇಳಿದೆನಲ್ಲ. ಬಹುಶಃ ನಮ್ಮನ್ನು 
ಪರೀಕ್ಷಿಸುವುದಕ್ಕೆ ಇಂತಹ ಆಸೆಯು ನಿನಗೆ ಬಂದಿದೆಯೇನೋ? ಹೇಗಾ 
ದರೂ ಆಗಲಿ. ಈ ಕಾರ್ಯಕ್ಕೆ ನಮ್ಮನ್ನು ಬಿಡು. ಇಂತಹೆ ಅಲ್ಪವಾದ ಆಶೆ 
ಗಳೆಲ್ಲ ವಿಹಿತಗಳಲ್ಲ. ಸ್ವಧರ್ಮವಾದ ಪ್ರಜಾಪಾಲನವನ್ನು ಮಾಡಿ ಕೃತಾರ್ಥ 
ನಾಗದೆ, ಇಲ್ಲಿ ನಿನ್ನ ಧರ್ಮವನ್ನು ಬಿಟ್ಟು ಕಾಲಾಂತರದಲ್ಲಿ ಲಭ್ಯವಾಗುವ 
ಸ್ವರ್ಗವು ಇಂದೇ ಬರಲಿ ಎನ್ನುವುದು ಸರಿಯಲ್ಲ. ಹಾಗೂ ಆಗಲಿ. ಒಮ್ಮೆ 
ಹೋಗಿ ಬಂದುಬಿಡುವೆಯಾ ಕಳುಹಿಸಿಕೊಡುವೆನು. ಅಥವಾ ಸ್ವರ್ಗದ ಯಾವ 
ಭೋಗವಸ್ತುವನ್ನು ಬಯಸಿರುವೆ ಹೇಳು. ತರಿಸಿಕೊಡುನೆನು. 

“ ಇಲ್ಲ. ಗುರುದೇವ, ಇಲ್ಲಿ ನನ್ನ ಮಗನಾದ ಹರಿಶ್ಚಂದ್ರನಿಗೆ ಪಟ್ಟವನ್ನು 
ಕಟ್ಟುವೆನು. ನಾನು ಸ್ವರ್ಗಕ್ಕೆ ಹೋಗಿ ಅಲ್ಲಿಯೇ ಇದ್ದುಬಿಡಬೇಕು.” 

“ಅದು ಸಾಧ್ಯವಿಲ್ಲ. ಅದಕ್ಕಾಗಿ ಒಂದು ಕರ್ಮವನ್ನು ನಿರ್ಮಿಸಿ 
ಮಾಡಿಸಬಹುದು. ಅದರೆ ಮನ್ನಿಸು ಮಹಾರಾಜ, ಈ ವ್ಯತ್ಸ್ರುಮವು 
ಬೇಡ. ನಿನಗೆ ಬೇಕಾದರೆ ಆ ಕಾರ್ಯಕ್ಕೆ ಬೇಕಾಚ ಬೇರೆ ಖುತ್ತಿಕ್ಟು ರೋಹಿತ 
ರನ್ನು ನೋಡಿಕೊ. ನಮ್ಮನ್ನು ಬಿಡು.” 

ಕ್ರಿಶಂಕುವು ಇನ್ನು ಮುಂದೆಯೂ ಏನೋ ಹೇಳಹೋದನು. ಆದರೆ 
ವಸಿಷ್ಠರು ಎದ್ದು ನಕ್ಕರು. ಭೇಟಿಯು ಮುಗಿಯಿತು. ಮಹಾರಾಜನು 
ಅವಾಕ್ಕಾಗಿ ಹೊರಟುಬಂದನು. “ಆಗಲಿ. ಸಾಧ್ಯವೆಂದಂತೂ ಗೊತ್ತಾಯಿ 
ತಲ್ಲ. ಅಲ್ಲದೆ ಅವರೇ ಹೇಳಿದ್ದಾರೆ. ಬೇಕಾದರೆ ಇತರರನ್ನು ನೋಡಿಕೋ 
ಎಂದು. ಇನ್ನೂ ಒಂದುಸಲ ನೋಡುವುದೇ ಈ ವಿಚಾರವಾಗಿ? ಇಲ್ಲ. ಇಲ್ಲ. 
ವಸಿಷ್ಕರು ಇಲ್ಲವೆಂದರೆ ಇಲ್ಲ. ಉಂಟು ಎಂದರೆ ಉಂಟು, ಯಾನ ದಾಕ್ಷಿ 
್ಯಕ್ಕೂ ಒಳಗಾಗುವರಲ್ಲ. ಅವರನ್ನು ಮಾತನಾಡಿಸಿದರೆ ಯತ್ನವಿಲ್ಲ. ದೇವಿ 


೬೨ ನುಹಾಬ್ರಾಹ್ಮಣ 


ಯವರನ್ನು ಕಾಣಬೇಕು. ನೋಡೋಣ. ಆಕೆಯು ಸಿದ್ಧಿ ಲಕ್ಷ್ಮಿಯಂಥ 
ನರು. ಅನರನ್ನು ದರ್ಶನಮಾಡಿ ಮೊದಲು ಇಷ್ಟ ಸಿದ್ಧಿ ಯನ್ನು ಅಭ್ಯರ್ಥಿ 
ಸೋಣ. ಅವರು ಸಹೆಜವಾಗಿ ಅಸ್ತು ಎನ್ನುವರು. ಮೇಲೆ ಗುರುದೇವರು 
ಯತ್ನವಿಲ್ಲದೆ ಒಪ್ಪುವರು. ಇತರರಿಂದ ಆಗುವ ಹಾಗಿದ್ದರೂ ಕುಲ ಪುರೋ 
ಹತರನ್ನು ಬಿಟ್ಟು ಹೋಗುವುದುಂಟಿ ? ಕೂಡದು. ಈಗ ತೋರಿರುವ ಈ 
ಹಾನಿಯೇ ಸರ” » ಎಂದು ಅತಿಥಿಶಾಲೆಗೆ ಹೋಗುತ್ತಾ ದಾರಿಯಲ್ಲಿಯೇ ಗೋ 
ಶಾಲೆಯಲ್ಲಿ ನಂದಿನೀ ಧೇನುನನ್ನು ಉಪಚರಿಸುತ್ತಾ ನಿಂತಿದ್ದ ದೇವಿಯವರ 
ದರ್ಶನಕ್ಕೆ ಹೋದನು. 

ಅರುಂಧತಿಯು ರಾಜಶಿಷ್ಯನ ನಮಸ್ಕಾರಾದಿಗಳನ್ನು ಯಥೋಚಿತವಾಗಿ 
ಗ್ರಹಿಸಿದರು : ಆಶೀರ್ವಾದಗಳು ಆಯಿತು. ತ್ರಿಶಂಕುವು ಕುಶಲ ಪ್ರಶ್ನೆಯಾದ 
ಮೇಲೆ- “ದೇವಿಯವರು ಡೊಡ್ಡ ಮನಸ್ಸುಮಾಡಿ ಇಷ್ಟಾರ್ಥ ಸಿದ್ಧಿ ಯಾಗುವಂತೆ 
ಅನುಗ್ರಹಿಸಬೇಕು » ಎಂದು ಮತ್ತೆ ನಮಸ್ಕಾರ ಮಾಡಿದನು. ದೇವಿಯರು 
“ಇಷ್ಟಾ ರ್ಥವೇನೋ ಸಿದ್ಧಿ ಸುವುದು : ಆದರೆ ಅದರುದ್ದ ಕ್ಕೂ ಕಷ್ಟಸಡ 
ಬೇಕಲ್ಲ” ಎಂದರು. 

ಕ್ರಿಶಂಕುವು ತನ್ನ ಇಷ್ಟದಂತೆಯೇ ಆಯಿತೆಂದು ಸಂತೋಷದಿಂದ ಬೀಗಿ 
ಹೋದನು. “ಹೌದು. ಹೌದು, ಗುರುದೇವರು ಅದಕ್ಕಾಗಿ ಹೊಸದಾಗಿ 
ಕರ್ಮವೊಂದನ್ನು ಏರ್ಪಡಿಸಬೇಕು ಎಂದರು. ನಿಜ. ದಾರಿಯುದ್ದ ಕ್ಕೂ ಕಷ್ಟ 
ವಿದೆ. ಆದರೇನು? ತಮ್ಮ ಆಶೀರ್ವಾದವೇ ನಮ್ಮನ್ನು ಕಾಯುವುದು ? 
ಎಂದು ವಿನಯದಿಂದ. ಬೀಳ್ಕೊಂಡು ಬಂದನು. 

ಆಯಿತು... ದೇವಿಯರ ಅನುಗ್ರಹವಾಯಿತು ಎಂದು ಗುರುಗಳಿಗೆ 
ಹೇಗೆ ತಿಳಿಸುವುದು?) ಅಥವಾ ಯಾರ ಮುಖಾಂತರವಾಗಿ ತಿಳಿಸಬೇಕು? 
ತ್ರಿಶಂಕುನಿಗೆ ದೊಡ್ಡ ಕಷ್ಟಕ್ಕೆ ಬಂತು. ವಾಮದೇವರು ಆಶ್ರಮದಲ್ಲಿ ಇದ್ದರೆ 
ಚೆನ್ನಾಗಿತ್ತು. ಅವರು ವಸಿಷ್ಠರ ಜೊತೆಜೊತೆಯಲ್ಲಿಯೇ ಆರ್ಶ್ವಿಜ್ಯ ಮಾಡು 
ವವರು. ಅವರು ಕಾರಣಾಂತರದಿಂದ ಹಿಮಾಲಯಕ್ಕೆ ಹೋದವರು ಇನ್ನೂ 
ಬಂದಿಲ್ಲ... ಅದರಿಂದ ಯತ್ನವಿಲ್ಲದೆ ತ್ರಿಶಂಕುವು ವಸಿಷ್ಮ ಪುತ್ರರನ್ನು 
ಅಶ್ರಯಿಸಿದನು. 

ಅವರೂ ಯೋಚಿಸಿದರು. ತಂದೆಯು ಆಗುವುದಿಲ್ಲ ಎಂದಿದ್ದಾರೆ. 
ತಾಯಿಯು ಆಗುತ್ತದೆ ಎಂದಿದ್ದಾರೆ. ಏನು ಮಾಡಬೇಕು? ಎರಡು ಮೂರು 
ದಿನ ಪದೇ ಪಡೇ ಬಂದು ಪೀಡಿಸಿದ ಮಹಾರಾಜನ ದಾಕ್ಷಿಣ್ಯಕ್ಕೆ ಒಳಪಟ್ಟು 
ತಂದೆಯ ಬಳಿ ಪ್ರಸ್ತಾಪಮಾಡಿದರು. ಅಲ್ಲಿಂದ ಸರಿಯಾದ ಉತ್ತರವು ಬರ 
ಲಿಲ್ಲ. ಅಲ್ಲಿಗೇ ಬಿಟ್ಟರು. 

ತ್ರಿಶಂಕುವು ಬಿಡಲಿಲ್ಲ. ಬೆಳಗಿನ ಹೊತ್ತು ನಿತ್ಯಕರ್ಮಗಳನ್ನು ನೆರ 
ವೇರಿಸಿಕೊಂಡು ಬಂದು ವಸಿಷ್ಕಪುತ್ರರ ಬಳಿ ಕೂರುವನು. ಅನರು ಮಧ್ಯಾಹ್ನ 
ಕರ್ಮಕ್ಕೆ ಏಳುವಾಗ ಏಳುವನು. ಮತ್ತೆ ಮೂರು ರಭಾವದ ಹೊತ್ತಿಗೆ 
ಬಂದು ಕೂರುನನು. ಸಂಜೆಗೆ ಎದ್ದೆ ಹೋಗುವನು. ಹೀಗೆಯೇ ಹಲವು 
ದಿನ ನಡೆಯಿತು. 

ಒಂದು ದಿನ ಏನೋ ದುಷ್ಟ ವೇಳೆಯಲ್ಲಿ ತ್ರಿಶಂಕುವು “ನಾನು ಇಷ್ಟು 
ದಿನದಿಂದ ತಮ್ಮನ್ನು ಆಶ್ರಯಿಸಿದರೂ ತಮಗೆ ದಯೆ ಬರಲಿಲ್ಲ” ಎಂದು 
ವಿನಯವಾಗಿಯೇ ಹೇಳಿಕೊಂಡನು. ವಸಿಷ್ಕರ ನೂರು ಮಕ್ಕಳಲ್ಲಿ ಒಬ್ಬನು 
“ಗುರುದೇವರು ಆಗುವುದಿಲ್ಲ ಎಂದರಲ್ಲ ನಾವೇನು ಮಾಡುವುದು? ಬೇಕಾ 
ದರೆ ದಕ್ಷರಾದ ಇನ್ನೊಬ್ಬರನ್ನು ಹುಡುಕಿಕೊಂಡು ಹೋಗುವುದು. ನಮ್ಮಿಂ 
ದೆಂತೂ ಸಾಧ್ಯವಿಲ್ಲ? ಎಂದನು. 

ತ್ರಿಶಂಕುವು “ ಕುಲಪುರೋಹಿತರನ್ನು ಬಿಡುನಂತಿಲ್ಲನಲ್ಲ ಎಂದು 
ಸಂಕಟಿಪಡುತ್ತಿಡ್ದೀನೆ” ಎಂದನು. 

ಇನ್ನೊಬ್ಬರಿಂದ ಉತ್ತರ ಬಂತು: “ ಯತ್ನವಿಲ್ಲದಿಪ್ನರೆ ಏನು ಮಾಡು 
ವುದು?” 

ಮತ್ತಿ ಅರಸನು ಕೇಳಿದನು “ಹಾಗೆ ಕುಲಪುರೋಹಿತರನ್ನು ಬಿಡ 
ಬಹುದೇ? 

ಮತ್ತೊಬ್ಬರು “ಅವರೇ ಬಿಟ್ಟಿರುವರಲ್ಲಾ ?” 

“ ಹಾಗಾದರೆ ಈಗ ನಾನೇನು?” 

ಯಾಕೋ ದುಡುಕಿದರು : “ ಚಂಡಾಲ.” 


ಎಲ್ಲರೂ ಹಾಹಾ ಎಂದರು. ಆ ಮನುವಂಶದರಸು ಮೂರ್ಧಾಭಿಸಿಕ್ತ, 

ಕುಲಪತಿ ವಸಿಷ್ಕರ ಶಿಷ್ಯ ಇಂತಹೆವನನ್ನು ಚಂಡಾಲನೆನ್ನುವುದೇ? ಛೇ ಛೇ, 
ಎಂದು ಎಲ್ಲರೂ ಛೀಮಾರಿ ಹಾಕಿದರು. 

ತ್ರಿಶಂಕುವು ಅಲ್ಲಿಯೇ ತಲೆಯ ಮೇಲೆ ಕೈ ಹೊತ್ತು ಕುಳಿತನು. ಕೋಪ 
ಬಂತು. ಗುರುಶಿಷ್ಯನ ಮೇಲೆ ಕೋಪವು ತರವಲ್ಲ ಎಂದು ನುಂಗಿದನು. 
ಆತನು ಅಲ್ಲಿಯೇ ಕುಳಿತಿರುವ ಹಾಗೆಯೇ ಸಾಕ್ಸಾತ್‌ ವಸಿಷ್ಕರೇ ಬಂದರು. 
“ ಮಹಾರಾಜ, ಹೀಗೆ ಆಗಬಾರದಾಗಿತ್ತು. ಆಗಿಹೋಯಿತು. ಶೋಕಿಸದಿರು. 
ಈಗಲೂ ನೀನು ಆ ಅಸೆಯನ್ನು ಬಿಟ್ಟರೆ ಈ ಚಂಡಾಲತ್ವವು ನಿನ್ನನ್ನು ಏನೂ 
ಮಾಡುವುದಿಲ್ಲ. ಇಲ್ಲ ನಿನ್ನ ಆಸೆಯು ಪೂರಯಿಸಲೇಬೇಕೆಂದರೆ, ದಕ್ಷಿಣ 
ದಲ್ಲಿ ಒಬ್ಬ ರಾಜರ್ಷಿಯಿರುವನು. ಆತನು ಈ ಕಾರ್ಯವನ್ನು ಮಾಡಬಲ್ಲನು. 
ಬೇಕಾದರೆ ಹೋಗಿ ಅವನನ್ನು ಆಶ್ರಯಿಸು. ನೀನು ಇನ್ನೊಬ್ಬನನ್ನು ಪುರೋ 
ಹಿತನಾಗಿ ವರಿಸುವ ತನಕ ಈ ಚಾಂಡಾಲ್ಯವು ನಿನ್ನನ್ನು ಮುಟ್ಟದೆ ದೊರ 
ದಲ್ಲಿರುವುದು” ಎಂದು ಅನುಗ್ರಹಿಸಿದರು. 

ದುಡುಕಿ ನುಡಿದ ಮಗನ ಮುಖವನ್ನು ತಿರುಗಿ ನೋಡಿದರು: ಅಲ್ಲೇನು 
ಕಂಡುಬಂತೋ? “ಹು ನಡೆದುಹೋಗಲಿ” ಎಂಬರ್ಥದಲ್ಲಿ ಕೈ ಆಡಿಸುತ್ತಾ 
ಹೊರಟುಹೋದರು. 

ತ್ರಿಶಂಕುವು ಆಸೆಯು ನೆರನೇರುವುದೆಂಬ ಸಂತೋಷದಲ್ಲಿ ತನಗೆ ಚಂಡಾ 
ಲತ್ವವು ಕಾಯ್ದಿ ರುವುದನ್ನು ಮರೆತು ಎಲ್ಲರಿಗೂ ಯಥಾವಿಹಿತವಾಗಿ ಸತ್ಕಾರ 
ಗಳನ್ನು ಸಲ್ಲಿಸಿ ಆಶ್ರಮದಿಂದ ಹೋದನು. 


ಹಾ 

ಕೌಶಿಕನು ನಿಂಧ್ಯನನ್ನು ದಾಟಿ ದಕ್ಷಿಣಕ್ಕೆ ಬಂದನು. ವಿಂಧ ಕ್ರಿಪಾದ 
ದೆಲ್ಲಿ ಹೆರಿಯುವ ರೇವಾನದಿಯ ತೀರವು ಆತನ ಮನಸ್ಸಿಗೆ ಸೊಗಸಿತು. 
ಅಲ್ಲಿಯೇ ಆ ಜಂಬೂವೃಕ್ಷಗಳ ತಂಡದಲ್ಲಿ ಒಂದು ಪರ್ಣಶಾಲೆಯನ್ನು ಮಾಡಿ 
ಕೊಂಡು ಶಸಸ್ಸಿಗೆ ನಿಂತನು. “ನಾನು ಇನ್ನು ಮುಂದೆ ಎಲ್ಲರಿಗೂ ಮಿತ್ರ 
ನಾಗಿರಬೇಕು. ಬೇಕಾದುದಾಗಲಿ. ಯಾರಿಗೂ ಯಾನ ರೀತಿಯಲ್ಲೂ ಕೇಡು 


ಹದಿನೈದನೆಯ ತರಂಗ ೭೫ 


ಮಾಡಬಾರದು” ಎಂದು ಸಂಳಲ್ಪಿಸಿಕೊಂಡು ತನಗೆ ವಿಶ್ವಾಮಿತ್ರನೆಂದು 
ಹೆಸರಿಟ್ಟು ಕೊಂಡನು. 

ಆತನ ತಪಸ್ಸಂಪತ್ತಿಯು ಆತನಿಗೆ ಖ್ಯಾತಿಯನ್ನು ತಂದಿತು. ಯಾವ 
ಆಶ್ರಮದಲ್ಲಿ ನೋಡಿದರೂ ವಿಶ್ವಾಮಿತ್ರನ ಮಾತೇ. ವಸಿಷ್ಕರಂತಹ ಬ್ರಹ್ಮರ್ಜಿ 
ಗಳ ಮೇಲೆ ಕೈಮಾಡಿದವನೆಂದು ಎಲ್ಲರಿಗೂ ಗೌರವ. ಯಾರಾದರೂ 
ಬಂದಾಗ ಅಕಸ್ಮಾತ್ತಾಗಿ ಆ ವೃತ್ತಾಂತವು ಬರುವುದು. ಕೌಶಿಕನಿಗೆ ಆಗ 
ನಾಚಿಕೆಯಾಗುವುದು. “ಅದೊಂದು ಸಾಹಸ. ಆದರೆ ಆ ವೃತ್ತಿಯು ಆಗ 
ಊರ್ಜಿತವಾಗಿದ್ದರೆ ನಾನು ತಪಸ್ವಿಯಾಗುತ್ತಿದ್ದೆನೆ? ಆಗ ಸೋತುದೂ 
ಒಳ್ಳೆಯದೇ ಆಯಿತು" ಎಂದು ನಗುವನು. ಆದರೆ ಈಗ ತಾನು ಮಾಡು 
ತ್ತಿರುವ ತಪಸ್ಸಿನ ಉದ್ದೇಶವೇನು ಎಂಬುದನ್ನು ಮಾತ್ರ ಯಾರಿಗೂ ಹೇಳನು. 
ಯಾರಾದರೂ ಬಲನಂತವಾಗಿ ಕೇಳಿದರೆ “ ಮಾಡುವುದಕ್ಕೆ ಕೆಲಸವಿಲ್ಲ. ಅದ 
ಕ್ಕಾಗಿ” ಎನ್ನುವನು. ಹೀಗೆ ನಿಷ್ಠ್ಯಾಮವಾಗಿ ತಪಸ್ಸುಮಾಡುತ್ತಿರುವನೆನ್ನು 
ವುದರ ಮೇಲೆ ಆತನ ಖ್ಯಾತಿಯು ಇನ್ನೂ ಬೆಳೆಯಿತು. ಆಶ್ರಮಗಳಲ್ಲಿಲ್ಲ 
ಎಲ್ಲೆಲ್ಲಿಯೂ ರಾಜರ್ಷಿ ವಿಶ್ವಾಮಿತ್ರನ ವೃತ್ತಾಂತ ತಿಳಿಯದವರೇ ಇಲ್ಲ. ಆತನ 
ಬಳಿ ಅಸ್ತ್ರ ವಿದ್ಯೆಯನ್ನು ಸಂಗ್ರಹಿಸಲು ಅನೇಕರು ಬರುವರು. ಯಾರಾದರೂ 
ಒಬ್ಬೊಬ್ಬರಿಗೆ ಆ ವಿದ್ಯೆಯನ್ನು ಉಪಡೇಶಿಸುವನು. ಆದರೂ ಆನಿಗೆ ದಿಗಿಲು. 
ವೈರಮೂಲವಾದ ವೃತ್ತಿಯಿಂದ ಸಂಪಾದಿಸಿದ ವಿದ್ಯೆ. ಅದನ್ನು ಇತರರಿಗೆ 
ಕೊಟ್ಟರೆ ಅವರಿಗೂ ವೈರವೃತ್ತಿಯೇ ಹುಟ್ಟಿದರೆ ! ಎಂದು ಅಳುಕು. 


ಆತನ ವೇದ್ರಾಧ್ಯಯನವು ಬಲಿಯಿತು. ಆತನ ಅಧ ಕ್ರಿಯೆನದ ರೀತಿಯೇ 
ಬೇರೆ. ಆತನು ಒಂದು ಮಂತ್ರವನ್ನು ಆರಂಭಿಸಿದರೆ, ದೇಹೆತತ್ವದಲ್ಲಿ ಅದರ 
ಪರಿಣಾಮವೇನು? ಜಗತ್ತತ್ವದಲ್ಲಿ ಅದರ ಪರಿಣಾಮವೇನು? ಆ ಮಂತ್ರ 
ದಿಂದ ದೇವತೆಯ ಯಾವ ರೂಪವು ಪ್ರತೀತವಾಗುವುದು? ಆ ರೂಪಕ್ಕೂ 
ಹಿಂಡಾಂಡ ಬ್ರಹ್ಮಾಂಡಗಳಿಗೂ ಸಂಬಂಧವೇನು? ಆ ರೂಪವು ಆ ದೇವತೆಗೆ 
ಯಾಕೆ ಬಂತು? ಅವಾಂತರ ಕಾರಣಗಳಿಂದಲೋ ನೆ ನಿತ್ತಿಕ ಕಾರಣ 
ದಿಂದರೋ ಬಂದಿದ್ದರೆ, ಅದರ ನಿತ್ಯಸ್ವರೂಸವೇನು ? ಜಗತ್ತಿನಲ್ಲಿ ಅದರ 
ಸೃಷ್ಟಿಯೇಕೆ? ಸ್ಥಿತಿಯ ಉದ್ದೇಶವೇನು? ಲಯವು ಯಾವಾಗ? ಅದೆಷ್ಟು 
ಕಾಲಕ್ಕೊಮ್ಮೆ ರೂಪಾಂತರ ನಾಮಾಂತರಗಳನ್ನು ಹೊಂದುವುದು? ಆ 

ರೂಪಾಂತರ ನಾಮಾಂತರಗಳನ್ನು ಹೊಂದಿದಾಗ ಅದಕ್ಕೆ ಪೂಜೆಯು 
ಯಾರಿಂದ ಎಲ್ಲಿ ನಡೆಯುವುದು ? ಎಂಬ ಅಗಾಧ ವಿಚಾರಗಳನ್ನು ಹಿಡಿಯು 
ವನು. ಖಕ್ಕಾಗಲಿ ಯಜುಸ್ಸಾಗಲಿ, ಅಥರ್ವಣವಾಗಲಿ, ಸಾಮವನ್ನು 
ಮಾಡಿ ಉಪಬ್ಭಂಹೆಣ ಮಾಡುವನು. ಆಗಾಗ ಹೀಗೆ ದೇವತಾರಹೆಸ್ಯವನ್ನು 
ಭೇದಿಸುವಾಗ ಒಮೊ ಒಮ್ಮೆ ಆ ದೇವತೆಯ ಕೋಪಕ್ಕೆ ಪಾತ್ರನಾಗುವನು. 
ಆಗ ತಪ್ಪದೆ ಒಂದು ತೇಜಸ್ಸು ಬಂದು ತನ್ನನ್ನು eo ನಿಂತು ಆ ದೇವತೆಯ 
ಕೋಪದಿಂದ ನಸು, ಆದರೂ ಆ ದೇವತಾಕೋಪದಿಂದ ಆದ 
ಅಭಿಭವವು ಕೊಂಚ ಕಾಲವಾದರೂ ಆತನನ್ನು ಮಂಕುಗೊಳಿಸದೆ ಬಿಡದು. 
ಅಂತಹ ಕಾಲದಲ್ಲಿ ಆತನು ಆಶ ಶ್ರಮವನ್ನು ಬಿಟ್ಟು ಹೊರಕ್ಕೇ ಹೋಗನು. ಗಡ್ಡೆ 
ಗೆಣಸುಗಳ ಯೋಚನೆಯಿಲ್ಲದ್ಯೆ ಎಂಟು ಹೆತ್ತು ದಿನವಾದರೂ ಸ್ನಾನಪಾನಗಳ 
ಯೋಜಚನೆಯಿಲ್ಲದೆ, ಗುಡಿಸ ಲಿನಲ್ಲಿಯೇ ಇದ್ದು ಬಿಡುವನು. 

ಆತನಿಗೆ ಹಾಗೆ ದೇನತಾಕೋಪದಿಂದ ತನ ೩ನ್ನು ಕಾಯುವ ತೇಜಸ್ಸು 
ಯಾವುದು ಎಂದು ತಿಳಿಯಲು ಬಹು ಕುತೂಹಲ. ಆದರೆ ಯಾರನ್ನು 
ಕೇಳಬೇಕು? ಹೀಗೇ ಇದೇ ಯೋಚನೆಯಲ್ಲಿರುವಾಗ ವಸನ 
ಮಾತು ನೆನೆಪಾಯಿತು. ಮನಸ್ಸಿಗೆ ಪ್ರ ಶ್ಲಹಾಕಿದರೆ ಅದೇ ಉತ್ತ ರ ಕೊಡು 
ವುದು ಎಂಬ ಮಾತು ಸ. “ಅಯ್ಯ ಹುಚು ಸ್ಪಿತನವೇ, ದೇವತೆಗಳ 
ರಹಸ್ಯವನ್ನು ಭೇದಿಸಬಲ್ಲವನಿಗೆ ಈ ತೇಜಸ್ಸಿನ ರಹಸ್ಯನನ್ನು ಭೇದಿಸುವುದು 
ಅರಿದೆ? ಇರಲಿ” ಎಂದು ಹೊರಟನು. ಆದರೆ ಆ ತೇಜಸ್ಸು ದೇವತೆಯ 
ಕೋಪವು ಬಂದಾಗ ಬರುವುದಲ್ಲದೆ ಇತರ ಕಾಲಗಳಲ್ಲಿ ಇರುವುದಿಲ್ಲ. ಎಏನು 
ಮಾಡಬೇಕು? 

ಕೌಶಿಕನ ಮನಸ್ಸು ಹೆದರಲಿಲ್ಲ. ಜೇವತೆಗಳಲ್ಲಿಲ್ಲ ಆಪೋದೇವಿಯರು 
ಬಹಳ ದಯಾರ್ದ್ರಹೃದಯರು. ಅವರು " ಉಶ ತೀರಿವ ಮಾತರಃ ' ಮಕ್ಕ 
ಳನ್ನು ಎತ್ತಿಕೊಳ್ಳ ಬೇಕೆಂದು ಬರುವೃತಾಯಿಯರಂತೆ. ಅವರನ್ನು ಕರೆದು, 
ಅನರ ದಯೆಯಿಂದ ಈ ತೇಜಸ್ಸಿನ ರಹಸ್ಯವನ್ನು ಭೇದಿಸಬೀಕು ಎಂದುಕೊಂಡು 
ಸಿದ್ಧ ವಾದನು. 

ಆಸೋದೇವಿಯರ ಮಂತ್ರಗಳು ಹಲವಿವೆ. ಯಾವುದನ್ನು ತೆಗೆದು 
ಕೊಳ್ಳುವುದು? ಒಂದೊಂದಾಗಿ ಯೋಚಿಸಿದನು. ಕೊನೆಗೆ ಒಂದು ಮಂತ್ರ 

ವನ್ನು ಹುಡುಕಿದನು. ಅದನ್ನು ಆವೃತ್ತಿಹಾಕುತ್ತ, ಒಂದೊಂದುಸಲ ಅದನ್ನೇ 
ಸಾಮವಾಗಿ ಬೆಳೆಸಿಕೊಂಡು ಉಪಬ್ಬಂಹೆಣ ಮಾಡುತ್ತ, ಅದರ ಅರ್ಥವನ್ನು 
ಮನಸ್ಸಿನಲ್ಲಿ ಪರಿಭಾವನೆ ಮಾಡುತ್ತ ಕುಳಿತನು. ಅದು ಗಾಯತ್ರಿ ಛಂದಸ್ಸಿನ 
ಮಂತ್ರ. ಮೂರು ಪಾದಗಳು. ಪಾದಪಾದಕ್ಕೂ ಎಂಟಿಂಟು ಅಕ್ಷರ. ಅದರ 
ರ್ಥವು” ನಿಮ್ಮಲ್ಲಿರುವ ಶಿವತಮವಾದ ರಸವು ಯಾವುದೋ ಅದನ್ನು ತಾಯಿ 
ಯರು ಮಕ್ಕಳಿಗೆ ಮೊಲೆಯೂಡಿಸುನಂತೆ, ನಮಗೆ ಕೊಡಿರಿ” ಎಂದು. 

ಇಪ್ಪತ್ತನಾಲ್ಕು ದಿನವಾಯಿತು. ಪ್ರಾಣವಾಯುವಿನ ಊಧ ಗತಿ 
ಯನ್ನೂ ಅಪಾನವಾಯುನಿನ ಅಥೋಗತಿಯನ್ನೂ ತಡೆದು ಮನಸ್ಸಿನಿಂದ 
ಹಿಡಿದು ಶ್ವಾಸದವರೆಗೆ ಎಲ್ಲವೂ ಆಪೋಗತಿಗೆ ಬರುವಂತೆ ಮಾಡಿದ್ದಾನೆ. ದೇಹ 
ದಲ್ಲಿರುವ ಭೂತಗಳೆಲ್ಲ ಆಪೋಗತಿಯನ್ನು ಹಿಡಿದು ತೂಗುತ್ತಿವೆ. ಲೋಕದಲ್ಲಿ 
ಎಲ್ಲಿಂದ ಎಲ್ಲಿಯವರೆಗೆ ಆಪೋಭೂತವುಂಟೋ ಅಲ್ಲೆಲ್ಲ, ವಿಶ್ವಾಮಿತ್ರನಿಗೆ 
ಅಪ್ರತಿಹತವಾದ ಗತಿಯು ಬಂದಿದೆ.  ಆಪೋದೇವಿಯರು ಸಹಜ ಸರಳೆ 
ಯರು. ದಯಾಸಂಪನ್ನೆಯರು. ಅವರು ತಮ್ಮ ರಹಸ್ಯಗಳನ್ನೆಲ್ಲ ತೋರಿ 
ಸುತ್ತಿದ್ದಾರೆ. ವಿಶ್ವಾಮಿತ್ರನು ಎಲ್ಲವನ್ನೂ ನೋಡುತ್ತ ಬಂದಿದ್ದಾನೆ. ಅಲ್ಲಿ 
ಆಸೋದೇನಿಯರು ಬಂದ ಕಡೆಯಲ್ಲೆಲ್ಲ ಒಂದೊಂದು ಜ್ಯೋತಿ ಅವರ ಹಿಂದೆ 
ಹಿಂದೆಯೇ ಬರುತ್ತಿದೆ. ಅವರ ಒಂದೊಂದು ರಹಸ್ಯವನ್ನೂ ಅರಿತಂತೆಲ್ಲ ಇವನ 
ದೇಹದಲ್ಲಿ ಒಂದೊಂದು ಭಾಗವು ಶುದ್ಧವಾಗಿ ವೀಣೆಯ ತಂತಿಯು ನುಡಿದಂತೆ 
ನುಡಿಯುತ್ತಿದೆ. ಕೊನೆಗೆ ಆತನು ಆ ದೇನಿಯರನ್ನು ಈ ತೇಜಸ್ಸು ಯಾವುದು 
ಎಂದು ಕೇಳುತ್ತಾನೆ. ಅವರು ನಗುತ್ತಾರೆ. ಮುಂದಿನ ದೃಶ್ಯವು ಹೊರಳಿದೆ. 

ಮಂದಪ್ರಜೆಯ ಸುಂದರಲೋಕವೊಂದು. ಅಲ್ಲಿ ಎತ್ತತಿರುಗಿದರೂ ನೀಕೆ! 
ಮೇಲೆ, ಕೆಳಗೆ ನಡುವೆ, ಎಲ್ಲಾ ನೀರೇ! ಅಥವಾ ನೀರಿನಂತೆ ಕಾಣುವ 
ಇನ್ನೊಂದು ದ್ರವ. ಹಾಗೆಂದು ಅದರಲ್ಲಿ ಏನೂ ಹೆರಿಯಿಲ್ಲ. ಹಾಗೆಂದು ಕಲ್ಲು 
ಮಣ್ಣುಗಳಂತಹೆ ಘನತ್ಚವೂ ಇಲ್ಲ. ಸ್ಫಟಿಕದ ಮುದ್ದೆ ಕರಗಿ ನೀರಾಗದೆ ಬೆಳ 
ಕಾದಂತೆ ಇದೆ. ಹಾಗೆಂದು ಭಾರಿಯ ಪ್ರಕಾಶವಿಲ್ಲ. ಅದೊಂದು ಅಲೌಕಿಕ 
ವಾದ ಪ್ರಕಾಶ. ಅಲ್ಲಿರುವುದನ್ನು ಕಣ್ಣು ಕಾಣುತ್ತದೆಯೆನ್ನುವುದಕ್ಕಿಂತ 
ಅಡೇ ಕಣ್ಣಿಗೆ ಕಾಣುತ್ತಿಡೆಯೆಂದರೆ ಸರಿ ಎನ್ನುವಂತಿದೆ. 

ಹೀಗೆ ಇರುವ, ಅಪೂರ್ವವಾದರೂ ಜ್ಞಾ ತವಲ್ಲದಂತೆ ತೋರುತ್ತಿರುವ 
ಆ ಪದಾರ್ಥವನ್ನು ನೋಡುತ್ತಿದ್ದ ಹಾಗೆಯೇ ಯಾವುದೋ ಒಂದು ತೇಜಃ 
ಕಣವು ಬಂದು ಅಲ್ಲಿ ನೆಲಸಿಜೆ. ಅಮ ಅಲ್ಲಿಯೇ ಬೆಳೆಯುತ್ತದೆ. ದೊಡ್ಡ 
ದಾಗುತ್ತದೆ. ನೋಡುವುದಕ್ಕೆ ಕೊಟ್ಟಿಯ ಅಕಾರ. ಅದು ಬೆಳೆಯಿತು. 
ಹಿಡಿಯಷ್ಟು ಇದ್ದುದ್ದು ಮುಡಿಯಷ್ಟಾಗಿ, ಮುಡಿಯು ಮಲೆಯಷ್ಟಾಗಿ, ಅದು 
ತಾನೇತಾನಾಗಿ ಹೋಗಿದೆ. ಕೊನೆಗೆ ಒಡೆಯುತ್ತದೆ. ಅದರೊಳಗೆ ದೇವ, 
ಮಾನನ, ತಿರ್ಯಕ್‌, ಸೃಷ್ಟಿಯೆಲ್ಲವೂ ಇದೆ. ಕಲ್ಲು, ಮಣ್ಣು, ಗಿಡ, ಬಳ್ಳಿ, 
ಹಕ್ಕಿ, ಹಾವು, ಮೊದಲಾಗಿ, ಗಾಜಿನ ಬೊಂಬೆಗಳಂತೆಯೂ ನೀರು ಗಾಳಿ 
ಗಳ ಬೊಂಬೆಗಳಂತೆಯೂ ಕಾಣುವ ಡೇನತೆಗಳವರೆಗೆ ಎಲ್ಲವೂ ಇವೆ. 

ಕೌಶಿಕನ ಮನಸ್ಸು ಇದು ಏನು ಎನ್ನುತ್ತದೆ. ಅದು ಯಾವುದೋ 
ಒಂದು ಅಲೌಕಿಕವಾಗಿ ಅಶರೀರವಾಗಿರುವ ವಾಣಿಯು “ ಇದು ಆಪೋರಸ. 
ಅದು ಬ್ರಹ್ಮಾಂಡ. ಇದನ್ನು ಮನುವು ತಪಸ್ಸಿನಿಂದ ಕಂಡಿದ್ದನು. ಇಂದು 
ನೀನು ಕಂಡೆ” ಎನ್ನುತ್ತದೆ. ಮತ್ತೆ ಜೊತೆಯಲ್ಲಿ ಇನ್ನೊಂದು ಪ್ರಶ್ನೆ “ಇದನ್ನು 
ಕಂಡು ಏನಾಯಿತು? ಅದಕ್ಕಲ್ಲಿಯೇ ಹಾಗೆಯೇ ಉತ್ತರ! “ ಬ್ರಹ್ಮಾಂಡವು 
ಬೆಳೆದು ಒಡೆದುದನ್ನು ಕಂಡವನು ಬೇಕೆಂದರೆ ಇನ್ನೊಂದು ಬ್ರಹ್ಮಾಂಡ ಮಾಡ 
ಬಹುದು.? 

ಮತ್ತೆ ಪ್ರಶ್ನೆ “ಅದಷ್ಟು ಸುಲಭವೆ?” ಮತ್ತೆ ಉತ್ತರ: “ ಏನು ಮಹಾ! 
ಮಣ್ಣಿದ್ದರೆ ಮಡಕೆ ಮಾಡುವುದಕ್ಕಾಗುವುದಿಲ್ಲವೆ?” 

(6 ಮಣ್ಣೆಲ್ಲಿದೆ? » 

“ ಫಿಂಡಾಂಡದ ಮೂಲೆ ಮೂಲೆಯಲ್ಲಿಯೂ ಬೀಜರೂಸದಲ್ಲ ಇದ್ದೇ 
ಇದೆ.” 

“ ಹಾಗಾದರೆ ಮಾಡಿ ನೋಡೋಣವೇ ? ” 

“ ಇನ್ನು ಕಾಲನಿಲ್ಲ.” 

“ ಉಹುಂ ಮಾಡಿ ನೋಡಲೇಬೇಕು.” 

ಉತ್ತರವಾಗಿ ಒಂದು ಕೇಕೆ. ವಿಶ್ವಾಮಿತ್ರನ ದೇಹೆದ ಕಣಕಣವೂ ಆ 
ಕೇಕೆಯನ್ನು ಕೇಳಿ ನಡುಗಿಹೋಗಿದೆ. ಇವನಿಗೆ ಆ ಸಂಕಲ್ಪವೇ ಮರೆತು 
ಹೋಯಿತು. ಏನೋ ಭೀತಿಯಾಯತು. ತನಗಿಂತ ದೊಡ್ಡದು ಯಾವುದೋ 

ಒಂದು ಬಂದು ತನ್ನನ್ನು ಹಿಡಿದು ಕಬ್ಬು ಸಿಗಿಯುವಂತೆ ಸಿಗಿದು ಬಿಡುತ್ತಿದೆ. 
ಎನ್ನಿಸಿತು. ಕೂಡಲೇ ಯಾವುದೋ ಒಂದು ತೇಜಸ್ಸು ಬಂದು ಅಡ್ಡ ವಾಯಿತು. 
ಶಾಂತವಾಗಿ, ಹಿತವಾಗಿ ಪ್ರಸನ್ನವಾದ ಆ ತೇಜಸ್ಸು ಬಂದು ನಿಂತಿಡೆ. ಕಬ 
ಳಿಸುವುದಕ್ಕೆಂದು ಬಂದ ಆ ಅವ್ಯಕ್ತ ಕ್ರೂರಜ್ವಾಲೆಯು ಮಾಯವಾಗಿದೆ. 
ವಿಶ್ವಾಮಿತ್ರನ ಚಿತ್ತವು ಪ್ರಬುದ್ಧವಾಯಿತು. ಪದೇಪದೇ ತನ್ನನ್ನು, 
ಬಂದು ಕಾಪಾಡುತ್ತಿರುವ ಆ ತೇಜಸ್ಸು ಯಾವುದು? ಅದರ ಪರಿಚಯವನ್ನು 
ಪಡೆಯಬೇಕೆಂದು ಮಾಡಿಕೊಂಡಿದ್ದ ಸಂಕಲ್ಪವೀಗ ಪ್ರಕಟವಾಗಿ, ಅದರ ಪರಿ 
ಚಯವನ್ನು ಬಯಸಿದೆ. ಆ ತೇಜಸ್ಸಿಗೆ ಆತನ ಮನಸ್ಸು ಅಭ್ಯಾಸವಶದಿಂದ 
ಪೂಜೆಯನ್ನು ಸಲ್ಲಿಸಿದೆ. ಮೊದಲೇ ಶಾಂತವಾಗಿ ಪ್ರಸನ್ನವಾದ ತೇಜಸ್ಸು 
ಪೂಜಾದಿಗಳಿಂದ ಇನ್ನೂ ಪ್ರಸನ್ನವಾಗಿ ವರಪ್ರದಾನಕ್ಕೆ ಸಿದ್ಧವಾಗಿದೆ. 

ಕೌಶಿಕನು ಪರಿಚಯವನ್ನು ಕೋರಿದರು. ತೇಜಸ್ಸು ರೂಸಕರಿಸಿತು. 
ಅವ್ಯಕ್ತವಾದ ತೇಜೋರಾಶಿಯಾಗಿದ್ದುದು ಮೂರ್ತಿಯಾಗಿ ಸಾಕಾರಬಿಂಬ 
ವಾಗಿ ನಿಂತಿತು. ನೋಡಿದರೆ ಒಂದಲ್ಲ ಮೂರು ಬಿಂಬಗಳು. 

ಮೊದಲನೆಯದು ತನ್ನ ಗುರುವೆಂದರೂ ಎನ್ನಿಸಿಕೊಳ್ಳ ಬಹುದಾದ 
ವಾಮದೇವ, ಎರಡನೆಯದು ಒಬ್ಬ ರಾಜರ್ಷಿ. ಮೂರನೆಯದು ಒಬ್ಬ 
ಬ್ರಹ್ಮರ್ಸಿ. ಮೂವರೂ ನಿಂತಿದ್ದಾರೆ. ಮೂವರಿಗೂ ಕೌಶಿಕನು ಮತ್ತೆ 
ಪೂಜಾದಿಗಳನ್ನು ಭಕ್ತಿಯಿಂದ ಒಪ್ಪಿಸಿದನು. ಎಲ್ಲರಿಗೂ ಆಸನಾದಿಗಳನ್ನು 
ಕಲ್ಪಿಸಿದರು. ಆ ತೇಜೋಮೂರ್ತಿಗಳು ಸಾವಧಾನವಾಗಿ ಆಸನಗಳಲ್ಲಿ ಕುಳಿ 
ತುವು. ಪಾರ್ಥಿವಶರೀರವನ್ನು ಧರಿಸಿ ಬಂದವರಂತೆಯೇ ಮಾತನಾಡಿದುವು. 

ವಾಮದೇವನು. ಮೊದಲು ಮಾತನಾಡಿದನು: “ಆ ದಿನ ನೀನು 
ನಮ್ಮಾಶ್ರಮದಲ್ಲಿ ನನಗೆ ನಮಸ್ಕಾರ ಮಾಡಿದಾಗ, ನನ್ನ ದೇಹದಿಂದ ನಿನ್ನ 
ಜೇಹದೊಳಕ್ಕೆ ಏನೋ ಬಂದಂತಾಗಲಿಲ್ಲವೆ? ಅದೇ ನಾನು. ಇದೋ 
ಈತನು ನಿನ್ನ ಪಿತಾಮಹನಾದ ಕುಶಿಕನು. ಈತನು ಖುಚೀಕ ಮಹರ್ಷಿಯು. 
ಮಹಾತ್ಮನಾದ ಈ ಕುಶಿಕನು ಖುಚೀಕನ ಪಿಶಾಮಹನಾದ ಚ್ಯವನ ಮಹ 

ರ್ಹಿಗೆ ಬೇಕಾದ ಹಾಗೆ ಸೇವೆಯನ್ನು ಮಾಡಿದನು. ಅದರಿಂದ ಪ್ರೀತನಾದ 
ಚ್ಯವನನು ಕುಶಿಕನಿಗೆ ಬೇಕಾದ ವರ ಕೊಡುವುದಾಗಿ ಹೇಳಲು, ಈತನು 
ತಾನು ಬ್ರಾಹ್ಮಣನೂ ತಪಸ್ವಿಯೂ ಆಗಜೇಕೆಂದು ಕೋರಿದನು. ದೇವೇಂದ್ರ 
ನಿಗೆ ಸಮನಾದ ನರೇಂದ್ರನಾಗಿದ್ದು ಅದನ್ನೊಲ್ಲ ಜೈ ತಪಸ್ಸನ್ನೂ ಬ್ರಾಹ್ಮಣ್ಯ 
ವನ್ನೂ ಕೋರಿದ ಈತನನ್ನು ಕಂಡು ಚ್ಯವನನು ಬಹುವಾಗಿ ಆಶ್ಚರ್ಯಪಟ್ಟು 
"ನಿನ್ನ ಕೋರಿಕೆಯು ವಿಫಲವಾಗುವುದಿಲ್ಲ. ನಿನಗೆ ಬ್ರಾಹ್ಮಣನಾಗುವ 
ಯೋಗವಿಲ್ಲವಾದರೂ ನಿನ ೩ ಮಗನ ಮಗನು ಬ್ರಾಹೆಣನಾಗುನನು. ನಿನ್ನ 
ಸಂಕಲ್ಪವು ನಿನ್ನಲ್ಲಿ ಅಲ್ಲದಿದ್ದರೂ ನಿನ್ನ ಮೊಮ್ಮಗನಲ್ಲಿ ಫಲವಾಗುವುದು' 
ಎಂದು ಅನುಗ್ರಹ ಮಾಡಿದನು. 

“ಈ ಯಚೇಕನು ನಿನ್ನ ಭಾವನು. ಈತನನ್ನು ನೀನು ಬಲ್ಲೆ. ನಿಮ್ಮ 
ತಂದೆಯು ಬಹುಕಾಲ ಅಪುತ್ರವಂತನಾಗಿದ್ದು, ಪುತ್ರಾರ್ಥಿಯಾಗಿ ತಪಸ್ಸು 
ಮಾಡಿದನು. ಆತನಿಗೆ ಆಗ ಶಪಃಫಲವಾಗಿ ಸತ್ಯವತಿಯೆಂಬ ಮಗಳಾದಳು. 
ಈತನು ನಿಮ್ಮ ತಂಜಿಯ ಕೋರಿಕೆಯಂತೆ, ಒಂದು ಕಿನಿ ಮಾತ್ರ ಕಪ್ಪಾಗಿ 
ದೇಹೆವೆಲ್ಲವೂ ಚಂದ್ರಧನಳವಾಗಿದ್ದ ಎಂಟು ನೂರು ಕುದುರೆಗಳನ್ನು ವರು 
ಣಾನುಗ್ರದೆನೀದ ಸಡೆದು, ಶುಲ್ಕವಾಗಿ ಕೊಟ್ಟು ಸತ್ಯವತಿಯನ್ನು ಮಡುವೆ 
ಯಾದನು. 

“ ನಿಮ್ಮ ತಾಯಿಯೂ ಸೋದರಿಯೂ ಇಬ್ಬರೂ ಪುತ್ರಾರ್ಥಿನಿಯರಾಗಿ 
ಈತನನ್ನು ಪ್ರಾರ್ಥಿಸಲು, ಈತನು ಎರಡು ಚರುಗಳನ್ನು ಕಲ್ಪಿಸಿ, ಬ್ರಹ್ಮ 
ತೇಜಸ್ಸನ್ನು ಒಂದರಲ್ಲಿಯೂ, ಕ್ಲಾತ್ರತೇಜಸ್ಸನ್ನು ಇನ್ನೊಂದರಲ್ಲಿಯೂ ಆವಾ 
ಹಸಿ, ಹೆಂಡತಿಗೆ ಕೊಟ್ಟು "ಕ್ಪಾತ್ರತೇಜದ ಚರುವನ್ನು ನಿಮ್ಮ ತಾಯಿಗೆ 
ಕೊಡು. ಬ್ರಹ್ಮೆತೇಜಸ್ಸಿನ ಚರುವನ್ನು ನೀನು ಇಟ್ಟುಕೊ. ನೀವಿಬ್ಬರೂ 
ಖುತುಸ್ನಾತರಾಗಿ ಬಂದ ದಿನ ಆಕೆಯು ಅಶ್ವತ್ಥ ನನ್ನೂ, ನೀನು ಔದುಂಬರ 
ವನ್ನೂ ಸೇವಿಸು. ನಿಮ್ಮ ನಿಮ್ಮ ಚರುಗಳನ್ನು ಸ್ವೀಕರಿಸಿ” ಎಂದು ಹೇಳಿ 
ದನು. ಆದರೆ ತಾಯಿಮಕ್ಕಳು ದೈವಚೋದಿತರಾಗಿ ಸ್ವಸಂಕಲ್ಪದಿಂದಲೇ 
ಚರುಗಳನ್ನು ಬದಲಾಯಿಸಿಕೊಂಡರು. ಅದರ ಫಲವಾಗಿ ನೀನು ಗಾಧಿತ್ತಿ 
ಯಲ್ಲಿ ಜನ್ಮಿಸಿದೆ. ಸತ್ಯವತಿಯು ತನ್ನ ತಪ್ಪನ್ನು ಒಪ್ಪಿಕೊಂಡು ಕ್ಷತ್ರಿಯನು 
ತನ್ನ ಗರ್ಭದಲ್ಲಿ ಬೇಡವೆಂದು ಪ್ರಾರ್ಥಿಸಿಕೊಂಡಳಾಗಿ ಆಕೆಯ ಗರ್ಭದಲ್ಲಿ 

ಜಮದಗ್ನಿಯು ಹುಟ್ಟಿ ದನು. ಜಮದಗ್ನಿಯ ಮಗನಾಗಿ ಕ್ಷತ್ರಿಯ ಕುಲಾಂ 
ತಕನಾದ ಪರಶುರಾಮನು ಕ್ಸಾತ್ರತೇಜೋವಿಶಿಷ್ಟನಾದ ಬ್ರಾಹ್ಮಣನು. ನೀನು 
ಬ್ರ ಹ್ಮತೇಜೋವಿಶಿಸ್ಟನಾದ ಕ್ಷತ್ರಿಯನು. ಇವರಿಬ್ಬರಿಗೂ ಪೂಜೆಮಾಡು. 
ಈ ದಿನ ಹೀಗೆ ನಿನಗೆ ಈ ಕಥೆಯನ್ನು ಹೇಳಬೇಕೆಂದೇ ಇವರನ್ನು ಕಕೆತಂದೆನು.” 


ವಿಶ್ವಾಮಿತ್ರನು ಆ ಮಾತನ್ನು ಕೇಳಿ ಪರಮಹೆರ್ಷಿತನಾಗಿ ಅವರಿಗೆ 
ವಿಶೇಷವಾಗಿ ಪೂಜೆವಾಡಿದನು. ಆ ಬ್ರಹ್ಮ ಕ್ಷತ್ರ ತೇಜೋರಾಶಿಗಳೆರಡೂ 
ಆತನಿಗೆ ಇಷ್ಟಾರ್ಥ ಸಿದ್ದಿಯಾಗಲೆಂದು ಆಶೀರ್ವಾದ ಮಾಡಿ ಮರೆಯಾದರು. 
ವಾಮದೇವನು ಆತನ ಕೋರಿಕೆಯಂತೆ ಇನ್ನೂ ಒಂದು ಗಳಿಗೆಯಿದ್ದನು. 
ವಿಶ್ವಾಮಿತ್ರನು ಮಾಮದೇವನ ಉಪಕಾರವೆಷ್ಟು ಎಂಬುದನ್ನು ಬಲ್ಲನು. 
ಅದನ್ನು ಆತನ ಹೈದಯವು ಬಲ್ಲುದು. ಅದಷ್ಟನ್ನೂ ಹೇಳಬೇಕೆಂದು ವಾಕ್ಕು 
ಪ್ರಯತ್ನಪಟ್ಟರೂ ಆಗಲ್ಲ. ಕೊನೆಗೆ ಹರಕುಮುರುಕಾಗಿ ತನ್ನ ಕೃತಜ್ಞತೆ 
ಯನ್ನು ಸೂಚಿಸಿ, ಕೌಶಿಕನು “ವಾಮದೇವ, ಯಾವಾಗ ಯಾವಾಗ ದೇವತೆ 
ಗಳ ಕೋಪವು ಬಂದು ನಾನು ಹತನಾಗಬೇಕಾಗಿತ್ತೋ ಆಗಾಗೆಲ್ಲ ನೀನು 
ಬಂದು ಕಾದಿರುವೆ. ತಂದೆಯು ಮಗನನ್ನು ಕಾಯುವುದಕ್ಕಿಂ 3 ಹೆಚ್ಚಾಗಿ 
ನೀನು ನನ್ನನ್ನು ಕಾಪಾಡಿರುವೆ. ಸೀನು ನನಗೆ ಮಾಡಿರುವ ಉಪಕಾರವು 
ಅಷ್ಟಿಷ್ಟಲ್ಲ. ಈ ಖುಣನನ್ನು ನಾನು ಹೇಗೆ ತೀರಿಸಲಿ?” ಎಂದು ಕೇಳಿ 
ಕೊಂಡನು. . 
ವಾಮದೇವನು ನಕ್ಕು ಹೇಳಿದನು: “ ಹುಚ್ಚ, ಉಪಕಾರ, ರುಣ, 
ಏನೇನೋ ಮಾತನಾಡುತ್ತಿರುವೆ. ಅದಿತ್ಯನು ತನ್ನ ಕಿರಣಗಳಿಂದ ಸಂಗ್ರಹಿಸಿದ 
ಉದಕವನ್ನು ಪರ್ಜನ್ಯನು ಮತ್ತೆ ಮಳೆಯಾಗಿ ವರ್ಷಿಸುವನು. ಭೂಮಿಯು 
ಯಾರಿಗೆ ರುಣಿ? ತನ್ನಲ್ಲಿದ್ದ ನೀರನ್ನು ಮೇಲಕ್ಕೆ ಸೆಳೆದುಕೊಂಡ ಆದಿತ್ಯನಿಗೋ? 
ಅಥವಾ ಮತ್ತೆ ತನಗೆ ಮಳೆಯಾಗಿ ಕೊಟ್ಟಿ ಸರ್ಜನ್ಯನಿಗೊ? ಹಾಗೆಯೇ ಅಗ್ನಿ 
ದೇವನು ನನ ಯಾರಿಗೂ ತಿಳಿಯದ ವೈಶ್ವಾನರ ವಿದ್ಯೆಯನ್ನು ಅನುಗ್ರಹಿಸಿ 
ದನು. ನಾನು ನಿನಗೆ ಆ ವೈಶ್ವಾನರವನ್ನು ಕೊಡಬೇಕೆಂದು ಇದುವರೆಗೂ 
ಜೊತೆಜೊತೆಯಲ್ಲಿ ಇದ್ದೆ. ಆದರೆ ರಿನಗೆ ಈ ದಿನ ನಿನ್ಮು ಪೊರ್ನಜನಾದ ಸಿಂಧು 
ದ್ವೀಪ ಮಹರ್ಹಿಯ ಅನುಗ್ರಹದಿಂದ ಜಲಜೀಪತಿಗಳ ಪ್ರಸಾದವು ಸಿಕ್ಕಿ 


1.8, 6 

ಅಪಾಂನಪಾತ್‌ ಸ್ವರೂಪವು ತಿಳಿಯಿತು. ಇನ್ನು ನೀನು ಆ ವಿದ್ಯೆಯನ್ನು 
ಕೃಷಿಮಾಡಿ ಊರ್ಜಿತಪಡಿಸಿಕೊ. ನೀನು ಸಮಾಧಿಯಲ್ಲಿ ಕಂಡುದು 
ಆಪೋಜ್ಯೋತಿ. ಸೃಷ್ಟಿಯ ಪೂರ್ವರೂಪವಾದಕೆ ಆದು ಆಪೋಜ್ಯೋತಿ. 
ಸೃಷ್ಟಿಯ ಉತ್ತ ರರೂಪವಾದರೆ ಅದು ಅಪಾಂನಪಾತ್‌. ಬ್ರಾಹ್ಮಣನಾಗ 
ಬೇಕೆಂದವನು ಸರ್ವಪ್ರಯತ್ನದಿಂದಲೂ ಈ ಆಪೋ ಜ್ಯೋತಿಯನ್ನು ಕಾಣ 
ಬೇಕು. ಇದನ್ನೇ ನಚಿಕೇತನಿಗೆ ಯಮನು ಹೇಳಿದುದು. ಇದರ ಪೂರ್ವ 
ಸ್ವರೂಪವು ಪ್ರಣವವು. ಇದರ ಅನುಗ್ರಹವನ್ನು ಪಡೆಯಬೇಕೆಂದೇ ಎಲ್ಲರೂ 
ತಪಸ್ಸು ಬ್ರಹ್ಮಚರ್ಯೆಗಳನ್ನು ಮಾಡುವುದು. ಅದೃಷ್ಟವಶದಿಂದ ಇದು ನಿನಗೆ 
ಸಿಕ್ಕಿತು. 

“ನೀನು ಜನ್ಮತಃ ಬ್ರಾಹ್ಮಣನೇ ಆಗಿದ್ದರೆ ನಿಜವಾಗಿಯೂ ನಿನಗೆ ಈ 
ಸಾಹೆಸದ ಬುದ್ಧಿಯಿರುತ್ತಿರಲ್ಲಿ. ನೀನು ಸೌಮ್ಯವಾಗಿ ದೇವತೆಗಳ ಕೈಕಾಯ್ದು 
ಕೂರುತ್ತಿದ್ದೆ. ಕ್ಷತ್ರಿಯನ ರಕ್ತ, ಬ್ರಾ ಹ್ಮಣನ ತೇಜಸ್ಸು, ಅದರಿಂದ ಇಂತಹ 
ಸಾಹಸಮಾಡಿ ನೀನು ಆಪೋಜ್ಯೋತಿಯನ್ನು ಕಂಡೆ. ಇದು ಲೋಕದ 
ಅದೃಷ್ಟ. 

“ ನೀನು ರುಣದ ಮಾತನ್ನು ಹೇಳುತ್ತಿರುವೆ. ಇನ್ನಷ್ಟು ದಿನವಾಗಲಿ. 
ಈ ಭುವನ ಬ್ರಹ್ಮಾಂಡಗಳೆಲ್ಲವೂ ಒಂದೇ ಎಂಬುದು ನಿನ್ನ ಮನಸ್ಸಿಗೂ 
ಗೋಚರವಾಗಲಿ. ಆ ದಿನದವರೆಗೂ ಈ ರುಣದ ಮಾತನ್ನು ಅತ್ತಿಟ್ಟಿರು. 
ಎಲೆಗಳು ವಾಯುಭಕ್ಷಗಳಾಗಿ ಗಿಡಎನ್ನು ಬೆಳೆಸುವುವು. ಬೇರುಗಳು ಜಲ 
ಭಕ್ಷಗಳಾಗಿ ಗಿಡವನ್ನು ಬೆಳೆಸುವುವು. ಎಲೆಯು ಕುಡಿದ ವಾಯುವನ್ನು 
ಬೇರೂ, ಬೇರು ಕುಡಿದ ನೀರನ್ನು ಎಲೆಯೂ ಕಕ್ಕುವುದು. ಗಿಡದ ಈ ಕೊನೆ 
ಯಲ್ಲಿ ಬೇರು ಆ ಕೊನೆಯಲ್ಲಿ ಎಲೆ. ಹಾಗೆ ನಾವೆಲ್ಲರೂ ಒಂದೇ ಗಿಡದ ಎಲೆ 
ಬೇರುಗಳ ಹಾಗೆ ಎಂಬುದು ನಿನ್ನ ಮನಸ್ಸಿಗೂ ಅರಿವಾದಕ್ಕೆ ಆಗ ಸೃಷ್ಟಿಯ 
ನಾಲ್ಕಯ್ದ ನೆಯ ಘಟ್ಟದಲ್ಲಿ ಕಾಣುವ ಈ ವೈನಿಧ್ಯವನ್ನೂ ಜ್ಜ ಪತವನ್ನೂ 
ಲಕ್ಷ $ನಲ್ಲಿಟ್ಟು ಕೊಂಡು ಆಡುವ ಮಾತುಗಳು ನಿಲ್ಲುವುನೆ? ಹಾಗೆಂದರೆ ರುಣ 
ವಿಲ್ಲನೆ ಎನ್ನಬೇಡ. ಬ್ರಹ್ಮಾಂಡ ಕಟಾಹೆವನ್ನು ಭೇದಿಸಿ ಹೋಗುವವರೆಗೆ 
ರುಣ-ರುಣೀಭಾನವುಂಟು. ಎಲ್ಲಿನವರೆಗೂ ನೋಡುವ ಕಣ್ಣು ಜಡಜೇತನ್ಕ 
ಸ್ತ್ರೀಪುರುಷ, ಆದಿಭೇದವನ್ನು ಕಾಣುತ್ತಿರುವುದೋ ಅಲ್ಲಿನವರೆಗೂ ಉಂಟು. 


ಹದಿನೇಳನೆಯ ತರಂಗ ತಿ 


“ನಾನು ಯಾನ ದೇವತೆಗಳ ಅನುಗ್ರಹದಿಂದ ರುಷಿಯಾಗಿರುವೆನೋ ಆ 
ದೇವತೆಗಳನ್ನು ಹನಿರ್ಮುಖವಾಗಿ ಅರ್ಚಿಸು. ಸತ್ಯವನ್ನು ತಿಳಿದು ಬೋಧಿಸು. 
ಲೋಕದ ಸ್ಥ ತಿಯನ್ನು ಉಚ್ಛ ಏ೨ಖಲನಾಗದೆ ಪಾಲಿಸು. ಅಲ್ಲಿಗೆ ನೀನು ಅನೃಣಿ 
ಯಾಗುನೆ.” 

ವಿಶ್ವಾಮಿತ್ರನು ಆ ಮಾತನ್ನು ಕೇಳುತ್ತ ಕೇಳುತ್ತಲೇ ಜೋಗುಳವನ್ನು 
ಕೇಳುತ್ತಿರುವ ಮಗುವು ಸ್ವಪ್ರಯತ್ನ ನಿಬ್ಲದೆಯೇ ನಿದ್ರಾಸರವಕನಾಗುವಂತೆ 
ಸಮಾಧಿವೃತ್ತಿಯನ್ನು ಸಡೆದನು. ವಾಮಜೇವನ ಮಾತುಗಳೆಲ್ಲ ಆ ಸಮಾ 
ಧಿಸ್ಮನಾದ ವಿಶ್ವಾಮಿತ್ರನ ಮನಸ್ಸಿನಲ್ಲಿ ವಜ್ರ ಖಚಿತವಾದಂತೆ ನಿಂತುವು. 

ಸಮಾಧಿಸ್ಥನಾಗಿ ವೃತ್ತಿರಹಿತನಾ ಶಿಲಾಸ್ತಂಭದಂತೆ ಕುಳಿತಿರುವ 
ನಿಶ್ವಾಮಿತ್ರನನ್ನು ವಾಮದೇವನು ನೋಡಿ “ ಕಲ್ಲಿನಲ್ಲಿ ಆಕಾರ ಮೂಡಿತು. 
ಇನ್ನೂ ಬೊಂಬೆಯಾಗಬೇಕು. ಅದಕ್ಕೆ ಜೀವ ಬರಬೇಕು. ಇನ್ನೂ ಎಷ್ಟು 
ದೊರ! ಗುರುದೇವನ ಅಸ್ಪಣೆಯ ಮೊದಲನೆಯ ಮೆಟ್ಟಿ ಲಾಯಿತು. ನೆಟ್ಟ 
ಆಲದ ಕೊಂಬೆ ಚಿಗುರಿತು. ಇನ್ನು ಇದು ಮಹಾವೃಕ್ಷಮಾಗಬೇಕು. ಆಗು 
ವುದು ಅದಕ್ಕೆ ಸಂದೇಹವೇನು? ” ಎಂದು ಸಂತೋಷದಿಂದ ತಲೆದಇಗಿ ಅಲ್ಲಿಯೇ 
ಅದ್ಭಶ್ಯನಾವನು. 


ಹ ಅಜ್‌ 


ಹದಿನೇಳನೆಯ ತರಂಗ 


ವಿಶ್ವಾಮಿತ್ರನು ಸಮಾಧಿಯಿಂದ ಏಳುವ ವೇಳೆಗಾಗಲೇ ಎರಡು ದಿನ 
ವಾಗಿದೆ. ಆತನು ಹಾಗೆ ಪದ್ಮಾಸನದಲ್ಲಿ ಕುಳಿತು ಮನುಷ್ಯ ಮಾನದಲ್ಲಿ 
ಇಪ್ಪತ್ತಾರು ದಿನಗಳಾಗಿವೆ. ದೇಹವೂ ಯಾವ ರೀತಿಯಲ್ಲೂ ತೊಂದರೆ 
ಕೊಟ್ಟಿಲ್ಲ. 

ಸಮಾಧಿಯಿಂದ ಕಣ್ಣುಬಡುತ್ತಿದ್ದ ಹಾಗೆಯೇ ಇಬ್ಬರು ತೇಜೋವತಿ 
ಯರ ದರ್ಶನವಾಯಿತು. ಸುಪ್ರಸನ್ನವಾದ ಮಂದಹಾಸಗಳಂದ ಮಧುರ 
ವಾಗಿ ಮನೋಹರವಾಗಿರುವ ಆ ದೇವಿಯರಿಬ್ಬರು ಕೌಶಿಕನನ್ನು ನೋಡಿ 


೮೪ ಮಹಾಬ್ರಾಹ್ಮಣ 


ನಕ್ಕರು. ಕೌಶಿಕನು ಅವರೀರ್ವರಿಗೂ ಸಲ್ಲಬೇಕಾದ ಸತ್ಕಾರವನ್ನು ಸಲ್ಲಿಸಿ 
“ ತಾವು ಯಾರು? ಎಂದು ವಿಚಾರಿಸಿದನು. 

ಅವರು ತಮ್ಮ ಕಥೆಯನ್ನು ಹೇಳಿದರು :--“ ನಾನ್ರ ಬಲಾ, ಅತಿಬಲಾ 
ಎಂಬ ಎರಡು ವಿದ್ಯೆಯರು. ಆಪೋದೇವಿಯರು ತಮ್ಮ ಮೇಲೆ ಕೃಪೆಮಾಡಿ 
ನಮ್ಮನ್ನು ತಮಗೆ ಅನುಗ್ರಹಿಸಿರುವರು. ನಮ್ಮ ಅನುಗ್ರ ಹಕ್ಕೆ ಪಾತ್ರರಾದವರು 
ಜೀವಕಾರ್ಯದಲ್ಲಿರುವವರೆಗೂ ಕ್ಷುತ್ತೃಸೆಗಳಿಂದ ಆಗಲಿ ಇನ್ನು ಯಾವ ವಿಧ 
ವಾದ ದೇಹೆಶ್ರಮ, ರೋಗ ರುಚಿನಗಳಿಗಾಗಲಿ ಪಾಶ್ರವಾಗುವುದಿಲ್ಲ” ಎಂದರು. 

ನಿಶ್ಚಾಮಿತ್ರನು ಅಪೋದೇನಿಯರನ್ನು ಸ್ಮರಿಸಿದನು. ಅವರು ಬಂದು 
ಆ ದೇವಿಯರ ಸಂಬಂಧವಾದ ಮಂತ್ರ ಪಟಿಲಗಳನ್ನೆಲ್ಲ ಸರಹೆಸ್ಯವಾಗಿ ಉಪ 
ದೇಶ ಮಾಡಿದರು. ಆ ವಿದ್ಯಾದೇವಿಯರ ಅನುಗ್ರಹದಿಂದ ಆತನಿಗೆ ಅದು 
ವರೆಗೆ ಆಗಿದ್ದ ಆಯಾಸವೆಲ್ಲವೂ ಪರಿಹಾರವಾಯಿತು. 

ಆತನಿಗೆ ಹಿಂದಿನಡೆಲ್ಲವೂ ನೆನಪಾಗಿ ವಾಮದೇವನು ತನ ಎನ್ನು ಕಾಯು 
ತ್ರಿರುವನೆಂಬುದು ಅತೀವ ಆಶ್ಚರ್ಯವನ್ನುಂಟುಮಾಷಿತು. ಬಂದು ವಸಿಷ್ಕಾ 
ಶ್ರಮದಲ್ಲಿ ಆದ ಸಂಘಟನೆ, ತಾನು ಹಿಮಾಲಯವನ್ನು ಬಿಟ್ಟು ಬಂದಾಗ 
ನಡೆದುದು, ಈಚೆಗೆ ತಾನು ಕಂಡುದು, ಎಲ್ಲವೂ ಆತನಿಗೆ ವಾಮದೇವನಲ್ಲಿ 
ಅಪಾರವಾದ ಗೌರವವನ್ನೂ ಭಕ್ತಿಯನ್ನೂ ಹುಟ್ಟಿಸಿವೆ. ವಾಮದೇವನಿಗಾಗಿ 
ಆತನು ತನ್ನ ಪ್ರಾಣವನ್ನು ಕೂಡ ಕೊಡಲು ಸಿದ್ಧ . ಆತನ ಮನಸ್ಸಿಗೆ, ನಾಳೆ 
ಲೋಕಕರ್ತನಾದ ಮಹೇಶ್ವರನೇ ಬಂದರೆ, ಅವನೂ ವಾಮದೇವನ ರೂಪ 
ದಲ್ಲಯೇ ಬರಬೇಕು ಎನ್ನುವ ಮಟ್ಟಿಗೆ ಆಗಿದೆ. 

ಹೀಗೆ ವಾಮದೇವನ ಪ್ರಭಾವವನ್ನು ಕುರಿತು ಚಿಂತಿಸುತ್ತಿರುವ ಮನಸ್ಸು 
ತಾನು ಸಂಯಮದಲ್ಲಿ ಕಂಡುದನ್ನು ನೆನೆದು “ ಬೇಕಾದರೆ ಇನ್ನೊಂದು 
ಬ್ರಹ್ಮಾಂಡ ಮಾಡಬಹುದು” ಎಂಬ ಪಲ್ಲವಿಯನ್ನು ನುಡಿಯುತ್ತಿದೆ. ಅದಕ್ಕೆ 
ಸಂವಾದಿಯಾಗಿ ವಾಮದೇವನು ಹಿಮಾಲಯದಲ್ಲಿ ನುಡಿದ ಮಾತೂ ನೆನಪಾ 
ಗುತ್ತಜೆ. ಅದರ ಜೊತೆಗೆ “ನೀನು ಸೃಷ್ಟಿಸಿದೆಯಲ್ಲ ಆ ನೂತನವಾದ ಅಸ್ತ್ರ 
ಅದನ್ನು ಬ್ರಹ್ಮದಂಡವು ನುಂಗಿತು. ಇಲ್ಲದಿದ್ದರೆ ಅದು ಹೋಗಿ ಯಾರ 
ಮೇಲಾದರೂ ಬಿದ್ದರೆ ಅವರು ತೂಕಡಿಸುತ್ತ ಕುಳಿತುಕೊಳ್ಳುವರೋ ಇಲ್ಲವೋ 
ನೋಡಬೇಕಾಗಿತ್ತು” ಎಂದು ಅವನ ಮನಸ್ಸೇ ಹೇಳುತ್ತಿದೆ. 


ಕ್‌ದಿನೇಳೆನೆಯ ಶರಂಗ ೪೫ 


ನಿಶ್ವಾಮಿತ್ರನಿಗೆ ಆ ಹೊಸ ಹುಟ್ಟಿನ, ನನೀನ ಸೃಷ್ಟಿಯ, ಯೋಚನೆ 
ಇನ್ನೂ ಮುಂದುವರಿಯಿತು: “ ಹಾಗಾದರೆ ಯಾರು ಏನು ಬೇಕಾದರೂ ಮಾಡ 
ಬಹುದೆ? ಈ ಚರಾಚರಗಳ ಸೃಷ್ಟಿಯೆಲ್ಲವೂ ಸಂತೆಯ ವ್ಯಾಪಾರದಂತೇನು? 
ಧನ ಕೊಟ್ಟು ಧಾನ್ಯ ತೆಗೆದುಕೊಂಡಂತೆ, ತಪಸ್ಸೊಂದಿದ್ದರೆ ಬೇಕಾದುದು 
ಮಾಡಬಹುದೇನು? ಇದು ನಿಜವೇ?” 

ಮನಸ್ಸು ಮತ್ತೆ ಧ್ಯಾನಕ್ಕೆ ತಿರುಗಿತು: “ ಈಗ ನಾನು ಕಂಡುದೆಲ್ಲವೂ 
ನಿಜವಾಗಿರಬೇಕು. ಇಲ್ಲವಾದರೆ ಕನಸಿನಂತೆ ಸುಳ್ಳಾಗಿರಬೇಕು. ಕನಸೆನುಷ 
ವುದಕ್ಕೆ ವಾಮದೇವನನ್ನೂ ಖುಚೀಕನನ್ನೂ ಪಿತಾಮಹೆನನ್ನೂ ಕಂಡಿದ್ದೇನೆ. 
ಅಲ್ಲದೆ ನಾನು ಯಾವ ಕೆಲಸಮಾಡಿದರೂ ಅದರಿಂದ ನನಗೆ ತೊಂದತಿಯಾಗು 
ವಂತಿಲ್ಲ. ಒಂದಲ್ಲ, ಎರಡಲ್ಲ, ಮೂರು ಜನದ ಪ್ರಭಾವವು ನನ್ನನ್ನು ಕಾಯು 
ತ್ರಿಡಿ. ಅದರಿಂದ ಈಗಲೇ ಕಾರ್ಕೋನ್ಮುಖನಾಗಬೇಕು. ಕುಳಿತಿದ್ದರೆ 
ಪ್ರಯೋಜನವಿಲ್ಲ. ಬ್ರಹ್ಮಾಂಡವನ್ನು ಮಾಡುವುದಕ್ಕೆ ಕಾಲ ಬೇಕು. 
ಬ್ರಹ್ಮಾಂಡ ಬೇಡ. ಒಂದು ಪುಟ್ಟಿ ಹೆಕ್ಕಿ, ಒಂದು ಸಣ್ಣ ಬಳ್ಳಿ, ಯಾವು 
ದಾದೆರೊಂದು ಮಾಡಬೇಕು. 

ಮತ್ತೆ ಮನಸ್ಸು ಬಹಿರ್ಮುಖವಾಯಿತು : “ಅದಕ್ಕಿ ಒಂದೇ ಯೋಚನೆ. 
ಮಾಡಬೇಕು - ಮಾಡಬೇಕು - ಮಾಡಬೇಕು.? 

ವಿಶ್ವಾಮಿತ್ರನು ಹೊರಗೆ ಬಂದು ನೋಡಿದನು. ಮಧ್ಯಾಹ್ನವಾಗಿದೆ. 
ಸೂರ್ಯನು ತಲೆಯ ಮೇಲೆ ಬಂದಿದ್ದಾನೆ. ಸ್ನಾನದ ಹೊತ್ತು. ನದಿಗೆ 
ಸ್ನಾನಕ್ಕೆ ಹೊರಟನು. ಸ್ನಾನ ಮಾಡುತ್ತಿರುವಾಗ ಒಂದು ಮೀನು ಇನ್ನೊಂದು 
ಮೀನನ್ನು ಅಟ್ಟಿ ಕೊಂಡು ಬಂತು. ಎರಡೂ ಬಂದು ಈತನ ಮೇಲೆ ಬಿದ್ದುವು. 
ಎರಡೂ ಒದ್ದಾಡಿ ಪ್ರಾಣಬಿಟ್ಟುವು. 

ಕೌಶಿಕನಿಗೆ ಆಶ್ಚರ್ಯವಾಯಿತು. ತನ್ನನ್ನು ಮುಟ್ಟಿದ ಕೂಡಲೇ 
ಅವೇಕೆ ಪ್ರಾಣಬಿಡಬೇಕು? ತಾನೇನು ವಿಷಪುರುಷನಾಗಿರುವನೋ? 
ಅಲ್ಲಿಯೇ ನಿಂತನು. ಆ ಎರಡು ಸತ್ತ ಮೀನುಗಳನ್ನು ಅಲ್ಲಿಯೇ ಒಂದು ಕಲ್ಲ 
ಮೇಲಿಟ್ಟನು. ಮತ್ತೊಂದು ಮೀನು ಹಿಡಿದು ಮುಟ್ಟಿದನು. ಅದೂ ಮಿಲ 
ಮಿಲನೆ ಒದ್ದಾಡಿ ಸತ್ತುಹೋಯಿತು. ಅದನ್ನು ಮುಟ್ಟಿ, ಮಾಡುತ್ತಿರುವ 
ಹಾಗೆಯೇ ಆತನ ಕೈತಗುಲಿ ಒಂದು ಕಮಲವು ಬೆಂದುಹೋಯಿತು. 


೮೬ ಮಹಾಬ್ರಾಹ್ಮಣ 


ಇನ್ನು ಕೌಶಿಕನಿಗೆ ಅನುಮಾನವುಳಿಯಲಿಲ್ಲ. ದಡದಲ್ಲಿದ್ದ ಒಂದು 
ಮರದ ಚಿಗುರನ್ನು ಕಿತ್ತುಕೊಂಡನು. ಆತನು ಮುಟ್ಟುತ್ತಿದ್ದ ಹಾಗೆಯೇ 
ಅದು ಉರಿಗೆ ಸಿಕ್ಕಿದಂತೆ ಆಗಿ ಬಾಡಿ ಒಣಗಿ ಕರಕಾಯಿತು. ಹಾಗಾದರೆ 
ತನ್ನ ದೇಹದಿಂದ ಯಾವುದೋ ಒಂದು ದಾಹ ಶಕ್ತಿಯು ಹೊರಬೀಳುತ್ತಿರ 
ಬೇಕು? ಅದಾವುದು? 

ಆತನಲ್ಲಿಯೇ ಕುಳಿತನು. ಶ್ವಾಸಧಾರಣಮಾಡಿ ಕುಂಭಕದಲ್ಲಿ ನಿಂತು 
ತನ್ನ ದೇಹವನ್ನು ನೋಡಿಕೊಂಡನು. ಸೂ ಲದೇಹದಲ್ಲಿ ಚರ್ಮದಿಂದ ಹಿಡಿದು 
ಅಸ್ಥಿ ಯವರೆಗೆ ಸಪ್ತ ಧಾತುಗಳೂ ಉಜ್ಜಲವಾಗಿವೆ. ಕಾದ ಲೋಹಸಿಂಡವು 
ದೀಪದಂತೆ ಬೆಳಗದಿದ್ದರೂ ಕೆಂಪಗೆ ಆಗ್ನಿ ಗೋಳಕದಂತೆ ಕಾಣುವಂತೆ ಸಪ್ತ 
ಧಾತುಗಳೂ ಜ್ವಲಿಸುತ್ತಿವೆ. ಸೂಕ್ಷ್ಮ ದೇಹದಲ್ಲಿ ಸಂಚಪ್ರಾಣಗಳೂ ತನ್ಮಾತ್ರಿ 
ಗಳೂ ಒಂದೊಂದು ದೀಪದಂತೆ ಕಿರಣಗಳನ್ನು ಕಾರುತ್ತಿನೆ. ಆ ಕಿಣಗಳು 
ಒಂದಕ್ಕೊಂದು ಮಸೆದು ಎಲ್ಲವೂ ಸೇರಿ ಒಂದು ದೀಸವಾದಂತಿಜೆ. ದೀಪ 
ವಿರದ ಕಿರಣಗಳು ಹೊರಹೊರಟರೆ, ಶರೀರದ ನಾನಾಭಾಗಗಳಿಂದ ಹೊರಟ 
ಕಿರಣಗಳು ಬಂದು ಸೇರಿ ಈ ದೀಪವನ್ನು ಉರಿಸುತ್ತಿವೆ. 

ಕೌಶಿಕರಿಗೆ ಆಶ್ಚರ್ಯವಾಯಿತು : ಆ ತೇಜಸ್ಸನ್ನು ಹಿಡಿದು ಧ್ಯಾನಿಸಿ 
ದನು. ತನ್ನಂತೆಯೇ ಇರುವ ಮತ್ತೊಂದು ತೇಜೋಮಯ ಮೂರ್ತಿಯ್ಕು 
ಅಂಗಾಂಗಗಳೆಲ್ಲ ಪ್ರತಿಬಿಂಬಿಸಿದಂತೆ ತೋರುತ್ತ, ಕೌಶಿಕನ ಎದುರಿಗೆ ಕನ್ನಡಿ 
ಯನ್ನಿಟ್ಟು ತೋರಿಸಿದಂತೆ ಕೌಶಿಕನ ಎದುರಿಗೆ ಪ್ರತಿಕೌಶಿಕನಾಗಿ ಕುಳಿತಿದೆ. 
ಅದು ಮಾತಾಡಿತು. 


4 ಈ ಜ್ಯೋತಿಯು ಹೊರಗಿನದಲ್ಲ. ನಿನ್ನದೇ! ದೇಹ ಜೇಹೆದಲ್ಲಿಯೂ 
ಪ್ರಾಣಾಪಾನ ಗತಿಗಳಿರುವುವು. . ಈ ಪ್ರಾಣಾಪಾನಗಳ ಮಥನದಿಂದಲೇ 
ಅಗ್ನಿಯು ಹುಟ್ಟಿ ದೇಹವನ್ನು ಬೆಚ್ಚಗಿಡುವುದು. ಯಾರು ಪ್ರಯತ್ನಪುರಸ್ಸರ 
, ವಾಗಿ ಈ ಪ್ರಾಣಾಪಾನ ಮಥನವನ್ನು ತಡೆಯುವರೋ, ಅವರ ದೇಹದಲ್ಲಿ 
ವಿಶೇಷವಾದ ಜಾಖವು ಹುಟ್ಟುವುದು. ಆ ಶಾಖದಲ್ಲಿ ದೇಹವು ಎಷ್ಟನ್ನು 
ಧರಿಸಬಲ್ಲುದೋ ಅಷ್ಟನ್ನು ತಾನು ವಹಿಸಿಕೊಂಡು ಮಿಕ್ಳುದನ್ನು. ಉಗುಳು 
ವುದು. ಚೆನ್ನಾಗಿ ಕಾದ ಲೋಹೆಪಿಂಡವು ತನ್ನ ಬಿಸಿಯನ್ನು ತನ್ನನ್ನು 
ಮುಟ್ಟಿ ದವರಿಗೆಲ್ಲ ಕೊಡುವಂತೆ, ನಿನ್ನ ದೇಹವೂ ತನ್ನಲ್ಲಿರುವ ಉಷ್ಣವನ್ನು 


ಹದಿನೇಳನೆಯ ತರಂಗ ೪೭ 


ತನ್ನ ಸಂಸರ್ಗವನ್ನು ಪಡೆದ ಸದಾರ್ಥಗಳಿಗೆಲ್ಲ ಜಡಚೇತನಗಳಂಬ ವ್ಯತ್ಯಾಸ 
ವಿಲ್ಲದೆ ಕೊಡುವುದು. ಕೆಲವು ಅದನ್ನು ಸಹಿಸುವುವು. ಕೆಲವು ಅದನ್ನು 
ಸಹಿಸಲಾರವು.? 

“ ಈ ಜ್ಯೋತಿ ಯಾವುದು?” 

«ಇದು ಈ ಪಂಚಪ್ರಾಣಗಳೂ ತನ್ಮಾತ್ರಗಳೂ ಉಗುಳುವ ಕಿರಣ 
ಗಳೆಲ್ಲ ಸೇರಿ ಆದುದು. ಇದನ್ನು ಪ್ರಾಣಜ್ಯೋತಿಯೆನ್ನುವರು ! ” 

“ಆ ಮೀನುಗಳೂ ಕಮಲವೂ ಚಿಗುರೂ ನಾನು ಮಟ್ಟಿ ದರೆ ಸುಟ್ಟು 
ಹೋದುವಲ್ಲ. ಅದೇಕೆ?” 

“ ಆಗಲೇ ಹೇಳಿದೆನಲ್ಲ. ಅಲ್ಲಿದ್ದ ಪ್ರಾಣನನ್ನು ಈ ಪ್ರಾಣಜ್ಯೋತಿಯು 
ಆಕರ್ಷಿಸಿತು. ಇದರ ಉಷ್ಣವನ್ನು ಆ ದೇಹೆವು ತಡೆಯದಾಯಿತು. ಅದ 
ರಿಂದ ಅವು ಸತ್ತವು. 

« ಈಗ ಅವು ಬದುಕಬಲ್ಲವೆ?? 

“ ಅವುಗಳ ಪ್ರಾಣವನ್ನು ಅವಕ್ಕೆ ಕೊಟ್ಟರೆ ಬದುಕಲೇ ಬದುಕುವುವು. 
ಸಂದೇಹೆವೇನು. ?* 

“ ಆ ಪ್ರಾಣವನ್ನು ಹಿಂತಿರುಗಿ ಕೊಡುವುದು ಹೇಗೆ?” 

“ಮ್ರ ಪ್ರಾಣಜ್ಯೋತಿಯನ್ನು ಕಂಡವನಿಗೆ ಸಂಕಲ್ಪಕ್ಕೂ ಸಿದ್ಧಿ ಗೂ 
ಅಷ್ಟು ದೂರವಿರುವುದಿಲ್ಲ. ನಿಸ್ಸಂಕಲ್ಪವಾಗಿ ಹೊರಟ ಪ್ರಾಣಜ್ಯೋತಿ 
ಸ್ತೇಜವು ಸುಡುವುದು. ಸಂಕಲ್ಪ ವಾಗಿ ಹೊರಟೆ ಅದೇ ಸೃಷ್ಟಿಸುವುದು.” 

« ನೀನು ಯಾರು? ” 

“ ನಾನು ನಿನ್ನ ಛಾಯಾ ಪುರುಷ” 

“ನಾನು ಕರೆದಾಗ ಬರುವೆಯಾ ? ” 

“ ನಾನು ನಿನ್ನ ಛಾಯೆ. ನಿನ್ನ ನಶನರ್ತಿ. ನೀನು " ಭೂತಗ್ರಾಮ 
ವಾದ ದೇಹವು ನಾನಲ್ಲ' ಎಂದು ತಿಳಿದೊಡನೆಯೇ ನಾನು ಬೇರೆಯಾಗಿ ಕಾಣು 
ವೆನು. ಪ್ರಾಣಜ್ಯೋತಿಯನ್ನು ಕಂಡಾಗ ಕಾಣುನೆನು. ಬ್ರಹ್ಮಾಂಡಕ್ಕೂ 
ನಿಂಡಾಂಡಕ್ಕ್ಯೂ ಸಾಮರಸ್ಯವುಂಟಿಂಬುದನ್ನು ಕಾಣುವ ಕ್ಷೇತ್ರ ವೇ ನಾನು.” 

“ ಹಾಗಾದರೆ ಬ್ರಹ್ಮಾಂಡದಲ್ಲಿ ಎಲ್ಲಿ ಏನಿದೆ ಎಂಬುದನ್ನು ತೋರಿಸಿ 
ಕೊಡಬಲ್ಲೆಯಾ? ” 


೮೪ ಮಹಾಬ್ರಾಹ್ಮಣ 


“ ಭೂತ ಸಂಘಾತವಾದ ದೇಹದಲ್ಲಿರುವ ನೀನು ಕಾಲ ದೇಶಗಳನ್ನು 
ಮೀರಲಾರೆ. ನಾನು ನಿನ್ನ ವಶವರ್ತಿಯಾದರೂ ನನಗೆ ಕಾಲ ದೇಶಗಳ 
ಹೆದ್ದಿಲ್ಲ ಲೋಕ ಲೋಕಗಳು ಬೇರೆ ಜೇರೆಯಾಗಿರುವುದು ಕಾಲದೇಶ ಭ್ರಾಂತಿ 
ಯಿಂದ. ಆ ಭ್ರಾಂತಿಯು ತೊಲಗಲು ಎಲ್ಲವೂ ಕರತಲಾಮಲಕದಂತೆ 
ತೋರುವುದು.” 

“ ನಿನ್ನನ್ನು ನಾನು ಏನು ಬೇಕಾದರೂ ಕೇಳಬಹೆದೆ? ” 


“ ಆಗಲೇ ಹೇಳಿಜಿನಲ್ಲ. ನಿನ್ನ ದೇಹವು ನಿನ್ನ ಮಾನದಂಡ. ನೀನು 
ಅದರ ಹಿಡಿತದಲ್ಲಿರುವವರೆಗೂ, ನೀನೂ ಆದರಂತೆಯೇ ಸಾಂತ, ಅನಂತವಲ್ಲ.” 

ಮುಂದಕ್ಕೆ ಕೇಳಲು ಕೌಶಿಕನಿಗೆ ಮನಸ್ಸು ಬರಲಿಲ್ಲ. ಏಕೋ ಏನೋ 
ಅಲ್ಲಿಗೇ ಮಾತು ನಿಲ್ಲಿಸಿದನು. ಎದುರು ಬಿಂಬವು ಕರುಗುವುದಕ್ಕೆ ಆರಂಭ 
ವಾಯಿತು. ಮತ್ತೆ ಕೇಳಿದನು: ಇದೇಕೆ ಕರುಗುತ್ತಿರುವೆ? ” 

ಎಲ್ಲಿಂದಲೋ ದೂರದಿಂದ ಕೇಳಿದುತೆ ಕೇಳಿಸಿತು :--* ನಿನ್ನ ಮನಸ್ಸು 
ಇನ್ನೆತ್ತ ಕಡೆಯೋ ತಿರುಗಿತು.” 

ಇನ್ನೊಂದು ಗಳಿಗೆಯೊಳಗಾಗಿ ಮತ್ತೆ ತೇಜೋಬಿ:ಬ. ಅದೂ ಕರ 
ಗಿತು. ಕೌಶಿಕನು ಕಣ್ಣು ತೆರೆದನು. ಸಂಜೆಯು ಸಮೀಪಿಸುತ್ತಿದೆ; ಕುಳಿ 
ತಿದ್ದ ಕಲ್ಲು ಕಾದು ಚುರಚುರ ಎನ್ನುವಂತಿದೆ. ಕೌಶಿಕನಿಗೆ ನೆನೆಪಾಯಿತು. 

“ ಪ್ರಾಣಜ್ಯೋತಿಯನ್ನು ಕಂಡನನಿಗೆ ಸಂಕಲ್ಪಕ್ಕೂ ಸಿದ್ಧಿಗೂ ದೂರ 
ವಿಲ್ಲ. 

ಆ ಮೀನುಗಳನ್ನು ಮುಟ್ಟಿ ಇವು ಬದುಕಲಿ ಎಂದನು. ಆ ಮೂರೂ 
ಮೀನುಗಳು ಹಾರಿ ನೀರಿನಲ್ಲಿ ಬಿದ್ದು ಓಡಿಹೋದವು ಕಮಲವನ್ನು ಮುಟ್ಟಿ 
ಬದುಕಲಿ ಎಂದನು. ಕಮಲವು ಮತ್ತೆ ನಲಿದಾಡಿತು. ಚಿಗುರು ಮತ್ತೆ ಹೆಸು 
ರಾಗಿ ಹೊಳೆಯಿತು. 

ಕೌಶಿಕನು ಸಂಜೆಯವರೆಗೂ ಅಲ್ಲಿಯೇ ಅದೇ ಕಲ್ಲಿನ ಮೇಲೆಯೇ ಕುಳಿ 
ತಿದ್ದನು. ಆತನ ಕೈಯು ತನ್ನಮೇಲಿರುವ ತಲೆಯ ಭಾರವನ್ನು ಹೊತ್ತಿದೆ. 
ತಲೆಯು ಚಿಂತನ ಭಾರದಿಂದ ಬಗ್ಗಿರುವಂತೆ ಮುಂದಕ್ಕೆ ಚಾಚಿಕೊಂಡಿದೆ. ಅನ 
ನಿಗೆ ಒಂದೆ ಯೋಚನೆ “ ಪ್ರಾಣವೆನ್ನುವುದು ಇಷ್ಟೇನೆ? ಬೇಕಾದರೆ ಕೊಡ 
ಬಹುದು. ಬೇಡವಾದರೆ ತೆಗೆದುಕೊಳ್ಳ ಬಹುದು. ಇದಕ್ಕಾಗಿ ಲೋಕವೇಕೆ 


ಹದಿನೆಂಟನೆಯ ಕರಂಗ ೮೯ 


ಇಷ್ಟು ಒದ್ದಾಡುವುದು? ಪ್ರಾಣವೆನ್ನುವುದು ಪಾತ್ರೆಗೆ ನೀರು ಹೊಯ್ದಂತೆ, 
ಅದರಿಂದ ಬಗ್ಗಿ ಸಿಕೊಂಡಂತೆ ಆಯ್ತಲ್ಲ, ಹಾಗಾದೆ ಈ ಲೋಕದಲ್ಲಿರುವ 
ಎಲ್ಲರ ಪ ಪ್ರಾಣಗಳನ್ನೂ ಒಳಗೊಂಡ ಪ್ರಾಣವೊಂದಿರಬೇಕು; ಅದರಿಂದ ಈ 
ಪ್ರಾಣ ಪ್ರಾಣಗಳೆಲ್ಲ ಬದುಕಿರಬೇಕು” ಎಂದು ಏನೇನೋ ಯೋಚನೆಗಳು 
ಬಂದುವು. 


ಹದಿನೆಂಟಿನೆಯ ತರಂಗ 

ಕೌಶಿಕನು ಆಶ್ರಮಕ್ಕೆ ಬರು ವೇಳೆಗೆ ಸಂಜೆಯು ಕಳೆದು ರಾತ್ರಿ 
ಯಾಗಿದೆ. ಆತನಿಗೆ ಇಂದು ಹಸಿವು ನಿ.ರಡಿರಯೂ ಅಶ್ಪಿಲ್ಲ: 1 ಅಥವಾ ಇಲ್ಲವೇ 
ಇಲ್ಲ. ಆತನಿಗೆ ಆ ಜಗತ್ತಾಣದ ವಿಷಯ ಬಟ; 3 ಇನ್ನು ಯಾವುದೂ ಬೇಕೇ 
ಇಲ್ಲ. ಮತ್ತೆ ಸಂಯಮಮಾಡಿ ಕುಳಿತು ಬಾಟಾ ಪ್ರರುಸನನ್ನು ಕೇಳು 
ವುದಕ್ಕೆ ಏನೋ ಬೇಡ... “ ಹೊಟ್ಟಿ ಹಸಿದಿದೆ: ಒಳಗೆ ೩ ಅಟ್ಟ ಬಡು ಸಿದ್ಧ 
ವಾಗಿದೆ. ಸ್ನಾನಕ್ಕೇಳು ಎನ್ನುತ್ತಿ ದ್ದ ರೆ. ಆದರೂ ಹೂ ಬ ಜು 
ಗಳಿಗೆ ಏನೋ ಯೋಚನೆಯಲ್ಲಿರುವಂತೆ ಇರುವ ಒಂದು ಭಾವ.” 

ಆಶ್ರಮಕ್ಕೆ ಬರುವ ವೇಳೆಗೆ ಯಾರೋ ಬಂದಿದ್ದೂರೆ ಬಲು ಹೊತ್ತಿನಿಂದ 
ಕಾದಿದ್ದಾರೆಯಂತೆ. ವಿಶ್ವಾಮಿತ್ರ ನಿಗೆ ಆ ಅಯ್ಯೋ ವಾಷ್‌ ಎನ್ನಿಸಿ, ವಿಚಾರಿಸಿ 
ದನು. ಬಂದಿರುವವನು ತ್ರಿಶಂಕು ಮಹಾರಾಜ, ರಜ್ಯಾಿಗಳನ್ನ ಲ್ಲ ಬಿಟ್ಟು 
ಏನೋ ಒಂದು ಆಸೆಯಿಂದ ಆಶ್ರಮ ಆಶ್ರಮಗಳನ್ನೆ ಲ್ಲ ತಿನಿಗುತ್ತಿದ್ದಾ ಫೆ 
ಆತನ ಬಯಕೆಯನ್ನು ನೆರ ತತಾ, ಮಾತುಕೊಟ್ಟರೆ ಎಲ್ಲವನ್ನೂ 
ಅರಿಕೆಮಾಡಿಕೊಳ್ಳು ತ್ತಾನಿ ಫೆ. 

ವಿಶ್ವಾ ವ ಶ್ರನು ಆತನಿಗೆ ತಕ್ಕಂತೆ ಸೂಕ್ಷ್ಮವಾಗಿ ಉನಚಾರಮಾಡಿ, 
“ ಮಹಾ ಗಾಜು ಆಯಾಸದಿಂದ ಬಳಲಿರುನೆ, ಈ ರಾತ್ರಿ ವಿಶ್ರಮಿಸಿಕೊ. 
ನಾಳೆಯ ದಿನ ಎಲ್ಲವೂ ವಿಚಾರ ಮಾಡೋಣ” ಎಂದನು. ತ್ರಿಶಂಕುವಿಗೆ 
ಆತುರ. “ಇಲ್ಲ. ಇವೇ ಗತಿಯೆಂದು ಬಂದಿದ್ದೇನೆ. ತಮ್ಮಿಂದ ನನ್ನ 
ಆಸೆ ತೀರುವುದೆಂಬ ಆಸೆ ಬೆಟ್ಟಿದಸ್ಟಿದೆ. ಅದು ಉಂಟು ಇಲ್ಲ ಎನ್ನುವುದು 
ಗೊತ್ತಾಗುವನಕೆಗೂ ನನಗೆ ಊಟಿ ಕೂಡ ಬೇಕಾಗಿಲ್ಲ.” 


₹೦ ಮಹಾಬ್ರಾಹ್ಮಣ 


“ ನನ್ನಿಂದ ನಿನ್ನಾಸೆಯು ನೆರನೇರುವುಜಿಂದು ಯಾರು ಹೇಳಿದರು.” 

“ ಭಗರ್ವಾರ ಮುಖದಿಂದ ತಿಳಿಯಿತು.” 

“ ಭಗರ್ವಾರು ಎಂದರೆ ? ” 

“ ವಸಿಸ್ಕರು.” 

“ ಏನು? ವಸಿಷ್ಕರು ನನ್ನಿಂದ ಆಗುವುದು ಎಂದು ಹೇಳಿದರೆ?” 

“ ಹೌದು.” 

ವಿಶ್ವಾಮಿತ್ರನಿಗೆ ಆಶ್ಚರ್ಯವಾಯಿತು. ಕೂಡಲೇ ತ್ರಿಶಂಕುವಿನ ಆತು 
ರಕ್ಕೆ ಇಮ್ಮಡಿಯಾದ ಆತುರದಿಂದ ಏನು ಎಂದು ನಿಚಾರಿಸಬೇಕು. ಆದರೆ ಆ 
ತಪಸ್ವಿ ಜನಸಹೆಜವಾದ ಶಾಂತತೆಯನ್ನು ಬಿಡದೆ ಕೇಳಿದನು: “ ಹಾಗಾದರೆ 
ಸಂದೇಹನೇಕೆ ? ಭಗರ್ವಾರ ಅಫ್ಪಣೆಯಾಗಿದೆಯೆಂದರೆ ಅದು ಆಗಿಯೇ ಆಗು 
ವುದು. ಅಗತ್ಯವಾಗಿಯೂ ಆಗಲಿ. ಏಳು. ಇನ್ನು ಊಟಮಾಡು. 

ತ್ರಿಶಂಕುವಿಗೆ ಆಶ್ಚರ್ಯವಾಯಿತು : “ದೇವಾ ನನ್ನ ಆಸೆ ಬೆಟ್ಟ ನನ್ನು 
ಕಡಿದು ಕಡಿಲನ್ನು ಕುಡಿಯಬೇಕು ಎಂಬಷ್ಟು ದೊಡ್ಡ ದು.” 

“ ಆಗಲಿ. ಚಿಂತೆಯಿಲ್ಲ. ಬೇಕಾದರೆ ಇನ್ನೊಂದು ಬ್ರಹ್ಮಾಂಡವನ್ನೇ 
ಸೃಷ್ಟಿಸೋಣ.” 

“ ಹೌದು. ಖುಷೀಂದ್ರ, ನನ್ನ ಆಸೆಯೂ ಅಂತಹುಜೀ! ನಾನು 
ಸಶರೀರನಾಗಿ ಸ್ವರ್ಗಕ್ಕೆ ಹೋಗಬೇಕು.? 

ವಿಶ್ವಾಮಿತ್ರನು ಬೆಚ್ಚಿ ಬಿದ್ದನು : ಆಶ್ಚರ್ಯದಿಂದ “ ಏನು?” ಎಂದು 
ಮತ್ತೆ ಕೇಳಿದನು. 

ತ್ರಿಶಂಕುನಿಗೆ ಗಾಬರಿ. ಎಲ್ಲಿ ಆಗುವುದಿಲ್ಲ ಎಂದುಬಿಡುವನೋ ಎಂಬ 
ಶಂಕೆ. ತಾನೇತಾನಾಗಿ ಕುಗ್ಗಿದ ದನಿಯಿಂದ “ಸಶರೀರನಾಗಿ ಸ್ವರ್ಗಕ್ಕೆ ಹೋಗ 
ಬೇಕು ಎಂದನು. 

ವಿಶ್ವಾಮಿತ್ರನಿಗೆ ಆಶ್ಚರ್ಯವಾಯಿತು. ಇಸು ಇದೇ ದೇಹೆದಲ್ಲಿ 
ಬ್ರಾದ್ಮೆಣನಾಗಬೇಕು ಎಂದು ಆಸೆಪಡುತ್ತಿರುವವನು. ಇವನು ಈ ಶರೀರ 
ದಲ್ಲಿಯೇ ಸ್ವರ್ಗಕ್ಕೆ ಹೋಗಬೇಕು ಎನ್ನುತ್ತಿರುವವನು. ಇಬ್ಬರಿಗೂ ಚೆನ್ನಾಗಿ 
ಗಂಟು ಬಿತ್ತು ಎಂದು ದೀರ್ಫೆವಾಗಿ ಆಲೋಚಿಸಿದನು. 


ಹೆದಿನೆಂಟಿನೆಯ ತರಂಗ ೯೧ 


“ ಆಯಿತು ವಸಿಷ್ಠರು ನನ್ನಿಂದ ಆಗುವುದು ಎಂದು ಯಾವಾಗ ಹೇಳಿ 
ದರು.” 

ವಸಿಷ್ಠರ ಆಶ್ರಮದಲ್ಲಿ ನಡೆದುದೆಲ್ಲವನ್ನೂ ತ್ರಿಶಂಕುವು ಸೂಕ್ಷ್ಮವಾಗಿ 
ಹೇಳಿದನು. ಕಾಮ್ಯಕರ್ಮವೆಂದು ವಸಿಷ್ಠರು ಮಾಡಿಸು್ರದಿಲ್ಲ ವೆಂದರು. 
ಅರುಂಧತೀ ದೇವಿಯು ಮಾತೃಸಹೆಜವಾದ ವಾತ್ಸಲ್ಯದಿಂದ ಇಷ್ಟಾರ್ಥ ಸಿದ್ಧಿ 
ಯಾಗಲೆಂದರು. ಮತ್ತೆ ಭಗರ್ವಾರ ಬಳಿಗೆ ಹೋಗಲು ಥೈರ್ಯ ಸಾಲದೆ 
ವಸಿಷ್ಕಪುತ್ರರ ಬಳಿಗೆ ಹೋಗಿ, ಅಲ್ಲಿ ಮಾತನಾಡುತ್ತಾ ಇರುವಾಗ ಒಬ್ಬರು 
ಇನ್ನು ಯಾರಾದರೂ ಶಕ್ತರನ್ನು ಹುಡುಕಿಕೊಂಡು ಹೋದರಾಯಿತು ಎಂದರು. 
ಇನ್ನೊಬ್ಬರು ಕುಲಗುರುಗಳನ್ನು ಬಿಡುವುದೇ? ಎಂದರು. ಮತ್ತೊಬ್ಬರು 
ಬಿಟ್ಟರೆ ಚಂಡಾಲತೆಯು ಬರುವುದು ಎಂದರು. ತಾನು ಹೀಗೆಂದರಲ್ಲಾ 
ಎಂದು ಖಿನ್ನನಾಗುತ್ತಿದ್ದ ಹಾಗೆಯೇ ಭಗವಾನರೇ ಬಂದು “ದಕ್ಷಿಣಕ್ಕೆ 
ಹೋಗು. ಅಲ್ಲಿ ರಾಜರ್ಹಿಯೊಬ್ಬನುಂಟು. ಆತನಿಂದ ಈ ಕೆಲಸವಾಗು 
ವುದು. ನೀನು ಇನ್ನೊಬ್ಬನನ್ನು ಗುರುವೆಂದು ಅಂಗೀಕರಿಸುವವರೆಗೆ ಈ 
ಚಾಂಡಾಲ್ಯವು ನಿನ್ನನ್ನು ಮುಟ್ಟಿದಿರಲಿ » ಎಂದು ಅಫ್ಪಣೆಕೊಟ್ಟರು. 
ಹೀಗಾಯಿತಲ್ಲ ಎಂಬ ಖೇದವೂ ಆಸೆಯು ಕೈಗೂಡುವುದೆಂಬ ಮೋದವೂ 
ಬೆಳಕು ಕತ್ತಲೆಗಳಂತೆ ಮನದಲ್ಲಿ ಮನೆಮಾಡಿಕೊಂಡಿರಲ್ಲು ಅಷ್ಟುಕಾಲ ರಾಜ 
ಧಾನಿಯಲ್ಲಿದ್ದೆ. ಆದರೆ ಆಸೆಯ ಕಾಟ ಬಲವಾಗಿ ಸಶರೀರವಾಗಿ ಸ್ವರ್ಗಕ್ಕೆ 
ಕಳುಹಿಸಬಲ್ಲ ಮಹಾತಪಸ್ಟಿಯು ನನ ಕ ಚಾಂಡಾಲ್ಯವನ್ನು ನಿರ್ಮೂಲಮಾಡ 
ಲಾರನೇ? ಎಂದು ತಮ್ಮನ್ನು ಹುಡುಕಿಕೊಂಡು ಈಗ ಬಂಡೆ” 

ವಿಶ್ವಾಮಿತ್ರನು ಎಲ್ಲವನ್ನೂ ಕೇಳಿದನು; “ ವಸಿಷ್ಕರು ತನ್ನನ್ನು 
ರಾಜರ್ಷಿಯೆಂದು ಕರೆದಿದ್ದಾ ರೆ... ಬೇಕಾದರೆ ಆತನು ಈ ಕಾರ್ಯವನ್ನು 
ಮಾಡಬಲ್ಲನು ಎಂದೂ ಹೇಳಿದ್ದಾರೆ. ಗುರುಪಶ್ಚಿಯು ಇಷ್ಟಾರ್ಥ ಸಿದ್ಧಿಯಾಗ 
ಲೆಂದು ಆಶೀರ್ಪದಿಸಿದ್ದಾರೆ. ಇದುವರೆಗೆ ಅನೇಕ ಕ್ಷತ್ರಿಯರು ದೇವಕಾರ್ಯಾರ್ಥ 
ವಾಗಿ ಲೋಕಾಂತರಗಳಿಗೆ ಹೋಗಿ ಬಂದಿದ್ದಾರೆ. ನಹುಷನಂತೂ ಮಾನುಷ 
ದೇಹದಲ್ಲಿಯೇ ದೇವಾಧಿಪತ್ಯವನ್ನೂ ನಿರ್ವಹಿಸಿದ್ದಾ ನೆ. ಹೀಗಿರಲು ಕ್ರಿಶಂಕುವು 
ತಾನು ಸ್ವರ್ಗಕ್ಕೆ ಹೋಗಬೇಕೆಂದರೆ ತಪ್ಪೇನು?” ಎಂದು ದೀರ್ಥವಾಗಿ 
ವಿಚಾರಮಾಡುತ್ತ ಕೇಳಿದನು: 


೯೨ ಮಹಾಬ್ರಾಹ್ಮಣ 


“ ಆಯಿತು, ಮಹಾರಾಜ, ನೀನು ಅನೇಕ ಯಾಗಗಳನ್ನು ಮಾಡಿರುನೆ. 
ನಿನಗೆ ಸ್ವರ್ಗವು ದೊರೆತೇ ದೊರೆಯುವುದಲ್ಲ. ಈಗೇನು ಅವಸರ?” 

ತ್ರಿಶಂಕುವು ಹೇಳಿದನು: “ ದೇವ್ಕಾ ತಾವು ಹೇಳಿದುದು ನಿಜ. ನಾನು 
ಮಾಡಿರುವ ಯಾಗಗಳ ಫಲವಾಗಿ ಈ ದೇಹೆವು ಹೋದಮೇಲೆ ನನಗೆ ಸ್ವರ್ಗವು 
ಸಿಕ್ಕಿಯೇ ಸಿಕ್ಕುವುದು. ಆದರ್ರಿ ಈಗ ಈ ಮಾನನದೇಹದಿಂದಲೇ ಸ್ವರ್ಗಕ್ಕೆ 
ಹೋಗಿ ಅಲ್ಲಿನ ಭೋಗಗಳನ್ನೆಲ್ಲ ಅನುಭವಿಸಬೇಕು. 

“ ಮತ್ತೊಂದು ದೇಹ ಬಂದಾಗ ನಾನೇ ಶ್ರಿಶಂಕುಜಾಗಿದ್ದವನು ಎಂಬ 
ನೆನೆಪು ಇದ್ದು, ಇಲ್ಲಿನ ಭೋಗಗಳೆಲ್ಲ ಮರೆಯದೆ ಇದ್ದರೆ ಆಯಿತಲ್ಲಾ ಇದೆ 
ಕ್ಕಾಗಿ ಇಷ್ಟು ಆಯಾಸ ಪಡೆಯಬೇಕೇಕೆ?) ” 

“ ದೇನಾ, ನಿಜವಾಗಿಯೂ ಒಳಗಿನ ತತ್ತ್ವವಿಷ್ಟು. ತಾವೂ ಕ್ಷತ್ರಿಯರು 
ಎಂಬುದರ ಮೇಲೆ ತಮ್ಮಲ್ಲಿ ಹೇಳುವೆನು. ಅಪಚಾರವಾಗಿದ್ದರೆ ಕ್ಷಮಿಸಿ. ಈ 
ದೇವತೆಗಳೆನ್ನುನನರು ನಮ್ಮ ಹವಿಶ್ಸುಗಳಿಂದ, ನಾವು ಕೊಟ್ಟ ಆಹುತಿಗಳಿಂದ 
ಬಲಿತು ನಮ್ಮನ್ನು ಆಳುವವರು. ನಿಸ್ಸಪತ್ನನಾಗಿ ಈ ಭೂಮಿಯನ್ನೆಲ್ಲ ಗೆದ್ದು 
ಆಳುವಂತೆ, ನನ್ನ ತಪೋಬಲದಿಂದ ಸ್ವಗಳೆವನ್ನು ಗೆದ್ದವನೆಂಬ ಕೀರ್ತಿಯನ್ನು 
ಸಂಪಾದಿಸಬೇಕು ಎಂದು ನನ್ಸ್ನ ಒಳಒಳಗಿನ ಆಸೆ. ಭಗರ್ವಾರು ಇದನ್ನು 
ತಪ್ಪು ಎಂದಿದ್ದರೆ ಅಂದೇ ನಾನು ಈ ಆಸೆಯನ್ನು ತುಳಿದುಬಿಡುತ್ತಿದ್ದೆ. ಹೇಳಿ 
ದಾಗಲೆಲ್ಲ ಅಸಾಧ್ಯವಾದ ಆಸೆಗಳನ್ನು ಹಿಡಿದು ಹೆಂಬಲಿಸುವುದೂ ಒಂದು 
ಸಾಹೆಸ. ಆಗಲಿ. ಆಗಲಿ. ಏನವಸರ? ಎನ್ನುತ್ತಿದ್ದರು. ಅದರಿಂದ ನನ್ನ 
ಭಾವನೆಯು ಇನ್ನಷ್ಟು ಹುರುಪುಗೊಂಡಿತು. ಕೊನೆಗೆ ಅವರನ್ನು ಕೊಂಚ 
ಬಲಾತೃರಿಸಿದೆ. ಅವರ ಮನಸ್ಸು ನೊಂದಿತೇನೋ ಅವರಿಂದ ಹಾನಿಯಾಗ 
ದಿದ್ದರೂ ಅವರ ಮಕ್ಕಳಿಂದ ಹಾನಿಯಾಯಿತು.” 

«ದ್ರ ಪ್ರಯತ್ನವನ್ನೇ ಬಿಟ್ಟು ಬಿಟ್ಟರೆ ಹಾನಿಯನ್ನೂ ತಥ್ಪಿಸಿಕೊಳ್ಳ 
ಬಹುನಲ್ಲ I 

“ಹಾಫಿಯನ್ನು ಕಳೆದುಕೊಳ್ಳ ಬೇಕು. ಆಸೆಯನ್ನೂ ಗೆಲ್ಲಬೇಕು” ಎಂದು 

ಮ್ಮನ್ನು ಆಶ್ರ ಯಿಸಿದ್ದೇನೆ. ತಾನೇ ಹೇಳಿ. ನುನುಷ್ಯನು ಸ್ವರ್ಗವನ್ನು ಗೆದ್ದನು 
ಎೀಬುದು ನುನುಷ್ಯತ್ವ ಕ್ಟೇ ಗೌರವವಲ್ಲವೆ? ಕ್ಷತ್ರಿಯನಲ್ಲದೆ, ಅದರಲ್ಲೂ ಪ್ರತಾಪ 
ಶಾಲಿಯಾದ ಭಾಸ್ಕರನ ವಂಶದ ಕ್ಷತ್ರಿಯನಲ್ಲದೆ, ಮತ್ತಾರು ತಾನೇ ಈ ಸಾಹಸ 

ವನ್ನು ಮಾಡಬೇಕು ? ಅದರಿಂದ, ಪೂಜ್ಯರೆ, ತಾವು ಮನಸ್ಸುಮಾಡಿ. ತಾವು 
ಆಗಬಹುದು ಎಂದರೆ, ಇನ್ನು ಹತ್ತು ವರ್ಷಗಳ ಮೇಲೆ ಆದರೂ ಚಿಂತೆಯಿಲ್ಲ. 
ಅದುವರೆಗೆ ನಾನೂ ಒಂದು ಆಶ್ರಮದಲ್ಲಿ ಅಪ್ಪಣೆಯಾದರಿ ಇಲ್ಲಿಯೇ ಒಂದು 
ಮೂಲೆಯಲ್ಲಿ ಒಂದು ಗುಡಿಸಲು ಕಟ್ಟಿಕೊಂಡು ತಪಸ್ಸು ಮಾಡುತ್ತಿರುವೆನು.? 

ವಿಶ್ವಾಮಿತ್ರನು ಯೋಚಿಸಿದನು: “ ಸ್ವರ್ಗವೆಂದರೇನು ಕೇವಲ ಭೋಗ 
ಭೂಮಿ; ಗೀತ್ಕ ಭೋಗ, ಎರಡರಲ್ಲಿ ಮುಳುಗಿ ತೇಲುವುದು. ಅರಮನೆಯ 
ಜೋಗದಲ್ಲಿ ಬೇಸರವಾದ ಅರಸನು, ಸುರ ಭೂಮಿಯ ಭೋಗವನ್ನು ಬಯಸು 
ತ್ರಿದ್ದಾನೆ. ಅಷ್ಟೆ! ಅಲ್ಲಿನ ಆ ಅಪ್ಸರೆಯರ ಸಹವಾಸ, ಗಂಧರ್ವರ ನೃತ್ಯ 
ಗೀತಾದಿಗಳು ಆ ಮಂದಾರ ನಂದನಗಳು, ಎಲ್ಲವೂ ಭೋಗಿಯ ಮನಸ್ಸನ್ನು 
ಸೆಳೆದರೆ ತಪ್ಪೇನು? ನನಗೂ ಎಷ್ಟೋಸಲ ಬಂದಿರುವ ಯೋಚನೆಯೇ ತಾನೇ 
ಇದು? ಇಲ್ಲಿನ ಕ್ಷಣಿಕಭೋಗ ಬೇಡವೆಂದು ಅಲ್ಲಿನ ನಿರಂತರ ಭೋಗ 
ಬೇಕೆಂದರೆ ತಪ್ಪೇನು? ಆದರೆ ಈಗ ಇವನನ್ನು ನಾನು ಶಿಷ್ಯ ನೆಂದು ಅಂಗೀ 
ಕರಿಸಿದರೆ ಇವನಿಗೆ ಚಂಡಾಲತ್ವವು ಈ ಕೂಡಲೇ ಬರುವುದು. ಅದರಿಂದ 
ಈತನನ್ನು ಸದ್ಯದಲ್ಲಿ ತಡೆಯೋಣ. ಈ ಕಾರ್ಯವನ್ನು ಒಪ್ಪಿಕೊಂಡು ಮಾಡಿ 
ದರೆ, ಅನನ್ಯಸಾಧ್ಯವಾದ ಕಾರ್ಯವನ್ನು ಮಾಡಿದನೆಂದು ನನಗೂ ಕೀರ್ತಿ 
ಬರುವುದು. ಆಗ ನನ್ನನ್ನು ಇತರ ಖುಹಿಗಳೂ ತಪಸ್ವಿಗಳೂ ವಸಿಷ್ಠ ನಷ್ಟೇ 
ಅಲ್ಲದಿದ್ದರೆ ತತ್ಸಮನೆಂದಾದರೂ ಗೌರನಿಸುವರು” ಎಂದು ಬಹುವಿಧವಾಗಿ 
ಸರ್ಯಾಲೋಚನೆಮಾಡಿ ಕೊನೆಗೆ ಹೇಳಿದನು :-- 

“ ಭಗರ್ವಾರು ಹೇಳಿದಂತೆ ಇದು ಕೇವಲ ಕಾಮ್ಯ. ಆದರೂ ನೀನು 
ಕ್ಷಕ್ರಿಯನಾದುದರಿಂದ ಅದು ಅಷ್ಟು ತಪ್ಪಲ್ಲ. ಭಗರ್ವಾರೇ ಮಾಡಿಸಬಹು 
ದಾಗಿತ್ತು. ಆದರೂ ನಿನ್ನನ್ನು ಇಲ್ಲಿಗೆ ಕಳುಹಿಸಿದ್ದಾರೆ. ಆಗಲಿ. ಮಾಡೋಣ. 
ಕೊಂಚಕಾಲ ನೀನು ಆಶ್ರಮದಲ್ಲಿಯೇ ಇರು. ಈಗಲೇ ನೀನು ನನ್ನನ್ನು 
ಗುರುವೆಂದು ಅಂಗೀಕರಿಸಬೇಡ. ನಾನು ಜಮದಗ್ನಿಯೊಡನೆ ಯೋಚಿಸ್ಪ 
ವೆನು. ನನಗೆ ಮಾಡಿಸುವುದಕ್ಕೆ ಇಷ್ಟವೇನೋ ಇದೆ. ಆದರೆ, ಇದುವರೆಗೆ 
ಇಂತಹ ಯಾಗವನ್ನು ಯಾರೂ ಮಾಡಿಸಿಲ್ಲ. ಅದರಿಂದ ವಿಧಾನ, ದೇವತಾ 
ಮೊದಲಾದ ವಿವರಗಳನ್ನೆಲ್ಲ ಗೊತ್ತುಮಾಡೋಣ. ಅದುವರೆಗೆ ನೀನು 
ಆಶ್ರಮದಲ್ಲಿ ಮಿತ್ರನಾಗಿರು” ಎಂದನು. 


೯೪ ಮಹಾಬ್ರಾಹ್ಮಣ 


ಆ ಮಾತು ತ್ರಿಶಂಕುವಿಗೆ ಒಪ್ಪಿತು. ಆಗಲಿ ಎಂದು ಮಹಾರಾಜನು 
ಮವಾಸಿಯಾದನು. 


ಣ 


ಶ್ರ 

ವಿಶ್ವಾಮಿತ್ರನ ಕೋರಿಕೆಯಂತೆ ಜಮದಗ್ನಿಯು ಬಂದನು. ಈತನ 
ಯೋಚನೆಗಳು ಆತನಿಗೆ ಒಪ್ಪಿತು. “ಈಗ ಇರುವ ಯಾಗ ಯಾವುದೂ 
ಈ ಅರ್ಥವನ್ನು ಸಾಧಿಸಿಕೊಡಲಾರದು. ಅದರಿಂದ ಹೊಸದೊಂದು ಯಾಗ 
ವನ್ನು ಕಲ್ಪಿಸಬೇಕು. ಹಾಗೆ ಕಲ್ಪನೆಮಾಡುವುದು ಏನೂ ಅಂತಹೆ ಅತಿಶಯ 
ವಲ್ಲ. ಈಗಿನ ದೇವತೆಗಳೂ ಆಸುರರೂ ಸಹ ಹೀಗೆ ಹೊಸದೊಂದು ಯಾಗ 
ವನ್ನು ಕಂಡುಹಿಡಿದು ತಾನೇ ಸ್ವರ್ಗವನ್ನು ಕಚ್ಚಿ ದುದು. ಅದನ್ನು ದೇವತೆಗಳು 
ಎಲ್ಲರಿಗೂ ಸಿಕ್ಕಬಾರದೆಂದು ಮುಚ್ಚಿಟ್ಟುಕೊಂಡಿರುವರು. ಅಥರ್ವನಿಗೆ ಈ 
ರಹಸ್ಯವು ಗೊತ್ತು. ಖಯಭುಗಳಿಗೆ ಗೊತ್ತು. ಯಮನಿಗೆ ಗೊತ್ತು. ಇವ 
ರೆಲ್ಲರೂ 3ಳಿದಿರುವ ರಹಸ್ಯವನ್ನು ನಾವೂ ಭೇದಿಸುವುದು. ಇಲ್ಲದಿದ್ದರೆ ಇವರ 
ತಂಟಿಯೇ ಬೇಡ. ನಾವು ಇನ್ನೊಂದು ಕ್ರಮವನ್ನು ಹಿಡಿಯುವುದು? 
ಎಂದೆನು. ಜಮದಗ್ಗಿ ವಿಶ್ವಾಮಿತ್ರರ ಯೋಗವು ಅನಲಾನಿಲ ಸಂಯೋಗ 
ವಾಯಿತು. 

ವಿಶ್ವಾಮಿತ್ರನಿಗೆ ವಾಮದೇವನನ್ನು ಕರೆಯಬೇಕೆಂದು ಇಷ್ಟ. ಆದರೆ, 
ಏಕೋ ಮನಸ್ಸು ಸಂಕಲ್ಪದಿಂದ ಮುಂದಕ್ಕೆ ಹೋಗಲೊಲ್ಲದು. “ಇಷ್ಟರ ಮೇಲೆ 
ನಾನು ;ಯಾವ ಕೆಲಸಮಾಡಿದರೂ ಅತನು ಇದ್ದೇ ಇರುವನಲ್ಲ! ಪ್ರತ್ಯಕ್ಷ 
ವಾಗಿ ಇಲ್ಲದಿದ್ದರೆ ಏನು?” ಎಂದುಕೊಂಡು ಮುಂದೆ ನುಗ್ಗಿದನು. 


ದಿನದಿನವೂ ಜಮದಗ್ನಿ ವಿಶ್ವಾಮಿತ್ರರು ಸ್ವರ್ಗವನ್ನು ಕೊಡುವ ಯಜ್ಞ 
ಗಳು ಯಾವ ಯಾವವು ಎಂದು ವಿಚಾರಮಾಡುವರು. ಆದರೆ ಸಶರೀರವಾಗಿ 
ಸ್ವರ್ಗಕ್ಕೆ ತೆಗೆದುಕೊಂಡು ಹೋಗಿ ಅಲ್ಲಿ ಶಾಶ್ವತವಾಗಿ ಇರುವಂತಹೆ ಫಲ 
ವನ್ನು ಕೊಡುವ ಯಾವ ಯಾಗವೂ ಇದ್ದಂತೆ ತೋರದು. ತ್ರಿಶಂಕುವಿಗೆ 
ಬೇಕಾದುದು ಶಾಶ್ವತ ಸ್ವರ್ಗ. ಮನುಷ್ಯನು ಸ್ವರ್ಗಕ್ಕೆ ಹೋಗಿಬರಲು ದೇವತೆ 

ಗಳು ಒಪ್ಪಿದರೂ ಅಲ್ಲಿಯೇ ಶಾಶ್ವತವಾಗಿರಲು ಒಪ್ಪುವರೆ ? ಹಾಗೆ ಶಾಶ್ವತ 
ವಾಗಿ ಇರಬೇಕಾದರೆ ಏನು ಮಾಡಬೇಕು? ದೇವತೆಯಾಗಬೇಕು. ಮನು 
ಷ್ಯನು ದೇವತೆಯೇ ಆದರೆ, ಆಗ ಶಾಶ್ವತ ಸ್ವರ್ಗವಾಸವು ಲಭಿಸುವುದು. 


ಕೊನೆಗೆ ವಿಶ್ವಾಮಿತ್ರನು ಜಮದಗ್ನಿಯನ್ನು ಕುರಿತು “ ನಾವೇಕೆ ಇಷ್ಟು 
ಚಿಂತಿಸಬೇಕು? ಅಥರ್ವ ಮಹೆರ್ಷಿಯನ್ನು ಕರೆದು ಪ್ರಾರ್ಥಿಸೋಣ. ಆತನು 
ಅಂತಹದೊಂದು ಯಾಗವನ್ನು ಕಛ್ಸಿಸಿಕೊಡುವನು” ಎಂದನು. ಜಮ 
ದಗ್ನಿಯು ಆಗಲಿ ಎಂದನು. ಇಬ್ಬರೂ ಧ್ಯಾನಕ್ಕೆ ಕುಳಿತರು. 


ಇಂದ್ರಿಯಗಳ ಬಹಿರ್ವ್ವಕ್ತಿಯನ್ನು ನಿರೋಧಿಸಿ ಪ್ರಾಣಬಲವನ್ನು ವೃದ್ಧಿ 
ಪಡಿಸಿಕೊಂಡು ಇಬ್ಬರೂ ಏಕಕಾಲದಲ್ಲಿ ಸಂಯಮಮಾಡಿದರು. ಅಥರ್ವ 
ಮಹರ್ಷಿಯು ದೃಗ್ಗೋಚರನಾದನು. ಗೋತ್ರಪ್ರವರಕರ್ತನೂ ಮಂತ್ರ 
ದ್ರಷ್ಟ್ಟವೂ ಆದ ಮಹರ್ಷಿಗೆ ಸಲ್ಲಬೇಕಾದ ಉಪಚಾರಗಳನ್ನೆಲ್ಲ ಕ್ರಮವಾಗಿ 
ಸಲ್ಲಿಸಿ, ಆತನ ಅಪ್ಪಣೆ ಪಡೆದು ಸಂಪೂರ್ಣ ವಿನಯದಿಂದ ಪ್ರಾರ್ಥಿಸಿ 
ಕೊಂಡರು : “ ಖುಷೀಂದ್ರ, ಸಶರೀರನಾಗಿ ಶಾಶ್ವತ ಸ್ವರ್ಗವನ್ನು ಪಡೆಯುವು 
ದಕ್ಕೆ ಸಾಧಕವಾದ ಯಾಗವನ್ನು ಕರುಣಿಸಬೇಕು. iy 


ಅಥರ್ವನು ಹೇಳಿದನು: “ ನೀವು ಕೇಳುವಂತಹ ಯಾಗವು ಇಲ್ಲ; 
ಈಗ ತ್ರಿಶಂಕುನಿನ ಅಪೇಕ್ಷೆಯು ನೀವು ಯೋಚಿಸಿರುವಂತೆ ದೇವತೆಯಾಗ 
ಬೇಕೆಂದು. ಮನುಷ್ಯದೇಹವು ಸುಖದುಃಖಗಳನ್ನು ದ್ವಂದ್ವವಾಗಿ ಅನುಭವಿಸು 
ವುದಲ್ಲದೆ, ಕೇವಲ ಸುಖವನ್ನಾಗಲೀ ದುಃಖನನ್ನಾಗಲೀ ಅನುಭವಿಸಲಾರದು. 
ಹೀಗೆ ಕೇವಲ ಸುಖಕ್ಕೆ ಒಗ್ಗದ ದೇಹದಿಂದ ಸ್ವರ್ಗಕ್ಕೆ ಹೋದರೆ ತಾನೇ ಅಲ್ಲಿ 
ಮಾಡುವುದೇನು? ಜರಾಮರಣಗಳೇ ಸ್ವಭಾನವಾಗಿ ಉಳ್ಳ ಮನುಷ್ಯದೇಹವು 
ಸ್ವರ್ಗಭೂಮಿಯಲ್ಲಿದ್ದರೆ, ಇನ್ನೂ ಅಷ್ಟುಕಾಲ ದ್ಧ ನೈಢವಾಗಿರಬಹುದು. ಆದರೆ 
ಕಲ್ಪಾ ಂತಸ್ಥಾ ಯಿಯೂಗಜೇಕಾದರ ಸ ಸಾಧ್ಯವಿಲ್ಲ. "ಅದರಿಂದ ನೀವಿಬ್ಬರೂ ಸೇರಿ 
ಮನುಸ್ಯಪೆ"ಹವನ್ನು ದಿವ್ಯಜೀಹನನ್ನು ಮಾಡುವುದಕ್ಕೆ ಪ್ರಯತ್ನಿಸಿ. ನೀವು 
ಗೆದ್ದರೆ ನಿಮ್ಮ ಇಷ್ಟಾರ್ಥವು ಲಭಿಸುವುದು.” 

ಜಮದಗ್ಗಿಯು ಕೇಳಿದನು :-“ ದೇವ್ಯಾ ನೀನೇ ದಯಮಾಡಿ ನಮ 
ಗೊಂದು ಯಾಗವನ್ನು ಮಾಡಿಕೊಡು.” 


೯೬ ಮಹಾಬ್ರಾಹ್ಮಣ 


ಅಥರ್ವನು ಹೇಳಿದನು: “ ಅದಾಗುವುದಿಲ್ಲ. ಅಂತಹೆ ಯಾಗವನ್ನು 
ಮಾಡುವುದು ಅನಾಧ್ಯವಿಲ್ಲ. ರುದ್ರ ಯನು ವರುಣ ಪಾಶಗಳಿಂದ ದೇಹವನ್ನು 
ಬಿಡಿಸಿ ಜರಾಮರಣ ಧನ ರ್ನುಷನ್ನು ತ ತಪ್ಪಿ ಸಿದರೆ ಮನುಷ್ಯದೇಹವು ದಿನ್ಯದೇದೆ 
ವಾಗುವುದು. ಇಂತದೆ ವಿಶೇಷ ಸಿದ್ಧಿಗಳು ಏನಿದ್ದರೂ ವೈಯಕ್ತಿ ಕವಾಗಿರ 
ಬೇಕೇ ಹೊರತು, ಸಾಮೂಹಿಕವಾಗಬಾರದು. ಇದಕ್ಕಾಗಿ ಒಂದು ಯಾಗ 
ವನ್ನು ಕಲ್ಪಿಸಿದರೆ ದೇವದತ್ತ ಸಿಂಹದತ್ತರೆಲ್ಲರೂ ಸ್ವರ್ಗಕ್ಕೆ ನುಗ್ಗಿ ಬಿಡುವರು. 
ಆಗ ಸ್ವರ್ಗ, ಮತಣ್ಯ, ಪಾತಾಳಗಳೆಂಬ ವ್ಯವಸ್ಥೆಯು ಕೆಡುವುದು. ನಾವು 
ಖಷಿಗಳು ಪ್ರಕೃತಿ ವಿಕೃತಿ ಧರ್ಮವನ್ನು ತಿಳಿಯಬೇಕು.  ಆದಷ ತ್ಸು ಮಟ್ಟಿಗೆ 
ಪ್ರಕೃತಿ ಧರ್ಮನಿಸ್ಮೆಯಲ್ಲರಬೇಕು.” 

“ ಹಾಗಾದರೆ ಈ ತ್ರಿಶಂಕುವಿನ ಯಾಗವು ನಡೆಯುವುದಿಲ್ಲವೇನು? ” 

“ ನಡೆಯಲೇ ಬೇಕು.  ಕಾಲದೇಶೋಚಿತವಲ್ಲದೆ ಅಸಹಜವಾಗಿ 
ತೋರುವ ಆಸೆಯು ಅಲೌಕಿಕವು. ಆದು ಮುಂದೆ ಆಗಬೇಕಾಗಿರುವ 
ಯಾವುದೋ ಮಹತ್ಯಾರ್ಯವನ್ನು ಕುರಿತ ಈಶ್ವರೀಚ್ಛೆಯ ಪ್ರತಿ ಬಿಂಬವು. 
ಇದನ್ನು ನಡೆಯಬೇಕು. ಈ ಯಾಗವು ಅಷ್ಟು ಸುಲಭನಲ್ಲ. ನೀವು 
ಸೋಮ `ಸ -ಡಿದಾಗ ಯಾವ ಧರ್ಮವು ನಿಮ್ಮ ಸ್ಥೂಲ ಸೂಕ್ಷ್ಮದೇಹ 
81 ಅದೇ ಕಾರಣಕ್ಕೂ ವ್ಯಾಪಿಸುವವಕೆಗೂ ದೇವತೆಯಾಗು 
ವಂತಿಲ್ಲ. ಹಾಗಾಗಲು, ಮನುಷ್ಯ ನ ಆನಂದಾನುಭವಶಕ್ತಿಯು ಎಷ್ಟು ಬೆಳೆಯ 
ಬೇಕು! ಮನುಷ್ಯನ ಟಕದ ನೂರರಷ್ಟು ಆದರೆ ಮನುಷ್ಯ ಗಂಧರ್ವರ 
ಆನಂದ, ಆದರ ನೂರರಷ್ಟು ಆದರೆ ದೇವ ಕ ಆನಂದ, ಆದರ ನೂರ 
ರಷ್ಟು ಆದರೆ ಸ್‌ ಅಷ್ಟಾದರೂ ಬಂದರಲ್ಲವೆ ಶಾಶ್ವತ ಸ್ವರ್ಗಸ್ಥಿತಿ. 
ಅದಷ್ಟು ಮಾತ್ರ ಪಡೆದು ಸ್ವರ್ಗದಲ್ಲಿ ಯಃಶಶ್ಚಿತನಾಗಿ ಬಾಳುವುದಕ್ಕಿಂತ 
ಚಕ್ರವರ್ತಿಯಾಗಿ ಇಲ್ಲಿಯೇ ಇರುವುದು ಉತ್ತಮ. ಅದರಿಂದ ಅವನಿಗೆ 
ಒಂದು ಕರ್ಮಜದೇವತೆಯ ಆನಂದವಾದರೂ ಬೇಡವೆ? ಹಾಗಾಗಲು ಇಂದ್ರನ 
ಅಪ್ಪಣೆಯಾಗಬೇಕು. ಇಂದ್ರನ ಅಪ್ಪಣೆಯಿಲ್ಲದೆ ಕಾರಣದೇಹದ ಬಲವೂ 
ಆನಾದಿ ಯಾ ಬೆಳೆಯುವುದಿಲ್ಲ. ಈ ಯಾಗಕ್ಕೆ ವಸಿಷ್ಠರು 
ಬರುವುದಿಲ್ಲ. ವಸಿಷ್ಠರು ಬರದೆ ಇಂದ್ರನು ಬರುವುದಿಲ್ಲ. ಇಂದ್ರನಿಲ್ಲದೆ ಯಾಗವು 
ನಡೆಯಬೇಕು.? 


ಹತ್ತೊಂಬತ್ತನೆಯ ತರಂಗ ೯೭ 


4 ಎಂದರೆ ಯಾಗವು ಸಹಜವಾಗಿ ನಡೆಯದೆ ಸಾಹಸದಿಂದ ಆಗಬೇಕು 
ಎಂದಂತಾಯಿತು.” 

“ ಅದರಲ್ಲಿ ಏನೂ ಸಂದೇಹವಿಲ್ಲ. ನೀವಿಬ್ಬರೂ ಅಸಹಜವಾಗಿ ಹುಟ 
ದವರು. ತ್ರಿಶಂಕುವಿನ ಆಶೆ ಅಸಹಜವಾದುದು. ಅದಕ್ಕಾಗಿ ನೀವು ಮಾಡುವ 
ಕಾರ್ಯ ಅಸಹೆಜವಾದುದು. ಈ ಸಾಹಸಗಳಿಂದ ಅನಾಹುತಗಳೂ ನಡೆಯು 
ವುವು. ಆದರೆ ಆ ಅನಾಹುತಗಳೇನು ಎಂಬುದನ್ನು ಮಾತ್ರ ನೋಡಬೇಡಿ. 
ಆ ಅನಾಹುತಗಳನ್ನು ಕಂಡರೂ ಕಾಣದಂತಿದ್ದು ಇಂದಿನ ಕಾರ್ಯದಲ್ಲಿ ಪ್ರವೃತ್ತ 
ರಾಗುವುದು ನಿಮಗೆ ಸಾಧ್ಯವಿಲ್ಲ. ನಿಮ್ಮಲ್ಲಿ ಒಬ್ಬನು ರುದ್ರ ವಿದ್ಯವನ್ನು 
ಬಲ್ಲವನು. ಇನ್ನೊಬ್ಬನು ವರುಣ ವಿದ್ಯವನ್ನು ಬಲ್ಲವನು. ನೀವಿಬ್ಬರೂ ಸೇರಿ 
ಮೊದಲು ಅಶ್ವಿನಿಯರನ್ನು ಒಲಿಸಿಕೊಳ್ಳಿ. ಅವರು ಅಗ್ನಿ ವಾಯುಗಳ ರಹಸ್ಯ 
ವನ್ನು ತಿಳಿಸುವರು. ಮುಂದೆ ಏನು ಮಾಡಬೇಕು ಎಂಬುದನ್ನು ನೀವೇ 
ಗೊತ್ತುಮಾಡಿಕೊಳ್ಳಿ. ಆದರೆ ಎಚ್ಚರಿಕೆ, ನಿಮ್ಮ ಬುದ್ಧಿ ಶಕ್ತಿಯೆಲ್ಲವನ್ನೂ 
ಪ್ರಯೋಗಿಸಿ, ಅನಂತರವೇ ನೀವು ಸಂಯಮಕ್ಕೆ ಬರಬೇಕು. ನೀವು 
ಮಾತೆತ್ತಿದರೆ ಸಂಯಮಮಾಡಿದರೆ ಅಂತಃಪುರುಷನು ಸರಿಯಾಗಿ ವಾಣಿಯನ್ನು 
ಕೊಡುವುದಿಲ್ಲ. 

ಅಥರ್ವನು ಹೊರಟನು : ಜಮದಗ್ನಿ ವಿಶ್ವಾಮಿತ್ರರು ಮತ್ತೆ ಪ್ರಾರ್ಥಿಸಿ 
ಆತನನ್ನು ಇನ್ನೊಂದು ಗಳಿಗೆ ನಿಲ್ಲಬೇಕೆಂದು ಕೋರಿದರು. ವಿಶ್ವಾಮಿತ್ರನು 
ಕೇಳಿದನು: “ ಮಹರ್ಹಿವರ್ಯ, ಈ ಯಾಗಕ್ಕೆ ಬ್ರಹ್ಮನಾಗುವ ಯೋಗ್ಯತೆಯು 
ಯಾರಿಗುಂಟೋ ತಿಳಿಯದು. ಅನಾಹುತಗಳಾಗುವುವೆಂದು ಅಪ್ಪಣೆಯಾ 
ಯಿತು. ಆ ಅನಾಹುತದಿಂದ ಯಜ್ಞವು ಕೆಡದಂತೆ ಕಾಪಾಡಬಲ್ಲ ಬ್ರಹ್ಮನು 
ಯಾರು ಎಂಬುದನ್ನು ಅನುಗ್ರಹಿಸಬೇಕು.” 

ಅಥರ್ನನು ನಕ್ಕನು: “ ಕೌಶಿಕ, ಒಳ್ಳೆಯ ಕೆಲಸಮಾಡಿದೆ. ಚಂಡಾ 
ಲನು ಯಜ್ಞ ದೀಕ್ಷಿತ, ಕ್ಷತ್ರಿಯನು ಅಧ್ವರ್ಯು. ಉದ್ದೇಶ ಸಶರೀರವಾಗಿ 
ಶಾಶ್ವತ ಸ್ವರ್ಗವಾಸ. ಇದಕ್ಕೆ ಯಾವ ಮಹರ್ಷಿಗಳು ಬರುನರು? ಇದೇ 
ನಿದ್ದರೂ ಭರತರು, ಭಾರ್ಗವರು, ನಿರ್ವಹಿಸಬೇಕಾದ ಕಾರ್ಯ. ನಿನ್ನ ಮೇಲಿನ 
ವಿಶ್ವಾಸದಿಂದ ಕೆಲವರು, ಜಮದಗ್ನಿಯ ಭಯದಿಂದ ಕೆಲವರು ಬರಬಹುದು. 


MB. 7 


೪೪ ಮಹಾಬ್ರಾಹ್ಮಣ 


ಬರದಿದ್ದವರನ್ನು ಕರೆದು ಆಭಾಸಮಾಡಬೇಡ. ಜಮದಗ್ನಿಯು ಬ್ರ ಹ್ಮನಾಗಲಿ. 
ಆತತು ಶಾಂತ ಘೋರ ಕರ್ಮಗಳನ್ನೆಲ್ಲ ಸಾಂಗವಾಗಿ ಬಲ್ಲವನು. ಒಂದು 
ವೇಳೆ ಅವಶ್ಯವಾದರೆ, ಜಮದಗ್ನಿ, ನನ್ನನ್ನು ಸ್ಮರಿಸಿ ಬೇಕಾದ ಪ್ರಯೋಗ 
ಮಾಡು. ಸಿದ್ಧಿ ಸುವುದು. ಆದರೆ, ಎಚ್ಚರಿಕೆ, ಈ ಯಾಗವು ಮುಗಿಯುವ 
ವಕಿಗೂ ನಿನಗೆ ಕೋಪವು ಬರಬಾರದು. ಸೀವು ಭಾರ್ಗವರು. ನಿಮಗೆ 
ಮೂಗಿನ ಮೇಲೆ ಕೋಪ. ನಿ*ನು ಕೋಪ ಮಾಡಿಕೊಂಡೆಯೋ ಯಾಗವು 
ಕೆಟ್ಟತು. ಎಚ್ಚರಿಕೆ.” 

ಅಥರ್ವ ಮಹರ್ಷಿಯು ಬಳ್ಳೊಂಡನು. ಜಮದಗ್ನಿ ವಿಶ್ವಾಮಿತ್ರರು 
ಆತನಿಗೆ ಪುನಃ ಪೂಜೆಯನ್ನು ಸಮರ್ಪಣೆಮಾಡಿ ಬೀಳ್ಕೊಟ್ಟು, ತಮ್ಮ ಮುಂದಿನ 
ಕಾರ್ಯದಲ್ಲಿ ಪ್ರವೃತ್ತರಾದರು. 


ಇಸ್ಟತ್ತನೆಯ ತರಂಗ 


ಜಮದಗ್ನಿ ವಿಶ್ವಾಮಿತ್ರರು ಸೋಮ ಯಾಗವನ್ನು ಆರಂಭಿಸಿದರು. 
ಅದರ ದೇವತೆಗಳು ಅಶ್ವಿನಿಗಳು. ಯಾಗವು ಏನೊಂದು ವಿಫ್ನವೂ ಇಲ್ಲದೆ 
ನೆರವೇರಿತು. ಯಾಗಾಂತದಲ್ಲಿ ಅವಭ ತವ ಆಯಿತು. ಮರುದಿನ ಇಬ್ಬರು 
ಖುಹಿಗಳೂ ಕುಳಿತು ಅಶ್ವೀನೀ ದೇವತೆಗಳನ್ನು ಬರಮಾಡಿಕೊಂಡರು. ನವ 
ಯೌವನ ಸಂಪನ್ಮರೂ ಸುರೂಪಶಾಲಿಗಳೂ ಕಮಲಹಾರಗಳನ್ನು ಧರಿಸಿ, 
ಸುದೀರ್ಫೆ ಕೇಶಗಳಿಂದ ಮನೋಹರರೂ ಆದ ಆ ದೇವತೆಗಳೂ ಶಿಂಶುಮಾರ 
ರಥದಲ್ಲಿ ಬಂದು ದರ್ಶನಕೊಟ್ಟರು. 

ಅವರಿಗೆ ಸಲ್ಲಬೇಕಾದ ಪೂಜೆಯನ್ನೆಲ್ಲ ಸಲ್ಲಿಸಿ ಇಬ್ಬರೂ ಸೋಪಚಾರ 
ವಾಗಿ, ತ್ರಿಶಂಕುವಿನ ಸಂಗತಿಯನ್ನು ಅವರಿಗೆ ಅರಿಕೆಮಾಡಿದರು: ಅವರು 
ಸಂತುಷ್ಟರಾಗಿ “ ಮನುಷ್ಯರು ಹೀಗೆ ಸಾಹಸಪರರಾಗಿ ಇರುವುದೇ ನಮಗೆ 
ಬೇಕಾದುದು. ಅಲ್ಲದೆ ಹುಟ್ಟಿದ್ದು ಹುಟ್ಟಿ ದಹಾಗೆ ಮರದ ತುಂಡಿನಂತೆ 
ಬಿದ್ದಿರುವುದು ಮನುಷ್ಯ ಧರ್ಮವಲ್ಲ. ಜಡಧರ್ಮ. ಕ್ರಿಮಿಕೀಟಗಳು ಆಹಾರ 
ವನ್ನೂ ಭೋಗವನ್ನೂ ಹುಡುಕಿಕೊಂಡು ತಿರುಗುವುವು. ಮನುಷ್ಯರು ಸಿದ್ಧಿ 


ಇಪ್ಪತ್ತನೆಯ ತರಂಗ ೪೯ 


ಗಳನ್ನೂ ಪ್ರಭಾವಗಳನ್ನೂ ಹುಡುಕಿಕೊಂಡು ತಿರುಗುವುದು. ಅಂತಹವರನ್ನು 
ಕಂಡರೆ ನಮಗೆ ಸಂತೋಷ. ನಮ್ಮಿಂದ ಈ ಸಂಬಂಧವಾಗಿ ಏನಾಗಬೇಕು 
ಹೇಳಿ. ಅವಶ್ಯವಾಗಿ ಮಾಡಿಕೊಡುವೆವು* ಎಂದು ಮಾತುಕೊಟ್ಟರು. 

ವಿಶ್ವಾಮಿತ್ರನು ಜಮದಗ್ನಿಯ ಪ್ರೇರಣೆಯಿಂದ ಮಾತನಾಡಿದನು: 
“ ಅಶ್ವಿನೀ ದೇವತೆಗಳೇ, ತಾವು ಸತ್ಯವಂತರೆಂದು ಪ್ರಸಿದ್ಧರಾದವರು. ಹಿಂದೆ 
ಎಷ್ಟೋ ಜನ ಭಕ್ತರಿಗೆ ಬೇಕು ಬೇಕಾದ ವರಗಳನ್ನೆಲ್ಲ ಕೊಟ್ಟು ಕಾಪಾಡಿ 
ದವರು. ದೇವವೈದ್ಯರೆಂದು ಪ್ರಸಿದ್ಧರಾಗಿ, ಭಕ್ತರನ್ನು ಕಾಪಾಡಲು ಓಡೋಡಿ 
ಬರುವವರು ತಾವು. ಅದರಿಂದ ತಮ್ಮನ್ನು ಪ್ರಾರ್ಥಿಸುವೆನು. ಈ ತ್ರಿಶಂಕುವಿನ 
ಇಷ್ಟವು ನೆರವೇರುವ ಬಗೆಯನ್ನು ನಮಗೆ ಅನುಗ್ರಹಿಸಬೇಕು. ಯಾನ ವಿಧಾನ 
ದಿಂದ ಮರ್ತ್ಯನಾದೀತನು ತನ್ನ ಮರ್ತ್ಯದೇಹನನ್ನು ಬಿಡದೆ ಅಮುರನಾಗಿ ಸುರ 
ಭೋಗಗಳಿಗೆ ಅರ್ಹನಾಗುವನೋ ಅದನ್ನು ಉಪದೇಶಿಸಿ ನಮ್ಮನ್ನು ಕೃತಾರ್ಥ 
ರನ್ನಾಗಿ ಮಾಡಬೇಕು.” 

ಅಶ್ವಿನಿಗಳು ನಕ್ಕರು: “ರಾಜರ್ಷಿಯೆ, ನೀನು ಈಗ ಕೇಳುತ್ತಿರುವುದು 
ಎಷ್ಟು ಗಹೆನವಾದ ವಿಚಾರ ಗಮನಿಸಿರುವೆಯಾ? ಲೋಕದಲ್ಲಿ ಯಾರೇ 
ಆಗಲಿ, ಅಜ್ಞರಾಗಲಿ ಪ್ರಾಜ್ಞರಾಗಲಿ, ವಸ್ತುವಿಂಥದು ಎಂದು ಗೊತ್ತು 
ಮಾಡುವುದು ಗುಣಧರ್ಮಗಳಿಂದ. ಗುಣಧರ್ಮಗಳನ್ನು ಬದಲಾಯಿಸಿದರೆ 
ಪಸ್ತುವೂ ಬೇರೆಯಾಗುವುದಿಲ್ಲವೆ ? ವಸ್ತುವು ಬೇರೆಯಾಗದೆ ಗುಣಧರ್ಮಗಳು 
ಬದಲಾಯಿಸುವುಡೆಂತು? ಮರ್ತ್ಯ, ಅಮರ್ತ್ಯದೇಹೆಗಳೆರಡೂ ಪರಸ್ಪರ 
ವಿರುದ್ಧ ಧರ್ಮಗಳು. ಜರಾಮರಣ ಧರ್ಮವುಳ್ಳದ್ದಾಗಿರುವ ಮಾನನದೇಹವು 
ಅಮರ್ತ್ಯವಾದರೆ, ಅದೊಂದು ವಿಚಿತ್ರ. ಅಂತಹೆದೊಂದು ವಿಚಿತ್ರವಿಧಾನ 
ವನ್ನು ಕಲ್ಪಿಸಿದರೆ ಲೋಕದ ಮರ್ಯಾದೆಯು ಕೆಟ್ಟು, ವ್ಯವಸ್ಥೆ ಯಿಲ್ಲದ ವಿಚಿತ್ರ 
ಸೃಷ್ಟಿಯಾಗಿ ಸಂಕರಧರ್ಮವು ಬಂದು ಲೋಕವು ವ್ಯಧಿತವಾಗುವುದು. 
ಆದರೂ ನಾವು ಮಾತುಕೊಟ್ಟ ರುವುದರಿಂದ ಇದನ್ನು ಮಾಡಿಕೊಡುನೆವು. 
ಆದರೆ ಒಂದು ಮಾತು. ನೆನೆಪಿರಲಿ, ಈಗ ನಾವು ತೋರಿಸುವ ಈ ಮಾರ್ಗ 
ವನ್ನು ಮತ್ತೆ ಮತ್ತೆ ಉಪಯೋಗಿಸುವುದಕ್ಕೆ ಹೋಗಬೇಡಿ. ಮಾನನರು 
ಪ್ರಕೃತಿ ಕೃಪಣರು. ಯಾವಾಗಲೂ ಏನಾದರೂ ಬೇಕು ಎಂಬ ಲೋಭಕ್ಕೆ 
ಸಿಕ್ಕಿ ಯ ಪ್ರಯತ್ನ ತೃಪ್ತಿಗಾಣದ ಚಂಚಲ ಮನಸ್ಸಿನನರು. ಅದರಿಂದ 

ಇದನ್ನು ಆದಷ್ಟು ರಹಸ್ಯವಾಗಿಡಿ. ದುರ್ನಿನಿಯೋಗ ಮಾಡುವ ಅನಧಿಕಾರಿಗೆ 
ಹೇಳಬೇಡಿ.? 

ವಿಶ್ವಾಮಿತ್ರನ ಮನಸ್ಸು ಏತಕ್ಕೋ ಕಾತರವಾಗಿ ಈ ಮಾತು ನನಗೇ 
ಹೇಳಿದುದು ಎಂದುಕೊಂಡಿತು. 

ಅಶ್ವಿನೀ ದೇವತೆಗಳು ಮುಂದೆ ಹೇಳಿದರು: ಮನುಷ್ಯರೂ ದೇವತೆ 
ಗಳೂ ಒಂದೇ ರಜೋಗುಣದವರು. ರಜೋಗುಣದಲ್ಲಿ ತಮಾಂಶ ಅಧಿಕವಾಗಿ 
ಮನುಷ್ಯರೂ, ಸತ್ವಾಂಶ ಅಧಿಕವಾದರೆ ದೇವತೆಗಳೂ ಹುಟ್ಟುವರು. ಅದರಿಂದ 
ಈಗ ತ್ರಿಶಂಕುವಿನ ದೇಹದಲ್ಲಿರುವ ರಜಸ್ಸು ತಮಸ್ಸುಗಳ ಅಂಶಗಳನ್ನು ಪ್ರತ್ಯೇ 
ಕಿಸಿ, ತಮಸ್ಸಿನ ಅಂಶಕ್ಕೆ ಬದಲಾಗಿ ಸತ್ವವನ್ನು ಇಟ್ಟರೆ ಅವನು ದೇವಕೆ 
ಯಾಗುವನು. ಅದು ಆಗಬೇಕಾದರೆ ಚತುರ್ವಿಂಶತಿ ತತ್ವಗಳ, ಪಂಚಭೂತ 
ಗಳ, ಮುಖ್ಯವಾಗಿ ಇಂದ್ರನ ಅಪ್ಪಣೆಯಾಗಬೇಕು. ಇದನ್ನು-ಮನಸ್ಸಿನಲ್ಲಿಟ್ಟು 
ಕೊಂಡು ಹೊರಡಿ. ಸಲಾಶ್ಯ ಅಶ್ವತ್ಥಗಳು ಯಮ, ವರುಣ ಪಾಶಗಳನ್ನು 
ಬಿಡಿಸುವುವು. ಯಮಪಾಶದಿಂದ ತಪ್ಪಿಸಿಕೊಂಡವನು ಅಮರನಾಗುವನು. 
ವರುಣ ಪಾಶದಿಂದ ಬಿಡಿಸಿಕೊಂಡವನು ಪಂಚಭೂತವ್ಯತ್ಯಯದಿಂದ ಆಗುವ 
ವಿಕಾರ ರೂಪವಾದ ಜರೆಯಿಂದ ಥಿರ್ಮುಕ್ತನಾಗಿ ಅಜರನಾಗುವನು. ಸೋಮ 
ಯಾಗದಿಂದ ದೇವತೆಗಳನ್ನು ತೃಪ್ತಪಡಿಸ್ಕಿ ಅವರ ಅಪ್ಪಣೆಯನ್ನು ಪಡೆದು 
ಸ್ವರ್ಗಕ್ಕೆ ಕಳುಹಿಸಿ. ಅಲ್ಲಿ ಶಾಶ್ವತವಾಗಿ ನೆಲಸುವನು.” 

ವಿಶ್ವಾಮಿತ್ರನು ಕೇಳಿದನು :--“ ಆಯಿತು. ದೇವದೇವರೆ, ಆತನಿಗೆ 
ಗುರುಪುತ್ರರಿಂದ ಶಾಪ ಬಂದಿರುವುದಲ್ಲ. ಅದಕ್ಕೇನು ಮಾಡುವುದು? ” 

“ಆ ಶಾಪವು ಅವನಿಗೆ ಆಗಲೇ ಚಂಡಾಲತ್ವವನ್ನು ತಂದುಕೊಟ್ಟ ರುವುದು. 
ಜೀವನಿಗೆ ಕರ್ಮ ಕಳಾ ಎಂದು ಎರಡು ರೂಪಗಳು. ನಾವು ಹೇಳಿದ ವಿಧಾನವು 
ಕರ್ಮವನ್ನು ತೊಳೆಯುವುದು. ಈತನ ಗುರುಶಾಪವು ಕಳೆಗೆ ತಗುಲಿರುವುದು. 
ಆದರಿಂದ ನಿನ್ನ ತಪೋಬಲದಿಂದ ಅದನ್ನು ಆಕರ್ಷಿಸಿ ಒಂದು ಕುಂಭದಲ್ಲಿ 
ಟ್ವದ್ದು » ಸೋಮ ಯಾಗದ ಅವಭ ತದ ವೇಳೆಯಲ್ಲಿ ಅದನ್ನು ವಿಸರ್ಜಿಸು, 
ಆದರೂ, ಅದು ವಸಿಷ್ಠ ಶಾಪ, ವಸಿಷ್ಠರ ಮೇಲೆ ಇಂದ್ರನಿಗೆ ಬಹಳ ನಿಶ್ವಾಸ, 
ಅದರಿಂದ ಆ ಕುಲದವರು ತೀರಿತೆನ್ನುವವರೆಗೆ ಆ ಶಾಪವು ಪೂರ್ಣವಾಗಿ ತೀರು 
ವಂತಿಲ್ಲ.” 

ಜಮದಗ್ನಿಯು ವಿಶ್ವಾಮಿತ್ರಸಿಗೆ ಸನ್ನೆಮಾಡಿ ಸುಮ್ಮನಿರಿಸಿ ತಾನು 
ಮಾತನಾಡಿದನು: “ ಎಲ್ಲೆ ಯಮಳರೈೆ, ತಾವು ಹೇಳಿರುವ ವಿಧಾನವನ್ನು 
ಮಾಡುವದು ತನ್ನಿಂದಲೇ ಸಾಧ್ಯ. ಅಲ್ಲದೆ, ವಿಧಾನವನ್ನು ಈ ಕಾಲ ದೇಶಾನು 
ಗುಣವಾಗಿ ಸರಿಹೋಗಿಸಿಕೊಳ್ಳುವ ಶಕ್ತಿಯೂ ಸಾಧನವೂ ನಮಗೆ ಸಾಲವು. 
ಅದರಿಂದ ತಮ್ಮ ಅಪ್ಪಣೆಯಾದರೆ, ತಾವು ಈ ಉದ್ದೇಶಕ್ಕೆ ವಿರೋಧವಾಗಿಲ್ಲ 
ವಾಗಿ ಕೇಳಿಕೊಳ್ಳುವೆನು. ದೊಡ್ಡ ಮನಸ್ಸುಮಾಡಿ, ನಮ್ಮ ಮೇಲೆ ಅನುಗ್ರಹ 
ಮಾಡಿ, ಆ ತ್ರಿಶಂಕುನಿನ ದೇಹವನ್ನು ತಾವೇ ಚಿಕಿತ್ಸೆಮಾಡಿ ದಿವ್ಯದೇಹವನ್ನು 
ಮಾಡಿಕೊಡಬೇಕು. 

ಯಮಳರು ಒಬ್ಬರ ಮುಖನನ್ನೊಬ್ಬರು ನೋಡಿಕೊಂಡರು. ನಕ್ಕರು. 
“ ಅದೂ ಸರಿ” ಎಂದು ಒಪ್ಪಿದರು. ಮರುದಿನ ರಾತ್ರಿಯಲ್ಲಿ ಚಿಕತ್ಸೆಯು ನಡೆ 
ಯುವುದೆಂದು ಗೊತ್ತಾಯಿತು. 


ತ್ರಿಶಂಕುವಿಗೆ ಆಗಲೇ ಚಂಡಾಲತ್ವವು ಬಂದಿದೆ. ಮುಖದಲ್ಲಿ ತೇಜಸ್ಸಿಲ್ಲ: 
ದೇಹದಲ್ಲಿ ಬಲವಿಲ್ಲ: ಮನಸ್ಸಿನಲ್ಲಿ ಯಾವುದಕ್ಕೂ ಇಚ್ಛೆ ಯಿಲ್ಲ. ವಿಶ್ವಾಮಿತ್ರನು 
ಇದನ್ನು ಕಂಡು, ಇನ್ನು ಕ್ಸ ಮೀರುವವರೆಗೂ ಸುಮ್ಮನಿರಬಾರದು ಎಂದು 
ಅವನಿಗೆ ಮಂತ್ರಸ್ನಾನ ಮಾಡಿಸಿ, ಅವನ ಚಂಡಾಲತ್ವವನ್ನು ಆಕರ್ಷಿಸಿ ಒಂದು 
ಕುಂಭದಲ್ಲಿಟ್ಟು ಅದನ್ನು ಆಶ್ರಮದ ಹಿಂಜಿ ಯಾರೂ ಹೆಚ್ಚಾಗಿ ಹೋಗದ 
ಏಕಾಂತ ಪ್ರದೇಶದಲ್ಲಿದ್ದ ಒಂದು ಮುಳ್ಳು ಮುತ್ತುಗದ ಮರಕ್ಕೆ ಕಟ್ಟಿದನು. 
ತ್ರಿಶಂಕುವು ಅರೆವಾಸಿ ಮೊದಲಿನಂತಾದನು. 

ಅಮೇಲೆ ಮತ್ತೆ ಆತನು ಮೃತ್ತಿಕಾ ಶೌಚಾದಿಗಳಿಂದ ದೇಹೆನನ್ನು ಶುದ್ಧಿ 
ಮಾಡಿಕೊಂಡು ನದೀಸ್ನಾನಮಾಡಿ ಬಂದನು. 


ಆಶ್ರಮದಲ್ಲಿ ಒಂದು ಹೊಸ ಗುಡಿಸಲು ಏರ್ಪಟ್ಟಿದೆ. ಅದರ ನಡುವೆ 
ಜ್ಯೋತಿರ್ಲತೆಯೊಂದು ಬೆಳಗುತ್ತಾ ಸುಖವಾದ ಬೆಳಕನ್ನು ಹರಡುತ್ತಿದೆ. 
ಆದರ ಕೆಳಗೆ ಒಂದು ದರ್ಭಶಯ್ಯೆ. ಅದರ ಎರಡು ಮಗ್ಗುಲುಗಳಲ್ಲಿ ಎರಡು 
ಆಸಂದಿಗಳು. ಅವುಗಳ ಮೇಲೆ ದರ್ಭಾಸನಗಳು. ಸುತ್ತಲೂ ಸಣ್ಣಜಗುಲಿ 
ಅದರಮೇಲೆ ಅರಳಿ, ಮುತ್ತುಗ, ಬಾಳೆ ಎಲೆಗಳಿಂದ ಆದ ದೊನ್ನೆಗಳು. 
ಒಂದು ಡೊಡ್ಡ ಮಡಕೆಯ ತುಂಬಾ ನೀರು. ಇನ್ನೊಂದು ಬಾಳೆಯೆಲೆಯ 
ದೊನ್ನೆಯ ತುಂಬಾ ನವನೀತ. ಇನ್ನೊಂದರಲ್ಲಿ ಸದ್ಯೋಫೈತ. ಆ ಗುಡಿಸಲಿನ 

ಇನ್ನೊಂದು ಕಡೆಯಲ್ಲಿ ಒಂದು ಸಣ್ಣ ಅಗ್ನಿಕುಂಡ. ಅದರಲ್ಲಿ ಲೌಕಿಕಾಗ್ನಿಯು 
ಸಣ್ಣಗೆ ಉರಿಯುತ್ತಿದೆ. ಅದರ ಮಗ್ಗುಲಲ್ಲಿ ಬೇರೆಬೇರೆಯಾಗಿ ಕಟ್ಟಿರುವ 
ನಾನಾವಿಧ ಸಮಿತ್ತುಗಳ ಇಪ್ಪತ್ತುನಾಲ್ಕು ಕಂತೆಗಳು. 

ನಿರ್ದಿಷ್ಟಕಾಲಕ್ಕೆ ತ್ರಿಶಂಕುವು ಬಂದನು. ಅಶ್ವಿನೀ ದೇವತೆಗಳು ಅಂದು 
ಚಿಕಿತ್ಸೆ ಮಾಡುವರು. ಮಾನನ ಜೀಪಹನನ್ನು ದಿವ್ಯ ದೇಹೆನನ್ನು ಮಾಡುವರು 
ಎಂಬುದು ಆತನಿಗೆ ಗೊತ್ತಿದೆ. ಆತನೂ ಸಂತೋಷವಾಗಿ ಒದ್ಬಿದ್ದಾನೆ. ನಾರು 
ಮಡಿಯೊಂದು ಉಟ್ಟು ನಾರುಮಡಿಯೊಂದರ ಉತ್ತರೀಯವನ್ನು ಸವ್ಯವಾಗಿ 
ಹಾಕಿಕೊಂಡು ಬಂದಿದ್ದಾನೆ. ಅನೇಕಸಲ ಅವಭೃತ ಸ್ಥಾನಗಳನ್ನು ಮಾಡಿದ್ದು 
ಡೆಲ್ಲ ನೆನೆಪಾಗುತ್ತಿಡಿ.  ಸೋಮಪಾನಮಾಡಿ ಅನಂದೋನ್ಮ ತ್ತನಾಗಿದ್ದುದು 
ನೆನೆನಾಗಿ ಮನಸ್ಸು ಅಂದಿನ ಆನಂದಾತಿರೇಕವನ್ನು ಪೂರ್ಣವಾಗಿ ಅನುಭವಿಸು 
ವುದಕೊಳಗಾಗಿ ಯಾವುದೋ ನೆರಳು ಬಂದು ಥಟ್ಟನೆ ಆಕ್ರಮಿಸಿ, ಆನಂದವನ್ನು 
ಕುಗ್ಗಿಸುತ್ತದೆ. ಆದರೂ ತ್ರಿಶಂಕುವು ಇಂದು ಹಿಂದಿನ ದಿನದ ತ್ರಿಶಂಕುನಲ್ಲ: 
ಹಿಂದಿನ ದಿನಗಳ ತ್ರಿಶಂಕುವೂ ಅಲ್ಲ. ವಸಿಷ್ಠಾಶ್ರಮಕ್ಕೆ ಹೋಗಿ ಅಲ್ಲಿ ಶಾಸ 
ವನ್ನು ಪಡೆದು ನಿತ್ಯದುಃಖಿಯಾಗಿ ಬಂದ ತ್ರಿಶಂಕುವಂತೂ ಅಲ್ಲವೇ ಅಲ್ಲ: 
ಅದಕ್ಕೆ ಹಿಂದೆ ಲೋಕದ ಉತ್ತಮೋತ್ತಮ ಸುಖಗಳನ್ನು ಅನುಭವಿಸುತ್ತಿದ್ದರೂ 
ಅಶಾಂತನಾಗಿ ಅದಕ್ಕಿಂತ ಉತ್ತಮವಾದ ದಿವ್ಯಭೋಗಗಳನ್ನು ಬಯಸುತ್ತಿದ್ದ 
ತ್ರಿಶಂಕುವಿಂದ್ಕ, ಸಮಾಧಾನವಾಗಿ ಮಳೆಗರೆಯುವುದಕ್ಕೆ ಸಿದ್ಧ ವಾಗಿದ್ದರೂ 
ನಿಶ್ಚಲವಾಗಿ ನಭಸ್ಥ ಲದಲ್ಲಿ ನಿಂತಿರುವ ನೀಲ ಮೇಘದಂತೆ ಸ್ಥಿ ರನೂ ಪೂರ್ಣನೂ 
ಆಗಿದ್ದಾನೆ. 

ರಾತ್ರಿಯಾಯಿತು. ಒಂದು ರಭಾವವು ಕಳೆಯಿತು ಎನ್ನುವುದರೊಳ 
ಗಾಗಿ ಜಮದಗ್ನಿ ವಿಶ್ವಾಮಿತ್ರರು ಬಂದು ಆ ಲೌಕಿಕಾಗ್ನಿಯಲ್ಲಿ ಹೋಮ 
ಮಾಡಿದರು. ಯಮಳರು ಆಹುತಿಗಳಿನ್ನೂ ಅಗ್ನಿ ಸಾತ್ತಾಗುತ್ತಿದ್ದ ಹಾಗೆಯೇ 
ಕಾಣಿಸಿಕೊಂಡರು. ಹೋಮವನ್ನು ಮುಗಿಸಿ ಖುಹಿಗಳಿಬ್ಬರೂ ಎದ್ದು ಯಮಳ 
ರಿಬ್ಬರಿಗೂ ಅರ್ಫ್ಯಪಾದ್ಯಾದಿಗಳನ್ನು ಒಪ್ಪಿಸಿದರು. ತ್ರಿಶಂಕುನಿಗೂ ದೇವತೆ 
ಗಳ ದರ್ಶನವಾಯಿತು. ಆತನೂ ನಮಸ್ಕಾರಾದಿಗಳಿಂದ ಅರ್ಚಿಸಿದನು. 


ಯಮಳರು ಕೇಳಿದರು : “ ಏನು ಮಹಾರಾಜ, ಈ ದೇವೀಕರಣವನ್ನು 
ಒಪ್ಪುನೆಯಾ? ನಿನ್ನ ದೇಹೆದಲ್ಲಿ ನಾವು ವ್ಯಾಪಾರ ಮಾಡಬಹುದೇ? ? 


ಇಪ್ಪತ್ತೊಂದನೆಯ ತರಂಗ ೧೦೩ 


ತ್ರಿಶಂಕುವು ನಮಸ್ಕಾರ ಮಾಡಿ “ ತಾವು ಏನು ಬೇಕಾದರೂ ಮಾಡ 
ಬಹುದು. ದೇವಲೋಕದಲ್ಲಿ ಶಾಶ್ವತವಾಗಿ ಇರಬೇಕೆಂಬ ಆಸೆ ನನಗೆ. ಅದನ್ನು 
ನಿಶ್ವಾಮಿತ್ರರಿಂದ ಸಾಧಿಸಿಕೋ ಎಂದು ಗುರುಗಳ ಅಪ್ಸಣೆಯಾಯಿತು. ಅದ 
ರಿಂದ ಅವರನ್ನು ಆಶ್ರಯಿಸಿರುವೆನು. ಅವರು ತಮ್ಮನ್ನು ಕರೆಸಿರುವುದು. 
ತಾವು ಮಾಡುವುದಿಲ್ಲ ನನ್ನ ಶ್ರೇಯಸ್ಸಿಗೇ ಎಂದು ನನಗೆ ಗೊತ್ತಿರುವಾಗ ನಾನು 
ಮಾಡಬೇಕಾಗಿರುವುದು ಒಂದೇ ಒಂದು. ಅದು ನನ್ನನ್ನು ತಮಗೊಪ್ಪಿಸಿ 
ಕೊಳ್ಳುವುದು * ಎಂದು ಕ್ಸ ಮುಗಿದನು. 

ಅಶ್ವಿನಿಯರು ಸರಿ ಎಂದು ಚಿಕಿತ್ಸೆಗೆ ಸಿದ್ಧರಾದರು. ತ್ರಿಶಂಕುವಿಗೆ 
ಸದ್ಯೋಫೃತವನ್ನು ಮಂತ್ರ ಪೂರ್ವಕವಾಗಿ ಪಾನಮಾಡಿಸಿ, ದೇಹಾದ್ಯಂತವೂ 
ನವನೀತವನ್ನು ಸವರಿ ಮಂತ್ರೋದಕವನ್ನು ತಳೆದರು. ತ್ರಿಶಂಕುವು ನಿಶ್ಚೇಷ್ಟ 
ನಾದರು. ಆ ದೇಹೆವನ್ನೆತ್ತಿ ದರ್ಭಶಯ್ಯೆಯ ಮೇಲೆ ಮಲಗಿಸಿದರು. 

ಜಮದಗ್ನಿಯು ಅಗ್ನಿ ಕುಂಡದ ಬಳಿ ಕುಳಿತು ರಕ್ಷೋಫ್ನೆ ಮಂತ್ರಗಳನ್ನು 
ಜಪಿಸುತ್ತ ಕುಳಿತನು. ನಿಶ್ಚಾಮಿತ್ರನು ದೇವವೈದ್ಯರ ಅಸ್ಪಣೆ ಪಡೆದು ನಡೆ 
ಯುವುದೆಲ್ಲನನ್ನೂ ನೋಡುತ್ತ ಅವರ ಮಗ್ಗುಲಲ್ಲಿ ನಿಂತನು. 


ಇಸ್ಪತ್ತೊ೦ದನೆಯ ತರಂಗ 


ಚಿಕಿತ್ಸೆಯು ಆರಂಭವಾಯಿತು. ದೇವವೈದ್ಯರು ಅಲ್ಲಿ ಇಟ್ಟಿದ್ದ ಅರಳಿ 
ಮುತ್ತುಗದ ದೊನ್ನೆಗಳಲ್ಲಿ ನೀರು ತುಂಬಿಕೊಂಡು ದರ್ಭ ಪಿಂಜೂಲಗಳನ್ನು 
ಹಿಡಿದು ಮಂತ್ರ ಜಲವನು ಪ್ರೋಕ್ಷಿಸುತ್ತ ಬಂದರು. ವಿಶ್ವಾಮಿತ್ರನು ನೋಡು 
ತ್ತಿದ್ದ ಹಾಗೆಯೇ ಒಂದು ಸಣ್ಣ ನೀರು ಹೆಜೆಯಂತಹದೊಂದು ಸೂಕ್ಷ್ಮ 
ದ್ರವ್ಯವು ಆ ದೇಹದ ಸುತ್ತಲೂ ಸೇರಿದಂತಾಗುತ್ತ ಬಂದು ಒಂದು ಗಳಿಗೆ 
ಯೆನ್ನುವುದಕೊಳಗಾಗಿ ಆ ದೇಹದ ಸುತ್ತಲೂ ಒಂದು ಬಿಳಿಯ ಮೋಡವು 
ಕಟ್ಟಿ ದಂತಾಯಿತು. ಅದನ್ನೆಲ್ಲ ಸೇರಿಸಿ ಒಂದು ಗುಡ್ಡೆಮಾಡ್ಕಿ ಅದರಮೇಲೆ 
ಮಂತ್ರ ಜಲವನ್ನು ಮತ್ತೆ ಪ್ರೋಕ್ಷಿಸಲು ಅದು ಒಂದು ಉಂಡೆಯಾದಂತಾಗಿ, 
ಘನವಾದ ತೇಜೋಮೂರ್ತಿಯಾಗಿ ನಿಂತಿತು. 


೧೦೪ ನೂಹಾಬ್ರಾ ಹ್ಮೆಣ 


ಅದನ್ನು ಮತ್ತೆ ಮಂತ್ರ ಜಲದಿಂದ ಪ್ರೋಕ್ರಿಸುತ್ತ ಬರಲು ವಿದ್ಯುಲ್ಲತೆ 
ಯಂತೆ ನೀಲನರ್ಣ ವಿಶಿಷ್ಟವಾಗಿ ಎರಕ ಹೊಯ್ದ ಸೂರ್ಯಕಿರಣದಂತೆ 
ಉಜ್ವಲವಾಗಿರುವ ಒಂದು ತೇಜಃಕಣವು ಹೊರಬಿತ್ತು. ಅದನ್ನು ಒಂದು 
ದರ್ಭೆಯ ಅಗ್ರದಲ್ಲಿಟ್ಟು ಮೊದಲು ಬಂದ ತೇಜೋಮೇಘದ ಕಡೆಗೆ ತಿರುಗಿ 
ದರು. ಆದನ್ನು ಮಂತ್ರ ಜಲದಿಂದ ಪ್ರೋಕ್ಷಿಸುತ್ತ ಬರಲು ಅದರಿಂದ ಬೇಯಿ 
ಸಿದ ರೇಶಿಮೆಯ ಗೂಡಿನಿಂದ ಎಳೆಯು ಎದ್ದು ಬರುವಂತೆ ಸೂಕ್ಷ್ಮವಾದ ತಂತು 
ವೊಂದು ಎದ್ದುಬಂತು. ಜಾಡರ ಹುಳುವಿನ ದಾರಕ್ಕಿಂತಲೂ ನವಿರಾದ 
ಆ ದಾರವನ್ನು ಆ ವೈದ್ಯನರೇಣ್ಯರು ಬೇಗಬೇಗ ಸುತ್ತಿ ಅತ್ತಿಟ್ಟರು. 

ಆ ದಾರವನ್ನು ಬಿಚ್ಚಿ ತೆಗೆಯುತ್ತಲೂ ಆ ಶೇಜೋಮೇಘವು ಅಂತಃ 
ಪ್ರಕಾಶ ಸುಂದರವಾಯಿತು. ಅದುವರೆಗೆ ಕಾಣದಿದ್ದ ಅದರ ಅಂತಸ್ಥ ವು 
EASE ಅಲ್ಲಿ ಬಿಳುಪು, ಕಪ್ಪು, ಕೆಂಪು, ನೀಲ ಹೆಳದಿ ಬಣ್ಣ ಗಳು 
ಕಾಣಿಸಿದುವು. ಅವು ಬರುಬರುತ್ತ ತಿಳಿಯಾಗಿ ಎಲ್ಲವೂ ಬೇರೆಬೇರೆ ಬಣ್ಣಕ್ಕೆ 
ತಿರುಗಿದುವು. ಕಪ್ಪು ಬಿಳುಪಾಯಿತು. ಹಾಲು ಬಣ್ಣದ ಬಿಳುಪು ಶುದ್ಧ 
ವಾಗಿ ತೇಲಿ, ತಾಪಂ ದ ಬಿಳುಪಾಯಿತು. ಕೆಂಪು ಪಾಟಲನರ್ಣವಾಗಿದ್ದರೂ 
ಹೆವಳದ ಬಣ್ಣಕ್ಕೆ ತಿರುಗಿತು, ಹಳದಿಯು ಅರಸಿನ ಬಣ್ಣವಿದ್ದುದು ರೇಗಿ 
ಯಾವುದೋ ಯಾವುದೋ ಬಣ್ಣಕ್ಕೆ ತಿರುಗಿ ಕೊನೆಗೆ ಅಸರಂಜಿಯ ಬಣ್ಣಕ್ಕೆ 
ನಿಂತಿತು. ನೀಲವು ಮೊಂಕುಮೊಂಕಾಗಿ ಹೊಳಪಿಲ್ಲದುದು ತಪ್ಪಿ, ಉತ್ತಮ 
ವಾದ ನೀಲರತ್ನದ ಹೊಳಪಿಗೆ ಇಳಿಯಿತು. ಇನ್ನೊಂದು ಗಳಿಗೆಯೊಳಗಾಗಿ 
ಅದೆಲ್ಲವೂ ಸೇರಿ ಮತ್ತೆ ಎಲೆಹಸುರು ಬಣ್ಣವಾಗಿ ನಿಂತಿತು. 

ಅದನ್ನತ್ತ ಇಟ್ಟು ನೀಲಪ್ರಕಾಶಯುತವಾದ ಆ ತೇಜಃಕಣವನ್ನು 
ತೆಗೆದುಕೊಂಡರು. ಅದರಿಂದಲೂ ಶುಭ್ರವಾದ ಸೂಕ್ಸ್ಟ್ಮಾತ್ಕೂಕ್ಷ ನಾದ 
ತಂತುವೊಂದು ಎದ್ದು ಬಂತು. ಅದನ್ನು ಸುತ್ತಿಕೊಂಡು ಅದನ್ನು ಪ್ರತ್ಯೇಕಿಸಿ 
ದರು. ಅದುವರೆಗೆ ಕಣ್ಣುಕುಕ್ಕುವಂತೆ ಪ್ರಕಾಶವನ್ನು ಹೊರಚೆಲ್ಲುತ್ತಾ ಚನ 
ಕಿಸುತ್ತಿದ್ದ ಆ ಪ್ರಕಾಶವು ಸ್ಥಿ ರವೂ ಸೌನ್ಯುವೂ ಆಯಿತು. ಅದನ್ನು ಪೂರ್ವ 
ಸಿದ್ಧವಾಗಿದ್ದ ತೇಜೋಮಂಡಲದಲ್ಲಿಟ್ಟರು. 

ಇತ್ತ ಸೂ ಲದೇಹವು ಆ ವೇಳೆಗೆ ಸೊರಗಿದೆ. ಪುರುಷ ಪ್ರಮಾಣವಾಗಿ 
ಪುಸ್ಫವಾಗಿ ದೃಢವಾಗಿದ್ದ ದೇಹೆವು ಸೊರಗಿ ಒಂದು ಜೋಟುದ್ದದ ಬೊಂಬೆ 


ಇಪ್ಪತ್ತೊಂದನೆಯ ತರೆಂಗ ೧೦೫ 


ಯಾಗಿ ಮಲಗಿದೆ. ಅದನ್ನು ಮತ್ತೆ ಮಂತ್ರೋದಕಗಳಿಂದ ಪ್ರೋಕ್ಷಿಸುತ್ತ 
ಬರಲು ಅದರಿಂದ ನಾನಾವರ್ಣದ ಬೆಳಕುಗಳುಳ್ಳ ಜ್ವಾಲೆಗಳು ಎದ್ದು ವು. ಅವು 
ಅಷ್ಟಷ್ಟು ಹೊತ್ತು ಉರಿದುರಿದು ಶಾಂತವಾಗಲು, ದೇಹವು ತೇಜಸ್ಸಂಪನ್ನ 
ವಾಗಿ ಗಾಜಿನ ಬೊಂಜೆಯಂತಾಯಿತು. ತೇಜೋಮಂಡಲವು ಆ ಬೊಂಬೆ 
ಯೊಳಕ್ಕೆ ನುಗ್ಗಿ ಅದರಲ್ಲಿ ಅಡಗಿತು.  ಚೋಟುದ್ದದ ದೇಹವು ನೋಡು 
ನೋಡುತ್ತಿದ್ದ ಹಾಗೆಯೇ ದೊಡ್ಡದಾಯಿತು. ಮೊದಲಿನಂತೆ ಪುರುಷ ಪ್ರಮಾಣ 
ವಾಯಿತು. 

ದೇವತೆಗಳಿಬ್ಬರೂ ಅದನ್ನು ಅತ್ತಕಡೆಯೊಬ್ಬರು ಇತ್ತಕಡೆಯೊಬ್ಬರು 
ಹಿಡಿದುಕೊಂಡು, “ ನೀನು ಯಾರು ನೆನೆನಿಡೆಯೇ? ” ಎಂದರು. ಉತ್ತರವು 
ಬಂತು: “ ನಾನು ಅಆಯೋಧ್ಯಾಪಕಿಯಾದ ತ್ರಿಶಂಕು.” ದೇವತೆಗಳು ಮತ್ತೆ 
ಹೇಳಿದರು: “ನೀನು ಸೋಮಯಾಗವು ಪೂರ್ಣವಾಗಿ ಅವಭ ಎತವಾಗುವ 
ವರೆಗೂ, ವಿಶ್ವಾಮಿತ್ರ ಮಹೆರ್ಹಿಯ ಅಪ್ಪಣೆಯಾಗುವವರೆಗೂ ಭೂಲೋಕ 
ವನ್ನು ಬಿಟ್ಟು ಹೋಗಕೂಡದು. ಅವಭ ಎತನಾಗುವವರೆಗೂ ನಿನಗೆ ಭೂಸ್ಪರ್ಶ 
ದಿಂದ ಉಂಟಾಗುವ ಪ್ರಜ್ಞಾಮಾಂದ್ಯವೂ ದೇಹದ ತೂಕವು ಇರುವುದು. ತಿಳಿ 
ಯಿತೆ?” ಆ ದೇಹವು ಅವರು ಹೇಳಿದುದನ್ನು ಒಪ್ಪಿಕೊಳ್ಳುವುದಕ್ಕೆ ಇಷ್ಟವಿಲ್ಲ 
ದಂತೆ ಕೊಂಚ ನೋವಿನಿಂದ ಮುಖವನ್ನು ಸಿಂಡರಿಸಿತು. “ ಉಹು. ಪ್ರತಿ 
ಯಾಡಕೂಡದು. ನಾವು ಮಾಡಿರುವುದು ಸರಿ.” 

ದೇಹವು ಒಪ್ಪಿ ಸುಮ್ಮನಾಯಿತು. ಅಪ್ಪಣೆ ಎಂದು ಪ್ರತ್ಯುತ್ತರವು 
ಬಂತು. 

ಅಶ್ವಿನಿಯರು ಜಮದಗ್ನಿಯನ್ನು ಸಂಬೋಧಿಸಿ “ನಮ್ಮ ಕಾರ್ಯ 
ವಾಯಿತು. ಪುರುಷಸೂಕ್ತದಿಂದ ಪೂರ್ಣಾಹುತಿಯನ್ನು ಕೊಡು. ನಮ್ಮ 
ಕಾರ್ಯವು ಸಫಲವಾಗಲಿ” ಎಂದರು.  ಜನುದಗ್ನಿಯು ಪೂರ್ಣಾಹುತಿ 
ಯನ್ನು ಕೊಡುತ್ತಿದ್ದಂತೆಯೇ ತ್ರಿಶಂಕುವು ನಿದ್ದೆಯಿಂದ ಎದ್ದನನಂತೆ ಎದ್ದು 
ಕುಳಿತನು. 

ದೇವತೆಗಳು ವಿಶ್ವಾಮಿತ್ರನ ಕಡೆ ತಿರುಗಿದರು: “ ಎಲ್ಲವೂ ಅರ್ಥವಾಯಿ 
ತಪ್ಪೆ?” 

“ ಆಯಿತು.” 


೧೦೬ ಮಹಾಬ್ರಾಹ್ಮಣ 


“ಎಲ್ಲಿ? ನಿನಗೆ ತಿಳಿದುದನ್ನು ಒಮ್ಮೆ ಹೇಳು.” 

“ಮಂತ್ರಜಲ ಪ್ರೋಕ್ಷಣೆಯಿಂದ ಮೇಲಕ್ಕೆ ನೀಹಾರದಂತೆ ಎದ್ದು 
ಬಂದುದು ಪ್ರಾಣಪಂಚಕದ ಪ್ರಭೆ. ಅದರಲ್ಲಿದ್ದುದ್ದು ಜೀವಜ್ಯೋತಿ. ಪ್ರಾಣ 
ಪ್ರಭಾಮಂಡಲದಿಂದ ಬಿಚ್ಚಿ, ತೆಗೆದುದು ಯಮಪಾಶ. ಅನಂತರ ಆ ಬೆಳಕು 
ಗಳು ಹೆಚ್ಚು ಕಡಿಮೆಯೆಲ್ಲ ತನ್ಮಾತ್ರಗಳ ನ್ಯೂನಾತಿರೇಕಗಳನ್ನು ನಿವಾರಿಸಿ ಸರಿ 
ಮಾಡಿ ಜೋಡಿಸಿದುದು. ಈಗ ಕ ಕಾಮರೂಪನಾಗಿರುವನು. ಆ ಜೀವ 
ಜ್ಯೋತಿಃಕೋಶದಿಂದ ಬಿಚ್ಚಿ ತೆಗೆದ ಎಳೆಗಳು ವರುಣಪಾಶ. ಇನ್ನು ಈ ಜೀವ 
ನಿರುವ ದೇಹದಲ್ಲಿರುವ ME ವ್ಯತ್ಯಯವನ್ನು ಹೊಂದದೆ ಕಲ್ಬಾಂತದನ 
ಕೆಗೂ ಸಮನಾಗಿರುವುವು. ಇದುವರೆಗೆ ಈತನಿಗಿದ್ದ ದೇಹವು ಪಾರ್ಥಿನದೇಹ. 
ಅದರಲ್ಲಿ ಪೃಥ್ವಿಯ ಅಂಶವು ತಾನೇ ತಾನಾಗಿತ್ತು. ತನ್ಮಾತ್ರೆಗಳ ಸಮ 
ಜೋಡಣೆಯಲ್ಲಿ ಆ ಕಪ್ಪು ಹರಿದುಹೋದುದೇ ದೇಹದ ಪೃಥ್ದಿಯಂಶ ಕಡಿಮೆ 
ಯಾದುದರ ಗುರುತು. ಹಾಗೆಯೇ ಹಾಲುಬಿಳುಪು ಪಾದರಸದ ಬಿಳುಪಾದುದು 
ಆಪೋಭೂತವು ಹ್ರೆಸ್ವನಾದುದರ ಗುರುತು. ಈಗ ಈ ದೇಹವು ತೈಜಸ 
ವಾಗಿರುವುದು. ಒಳಗಿನ ಆಕಾಶ ವಾಯು ತೇಜೋಭೂತಗಳೂ ಮಾಲಿನ್ಯ 
ವನ್ನು ಬಿಟ್ಟು ಸ ತ್ರೈಸಂಸನ್ನಗಳಾದುವು. ಅದೇ ಆ ದೇಹೆದಲ್ಲಿ ಉರಿದ ಭಧ 
ಗಳು. ಈಗ Fy ಯಾಗವು ಮುಗಿಯುವವರೆಗೆ ಪೃಥ್ವಿ ಯಂಶವು ಹೊರ 
ಹೊದಿಕೆಯಾಗಿರುವುದರಿಂದ ಈ ದೇಹಕ್ಕೆ ಆಗರ ತೇಜೋವಿಕಿರಣ, 
ಮೊದಲಾದ ದಿವ್ಯಡೇಹದ ಗುಣಗಳು ಕಾಣಿಸವು.” 


ಅಶ್ವಿನೀ ದೇವತೆಗಳು ಈ ವರದಿಯನ್ನು ಕೇಳಿ ಬಹು ಸಂತೋಷಸಟ್ಟ ರು. 
ಕುಶಾಗ ಬುದ್ಧಿ ಯಾಗಿ ಏಕಸಂತಗ್ರಾಹಿಯಾದ ಶಿಷ್ಯನ ಕೃತವಿದ್ಯತೆಯನ್ನು 
ಕಂಡು ಸಂತೋಷಿಸುವ ಗುರುಗಳೆ ಸಂತೋಷಸಟ್ಟಿರು. ಅವರ ಪ್ರಸ 
ನ್ನತೆಯು ಪ್ರಕಟವಾಗಿ ಕಾಣಿಸುತ್ತಿರಲು ಅವರ ಮುಖಮುದ್ರೆಯು ಬೇಕಾಡ 
ವರನನ್ನು ಕೇಳು ಕೊಡುವೆವು. ಎಂಬ ಭಾವವನ್ನು ಬೀರುತ್ತಿರಲು, ವಿಶ್ವಾ 
ಮಿಶ್ರನು ಅವರಿಗೆ ಮತ್ತೆ ಸ್ತುತಿಯೆಂಬುಪಹಾರವನ್ನು ಒಪ್ಪಿಸಿ, “ ಕೇಳಿದು 
ದನ್ನು ಕೊಡುವನಕೆಂದು ಪ ಪ್ರಸಿದ್ಧರಾದ ದೇವವರೇಣ್ಯರೆ, ಕೊಡುವೆವು ಎಂದು 
ದನ್ನು ತಪ್ಪದೆ ಕೊಡುವ ಸತ್ಯವಂತರೆ, ಕೃನಕಾಡಿ Sands ವರವನ್ನು 
ಕೊಡಿರಿ, ನನಗೆ ಬ್ರಾಹೆ ೈಣತನುವನ್ನು ಕೊಡಿ ” ಎಂದು ಪ್ರಾರ್ಥಿಸಿಕೊಂಡನು. 


ಇಪ್ಪತೊಂದನೆಯ ತರಂಗ ೧೦೭ 


ಅಶ್ವಿನೀ ದೇವತೆಗಳು ನಿಶ್ವಾಮಿತ್ರನನ್ನು ಆಲಿಂಗಿಸಿಕೊಂಡರು: “ ಗಾಧಿ 
ತನಯ, ನಿನ್ನ ನಿತಾಮಹೆನ ಸಂಕಲ್ಪವು ನೆರವೇರುವುದು. ಖುಚೀಕನ ಅನು 
ಗ್ರಹೆವು ಫಲಿಸುವುದು. ನಿನ್ನ ಪೊರ್ನಜನಾದ ಸಿಂಧುದ್ದೀಪನು ಆದಂತೆ 
ನೀನೂ ಬ್ರಾ ಹ್ಮೆಣನಾಗುವೆ. ಆಷ್ಟೇ ಅಲ್ಲ ಮಹಾಬ್ರಾಹ್ಮಣನೂ ಆಗುವೆ. 
ಆದಕ್ಕೆ ಅದು ಅಷ್ಟು ಸುಲಭವಲ್ಲ. ಮಾನವದೇಹವನ್ನು ದಿವ್ಯದೇಹವನ್ನು 
ಮಾಡಿದವರಿಗೆ ಕ್ಷತ್ರಿಯ ದೇಹವನ್ನು ಬ್ರಾಪ್ಮಣದೇಹಿ ಮಾಡುವುದೇನು 
ಕಷ್ಟ? ಎನ್ನುವೆಯೇನೋ? ಬೆಳೆದು ನಿಂತಿದ್ದ ಮರವನ್ನು ಕಡಿದು 
ಯೂಪಸ್ತಂಭನನ್ನು ಮಾಡುವಂತಹೆ ಕೆಲಸ ಈಗ ನಾವು ಮಾಡಿದುದು. 
ನೀನು ಕೇಳುತ್ತಿರುವುದು, ಯೂಪನನ್ನು ಚಿಗುರುನಂತೆ ಮಾಡುವಂತಹೆ 
ಕಾರ್ಯ. ದೇಹವು ಬ್ರಾಹ್ಮಣವಾಗ.ೇಕಾದರ್ಕೆ ಆದರಲ್ಲಿ ಭೂತ, ಭವ್ಯ, 
ಭವದ್ದೇವತೆಗಳೆಲ್ಲರಿಗೂ ಒಂದೊಂದು ಸ್ಥಾನವನ್ನು ಕಲ್ಪಿಸಬೇಕು. ಪೃಥ್ವಿ, 
ಅಂತರಿಕ್ಷ, ಸ್ವರ್ಗಗಳಲ್ಲಿ ಯಾರು ಯಾರು ದೇವತೆಗಳೆಂದು ಇರುವರೋ 
ಯಾರು ಯಾರು ದೇನತೆಗಳಾಗಿ ಇದ್ದರೋ, ಯಾರು ಯಾರು ಮುಂದೆ 
ಡೇವತೆಗಳಾಗುನರೋ ಅವರಿಗೆಲ್ಲ ಸ್ಥಾ ನನನ್ನು ಕಲ್ಪಿಸಿಟ್ಟರುವ ದೇಹೆವು 
ಬ್ರಾಹ್ಮಣನು. ಅಷ್ಟೇನು? ವಿಶ್ವಾಮಿತ್ರ, ಸಮಷ್ಟಿಯ ಪ್ರತಿಬಿಂಬವಾದ 
ವ್ಯಪ್ಟಿದೇಹೆವು ಯಾವುಜೋ ಅದು ಬ್ರಾಹ್ಮಣವು. ಈ ವಿಶ್ವದ ಮೇರೆಯಾದ 
ರಸಾನದಿಯವರೆಗೆ ನೋಡಬಲ್ಲ ಪ್ರಜ್ಞಾ ಚನ್ಸುವನ್ನು ಧಾರಣಮಾಡಬಲ್ಲ 
ದೇಹೆವು ಬ್ರಾಹ್ಮಣವು. ದೇವ ದೇನರೆಲ್ಲರನ್ನೂ ಸೃಷ್ಟಿಸಿದ ಪ್ರಜಾಪತಿಗೂ 
ಪುರುಷನಿಗೂ ಹಿಂದಿರುವ ಬ್ರಹ್ಮತತ್ವವನ್ನು ಸಂತತವಾಗಿ ಚಿಂತಿಸುವ ವೃತ್ತಿ 
ಯನ್ನು ಉಳ್ಳ ಅಂತಃಕರಣವನ್ನು ಧರಿಸಬಲ್ಲ ದೇಹವು ಬ್ರಾ ಹ್ಮೆಣವು. ಅಖಂಡ 
ವಾದ ಬ್ರಹ್ಮದ ವರ್ಚಸ್ಸನ್ನು ಖಂಡದಲ್ಲಿ ಪ್ರತಿಬಿಂಬಿಸಬಲ್ಲ ದೇಹವು ಬ್ರಾಹ್ಮ 
ಣವು. ಅಂತಹೆ ದೇಹೆನನ್ನು ಮಾಡುವುದು ಸಾಧ್ಯವಾದರೂ ಸುಲಭವಲ್ಲ, 
ಕಾಲದೇಶಗಳು ಕೂಡಬೇಕು. ಕಾಲದೇಶಗಳು ಕೂಡಿದರೂ ಆ ಕಾರ್ಯವಾಗ 
ಬೇಕಾದರೆ, ನಮ್ಮ ಜೊತೆಗೆ, ಉಷಸ್ಸು, ಸವಿತೃ, ಬ್ರಹ್ಮಣಸ್ಪತಿ, ಮೂವರೂ 
ಸೇರಬೇಕು. ಆಗುವುದು - ಆಗುವುದು. ಹಿಂದೆಗೆಯದೆ ಮುಂಡೆ ನುಗ್ಗು. 
ಗೆಲ್ಲುವೆ, ನಿನ್ನ ಹೆಸರು ಶಾಶ್ಚತವಾಗುವುದು. ಯಾರೂ ಮಾಡದಂತಹೆ 
ಕಾರ್ಯವನ್ನು ಮಾಡಿದನೆಂದು ನಿನಗೆ ಕಲ್ಸಕಲ್ಪಾಂತಸ್ಥಾಯಿಯಾದ ಕೀರ್ತಿಯು 


ಆ 


೧೦೮ ಮಹಾಬ್ರಾಹ್ಮಣ 


ಬರುವುದು. ಅಸ್ಟೇ ಅಲ್ಲ. ಬ್ರಾಹ್ಮಣನಾಗಬೇಕೆಂಬ ಪ್ರತಿಯೊಬ್ಬನೂ ದಿನ 
ದಿನವೂ ಪ್ರತಿ ಸಂಧ್ಯೆಯಲ್ಲಿಯೂ ನಿನ್ನ ಹೆಸರನ್ನು ಹೇಳಬೇಕಾಗುವುದು. 
ಆದರೆ ವತ್ಸ, ಅನಸರಪಡಬೇಡ. ಆತುರಪಟ್ಟು ಕಾರ್ಯವನ್ನು ಕೆಡಿಸಬೇಡ. ಶಾಂತ 
ನಾಗಿ, ದಾಂತನಾಗಿ, ಕಾಲನಿರೀಕ್ಷಣಮಾಡುತ್ತ ಇರು” ಎಂದು ಹೇಳಿದರು. 

ಈ ಅಭಿವಚನನನ್ನು ಕೇಳಿ ವಿಶ್ವಾಮಿತ್ರನ ಅಂಗಾಂಗಗಳಿರಲಿ, ದೇಹೆ 
ದಲ್ಲಿರುವ ಪ್ರತಿಯೊಂದು ಜಡಜೇತಃಕಣವೂ ಅಮೃ ತಾಭಿಸೇಕ ಮಾಡಿಸಿ 
ಕೊಂಡಷ್ಟು ಸಂತೋಷಪಟ್ಟಿತು. 

ಅಶ್ವಿನೀ ದೇವತೆಗಳು ಜಮದಗ್ನಿಗೆ ಯಥಾಯೋಗ್ಯವಾಗಿ ವರವನ್ನು 
ಕೊಟ್ಟು, ಆ ಇಬ್ಬರು ಖಸೀಂದ್ರರಿಂದ ಪೂಜಾಸತ್ಕಾರಾದಿಗಳನ್ನು ಯಥಾ 
ನಿಧಿಯಾಗಿ ಪಡೆದು ಮರೆಯಾದರು. 


pO 


ಇಪ್ಪತ್ತೆರಡನೆಯ ತರಂಗ 


ಅಯೋಧ್ಯಾನಗರದ ಬಳಿಯಲ್ಲಿ ಸರಯೂ ನದಿಯ ತೀರದಲ್ಲಿ ಭವ್ಯ 
ವಾದ ದೇವಯಜನವೊಂದು* ಸಿದ್ಧವಾಗಿದೆ. ಇಕ್ಸ್ಟ್ಟಾಕು ಕುಲದ ತ್ರಿಶಂಕು 
ಮಹಾರಾಜನು ಇಂದು ಸಶರೀರವಾಗಿ ಸ್ವರ್ಗಕ್ಕೆ ಕೊಂಡೊಯ್ಯುವ ಯಾಗ 
ವೊಂದನ್ನು ಆರಂಭಿಸಲಿದ್ದಾನೆ. ರಾಜರ್ಷಿಯೆಂದು ಪ್ರಸಿದ್ಧನಾಗಿರುವ ವಿಶ್ವಾ 
ಮಿತ್ರನು ಆ ಯಜ್ಞ ವನ್ನು ಮಾಡಿಸಲು ಅಧ್ವರ್ಯುವಾಗಿ ನಿಂತಿದ್ದಾನೆ. 
ಭಾರ್ಗವರಲ್ಲಿ ಹೆಸರಾದ ಜಮದಗ್ನಿಯು ಬ್ರಹ್ಮ ಹಾಗೆಯೇ ವೇದವೇತ್ರ್ಯ 
ಗಳಲ್ಲಿ ಅಗ್ರಗಣ್ಯರೆಂದು ಹೆಸರಾದ ಮೇಧಾತಿಥಿ, ಗೃತ್ಸಮದ, ಕಣ್ವ ಮುಂತಾದ 
ಹಲವರು ಹಿರಿಯ ಖುಷಿಗಳು ಆರ್ತ್ವಿಜ್ಯಕ್ಕೆ ಒಪ್ಪಿದ್ದಾರೆ. ವಸಿಷ್ಠರು ಮಾತ್ರ ಈ 
ಯಾಗಕ್ಕೆ ಬಂದಿಲ್ಲ. ಜನಜನಕ್ಕೆಲ್ಲ ಗೊತ್ತು ವಸಿಷ್ಠ ವಿಶ್ವಾಮಿತ್ರರ ಸಂಬಂಧ. 
ಅದರಿಂದ ಅವರು ಬರದಿರುವುದು ಯಾರಿಗೂ ಸೋಜಿನಗವೆನಿಸಲಿಲ್ಲ. ಆದರೆ 
ಯಾಜ್ಞಿ ಕವನ್ನು ಬಲ್ಲವರು ಮಾತ್ರ ವಸಿಷ್ಠರಿಲ್ಲದ ಯಾಗನೆಂತಹುದು ಅಲ್ಲದೆ, 


*ಯಾಗಶಾಲೆಗೆ ದೇನಯಜನನೆಂದು ಹೆಸರು. 


ಇಪ್ಪತ್ತೆ ರಡನೆಯ ತರಂಗ ೧೦೯ 


ವಸಿಷ್ಠರ ಶಾಪನನ್ನು ಇವರು ತಡೆದು ತ್ರಿಶಂಕುವಿನ ಕೈಯಲ್ಲಿ ಯಾಗನನ್ನು 
ನಿಜವಾಗಿಯೂ ಮಾಡಿಸುವರೆ ಎಂದು ಶಂಕಿಸುವರು. 

ಜೀವಯಜನವನ್ನುಸಟ್ಟು ವುದಕ್ಕೆ ಲಗ್ಗವಿಟ್ಟುದು ಮೊದಲು, ಹೇಗೆ ಹೇಗೆ 
ನೋಡಿದರೂ ಈ ಯಜ್ಞ ಕೈ ವಿಘ್ನ ಬರುವುದು ಎಂದು ಸ್ಪಷ್ಟವಾಗಿ ಕಾಣುತ್ತದೆ. 
ಅದನ್ನು ಕೇಳಿದವರು ಬ್ರಾಹ್ಮಣನು ಮಾಡಿಸುವ ಯಾಗವನ್ನು ಕ್ಷತ್ರಿಯನು 
ಮಾಡಿಸುವನೆಂದರೆ ಆದೀತೆ? ಎನ್ನುತ್ತಾರೆ. ಇನ್ನು ಕೆಲವರು, ಛೇ ಛ್ಯ 
ಖುತ್ತಿಕ್ಕರಿಂದ ಯಾಗಕ್ಕೆ ನಿಘ್ನವಾಗುವುದೆಂದರೇನು? ಆಗುವುದೆಲ್ಲ ಯಜ 
ಮಾನನಿಂದ. ಫಲಭೋಕ್ತ್ಕ್ಯೃವು ಯಾರು, ಯಜಮಾನನೋ ಖುತ್ತಿಕ್ಕನೋ? 
ಅದರಿಂದ ಯಜಮಾನನ ದುರದೃಷ್ಟದಿಂದ ಯಾಗವು ಕೆಡಬೇಕು. ಅಲ್ಲದೆ 
ಸಶರೀರವಾಗಿ ತ್ರಿಶಂಕುವು ಸ್ವರ್ಗಕ್ಕೆ ಹೋಗಬಹುದು ಎನ್ನುವುದಾದರೆ, ಅದೇ 
ಯಾಗವನ್ನು ಇನ್ನೂ ಅಷ್ಟು ಬೆಳೆಸಿ ಅಯೋಧ್ಯೆಯನ್ನೆಲ್ಲ ಸ್ವರ್ಗಕ್ಕೆ ಏಕೆ 
ಕೊಂಡೊಯ್ಯಬಾರದು? ಎನ್ನುವರು. ಇನ್ನೊಬ್ಬನು ಸಂಡಿತಂಮನ್ಯನು, 
“ ಇಲ್ಲವಂತೆ ಮಹಾರಾಜನು ಸ್ವರ್ಗಕ್ಕೆ ಹೋಗಿ ಅದರ ರಹಸ್ಯವನ್ನು ಭೇಧಿಸ್ಕಿ 
ಅದನ್ನೇ ಇಲ್ಲಿಗೆ ಎಳೆದುಕೊಂಡು ಬರುನನಂತೆ” ಎನ್ನುವನು. ಇನ್ನೊಬ್ಬನು 
ಶ್ರದ್ಧಾ ಪಂತನು 4 ಅದೂ ಸಾಧ್ಯ. ಮಂತ್ರ ಬಲವಿದ್ದವರು ಏನು ತಾನೇ 
ಮಾಡಲಾರರು? ಎಷ್ಟೊ ಜನರು ಮಂತ್ರ ಬಲದಿಂದ ದೇವತೆಗಳನ್ನೂ ಕಟ್ಟ 
ಹಾಕಿಲ್ಲವೆ? ” ಎನ್ನುವನು. 

ಅಂತೂ ಯಾಗವು ಆರಂಭವಾಯಿತು. ಯಜಮಾನನು ಅಂದು 
ನರ್ಮದಾ ತೀರದ ಆಶ್ರಮದಲ್ಲಿ ಅಶ್ವಿನೀ ದೇವತೆಗಳು ಕೊಟ್ಟಿರುವ ಅಭಿವಚನ 
ವನ್ನು ಸ್ಮರಿಸಿ, ತನಗೆ ಯಾಗಫಲವು ನಿಜವಾಗಿಯೂ ದೊರೆಯುವುದೆಂದು 
ನಂಬಿದ್ದರೂ “ಲಗ್ನದ ಬಲ ಏನು ಆದೀತೋ? ಎಲ್ಲದಕ್ಕೂ ಸಿದ್ಧವಾಗಿರ 
ಬೇಕು” ಎಂದು ಖುತ್ತಿಕ್ಕರಿಗೆ ಸಲ್ಲಬೇಕಾದ ದಕ್ಷಿಣೆಗೆ ಎರಡು ಮೂರು ಪಟ್ಟು 
ದ್ರವ್ಯವನ್ನು ಮೊದಲೇ ಒಪ್ರಿಸಿದ್ದಾನೆ. ವಿಶ್ವಾಮಿತ್ರನಿಗೆ ತನ್ನ ರಾಜ್ಯದ 
ದಕ್ಷಿಣ ಭಾಗವನ್ನೆಲ್ಲ ದಕ್ಷಿಣೆಯಾಗಿ ಸಮರ್ಪಿಸಿದ್ದಾನೆ. 

ನಿಶ್ವಾಮಿತ್ರನಿಗೂ ಆಶ್ಚರ್ಯ. “ಹೇಗೆ ಹೇಗೆ ನೋಡಿದರೂ ಯಾಗವು 
ಪೂರ್ಣವಾಗುವಂತಿಲ್ಲ.. ಆದರೂ ಶ್ರಿಶಂಕುವಿಗೆ ಲೋಕಾಂತರವಾಗುವ 
ಯೋಗವು ಮಾತ್ರ ಪೂರ್ಣವಿದೆ. ಯಾಗವು ನಿಲ್ಲುವುದಕ್ಕೆ ಕಾರಣವೇನೇ 

ನುಂಟು? ವಸಿಷ್ಠರು ಬರದಿರುವುದು ಒಂದು ಕಾರಣ. ವಾಮದೇವನಾದರೂ 
ಬಂದಿದ್ದರೆ ಜೆನ್ನುಗಿತ್ತು. ಆತನು ಯಾನ್ರದೋ ವ್ರತವನ್ನು ಹಿಡಿದು ಕುಳಿ 
ತಿರುವನು. ವಸಿಸ್ಕರು ಬರದಿದ್ದರೆ ಇಂದ್ರನು ಬರುವುದಿಲ್ಲ ಎನ್ನುವುದು 
ನಿಜವೇ? ಹಾಗೇನಾದರೂ ಆದರೆ, ತಾತ್ಕಾಲಿಕವಾಗಿ ಒಂದಸ್ಟು ಹೊತ್ತು 
ಯಾರಲ್ಲಾದರೂ ವಸಿಷ್ಮತ್ವನನ್ನು ಆರೋಪಿಸುವುದು ಕೆಲಸವನ್ನು ಮುಗಿಸು 
ವುದು? ” 

“ ಹಾಗೂ ಒಂದುವೇಳೆ ಯಾಗವು ನ್ಲೀಬೆಕಾಗಿ ಬಂದು ನಿಂತರೆ? 
ಏನು ಮಹಾ! ಪ್ರಾಯಶ್ಚಿತ್ತವಾಗಿ ವಿಶೃಜಿದ್ಯಾಗವನ್ನು ಮಾಡುವುದು. 
ಯಾರ ಯಾಗಕ್ಕೆ ಯಾರು ಪ್ರಾಯಶ್ಚಿತ್ತಮಾಔಕೊಳ್ಳು ವುದು? ಆದರಿಂದ 
ಯಾಗ ಪೂರ್ಣಾರ್ಥವಾಗಿ ಪ್ರಾಯಶ್ಚಿತ್ತ ಮಾಡಿಕೊಳ್ಳು ವುದಕ್ಕಾದರೂ ತಾನೂ 
ಯಾಗಕರ್ತ್ಯವಿನ ಜೊತೆಯಲ್ಲಿ ಕರ್ತೃವಾಗಿರಬೇಕು.? 

ಜಮದಗ್ಬಿಯು ಒಪ್ಪಿದನು. ತ್ರಿಶಂಕುವೂ ಒಪ್ಪಿದನು. ತ್ರಿಶಂಕುವು 
ವಿಧಿಪೂರ್ವಕವಾಗಿ ದೀಕ್ಷೆಯನ್ನು ಮಹಿಸಿದನು. ಯಜ್ಞ ದೀಕ್ಷೆಯನ್ನು ವಹಿಸುವ 
ದಿನದ ದೀಕ್ಸಾಯಣೀಯ ಇಸ್ಟಿಯಾಯಿತು. ಕ್ರಮಕ್ರಮವಾಗಿ, ನಿರ್ವಿಘ್ನ 
ವಾಗಿ ಯಾಗವ್ರು ಮುಂದುನರಿಯಿತು. ಸೋಮಕ್ರಯಣವಾಯಿತು. ಆ 
ದಿನದ ಇಷ್ಟಿಯೂ ನಡೆಯಿತು. ನಾಳೆಯ ದಿನ ಸೋಮಯಾಗ. ಇದುವರೆಗೆ 
ಅಗ್ನಿ, ಮಿತ್ರ, ವರುಣ, ವಾಯು ಎಲ್ಲರೂ ಬಂದಿದ್ದಾರೆ. ಇದುವರೆಗೆ ಇಂದ್ರ 
ನನ್ನು ಕರೆಯಬೇಕಾದ ಸಂದರ್ಭವು ಬಂದಿಲ್ಲ. ನಾಳೆ ಸೋಮಯಾಗದಲ್ಲಿ 
ಆತನನ್ನು ಕರೆಯದೆ ಯತ್ನವಿಲ್ಲ. ಆತನದೇ ಪ್ರಯಾಜ. * 

ಮತ್ತೆ ಜಮದಗ್ನಿ ವಿಶ್ವಾಮಿತ್ರ ತ್ರಿಶಂಕುಗಳು ಸೇರಿದರು. “ ನಾಳೆಯ 
ದಿನ ಇಂದ್ರನು ಬರಬೇಕು. ವಸಿಸ್ಕರಿಲ್ಲ. ವಸಿಷ್ಕಕುಲದನರೂ ಇಲ್ಲ. ಏನು 
ಮಾಡುವುದು? ಇಂದ್ರಮಂತ್ರಕ್ಕೆ ಪ್ರೈಷಃ ಕೊಡುವುದು. ಇಂದ್ರನು 
ಬಂದರೆ ಸರಿ. ಬರದೆಹೋದರೆ ಹೋತ್ಸ ವಿನಲ್ಲಿ ವಸಿಷ್ಕರನ್ನು ಆವಾಹಿಸು 


* ಪ್ರಧಾನವಾದ ಅಹುತಿಗೆ ಪ್ರಯಾಜ ಎಂದು ಹೆಸರು. 


1 ಅಧ.ರ್ಕು ಯಜಮಾನನ ಪ್ರತಿನಿಧಿಯಾಗಿ ನಿಂತು ಯಾಗಮಾಡು 
ವನು. ಆತನು ದೇವತೆಯನ್ನು ಕರೆ ಎಂದು ಆಜ್ಞೆ ಮಾಡುವುದು ಪ್ರೈಷವು. 


ಸ ಚುಕ್ಕು ಳನ್ನು ಹೇಳಿ ದೇವತೆಯನ್ನು ಕರೆಯುವನನು ಹೋತ್ಕ, 

ವುದು ಅಷ್ಟು ಸುಲಭವಲ್ಲ. ಅದರಿಂದ ಸ ಸಾಧ್ಯ ವಾದರೆ ಅದನ್ನು ಬಿಡಬೇಕು. 
ಯತ್ನ ನಿಲ್ಲದ. ಅಗತಿಕವಾಗಿ ಬಂದರೆ ಮಾತ್ರ ದು 1 ನು ಜಮ 
ದಗ್ನಿ ಯ ಸಲಹೆ. ಎಲ್ಲರೂ ಒಪ್ಪಿದರು. ಧ್ಯ ವಿಷಯವನ್ನು ಯತ್ತಿ ್ವಿಗ್ಗಣಕ್ಕೂ 
ತಿಳಿಸಿಯಾಯಿತು. ಅವರೂ ಒಪ್ಪಿದರು. 


ಭಾಂಡ ಭಾಂಡ ಸೋಮವು ಸಿದ್ಧವಾಗಿದೆ. ಕರಗಿಟ್ಟಿ ಅಸರಂಜಿಯೆಂತೆ, 
ದ್ರವವಾಗಿ ಶೇಖರಿತವಾಗಿರುವ ಅಗ್ನಿಜ್ವಾಲೆಯಂತೆ ಸೋಮರಾಜನು ಮೆರೆ 
ಯುತ್ತಿದ್ದಾ ಷೆ. ಸೋಮಪಾನಕ್ಕಾಗಿ ಆತುರಪಡುತ್ತ ಓಡೋಡಿ ಬರುತ್ತಿರುವ 
ದೇವತೆಗಳ ಕಾಂತಿಯು ಅವರಿಗಿಂತ ಮುಂಡೋಡಿ ಬಂದಿದೆಯೋ ಎಂಬಂತೆ, 
ಯಜ್ಞೇಶ್ವರನ ಜ್ವಾಲಾಕಲಾಸಗಳು ಏಳೇಳುತ್ತಿವೆ. ದೇವಯಜನದಲ್ಲಿ ಈ 
ಕೊನೆಯಿಂದ ಆ ಕೊನೆಯವರೆಗೆ ಇದ್ದವರೆಲ್ಲರೂ ದೇವಯು* ಗಳಾಗಿ ಶ್ರದ್ಧಾ 
ಭಕ್ತಿ ನಮ್ರರಾಗಿ ಕಾದಿದ್ದಾರೆ. ಖತ್ತಿಕ್ಸರೆಲ್ಲರೂ ತಮ್ಮ ತಮ್ಮ ಸ್ಥಾನಗಳಲ್ಲಿ 
ಜಾಗರೂಕರಾಗಿ ಮೈಯೆಲ್ಲ ಕಣ್ಣಾಗಿ ಕಾದಿದ್ದಾರೆ. ಗಾರ್ಹಪತ್ಯಾ ಆಹವ 
ನೀಯ ದಕ್ರಿಣಾಗ್ನಿಗಳು ಮಂಗಳವಾಗಿ ಶುಭವಾಗಿ ಸುಖವಾಗಿ ಜ್ವಲಿಸುತ್ತಿನೆ. 

ಇಷ್ಟಿಯು ಆರಂಭವಾಯಿತು. ಯಜಮಾನನ ಅಪ್ಪಣೆಸಡೆದು 
ಅಧ್ವರ್ಯುವು ಹೋತೃವಿಗೆ - ಇಂದ್ರನನ್ನು ಕರೆಯೆಂದು ಪ್ರೈಸವನ್ನು 
ಕೊಟ್ಟನು. ಹೋತ್ಸವು ವೇದಮಂತ್ರಗಳಿಂದ ಕರೆದನು. ಉದ್ಗಾ ತೃವು 
ಹೋತ್ಸವು ಜನಿಸಿದ ಹುಕ್ಕನ್ನು ಉಪಬೃಂಹಣ್ಯ ಮಾಡಿ ಸಾಮವಾಗಿ ಹಾಡಿ 
ದನು. ಇಂದ್ರನು ಬರಲಿಲ್ಲ. 

ವಿಶ್ವಾಮಿತ್ರನಿಗೆ ಕೆಲಸ ಕಟ್ಟತು ಎನ್ನಿಸಿತು. ಇಂದ್ರನು ಬರದಿದ್ದರೆ 
ಇಸ್ಟ್ರಿಯು ನಡೆಯುವ ಹಾಗಿಲ್ಲ. ವಸಿಷ್ಮರೋ ವಾಸಿಷ್ಠ್ಕರೋ ಇಲ್ಲದಿದ್ದರೆ 
ಇಂದ್ರನು ಬರುವ ಹಾಗಿಲ್ಲ. ಏನು ಮಾಡುವುದು? 

ಕೂಡಲೇ ಇತ್ಯರ್ಥಮಾಡಿದನು. ಈಗ ಹೋೃವಾಗಿ ಕುಳಿತಿರುವನಲ್ಲಿ 
ಒಂದು ಗಳಿಗೆ ವಸಿಷ್ಕ ತ್ವವನ್ನು ಆರೋಪಣಮಾಡುವುದು ಎಂದುಕೊಂಡನು. 


* ದೇವಯು ನ ದೇನತೆಗಳು ಬೇಕು ಎನ್ನುವ ಶ್ರದ್ಧಾ ನಂತರಠಿ, 


$ ಉಪಬೃಂಹಣ ಚಿಕ್ಕುದನ್ನು ದೊಡ್ಡದನ್ನು ಮಾಡುವುದು. ಪರಮಾಣು 
ನನ್ನು ಪರ್ವತವನ್ನಾಗಿ ಮಾಡುವುದು. 

ವಸಿಷ್ಠರ ತೇಜಸ್ಸನ್ನು ಆಕರ್ಷಿಸಿ ಇನ್ನೊಬ್ಬರಲ್ಲಿ ನಿಕ್ಷೇಸಮಾಡುವುದು 
ಸಾಧ್ಯವೇ, ಅಸಾಧ್ಯವೇ ಎಂಬ ಸಂಶಯವೇ ಆತನಿಗೆ ಬರಲಿಲ್ಲ. ಹಾಗೆಯೇ 
ಮಾಡುವುದು ಎಂದು ಅರ್ಧಕ್ಷಣದೊಳಗಾಗಿ ಸಿದ್ಧಾಂತಮಾಡಿಕೊಂಡು, ಬ್ರಹ್ಮ 
ನಿಗೆ ಆ ವಿಚಾರವನ್ನು ತಿಳಿಸಿ ಅಪ್ಸಣೆಪಡೆದು, ಯಜಮಾನನಿಗೂ ಅದನ್ನು 
ತಿಳಿಸಿ, ಹೋತೃವನ್ನು ದಕ್ಷಿಣ ಕಪರ್ದಿಯಾಗಬೇಕೆಂದು ಪ್ರಾರ್ಥಿಸಿ ತಾನು 
ವಸಿಷ್ಕಾಕರ್ನಣಕ್ಕೆ ಶುಳಿತನು. 

ವಿಶ್ವಾಮಿತ್ರನು ಆಕರ್ಷಣಕ್ಕೆ ಕುಳಿತು ಮಂತ್ರಗಳನ್ನು ಹೇಳುತ್ತಲೂ 
ಮಂತ್ರಶಕ್ತಿಯು ಮನೋವೇಗದಿಂದ ಆತನನ್ನು ವಸಿಷ್ಕರ ಆಶ್ರಮಕ್ಕೆ ಹೊತ್ತು 
ಕೊಂಡು ಹೋಯಿತು. ಬಳ್ಳಿ ಯೊಂದು ವಿಚಿತ್ರ ಪ್ರಭಾವಕ್ಕೆ ಸಿಕ್ಕಿ ಒಂದೇ 
ದಿಕ್ಕಿನಲ್ಲಿ ತನ್ನದೊಂದು ಶಾಖೆಯನ್ನು ನಿದ್ಯುದ್ವೇಗದಿಂದ ಪ್ರಸರಿಸಿದರೆ, ಅದೆಂತು 
ಇದ್ದಲ್ಲಿಯೇ ಇದ್ದರೂ ಆದರ ಶಾಖೆಯು ದೂರಕ್ಕೆ ಹೋಗುವುದೋ ಹಾಗೆ, 
ಎತ್ತರವಾಗಿ ಮರದಲ್ಲಿರುವ ಬೀಜಕೋಶವು ಪಕ್ವವಾಗಿ ಸಿಡಿದರೆ ಅದರಲ್ಲಿದ್ದ 
ಬೀಜಗಳು ಥಟ್ಟನೆ ದಿಕ್ಕುವಿದಿಕ್ಟುಗಳಲ್ಲಿ ಚೆಲ್ಲುವಾಗ ಬಿರುಗಾಳಿಯು ಹುಟ್ಟಿ ದರೆ 
ಆ ಬೀಜಗಳು ದೇಶಾಂತರವಾಗುವಂತೈ ಸಂಕಲ್ಪವಾಗಿ ಪೂರ್ವವಾಗಿ ಅವಲಂಬಿ 
ಸಿದ ಮಂತ್ರಶಿ ಒ್ಮಯ ಪ್ರಭಾನದಿಂದ ವಿಶ್ವಾಮಿತ್ರನು ಸೂಕ್ಸ್ಟ್ಮಾತ್ಯೂಕ್ಷ್ಮನಾಗಿ 
ಒಂದು ತೇಜಃಕಣಕ್ಕಿಂತಲೂ ಕಿರಿಯ ಆಕಾರದಿಂದ ವಸಿಷ್ಠರ ಆಶ್ರಮವನ್ನು 
ಪ್ರವೇಶಿಸಿದನು. ವಸಿಷ್ಕರನ್ನು ಹಿಡಿಯಲು ಏಕೋ ಹೆದರಿಕೆಯಾಗಿ ಆತನ 
ಪುತ್ರರಲ್ಲಿ ಒಬ್ಬನನ್ನು ಹಿಡಿದನು. ಜ್ಯೇಷ್ಠನಾದ ಶಕ್ತಿಯು ಸೋದರರೊಡನೆ 
ಕುಳಿತು ವೇದಾಧ್ಯಯನ ಮಾಡುತ್ತಿದ್ದನು. ವಿಶ್ವಾಮಿತ್ರ ಗೃಹೀತನಾದವನ 
ಬಾಯಿಂದ ವೇದವು ಹೊರಡುತ್ತಿಲ್ಲ. ರಾಹುಗ್ರಸ್ತವಾದ ತೇಜೋಬಿಂಬವು 
ನಷ್ಟ ತೇಜವಾಗುವಂತೆ ಆತನೂ ನಷ್ಟವಾಕ್ಕಾಗಿ, ಬಿಟ್ಟು ಕಣ್ಣು ಬಿಟ್ಟಂತೆ 
ಕುಳಿತಿದ್ದಾ ನೆ. 

ಶಕ್ತಿಯು ಇದೇನು ಹೀಗಾಗಿದೆಯೆಂದು ನೋಡಿದನು. ಸ್ಸೂ ಲ ಚಕ್ಷು 
ಸ್ಸಿಗೆ ಕಾಣದ ವಿಶ್ವಾಮಿತ್ರ ಗ್ರಹಣವು ಆತನ ಪ್ರಜ್ಞಾ ಚಕ್ಷುಸ್ಸಿಗೆ ತಿಳಿಯಜಿ 
ಹೋಗಲಿಲ್ಲ. ತಮ್ಮ ಕ್ಷೇತ್ರವನ್ನು ಪ್ರವೇಶಿಸಿ, ತಮ್ಮ ತೇಜಸ್ಸನ್ನು, ತಮ್ಮ 
ಅಪ್ಪಣೆಯಿಲ್ಲದೆ ಹೊತ್ತುಕೊಂಡು ಹೋಗುವುದನ್ನು ಆ ತೇಜಸ್ವಿಯೆಂತು 
ಸೈರಿಸುವನು? ಕಳ್ಳ ನನ್ನುಹಿಡಿದು ಕಟ್ಟುವ ಸದ್ಗ ಸ್ವ ನಂತೆ ವಿಶ್ವಾಮಿತ್ರನನ್ನು 

ಹಿಡಿದು ಹಾಕಿದನು. ಲೋಹವು ಚುಂಬಕವನ್ನು ಮುಟ್ಟಿ ಅದಕ್ಕೆ ಹತ್ತಿ 
ಕೊಂಡಂತಾಯಿತು. 

ಇತ್ತ ವಿಶ್ವಾಮಿತ್ರನು ನಿಸ್ತೇಜನಾದನು. ಅಂಗಾಂಗಗಳು ನಿಶ್ಚೇಷ್ಟ 
ವಾದವು. ಕೂಡಲೇ ಬ್ರಹ್ಮನ ಬಳಿಯಲ್ಲಿದ್ದ ಅಗ್ನಿಯು ದುಷ್ಟ ವರ್ಣಗಳ 
ಜ್ವಾಲೆಗಳಿಂದ ವಿಜೃಂಭಿಸಿ, ಬಂದಿರುವ ಅನಿಷ್ಟವನ್ನು ಸೂಚಿಸಿತು. ಕೂಡಲೇ 
ಬ್ರಹ್ಮನು ತನ್ನ ಶಕ್ತಿ ಸರ್ವಸ್ವವನ್ನೂ ಪ್ರಯೋಗಿಸಿ ವಾಗ್ದೇನಿಯನ್ನು ಕರೆದನು. 
ಖುತ್ವಿಗ್ಗಣವೆಲ್ಲವೂ ಜಾಗ್ರತವಾಯಿತು. ಬ್ರಹ್ಮನ ಖುಕ್ಕನ್ನು ಹೋತೃವು 
ಜಪಮಾಡಿದನು. ಉದ್ದಾ ತೃವು ಸಾಮವನ್ನಾಗಿಮಾಡಿ ಹಾಡಿದನು. ಅಧ ವರ್ಯ 
ಗಣವು ಸರಸ್ವತಿಗೆಂದು ಬೇಗಬೇಗ ಹೋಮಮಾಡಿತು. 

ಜಮದಗ್ನಿ ಯ ಮಂತ್ರಪ್ರಭಾವವು ವಿಶ್ವಾಮಿತ್ರ ತೇಜಸ್ಸನ್ನು ನಿಗ್ರಹಿ 
ಸಿದ್ದ ತೇಜಸ್ಸನ್ನು. ಕಬಳಿಸಿತು. ಫಿಗೃಹೀತವಾಗಿ ಕುಳಿತಿದ್ದ ಆ ತೇಜಸ್ಸು ತನ್ನನ್ನು 
ಬಿಡಿಸಲು ಬಂದ ತೇಜಸ್ಸಿನೊಡನೆ ಸೇರಿತು. ಎರಡೂ ವಿಚಿತ್ರವಾಗಿ ವಿಜೃಂಭಿ 
ಸಿದುವು. ಶಕ್ತಿಯು ಹಾಹಾಕಾರ ಮಾಡಿದನು. ಆತನ "ಹೋಡರರೆಲ್ಲರೂ 
ಸೇರಿದರು. ಮತ್ತೆ ಈ ಎರಡು ತೇಜಸ್ಸುಗಳೂ ಒಂದರಮೇಲೊಂದು ಬಿದ್ದುವು. 

ಜಮದಗ್ಗಿಯು ಯತ್ನವಿಲ್ಲವೆಂದು ಆಂಗಿರನನ್ನು ನೆನೆದು ಘೋರ 
ನಾದನು. ಎದುರುಗಡೆಯ ತೇಜಸ್ಸಿಗೆ ಅವಕಾಶವಿದ್ದರೆ ಏನಾಗುತ್ತಿತ್ತೋ? 
ಉಸಿರು ಮಗುಚುವುದರೊಳಗಾಗಿ ಘೋರನಾದ ಜಮದಗ್ನಿಯ ತೇಜಸ್ಸಿ 
ನೊಡನೆ, ಅಭಿಭೂತವಾಗಿದ್ದ ವಿಶ್ವಾಮಿತ್ರ ತೇಜಸ್ಸೂ ಸೇರಿ, ಶಕ್ತಿಯ ಮತ್ತು 
ಆತನ ಸೋದರರ ತೇಜಸ್ಪನ್ನೆಲ್ಲಾ ಸ್ವಾಹಾ ಮಾಡಿಬಿಟ್ಟು ನಿವು. ಜಮದಗ್ನಿ ವಿಶ್ವಾ 
ಮಿತ್ರರು ಯಾಜ್ಞಿ ಕರಾಗಿದ್ದು ದರಿಂದ ಆಶ್ರಮದ ದೇವತೆಗಳು ನಿರುಪಾಯ 
ಕಂದ ಶಕ್ತಿ ಗಾ ಆತನ ಸೋದರರಿಗೂ ಸಹಾಯ ಮಾಡಲಾರದೆ ನಿರ್ಬಲ 
ರಂತೆ ಸುಮ್ಮನಿರಬೇಕಾಯಿತು. 

ವಿಶ್ವಾಮಿತ್ರನು ಕೆಟ್ಟ ಕನಸು ಕಾಣುತ್ತಿದ್ದನನು ಬಹು ಸಾಹೆಸಮಾಡಿ 
ಒದರಿಕೊಂಡು ಏಳುವಂತೆ ಎದ್ದನು. ಬೇಕಾದಹಾಗೆ ಆಯಾಸವಾಗಿದ್ದರೂ 
ಯಜ್ಞವು ಕೆಟ್ಟಿತಲ್ಲಾ ಎಂಬ ವ್ಯಥೆಯಿಂದಲೂ ಅಪಮಾನದಿಂದಲೂ ರೇಗಿ 
ಹೆನಿಸ್ಸಿನಿಂದ ವಿವೃದ್ಧನಾದ ಯಜ್ಞೇಶ್ವರನಂತೆ ವಿಚ್ಛಂಭಿಸಿದನು. 

ತ್ರಿಶಂಕುವಿನ ಯಾಗವು ಕೆಟ್ಟಿತು ಎಂಬುದು ನಿಶ್ಚಯವಾಯಿತು. ಯಜ 
ಮಾನ, ಖುತ್ತಿಕ್ಕುಗಳು, ಎಲ್ಲರೂ ಅಪ್ರತಿಭರಾದರು. ಅಧ ರ್ಯಾ, ಬ್ರಹ್ಮರು 
ಮಾತ್ರ ಕದಲಲಿಲ್ಲ. ಹೀಗೆ ಆಗುವುದೆಂದು ಗೊತ್ತು ಮಾಡಿಕೊಂಡು ಅದಕ್ಕೆ ಸಿದ್ಧ 
ರಾಗಿದ್ದವರಂತ್ಕ, ಮುನ್ನಡೆದರು. ಇಷ್ಟಿಯು ಅಲ್ಲಿಗೇ ನಿಂತುದರ ಗುರುತಾಗಿ 
ಸ್ವಿಷ್ಟಕೃತ್‌ ಹೋಮವು * ನಡೆಯಿತು. ಯಾಗಭಂಗ ಪ್ರಾಯಶ್ಚಿತ್ತವಾಗಿ 
ವಿಶ್ವಾಮಿತ್ರನು ವಿಶ್ವಜಿದ್ಯಜ್ಞ ವನ್ನು ಸಂಕಲ್ಪಮಾಡಿ, ತ್ರಿಶಂಕುವಿನ ಸೋಮ 
ಯಾಗದ ಅವಭೃತವನ್ನು ನೆರವೇರಿಸಿದರು. [ಪ್ರ ಚಿ ತ್ತಿಕರ್ಮವೂ ನಡೆ 
ಯಿತು. 
ಅಶ್ವಿನೀ ದೇವತೆಗಳನ್ನು ಸ್ಮರಿಸಿ, ಅಧ ರ್ಯ ಬ್ರಹ್ಮರು ತ್ರಿಶಂಕುವಿಗೆ 
ಯಾಗಫಲವನ್ನು ಕೊಟ್ಟರು. ಆತನಿಗೆ ಅದುವರೆಗೆ ಇದ್ದ ಪೃಥಿವೀ ಭೂತಾಂ 
ಶದ ಹೊರಹೊದಿಕೆಯು ಕಳಚಿತು. ತೇಜೋಭೂತಪ್ರಧಾನವಾಗಿ ಆದ 
ಜಸದೇಹವು ಪೃಥ್ವಿಯ ಪಾರ್ಥಿವಾಂಶದ ಭಾರವನ್ನೂ ಆಪೋಭೂತದ 
ಗುರುತಾದ ಚಾಂಚಲ್ಯವನ್ನೂ ಬಿಟ್ಟು ಜೀವನಿಚ್ಛೆಯಂತೆ ಎಲ್ಲೆ ಂದರಲ್ಲಿಗೆ 
ಹೋಗುವ ಸಾಮರ್ಥ್ಯವುಳ್ಳ ದಾಯಿತು. ಆ ದೇಹವು ನೆಲವನ್ನು ಮುಟ್ಟದೆ 
ಮೊಳದ ಎತ್ತರದಲ್ಲಿರುವುದನ್ನು ಕಂಡು ಎಲ್ಲರೂ ಸಂತೋಷಸಟ್ಟ ರು. ವಿಮಾ 
ನವು ಬರುವುದು ತ್ರಿಶಂಕುವು ಸ್ವರ್ಗಕ್ಕೆ ಹೊರಡುವನು ಎಂದು ಅಯೋ ಕ್ರಿಯ 
ಜನವಿರಲಿ, ಕೋಸಲದೇಶಕ್ಕೆ ದೇಶವೇ ಅಲ್ಲಿಗೆ ಮೊಗಚಿದೆ. ಎಲ್ಲರೂ ಆಕಾ 
ಶದ ಕಡೆ ನೋಡುವವರೇ. ಅಗ್ನಿಕುಂಡದಿಂದ ಏನಾದರೂ ಬಂದೀತೋ ಎಂದು 
ಅತ್ತಕಡೆ ಒಂದುಸಲ ನೋಡುವರು. ವಿಮಾನವು ಬರಲಿಲ್ಲ. 
ವಿಶ್ವಾ ಮಿತ್ರನು ವಸಿಸ್ಕ ಶಾಪವನ್ನು ಕುರಿತು ಸ್ಮರಿಸಿಕೊಂಡನು. ಅಶ್ವ ತ್ಸ 
ದಲ್ಲಿಟ್ಟ ದ್ದ ಕುಂಭದ ನೆನೆಪಾಯಿತು. ಕೂಡಲೇ ಚಾಂಡಾಲ್ಯ ಪರಿಹಾರಕ್ಕೆ ದೆ, 


* ಸ್ವಿಷ್ಟಕೃತ್‌ ಹೋಮ ಎಂದರೆ ಅದುವರೆಗೆ ಅಗಿರುವ ನ್ಯೂನ ಅತಿರೇಕ 
ಗಳನ್ನೆಲ್ಲ ಸರಿಮಾಡೆಂದು ಅಗ್ನಿಯನ್ನು ಪ್ರಾರ್ಥಿಸಿ ಆತಸಿಗೆ ಹವಿಸ್ಸನ್ನು ಕೊಡು 
ವುದು. 

ಫಿ ಶ್ರಕಿಪತ್ತಿನಎಂದರೆ ಯಜ್ಞದಲ್ಲಿ ಉಳಿದಿರುವುಹನ್ನಿಲ್ಲ ನಿನಿಯೋಗಿಸುವುದು. 

ಹೋಮಮಾಡಿದನು. ಅದೂ ಥಿವಾರಣವಾಯಿತು. ಆದರೂ ವಿಮಾನವು 
ಬರಲಿಲ್ಲ. 

ವಿಶ್ವಾಮಿತ್ರನು ಮತ್ತೆ ವಿಶ್ವಜಿದ್ಯಾಗ ಸಂಕಲ್ಪವನ್ನು ಮಾಡಿದನು. 
ಜಮದಗ್ನಿಯು ಅಗ್ನಿಯನ್ನು ಏಕಾಂತವಾಗಿ ಪ್ರಾರ್ಥಿಸಿ ನಿಮಾನವೇಕೆ ಬರ 
ಲಿಲ್ಲವೆಂದು ಕೇಳಿದನು. ಅಗ್ನಿಯು “ ನಿಮ್ಮ ಮೇಲಿನ ವಿಶ್ವಾಸದಿಂದ ನಾನೂ 
ನನ್ನ ಸಖನಾದ ವಾಯುವೂ ರುದ್ರನೂ ವರುಣನೂ, ಈ ಯಾಗವನ್ನು 
ಒಪ್ಪಿಕೊಂಡಿದ್ದೇವೆ. ಆದರೆ ಇಂದ್ರನು ಒಪ್ಪಿಲ್ಲ. ನಾನೆಷ್ಟು ಕರೆದರೂ 
ಆತನು ಬರಲಿಲ್ಲ. ನಾವೆಲ್ಲರೂ ಒಪ್ಪಿ, ಅಶ್ವಿನೀ ದೇವತೆಗಳು ತ್ರಿಶಂಕುವಿಗೆ 
ಕೊಟ್ಟ ದಿವ್ಯ ದೇಹವನ್ನು ಅಂಗೀಕರಿಸಿದ್ದೇವೆ. ವಿಮಾನವನ್ನು ಕೊಡುವುದು 
ಬಿಡುವುದು ಇಂದ್ರನಿಗೆ ಸೇರಿದುದು. ಆದರೂ ಚಿಂತೆಯಿಲ್ಲ. ಈತನಿಗೆ ಈಗ 
ಆಕಾಶಗಮನ ಸಾಮರ್ಥ್ಯವು ಬಂದಿದೆ. ಮಾರ್ಗದಲ್ಲಿರುವ ಸಪ್ತ ಮರುತ್ತು 
ಗಳಿಂದ ತೊಂದರೆಯಾಗದಂತೆ ಮರುತ್ತುಗಳಿಗಾಗಿ ಒಂದು ಇಷ್ಟಿ ಯನ್ನುಮಾಡಿ, 
ಅನುಜ್ಞೆ ಯನ್ನು ಕೊಟ್ಟು ಕಳುಹಿಸಿ. ಅವನು ಸ್ವರ್ಗದವರೆಗೂ ನಿರ್ನಿಫ್ನೆನಾಗಿ 
ಹೋಗುವನು ? ಎಂದನು. 

ಜಮದಗ್ನಿಯಃ ಮುಂಜಿ ಕೇಳಲಿಲ್ಲ. ಯಜ್ಞದೇವನಸ್ಪಣೆಯಾದಂತೆ 
ಮರುತ್ತುಗಳನ್ನು ಕುರಿತು ಒಂದು ಇಷ್ಟಿಯನ್ನು ಮಾಡಿ, ಅನುಣ್ಜೆ ಯನ್ನು 
ಕೊಟ್ಟು ತ್ರಿಶಂಕುವನ್ನು ಕಳುಹಿಸಿದರು. ತ್ರಿಶಂಕುವಿನ ದೇಹೆವು ಆತನ 
ಸಂಕಲ್ಪ ಮಾತ್ರದಿಂದಲೇ ಹೆತ್ತಿಗಿಂತ ಹೆಗುರವಾಗಿ ಮೇಲಕ್ಕೆ ಏಳಲು ಆರಂಭಿ 
ಸಿತು. ತ್ರಿಶಂಕುವು ತನ್ನ ಪ್ರಜೆಗಳನ್ನೆ ಲ್ಲ ಕೈಮುಗಿದು ಅಪ್ಪಣೆ ಕೇಳಿ, ತನ್ನನ್ನು 
ಕೃತಕಾರ್ಯನನ್ನಾಗಿ ಮಾಡಿದ ರುಷೀಂದ್ರರಿಗೆ ನಮಸ್ಕರಿಸಿ ಮಗನಿಗೆ ರಾಜ್ಯವನ್ನು 
ಕೊಡುವಂತೆ ಪ್ರಜಾ ಶೇಷ್ಮರನ್ನು ಪ್ರಾರ್ಥಿಸಿಕೊಂಡು ಸ್ವರ್ಗಾಭಿಮುಖನಾಗಿ 
ಹೊರಟನು. ಮೇಘ ಮಂಡಲವನ್ನು ಅತಿಕ್ರಮಿಸಿ ಆತನು ಕಣ್ಮರೆಯಾಗುವ 
ವರೆಗೂ ನೋಡುತ್ತಿದ್ದು ಎಲ್ಲರೂ ಯಾಗ ಮಹಿಮೆಯನ್ನು ಹೊಗಳುತ್ತ 
ಹಿಂತಿರುಗಿದರು. 

ಇತ್ತ ವಿಶ್ವಾಮಿತ್ರನು ಯಜ್ಞ ವು ಅರ್ಧಾರ್ಧವಾಗಿ ನಿಂತುಹೋಡುದಕ್ಕೆ 
ಪ್ರಾಯಶ್ಚಿತ್ತವಾಗಿ ಮಾಡಬೇಕಾದ ವಿಶ್ವಜಿತ್ತನ್ನು ಪೂರಯಿಸಬೇಕೆಂದು 
ಕುಳಿತನು. ಆದೇ ಯತ್ತಿಕ್ಕರನ್ನು ಒಪ್ಪಿಸಿಕೊಂಡು ಇನ್ನೇನು ಯಾಗವನ್ನು 


೧೧೬ ಮಹಾಬ್ರಾಹ್ಮಣ 


ಆರಂಭಿಸಬೇಕು ಎನ್ನುವುದರೊಳಗಾಗಿ ಆಕಾಶದಿಂದ ಹೈದಯಭೇದಿಯಾದ 
ಒಂದು ಕೂಗು ಕೇಳಿಸಿತು. “ ವಿಶ್ವಾಮಿತ್ರರ ನನ್ನನ್ನು ತಳ್ಳಿ ಬಿಟ್ಟರು. 
ಬಿದ್ದುಹೋದೆ. ಕಾಪಾಡಿ. ಕಾಪಾಡಿ” ಎಂದು ಆರ್ತನಾಗಿ, ಭೀತನಾಗಿ, 
ಕೂಗುತ್ತಿರುವ ತ್ರಿಶಂಕುವಿನ ಕೂಗು. 


ವಿಶ್ವಾಮಿತ್ರನು ತಾನು ವಿಶ್ವಮಿತ್ರನಾಗಿರಬೇಕೆಂದು ಸಂಕಲ್ಪಿಸಿಕೊಂಡು 
ತನಗೆ ತಾನು ಇಟ್ಟುಕೊಂಡಿರುವ ಹೆಸರನ್ನು ಮರೆತು ರೋಷ ಭೀಷಣನಾದನು. 
ಜಮದಗ್ನಿಯು “ ತಡೆ, ತಡೆ, ಅಲ್ಲಿಯೇ ನಿಲ್ಲುವಂತೆ ತಡೆ, ನಿನ್ನ ತಪೋಬಲ 
ನನ್ನು ಕೊಡು ” ಎಂದನು. 

ವಿಶ್ವಾಮಿತ್ರನು “ ನಿಲ್ಲು, ನಿಲ್ಲು, ಅಲ್ಲಿಯೇ ನಿಲ್ಲು” ಎಂದು ಗರ್ಜಿಸಿ 
ದನು. ತ್ರಿಶಂಕುವು ತಲೆಗಳಗಾಗಿ ಅಲ್ಲಿಯೇ ಹಾಗೆಯೇ ಅಂತರಿಕ್ಷದಲ್ಲಿಯೇ 
ನಿಂತನು. 

ವಿಶ್ವಾಮಿತ್ರನು ತ್ರಿಶಂಕುವು ಸ್ವರ್ಗಕ್ಕೆ ಬರದಂತೆ ತಡೆದನರಾರು | ಬರ 
ಬೇಕು ಎಂದು ಕೋರಿದನು. ಒಬ್ಬ ದೇವದೂತನು ನಡುಗುತ್ತಾ ಎದುರು 
ಬಂದು ನಿಂತನು. . “ ಖಸಿವರ್ಯನು ನನ್ನಮೇಲೆ ಕೋಪ ಮಾಡಕೂಡದು. 
ನಾನು ಕೇನಲ ಆಜ್ಞಾ ಧಾರಕ ” ಎಂದನು. 

ನಿಶ್ವಾಮಿತ್ರನು “ಯಾರ ಆಜ್ಞೆ ಯಮೇಲೆ, ಏಕೆ ನೂಕಿದೆ? ” ಎಂದು 
ಕೇಳಿದನು. 

ದೇವದೂತನು ನಡುಗುತ್ತಾ ಅರಿಕೆಮಾಡಿದನು : “ ಸ್ವರ್ಗದ ಪ್ರಭುವು 
ಇಂದ್ರನು. ಆತನಪ್ಪಣೆಯಿಲ್ಲದೆ ಯಾರನ್ನೂ ಸ್ವರ್ಗಕ್ಕೆ ಸೇರಿಸುವುದಿಲ್ಲ. 
ಸ್ವರ್ಗಕ್ಕೆ ಬರಬೇಕಾದರೂ ಸ್ವರ್ಗದಿಂದ ಹೋಗಬೇಕಾದರೂ ಆತನಪ್ಪಣೆ 
ಯಾಗಬೇಕು. ಈ ತ್ರಿಶಂಕುವಿಗೆ ಯಾಗಫಲವಾಗಿ ಸ್ವರ್ಗವು ಲಭಿಸಿದೆ. 
ದೇಹವೂ ಅಶ್ವಿನೀ ದೇವತೆಗಳ ದಯೆಯಿಂದ ದಿವ್ಯವಾಗಿದೆ. ಆದರೂ ವಸಿಷ್ಠ 
ಶಾಪದ ಚಂಡಾಲತ್ವವು ಬಿಟ್ಟಿಲ್ಲ. ಅದರಿಂದ ನೂಕಬೇಕಾಯಿತು.” 

“ ಚಂಡಾಲತ್ವವನ್ನು ನಾವು ಕಳೆದಿದ್ದೇವಲ್ಲ? ? 

“ ಶಾಪವು ಯಾರಿಂದ ಬಂತೋ ಅವರಿಂದಲೇ ಉಸಸಂಹಾರವಾಗಬೇಕು. 
ಇಲ್ಲವಾದರೆ ದೇವಗುರುಗಳಾದ ಬೃಹೆಸ್ಪತಿಗಳಿಂದ ನಿವಾರಣೆಯಾಗಬೇಕು. 
ಹಾಗಿಲ್ಲದೆ ಒಬ್ಬರ ಶಾಸವನ್ನು ಇನ್ನೊಬ್ಬರು ಕಳೆಯುವಂತಿಲ್ಲ.” 


ಇಪ್ಪತ್ತಮೂರನೆಯ ಕರಂಗ ೧೧೩ 


ವಿಶ್ವಾಮಿತ್ರನು ಮಂತ್ರಬದ್ಧವಾದ ಮಹಾ ಸರ್ಪದಂತೆ ಭುಸುಗುಟ್ಟುತ್ತಾ 
“ ಹೋಗು ಇಂದ್ರನಿಗೆ ಹೇಳು. ತ್ರಿಶಂಕುವು ಇಂದ್ರನಾಗುವನು. ಇಂದ್ರ 
ಲೋಕದಲ್ಲಿ ಆತನಿಗೆ ಸ್ಥಾನವು ಸಿಕ್ಕದಿದ್ದರೆ ಅಸ್ಟೇ ಹೋಯಿತು. ಅವನಿರುವೆಡೆ 
ಯಲ್ಲಿ ಇಂದ್ರ ಲೋಕವಾಗುವುದು ಎಂದು ಹೇಳು ಹೋಗು ” ಎಂದನು. 

ದೇವದೂತನು ಅದನ್ನು ಕೇಳಿ ನಡುಗಿದನು. ಅವನಿಗೆ ಗೊತ್ತು. 
“ ತಪಸ್ಪಿಗಳಿಗೆ ಅಸಾಧ್ಯವಾದುದು ಯಾವುದೂ ಇಲ್ಲ: ತಪೋಬಲವು ಏನು 
ಬೇಕಾದರೂ ಮಾಡಬಲ್ಲುದು * ಎಂದು. 

ನಿಶ್ವಾಮಿತ್ರಶಿತ್ತ ತಿರುಗಿದನು : “ ಜಮದಗ್ನಿ ಕಾಲವು ಸನ್ನಿಹಿತವಾಗಿದೆ. 
ಅಂದು ಆಪೋಜ್ಯೋತಿಯನ್ನು ಕಂಡಾಗ ಆಪೋದೇವಿಯರು "ಬ್ರಹ್ಮಾಂಡ 
ವನ್ನೇ ಬೇಕಾದರೂ ಸೃಷ್ಟಿ ಸಬಹುದು. ಬ್ರಹ್ಮಾಂಡ ಸೃಷ್ಟಿಗೆ ಬೇಕಾದುದೆಲ್ಲವೂ 
ಪಿಂಡಾಂಡದಲ್ಲಿ ಬೀಜರೂಪವಾಗಿದೆ' ಎಂದರು. ಅದನ್ನು ಇಂದು ನೋಡಿ 
ಬಿಡುತ್ತೇನೆ. ತ್ರಿಶಂಕುವು ಇಂದ್ರನಾಗಬೇಕು. ಇಲ್ಲದಿದ್ದರೆ ಲೋಕದಲ್ಲಿ 
ಇಂದ್ರನೇ ಇಲ್ಲದೆ ಹೋಗಬೇಕು ” ಎಂದನು. 

ಜಮದಗ್ನಿಯು ಗಹೆಗಹಿಸಿ ನಕ್ಕನು: “ ಕೌಶಿಕ, ಲೋಕಪಾಲಕರು 
ನಿನ್ನನ್ನು ಅಷ್ಟುದೂರ ಬಿಡುವರೆಂದುಕೊಂಡಿದ್ದೀಯೇನು? ನಿನಗೆ ನೂತನ 
ಸೃಷ್ಟಿ ಮಾಡಲು ಬೇಕಾದ ಅರ್ಥಿತ್ವ ಸಾಮರ್ಥ್ಯ, ನಿದ್ಯಾಸಂಪತ್ತು, ಎಲ್ಲವೂ 
ಇದೆ. ಆದರೆ ಒಂದು ಕಿವಿಗೆ ಎರಡು ಓಲೆಯೆಲ್ಲಾದರೂ ಉಂಟಿ? ಅತ್ತ 
ನೋಡು ಯಾರು ಬಂದಿರುವರು ? ” ಎಂದನು. 

ವಿಶ್ವಾಮಿತ್ರನಿತ್ತ ತಿರುಗಿದನು. ವೃದ್ಧಾ ಪ್ಯುದ ಶಾಂತಿ ತಾರುಣ್ಯದ 
ತೇಜಸ್ಸು ಎರಡೂ ಸೇರಿ ಬೆಳ್ಳಿಯ ದೇಹವನ್ನು ಪಡೆದು, ಧರಿಸಿರುವ ಸ್ವರ್ಣ 
ಮಾಲ್ಯಾಧ್ಯಾಭರಣಗಳ ಕಾಂತಿಯಿಂದ ಸುನರ್ಣಚಜಾ ಯೆಯು ದೇಹವನ್ನೆಲ್ಲಾ 
ವ್ಯಾಪಿಸಿರಲು ಚಿನ್ನದ ನೀರಿನಲ್ಲಿ ಅದ್ದಿರುವ ಚೊಕ್ಕಬೆಳ್ಳಿಯ ಮುದ್ದೆಯಂತೆ 
ಕಾಣುತ್ತಿರುವ ಮೂರ್ತಿಯೊಂದು ಕಾಣಿಸಿತು. ವಿಶ್ವಾಮಿತ್ರನಿಗೆ ಅದು 
ಯಾರು ಎಂಬುದು ತಿಳಿಯದಿದ್ದರೂ ಆತನ ಮನಸ್ಸು ಬಂದಿರುವುದು ಬೃಹ 
ಸ್ಪತಿಯೆಂದು ಗುರುತುಹಿಡಿಯಿತು. ಕೌತಿಕನು ಥಟ್ಟನೆದ್ದು ನಮಸ್ಕಾರ 
ಮಾಡಿ ಗುರುದೇವನಿಗೆ ಸಲ್ಲಬೇಕಾದ ಪೂಜಾಸತ್ಯಾರಾದಿಗಳನ್ನೆಲ್ಲ ಸಮರ್ಪಿಸಿ 
ದನು. ಗುರುವು ಮಂದಹಾಸದಿಂದ ಸುತ್ತಮುತ್ತಲನ್ನೆಲ್ಲ ಮೃದುವಾಗಿ ಬೆಳ 


೧೧೮ ಮಹಾಬ್ರಾಹ್ಮಣ 


ಗುತ್ತ “ ಮಹೆರ್ಹಿಗಳು ಕುಪಿತರಾಗಿ ಕ್ರೋಥೋದ್ದೀಪಿತರಾಗಿ ಸೃಷ್ಟಿಗೆ 
ಹೊರಟಿದ್ದಾರೆ. ಹೀಗೆ ಕ್ರೋಧಾದಿಗಳಿಂದ ಆದ ಸೃಷ್ಟಿಯಿಂದ ಆಗುವ ಅನರ್ಥ 
ನನ್ನು ಕುರಿತು ಚಿಂತಿಸಿದ್ದಾರೆಯೇ 9? ಎಂದು ಕೇಳಿದನು. 

ದೇವಗುರು ದರ್ಶನದಿಂದಲೇ ಶಾಂತಿಯನ್ನು ಪಡೆದ ಆತನ ಮನಸ್ಸು ಆ 
ಮಹಾ ತೇಜಃಪುಂಜದ ಸನ್ನಿಧಿಯಿಂದ ಸಂಪೂರ್ಣವಾಗಿ ಪ್ರಸಾದವನ್ನು 
ತಳೆದು ಶುದ್ಧ ಜಲಕ್ಕಿಂತ ನಿರ್ಮಲವಾಗಿತ್ತು. ಆತನು ಅನರ್ಥವೆನ್ನುತ್ತಲೂ 
ಆಗಬಹುದಾದ ಅನರ್ಥಪರಂಪರೆಯ ಚಿಂತೆಯಿಂದ ನಡುಗಿಹೋಯಿತು. 
ಲೋಕಲೋಕಗಳನ್ನೆಲ್ಲ ಹಾಳುಮಾಡುವ ಕಾಲಾಗ್ಗಿ ಕುಂಡವಾಗುತ್ತಿತ್ತು ತನ್ನ 
ಸೃಷ್ಟಿಯೆಂಬುದು ಅರಿವಾಗಿ ಮನಸ್ಸು ಒಂದುಸಲ ನಡುಗಿತು. ಆದರೂ ಕೌಶಿ 
ಕನು ಇನ್ನೂ ಮೌನವಾಗಿಯೇ ನಿಂತಿದ್ದನು. ಆತನ ಮನಸ್ಸು ಏನೇನೋ ಪ್ರಶ್ನೆ 
ಗಳನ್ನು ಕೇಳಬೇಕು ಎಂದುಕೊಳ್ಳುತ್ತಿದೆ. ಆದರೂ ಯಾವುದೊಂದೂ ಖಚಿತ 
ವಾಗಿ ನಿರ್ದಿಷ್ಟವಾಗಿ ಒಂದು ರೂಪಕ್ಕೆ ಬರಲೊಲ್ಲದು. ವಾಕ್ಚತಿಯೇ ಎದು 
ರಿಗೆ ಬಂದಿರುವಾಗ ಆತನಪ್ಪಣೆಯಿಲ್ಲದೆ ವಾಕ್ಯು ಎಂತು ರೂಪುಗೊಂಡು ಹೊರ 
ಬೀಳುವುದು? ಕ್ರೋಧ ಮೂರ್ಛಿತವಾಗಿದ್ದ ಮನಸ್ಸು ಸರಸನ್ನಿಧಿ ಪ್ರಭಾವ 
ದಿಂದ ಕ್ರೋಧವನ್ನು ಬಿಟ್ಟಿದ್ದರೂ ಪ್ರಸಾದವನ್ನು ಪಡೆದಿದ್ದರೂ, ನಿದ್ದೆಯಿಂದ 
ಹಠಾತ್ತಾಗಿ ಎದ್ದವನಿಗೆ, ಜಾಗ್ರದ್ವೈತ್ತಿಗೆ ಬಂದಿದ್ದರೂ ಇಂದ್ರಿಯ ವ್ಯಾಪಾರ 
ಗಳು ಇನ್ನೂ ಅರ್ಧಾರ್ಧವಾಗಿಯೇ ಇರುವಂತೆ, ಇನ್ನೂ ಅದು ಸಂಪೂರ್ಣ 
ವಾಗಿ ತನ್ನ ಸಹೆಜಾವಸ್ಥೆಗೆ ಬಂದಿರಲಿಲ್ಲ, ದೇವ ಗುರುವಿಗೆ ಅದೂ ತಿಳಿಯಿತು. 
ನಕ್ಕನು, 


ಇಸ್ಪತ್ತ ನಾಲ್ಕನೆಯ ತರಂಗ 


ದೇವಗುರುವು ಮುಸಿಮುಸಿ ನಗುತ್ತಾ “ಮಹರ್ಷಿಗಳ ಸಂಕಲ್ಪವು 
ಅನ್ಯಥಾ ಆಗಬಾರದು. ನನಿ ಎಂದ ತಮ್ಮ ಕಾರ್ಯಕ್ಕೆ ತೊಂದರೆಯೆನ್ನುವ 
ಹಾಗಿದ್ದರೆ, ನಾನು ಹೊರಡುನೆನು. ಯಾವ ಅಡ್ಡಿಯೂ ಇಲ್ಲದೆ ಸೃಷ್ಟಿ 


ಕಾರ್ಯವು ನಡೆಯಲಿ” ಎಂದನು. 


ಇಪ್ಸತ್ತೆನಾಲ್ಕನೆಯ ಕರಂಗೆ ೧೧೯ 


ವಿಶ್ವಾಮಿತ್ರನು ಎಳೆಯ ಮಗುವಿನ ಶುದ್ಧಭಾವದಿಂದ ಗುರುವಿಗೆ ಮತ್ತೆ 
ನಮಸ್ಕಾರಮಾಡಿ “ ಜೀವಾ, ಮನ್ನಿಸು. ತ್ರಿಶಂಕುನಿಗೆ ಏಕೆ ಸ್ವರ್ಗವು 
ದೊರೆಯಲಿಲ್ಲ ಅಪ್ಪುಣೆಯಾಗಲಿ ” ಎಂದು ಸರಮಸಾಧುವಾಗಿ, ಸರಳತಮ 
ವಾಗಿ ಕೇಳಿದನು. 

“ ಕೌಶಿಕ್ಕ ಯಾವುದೇ ಆಗಲಿ ಸೃಷ್ಟಿಗೆ ಬರುವಾಗ ಅದಕ್ಕೊಂದು ವಿಧಿ 
ನಿಸೇಧ ನಿಯಮಾವಲಿಯು ಸಹೆಜವಾಗಿ ಏರ್ಪಡುವುದು. ಅದರಂತೆ ಸ್ವರ್ಗವು 
ಏರ್ಪಟ್ಟಾಗ ಅದಕ್ಕೊಬ್ಬ ಇಂದ್ರ, ಆ ಸ್ವರ್ಗಕ್ಕೆ ಬಂದುಹೋಗುವರೆಲ್ಲ 
ಆತನಪ್ಪಣೆಗೆ ಒಳಪಟ್ಟು ನಡೆಯಬೇಕೆಂಬ ನಿಯಮ, ಇವೆಲ್ಲವೂ ಏರ್ಷಟ್ಟಿನೆ. 
ಯಜ್ಞ ವೇ ಮನುಷ್ಯರ ಕಾಮಥೇನು. ಅದರಿಂದ ಏನನ್ನು ಬೇಕಾದರೂ 
ಸಾಧಿಸಬಹುದೆಂಬ ನಿಯಮವೂ ಇದೆ. ಇವೆರಡೂ ಧರ್ಮಗಳು. ಆದರೆ 
ಒಂದು ಧರ್ಮದಿಂದ ಇನ್ನೊಂದು ಧರ್ಮಕ್ಕೆ ಬಾಥೆ ಬರದಂತೆ ನೋಡಿಕೊಳ್ಳು 
ವುದಲ್ಲವೆ ಬುದ್ಧಿ ವಂತಿಕೆ. ನೀನು ಬಲ್ಲೆ ಇಂದ್ರನಸ್ಪಣೆಯಿಲ್ಲದೆ ಸ್ವರ್ಗವು 
ಲಭಿಸುವುದಿಲ್ಲವೆಂದು: ಅದಕ್ಕಾಗಿಯೇ ಇಂದ್ರನಿಗೂ ತೃಪ್ತಿಯಾಗಲೆಂದೇ 
ಯಾಗವನ್ನು ಹೊಡಿದೆ. ನೀನು ಕರೆದಾಗ ಇಂದ್ರನು ಬರಲಿಲ್ಲ. ಅದಕ್ಕಾಗಿ 
ಹೋತೃವಿನಲ್ಲಿ ವಸಿಷ್ಕನನ್ನು ಆಹ್ವಾನಿಸುವೆನೆಂದು ಹೊರಟಿಯಲ್ಲ: ದೇವತೆ 
ಗಳಿಗಿಂತ ಖುಹಿಗಳನ್ನು ಕರೆಯುವುದು ಸುಲಭವೆಂದು ನಿನಗಾರು ಹೇಳಿದರು? 
ಹೋಗಲಿ. ನಿನ್ನ ಸರ್ವಶ್ರೇಯಸ್ಸಿಗೂ ಮೂಲವಾದ ವಾಮದೇವನನ್ನ್ನಾ 
ದರೂ ಕರಿದು ಕೇಳಿದೆಯಾ? ಕರೆದ ದೇವತೆಯು ಬರದಿದ್ದಕೆ ಏನು ಮಾಡ 
ಬೇಕೆಂದು ಈ ಯಜ್ಞವನ್ನು ಕ್ರಮಪಡಿಸಿದ ಅಂಗಿರನನ್ನು ಆದರೂ ಕೇಳಿ 
ದೆಯಾ? ನಿನಗೆ ಬಾಯಿ ಕಟ್ಟಿ ಹೋಯಿತಲ್ಲ, ಆಗ್ಕ ವಾಕ್ಕನ್ನು ಕರೆದ 
ನಿನ್ನ ಬ್ರಹ್ಮನು ವಾಕ್ಪತಿಯಾದ ನನ್ನನ್ನೇಕೆ ಕರೆಯಲಿಲ್ಲ? ಹೀಗೆ ಒಂದೇ 
ಸಮನಾಗಿ ಎಡವಿದೆ ಕಾಲೇ ಎಡಹುನಂತೆ ಮಾಡಿಕೊಂಡು, ಕೊನೆಗೆ ರೋಷ 
ಪರವಶನಾಗಿ ಇನ್ನೊಬ್ಬ ಇಂದ್ರನನ್ನು ಮಾಡುವೆನೆಂದು ಹೊರಡುವುದೆಲ್ಲಿಯ 
ನ್ಯಾಯ?” 

ವಿಶ್ವಾಮಿತ್ರನು ತಲೆಯನ್ನು ತಗ್ಗಿಸಿ ಕುಳಿತಿದ್ದನು: ಜಮದಗ್ಗಿಯು 
ಕೈಮುಗಿದು “ದೇವಗುರುವು ಪ್ರಸನ್ನನಾಗಿ ನನಗೆ ವರವನ್ನು ಕೊಡಲಿ. ವಾಕ್ಸ 
ತಿಯು ಕೃಷೆಮಾಡಲಿ. ಬ್ರಹ್ಮಣಸ್ಸತಿಯು ದಯೆಮಾಡಲಿ. ಬ್ರಹ್ಮನಾಗಿದ್ದ 

ಸಮಯದಲ್ಲಿ ನನ್ನ ಬುದ್ದಿಗೆ ಸಸರ್ಪರಿ*ಯಾದ ವಾಕ್ಯನ್ನು ಕರೆಯಬೇಕು, ಎನ್ನಿ 
ಸಿತು. ಇನ್ನೊ ಬ್‌ ಜ್ಜೆ ಮುಂದೆ ಹೋಗಿ ಸತ ಕೃತಿಯನ್ನೂ ಕರೆಯಬೇಕು 
ಎಂದು ಏಕೆ ಎಪ್ನಿಸಲಿಲ್ಲ? ಅಪ್ಪುಣೆಯಾಗಬೇಕು ? ಎಂದು ವಿನಯದಿಂದ 
ಪ್ರಾರ್ಥಿಸಿದನು. 

ಬೃಹೆಸ್ಸತಿಯು ಹೇಳಿದನು: “ ಜನುದಗ್ಗಿ. ನಿನ್ನ ನಿನಯವು ಭಾರ್ಗವ 
ರಲ್ಲಿ ಅಪರೂಪವಾದುದು. ಈಗ ನೀನು ಕೇಳಿದ ಪ್ರಶ್ನೆಯನ್ನು ಕಾಲಾಂತರ 
ದಲ್ಲಿ ನಿನ್ನ ಈ ಸೋದರಮಾನನು ಬಿಡಿಸುನನು. ರಾಜರ್ಷಿಯಾಗಿದ್ದ ಈತನು 
ಈಗ ಮಹೆರ್ಷಿಯಾಗಿಗುವನು. ಮುಂದೆ, ಬ್ರಾಹ್ಮಣನಾಗಿ, ಮಹಾ ಬ್ರಾಹ್ಮಣ 
ನಾಗಿ ಸರ್ವ ವೇದರಹೆಸ್ಯವನ್ನೂ ಲೋಕೋದ್ಭಾ ರಕ್ಕಾಗಿ ಭೇದಿಸುವನು. ಅದು 
ವರೆಗೆ ಇದರ ಪೂರ್ಮೋತ್ತರನನ್ನೆಲ್ಲ ಸಾಂಗವಾಗಿ ಯಾರೂ ಹೇಳಬಾರದು. 
ಅದರಿಂದ ನೀನು ವಿಶ್ವಾಮಿತ್ರನು ನಸಿನ್ನ ನನ್ನು ಕರೆಯುವೆನೆಂದಾಗ ಏಕೆ ಒಪ್ಪಿದೆ 
ಯೆಂಬುದನ್ನು ತೊದೆ ಜೀತು ಆಮೇಲೆ ನಿನ್ನ ಪ್ರಶ್ನಕ್ಕೆ ಉತ್ತ ರವನ್ನು 
ಹೇಳುವೆನು 2 ಎಂದನು. 


ಜಮದಗ್ನಿಯು ನೋಡಿದನು : ಶಕ್ತಿ ಮತ್ತು ಶಕ್ತಿ ಸೋದರಮಂಡಲವು 
ಯಾವುದೋ ತೇಜಸ್ಸಿನಿಂದ ನಿಹೆತವಾಗಿ ಬಿದ್ದು ಹೋಗಿದೆ. ಆ ಶವರಾಶಿಯ 
ಮುಂದೆ ಅರುಂಧತೀ ವಸಿಷ್ಠರು ಕುಳಿತಿದ್ದಾರೆ. ಅರುಂಧತಿಯು ಅಪಾರವಾದ 
ಪುತ್ರಶೋಕದಿಂದ ಮೈಮೇಲೆ ಪ್ರಜ್ಞೆ,ಯಿಲ್ಲದೆ ಬಿದ್ದಿದ್ದಾಳೆ. ವಸಿನ್ಮರು ಇದು 
ದುರ್ಮರಣ. ಇನ್ನು ಮೂರು ತಿಂಗಳು ಇವರಿಗೆ ಉತ್ತರಕ್ರಿಯೆಗಳಾಗು 
ವಂತಿಲ್ಲ: ಅದುವರೆಗೆ ಈ ಆಶೌಚವನ್ನು ಅನುಭವಿಸಬೇಕು ಎಂದು ಯೋಚಿಸು 
ತ್ತಿದ್ದಾರೆ. ಅಷ್ಟರಲ್ಲಿಯೇ ಅದಾರೋ ಕರಿಯ ಕಂಬಳಿಯನ್ನು ಹೊದೆದ 
ಕೃಷ್ಣವಿಗ್ರ ಹವು ಆಶ್ರಮ ಪ್ರಾಂತದಲ್ಲಿ ಬಂದು ನಿಂತು ಏನೋ ಹೇಳಿ ಕಳು 
ಹಿಸಿದೆ. ವಸಿಷ್ಠರಿಗೆ “ಸಕಾಲ” ಎಂದು ಆ ಸಂದೇಶವು ಬರುತ್ತಿದೆ. ವಸಿ 
ಸ್ಮರು “ಸರಿ. ಆಗಬಹುದು” ಎನ್ನುತ್ತಾರೆ. ಅಲ್ಲಿಯೇ ಕೂಡಲೇ ಶಕ್ತಿ 
ಮುಂತಾದನರಿಗೆಲ್ಲ ಚಿತಿಯಲ್ಲಿ ಕನಸಂಸ್ಕಾರವೂ ಆಗುತ್ತದೆ. ಅರುಂಧತಿಯು 


* ಸಸರ್ಪರೀ- ಬೇಗ ಬೇಗ ಬರುವ. ಜಮದಗ್ಗಿಯು ವಿಶ್ವಾಮಿತ್ರನ 
ಬಾಯಸ್ನು ಕಟ್ಟಿದಾಗ ಸಸರ್ಪರೀ ಎಂಬ ನನಾಕ್ಸೂಕ್ತದಿಂದ ಆತನೆ ಬಾಯಿ ಬಿಚ್ಚಿದ 
ನೆಂದು ವೇದಜೆಲ್ಲಿ ಹೇಳಿದೆ. 


ಇಪ್ಪತ್ತೆ ನಾಲ್ಕನೆಯ ತರಂಗ ೧೨೧ 


ಶೋಕವನ್ನು ಸಹಿಸಲಾರದೆ ಚಿತಿಗೇ ಬೀಳುವುದಕ್ಕೆ ಹೋಗುತ್ತಾಳೆ. ವಸಿಸ್ಕರು 
ಆಕೆಯನ್ನು ತಡೆದು ಆಕೆಯ ಶೋಕವನ್ನು ತಾವು ವಹಿಸುತ್ತಾರೆ. ಪೂರ್ಣ 
ವಾಗಿ ಎರಡೂ ದಡಗಳನ್ನು ತುಂಬಿ ಹರಿಯುವ ಗಂಗಾನದಿಯು ಥಟ್ಟನೆ ಬತ್ತಿ 
ಹೋದ ಹಾಗೆ ಆತನಿಗೆ ಸಹಜವಾಗಿದ್ದ ಬ್ರಹ್ಮಾನಂದವು ಮಾಯವಾಗಿ ಪುತ್ರ 
ಶೋಕವು ತಾನೇತಾನಾಗುತ್ತದೆ. ಆ ಮಹಾನುಭಾವನ ಶೋಕವಿಹ್ವಲಕೆ 
ಯನ್ನು ನೋಡಲಾರದೆ ಜನುದಗ್ನಿಯು «ಶಿವ ಶಿವಾ? ಎನ್ನುತ್ತಾನೆ. ದೃಶ್ಯವು 
ಅಲ್ಲಿಗೆ ನಿಲ್ಲುತ್ತದೆ. ತಾನು ಕಂಡುದು ಪರ್ವತಕ್ಕಿಂತ ಭಾರವಾಗಿ, ಹೃದಯವು 
ಆ ಪರ್ವತದ ಕೆಳಗೆ ಸಿಕ್ಕಿ ಜರ್ಜರಿತವಾಗುನಂತೆ ಆಗಿ ಆತನಿಗೆ ಮಾತೇ 
ನಿಂತುಹೋಗಿದೆ. 
ದೇವಗುರುವು : ಮತ್ತೊಮ್ಮೆ ತನ್ನ ಕಟಾಕ್ಷನನ್ನು ಪ್ರಸರಿಸಿ ಆತನನ್ನು 
ಪ್ರಕೃತಿಸ್ನ ನನ್ನಾಗಿ ಮಾಡಿದನು : ಜಮದೆಗ್ಲಿಯು ಸ್ರಸೃತಿಸನಾದರೂ ಆತನು 
ಮುಂಡೆ ಮಾತನಾಡಲಿಲ್ಲ. ಇನ್ನೂ ಆತನಿಗೆ ವಸಿಷ್ಮರದೇ ಯೋಚನೆ. 

್ಯ ವಿಶ್ವಾಮಿತ್ರನು ಈಗ ಏನು ಮಾಡುವನು? ” 

ವಿಶ್ವಾಮಿತ್ರನು ಎದ್ದು ನಮಸ್ಕಾರ ಮಾಡಿದನು: “ಸರ್ವ ದೇವ 
ಪ್ರಿಯನೂ, ಸರ್ವದೇವ ಗುರುವೂ ಆದ ಬೃಹಸ್ಪತಿಯು ಪ್ರಸನ್ನನಾಗಿ ವರ 
ಪ್ರದಾನಮಾಡಲಿ. ನಾವು ಮಾಡಿದ ಕಾರ್ಯಗಳು ಸಫಲವಾಗಲಿ, ನಾವು 
ಆಡಿದ ಮಾತು ದಿಟಿವಾಗಲಿ. ಸತ್ಯ ನಾಕ್ಯುಗಳೆಂಬ ಸಿದ್ಯಶಸ್ಸು ನಮಗೆ ದೊರೆ 
ಯಲಿ. ಫಲವತ್ಕರ್ಮಿಗಳೆಂಬ ಕೀರ್ತಿಯು ನಮ್ಮದಾಗಲಿ ” ಎಂದು ಮತ್ತೆ 
ನಮಸ್ಕಾರ ಮಾಡಿದನು. 

ದೇವಗುರುವು ಬಹು ಸಂಶೋಷಸಟ್ಟು “ ವಿಶ್ವಾಮಿತ್ರ, ನೀನು ನಿಜ 
ವಾಗಿಯೂ ಬ್ರಹ್ಮರ್ಹಿಯಾಗಲು ಆರ್ಹೆನು. ಯಾವಾಗ ಕ್ಷತ್ರಿಯ ಸಹೆಜ 
ವಾದ ಕಾಮಕ್ರೋಧಗಳು ನಿನ್ನನ್ನು ಬಿಡುವುವೋ ಅಂದು ನೀನು ಬ್ರಾಹ್ಮಣ 
ನಾಗುವೆ. ನಿನ್ನ ಮುದ್ದಾದ ಈ ಸ್ತೋತ್ರದಿಂದ ಪ್ರಸನ್ನನಾಗಿ ರುವೆನು. ವತ್ಸ, 
ನಿನ್ನ ಈ ನೂತನ ಸೃಷ್ಟಿ ಸಾಹಸವನ್ನು ಬಿಡು. ನಿನ್ನ ಗೃಹಸ್ಥ ನಾದ ತ್ರಿಶಂಕುವು 
ನಿನ್ನ ಕೋರಿಕೆಯಂತೆ ಇಂದ್ರನಾಗುವನು. ಆದರೆ ಅದು ಈಗಲ್ಲ. ಈ ಕಲ್ಪವು 
ಕಳೆಯುವವರೆಗೆ ಈಗಿರುವ ಇಂದ್ರನೇ ಇಂದ್ರನಾಗಿರಲಿ. ನಿನ್ನ ಇಂದ್ರನು 
ಬರುವ ಕಲ್ಪದಲ್ಲಿ ಇಂದ್ರನಾಗಲಿ. ಅದುವರೆಗೆ ನಿನ್ನ ಇಂದ್ರನು-ನಮ್ಮ ಭಾವಿ 

ಇಂದ್ರನು, ಸ್ವರ್ಗದ ಭೋಗಗಳನ್ನೆಲ್ಲ ಅನುಭವಿಸುತ್ತ ತನ್ನದೇ ಆದ ಒಂದು 
ಸಣ್ಣ ಲೋಕವನ್ನು ಕಲ್ಪಿಸಿಕೊಂಡು ನಕ್ಷತ್ರ ಮಂಡಲ ಮಧ ಕಿದಲ್ಲಿರಲಿ ಆತ 
ನಿಗೆ ಕಾಮರೂಪ, ಕಾಮಸಂಚಾರ, ವರಪ್ರದಾನ ಎಂಬ ಮೂರು ಗುಣ 
ಗಳನ್ನೂ ಹೆನಿರ್ಭೋಜನ ಎಂಬ ಒಂದು ಭೋಗನನ್ನೂ ಬಿಟ್ಟು ಉಳಿದ ದೇವ 
ಧರ್ಮಗಳೆಲ್ಲ ಬರುವುವು. ವತ್ಸ, ಇದಕ್ಕೆ ನೀನು ಒಪ್ಪೆ. ನೀನು ಹಟ 
ಹಿಡಿಯಬೇಡ. ಅಲ್ಲದೆ ನೀನು ವಿಶ್ವಜಿದ್ಯಾಗ ಮಾಡಿರುವೆ: ಅದರ ಫಲವನ್ನೂ 
ಆತನಿಗೆ ಕೊಟ್ಟಿರುವೆ. ಈಗ ನೀನು ಹೆಟಿ ಮಾಡಿದರೆ, ಬ್ರಹ್ಮನೇ ಮೊದಲಾದ 
ಎಲ್ಲರೂ ನೀನು ಹೇಳಿದಂತೆ ಕೇಳಬೇಕಾಗುವುದು. ಆದರೂ ದೇವಾದಿದೇವ 
ರಾದ ನಮ್ಮೆಲ್ಲರ ಮಾತನ್ನು ಕೇಳು. ನಾನು ಒಂದು ರೂಪದಿಂದ ಇಲ್ಲಿಗೆ 
ಬಂದಿರುವೆನು : ಇನ್ನೊಂದು ರೂಪದಿಂದ ಬ್ರಹ್ಮೆಲೋಕಕ್ಕೆ ಹೋಗಿ ಅಲ್ಲಿ 
ಬ್ರಹ್ಮನೊಡನೆ ಈ ವಿಚಾರವನ್ನು ಕುರಿತು ಮಾತನಾಡಿ ಗೊತ್ತು ಮಾಡಿರುವೆನು. 
ಈ ಕಲ್ಪದಲ್ಲಿ ಇನ್ನೊಬ್ಬ ಇಂದ್ರನನ್ನು ಹುಟ್ಟಿ ಸುವೆನು : ಇಲ್ಲದಿದ್ದರೆ ಇಂದ್ರನೇ 
ಇಲ್ಲದಂತಾಗಲಿ ಎಂಬ ಈ ಗಂಡು ಮಾತು ಆಡಿದ ಕಲಿಯಿನ್ನಾರುಂಟು? 
ವಿಶ್ವಾಮಿತ್ರ. ನನ್ನ ಮಾತು ಕೇಳು. ಒಂದು ಸೃಷ್ಟಿ ಯಲ್ಲಿ ಒಂಡು ಕಲ್ಪದಲ್ಲಿ 
ಇಬ್ಬರು ಇಂದ್ರರು ಅಸಂಭವ. ಒಬ್ಬ ಇಂದ್ರನಾಗಬೇಕಾದರೆ ಆತನ ಸರಿವಾರ 
ವಾಗಿ, ದೇವ, ಗಂಧರ್ವ, ಅಪ್ಸರೋಗಣಗಳೆಲ್ಲ ಹುಟ್ಟಿ ಬರಬೇಕು. ಕ್ರಿಮಿ 
ಕೀಟಗಳ ಮೊದಲಾಗಿ ಸ್ವೇದಜ, ಅಂಡಜ, ಉದ್ಭಿ ಜ್ಜ, ಜರಾಯುಜವೆಂಬ 
ಚತುರ್ವಿಧ ಸೃಷ್ಟಿಯಾಗಬೇಕು. ನೀನು ಇಷ್ಟೂ ಮಾಡಬಲ್ಲೆ. ಆಪೋ 
ದೇವಿಯರ ಅನುಗ್ರ ಹೆದಿಂದ ನಿನಗೆ ತತ್ವ ಜ್ಞಾ ನನಾಯಿತು. ಅಶ್ವಿನೀ ದೇವತೆ 
ಗಳ ಕೃಪೆಯಿಂದ ತನ್ಮಾತ್ರಗಳನ್ನು ಒಡೆದು ಕಟ್ಟುವುದು ಹೇಗೆ ಎಂಬುದನ್ನು 
ಕಂಡಿರುವೆ. ನಿನ್ನ ಜೊತೆಗೆ ಜಮದಗ್ನಿಯು ಸಿಕ್ಕಿರುವನು. ನೀವಿಬ್ಬರೂ 
ಸೇರಿದರೆ ನಿಜನಾಗಿಯೂ ಲೋಕ ಲೋಕಗಳನ್ನು ಸೃಷ್ಟಿ ಮಾಡಬಲ್ಲಿರಿ. ಆದರೂ 
ಅದರಲ್ಲಿ ಪ್ರವೃತ್ತರಾಗದೆ ತಡೆಯಿರಿ. ನಿಮಗೆ ಶ್ರೇಯಸ್ಸಾಗುವುದು.” 


ಜಮದೆಗ್ನಿಯು ಯಾವುದೋ ಅಂತರ್ವಾಹಿನಿಗೆ ಸಿಕ್ಕಿದವನಂತೆ “ ದೇವ 
ಗುರುವಿನ ಅಸ್ಸಣೆಯನ್ನು ನಾವು ಮಾರುವುದಿಲ್ಲ” ಎಂದನು. ವಿಶ್ವಾಮಿತ್ರನು 
ಆತನ ವಾಕ್ಯವನ್ನು ಒಪ್ಪಿಕೊಳ್ಳುತ್ತಾ ಅಸ್ಪಣೆಯೆಂದು ಎದ್ದು ನಮಸ್ಕಾರ 
ಮಾಡಿದನು. 


ಇಪ್ಪತ್ತೈದನೆಯ ಕರಂಗ ೧೨೩ 


ದೇವಗುರುವು ಜಮದಗ್ನಿಯ ಕಡೆ ತಿರುಗಿ “ನಿನ್ನ ಬಾಯಿಂದ 
ವಾಕ್ಸೂಕ್ತವು ಹೊರಟರೂ ವಾಕ್ಚತಿಸೂಕ್ತವು ಹೊರಡದೆ ಇದ್ದುದು ಇದ 
ಕ್ಸಾಗಿ. ಮುಂದಿನ ಇಂದ್ರನು ಸಿದ್ಧ ನಾಗುವ ಪ್ರಕರಣವಿದು. ಇದರಲ್ಲಿ 
ವಾಕ್ಮಿನೊಡನೆ ವಾಕ್ಪತಿಯೂ ಬಂದಿದ್ದರೆ ತ್ರಿಶಂಕುವು ಇಂದ್ರ ಲೋಕದಲ್ಲೊಬ್ಬ 
ಗಣ್ಯನಾದ ವ್ಯಕ್ತಿಯಾಗುತ್ತಿದ್ದ ನೇ ಹೊರತು, ಇಂದ್ರಾಧಿಕಾರ ಯೋಗ್ಯನಾಗು 
ತ್ರಿರಲಿಲ್ಲ. ಅದರಿಂದ ನಾನು ಬರಲಿಲ್ಲ” ಎಂದನು. 

ಜಮದಗ್ನಿಯು “ ಹಾಗಾದರೆ ಎಲ್ಫೆ ಬ್ರಹ್ಮಣಸ್ಸತಿಯೇ, ನಮ್ಮ 
ಕಾರ್ಯಗಳೆಲ್ಲ ನಿಮ್ಮಿಂದ ಪ್ರ ಚೋದಿತಗಳಾಗುವುವೇ?” ಎಂದು ಕೇಳಿದನು. 

ದೇವಗುರುವು ನಕ್ಕು “ ಚತುರ್ಮುಖ ಬ್ರಹ್ಮನ ಅಪ್ಪಣೆಯಿಲ್ಲದೆ ಭೂಮಿ 
ಯೊಳಗಿನ ಮರೆಯಲ್ಲಿ ಬೆಳೆಯುವ ಮರದ ಸಣ್ಣ ಬೇರೊಂದು ಮೂಡುವುದಿಲ್ಲ. 
ಭೂಗೆರ್ಭದ ಅಂತರಾಳದೊಳಗೆ ಒಂದು ಕಣವಾಗಿದ್ದ ಶಿಲೆಯೊಜೆದು ಎರಡು 
ಕಣವಾಗಬೇಕಾಗಿದ್ದರೆ, ವಿಧಿಯ ಅಪ್ಪಣೆಯಾಗಬೇಕು ಸೃಷ್ಟಿ ಸ್ಥಿತಿ ಸಂಹಾರ 
ವೆಂಬ ಈ ವಿಶ್ವದ ಮೂರು ವೃತ್ತಿಗಳು ಆ ತ್ರಿಮೂರ್ತ್ಯಾತ್ಮಕನು ಮಾಡಿಟ್ಟ 
ರುವ ಯಂತ್ರದ ಚಲನವಲನಗಳು. ಅಷ್ಟೇನು? ಅವನಿಲ್ಲದೆ ತೃಣವೂ ಚಲಿಸ 
ಲಾರದು. ಪರ್ವತದಿಂದ ಹಿಡಿದು ಪರಮಾಣುವಿನವರೆಗೆ ಎಲ್ಲವೂ ನಿಯಂತ್ರಿ 
ತವು * ಎಂದನು. 

ವಿಶ್ವಾಮಿತ್ರನು “ಆ ನಿಯಂತೃವು ಯಾರು” ಎಂದನು. ದೇವ 
ಗುರುವು “ಆಗಲಿ, ಅದನ್ನು ಕಾಣುವೆ ಆದರೆ ಈಗಲ್ಲ. ನೀವಿಬ್ಬರೂ ಮಹರ್ಹಿ 
ಗಳು. ಹಾಗೆಂದು ಲೋಕವು ನಿಮ್ಮನ್ನು ಗೌರವಿಸುವುದು. ಇನ್ನುಮುಂದೆ 
ನೀವಿಬ್ಬರೂ ಒಟ್ಟಿಗೆ ಯಾವ ಯಾಗದಲ್ಲೂ ಆರ್ತ್ರಿಜ್ಯವನ್ನು ವಹಿಸಬೇಡಿ ” 
ಎಂದು ಹೇಳಿ ಅವರ ಅನುಜ್ಞೆ ಯನ್ನು ಪಡೆದು ಅವರ ಪೂಜೆಯನ್ನು ಸ್ವೀಕರಿಸಿ, 
ದೇವಗುರುವು ಅಂತರ್ಜಿತನಾದನು. 


ಇಪ್ಪತ್ತೈದನೆಯ ತರಂಗ 


ವಿಶ್ವಾಮಿತ್ರನು ಅಯೋಧ್ಯೆಯನ್ನು ಬಿಟ್ಟು ಜಮದಗ್ನಿಯೊಡನೆ 
ಹೊರಟು ಆತನ ಆಶ್ರಮಕ್ಕೆ ಹೋದನು. ಅಯೋಧ್ಯೆಯಿಂದ ಆಶ್ರಮದ 


೧೨೪ ಮಹಾಬ್ರಾಹ್ಮಣ 


ವರೆಗೂ ಎಲ್ಲರೂ “ ಮಹೆರ್ಹಿಗಳು ಬಂದರು: ಅಸಾಧ್ಯವನ್ನು ಸಾಧಿಸಿದವರು 
ಬಂದರು” ಎಂದು ಸಂಭ್ರಮದಿಂದ ಸ್ವಾಗತವನ್ನು ನೀಡುವರು; ಎಲ್ಲರೂ 
ಮಧುಸರ್ಕ* ವನ್ನು ಕೊಡುವರು: “ ಗುರುಶಾಪದಿಂದ ಭ್ರಷ್ಟನಾಗಿದ್ದನ 
ನನ್ನು ಕಾಪಾಡಿದವರು” ಎಂದು ಬಹುವಾಗಿ ಗೌರವಿಸುವರು. ಆಶ್ರಮ 
ಆಶ್ರಮದಲ್ಲೂ ನೂರಾರು ಜನರು ವಿಶ್ವಾಮಿತ್ರನನ್ನು ಅನುಸರಿಸಿ ಬಂದರು. 
ಜಮದಗ್ನಿಯ ಆಶ್ರಮಕ್ಕೆ ಬರುವ ವೇಳೆಗೆ ಒಂದು ಪರಿಷೆಯಾಗಿ ಹೋಗಿದೆ. 
ಒಂದಲ್ಲ, ಎರಡಲ್ಲ, ಸಾವಿರಾರು ಮಂದಿ. 


ಜಮದಗ್ನಿಯ ಆಶ್ರಮದಲ್ಲಿ ಎಲ್ಲರಿಗೂ ಊಟ ಉಸಪಚಾರಗಳಾಗಬೇಕು. 
ಮಹರ್ಷಿಯು ಚಿಂತಿಸಿದನುಃ “ ಇಷ್ಟು ಜನರಿಗಾಗುನ ಸಂಭಾರಗಳನ್ನು 
ಎಲ್ಲಿಂದ ಒದಗಿಸಬೇಕು? ಒಂದು ಗಳಿಗೆ ಯೋಚಿಸಿನೋಡಿ, ಇದಕ್ಕೆ ನಾನೇಕೆ 
ಯೋಚಿಸಲಿ? " ಅಗ್ನಿರ್ಗ್ಗಹಪತಿ: » ಮನೆಯ ಯಜಮಾನನು ಅಗ್ನಿ. 
ಮನೆಯ $ ಆಗುಹೋಗುಗಳೆಲ್ಲ ಆತನದು. ಮನೆಗೆ ಬಂದಿರುವ ಅತಿಥಿ 
ಅಭ್ಯಾಗತರ ಪೂಜೆಯನ್ನು ನಡೆಸಲು ನಾವು. ಎಲ್ಲವನ್ನೂ ತಂದುಕೊಟ್ಟು 
ಪೂಜೆಯನ್ನು ನಡೆಯಿಸಿಕೊಳ್ಳುವುದು ಆತನ ಭಾರ. * ಅಗ್ಗಿನಾರಯಿಮಶ್ಲಿ 
ವತ್‌.' ದಾನಯೋಗ್ಯವಾದೆ ಸದ್ದ ೨ವ್ಯನನ್ನೆಲ್ಲ ಕೊಡುವವನು ಅವನು. 
ಅತಿಥಿಸ್ಪರೂಪವಾಗಿ ಬರುವವನೂ ಅಗ್ನಿಯೆ ! ಅದರಿಂದ ಈ ಸಂದರ್ಭದಲ್ಲಿ 
ಅವನನ್ನೇ ಆಶ್ರಯಿಸಬೇಕು” ಎಂದು ಗೊತ್ತುಮಾಡಿಕೊಂಡು ಹೊರಟನು. 

ಜಮದಗ್ಗಿಯು ಅಗ್ನಿಯನ್ನು ವಿಧಿಪೂರ್ವಕವಾಗಿ ಪೂಜಿಸಿ, “ದೇವ, 
ತಿಳಿದವರು ನಿನ್ನನ್ನು ಜಾತವೇದನೆಂದು ಹೊಗಳುವರು. ಸದ್ದ್ರವ್ಯವನ್ನು 
ಸಂಪಾದಿಸುವ ಹಾದಿಗಳನ್ನೆಲ್ಲ ಬಲ್ಲವನೆಂದು ನೀನು ಖ್ಯಾತಿಸಡೆದಿರುವೆ. 
ಅತಿಥಿಸ್ವರೂಪನಾಗಿ ನೀನೇ ಬರುವೆ. ತ್ರೇತಾಗ್ನಿಯಾಗಿ ಗೃಹದಲ್ಲಿದ್ದು 
ಪಂಚಾಗ್ಲಿಯಾದ ಅತಿಥಿಯಾಗಿ ಬರುವೆ. ದಾತೃವೂ ಭೋಕ್ತೃವೂ ನೀನೇ 
ಆಗಿರಲು, ನಿನಗೆ ನಾನು ಹೇಳಿಕೊಳ್ಳ ಬೇಕಾದುದು ಆದರೂ ಏನು? ಆದರೂ 
 # ಮಧುಪರ್ಕ, ಶ್ರೋತ್ರಿಯರು, ಬ್ರಹ್ಮನಿಸ್ಠರು, ರಾಜ್ಯಾಭಿಸೇಕ ಪಡೆದ 
ಕ್ಷತ್ರಿಯರು ಮನೆಗೆ ಬಂದರೆ ಸಲ್ಲಿಸಬೇಕಾದ ಪೂಜೆಗೆ ಮಧಂಪರ್ಕನೆಂದು ಹೆಸರು. 


} ಐತರೇಯ ಬ್ರಾಹ್ಮಣ. 


ಇಪ್ಪತ್ತೆ ತ್ರೈ ದನೆಯ ತರೆಂಗ ೧೨೫ 


ನಾನು ಎಂಬ ಅಭಿಮಾನವಿರುವುದರಿಂದ ನಿನ್ನಲ್ಲಿ ಹೇಳಿಕೊಳ್ಳುನೆನು. 
ಮನ್ನಿಸು. ಅತಿಥಿಪೂಜೆಗೆ ಅನುಕೂಲಮಾಡಿಕೊಡು” ಎಂಡು ಪ್ರಾರ್ಥಿಸಿ 
ದನು. 

ಅಗ್ನಿಯು ಸೌಮ್ಯನಾಗಿ ಶುದ್ಧ ಜ್ವಾಲಾಮಾಲಾ ಮನೋಹೆರನಾಗಿ 
ಕಾಣಿಸಿಕೊಂಡು, “ ಜಮದಗ್ನಿ, ಭ ವಗುಗಳು ಯಾವಾಗಲೂ ನನ್ನ ಮಿತ್ರರು. 
ನೀನಂತೂ ಭ ವಗುಕುಲ ಶೇಖರನು. ನೀನು ಸಪ್ತರ್ಸಿಗಳಲ್ಲಿ ಒಬ್ಬನಾಗುವವನು. 
ನಿನ್ನ ಪ್ರಾರ್ಥನೆಯು ವಿಫಲವಾಗುವುದಿಲ್ಲ. ನಿನಗೆ ಈಗ ಬೇಕಾಗಿರುವುದು, 
ಕಾಮಧೇನುನಿನ ಸಂತತಿಯ ಒಂದು ಧೇನು. ನಾನು ಆಗಲೇ ಶಬಲೆಯೆಂಬ 
ಕಾಮಧೇನುವನ್ನು ನಿನಗೆಂದು ಸಂಕಲ್ಪಿ ಸಿರುವೆನು. ಆದರೆ ಒಂದು ಬ ಬ್ರಹ್ಮಾ ೦ಂಡ 
ದಲ್ಲಿ ಇರುವ ಸರಸ ಸ್ತಕ್ಕೂ ಣೆಯ ಇಂದ್ರನು. ಆತನು ಕೊಡದಿದ್ದ ರೆ 
ಯಾವ ವಸ್ತುವೂ ಯಾರಿಗೂ ಸೇರುವುದಿಲ್ಲ. ಅದರಿಂದ, ಆತನನ್ನು ಕುರತು 
ಹೋಮಮಾಡಿ ಆತನ ಪ್ರಸಾದವನ್ನು ಸಂಪಾದಿಸಿಕೊ. ನಿನಗೆ ಶಬಲೆಯು 
ಸಿಕ್ಕುವಳು. ಇಂದಿನಿಂದ ನಿನ್ನ ಅತಿಥಿಪೂಜೆಯು ಸಾಂಗವಾಗಿ ನಿರ್ವಿಘ್ನವಾಗಿ 
ನೆರವೇರುವುದು” ಎಂದನು. 

ಜಮದಗ್ನಿಯು ಕೈಮುಗಿದುಕೊಂಡು ಹೇಳಿದನು : “ ದೇವಾ, ನಿನಗೆ 
ತಿಳಿಯದುದು ಯಾವುದುಂಟು? ಹಿಂದೆ ಇಂದ್ರನನ್ನು ಕರೆದು ಆತನು ಬರದೆ 
ಇದ್ದುದರಿಂದಲೇ ಅಲ್ಲವೆ ಅಷ್ಟು ಅನರ್ಥವಾದುದು. ಈಗ ಕರೆದರೆ ಬರು 
ವನೆ?” 

ಅಗ್ನಿಯು ನಕ್ಕನು : “ ಈಗ ಕರೆಯುವವನು ಜಮದಗ್ನಿ. ಆಗ ಕರೆ 
ದವನು ತ್ರಿಶಂಕು. ಅಲ್ಲದೆ ಯಜ್ಞ ಗಳಲ್ಲಿ ಕರೆಯುವುದು ಬೇಕೆ. ಹೋಮ 
ದಲ್ಲಿ ಕರೆಯುವುದು ಬೇಕೆ. ನಿನ್ನಂಥವರು ಅಹೆರ್ಥಿಶಿಗಳಲ್ಲಿ ಮಾಡುವ ಸತ್ಯಾರ್ಯ 
ಗಳಿಂದಲೇ ಅಲ್ಲವೆ ಜಗತ್ತು ನಿಂತಿರುವುದು? ಅದರಿಂದ ಇಂದ್ರನು ಅಗತ್ಯುವಾಗಿ 
ಬರುವನು. ನಿನಗೆ ಇನ್ನೂ ಅನುಮಾನವಿದ್ದರೆ, ಇಂದ್ರಾಗ್ನಿ ದೇವತಾಕವಾದ 
ಹೋಮವನ್ನು ಮಾಡಿ ಆಸರ ಐಂದ್ರ* ಹೋಮವನ್ನು ಮಾಡು. ನಾನು 
ಅವನನ್ನು ಕಶೆತಬವೆನು »” ಎಂದನು. 


* ಇಂದ್ರನಿಗೆ ಕೊಡುವ ಆಹುತಿಗೆ ಐಂದ್ರವೆಂದು ಹೆಸರು, 


೧೨೬ ಮಹಾಬ್ರಾಹ್ಮಣ 


ಜಮದಗ್ನಿಯು ಐಂದ್ರಾಗ್ನವಾದ ಹೋಮ ಮಾಡಿ, ಅನಂತರ ಐಂದ್ರಾ 
ಹುತಿಯನ್ನಿತ್ತನು. ದೇವರಾಜನು ದೇದೀಪ್ಯಮಾನವಾಗಿ ಪ್ರಸನ್ನನಾಗಿ ಪ್ರತ್ಯಕ್ಷ 
ನಾಗಿ “ ಜಮದಗ್ನಿ, ನಿನ್ನ ಅಸೇಕ್ಷೆಯು ನೆರವೇರಲಿ. ನನ್ನ ದರ್ಶನವು ವಿಫಲ 
ವಾಗದಿರಲಿ, ದೇವತೆಗಳು ನಿನಗೆ ಶಬಲೆಯನ್ನು ಅನುಗ್ರಹಿಸಿರುವರು. ಕಾಮ 
ೇನುನಿಗೆ ಆಹುತಿಯನ್ನು ಕೊಟ್ಟು ಆಕೆಯ ಅಪ್ಪಣೆಯನ್ನು ಪಡೆದು ಶಬಲೆ 
ಯನ್ನು ಧ್ಯಾನಿಸು. ಆಕೆಯು ನಿನ್ನ ಆಶ್ರಮಕ್ಕೆ ಬರುವಳು. ನೀನು ಭೂಲೋಕ 
ದಲ್ಲಿ ಇರುವವರೆಗೂ ಆಕೆಯು ನಿನ್ನ ಸ್ವತ್ತಾಗಿರಲಿ” ಎಂದು ನುಡಿದನು. 


ಜಮದಗ್ನಿಯು ಇಂದ್ರನ ಅನುಜ್ಞೆಯನ್ನು ಪಡೆದು ಕಾಮಥೇನುವಿಗಾಗಿ 
ಹೋಮಮಾಡಿ ಶಬಲೆಯನ್ನು ಧ್ಯಾನಿಸಿದನು. ಆಶ್ರಮದ ಬಾಗಿಲಲ್ಲಿ ಅಂಬಾ 
ಎಂದು ಹಸುವಿನ ಕೂಗು ಮೊಳಗಿತು. ಜಮದಗ್ನಿಯ ಸತ್ಲಿಯು ಗೋಪೂಜಿಗೆ 
ಹೊರಟಳು. ಜಮದಗ್ನಿಯೂ ಶಬಲೆಯನ್ನು ಸತ್ಯರಿಸಲು ಇಂದ್ರನ ಅಪ್ಪಣೆ 
ಯನ್ನು ಕೇಳಿದನು. ಇಂದ್ರನು ನಗುತ್ತಾ “ನನಗೆ ಗೊತ್ತಿದೆ. ಹೋಗಿ ಬಾ. 
ಅನಂತರ ಮಾತನಾಡೋಣ? ಎಂದನು. 


ಜಮನಗ್ನಿಯು ಸಪತ್ಲೀಕನಾಗಿ ಶಬಲೆಯನ್ನು ಸ್ವಾಗತಿಸಿ ಸತ್ಯರಿಸಿದನು. 
ದೇವಥೇನುವು ಎಳೆಯನುಗುವಿಗಿಂತ ಹೆಚ್ಚು ಸಾಧುವಾಗಿ, ಅವರಿಗೆ ಒಲಿದು, 
ತನ್ನ ಒಲುಮೆಯನ್ನು ಪ್ರಕಟವಾಗಿ ತೋರಿಸಿತು. ಆ ದಂಪತಿಗಳು “ತಾಯ್ಕೆ 
ನೀನು ಆಶ್ರಮದ ಸೌಭಾಗ್ಯಲಕ್ಷ್ಮಿಯಾಗಿ ಇಲ್ಲಿ ಇರುವನರನ್ನೂ ಬರುವವರನ್ನೂ 
ಕಾಪಾಡುವವಳಾಗು. ನಿನ್ನ ದಯೆಯಿಂದ ದೇವಾತಿಥಿ ಪೂಜೆಯು ನಿರ್ವಿಘ್ನ 
ವಾಗಿ ನಡೆಯಲಿ” ಎಂದು ಪ್ರಾರ್ಥಿಸಿದರು. ಶಬಲೆಯು ಪ್ರಾರ್ಥನೆಯನ್ನು 
ಅಂಗೀಕರಿಸಿ, ಆಶ್ರಮವಾಸಿನಿಯಾಗಿ ನಿಂತಳು. ಆಕೆಗಾಗಿ ಒಂದು ಕ್ಷಣದಲ್ಲಿ 
ಒಂದು ಸರ್ಣಶಾಲೆಯು ಏರ್ಪಟ್ಟಿತು. 


ಜಮದಗ್ಗಿಯು ಆಕೆಯ ಅಫ್ಪಣೆಪಡೆದು ಮತ್ತೆ ಅಗ್ನಿಗೇಹಕ್ಕೆ ಬಂದನು. 
ಇಂದ್ರನು ಮತ್ತೆ ದರ್ಶನಕೊಟ್ಟು, “ಅಪ್ಪುಣೆಯಾಗಬೇಕು, ಮಹೆರ್ಹಿಗಳ 
ಸಂಜೀಹೆನನ್ನು ನಿವಾರಿಸಲು ಸಿದ್ಧನಾಗಿದ್ದೇನೆ ಎಂದನು. ಜಮದಗ್ನಿಯು 
ನಕ್ಕು “ ದೇವರಾಜ, ಅಗ್ನಿದೇವನ ಕೃಪೆಯಿಂದ ಸಂದೇಹವು ನಿವಾರಣ 
ವಾಯಿತು. ಆದರೆ ನನ್ನದೊಂದು ಪ್ರಾರ್ಥನೆಯುಂಟು. ನೀನು ವಿಶ್ವಾ 


ಇಪ್ಪತ್ತೈದನೆಯ ತರಂಗ ೨೭ 


ಮಿತ್ರನಿಗೂ ದರ್ಶನಕೊಡಬೇಕು” ಎಂದು ಕೋರಿದನು. ಇಂದ್ರನು ಆಗ 
ಲೆಂದನು. 

ವಿಶ್ವಾಮಿತ್ರನು ಆಶ್ರಮದಲ್ಲಿ ಹೆರಿಯುತ್ತಿರುವ ನದಿಯ ದಡದಲ್ಲಿ ಅಧ್ಯ 
ಯನ ಮಾಡುತ್ತ ಕುಳಿತಿದ್ದಾನೆ. ಯಾರೋ ಸುಳಿದಂತಾಯಿತು. ಮನಸ್ಸು 
ಅತ್ತಕಡೆಗೆ ಹೊರಳಿತು. ಯಾರೆಂದು ನೋಡಿದರೆ ತೇಜೋಮೂರ್ತಿಯೊಂದು 
ಎದುರಿಗೆ ನಿಂತಿದೆ. ಧರಿಸಿರುವ ಪುಷ್ಪಮಾಲಿಕೆಗಳ ಸುಗಂಧವು ಮೂಗಿನ 
ಸೆಲೆಯನ್ನು ಒಡೆಯುವಷ್ಟು ತೀವ್ರವಾಗಿದ್ದರೂ ಸೌಮ್ಯವಾಗಿ ಮನೋಹರ 
ವಾಗಿದೆ. ಆಭರಣಗಳ ಜೀವರತ್ಸಗಳ ಕಾಂತಿಯು ಕಣ್ಣು ಕೋರೈಸುವಷ್ಟು 
ಘನವಾಗಿದ್ದರೂ ಪ್ರಸನ್ನವಾಗಿದೆ. ಮೂರ್ತಿಯ ರೂಪವು ತಾನೇ ಇಂಥನ 
ನೆಂದು ಹೇಳಿಕೊಳ್ಳುವಷ್ಟು ಸ್ಪಷ್ಟವಾಗಿದ್ದು ವಿಶ್ವಾಮಿತ್ರನ ಅಂತರ್ಬಾಹ್ಯೇಂ 
ದ್ರಿಯಗಳನ್ನೆಲ್ಲ ತನ್ನ ಕಡೆಗೆ ಸೆಳೆಯುತ್ತಿದೆ. ಉತ್ತರೀಯದ ಸೆರಗು ಗಾಳಿಯಲ್ಲಿ 
ಅಲೆಯುತ್ತ “ ವಿಶ್ವಾಮಿತ್ರ, ಬಾ, ನನ್ನಕಡೆ ತಿರುಗು” ಎಂದು ಕರೆಯುನಂತಿದೆ. 
ಆ ಮೂರ್ತಿಯ ಮುಖದಲ್ಲಿ ಮೆರೆಯುತ್ತಿರುವ ಮಂದಹಾಸವು ಆತನನ್ನು ತಾನೇ 
ಮಾತಾಡಿಸುವಂತಿದೆ. ಇಷ್ಟಾದರೂ ವಿಶ್ವಾಮಿತ್ರನಿಗೆ ಗುರುತು ಸಿಕ್ಕಲೊಲ್ಲದು. 


ನಿಶ್ವಾಮಿತ್ರನಿಗೆ ಯೋಚಿಸುವುದಕ್ಕೆ ಅವಕಾಶವಿಲ್ಲ. ಹೇಗೆಹೇಗೆ ನೋಡಿ 
ದರೂ ದೇವತೆಯೆನ್ನುವುದಕ್ಕೆ ಸಂದೇಹವಿಲ್ಲ. ಆ ಮೂರ್ತಿಯನ್ನು ಕಾಣುತ್ತಿದ್ದ 
ಹಾಗೆಯೇ ವಿಶ್ವಾಮಿತ್ರನ ದೇಹೆವೇ ತಾನಾಗಿ ಎದ್ದುನಿಂತು ಕೈಮುಗಿದು ಪೂಜೆ 
ಯನ್ನು ಸಲ್ಲಿಸಿದೆ. ಮನೋಬುದ್ದಿಗಳೂ ಇಂದ್ರಿಯಗಳೂ ಸಾವಧಾನವಾಗಿನೆ. 
ವಿಶ್ವಾಮಿತ್ರನು ಮಾನಸವಾಗಿಯೇ ಆಸನಾದಿಗಳನ್ನು ಕಲ್ಪಿಸಿದನು. ತೇಜೋ 
ಮೂರ್ತಿಯು ಆ ಮಾನಸಪೂಜೆಯನ್ನು ಸ್ವೀಕರಿಸಿ, ಪ್ರಸನ್ನನಾಗಿ, " ಮಹರ್ಷಿ 
ಗಳಿಗೆ ತಾವು ಕರೆದಾಗ ಬರಲಿಲ್ಲವೆಂದು ಕೋಪವಿರಬಹುದು. ಅಲ್ಲವೆ?” 
ಎಂದನು. 

ವಿಶ್ವಾಮಿತ್ರನಿಗೆ ಯಾರೆನ್ನುವುದು ತಿಳಿಯಿತು. ಆದರೆ ಕೋಪವಿತ್ತೋ 
ಏನೋ? ಆ ಮಾತನ್ನು ಕೇಳಿದಮೇಲಂತೂ ಕೋಪವುಳಿಯಲಿಲ್ಲ: “ ಬರು 





ಸೃಷ್ಟಿಯು ದೇವ್ಯ ನುನುಷ್ಯ, ತಿರ್ಯಕ್‌ ಎಂದು ಮೂರು ವಿಧವು. 
ತಿರ್ಯಕ್ಕಿಗಿಂತ ಮನುಷ್ಯಕೂ, ಮನುಷ್ಯರಿಗಿಂತ ದೇವರೂ ಉತ್ತಮರು. ಉತ್ತಮ 
ರನ್ನು ಕಂಡರೆ ಅಧಮರು ಹೆದರುವುದು ಸ್ನ ಭಾನವು, 

ವುದೂ ಬಡುವುದೂ ದೇವರಾಜನ ಚಿತ್ತ, ಕರೆಯುವುದಂತೂ ನಮ್ಮ ಕರ್ತವ್ಯ? 
ಎಂದನು. 

“ ಮಹರ್ಷಿ, ಚಿಂತಿಸದಿರು. ನಮ್ಮಂತೆ ಭವಿರವ್ಯವನ್ನು ಕಂಡು ನಡೆಯ 
ಬೇಕಾಗಿ ಬಂದಾಗ್ಯ ನಮ್ಮ ಕಾರ್ಯಗಳು ಹೊರಗಣಿಂದ ನೋಡುವವರಿಗೆ ಅನ 
ನ್ವಯವಾಗಿ ಕಾಣಬಹುದು. ಆದರೆ ಕರ್ತವ್ಯನಿಸ್ಮರು ಹೊರಗಣ ಮಾನ 
ದಂಡವನ್ನು ಅಷ್ಟಾಗಿ ಒಪ್ಪುವುದಿಲ್ಲ. ಅಲ್ಲವೆ?” 

4 ಬೃಹಸ್ಪತಿಯ ಅನುಗ್ರಹದಿಂದ ಭನಿತಸ್ಯನು ಏನೋ ಇದೆಯೆಂದು 
ಸೂಚಿತವಾಯಿತು. ಆದರೂ ಅದರ ಸ್ವರೂಪ ತಿಳಿದುದು ಜಮದಗ್ಗಿಗೆ 
ಮಾತ್ರ.” 

4 ನಿನಗೂ ತಿಳಿಯುವುದು. ಈಗ ಕೃತಯುಗದ ಒಂದು ಪಾದವು ಮುಗಿ 
ಯಿತು. ಇನ್ನು ಮುಂದೆ ಎರಡನೆಯ ಪಾದವು ಆರಂಭವಾಗುವ ಸಂಧಿ ಕಾಲ 
ವಿದು. ಈಗ ಲೋಕದಲ್ಲಿ ಮೋಡಶಕಳಾತ್ಮಕಜಾದ ಧರ್ಮದಲ್ಲಿ ಒಂದು ಕಳೆಯು 
ಕಡಿಮೆಯಾಗುವುದು. ಅದು ಕಡಿಮೆಯಾಯಿತೆಂದು ಲೋಕವು ವ್ಯಥಿಸು 
ವುದು. ಇ ಸಂಚ ಭೂತಗಳ ವ್ಯಥೆಯನ್ನು ಯಾನನಾದರೂ ಒಬ್ಬ ಮಹಾನು 
ಭಾವನು ಅನುಭವಿಸಿ ತೀರಿಸುವನು. ಈಗಿನ ಈ ವ್ಯಥೆಯನ್ನು ವಸಿಷ್ಕನು ಅನು 
ಭವಿಸಬೇಕಾಗಿರುವುದು. ಆತನು ವ್ಯಥೆಯನ್ನು ಅನುಭವಿಸಲೂ, ಸಿದ್ಧನಾಗಿರು 
ವನು. ನಿತ್ಕತೃಪ್ತನಾಗಿ ಬ್ರಹ್ಮಜ್ಞ ನಾದ ಆತನಿಗೆ ವ್ಯಥೆಯೆಲ್ಲಿಂದ ಬರಬೇಕು? 
ಅದಕ್ಕಾಗಿ, ಚಂಡಾಲರಾಜನ ಯಜ್ಞ, ಅದಕ್ಕೆ ಅಶ್ವಿನೀ ದೇನತೆಗಳ ಸಹಾಯ, 
ಅಲ್ಲಿಗೆ ನಾನು ಬರದಿರುವುದು, ಅದೇ ಕಾರಣವಾಗಿ ವಸಿಷ್ಠ ಪುತ್ರರ ವಿನಾಶ್ಮ 
ಅದಕ್ಕಾಗಿ ಅರುಂಧತಿಯ ಶೋಕ್ಕ ಅದನ್ನು ವಸಿಷ್ಕರು ವಹಿಸಿಕೊಳ್ಳುವುದು, 
ಇದಿಷ್ಟೂ ಆಗಬೇಕು. ನನಗೂ ವಸಿಷ್ಕರಿಗೂ ವಿಶೇಷವಾದ ಮೈತ್ರಿ ಯಿರುವು 
ದಕ್ಕೆ ಕಾರಣವನ್ನು ಹೇಳುವೆನು ಕೇಳು. ನಾನು ಹಿಂದೆ ವೃತ್ರ ವಧೆಯನ್ನು 
ಮಾಡಿದಾಗ ವೃತ್ರನು ರೂಪವನ್ನು ಮರೆಸಿಕೊಂಡು ಸೃಥಿ "ಭೂತವನ್ನು ಹಿಡಿ 
ದನು. ಆಗ ಪೃಥ್ವೀಭೂತವಿದ್ದಲ್ಲೆಲ್ಲ ದುರ್ಗಂಧವು ಹಿಡಿದು ಹೋಯಿತು. 
ವಜ್ರದಿಂದ ಹೊಡೆಯಲು ಅವನು ಅಲ್ಲಿಂದ ಓಡಿ ಇನ್ನೂ ಸೂಕ್ಷ ನಾಗಿ 
ಆಪೋಭೂ?ನನ್ನು ಹಿಡಿದರು. ಆ ಭೂತದ ವ್ಯಾಸನವಿರುನೆಡೆಯಲ್ಲೆಲ್ಲ 
ರಸವು ಕೆಟ್ಟುಹೋಯಿತು. ಮತ್ತೆ ಅನುಸಂಧಾನಮಾಡಿ ಹೊಡೆಯಲು ವೃತ್ರನು 


ಇಪ್ಪತ್ತೆಂಟನೆಯ ತರಂಗ ೧೯ 


ಆಗ್ನಿ ಭೂತವನ್ನು ಹಿಡಿದನು. ಆ -ಭೂತದ ವ್ಯಾಪನವಿರುವೆಡೆಯಲ್ಲೆಲ್ಲ ರೂಪವು 
ಕೆಟ್ಟಿತು. ಅಲ್ಲೂ ಹೊಡೆಯಲು ಅವನು ವಾಯುಭೂತನನ್ನು ಹಿಡಿದನು. 
ಎಲ್ಲೆಲ್ಲೂ ಸ್ಪರ್ಶಗುಣವೇ ಕೆಟ್ಟು ಹೋಯಿತು. ಅಲ್ಲೂ ಹೊಡೆಯಲು ಅವನು 
ಆಕಾಶದಲ್ಲಿ ಸೇರಿಬಿಟ್ಟನು. ಬ್ರಹ್ಮಾಂಡದ ಶಬ್ದ ತನ್ಮಾತ್ರೆಯೇ ಕೆಟ್ಟಿತು. 
ಮತ್ತೆ ಅನುಸಂಧಾನಮಾಡಿ, ಸಮಯ ಸಾಧಿಸಿ ಮಹಾ ಯತ್ನದಿಂದ `ನಾನು 
ಹೊಡೆಯಲು ಅವನು ಅಹಂಕಾರವನ್ನು ಆಶ್ರಯಿಸಿ, ನನ್ನನ್ನೇ ಹಿಡಿದನು. 
ನನಗೆ ಎಲ್ಲೂ ಇಲ್ಲದ ವ್ಯಥೆಹಿಡಿದು ಚಿಂತಾಮಗ್ನನಾಗಿ ಕುಳಿತುಬಿಡುವಂತಾ 
ಯಿತು. ಆಗ ದೇವಗುರುವಾದ ಬೃಹಸ್ಪತಿಯು ಕಾರಣವೇನೆಂದು ಯೋಚಿಸಿ, 
ತಿಳಿದು ಪರಿಹಾರವೇನೆಂದು ಚರ್ತುಮುಖನನ್ನು ಕೇಳಿದನು. ಆತನು ಇದಕ್ಕೆ 
ಪರಿಹಾರವನ್ನು ವಸಿಷ್ಠ ನೊಬ್ಬನು ಬಲ್ಲನು. ಅಹೆಂಕಾರಕ್ಕಿ ಹಿಡಿದ ಈ ವ್ಯಾಧಿ 
ಯನ್ನು ಅಹಂಕಾರವನ್ನು ಗೆದ್ದನನೊಬ್ಬನು ಮಾತ್ರ ಸರಿಹೆರಿಸಬಲ್ಲನು. ಅದ 
ರಿಂದ ದೇವತೆಗಳೆಲ್ಲರೂ ಹೋಗಿ ಆತನನ್ನು ಕೇಳಿಕೊಳ್ಳಿ ಎಂದನು. ಆಗ 
ದೇವತೆಗಳೆಲ್ಲ ದೇವಗುರುವನ್ನು ಮುಂದುಮಾಡಿಕೊಂಡು ವಸಿಷ್ಕನ ಬಳಿಸಾರಿ 
ಕಾಮಥೇನುವನ್ನೇ ಕಾಣಿಕಯಾಗಿ ಕೊಟ್ಟು ನನ್ನ ವ್ಯಥೆಯನ್ನು ಪರಿಹರಿಸ 
ಬೇಕೆಂದು ಬೇಡಿಕೊಂಡರು. ವಸಿಷ್ಠನು ನಕ್ಕು ಇದೇನು ದೊಡ್ಡ ಕೆಲಸ! 
ಎಂದು ರಥಂತರ ಸಾಮನನ್ನು ಹೇಳಿ ತನ್ನ ಕಲಶೋದಕವನ್ನು ನನ್ನ ಮೇಲೆ 
ತಳೆದನು. ನಾನು ಕೂಡಲೇ ನಿರಹೆಂಕಾರನಾಗಿ ಸಾಕ್ಷಿಯಾಗಿ ನಿಂತು, ಅಹಂ 
ಕಾಂದ ಆಶ್ರಯವನ್ನು ಪಡೆದಿದ್ದ ವೃತ್ರನನ್ನು ಸಂಹರಿಸಿದೆನು. ಆಗ ನಾನು 
ವಸಿಷ್ಕನನ್ನು ಕೃತಜ್ಞ ತೆಯಿಂದ ಏನು ಬೇಕಾದರೂ ವರವನ್ನು ಕೇಳು ಎಂದೆನು. 
ವಸಿಷ್ಕನು ನಕ್ಕು “ನನಗೇನೂ ಬೇಕಾಗಿಲ್ಲ. ಬೇಡವೆಂದರೆ ನೀನು ಸಿಟ್ಟಾ 
ಗುವೆ. ಅದರಿಂದ ನೀನು ನನಗೆ ಬೇಕಾದ ವರವನ್ನು ಕೊಡು” ಎಂದನು. 
ಆಗ ನಾನು, “ಇನ್ನು ಮುಂದೆ ಯಾಗಗಳಲ್ಲಿ ನೀನಾಗಲೀ ನಿನ್ನ ಗೋತ್ರಡವ 
ರಾಗಲೀ ಕರೆದರೆ ಮಾತ್ರ ಬರುವೆನು ” ಎಂದು ವಠವನ್ನು ಕೊಟ್ಟಿನು. 
ವಿಶ್ವಾಮಿತ್ರ, ಏನು ಹೇಳಲಿ. ನಾವು ಆತನಿಗೆ ಕೊಟ್ಟಿದ್ದ ಕಾಮಧೇನು 
ವನ್ನು ಆತನು ಇಟ್ಟು ಕೊಳ್ಳಲಿಲ್ಲ. ಇದು ದೇವಲೋಕದಲ್ಲಿ ಇರಬೇಕಾಡುಷು, 
ಇಲ್ಲಿ ಇರಕೂಡದು. ನಿಯತಿಗೆ ಭಂಗ ಬರಕೂಡದು. ಆದರಿಂದ ಇದನ್ನು 

ಕರೆದುಕೊಂಡು ಹೋಗಿ ಎಂದುಬಿಟ್ಟನು. ಆಗ ನಾವೆಲ್ಲ ಮತ್ತೆ ಬಲವಂತ 
ಮಾಡಿ ಆತನು ಬೇಡನೆನ್ನುತ್ತಿದ್ದರೂ ಹೋಮಥೇನುವಾಗಿರಲಿ ಎಂದು 
ನಂದಿನಿಯನ್ನು ಒನ್ಸಿಸಿದೆವು.? 

“ ಈಗ ನನ್ನ ವ್ಯಥೆಯನ್ನು ಬಲ್ಲೆಯಾ? ವಿಶ್ವಾಮಿತ್ರ, ನನಗೆ ಹಡ 
ದಿದ್ದ ವೃತ್ರನನ್ನು ಕಳೆಯಲು ಸಹಾಯಕನಾದ ಮಹಾನುಭಾವನಿಗೆ ಇಂದು 
ಬಲವಾದ ಪುತ್ರಶೋಕವು ಬಂದಿರುವುದು. ಅಂತಹ ಬ್ರಹ್ಮೆಜ್ಞಾನಿಯಿಂದು 


೬ನ 
ಪುತ್ರತೋಕದಿಂದ ಹತನಾಗಿ ಯಃಕಶ್ಚಿತ್‌ ಪಾಮರನಂತೆ ಆತ್ಮಹೆತ್ಯವನ್ನು 


ಮಾಡಿಕೊಳ್ಳಲು ಯತ್ನಿಸುತ್ತಿರುವನು. ಆತನು ಪರ್ವತದಿಂದ ಹಂದನ 
ಏನೂ ಆಗಲಿಲ್ಲ. ಭೂಮಿಯು ಹೂವಿನಂತೆ ಮೃದುವಾಗಿ ಆತನನ್ನು ತನ ೩ 
ಮಡಲಲ್ಲಿ ಹಿಡಿದುಕೊಂಡು ಕೆಳಗಿಳಿಸಿದಳು. ಹೆಗ್ಗಗಳಿಂದ ತನ್ನನ್ನು ಕಟ್ಟಿ 
ಕೊಂಡು ನದಿಯಲ್ಲಿ ಬಿದ್ದನು. ಆ ಆಪೋದೇವಿಯರು ಆತನ ಹೆಗ್ಗಗಳನ್ನು 
ಬಿಚ್ಚಿ ದಡಕ್ಕ ತಂದುಬಿಟ್ಟಿರು. ಅಗ್ನಿ ಕುಂಡಮಾಡಿ ಅದಕ್ಕೆ ನುಗ್ಗಿ ದನು. 
ಅಗ್ನಿಯು ಶಾಂತವಾಯಿತು. ಈಗ ಆತನಿಗೆ ಅಹಂಕಾರ ಹಿಡಿದು ಮಮತೆ 
ಬಂದು, ತನ್ನದೇನೋ ಹೋಯಿತೆಂಬ ಭ್ರಾಂತಿಯು ಬಂದು ಆ ಭ್ರಾಂತಿ 
ಯಲ್ಲಿ ಸಿಕ್ಕಿ ಶೋಕವನ್ನು ವಹಿಸಿಕೊಂಡಿರುವನು. ಅದು ಕಳೆಯುವವರೆಗೂ 
ಯಾರಿಗೂ ಸುಖವಿಲ್ಲ.” 


ಇಸ್ಸತೊಂ ಬತ್ತನೆಯ ತರಂಗ 


ಇಂದ್ರನು ಹೇಳಿದುದನ್ನು ಕೇಳಕೇಳುತ್ತ ವಿಶ್ವಾಮಿತ್ರನಿಗೆ ಜೆಪ್ಪುಹಿಡಿ 
ದಂತಾಯಿತು. ವಸಿಷ್ಠನು ವೃತ್ರವ್ಯಥೆಯನ್ನು ರಥಂತರ ಸಾಮದಿಂದ ಕಳೆದ 
ನೆಂದರೆ, ಜಿಜ್ಞಾ ಸುವಾದ ಬುದ್ಧಿ ಯು ತಾನೂ ರಥಂತರ ಸಾಮವನ್ನು ಹೇಳಿ, 
ಅದರಿಂದ ಏನೇನು ವಿಚಿತ್ರಫಲಗಳಾಗುವುವು ಅದನ್ನೆಲ್ಲ ನೋಡಬೇಕೆನ್ಸಿ 
ಸಿತು. ಬೀಜವಾದ ರುಕ್ಕನ್ನು ಸಾಮವಾಗಿ ಹಾಡಿ, ಅದರಲ್ಲಿ ಅಡಗಿ ಕುಳಿತಿರುವ 
ಅಕ್ಷರಶಕ್ತಿಗಳನ್ನೂ ಪ್ರಸ್ತಾರಮಾಡಿ, ಪರೆಯಲ್ಲಿ ಅಡಗಿರುವ ಚಿಚ್ಛಕ್ಷಿಯ 
ಸ್ವರೂಪವನ್ನು ವೈಖರಿಗೆಳೆದು ತಂದು ಅವ್ಯಕ್ತವಾಗಿರುವ ಶಕ್ತಿಪ್ರಸಂಚವನ್ನು 


ಇಪ್ಪತೊಂಬತ್ತನೆಯ ತರಂಗ ೧೩೧ 


ವ್ಯಕ್ತವಾಗಿ ಜಗತ್ತಿನಲ್ಲಿ ಪ್ರಕಟಿಸುವ ಹೆಂಬಲ ತಾನೇತಾನಾಯಿತು. * 
ನಸಿಷ್ಠನು ದೇವತೆಗಳು ಕೊಟ್ಟ ಕಾಮಧೇನುವನ್ನು ಬೇಡವೆಂದು ಹಿಂತಿರುಗಿಸಿ 
ಕೊಟ್ಟನು. ಮತ್ತೆ ದೇವತೆಗಳೇ ಹೋಮಥೇನುವಾಗಿರಲಿ ಎಂದು ನಂದಿನಿ 
ಯನ್ನು ಕೊಟ್ಟರು ೫ ಎಂದುದನ್ನು ಕೇಳಿ ಆ ಮಹಾನುಭಾವನು ದಿಟಿವನ್ನೇ 
ಹೇಳಿದರೂ ತಾನು ನಂಬದೆ ಆತನ ಮೇಲೆ ಕ್ರೋಧಹಿಡಿದುದು ನೆನೆಪಾಗಿ ತನ್ನ 
ಮೇಲೇ ತನಗೇ ಜುಗುಫ್ಸೆಯುಂಬಾಗಿ ಎಂಥಹೆ ನೀಚಸ್ವಭಾವ ತನ್ನದೆನಿಸಿತು. 


* *ಚತ್ವಾರಿವಾಕ್‌ ಪದಾಪರಿಮಿತಾನಿ” ಎಂಬ ಖುಕ್ಕನ್ನು ಸರಿಭಾಪಿಸಿ 
ನೋಡಿ. ಪ್ರಾಣಾಪಾನಗಳ ಗತಿಯಿಂದ ಮೂಲಾಧಾರದಲ್ಲಿ ಅನಾಹತಶಬ್ದವು 
ಹುಟ್ಟುವುದು. ಇದು ಸರಸ್ವತೀವ್ಯೂಹವಾಗುವುದು. ಇದನ್ನೆ ನೇದದನ್ಲಿ ಪ್ರಣೋ 
ದೇವೀ ಸರಸ್ವತಿ ಇತ್ಯಾದಿ ಮಂತ್ರಗಳಿಂದ ಹೇಳಿರುವುದು. ಈ ಸರಸ್ವಶೀವ್ಯೂಹವು 
ಮೂಲದಲ್ಲಿ ಆಡುತ್ತಿರುವುದರಿಂದಲೇ ದೇಹದ ನಾಡಿನಾಡಿಗಳೂ ಕೆಲಸಮಾಡು 
ತ್ತಿ ರುವುವು, 

ಈ ಸರಸ್ವತಿಯು ವರ್ಣಾತ್ಮಕಳಾಗಲು ಆಕಾಶದಲ್ಲಿ ಪ್ರಸರಿಸಿದಾಗ ಅಲ್ಲಿ 
ಗಣಪತಿ ವ್ಯೂಹವಾಗುವುದು. ಪ್ರಾಣಾಪಾನಗಳ ಸಂಘರ್ಷಣದಿಂದ ಅಜಂ *ತ್ಸಬ್‌ 
ಎಂಬ ಆಹತಶಬ್ದವಾಗಿ ನಾಭಿಯಲ್ಲ ಪ್ರಕಟವಾಗುವುದು. ಅದು ಯೋಗಿಗಳಿಗೆ 
ಮಾತ್ರ ಪ್ರತ್ಯಕ್ಷವಾಗುವುದು. ಅದನ್ನು ಬಲ್ಲವರು ಪರಾ ಎನ್ನುವರು. ಇದು 
ಬೀಜಸ್ಥಾನ. ಅಲ್ಲಿಂದ ಅದು ಮೇಲಕ್ಕೆದ್ದು ಹೃದಯಕ್ಕೆ ಬಂದು ಪಶ್ಯಂತಿಯಾಗು 
ವುದು, ಶಬ್ದತನ್ಮಾತ್ರನಾಗಿ ಸೂಕ್ಷ್ಮವಾಗಿ ಜ್ಞಾನೇಂದ್ರಿಯಕ್ಕೂ ಅಗೋಚರ 
ವಾದುದರಿಂನ ಪರಾ ಎನ್ನಿಸಿಕೊಂಡಿದ್ದ ವಾಕ್ಕು ಜ್ಞಾನೇಂದ್ರಿಯಗೋಚರವಾಗಿ 
ಪಶ್ಶಂತಿಯಾಗುವುದ್ಕು ಅಂಕುರ. ಅದು ಇನ್ನೂಮೇಲಕ್ಕೆದ್ದು ಕಂಠಸ್ಥಾನಕ್ಕೆ ಬಂದು 
ಸ್ಥೂಲವಾಗಿ ಪ್ರಕಟವಾಗಿ ಚರ್ಮೇಂದ್ರಿಯಕ್ಕೂ ಕೇಳಿಸುವಷ್ಟು ಘನವಾದಾಗ 
ಮಧ್ಯಮಾ ಆಗುವುದು ಅದೇ ಗಂಧರ್ವಶಬ್ದ. ಅಥವಾ ಸಂಗೀತ. ಇಲ್ಲಿ ಶಬ್ದ ಪ್ರಕಟ 
ವಾಗುವ ನಾಡಿಗಳು ಹದಿನಾರು ಇರುವುದರಿಂದ, ಸಂಗೀತತಾಸ್ತ್ರದಲ್ಲಿ ಹದಿನಾರು 
ಶುದ್ಧ ಮಧ್ಯಮ ರಾಗಗಳು. ಸ್ಥಾನಪಲ್ಲಟಮಾಡುವುಹರಿಂದ ಈ ಮಧ್ಯ ಮವು 
ಶುದ್ಧ ಪ್ರತಿ ಎಂದು ಎರಡಾಗಿ ಮೂವತ್ತೆರಡಾಗುವುದು. ಈ ಶ್ರುತಿಗಳು. ಹದಿ 
ನಾರಾಗುವುದಕ್ಕೆ ಮುಂಚೆ ಸಪ್ತ ಮೂಲಗಳಾಗಿರುವುದರಿಂದ ಸಸ್ತಸ್ವರಗಳು, ಅವು 
,ವೈಕ್ತವಾಗುವ ಸ್ಥಾನಗಳು ಕಂಠವಾದರೂ ಅವು ಉತ್ಪತ್ತಿಯಾಗುವ ಸ್ಥಾನಗಳು 
ಮೂಳಾಧಾರದಿಂದೆ ಅಜ್ಞ್ವಾಚಕ್ರದವರೆಗೂ ಬೇರೆ ಬೇಕೆಯಾಗಿರುವುವು. ಅದೆ 
ರಿಂದಲೇ ಆಧಾರಶ್ರುತಿ (ಅಹತಶಬ್ದ, ಅದಕ್ಕೆ ಅಧಾರವಾಗಿ ಅನಾಹತಶಬ್ದ) ಆದೆ 





೧೩೨ ಮಹಾಬ್ರಾಹ್ಮಣ 


ಆತನಿಗೆ ದುಃಖವುಂಬಾಗಿರುವುದೂ , ಲೋಕಕ್ಷೇಮಾರ್ಥವಾಗಿ ಎಂಬುದನ್ನು 
ಕೇಳಿ ಒಂದು ತೆರದ ಸಮಾಧಾನವಾದರೂ, ಆ ದುಟುಕ್ಕೆ ತಾನು ಕಾರಣ 
ನಾದನಲ್ಲ ಎಂದು ಆತನಿಗೂ ದುಃಖವಾಗಿ, ಏನಾದರೂ ಮಾಡಿ ಅದನ್ನು 
ಕಳೆಯಬೇಕೆನ್ಸಿಸಿತು. “ಏಕಾಗಬಾರದು ? ತ್ರಿಶಂಕುವನ್ನು ಸ್ವರ್ಗಕ್ಕೆ ಕಳು 
ಹಿಸಿದುದು ತಪೋಬಲವಾದರೆ, ವಸಿಷ್ಕ್ಠನ ಶೋಕವನ್ನು ಕಳೆಯುವುದಕ್ಕೂ 
ಅದೇ ತಪೋಬಲವಾಗಬಾರದೇಕೆ ?” ಎನ್ನಿಸಿತು. ಆ ವೀರವೃತ್ತಿಯು ಬಲಿತು 
ತಾನೇತಾನಾಗಲು ಮುನ್ನುಗ್ಗುತ್ತಿದ್ದರೂ, ದೇವರಾಜನೆದುರಿಗೆ ಇರುವನೆಂಬು 
ದನ್ನು ಮರೆಯದೆ ಅದನ್ನು ಅಂಕೆಯಲ್ಲಿಟ್ಟುಕೊಂಡ್ಕು ವಿನಯದಿಂದ, ಹ 
ಕೊರಗಿಠಿಂದ ಕುಗ್ಗಿ, ಮನಸ್ಸಿನಲ್ಲಿರುವ ಕುದಿಯನ್ನು ಕನ್ನಡಿ ಹಿಡಿದು ತೋರಿ 
ಸುತ್ತಿರುವಂತೆ ಸೊರಗಿರುವ ದನಿಯಿಂದ ಕೇಳಿದನು : “ದೇವರಾಜಾ | ವಸಿಸ್ಕ 
ಮಹರ್ಷಿಯ ಶೋಕವನ್ನು ನಿವಾರಿಸಲು ಏನೂ ಉಪಾಯವಿಲ್ಲವೆ ?? 

ದೇವರಾಜನು ಹೇಳಿದನು: “ ಇಲ್ಲದೆ ಇಲ್ಲ. ಅಥವಾ ಇಲ್ಲದಿದ್ದರೂ 
ಅದನ್ನು ಸೃಷ್ಟಿ ಸುವುದಕ್ಕೆ ಅವಕಾಶವಿಲ್ಲದೆ ಇಲ್ಲ. ದುಃಖಮೂಲವನ್ನು ಹಿಡಿದು, 
ಅದನ್ನು ಅಲ್ಲಾಡಿಸಬೇಕು. ಅದನ್ನು ಮಾಡಲು ಈ ಲೋಕದಲ್ಲಿ ಶಕ್ತರಾದ 
ವರು ಬಹುಜನರಿಲ್ಲ. ದೇವತೆಗಳಿಗೆ ಇತರರ ಸುಖದುಃಖಗಳ ವಿಚಾರದಲ್ಲಿ 
ಅಷ್ಟು ಆಸಕ್ತಿಯಿಲ್ಲ. ದೇವತೆಗಳು ಯಾವಾಗಲೂ ತಾವು ತಮ್ಮ ಭಕ್ತರು 
ಎಂಬ ಅದಷ್ಟು ಸಂಕುಚಿತ ಪ್ರಸಂಚವನ್ನು ಮಾತ್ರ ನೋಡಿಕೊಂಡು ತಮ್ಮ 
ರಿಂದ ಸಪ್ರಸ್ವರಗಳು, ಅದರಿಂದ ಮೂವತ್ತೆರಡು ರಾಗಗಳು, ಇನ್ನೊ ಮುಂದೆ 
ಬಂದರೆ ಚತುರ್ವಿಂಶತಿ ಶ್ರುತಿಗಳು, ರಾಗಗಳು, ಇಡಾ ಪಿಂಗಳಾ ಸಂಯೋಗದಿಂದ 
ರಾಗರಾಗಿಣಿಯರು, ಸುಷುವ್ನುದಲ್ಲಿ ಮಾತ್ರ ನಿಂತಾಗ ಸಾಮಗಳು, ಇನೆಲ್ಲವೂ 
ಕಂಕಸ್ಥಾನದ ಮಧ್ಯಮದಿಂದ ಪ್ರಕಟವಾಗುವುವು. ಇದು ಸಂಗೀತಸ್ಥಾನ, ಇದು 
ಸಸಿ. ಇದೇ ಮಧ್ಯಮೆಯು ಇನ್ನು ಮುಂದೆ ಹೋಗಿ ಮುಖದಲ್ಲಿ ಪರ್ಣರೂಪ 
ವಾಗಿ ಪ್ರಕಟನಾಗುವುವು. ಇದು ಅಕಾರಾದಿ ಹಕಾರಾಂತನಾದ ಪಂಚಾಶದ್ವರ್ಣ 
ಪುಂಜವಾಗಿ ಪಲ್ಲವಾದಿ ಪರಿಶೋಭಿತನಾಗಿರುವ ಮಹಾವೃಕ್ಷದಂತೆ ಕಾಣಿಸಿ 
ಕೊಳ್ಳುವ ವೈಖಕೀಸ್ಥಾನ. ಗುರೊಪಾಸನಾಶಾಸ್ಟ್ರಾಧ್ಯಯನಾದಿ ಸಕ್ಸಂಸ್ಕಾರ 
ಬಲದಿಂದ ಈ ವಾಗ್ಲೇವಿಯನ್ನು ಪ್ರಸನ್ನ ಮಾಡಿಕೊಂಡವನು ಕವಿ. ಗುಹೆಯಲ್ಲಿ 
ರುವ ಅವ್ಯಕ್ತಶಬ್ದವನ್ನು ಬಲ್ಲವನು ಅವನು. ಅವೃಕ್ತಶಬ್ದವು ವೈಖರಿಯಲ್ಲಿ 
ನೇರವಾಗಿ ನುಡಿದಾಗ ಮಂತ್ರ. 





ಮಿ ಹಿಮ 





ಇಪ್ಪತೊಂಬಕ್ತನೆಯ ತರಂಗ ೧೩೯ 


ತಮ್ಮ ಕಾರ್ಯವನ್ನು ತಾವು ನಿರ್ವಹಿಸಿಕೊಂಡು ಹೊ:ಸ.ನ ಸ್ವಭಾವದವರು. 
ಕ್ಷುದ್ರದೇವತೆಗಳು ಹಿಂಸೆಯನ್ನು ಕೊಡಬಲ್ಲರೇ ಹೊರ: ಸುಖವನ್ನು ಕೊಡ 
ಲಾರರು. ಅದರಲ್ಲೂ ಈಗಂತೂ, ಈ ದುಃಖವು ಕಾಲ;:ರ್ನ್ಹುವಾಗಿ ಬಂದಿದೆ 
ಯೆಂದ ಮೇಲಂತೂ ದೇವತೆಗಳು ಏನೂ ಮಾಡಲಾರರು.” 

“ ನೀನೇ ಅಪ್ಪ್ರಣೆಕೊಡಿಸಿದೆಯಲ್ಲವೆ ? ಈ ದುಃಖವನ್ನು ನಿವಾರಿಸಬಲ್ಲ 
ನರು ಬಹುಮಂದಿ ಇಲ್ಲವಾದರೂ ಕೆಲವರಾದರೂ ಇರುವರೆಂದು. ಅವರು 
ಯಾರು? ಹೇಳು. ಅವರನ್ನೇ ಆಶ್ರಯಿಸೋಣ, ವಸಿಷ್ಠರ ದುಃಖವು 
ನಿವಾರಣವಾಗಲಿ. 

ದೇವೇಂದ್ರನು ನಕ್ಕನು: “ಆಗಲಿ. ಹೇಳುವೆನು ಕೇಳು. ಮೊದಲನೆ 
ಯವರು ಆರುಂಧತೀಡೇವಿ ಆಕೆಯು ಪತಿದುಃಖವನ್ನು ನುಂಗಬಲ್ಲವಳು. 
ಆದರೆ ದುಃಖವು ಆಕೆಯದು, ಪತಿಯದಲ್ಲ. ಅರುಂಧತಿಯು ಆ ದುಃಖವನ್ನು 
ವಹಿಸಿಕೊಂಡರೆ ಅವರ ಹೈದಯವು ನಿರ್ಭಿನ ಓವಾಗುವುಡೆಂದು ವಸಿಷ್ಕರು 
ಅದನ್ನು ವಹಿಸಿಕೊಂಡರು. ಆಕೆಗೆ ಸಾಧ್ಯವಾದರೆ ಆ ದುಃಖವನ್ನು ಒಂದು 
ದಿನ ವಹಿಸಬಲ್ಲಳಾದರೆ, ಆಕೆಯು ಆ ದುಃಖವನ್ನು ಕರಗಿಸಿ ದ್ರವಮಾಡಿ 
ಹೊರಕ್ಕೆ ಬಿಟ್ಟು ಬಿಡಬಲ್ಲಳು. ಆದರೆ, ಆ ಪುತ್ರಶೋಕದ ದುಃಖವನ್ನು ಆ 
ಮಾತೃಹೈದಯವು ತಡೆಯಲಾರದು. ಎರಡನೆಯ ಮಹಾನುಭಾವನು ವಾಮ 
ಹೇವ ಮಹರ್ಷಿಯು. ಆತನು ಉಪಾಸನಾಬಲದಿಂದ ರುದ್ರನನ್ನು ತನ್ನಲ್ಲಿ 
ಆವಾಹಿಸಿಕೊಂಡಿರುವ ಮಹಾಪುರುಷನು. ಆತನು ಬೇಕಾದರೆ ಈ ದುಃಖ 
ವನ್ನು ತಾನು ವಹಿಸಿಕೊಂಡು ತನ್ನಲ್ಲಿ ರುವ ರುದ್ರಪೌರುಷದಿಂದ ಅದನ್ನು 
ಭಿನ್ನ ಭಿನ್ನವಾಗಿ ಕತ್ತರಿಸಿ ಗಾಳಿಗೆ ತೂರಬಹುದು. ಮೂರನೆಯ ಮಹಾ 
ಪುರುಷನು ಅತ್ರಿಯು. ಆತನು ಆ ದುಃಖವನ್ನೆಲ್ಲ ಆಕರ್ಷಿಸಿ ಒಂದು ಘನ 
ವನ್ನಾಗಿ ಮಾಡಿ ಒಂದು ಕಡೆ ಇಟ್ಟುಬಿಡಬಲ್ಲನು. ಆದರೆ ಆ ದುಃಖವು 
ಈ ಮೂರು ರೂಪದಲ್ಲಿ ಯಾವ ರೂಪದಲ್ಲಿದ್ದರೂ, ಕರಗಿ ನೀರಾಗಿ ಹೆರಿದರೂ, 
ಧೂಳಾಗಿ ಗಾಳಿಯಲ್ಲಿ ಹಾರಿದರೂ, ಘನವಾಗಿ ಪರ್ವತವಾಗಿ ಕುಳಿತರೂ ಅದು 
ಇಷ್ಟೇ ಇರುವುದು. ಲೋಕಕ್ಕೆ ಅದರಿಂದ ಆಗಬೇಕಾದ ಉಪಕಾರವು ಆಗದೆ 
ಹೋಗುವುದು. ಅದರಿಂದ ಈ ದುಃಖವನ್ನು ವಸಿಷ್ಠರು ಅನುಭವಿಸಿ ತೀರಿಸಿ 
ಬಿಡಲಿ ಎಂದು ದೇವತೆಗಳು ಸುಮ್ಮನಿರುವರು.* 


೧೩೪ ಮಹಾಬ್ರಾಹ್ಮಣ 


“ಕೂಡದು, ಮಹೇಂದ್ರಾ, ಅರುಂಧತಿ, ವಾಮದೇವ, ಅತ್ರಿಗಳಲ್ಲದೆ, 
ಇನ್ನು ಯಾರೂ ತಪಸ್ವಿಗಳಿಲ್ಲವೆ ? ಅವರೇಕೆ ಇದನ್ನು ವಹಿಸಿಕೊಳ್ಳ ಬಾರದು ಳ್ಳ 

'ಹೌಶಿಕ, ಸೋಲನ್ನೊಸ್ಸಿಕೊಳ್ಳದ ಕ್ಷತ್ರಿಯನ ರೀತಿಯಲ್ಲಿ ಮಾತ 
ನಾಡುತ್ತಿರುವೆ. ಒಳ್ಳೆಯದು, ಕೇಳು. ಈಗ ಕೃತಯುಗದ ಪ್ರಥಮಪಾದದ 
ಅಂತ್ಯಕಾಲವಿದು. ದ್ವಿತೀಯ ಪಾದವು ಬರಲಿರುವುದು. ಈ ಬ್ರಹ್ಮಾಂಡವನ್ನು 
ರಚಿಸಿರುವ ಪಂಚ ಮಹಾಭೂತಗಳ ಶಕ್ತಿಯು ಈಗ ಇದುವರೆಗೆ ಪೂರ್ಣವಾಗಿ 
ಸೋಡಶಕಲಾ ಪೂರ್ಣವಾಗಿತ್ತು. ಈಗ ಇವುಗಳ ಶಕ್ತಿಯು ಒಂದು ಕಲೆ 
ಯಷ್ಟು ಕಡಿಮೆಯಾಗಬೇಕು. ಈ ಕಲೆಯು ಕಡಿನೆಯಾಗದಂತೆ ಕಾಪಾಡು 
ವವರು ಸಪ್ತರ್ಹಿಗಳು. ಅವರು ಈ ಕಲಾಕ್ಷಯಕ್ಕೆ ಒಪ್ಪಿರುವರು. ಭೂತ 
ಗಳು ಈ ಕಲಾಕ್ಷಯವಾಗುವುದಲ್ಲ ಎಂದು ಶೋಕಿಸುವುವು. ಆ ಶೋಕವನ್ನು 
ಪುತ್ರಶೋಕ ರೂಪವಾಗಿ, ಅರುಂಧತಿಗೆ ಕೊಟ್ಟು, ಅವರಿಂದ ವಸಿಷ್ಠರು 
ವಹಿಸಿಕೊಳ್ಳುವಂತೆ ದೇವತೆಗಳು ಏರ್ಪಡಿಸಿರುವರು. ಇದಕ್ಕಾಗಿ ಕಾಲಧರ್ಮ 
ವನ್ನು ಕಾಪಾಡುವ ಕಲಿಪುರುಷನು ವಸಿಷ್ಕರಿಂದ ಅಪ್ಪಣೆಯನ್ನು ಪಡೆದಿರು 
ವನು. ಆ ಕಾಲವು ಇಷ್ಟೊಂದು ನಿಯತವಾಗಿರುವುದು. ಅದುನರೆಗೂ 
ಏನೂ ಮಾಡಲಾಗುವುದಿಲ್ಲ.” 

ವಿಶ್ವಾಮಿತ್ರನಿಗೆ ಆ ಮಾತನ್ನು ಕೇಳಿ ಕರುಳು ಕೊರೆದಂತಾಯಿತು : 
ಸಂಕಟವು ತಾನೇತಾನಾಯಿತು : “ದೇವರಾಜ, ಈ ವಸಿಷ್ಕಶೋಕವು ಕೊನೆ 
ಗಾಣಬೇಕು. ಇನ್ನು ಯಾರೂ ಇಲ್ಲದಿದ್ದರೆ, ನಾನಿರುವೆನು. ನಾನು ಈಗ 
ಮಾಡಿರುವ ತಪಸ್ಸು ಸಾಲಡೆಂದರೆ, ನಾನು ಮುಂದೆ ಮಾಡಲಿರುವ ತಪಸ್ಸನ್ನು 
ಹೊಣೆಮಾಡಿಕೊಂಡಾದರೂ ಈ ಶೋಕ ನಿವಾರಣೋಪಾಯನನ್ನು ತಿಳಿಸು. 
ಅಂತೂ ಈ ಶೋಕವನ್ನು ಕಡೆಗಾಣಿಸು” ಎಂದು ಕೇಳಿಕೊಂಡನು. 

ದೇವರಾಜನು ಯೋಚನಾಪರನಾದನು. ಆತನು ಸುಮ್ಮನಿರುವುದನ್ನು 
ಕಂಡು ಕೌಶಿಕನಿಗೆ ದುಃಖವಿನ್ನೂ ಹೆಚ್ಚೆ ತು. ಕಣ್ಣೀರು ಕರೆಯಿತು. ಉಮ್ಮ 
ಳವು ಹೆಚ್ಚಾಗಿ ಉಸಿರು ಅಸ್ತವ್ಯಸ್ತ ವಾಯಿತು. ದೇಹವೆಲ್ಲ ಶೋಕಭಾರದಿಂದ 
ಕಂದಿ ಕಾಂತಿಹೀನವಾದಂತೆ ತೋರಿತು. ಮುಖದ ತೇಜಸ್ಸು ಕಂದಿತು. * ಶಿವ 
ಶಿವಾ ಎಂತಹೆವರಿಗೆ ಎಂತಹ ವಿಪತ್ತು, ಅಬ್ಬಾ” ಎಂದು ಮುನೀಂದ್ರನು 
ಶೋಕನಿಹ್ವೆಲನಾದನು. ದೇಹೆವು ನಿಲ್ಲಲಾರದೆ ಕುಳಿತುಬಿಟ್ಟಿತು. ಕುಳಿ 


ಇಪ್ಪ ತೊಂಬತ್ತ ನೆಯೆ ತರಂಗೆ ೧೩೫ 


ರಲೂಲಾರಡೆ ಇನ್ನೇನು ಬಿದ್ದುಹೋಗಬೇಕು. ಮಣ್ಣು ಎನ್ನುವುದನ್ನು 
ನೋಡದೆ ಹೊರಳಬೇಕು. ಆಗ .ದೇವೇಂದ್ರನು ಇತ್ತ ತಿರುಗಿ, “ ಕೌಶಿಕ, 
ಏನಿದು? ಮರೆತೆಯಾ? ವಸಿಷ್ಕನು ನಿನ್ನ ಪೂರ್ವಶತ್ರು. ಆತನನ್ನು ಏನಾ 
ದರೂ ಮಾಡಿ ಮುರಿಯಲೇಬೇಕೆಂದು ರುದ್ರನನ್ನು ಒಲಿಸಿಕೊಂಡ ಮಹಾಸ್ತ್ರ 
ಗಳನ್ನು ಪಡೆದು ತಂದಿದ್ದೆ. ಮರೆತೆಯಾ? ಈಗ ಆತನಾಗಿ ಆತನೇ ದುಃಖ 
ಸಂವಿಗ್ಧಮಾನಸನಾಗಿ ಒದ್ದಾಡಿದರೆ ಒದ್ದಾಡಲೇಳು. ನಿನಗೇನು ನಷ್ಟ. ಇಷ್ಟಾ 
ಪತ್ತಿಯಲ್ಲವೆ ?” ಎಂದನು. 

ವಿಶ್ವಾಮಿತ್ರನಿಗೆ ಆ ಮಾತನ್ನು ಕೇಳಿ ಚುಚ್ಚಿ ದಂತಾಗಿ ಕೋಪ ಬಂತು. 
ಆ ಕೋಪದಲ್ಲಿ ದುಃಖವು ಒಂದಿಷ್ಟು ಪಕ್ಕಕ್ಕೆ ಸರಿಯಿತು, ಎದ್ದುನಿಂತನು. 
ಭ್ರುಕುಟಿಯು ಬದ್ಧ ವಾಗಿ ಮೇಲಕ್ಕೆ ನೆಗೆಯಿತು. ಮೂಗಿನ ಹೊಳ್ಳೆಗಳು ಅರಳಿ 
ದುವು. ತುಟಿಗಳು ಒಂದಕ್ಕೊಂದು ಒತ್ತಿಕೊಂಡುವು. ದೇಹವು ನಿಮಿರಿ 
ಕೊಂಡು ಯೋಗವಟ್ಟದಂತೆ ದಿಟ್ಟವಾಗಿ ನಿಂತುಕೊಂಡಿತು. ಒಂದು ಗಳಿಗೆಯ 
ಮುಂಚೆ ನೀರು ಕಾರಿದ ಕಣ್ಣಿನ ಕೆಂಪೂ, ಆ ನೀರಿನ ಒದ್ದೆಯೂ ಸೇರಿ ವಿಚಿತ್ರ 
ವಾಗಿರುವ ಆ ನೋಟದಿಂದ ಕೌಶಿಕನು ಹೇಳಿದನು: “ ಪುರಂದರ, ಹೌದು. 
ಅಂತಹದೊಂದು ವಿಷಮಭಾವವು ಒಮ್ಮೆ ಈ ಹೈದಯರಂಗದಲ್ಲಿ ತಾನೇ 
ತಾನಾಗಿ ತಾಂಡನವಾಡಿದುದುಂಟು. ಆದಕ್ಕೆ ಈಗ ಅದಿಲ್ಲ. ಈಗ ನಾನು 
ವಿಶ್ವಾಮಿತ್ರ. ಲೋಕದಲ್ಲಿರುವ ಚರಾಚರಗಳಿಗೆಲ್ಲ ನಾನು ಮಿತ್ರ. ನನ್ನಿಂದ 
ಯಾರಿಗೂ ವಿಷಜಂತುಗಳಿಗೂ ಕ್ರಿಮಿಕೀಟಿಗಳಿಗೂ ಹಿಂಸೆಯಾಗಕೂಡದು. 
ಕೌಶಿಕನ ಮಾತನ್ನು ವಿಶ್ವಾಮಿತ್ರನಿಗೆ ಹೇಳುವುದು ಯಾನ ನ್ಯಾಯ? ನೀನು 
ಮೂರು ಲೋಕಕ್ಕೂ ಅಧಿಪತಿಯು. ಸ್ವರ್ಗ ಮರ್ತ್ಯ ಪಾತಾಳಗಳಲ್ಲಿ ಇದ್ದ, 
ಇರುವ, ಇರಬರುವ ಎಲ್ಲವೂ ನಿನ್ನ ಅಪ್ಪಣೆಗೆ ಒಳಗಾನುದು. ಅದರಿಂದ 
ಯಾವುದಾದರೂ ಒಂದು ದಾರಿಯನ್ನು ಹೇಳು. “ನಿನ್ನಿಂದಲೇ ಆದುದು. 
ನೀನು ಹೋಗಿ ವಸಿಷ್ಕಪುತ್ರರನ್ನು ಕೆಣಕಿ, ನೀನೇ ಅವರ ವಿನಾಶಕ್ಕೆ ಕಾರಣ 
ನಾದೆ”ಯೆನ್ನುನೆಯೇನೋ? ಅದರಿಂದಲೇ ನಾನು ಈಗ ಕೇಳಿಕೊಳ್ಳುತ್ತಿರು 
ವೆನು. ನಿನ್ನ ರಹಸ್ಯವನ್ನರಿಯದೆ, ತಿಳಿದ ಇನ್ನೊಂದು ರಹಸ್ಯವನ್ನು ಉಪ 
ಯೋಗಿಸಲು ಹೊರಟು, ಇಷ್ಟೆಲ್ಲಾ ಅನರ್ಥವಾಗಿರುವುದು. ಈ ಅನರ್ಥ 
ವನ್ನು ತಪ್ಪಿಸಲು ಸಹಾಯಮಾಡಲಾರೆಯಾ ?” ಎಂದು ಕೇಳಿಕೊಂಡನು. 

ಮಾತೂ, ಮನಸ್ಸೂ, ಮೈಯೂ ಎಲ್ಲವೂ ಮೃದುವಾಗಿ ಸ್ನೇಹೆಸುಂದರವಾಗಿ 
ಸುಖಮಯವಾಗಿ ಕೃತಜ್ಞ ನ ಸ್ತೋತ್ರದಂತೆ ಹಿತವೂ ಸ್ರಿಯವೂ ಆಗಿತ್ತು. 

ಇಂದ ಸಂತುಸ್ವ ನಾಗಿ ನಕ್ಕು ಹೇಳಿದನು : “ ಹೌದು ಜೌಶಿಕನು 
ವಿಶ್ವಾ ಮಿತ್ರನೌಗಿರುವನೆಂಜೇ ನಾನೂ ಜಮದಗ್ನಿಯ ಮಾತಿಗೊಪ್ಪಿ ದರ್ಶನ 
ನನ್ನು ಕೊಟ್ಟು ದು. ಇಲ್ಲದಿದ್ದರೆ ನನ್ನನ್ನೇ ಕಿತ್ತೆ ಆಜೂ ಸಿದ್ಧನಾಗಿದ್ದ ನಿನಗೆ 
ನು ದರ್ಶನ ಕೊಡಲು. ಸಿದ್ಧ ನಾಗುತ್ತಿ ದ ನೆ? ಆಗಲಿ. ನೀನು ಒಂದು ಕೆಲಸ 
ಮಾಡು. ಆತನೀಗ ಅರ್ಧ ಧಃ ಖನನ್ನು. ೬ ಅನುಭವಿಸಿರುವನು. ದೇಹೆದೇಹೆ 
ದಲ್ಲಿಯೂ ಇರುವ ಇಂದ್ರಿಯಗಳು ನನ್ನವು. ನಾನು ವಸಿಷ್ಕ ದೇಹದಲ್ಲಿರುವ 
ಇಂದ್ರಿಯಗಳ ಶಕ್ತಿಯನ್ನು ಆಕರ್ಷಿಸಿ ಅವುಗಳ ಬಲವನ್ನು ಕುಗ್ಗಿಸುವೆನು. 
ಅದರಿಂದ ಅವು ಈ ದುಃಖವನ್ನು ಸಹಿಸಲಾರದೆ ಮೂರ್ಚ್ಸೈೆಯನ್ನು ಪಡೆಯು 
_ ಪುವು. ಈಗ ಕಳೆದನ್ಟು ದಿವಸ ಆತನು ಮೂರ್ಚೈೆಯಲ್ಲಿರುವನು. ಈ ಶೋಕ 
ಕಾಲನೆಲ್ಲ ಕಳೆದಮೇಲೆ ಉಳಿಯುವ ದುಃಖವೆಸ್ಟು ಇರುವುದೋ ಅದನ್ನು 
ನೀನು ಅನುಭವಿಸು. ಸಿದ್ಧನಾಗುವೆಯಾ? ” 

ಜ್ತ ವಿಶ್ವಾಮಿತ್ವನು ಒಪ್ಪಿದನು. ಇಂದ್ರನ ದಯೆಯಿಂದ ನಿಶ್ಚಾಮಿತ್ರನ 

» ಹೊರಳ್ಳಿ ವನಿಷ್ಕನನ್ನು ಕಂಡಿತು. ಹಂದಿ ಭಸ್ಮೋದ್ಧೂಳಿತ ಗಾತ್ರ 
ನಾಗಿ, ಪರಶಿವನಂತೆ ಮೆರೆಯುತ್ತ ಬ್ರಹ್ಮಾನಂದ ಮೂರ್ತಿಯಾಗಿದ್ದ ಇಕ್ಸ್ಪಾ ಪ್ರತ 
ಕುಲಗುರುವು ಚಿಕಾರಿಯಾಗಿ ಬೈರಾಗಿಯಂತೆ, ಮಲಿನ ವಸ್ತ್ರಗಳನ್ನುಟ್ಟು 
ಮೈಯೆಲ್ಲ ಕೊಳೆಕೊಳೆಯಾಗಿ ನೋಡುವುದಕ್ಕೆ ಜುಗುಪ್ಸೆಯಾಗುವಂತ್ಕೆ 
ಯಾವುಜೋ ಬೆಟ್ಟದ ಬುಡದಲ್ಲಿ, ಒಂಟಿಯಾಗಿ ಬೆಳೆದು ಹೆರಕು ಮುರುಕಾಗಿ 
ನಿಂಕಿರುವ ಮರದ ಬುಡದಲ್ಲಿ ಕುಳಿತಿದ್ದಾರೆ. ಮೊದಲಿನ ವಸಿಷ್ಕರನ್ನು ಕಂಡ 
ವರು ಇವರನ್ನು ಗುರುತಿಸುವುದೂ ಕಷ್ಟ. ವಿಶ್ವಾಮಿತ್ರನು ಆ ದೃಶ್ಯವನ್ನು 
ಕಂಡು ಅಯ್ಯೋ ಎಂದು ಕಣ್ಣೀರು ಮಿಡಿದನು. 

ಇಂದ್ರನು ಹೇಳಿದನು : “ಬಲ್ಲೆಯಾ ? ವಿಶ್ವಾಮಿತ್ರ, ಈತನಿಗೆ ನಾನೀಗ 
ಮೂರ್ಚ್ಸೆಯೊಡಗಿಸಿದರೆ, ಈತನು ಅನುಭವಿಸಿದ ದುಃಖದ ತೀವ್ರತೆಯು ಕಡಿಮೆ 
ಯಾಗುವುದು : ಆದರೆ ಅನುಭವಕಾಲದಲ್ಲಿ ಈ ಶೋಕವು ಶೇಷವಾಗಿ ಉಳಿಯು 
ವುದು. ಆ ಶೋಕಶೇಷವನ್ನು ನೀನು ಅನುಭವಿಸುವುದು ಎಂದರೇನು ಬಲ್ಲೆಯಾ? 
ನೀನಾಗಿ ನಿನ್ನ ಐವತ್ತು ಮಕ್ಕಳನ್ನು ಬಲಿಗೊಡಬೇಕು. ಸಿದ್ಧನಾಗಿರುವೆಯಾ ೪ 

ವಿಶ್ವಾಮಿತ್ರನು ಮೌನವಾಗಿ ತಲೆಯಲ್ಲಾಡಿಸಿ ಒಬ್ಬದನು. ವಸಿಷ್ಠರು 
ಕುಳಿತಿದ್ದೆ ಡೆಯೇ ಮೂರ್ಚ್ಛೆಯಲ್ಲಿ ಒರಗಿದರು. ಅವರ ಸುತ್ತಲೂ ಒಂದು ಗವಿ 
ಯಾಗಿ ಅದರ ಬಾಯಿ ಮುಚ್ಚಿ ಹೋಯಿತು. 


ಇಂದ್ರನು ವಿಶ್ವಾ ಮಿತ್ರನ ಕೃತಜ್ಞ ತೆಯ ವಂದನೆಗಳನ್ನು "ಸ್ವೀಕರಿಸಿ, 
“ ವಿಶ್ವಾಮಿತ್ರ, ನೀನು ನಿಜವಾಗಿಯೂ ವಿಶ್ವಮಿತ್ರನಾಗಲು ಯೋಗ್ಯನು. 
ತ್ರಿಶಂಕುವಿಗೆ ನಿನ್ನ ತಪಸ್ಸನ್ನು ಸೂರೆಗೊಟ್ಟಿ ಬೈ. ವೈರವನ್ನು ಸಾಧಿಸುವೆನೆಂದು 
ತೊಟ್ಟದ್ದ ಪಣವನ್ನು "ನತು ವಸಿಷ್ಠರ ಶೋಕವನ್ನು ವಹಿಸಿಕೊಂಡೆ. 
ನಿನಗೆ ಮಂಗಳವಾಗಲಿ. ನಾನಿನ್ನು ಹೋಗಿ ಬರಲೆ? ” ಎಂದನು. 


ವಿಶ್ವಾಮಿತ್ರನು “ನನ್ನ ಇಷ್ಟವು ಯಾವಾಗ ಸಿದ್ಧಿ ಸುವುದು? ಹೇಳು 
ನೆಯಾ ? ನ ಎಂದು ಕೇಳಿದನು. “ಇಂದ್ರನು ನಕ್ಕು " 2 ಉದ್ರನು ಮನಸ್ಸು 
ಮಾಡಿದರೆ ಈಗಲೇ ಆಗಬಹುದು. ಆದರೂ ನಾನೆಲ್ಲ ಒಂದು ನಾಟಕವನ್ನು 
ಹೂಡಿದ್ದೇವೆ. ಅದೆಲ್ಲ ಮುಗಿಯಬೇಕು. ಅದುವರೆಗೆ ಏನು ಅವಸರ ? ಇನ್ನು 
ನನ್ನನ್ನು ಬಿಟ್ಟುಕೊಡು. ಇಂದಿನಿಂದ ನಾವು ನಾವು ಮಿತ್ರರು. ನನ್ನ ಮಿತ್ರ 
ನಾದ ವಸಿಷ್ಕನ ದುಃಖವನ್ನು ನೀಗಿದೆ. ಇನ್ನು ನೀನೂ ನಿನ್ನನರೂ ಕರೆದಾಗಲೂ 
ತಪ್ಪದೆ ಯಜ್ಞ ಕೈ ಬರುವೆನು. ವಿಶ್ವಾಮಿತ್ರ ನೀನೂ ಏಕೆ ಸ್ವರ್ಗಕ್ಕೆ ಬರೆ 
ಬಾರದು? ಎರಡು ದಿನನಿದ್ದು ಬರುವೆಯಂತೆ ಬಾ” ಎಂದನು. 

ವಿಶ್ವಾಮಿತ್ರನು ಇಂದ್ರ ನ ವಾಕ್ಯದಿಂದ ಅಥವಾ ವರದಿಂದ ಸಂತೃಪ್ತ 
ನಾಗಿ “ ಮಹೇಂದ್ರ ಕು ನನ್ನ ನ್ನು ಮಿತ್ರ ನೆಂಡೆ. ಸ ್ಟರ್ಗಕ್ಯೂ ಕಿಡಿ 
ಇನ್ನ. ಜಿತು? ನಾವು ತಪಸ್ವಿ? ಹ ನಮಗೆ ಆ ಭೋಗಭೂಮಿಯಲ್ಲಿ 
ಆಗಜೀಕಾಮನೇನು ? ಭೋಗದೊಡೆಯನ ಮೈತ್ರಿ ಯಿರಲು ಆ ಸೌಭಾಗ್ಯ 
ವೆಲ್ಲ ನಮ್ಮದೇ ಆದಂತಲ್ಲವೆ? ” ಎಂದನು. 


ಇಂದ್ರನು ನಗುತ್ತಾ “ಮುನೀಂದ್ರ, ಸ್ವರ್ಗಕ್ಕೆ ಬಾ ಎಂದರೆ ಬರುವು 
ದಿಲ್ಲವೆಂಜೆ ! ಇರಲಿ, ಸ್ವರ್ಗವೇ ನಿನ್ನ ಬಳಿಗೆ ಬಂದರೆ ಆಗ ಏನು ಮಾಡು 
ವೆಯೋ ನೋಡೋಣ” ಎಂದು ಮೃದುವಾಗಿ ನಕ್ಕು, ವಿಶ್ವಾಮಿತ್ರನೊನ್ಬಿಸಿದ 
ಉತ್ತ ರಪೂಜೆಯನ್ನು ಸ್ವೀಕರಿಸಿ ಅಂತರ್ಹಿತನಾದನು. 

ಮೂವತ್ತನೆಯ ತರಂಗ 

ವಿಶ್ವಾಮಿತ್ರನು ಆ ಮರದ ಅಡಿಯಲ್ಲಿಯೇ ಇನ್ನೂ ಅಷ್ಟುಹೊತ್ತು 
ಕುಳಿತಿದ್ದನು. ಇಂದ್ರನು ಹೇಳಿದ: “ ಸ್ವರ್ಗಕ್ಕೆ ಕರೆದಕೆ ಬರುವುದಿಲ್ಲವೆಂದೆ. 
ಸ್ವರ್ಗವೇ ನಿನ್ನ ಬಳಿಗೆ ಬಂದರೆ ಏನು ಮಾಡುವೆಯೋ ನೋಡೋಣ ” ಎಂಬ 
ಮಾತು ಇನ್ನೂ ಕಿವಿಯಲ್ಲಿ ಮೊಳಗುತಿತ್ತು. “ಹೌದು, ಏನು ಮಹಾ! 
ನಾನು ತ್ರಿಶಂಕುವನ್ನು ಸ್ಪರ್ಗಕ್ಕೆ ಕಳುಹಿಸಬಲ್ಲೆನಾದರೆ, ಸ್ವರ್ಗವೇ ನನ್ನಬಳಿಗೆ 
ಬರಬಾರದೇಕೆ ? ಬಂದರೇನು ಮಹಾ! ಬರಲಿ. ನೋಡೋಣ. ಆಮೇಲೆ 
ಆ ಯೋಚನೆ” ಎಂದುಕೊಂಡು ಅಲ್ಲಿಂದ ಹೊರಟನು. 

ಇತ್ತ ಆಶ್ರಮದಲ್ಲಿ ಸಮಾರಾಧನೆಯ ಸಂಭ್ರಮ. ಜಮದಗ್ನಿ ಪತ್ನಿ 
ಯಾದ ರೇಣುಕೆಯೂ ಶಿಷ್ಯರೂ ಮೊದಲಾದ ಆಶ್ರಮವಾಸಿಗಳೆಲ್ಲ ಬಲು 
ಓಡಾಟಮಾಡುತ್ತಿದ್ದಾರೆ. ಅವರಿವರ ಮಾತಿನಿಂದ ಕೌಶಿಕನಿಗೆ ಏನೋ 
ಕಾಮಧೇನು ಬಂದಿದೆ ಎಂದು ಅರ್ಧಾರ್ಧವಾಗಿ ತಿಳಿದು, “ಇದು ಏನು? 
ಮತ್ತೆ ಕಾಮಥೇನುವಿನ ಪ್ರಸಂಗ?” ಎನ್ನಿಸಿದೆ. ಅಂತೂ ತನ್ನ ಸರ್ಣ 
ಶಾಲೆಗೆ ಬರುವುದರೊಳಗಾಗಿ ಎಲ್ಲವೂ ಅಸ್ಪಷ್ಟಾಗಿ ತಿಳಿಯಿತು. ದೇವತೆಗಳು 
ಜಮದಗ್ನಿಗೆ ಕಾಮಧೇನುವಿನ ಸಂತಾನವೊಂದನ್ನು ಹೋನುಥೇನುವಾಗಿ 
ಕರುಣಿಸಿದ್ದಾರೆ. ಆಕೆಯೂ ಬಂದಿದ್ದಾಳೆ. ಈ ದಿನದ ಅತಿಥಿಪೂಜೆ ಆಕೆ 
ಯದು. 

ವಿಶ್ವಾಮಿತ್ರನಿಗೆ ಇದ್ದದ್ದು ಇದ್ದಹಾಗೆಯೇ ವಾಮದೇವನು ಹೇಳಿದ್ದುದು 
ನೆನೆಪಾಯಿತು. ಮತ್ತೆ ಇದೇ ಧೇನುವೇ ಕಾರಣವಾಗಿ ಬ್ರಾಹ್ಮಣ ಕ್ಷತ್ರಿಯ 
ಯುದ್ಧವಾಗುವುದೋ? ಮತ್ತೆ ರಾಜನೋ ರಾಜನ್ಯನೋ ಬ್ರಾಹ್ಮಣ ಥೇನು 
ನನ್ನು ಬಯಸಿ ಶಾಂತವಾದ ಆಶ್ರಮಪದಗಳನೆ ಎಲ್ಲ ರೌದ್ರಕರ್ಮುಗಳಿಂದ 
ಕ್ಷೋಭಗೊಳಿಸುವನೋ? ನಗುನಗುತ್ತಿರುವ ಈ ಆಶ್ರಮಭೂಮಿಯು ರಕ್ತ 
ಗಂಧವನ್ನು ಬೊಳಿದುಕೊಂಡು ರಣಾಂಗಣವಾಗಿ ವಿಕಾರವಾಗುವುದೋ? 
ಬ್ರ ಹ್ಮೈಚಿಂತನಮಾಡುನ ತಪಸ್ವಿಗಳ ಆಶ್ರಯವಾಗಿರುವ ಈ ಭೂಮಿಯಲ್ಲಿ 
ಆಯುಧಗಳ ರುಣರುಣತ್ಕಾರವಾಗಿ ತಲೆಗಳು ಉರುಳಾಡುವುವೋ? ವಾಮ 
ದೇವನ ಮಾತು ಸುಳ್ಳೆ ನ್ನುವುದಕ್ಕೆ ಕಾರಣವಿಲ್ಲ. ಆತನ ಮಾತು ನಿಜವಾದರೆ, 
ಕ್ಷತ್ರಿಯ ಕುಲಾಂತಕನಾದ ಭಾರ್ಗವನೊಬ್ಬನು ಬರಬೇಕು. ಬಂದಾನು.? 


ಮೂನತ್ತನೆಯ ತರಂಗ ೧೩೯ 


ವಿಶ್ವಾಮಿತ್ರನಿಗೆ ಇನ್ನೂ ಯೋಚನೆಯಾಯಿತು. “ಹಾಗಾದರೆ ಈ 
ದೇವತೆಗಳು ಇಷ್ಟು ತುಂಟರೆ? ಇವರು ಅನುಗ್ರಹವೆಂದು ಕೊಟ್ಟು ದೆಲ್ಲವೂ, 
ತನ್ನ ಹಿಂದೆಯೇ ದುಃಖದ ಮೂಟಿಯನ್ನು ತರುವುದೇ? ಈಗ ಕೊಟ್ಟಿರುವ 
ಈ ಶಬಲೆಯೂ ನಂದಿನಿಯಂತೆಯೇ ಮಹಾರಣ ಕಾರಣಳಾಗುವಳೆ? ಹಾಗೆಂ 
ದರೆ, ನಾವು ಜೇವತಕೆಗಳನ್ನೇಕೆ ಪೂಜಿಸಬೇಕು? ಅವರ ವರಗಳು ನಮ್ಮ 
ವಿನಾಶದ ಮೂಲಗಳಾಗುವುದಾದರೆ, ನಾವು ಆ ವರನನ್ನಾದರೂ ಏಕೆ ಕೇಳ 
ಬೇಕು? ಏಕೆ ಸಂಪಾದಿಸಬೇಕು?” ಎಂದು ಏನೇನೋ ಯೋಚನೆಗಳು 
ಬಂದುವು. ಏನೇನು ಯೋಚನೆ ಬಂದರೂ “ಸ್ವರ್ಗವು ನನ್ನ ಬಳಿಗೆ ಬಂದರೆ 
ಏನು ಮಾಡಬೇಕು? ಆದು ಯಾವ ರೂಪದಲ್ಲಿ ಬರುವುದು? ಅದು ದುಃಖ 
ದಲ್ಲಿ ಸರಿಣಮಿಸದಂತೆ ಹೇಗೆ ಮಾಡಿಕೊಳ್ಳ ಬೇಕು?” ಎಂಬ ಯೋಚನೆಗಳು 
ನಡುನಡುವೆ ಬರುವುವು. ಅಂತೂ ಆ ಮುನೀಂದ್ರನಿಗೆ ದೇವತೆಗಳು ವರ್ಕ 
ಸ್ವರ್ಗ, ಸುಖ, ದುಃಖ ಈ ಯೋಚನೆಗಳನ್ನು ಬಿಟ್ಟು ಇನ್ನು ಯಾವುದೂ 
ತಲೆಗೆ ಬರಲೇ ಒಲ್ಲದು. 

ಹೀಗೆ ಈತನಲ್ಲಿ ವಿಚಿತ್ರ ಭಾವನಾತರಂಗಗಳಲ್ಲಿ ತೇಲಿಹೋಗುತ್ತಿರು 
ವಾಗ ಜಮದಗ್ನಿಯಿಂದ ಕರೆಬಂತು. ವಿಶ್ವಾಮಿತ್ರನು ಹೋದನು. ದಾರಿಯಲ್ಲಿ 
ಉದ್ದಕ್ಕೂ ಎಲೆಗಳನ್ನುಹಾಕಿ ಬಡಿಸಿದೆ. ಭಕ್ಷ್ಯಭೋಜ್ಯಗಳು, ರುಚಿರುಚಿಯಾದ 
ಪಾನಕಗಳು, ಪಾಯಸಗಳು, ಪಕ್ವಾನ್ನಗಳು ಮೊದಲಾದವುಗಳನ್ನು ಬೇಕಾದ 
ಹಾಗೆ ಬಡಿಸಿದ್ದಾರೆ. ಆ ಭೋಜನ ದ್ರವ್ಯಗಳ ಸುವಾಸನೆಗೆ ಮೂಗಿನ ಹೊರಳೆ 
ಗಳು ಅರಳುತ್ತವೆ. ಎತ್ತ ನೋಡಿದರೂ ಎಲೆ ಎಲೆಯ ತುಂಬಾ, ಸಮೃದ್ಧಿ 
ಯಾಗಿ ಬಡಿಸಿದ್ದಾರೆ. ಭೋಜ್ಯವಸ್ತುಗಳ ಸುವಾಸನೆಯು ಇದ್ದ ಕ್ಷುತ್ತನ್ನು 
ತಣಿಸಿ ಇಲ್ಲದ ಕ್ಷುತ್ತನ್ನು ಸಂಪಾದಿಸುತ್ತಿದೆ. ಈ ಕೊನೆಯಿಂದ ಆ ಕೊನೆಯ 
ವರೆಗೂ ಜನರು. ಎಲ್ಲರೂ ಊಟಕ್ಕೆ ಸಿದ್ಧರಾಗಿದ್ದಾರೆ. ಆಪೋಶನಕ್ಕೆ ಕಾದಿ 
ದ್ದಾರೆ. ಆಪೋಶನ ಹಾಕುವುದಕ್ಕೂ ಜನ ಸಿದ್ಧ ರಾಗಿದ್ದಾರೆ. ವಿಶ್ವಾಮಿತ್ರರು 
ಬರಬೇಕು. ಅವರಿಗಾಗಿ ಜಮದಗ್ನಿ ಕಾದಿದ್ದಾರೆ. ಜಮದಗ್ನಿಯ ಅಸ್ಸಣೆ 
ಗಾಗಿ ಇತರರು ಕಾದಿದ್ದಾರೆ. 


ವಿಶ್ವಾಮಿತ್ರನು ಅವಸರ ಅವಸರವಾಗಿ ಜಮದಗ್ನಿಯ ಬಳಿಗೆ ಹೋದನು. 
ಜಮುದಗ್ಗಿಯು ಆತನಿಗೆ ಸಲ್ಲಬೇಕಾದ ಸತ್ಕಾರಗಳನ್ನೆಲ್ಲ ಸಲ್ಲಿಸಿ, ಅತಿಥಿಪೂಜೆ 


೧೪೦ ಮಹಾಚ್ರಾಹ್ಮಣ 


ಯನ್ನೊಪ್ಪಿಸಿದನು. ಆಶ್ರಮದಲ್ಲಿ ಅತಿಥಿ ಪೂಜೆಯು ಸಾಂಗವಾಗಿ ನೆರವೇರಿತು. 
ವಿಶ್ವಾಮಿತ್ರನಿಗೆ ಶಬಲೆಯ ಪರಿಚಯವಾಯಿತು: ಥೇವಥೇನುವು ಜಮ 
ದಗ್ನಿಯ ಹೋಮಧೇನುವಾಯಿತೆಂಬ ಸಂತೋಷವಿದ್ದರೂ ಆತನಿಗೆ ಶಬಲೆಯು 
ಎಲ್ಲಿ ಅತಿ ನಂದನಿಯಾದಾಳೋ? ಎಲ್ಲಿ ಇನ್ನೊಬ್ಬ ಕೌಶಿಕನು ಹುಟ್ಟಕೊಳ್ಳು 
ವನೋ ಎಂದೇ ದಿಗಿಲು. 

ವಿಶ್ವಾಮಿತ್ರನಿಗೆ ದೇನೇಂದ್ರನು ಹೇಳಿದ ಮಾತು ಅರ್ಥವಾದಂತಾ 
ಯಿತು: “ಸರಿ. ಇಂದ್ರನು ತನಗೂ ಒಂದು ಹೋಮಧೇನುನನ್ನು ಕೊಟ್ಟಾನು. 
ವಸಿಷ್ಕರಿಗೆ ನಂದಿಸಿ ಜಮದಗ್ನಿಗೆ ಶಬಲೆ, ತನಗಿನ್ನೊಂದು ಸ್ಯಂದಿಸೀ, 
ಆತನು ಹೇಳಿದ ಸ್ವರ್ಗವು ಇದೇ! ಆದರೆ, ತಾನು ಮಾತ್ರ ಆ ಥೇನುವನ್ನು 
ಸ್ವೀಕರಿಸಬಾರದು. ಒಂದು ವೇಳೆ ದೇವತೆಗಳ ವರನೆಂದು ಸ್ವೀಕರಿಸಿದರೂ 
ಅದನ್ನು ಆಶ್ರಮದಲ್ಲಿ ಇಟ್ಟುಕೊಳ್ಳಬಾರದು. ಅದು ದೇವತೆಗಳಲ್ಲಿಯೇ 
ಇರಲಿ. ಬೇಕಾದಾಗ ಪ್ರಾರ್ಥನೆಮಾಡಿ ತರಿಸಿಕೊಳ್ಳು ವುದು. ಅದರಿಂದಾಗ 
ಬೇಕಾದ ಕಾರ್ಯವು ನೆರವೇರುತ್ತಲೂ ಅದನ್ನು ಮತ್ತೆ "ಕಳುಹಿಸಿ ಕೊಟ್ಟುಬಿಡು 
ವುದು. ವಸಿಷ್ಠರು ಹಾಗೆ ಮಾಡಿದ್ದರೆ ಅವರ ಆಶ್ರಮದಲ್ಲಿ ರಕ್ತ ಪಾತವೇ 
ಆಗುತ್ತಿರಲಿಲ್ಲ” *ಎಂದು ಮುಂತಾಗಿ ಚಿಂತಿಸಿಕೊಳ್ಳು ತ್ತಿದ್ದನು. 

ಹಾಗೆಯೇ ಮತ್ತೆ ಇನ್ನು ಒಂದುಸಲ ಟೋಡನಾ ಪ್ರವಾಹವು ಹೊರಳಿ 
ಮತ್ತೊಂದು ತರಂಗ ಮಾಲೆಯು ಬಂದಿತು. “ಆಯಿತು. ನನ್ಮು ಆಶ್ರಮ 
ದಲ್ಲಿಯೂ ರಕ್ತಪಾತವಾಯಿತು. ಎಂದುಕೊಳ್ಳೋಣ. ಅದಕ್ಕೆ ನಾನೇಕೆ 
ಹೆದರಬೇಕು! . ಒಬ್ಬ ಕೌಶಿಕನು ಬಂದು ಇನೊ ಹ ವಿಶ್ನಾ ಮಿತ್ರನು ಹುಟ್ಟು 
ವನು. ಅಡಗಿದ್ದ ತೇಜಸ್ಸು ಈಜಿಗೆ ಬರಲು ಕಾರಣವಾಗುವುದು. ತಿರಸ್ಕಾರ 
ವನ್ನು ಸಹಿಸದ ತೇಜೋನಂತಕೊಬ್ಬನ ಅವತಾರವಾಗಿ ಭೂಮಿಯಲ್ಲಿ ತೇಜಸ್ವಿ 
ಗಳ ಸಂಖ್ಯೆ ಹೆಚ್ಚುವುದು. ಆಗಲಿ. ಅದರಿಂದ ಹೆದರಿ, ದೇವತೆಗಳ ನರ 
ವನ್ನು ನಿರಾಕರಿಸುವುದಕ್ಕಿಂತ ಬೇಕಾದುದಾಗಲಿ, ಅದನ್ನು ಅಂಗೀಕರಿಸಿಕೊಳ್ಳ 
ಬೀಕು ಅನುಭವಿಸಬೇಕು. ಜೀರ್ಣಿಸಿಕೊಳ್ಳ ಬೇಕು ಅದೇ ಸರಿ” ಎಂಬ 
ಸಿದ್ಧಾಂತಕ್ಕೆ ಬಂದಿದ್ದನು. 

ಆವೇಳೆಗೆ ಇಳಿಹೊತ್ತಾಗಿತ್ತು. ಜಮದೆಗ್ನಿಯು ಮತ್ತೆ ಸೋಡರೆಮಾವ 
ನನ್ನು ನೋಡಲು -ಬಂದನು. ಇಬ್ಬರೂ ಅಷ್ಟುಹೊತ್ತು ಮಾತನಾಡುತ್ತಿದ್ದರು. 


ಮೂನತ್ತನೆಯ ತರಂಗ ೧೪೧ 


ವಿಶ್ವಾಮಿತ್ರನು ಇಂದ್ರ ದರ್ಶನವಾದುದನ್ನೂ ಆತನು ಹೇಳಿದುದನ್ನೂ ಹೇಳಿ 
ದನು. ಜಮದಗ್ನಿಯು ತಾನು ಮಾಡಿದುದನ್ನು ಹೇಳಿದನು. ಎಲ್ಲವೂ ಆದಮೇಲೆ 
ವಿಶ್ವಾಮಿತ್ರನು ಹಿಂದೆ ತನಗೆ ವಾಮದೇವನು ಹೇಳಿದುದನ್ನು ಹೇಳಲು ಜಮ 
ದಗ್ನಿಯು “ ಹೌದು, ಮಾವ, ಹಾಗಾಗುವ ಸಂಭವವಿದೆ. ಅಂತಹೆ ಕ್ರೂರ 
ಕರ್ಮಮಾಡುವವನೊಬ್ಬನು ನನ್ನ ಹೊಟ್ಟಿಯಲ್ಲಿಯೇ ಜನಿಸುವನಂತೆ. ಆ 
ಮಾತು ನನ್ಮು ತಾಯಿ ನನಗೆ ಸದೇ ಪದೇ ಹೇಳುತ್ತಲೇ ಇದ್ದರೆ. ಅಲ್ಲದೆ 
ನಮಗೂ ಹೇಹೆಯರಿಗೂ ಬೇಕಾದ ಹಾಗೆ ಜಗಳಗಳಾಗುತ್ತಲೇ ಇನೆ. ಕ್ಷತ್ರಿ 
ಯರಿಗೆ ಸೇರಬೇಕಾದುದನ್ನೆಲ್ಲ ಭಾರ್ಗವರು ಸ್ವಾಯತ್ತೀಕರಿಸಿಕೊಂಡಿರುವ 
ಕೆಂದು ಅವರಿಗೆ ಕೋಪ. ಒಬ್ಬರದನ್ನು ನಾವು ತೆಗೆದುಕೊಂಡಿಲ್ಲ. ನಮ್ಮ 
ಹತ್ತಿರ ಇರುವುದೆಲ್ಲ ನಾವು ಸ್ವಯಂ ಶ್ರಮಪಟ್ಟು ಸಂಪಾದಿಸಿದುದು ಎಂದು 
ನಮ್ಮ ವಾದ. ಅವರೊಮ್ಮೆ ನಮ್ಮ ಕುಲವನ್ನೇ ನಿರ್ಮೂಲ ಮಾಡಬೇಕೆಂದು 
ಕೂಡ ಯತ್ನಿಸಿದರು. ಆದರೆ, ಆ ಔರ್ವನ ಪ್ರಭಾವದಿಂದ ಅದು ಸಾಧ್ಯ 
ವಾಗಲಿಲ್ಲ. ಮತ್ತೊ ಮ್ಮ ಹೇಹಯರು ವಿಜೃಂಭಿಸಬಹುದು. ಆಗ ಅವರನ್ನು 
ನಿಗ್ರಹಿಸಲು ನಮ್ಮಲ್ಲಿ ಮತ್ತೊಬ್ಬ ವೀರನ ಉದಯವಾಗಬಹುದು. ಆಗ 
ಲೇಳು? ನೀನು ಕ್ಷತ್ರಿಯ. ಬ್ರಾಹ್ಮಣನಾಗಬೇಕು ಎಂದು ಹೊರಟದ್ದೀಯೆ. 
ನೀನು ಒಂದು ಮೆಟ್ಟ ಲೇರಿದರೆ, ನನ್ನ್ನ ಮಗನು ಒಂದು ಮೆಟ್ಟಿ ಲಿಳಿದು ಕ್ಷತ್ರಿಯ 
ನಾಗಬಹುದು. ಅಷ್ಟೇ ತಾನೇ? ಅವನು ಕ್ಷತ್ರಿಯನಾದರೂ ಬ್ರಾಹ್ಮಣ 
ಕ್ಷತ್ರಿಯ. ಹಾರಾಡಿ ಕುಣಿದು ಕುಪ್ಪಳಿಸಿದರೂ ಕೊನೆಗೆ ಆದರೂ ತಪ್ಪದೆ 
ತಪಸ್ಸಿಗೆ ಹೋಗುವನು ಅಷ್ಟೇ ಸಾಕು. ಎಲ್ಲದರಮೇಲೆ, ಭವಿತವ್ಯಂ ಭವ 
ತ್ಯೇವ.. ಅದಕ್ಕೇಕೆ ಅಷ್ಟು ಯೋಚನೆ? ” ಎಂದನು. 

ವಿಶ್ವಾಮಿತ್ರನಿಗೆ ಆ ಮಾತು ಅಷ್ಟಾಗಿ ಒಪ್ಪಲಿಲ್ಲ. ಆದರೂ ಅದಕ್ಕೆ 
ಪ್ರತಿಯಾಡಲಿಲ್ಲ. ಮುಂದೆ ಮತ್ತೆ ಆಶ್ರಮ ಕಟ್ಟುವ ಮಾತು ಬಂತು : "ಈ , 
ಸಲ ಮತ್ತೆ ಹಿಮಾಚಲದ ಪ್ರಾಂತಕ್ಕೇ ಹೋಗಬೇಕೆಂದು ಮನಸ್ಸಾಗುತ್ತಿದೆ. ' 
ಈ ಸಾರಿ ಹಿಮಾಚಲದ ತಪ್ಪಲಿನಲ್ಲಿ ಇರುವುದಕ್ಕೆ ಇಷ್ಟವಿಲ್ಲದಿದ್ದರೂ, ಹಿಮಾ 
ಚಲದ ಹಿಮಕಿರೀಟ ಸುಂದರ ಶೃಂಗಗಳನ್ನು ನೋಡುತ್ತಿರಬೇಕೆಂಬ ಆಸೆ 
ಯೇಕೋ ಬಲವಾಗುತ್ತಿದೆ. ಆ ಸುತ್ತಮುತ್ತ ಲಿನಲ್ಲಿಯೇ ಇರಬೇಕೆಂದು ಎನಿಸು 
ತ್ತಿದೆ. ಅದರಿಂದ ಉತ್ತರದಲ್ಲಿಯೇ ಆಶ್ರಮ ಮಾಡಬೇಕು.” ಎಂದನು. 


೧೪೨ ಮಹಾಬ್ರಾಹ್ಮಜ 


ಜಮದಗ್ನಿಯು ನಕ್ಕು “ಆಗಬಹುದು, ಲೋಕೋತ್ತರವಾದ ಸಿದ್ಧಿ 
ಯನ್ನು ಪಡೆಯಬೇಕೆಂದಿರುವ ಮನಸ್ಸು ಲೋಕೋತ್ತರ ಸೌಂದರ್ಯಾತಿಶಯ 
ಸಂಪನ್ನವಾದ ಹಿಮನಶ್ಚರ್ವತ ಶಿಖರಗಳ ದರ್ಶನವೂ ಸದಾ ಆಗುತ್ತಿರಬೇಕು 
ಎಂದುಕೊಂಡರೆ ತಪ್ಪೇನು? ನಾನೂ ಅದರಂತೆಯೇ ಆಗಬೇಕೆಂದು ನೋಡ 
ಬಯಸುವುದು ಸಹಜವಾದ ಆಸೆ. ಆಗಬಹುದು. ಆದರೆ, ಯಜ್ಞ ದ ಆಯಾಸ 
ಅಷ್ಟು ತೀರಿಸಿಕೊಂಡು ಹೊರಡುವುದಾಗಲಿ. ಈ ಅಮಾವಾಸ್ಯೆಯವರೆಗೆ 
ಇಲ್ಲಿದ್ದು ಪ್ರತಿಪತ್ತಿನ ಸ್ಥಾಲೀ ಪಾಕವಾದನೇಲೆ ಮುಂದಿನ ಪ್ರಯಾಣದ 
ಮಾತು” ಎಂದನು. 

ಕೊನೆಗೆ ಹಾಗೆ ಹೀಗೆ ಮಾತಾಗಿ, ಪ್ರತಿಪತ್ತಿನ ದಿನವೇ ಹೊರಡುವುದು 
ಎಂದಾಯಿತು. ಇಬ್ಬರೂ ಸಾಯೆಮಾಹ್ಲೀಕಗಳಿಗೆ ಎದ್ದರು 

ನಿಶ್ವಾಮಿಶ್ರನು ಪ್ರಯಾಣಮಾಡಿದನು. ಉದ್ದಾರವಾಗಬೇಕೆಂದು 
ಹಲವರು ಆತನನ್ನು ಹಿಂಬಾಲಿಸಿದರು. ಆತನು ನಕ್ಕು, “ ತಾನು ದಾಟ 
ಇತರರನ್ನು ದಾಟಿಸಬೇಕು. ನಾನೇ ದಾಟಲ್ಲ. ಆಗಲಿ, ಅವಸರವೇನು? 
“ ನಾನು ಕೃತಾರ್ಥನಾಗಿ ಒಂದು ಆಶ್ರಮವನ್ನು ಕಟ್ಟಿಕೊಂಡು ನಿಂತಮೇಲೆ 
ತಾವೆಲ್ಲರೂ ದಯಮಾಡಿಸುವಿರಂತೆ!” ಎಂದು ಸಮಾಧಾನದ ಮಾತುಗಳನ್ನು 
ಹೇಳಿ ಅವರನೆ ಲ್ಲಿ ಕಳುಹಿಸಿಕೊಟ್ಟು ತಾನು ಮುಂದೆ ಹೊರಟನು. 

ಹಿಮಾಲಯದ ಕಡೆಗೆ ಹೋಗಬೇಕು: ವಾನುದೇವನ ಆಶ್ರಮದಲ್ಲಿ 
ಎರಡು ದಿನವಿದ್ದು ಮುಂದಕ್ಕೆ ಹೋಗುವುದು ಎಂದು ಒಂದು ಆಶೆ. ಇಲ್ಲಿಯೇ 
ಸರಸ್ವತೀ ತೀರದಲ್ಲಿ ಇದ್ದುಬಿಡೋಣ. ಆಮೇಲೆ ಹಿಮಾಲಯಕ್ಕೆ ಹೋಗು 
ವುದು ಎಂದು ಮನಸ್ಸು. ಎಲ್ಲಿಯೇ ಇರಲಿ, ಈ ಸಲ ಏಕಾಂತವಾಗಿರಬೇಕು. 
ಯಾರಿಗೂ ನಾನು ಇರುವುದೇ ತಿಳಿಯಬಾರದು. ಈ ಸಲ ಸಿದ್ಧ ನಾಗುವವರೆಗೂ 
ಸಾಧ್ಯವಾದಮಟ್ಟಗೂ ಮೌನವನ್ನು ಅವಲಂಬಿಸುವುದು ಎಂದು ಹಲವು 
ಯೋಚನೆಗಳು. 

ಆಯಿತು. ಈ ಸಲದ ಸಿದ್ಧಿ ಯೇನು? ರುದ್ರನ ಅನುಗ್ರಹವಾಯಿತು. 
ಅಸ್ತ್ರ ಸಿದ್ಧಿಯಾಯಿತು. ಆಪೋದೇವಿಯರ ಅನುಗ್ರ ಹವಾಯಿತು. ಸೃಷ್ಟಿಯ 
ರಹಸ್ಯವು ಅರ್ಧಾರ್ಥವಾಗಿ ತಿಳಿಯಿತು. ಅಶ್ವಿನೀ ದೇವತೆಗಳ ಅನುಗ್ರಹ 
ವಾಯಿತು. ದೇಹವನ್ನು ಶುದ್ಧಿ ಮಾಡುವುದೆಂತು ಎಂಬುದು ತಿಳಿಯಿತು. 


ಮೂವತ್ತನೆಯ ತರಂಗ ೧೪೩ 


ಇಂದ್ರನ ಅನುಗ್ರ ಹೆವಾಯಿತು. , ಬೇಕೆಂದರೆ ಸ್ವರ್ಗಕ್ಕೆ ಹೋಗಿ ಬರಬಹು 
ದಾಯಿತು. ಅಥವಾ ಸ್ವರ್ಗವೇ ನನ್ನ ಬಳಿಗೆ ಬರುವಂತಾಯಿತು. ಆದರೂ 
ನನಗೆ ಬೇಕಾದುದು ಇನ್ನೂ ಬಂದಿಲ್ಲ. ಬಂದವರೆಲ್ಲ ಬರುವುದು: ನಿನ್ನ 
ಆಶೆಯು ಕೈಗೂಡುವುದು ಎಂದು ನಂಬಿಕೆ ಕೊಡುತ್ತಿದ್ದಾ ಕೆ. ಆದರೂ ಕೈೆಗೂಡ 
ಲಿಲ್ಲವಲ್ಲ ! ದೇವಗುರುವು ಮಾತ್ರ ಕಾಮಕ್ರೋಧಗಳು ಬಿಟ್ಟರೆ ನೀನು 
ಬ್ರಾಹ್ಮಣನಾಗುವೆ ಎಂದನು. ಹಾಗಾದರೆ ಬ್ರಾಹ್ಮಣ್ಯವು ಬಿಡುವುದರಲ್ಲಿರು 
ವುದೆ? ಇಲ್ಲ. ಬಿಡುವುದು ಎಂದರೆ ತುಳಿಯುವುದು: ಅದಕ್ಕೆ ವಶನಾಗ 
ದಿರುವುದು. ಅದರಿಂದ ಕಾಮಕ್ರೋಧಗಳನ್ನು ನುಂಗಬೇಕ್ಕು ಜೀರ್ಣಿಸಿ 
ಕೊಳ್ಳ ಬೇಕು. ಅವಕ್ಕೆ ವಶನಾಗದಿರಬೇಕು. ಇಗೋ, ಈ ಎದುರಿರುವ 
ಮರವು ಸಸಿಯಾಗಿ, ಗಿಡವಾಗಿ, ಮರವಾಗಿ, ಈಗ ಯಾವುದಕ್ಕೂ ಜಗ್ಗದ 
ಹೆಮ್ಮರವಾಗಿರುವಂತೆ, ನಾನೂ ಕಾಮಕ್ರೋಧಗಳಿಗೆ ವಶನಾಗದಿರಬೇಕು. 
ಅಬ್ಬಾ! ಅದಷ್ಟು ಸಾಮಾನ್ಯವೇ? ಹೇಳುವಷ್ಟು ಸುಲಭವೇ ? ಒಂದುವೇಳೆ 
ಆಯಿತು ಎನ್ನೋಣ. ಕಾಮಕ್ಕೆ ವಶನಾಗದೆ, ಕ್ರೋಧಕ್ಕೆ ಬಲಿಯಾಗದೆ, 
ಇರುವೆನು ಎನ್ನೋಣ. ಆಗ ಮನಸ್ಸಿನ ವ್ಯಾಪಾರಕ್ಕೆ ಕಾರಣವಾವುದು ? 
ಯಾವುದನ್ನುಕುರಿತು ಹಂಬಲಿಸುವುದು? ಯಾವುದರ ಹಂಬಲದಿಂದ ಮನಸ್ಸು 
ವ್ಯಾಪಾರದಲ್ಲಿ ತೊಡಗುವುದು ? ” 

“ಏಕೆ ಹಾಗೆ ಯೋಚಿಸಜೇಕು? ಆಗ ಮನಸ್ಸು ರಾಜಪುರುಷನಂತಾಗು 
ವುದು. ರಾಜಪುರುಷನು ಕಾರ್ಯದಕ್ಷನಾಗಿ, ಕಾರ್ಯಕ್ಕೆ ಸಿದ್ಧನಾಗಿ ಕುಳಿ 
ತಿರುವನು. ರಾಜಾಜ್ಞೆಯು ಅವನನ್ನು ಪ್ರೇರೇಪಿಸಿ ಕಾರ್ಯರಂಗಕ್ಕೆ ಇಳಿ 
ಸುವುದು. ಹಾಗೆಯೇ ಕಾಮಕ್ರೋಧಗಳನ್ನು ತಿರಸ್ಕರಿಸಿದವನನ್ನು ಜಗ 
ತ್ಯಾರಣವಾದ ನಿಯಂತೃವಿನ ಇಚ್ಛೆಯು ವ್ಯಾಪಾರದಲ್ಲಿ ನಿಯೋಜಿಸುವುದು. 
ಬೃಹೆಸ್ಪುತಿಯು ಹೇಳಲಿಲ್ಲನೆ? ಸರ: ನಿಯಂತೃವೊಬ್ಬನಿರುವನೆಂದು, ಆತನ 
ನಿಯತಿಯಿಂದಲೇ ವಸಿಷ್ಕಪುತ್ರರ ಮರಣವಾಯಿತೆಂದು? ತ್ರಿಶಂಕುವಿನ 
ಕಾರ್ಯಕ್ಕೆ ನಿಫ್ಲಬಂದುದೂ ಆತನಿಂದಲೇ ಅಂತಲ್ಲ? ಹೀಗಿರಲು ಆತನು 
ಮನಸ್ಸನ್ನು ವ್ಯಾಪಾರಮಾಡಿಸದಿರುವನೆ ರ 

“ಹೌದು ಹೌದು. ಆ ನಿಯಂತೃವನ್ನು ಹಿಡಿಯಬೇಕು. ಆದರೆ ನನ್ನ 
ಮನಸ್ಸು ಇನ್ನೂ ಅತ್ತಕಡೆ ತಿರುಗಿಲ್ಲ. ನನ್ನ ಮನಸ್ಸಿಗೆ ಕಾಮಕ್ರೋಧಗಳು 


೧೪೪ .. ಮಹಾಬ್ರಾಹ್ಮಣ 


'ಬೇಕಾಗಿರುವಷ್ಟು ಅದನ್ನು ತುಳಿಯುವುದು ಬೇಕಾಗಿಲ್ಲ. ನಂದಿನಿಯು ಬೇಕು 
ಎನ್ನಿಸಿತು. ಅದು ಸಿಕ್ಕಲಿಲ್ಲ. ಕೋಪ ಬಂತು. ಕೋಪ ಕ್ರೋಧವಾಯಿತು: 
ವಸಿಸ್ಕನ ಮೇಲೆ ನನ್ನದೇನೂ ನಡೆಯುವುದಿಲ್ಲ ಎಂದು ಗೊತ್ತಾದಮೇಲೆ ಈಗ 
ವಿಶ್ವಾಮಿತ್ರನೆಂದು ಹೆಸರಿಟ್ಟುಕೊಂಡು ಹೊರಟಿದ್ದೇನೆ. ನಾನು ಈಗ ಮಾಡು 
ತ್ತಿರುವ ಪ್ರಯಕ್ನವು ತಾನೇ ಏನು? ಕ್ರೋಧ ತನ್ನ ಹೊರ ರೂಪವನ್ನು 
ಬಿಟ್ಟು ಮತ್ತೆ ಬೀಜರೂಪಕ್ಕೆ ಹೋಗಿದೆ. ಮರವನ್ನು ಕಡಿದೆ. ಆದರೆ, 
ಮರದ ಬೀಜಶಕ್ತಿ ಎಲ್ಲಿ ಹೋಗಿದೆ. ಅರಳಿಯ ಮರವನ್ನು ಕಡಿದು ಬೇರೆಲ್ಲ 
ಶೋಧಿಸಿದರೂ, ಕೈಗೆ ಸಿಕ್ಕದೆ ಮರೆಯಲ್ಲಿದ್ದ ಯಾವುದೋ ಬೇರು ಅಲ್ಲಿಯೇ 
ಚಿಗುರಿಕೊಂಡು ಹೆನ್ಮುರವಾದಂತೆ ನನ್ನ ಕಾಮವು ಈಗ ಇತ್ತ ತಿರುಗಿದೆ. 
ಬ್ರಾಹ್ಮಣನಾಗುವ ಈ ಹಂಬಲವು ತಾನೇ ಕಾಮವಲ್ಲವೇನು? ಜೀವರ ಸೃಷ್ಟಿ 
ಯಲ್ಲಿ ಎಲ್ಲಕ್ಕೂ ಒಂದೊಂದು ಸ್ಥಾನವಿದೆ ಎಂಬುದನ್ನು ಮರೆತು, ಸರ್ವರಕ್ಷಕ 
ನಾದ ಕ್ಷತ್ರಿಯನಾಗಿರುವುದೇ ಒಂದು ಅದೃಷ್ಟ ಎಂಬುದನ್ನೂ ಗಮನಿಸದೆ, 
ಕಾಮಕ್ರೋಧ ವಶನಾಗಿಯೇ ಸರ್ನಂಸಹೆನಾದ ಬ್ರಾಹ್ಮೆಣನಾಗಬೇಕೆಂದು 
ಹೊರಟಿದ್ದೆ ೬ನೆ. ನಾನು ಯಾರಂತಾಗಬೇಕೆಂದು ಯತ್ನಿಸುತ್ತಿರುವೆನೋ 
ಅವನು ಅದೆಷ್ಟು ಮೇಲಿನ ಮಟ್ಟಿ ದವನು? ಅಬ್ಬ. ಆ ಮಟ್ಟ ಕ್ಯೇರುವುದು 
ಸಾಧ್ಯವೆ? ಪಂಚಭೂತಗಳ ಶೋಕವನ್ನು ವಹಿಸುವುದೆಂದರೆ ಸಾಮಾನ್ಯವೆ ? 
ಇಂದ್ರಸಿಗೆ ಹಿಡಿದಿದ್ದ ಭೂತವನ್ನು ಬಿಡಿಸುವುದು ಸುಲಭವೆ ? ” 

« ಸರ್ವಂ ಸಹೆನಾಗುವುದು ಅಷ್ಟು ಕನ್ಟವಿರಲಾರದು. ನನ್ನ ತಂದೆ 
ಯಾದ ಕುಶಿಕನು ಚ್ಯವನ ಮಹರ್ಷಿಯಿಂದ ಆದ ವ್ಯಥೆಯನ್ನೆಲ್ಲ ಸಹಿಸಿದ 
ನೆಂದು ಕೇಳಿಲ್ಲವೆ? ನನ್ನ ತಂದೆಗೆ ಸಾಧ್ಯವಾದುದು ನನಗೂ ಸಾಧ್ಯವಾಗಲೇ 
ಬೇಕು. ಆದರೆ ಅಹಂಕಾರವನ್ನು ತ್ಯಜಿಸುವುದೆಂತು? ವೃತ್ರ ಬಾಧೆಯನ್ನು 
ವಸಿಷ್ಠನು ಕಳೆದುದು ಅಹಂಕಾರವನ್ನು ಗೆದ್ದಿದ್ದುದರಿಂದ ಎಂದು ಸ್ವಯಂ 
ಇಂದ್ರನೇ ಹೇಳಿದನು. ಅಬ್ಬಾ! ಯಾವುದನ್ನು ಬಿಟ್ಟರೆ ನಾನು ಎನ್ನುವುದೇ 
ಇಲ್ಲವಾಗುವುದೋ ಅದನ್ನು ಬಿಡುವುದೇ? ಅಲ್ಲಿಗೆ ನಿನು ಉಳಿದುಂತಾಯಿತು? 
ವ್ಯಕ್ತಿತ್ವವಿಲ್ಲದ ಜೀವನವೊಂದು. ಬಹುಶಃ ಆಗ ಕಾಮ ಕ್ರೋಧಗಳು ಇಲ್ಲ 
ದಿರಬಹುದು. ದೇವಗುರುವು ಹೇಳಿದುದೂ ಇದನ್ನೇ ಏನು? ಕಾಮ ಕ್ರೋಧ 
ಗಳಿಲ್ಲದವನು ಎಂದರೆ ಅಹಂಕಾರವನ್ನು ಗೆದ್ದವನೆಂದು ಅರ್ಥವೆ? ” 


ಮೂವತ್ತನೆಯ ಕರಂಗೆ ೧೪೫ 


“ ಉಹುಂ. ಸದ್ಯದಲ್ಲಿ ಸಾಧ್ಯನಿಲ್ಲ. ನನ್ನ ಮನಸ್ಸು ಇಂದು ಎಲ್ಲ 
ವನ್ನೂ ಬಿಡುವುದಕ್ಕೆ ಸಿದ್ಧವಾಗಿಲ್ಲ. ಮೊದಲು ಸೃಸ್ಟ್ರಿಯ ರಹಸ್ಯವನ್ನು 
ಭೇದಿಸುವೆನು. ಇಂದ್ರನನ್ನು ಅಲ್ಲಾಡಿಸಲು ಹೊರಟ ಮನಸ್ಸು ಲೋಕದ 
ಒಂದು ಮೂಲೆಯನ್ನಾದರೂ ಕಿತ್ತು ಕಟ್ಟ ಬೇಡವೆ 9 ಬ್ರಾಹ್ಮಣನಾಗಬೇಕು. 
ಆದರೆ ಆಶೋತ್ತರಗಳನ್ನೆಲ್ಲ ಕಿಕ್ತಿಸೆಯುವುದಕ್ಕೆ ನನ್ನ ಮನಸ್ಸು ಸಿದ್ಧವಾಗಿಲ್ಲ 
ವಲ್ಲ ಏನು ಮಾಡುವುದು? ” 

“ ಆಯಿತು. ವಸಿಷ್ಕನು ಅಹಂಕಾರವನ್ನು ಗೆದ್ದಿ ರುವನು. ವಾಮ 
ದೇವನೋ? ಅವನೂ ಅಹಂಕಾರವನ್ನು ಗೆದ್ದಿರಬೇಕು. ಅವನು ಯಾವಾ 
ಗಲೂ ಯಾವುದನ್ನೂ ಬೇಕು ಎಂದಿಲ್ಲ: ಬೇಡ ಎಂದಿಲ್ಲ. ಅವನನ್ನು ನಾನು 
ಬಲ್ಲೆ. ಆದರೆ ನಿಜವಾಗಿಯೂ ಬಲ್ಲೆನೆ? ಎಷ್ಟು ನೋಡಿದರೂ ಅತನು ಕಾಮ 
ಕ್ರೋಧಗಳಿಂದ, ಕಾಮ ಕ್ರೋಧಗಳಿಗೆ ವಶನಾಗಿ, ಯಾವ ಕೆಲಸವನ್ನೂ 
ಮಾಡಿದಂತಿಲ್ಲ. ನಾವು ಒಬ್ಬರನ್ನು ಬಲ್ಲೆ ವು ಎನ್ನುವುದು ಏನು? ಅವನ 
ಆಶೋತ್ತರಗಳು, ಅವನ ಬೇಕು, ಬೇಡಗಳು, ಇಷ್ಟೇ ನಮಗೆ ತಿಳಿದಿರುವುದು. 
ಅಲ್ಲಿಂದಾಚೆಗೆ ನಮಗೆ ತಿಳಿಯುವುದೇನು ? ಹಾಗಾದರೆ ಬೇಕು ಬೇಡ ಎರಡೂ 
ಬಿಟ್ಟರೆ ವ್ಯಕ್ತಿಯಲ್ಲಿ ಏನೂ ಉಳಿದೇ ಇಲ್ಲವೇನು? ಇದೆರಡಚೂ ಅಲ್ಲದ ಇನ್ನು 
ಏನೂ ವ್ಯಕ್ತಿಯಲ್ಲಿ ಇಲ್ಲವೆ? ” 

“ ಹೌದು, ಇನ್ನು ಏನೂ ಉಳಿದಂತಿಲ್ಲ. ನೀರಿನ ರುಚಿ, ಬಣ್ಣ, ತಂಪು 
ಬಿಸಿ, ಯಾವುದೂ ನೀರಿನದಲ್ಲ. ನೀರಿಗೆ ಇದೊಂದೂ ಇಲ್ಲ. ಆದರೂ ಇದು 
ಯಾವುದೂ ಇಲ್ಲದ ನೀರನ್ನು ಕಂಡಿರುವವರು ಯಾರು? ಅದರಿಂದ ಕಾಮವಿರ 
ಬೇಕು. ಕಾಮನನ್ನು ಸಂಪೂರ್ಣವಾಗಿ ಬಿಟ್ಟು ಬದುಕುವುದೆಂತು? ಅದ 
ರಿಂದ ಕಾಮ ಕ್ರೋಧವನ್ನು ಬಿಡುವುದು ಇನ್ನೇನೋ ಒಂದು ರಹಸ್ಯವಿರ 
ಬೇಕು. ಆ ರಹಸ್ಯವನ್ನು ಭೇದಿಸಬೇಕು. ಸೃಷ್ಟಿಯ ಮೂಲವೇ ಕಾಮ 
ಎನ್ನುವಂತಿರಲು ಅದನ್ನು ತುಳಿಯುವುದು ಎಂದರೆ ಅದಕ್ಕೆ ನಮಗೆ ತಿಳಿಯದ 
ಅರ್ಥವಿರಬೇಕು.? 

ಹೀಗೆಯೇ ಇನ್ನೂ ಏನೇನೋ ಯೋಚಿಸಿಕೊಂಡು ವಿಶ್ವಾಮಿತ್ರನು 
ಮುಂದೆ ನಡೆದನು. ಅಂತೂ ಯಾವ ಆಶ್ರಮದಲ್ಲಿಯೂ ತಂಗಲಿಲ್ಲ. ಯಾರ 

೧೪೬ ಮಹಾಬ್ರಾಹ್ಮಣ 


ಕಣ್ಣಿಗೂ ಬೀಳಲಿಲ್ಲ. ಕಾಡಿನಲ್ಲಿ ಮಳೆಯಾದಾಗ ಮೇಲಿನಿಂದಿಳಿದ ನೀರು 
ಯಾರ ಕಣ್ಣಿಗೂ ಬೀಳದೆ ಎಲ್ಲೆಲ್ಲೋ ತಲೆತಪ್ಪಿಸಿಕೊಂಡು ಓಡುವಂತೆ ಆತನೂ 
ಜನವಸತಿಯ ಕಡೆಗೂ ತಿರುಗದೆ ಗಂಗಾ ಯಮುನಾ ನದಿಗಳನ್ನು ದಾಟ ಸರ 
ಸ್ವತೀ ತೀರಕ್ಕೆ ಬಂದನು. 


ಮೂವತ್ತೊಂದನೆಯ ತರಂಗ 


ಸರಸ್ವತೀ ತೀರದಲ್ಲಿ ಒಂದು ಸರ್ಣಶಾಲೆಯನ್ನು ಕಟ್ಟಿಕೊಂಡು ವಿಶ್ವಾ 
ಮಿತ್ರನು ಅಲ್ಲಿ ನೆಲಸಿದ್ದಾನೆ. ಒಂದು ಹುಣ್ಣಿಮೆ. ತುಂಬುತಿಂಗಳು ಅಮೃತದ 
ಸೋನೆಯಂತೆ ದಿಕ್ಕುವಿದಿಕ್ಕುಗಳಲ್ಲೆ ಲ್ಲಾ ತುಂಬಿದೆ. ಮುನೀಂದ್ರನ ಮನಸ್ಸು 
ಯಾನಜದೋ ಅನಿರ್ವಚನೀಯವಾದ ಆನಂದವನ್ನು ಅನುಭವಿಸುತ್ತಾ 
ಹಿಂಜೊಮ್ಮೆ ತಾನು ವಾಮದೇವನೊಡನೆ ಅಂಥದೇ ಒಂದು ಹುಣ್ಣಿ ಮೆಯಲ್ಲಿ 
ತುಂಬಿಟ್ಟದ್ದ ತಿಂಗಳರಾಶಿಯಂತೆ ಕಾಣುವ ಹಿಮದ ಗುಡ್ಡೆ ಗುಡ್ಡೆ ಗಳ ಜಮಾ 
ಲಯದಲ್ಲಿ ಮಾತನಾಡುತ್ತ ಕುಳಿತಿದ್ದು ದನ್ನು ನೆನೆದುಕೊಳ್ಳುತ್ತಿದೆ. ಎತ್ತೆತ್ತ 
ತಿರುಗಿದರೂ ವಾಮದೇವನ ನೆನೆಪು. ಏನು ಮಾಡಿದರೂ ಮನಸ್ಸು ವಾಮ 
ಜೀವನನ್ನು ಮರೆಯಲೊಲ್ಲದು. 

ಸುಮಾರು ಒಂದೂವರೆ ರಖಾವವಾಗಿರಬಹೊದು. ನಿಶ್ವಾಮಿತ್ರನು 
ಏನೋ ಯೋಚನೆಯ ಭರದಲ್ಲಿ ಎತ್ತಲೋ ಮನಸ್ಸಿದ್ದು ಅರೆ ಎಚ್ಚರದಲ್ಲಿ 
ದ್ದಾಗ ಇದ್ದಕ್ಕಿದ್ದಹಾಗೆ ಒಂದು ಪ್ರಬಲವಾದ ಗಾಳಿಯ ಪ್ರವಾಹವೊಂದು 
ನುಗ್ಗಿ ಬಂದಂತಾಗಿ ಆತನಿಗೆ ಎಚ್ಚರವಾಯಿತು. ತನ್ನನ್ನು ಹೊತ್ತುಕೊಂಡು 
ಹೋಗುವುದೋ ಎನ್ನುವಷ್ಟು ಬಿರುಸಾಗಿ ಬೀಸಿದ ಆ ಗಾಳಿಯಲ್ಲಿ ದೇಹನೆಲ್ಲ 
ಹಿಡಿದು ಕುಲುಕಿದಂತಾಗಿ ಎಚ್ಚರವಾಗಿದೆ. ಹಠಾತ್ತಾಗಿ ಒದಗಿದ ವಾತ 
ಸಂಘಾತದಿಂದ ಉಂಟಾದ ಆಶ್ಚರ್ಯವು ಕಳೆದು ಕಣ್ಣು ಎದುರಿಗಿದ್ದುದನ್ನು 
ನೇರವಾಗಿ ಇದೇ ಸರಿಯೆಂದು ನಿಶ್ಚಯಿಸುವುದರೊಳಗಾಗಿ ಯಾರೋ ಬಂದು 
ನಿಂತಿರುವುದು ಮನಸ್ಸಿಗೆ ಅರಿವಾಗಿದೆ. ಇಂದ್ರಿಯಗಳು ಪಟವಾಗಿ ಎಚ್ಚರ 
ಗೊಂಡು ನೋಡಿದರೆ, ಅಲ್ಲಿ ವಾಮದೇವನು ಸ್ವಯಂ ಬಂದಿದ್ದಾ ನೆ. ವಾಮ 
ದೇವನೇ! ಸಂದೇಹವಿಲ್ಲ. 


ಮೂವತ್ತೊಂದನೆಯ ತರಂಗ ೧೪೭ 


ವಿಶ್ವಾಮಿತ್ರನು ಥಟ್ಟ ನೆ ಸ ಮಿತ್ರ ವಾಮದೇವನೆಂದು 
ಸ್ಟ್ರಾ ಗತಿಸಲು ಕ್ಸ ನಡಿಯಲು "ಹೋಗಿದ್ದ ಕೆ » ಥಟ್ಟನೆ ಜು ಹೇಳಿ ತೋರಿ 
ಸಿದ್ದ ಮಮತ ಆಕ ನೆನೆಪು ಬಂದು, ಓದಕ್ಕೆ A ಇನ್ನೊಂಡು ಕೈಯ್ಯ 
ಜೊಕೆ ಸೇರಿ ಮುಗಿದು ನಿಂತಿತು. ಏನು ಹೇಳಬೇಕು? ಏನು ಮಾಡಬೇಕು? 
ಎಂದು ಮನಸ್ಸು ಫಿರ್ಧರಿಸುವುದರೊಳಗಾಗಿ ಬಾಯಿ “ದಯಮಾಡಿಸಬೇಕು, 
ವಾಮದೇವ ಮಹರ್ಷಿಗಳು ದಯಮಾಡಿಸಬೇಕು. ವಸಿಷ್ಠ ಮಹರ್ಷಿಗಳ 
ದುಃಖವನ್ನು ಕಳೆಯಬಲ್ಲ ಮಹಾಮಹಿಮರಿತ್ತ ಬಿಜಮಾಡಬೇಕು ? ಎಂದಿತು. 


ವಾಮದೇವನು. ಎಂದಿನಂತೆ ನಗೆಯ ಎಳೆಬೆಳಕನ್ನು ಚಿಮ್ಮುತ್ತಾ 
“ಹೌದು, ಹೌದು. ಅದಕ್ಕಾಗಿಯೇ ನಾನು ಬಂದುದು. ವಸಿಷ್ಕತೋಕ 
ವನ್ನು ನಿವಾರಿಸಬೇಕೆಂದು ನನ್ನನ್ನು ಕೇಳಿಕೊಳ್ಳುವುಡಕ್ಕಾಗಿಯೇ "ನಾನೂ 
ಬಡು »” ಎಂದು ಒಂದು ಮಗ್ಗುಲ್ಲಲ್ಲಿ ಬೆಳೆದಿದ್ದ ಹುಲ್ಲನ್ನು ಕಿತ್ತು ಹಾಕಿ 
ಕೊಂಡು ಕುಳಿತು ವಿಶ್ವಾಮಿತ್ರನನ್ನು "ಕುಳ್ಳಿ ರಿಸಿಕೊಂಡನು. 


ವಿಶ್ವಾಮಿತ್ರನಿಗೆ ವಾನುದೇವನ ಮಾತು ಅರ್ಥವೇ ಆಗಲಿಲ್ಲ. “ಇದೇನು 
ವಾಮದೇವ, ನೀನು ಆಡುತ್ತಿರುವ ಮಾತು? ನಾನು ವಸಿಷ್ಠರ ಶೋಕಕ್ಕೆ 
ಕಾರಣನೇನೋ ಆದೆ. ಆದರೆ ಅದರ ನಿವಾರಣಮಾಡುವ ಶಕ್ತಿ ನನಗಿಡಿಯೋ 
ಇಲ್ಲವೋ? ಅದು ಮಾತ್ರ ನಾನರಿಯೆ. ಆ ಶಕ್ತಿಯಿರುವ ನೀನು ಸುಮ್ಮ 
ನಿದ್ದೀಯೆ. ನನ್ನನ್ನು ಹಾಸ್ಯಮಾಡುತ್ತಿದ್ದೀಯೆ » ಎಂದು ಸಂಕೋಚದಿಂದ 
ಹೇಳಿದನು. 

ವಾಮದೇವನು ನಕ್ಕನು. “ಹಾಗೂ ಆಗಲಿ. ನಾವು ನಿನೋದ 
ಕ್ಕಾಗಿಯೇ ಒಂದು ಮಾತನಾಡಿದೆವು ಎನ್ನೋಣ. ಆಗಲಿ!” ಎಂದರೆ, 
ನಮಗೇ ಕಷ್ಟ. ನಾವು ಅಲ್ಲಿ ತಪೋಬಲದಿಂದ ಅಂತಹೆಡೊಂದು ಶಕ್ತಿಯನ್ನು 
ಕಲ್ಪಿಸಿ ಕೊಡಬೇಕಾಗುವುದು. ಅಂತಹ ಕಾಲಬಂದರೆ, ಇದುವರೆಗೆ ಮಾಡಿ 
ರುವ ತಪಸ್ಸಿನಿಂದರೋ, ಅಥವಾ ಮುಂದೆ ಮಾಡುವ ತಸಸ್ಸಿನಿಂದರೋ 
ಅಂತಹದೊಂದು ಪ್ರಭಾವವನ್ನು ಕಲ್ಪಿಸಿದರಾಯಿತು. ಅದಿರಲಿ. ನಿಜ 
ವಾಗಿಯೂ ವಸಿಷ್ಠ ಶೋಕವನ್ನು: ಕಳೆಯಲು ನೀನು ಸಿದ್ಧವಾಗಿದ್ದೀಯೋ?” 


“ಆಗಲೇ ಇಂದ್ರನೊಡನೆ ಹೇಳಿರುವೆನಲ್ಲ? ” 


೧೪೮ ಮಹಾಬ್ರಾಹ್ಮಣ 


“ ಅದರಿಂದಲೇ ನಾನೂ ಬಂದುದು. ನಮಗೂ ಒಂದು ದರ್ನಿ ಬೇಕಾ 
ಗಿತ್ತು. ಈಗ ಅವರು ದುಃಖನುಗ್ನರಾಗಿ ಕುಳಿತಿರುವರು. ಆ ದುಃಖವು ಘನ 
ವಾಗಿಬಿಟ್ಟರೆ ಅದೇ ಒಂದು ಮೂರ್ತಿಯಾಗಿ ಲೋಕಲೋಕಗಳನ್ನಲ್ಲ ಕಾಡು 
ವುದು. ಅದಾಗದಂತೆ ನೋಡಿಕೊಳ್ಳ ಬೇಕು. ಇದಕ್ಕೆ ಯಾರು ಶಕ್ತರೆಂದು 
ನೋಡಿದೆ. ಬ್ರಹ್ಮರ್ಸಿಯಾದ ಸಿಂಧುದ್ವೀಪನಿಂದ ಇದು ಆಗಬೇಕು. ಅಥವಾ 
ಆತನ ಅನುಗ್ರ ಹನನ್ನು ಸಡೆದನನಿಂದ ಆಗಬೇಕು. ಅದಕ್ಕಾಗಿ ನಿನ್ನ ಬಳಿಗೆ 
ಬಂದೆ.? 

“ವಾಮದೇವ, ಶೀನು ಆಡಿದ ಮಾತು ನನಗೆ ಅರ್ಥವಾಗುವಂತೆ ಹೇಳು. 
ಸ್ವಯಂ ಇಂದ್ರನೇ ಬಂದು ಕೆಲವ್ರಕಾಲ ಹೀಗೆ ಮೂರ್ಛಾಕ್ರಾಂತವಾಗಿರಲಿ 
ಎಂದು ಮಾಡಿದ ಕೆಲಸವಲ್ಲವೇ ಅದು?” 

“ನಿಜ, ವಿಶ್ವಾಮಿತ್ರ, ದೇವರಾಜನಿಗೆ ವಸಿಷ್ಠರ ಮೇಲೆ ಅಪಾರವಾದ 
ಸ್ನೇಹ. ಆ ಸ್ನೇಹೆದ ಭರಡಲ್ಲ ತಾನು ಮಾಡುತಿ ತ್ತಿರುವುದು ಏನು ಎಂಬುದನ್ನು 
ಯೋಚಿಸದೆ, ವಸಿಷ್ಠ ರ ಇಂದ್ರಿ ಯಗಳಲ್ಲಿದ್ದ ಸ ಸಹಿಷ್ಣುತಾಶಕ್ತಿ ಕ್ರಿಯನ್ನು ಸಂಕುಚಿತ 
ಮಾಡಿದನು. ಈಗೆ ಆ SN ಮನಸ ಸನ್ನು ಮೀರಿ, ದೇಹದೊಳಕ್ಕೆ ಇಳಿದು 
ಬಿಟ್ಟಿತು. ವಸಿಷ್ಕರಂತಹ ಬ ಬ್ರಹ್ಮಚಾರಿಯ ದೇಹದೊಳಕ್ಕೆ ಪ್ರ ಪ ವೇಶ ಅದು 
ವೀರ್ಯವನ್ನು ಮುಟ್ಟಿ ತೆಂದರೆ, ಆ ವೀರ್ಯವು ದುಷ್ಟವಾಗಿ ಹೊರಬೀಳುವುದು. 
ಆ ಮಾಯಿತಿ ವೀರ್ಯವು ವ್ಯರ್ಥವಾಗುವುದಿಲ್ಲವಾಗಿ ಅದು ಕೂಡಲೇ 
ಸದ್ಯೋಗರ್ಭವಾಗಿ ಮೂರ್ತಿಯಾಗಿ ನಿಲ್ಲುವುದು. ದುರ್ನೀರ್ಯವಾದುದರಿಂದ 
ಅದು ದುಷ್ಟನಾಗಿ ಲೋಕಕಂಟಕವಾಗುವುದು. ಇಂತಹೆ ಅನಾಹುತವಾಗ 
ಬಾರದೆಂದು ಸಿಂಧುದ್ದೀಪರ ಅನುಗ್ರಹಕ್ಕೆ ಪಾತ್ರನಾದ ನಿನ್ನ ಬಳಿಗೆ ಬಂಜೆ.” 

“ ಸಿಂಧುದ್ದೀಪರ ಬಳಿಗೇಕೆ ಹೋಗಲಿಲ್ಲ?” 

“ ಅವರೀಗ ಒಂದು ದೀರ್ಫ್ಥ ಸತ್ರದಲ್ಲಿ ತೊಡಗಿದ್ದಾರೆ. ಅಲ್ಲದೆ ನೀನು 
ನನಗೆ ಬೇಕಾದವನು. ನಾನು ನಿನ್ನನ್ನು ಈ ಕಾರ್ಯಕ್ಕೆ ಉಪಯೋಗಿಸುವುದ 
ರಿಂದ ನಿನಗೂ ಒಂದು ಅನುಕೂಲವುಂಟು. ಅದಕ್ಕಾಗಿ ನಿನ್ನಲ್ಲಿಗೆ ಬಂದೆ. 
ನೀನು ಸಿದ್ಧವಸ್ಟೆ ?? 

ಕ ನಿನ್ನ “ತಿಗೆ ಪ ್ರತಿಯಿಲ್ಲ. ಆದರೆ, ನಾನೇನು ಮಾಡಬೇಕೋ 
ಅದನ್ನೇ ನೀನು ಹೇಳಲಿಲ್ಲವಲ್ಲ ಗೆ 


ಮೂವತ್ತೊಂದನೆಯ ಕರಂಗ ೧೪೯ 


* ನೀನು ಮಾಡಬೇಕಾದುದಿಷ್ಟೆ ! ಈ ಸರಸ್ವತಿಯನ್ನು ಪ್ರಾರ್ಥಿಸಿ, 
ಈಕೆಯು ಪ್ರವಾಹವಾಗಿ ಬಂದು ವಸಿಷ್ಕ ಮಹರ್ಷಿಗಳನ್ನು ಕೊ ಬ್ಬಕೊಂಡು 
ಹೋಗುವಂತೆ ಆಜ್ಞೆ ಮಾಡು.” 


ವಿಶ್ವಾಮಿತ್ರನಿಗೆ ಏಕೋ ಹೆದರಿಕೆಯಾಯಿತು. ಅಂದು ಆಶ್ರಮನನ್ನೇ 
ಏಕಾಪೋಶನವಾಗಿ ಸ್ವಾಹಾ ಮಾಡುವೆನೆಂದು ಬಿಲ್ಲುಹಿಡಿದು ನಿಂತಿದ್ದವನು 
ಇಂದು ವಸಿಷ್ಮರನ್ನು ಕೊಚ್ಚಿಸು ಎಂದರೆ ನಡುಗುತ್ತಾನೆ. 

ವಾಮದೇವನಿಗೆ ಅರ್ಥವಾಯಿತು. « ನಿಶ್ವಾಮಿತ್ರ, ನೀನು ಕ್ಷತ್ರಿಯ. 
ನಿನ್ನ ರಜೋಗುಣವು ಪ್ರವೃದ್ಧ ವಾಗಲಿ. ನಿನ್ನ ತಪೋಬಲದಿಂದ ಸಂಪಾದಿಸಿ 
ರುವ ಆಪೋದೇನಿಯರ ರಹೆಸ್ಯವನ್ನು ಇಂದು ಪ್ರಯೋಗಿಸು. ಸರಸ್ವತೀ 
ನದಿಯು ಸತ್ವಪ್ರ ಧಾನವಾದ ನೀರಿನವಳು. ಈಕೆಯು ನಿನ ೩ ಸ್ತುಕಿಯಿಂದ 
ಪ್ರಸನ್ನಳಾಗಿ ತನ್ನ ಸಾತ್ವಿಕ ಜಲದಿಂದ ವಸಿಷ್ಕರಿಗೆ ಅಭಿಷೇಕ ಮಾಡಲಿ. ಆದರೆ 
ಬರಿಯ ಅಭಿಸೇಕದಿಂದ ಆ ಆತಂಕವು ಕಳೆಯುವುದಿಲ್ಲವಾಗಿ ಹನ್ನೆರಡು 
ಯೋಜನ ದೂರ ಆಕೆಯು ಆತನ ಶರೀರವನ್ನು ಹೊತ್ತುಕೊಂಡು ಹೋಗಲಿ. 
ಆಗ ಆ ಶರೀರದಲ್ಲಿ ಕೂಸಕೂಪಗಳಿಗೂ ವ್ಯಾಪಿಸಿರುವ ದುಃಖವು ಅಲ್ಲಿಯೇ 
ಜೀರ್ಣವಾಗಿ ಆ ಸರಸ್ವತಿಯ ಉದಕದಲ್ಲಿ ಲೀನವಾಗಿ ಆ ಮಹಾಪುರುಷನು 
ಶುದ್ಧನಾಗುವನು. ಅಸ್ಟೇ ಅಲ್ಲ. ಅದರಿಂದ ನಿನಗೂ ಪ್ರಯೋಜನವಾಗುವುದು. 
ನೀನು ವಸಿಷ್ಕರಮೇಲೆ ಮತ್ಸರವನ್ನು ಇಟ್ಟಿದ್ದೆ. ಈಗ ಬೇಡವೆಂದು ನೀನು 
ಬಿಟ್ಟಿದ್ದರೂ ಅದು ನಿನ್ನ ಹೃದಯದ ಅಂತರಾಂತರದಲ್ಲಿ ವಾಸನಾಮಯವಾಗಿ 
ಕುಳಿತಿದೆ. ಅದು ಈಗ ಈ ವಸಿಷ್ಕರಿಗೆ ಉಂಟಾಗುವ ಸೋಲಿನಿಂದ ಕಳೆದು 
ಹೋಗಿ ನಿನ್ನ ಮನಸ್ಸು ನಿರ್ಮಲನಾಗಲಿ. ಅಲ್ಲದೆ, ನೀನು ವಸಿಷ್ಕಶೋಕದಲ್ಲಿ 
ಅರ್ಧವನ್ನು ಅನುಭವಿಸುವುದಾಗಿ ಒಪ್ಪಿರುವೆ. ಈಗಿರುವಂತೆಯೇ ಇಷ್ಟು ಗಾಢ 
ವಾಗಿದ್ದರೆ ಆ ಶೋಕವನ್ನು ನೀನು ಅನುಭನಿಸಲಾರೆ. ಅದರಿಂದೆ ಈಗ ಈ ಸರ 
ಸ್ವತೀ ನದಿಯನ್ನು ಪ್ರಾರ್ಥಿಸು. ಈಕೆಯು ಮೂರ್ಛೆಯಲ್ಲಿರುವ ವಸಿಷ್ಠರ, ದೇಹ 
ವನ್ನು ಹನ್ನೆರಡು ಯೋಜನ ದೂರ ಹೊಡೆದುಕೊಂಡು ಹೋಗಲಿ. ಮೊದಲು 
ಮಾಡು. ಆಗಲೇ ಅರ್ಧರಾತ್ರಿಯಾಗುತ್ತ ಬಂತು. ಇನ್ನು ದೇವತೆಗಳ 
ಸಂಚಾರಕಾಲವು ನಿಲ್ಲುವ ಹೊತ್ತು. ಈಗಲೇ ಪ್ರವಾಹವು ಬರಲಿ. ತಾಮಸ 
ವೇಳೆಯಲ್ಲಿ ತಾಮಸಿಕಕೃತ್ಯವೊಂದು ನಡೆದು ತನೋಗುಣದ ಆವೇಗವಿಳಿಯಲಿ. 


೧೫೦ ಮಹಾಬ್ರಾಹ್ಮಣ 
« 


ವಿಶ್ವಾಮಿತ್ರನು ಮರುಮಾತನಾಡದೆ ಸಮಾಧಿಯಲ್ಲಿ ನಿಂತನು. ಅಪೋ 
ದೇವಿಯರನ್ನು ಅನುಸಂಧಾನ ಮಾಡಿದನು. ಅವರೂ ಪ್ರಸನ್ನೆಯರಾಗಿ 
ಬಂದರು, ಆತನು ಅವರನ್ನು ವರವನ್ನು ಯಾಚಿಸಿದರು. ಅವರೂ ಅನು 
ಗ್ರಹಿಸಿದರು. 


ಸರಸ್ವತಿಯು ಉಬ್ಬಿದಳು. ಅಷ್ಟು ನೀರು ಎಲ್ಲಿಂದ ಬಂತೋ? ಅಂತೂ 
ರೆಪ್ಪೆ ಹೊಯ್ದು ಬಿಡುವುದರೊಳಗಾಗಿ ಬೆಟ್ಟಿ ಗುಡ್ಡ ಗಳನ್ನು ಬೇಕಾದರೂ 
ಹೊಡೆದುಕೊಂಡು ಹೋಗುವಂತಹ ಇಟಕುಗಳು ಅಬ್ಬ ರಿಸಿ ಅಬ್ಬರಿಸಿ ಮೇಲೆ 
ಮೇಲೆ ಬಂದುವು. ಮೃದುವಾಗಿ ನಗುನಗುತ್ತ ಹಿ ದ ಲಹರಿಗಳಂತೆ 
ಸರಿಯುತ್ತಿದ್ದ ಶುಭ್ರವಾದ ಜೊಕ್ಳ ಬೆಳ್ಳಿ ಯ ಪ್ರವಾಹದಂತೆ ಹರಿಯುತ್ತಿದ್ದ 
ಸರಸ್ವತಿಯು ರೋಷಾವೇಶಸಂಪನ್ನ ಳಾಗಿ ಪ್ರ ಎನುತ ಕ್ರನಾಹೆನೆಂಬಂತೆ 
ಆರ್ಭಟಿಸುತ್ತಾ ಹೊರಟಳು. Blin ದ ವೇಣುನಾದವು ತ ವಿಭೇದಿ 
ಯಾದ ಅಶನಿಗರ್ಜನವಾದಂತೆ, ಕ್ಸ ಯಲ್ಲಿ ಹಿಡಿದಿದ್ದ ಹುಲ್ಲಿನಕಡ್ಡಿಯು 
ತೊಲೆಯ ತುಂಡಾದಂತೆ, ರಸಾಸಾ ದಿಿಯಾದ ಸಭೆಯಲ್ಲಿ ಕುಳಿತು ಮಾತ 
ನಾಡುವ ವಾಗ್ಮಿಯ ವಜೋವೈ ಚು ಪುಂಖಾನುಪುಂಖವಾಗಿ ಹೊರಡು 
ವಂತ್ರೆ ಸರಸ್ವತಿಯು ಕೊರಳ ಹೊರಳಿ ಬರುತ್ತಿದ್ದಾಳೆ. ಆದರೆ ಒಂದು 
ವಿಶೇಷ. ನೀರಿನಲ್ಲಿ ಬಿಳಿದಲ್ಲದ ಬೇರೆ ಬಣ್ಣನಿಲ್ಲ. ಪ್ರವಾಹೆದ ಉಬ್ಬರೆ 
ದಲ್ಲಿ ಆನಂದದಿಂದ ಕುಣಿದು ಕುಪ್ಪಳಿಸುವ ಮೀನುಗಳ ಆ ಪೂ ಬೇರೆಯಾಗಿ 
ಒಡೆದು ಕಾಣಿಸದಷು ಕುದ್ಧವಾದ. ಶುಭ್ರ ವರ್ಣ. ತೀರದ ಮರಗಳು ನೀರಿನ 
ಸೆಳೆತವನ್ನು ತಡೆಯಲಾರದೆ ಉರುಳಿಬಿದ್ದು ಕೊಚ್ಚಿ ಹೋಗುತ್ತಿವೆ. ಅವುಗಳ 
ಹೆಸುರುಬಣ್ಣ ನೀರಲ್ಲಿ ಪ್ರತಿಫಲಿಸಿ ಕಾಣುವಷ್ಟು ತಿಳಿಯಾಗಿದೆ ನೀರು. ಮರ 
ಗಳು ಉರುಳಿದೆಂತೆ, ಅಲ್ಲಲ್ಲಿ ದಡಗಳೂ ಉರುಳಿ ನಾನಾ ವರ್ಣದ ಮಣ್ಣೂ 
ಕೊಚ್ಚಿ ಬರುತ್ತಿದೆ. ಆದರೇನು ? ಮಣ್ಣುಗಳು ತಮ್ಮ ಅಶುಭ್ಲ ವರ್ಣವನ್ನು 
ಸರಸ್ವತಿಗೆ ಕೊಟ್ಟರೆ ಎಲ್ಲಿ ಅಪಚಾರವಾದೀತೋ ಎಂದು ಹೆದರಿ ತಮ್ಮತಮ್ಮ 
ಬಣ್ಣನನ್ನು ತಾವು ತಾನೇ ಮುದುರಿಕೊಂಡು ಮುಳುಗಿ ತಳಕ್ಕಿಳಿದು ಕುಳಿ 
ತುವೋ ಎಂಬಂತೈ ಬೇರೆಬೇರೆ ಬಣ್ಣಗಳು ಕಂಡರೂ ಕೂಡಲೇ ಕದರಿಹೋಗು 
ತ್ತಿವೆ. ಅಬ್ಬಾ ! ಆ ಆರ್ಭಟ! ಆ ಮೊರೆತ! ಆ ಅಬ್ಬರ! ಅದೆಷ್ಟು ! 


ವಾಮದೇವನು ಹಾಗೆ ಕಣ್ಣಿ ಟ್ಟು ನೋಡುತ್ತಿದ್ದ... “ಅದೋ ಅದೋ 


ನೂವತ್ತೆರಡನೆಯ ಕರಂಗ ೧೩೧ 


ವಿಶ್ವಾಮಿತ್ರ, ನೋಡು ನೋಡು, ಗುರುದೇವನ ದೇಹ ಕರಿಯ ಕಂಬಳಿಯಲ್ಲಿ 
ಕಟ್ಟಿರುವ ಮಿಂಚಿನ ಮೂಟೆಯಂತೆ ಕೊಚ್ಚಿ ಹೋಗುತ್ತಿದೆ” ಎಂದನು. 
ವಿಶ್ವಾಮಿತ್ರನೂ ಕಂಡನು, ಅವನಿಗೆ ಅದನ್ನು ನೋಡಲಾಗಲಿಲ್ಲ 
ನೋಡಿ ಸಹಿಸಲಾಗಲಿಲ್ಲ. ಕಣ್ಣು ಮುಚ್ಚಿ ಕೊಂಡಿತು. ಕಣ್ಣಿನಿಂದ ನೀರು' 
ಹನಿಹಠಿಯಾಗಿ ತೊಟ್ಟಿ ಕ್ಕುತ್ತಿ ತ್ತು ಪ್ರವಾಹದ ಅಲೆಗಳು ಅವನು ಕುಳಿತಿದ್ದ 
ಬಂಡೆಯನ್ನು ಅಪ್ಪಳಿಸಿ ನೀರಿನ ತುಂತುರುಗಳನ್ನು ಚುಮುಕಿಸುತ್ತಿದ್ದರೂ 
ಯೆಲ್ಲ ಬೆಂಕಿಯ ಸೆಕೆಯಲ್ಲಿ ಬೆಂದಂತೆ ಆತನಿಗೆ ಭಾಸವಾಗುತ್ತಿತ್ತು. 
ವಾಮದೇವನು “ ಧನ್ಯ, ಧನ್ಯ, ವಿಶ್ವಾಮಿತ್ರ, ನೀನು ಧನ್ಯ. ನೀನು 
ಬ್ರ ಹ್ಮರ್ಹಿಯು ಮಾತ್ರವೇ ಅಲ್ಲ: ಸಸ್ತರ್ಹಿಗಳಲ್ಲಿಯೂ ಒಬ್ಬನಾಗುವುದಕ್ಕೆ 
ಯೋಗ್ಯ ನಾದವನು” ಎಂದು ಮುಕ್ತಕಂಠನಾಗಿ ಹೊಗಳಿದನು. 
ವಿಶ್ವಾಮಿತ್ರನಿಗೆ ಅದೂ ಕೇಳಿಸಲಿಲ್ಲ. ದೇವತೆಗಳು ಹೌದು ಹೌದು 
ಲ್ವ 
ಎಂದು ಸಂತೋಷದಿಂದ ಅಭಿನಂದಿಸಿದುದು ಆನಂದ ಸರವಶನಾದ ವಾಮ 
ಜೀವನಿಗೂ ಕೇಳಿಸಲಿಲ್ಲ: ದುಃಖಸರವಶನಾಗಿದ್ದ ವಿಶ್ವಾಮಿತ್ರನಿಗೂ ಕೇಳಲಿಲ್ಲ. 


ಮೂವತ್ತೆರಡನೆಯ ತರಂಗ 


ವಿಶ್ವಾಮಿತ್ರನ ದುಃಖವು ಬಹುಕಾಲವಿರಲಿಲ್ಲ. ಸುಡುವ ಬೇಸಗೆಯ 
ಹಿಂಡೆಯೇ ನೀರು ಕರೆಯುವ ಮಳೆಗಾಲವೂ, ಅದರ ಹಿಂದೆಯೇ, ಕೊರೆ ಕೊರೆ 
ಯುವ ಚಳಿಗಾಲವೂ ಬರುವಂತೆ, ದುಃಖವು ಕೆಲವು ಕಾಲನಿದ್ದು ಮಾಯಖಾಗಿ 
ಇನ್ನೊಂದು ಹೊಸ ಭಾವವು ಮೂಡಿತು. ದಕ್ಷಿಣಾಯನವು ಕಳೆಯುತ್ತ ಬಂದು 
ಸೂರ್ಯನು ಉತ್ತರ ದಿಕ್ಕಿಗೆ ಹೋಗುವ ಕಾಲವು ಬಂದಿದೆ. ಅಲ್ಲಲ್ಲಿ ಒಂದೊಂದು 
ಮರ. ಎಲ್ಲೋ ಒಂದೆರಡು ಚಿಗುರಿಟ್ಟು, ಹಳೆಯ ಸೀರೆಯುಟ್ಟ ಹಳ್ಳಿಗರ 
ನಡುವೆ ಹೊಸ ಸೀರೆಯುಟ್ಟು ಮೆರೆಯುವ ಹೊಸ ಹೆಣ್ಣಿನ ಹಾಗೆ ನಿಂತಿದೆ. 


೧೫೩ ಮಹಾಬ್ರಾಹ್ಮಣ 


ವಿಶ್ವಾಮಿತ್ರನು ಇದುವರೆಗೂ ಅದೇನೋ, ಹೊರಗಿನ ಕಣ್ಣಿಂದ ಜಗ 
ತ್ತಿನ ಸೌಂದರ್ಯವನ್ನು ಅಷ್ಟಾಗಿ ಗಮನಿಸುತ್ತಿರಲಿಲ್ಲ. ಈಗ ಒಳಗೆ ಏನೋ 
ಒಂದು ಮಧುರಭಾವ ಬಂದಿದೆ. ಅಂತಃಪ್ರಸನ್ನತೆಯು ಬಹಿಃಪ್ರಸನ್ನತೆ 
ಯನ್ನೂ re ಎಂಬಂತೆ, ಈಗ ಎಲ್ಲಾದರೂ ಏನಾದರೂ ಒಂದು 
ಹೊವು, ಹೆಣ್ಣು, ಚಿಗುರು, ಏನು ಕಂಡರೂ 'ಮನಸ ್ಸು ಅಲ್ಲಿ ಒಂದು ಗಳಿಗೆ 
ನಿಂತು ನ ಸರು ಕಂಡಂತೆ ಉತ್ಸಾಹ ಪಡುತ್ತಿದೆ. ಹೆಗುರವಾದ 
ಮನಸ್ಸೂ ಸೃಷ್ಟಿಯಲ್ಲಿ ಏನೋ ಆತ್ಮೀಯತೆಯನ್ನು ಕಂಡು, ಸಿಕ್ಕಿದ ಸೊಗಸಿ 
ನೊಡನೆ ಒಂದು ಗಳಿಗೆ ಆಟಿವಾಡಬೇಕೆಂದು ನಿಂತುಕೊಂಡಂತೆ ಇದೆ. 

ಮೊದಲು ವಿಶ್ವಾಮಿತ್ರನು ನದಿಗೆ ಸ್ನಾನಕ್ಕೆ ಹೋದರಿ ಆತನಿಗೆ ಬೇಕಾ 
ಗಿದ್ದುದು ಸಂಚಭೂತಮಾರ್ಜನ. ದೇಹದಲ್ಲಿರುವ ಭೂತ ಭೂತಗಳನ್ನೆಲ್ಲ 
ನಿರ್ಮಲ ಮಾಡುವುದೊಂದೇ ಕೆಲಸ. ಈಗ ಇನ್ನೂ ಅಷ್ಟು ಹೆಚ್ಚೆ ಡೆ. ಒಳಗೆ 
ಭೂತಗಳೆಲ್ಲ ನಿರ್ಮಲವಾಗುತ್ತಿದ್ದರೆ ಹೊರಗೆ ದೇಹದ od ಹೆಚ್ಚಿ ತೇ 
ಇಲ್ಲವೇ ಎಂದು ನೋಡಿಕೊಳ್ಳು ವ "ಭಾವವೊಂದು ಹುಟ್ಟ ದೆ. ಯಾರೋ ತನ, ನ್ನು 
ನೋಡುತ್ತಿರುವಂತೆ, ಅವರು 'ಮಚ್ಚ ದಿದ್ದರೆ ನಗಳ ನಷ್ಟ ವಾದಂತೆ, ಭಾಸ 
ವಾಗುತ್ತದೆ. ಎಲ್ಲಿ ಯಾವ ವೇಳೆಯನ್ನು ನೋಡಲ್ಲಿ ಅದರ. ಹಿಂದೆ ಯಾರೋ 
ತನಗೆ ಬೇಕಾದವರು ಸುಳಿದಾಡುತ್ತಿರುವರು ಹೋಗಿ ನೋಡಬೇಕು ಎನ್ನಿಸು 
ತ್ತದೆ. ಕಾಲು ದಾರಿಯಲ್ಲಿ ಹೋಗುತ್ತಿದ್ದರೆ, ಹತ್ತಿರದಲ್ಲಿಯೇ ಯಾರೋ 
ಪ್ರಿಯಜನರು ಬರುತ್ತಿರುವರು ಎಂಬಂತಾಗಿ ಹಿಂತಿರುಗಿ ನೋಡುನಂತಾಗು 
ತ್ತದೆ. ಪರ್ಣಶಾಲೆಯ ಬಾಗಿಲಲ್ಲಿ ಜಗತಿಯಮೇಲೆ ಕುಳಿತಿದ್ದರೆ ಯಾರೋ 
ಒಳಗೆ ಓಡಾಡುತ್ತಿರುವಂತೆ ಹೊಳೆಯುತ್ತದೆ. ಒಳಗೆ ಕುಳಿತಿದ್ದರೆ ಈಚೆ 
ತನ್ನನ್ನೇ ನೋಡಬೇಕೆಂದು ಯಾರೋ ಬಂದು ಸುಳಿದಾಡುತ್ತಿರುವರು ಎಂದು 
ಮನಸ್ಸು ತವಕಪಡುತ್ತದೆ. 

ವಿಶ್ವಾಮಿತ್ರನಿಗೆ ಅದೇ ಒಂದು ಜೋದ್ಯ. ತನ್ನನ್ನು ನೋಡುವುದಕ್ಕೆ 
ಯಾರೂ ಬರುವುದಿಲ್ಲ: ಬರುವವರು ಯಾರೂ ಇಲ್ಲ ಎಂದು ಗೊತ್ತಿದ್ದರೂ 
ಆಗಾಗ ಹೊರಗೆ ಹೋಗಿ ನೋಡುತ್ತಾನೆ. ಮೊದಲು ಪರ್ಣಶಾಲೆಯಲ್ಲಿ 
ಏನಿದೆ ಏನಿಲ್ಲ ಎಂಬುದನ್ನು ಗಮನಿಸದೆ ಯಾವುದೋ ಗುರಿಗಾಗಿ ಹೆಣಗುತ್ತಿದ್ದ 
ಮನಸ್ಸು ಸುತ್ತಲೂ ನೋಡಿ, “ಏನಿದು? ಗೆಡ್ಡೆ ಗೆಣಸೇ ಆಗಲಿ ಒಂದು ಪಕ್ಷ 


ಮೂನವಕ್ತೆ ರಡನೆಯ ತರಂಗ ಹ! 


ಕ್ಯಾಗುವಷ್ಟಾದರೂ ಇರದಿದ್ದರೆ ಹೇಗೆ? ಎನ್ನಿಸುವುದು. ಎಲ್ಲೆಲ್ಲೂ ತುಂಬಿರ 
ಬೇಕು: ತುಂಬಿರಬೇಕು ಎನ್ನುವುದು. ತನಗೆ ಬೇಡದಿದ್ದ ವಸ್ತುಗಳನ್ನು 
ಸಂಗ್ರಹಿಸಬೇಕೆಂಬ ಬುದ್ಧಿಯು ಒಮ್ಮೊಮ್ಮೆ ತಲೆದೋರಿ ತುಂಬಿದ ರಾಜ್ಯವೇ 
ಬೇಡ ಎಂದನನಿಗೆ ಈಗೇಕೆ ಈ ಬುದ್ಧಿ ಎನ್ನಿಸಿ ನಗೆಯು ಬರುವುದು. 
ಅಂತೂ ಒಟ್ಟಿ ನಲ್ಲಿ ವಿಶ್ವಾಮಿತ್ರನಿಗೆ ಇಂದು ಯಾರಾದರೂ ಜೊತೆಯಲ್ಲಿದ್ದರೆ ! 
ಎನ್ನುವಂತಿದೆ. ಹಾಗೆಂದು ವಾಮದೇವನ ಆಶ್ರಮಕ್ಕೇ ಆಗಲಿ ಜಮದಗ್ನಿಯ 
ಆಶ್ರಮಕ್ಕೇ ಆಗಲಿ ಹೋಗುವುದಕ್ಕೆ ಇಷ್ಟನಿದ್ದಂತಿಲ್ಲ. ಯಾರಾದರೂ ತಮ್ಮ 
ಆಶ್ರಮಕ್ಕೆ ಬರಬಾರದೇ? ಎನ್ನಿಸುತ್ತದೆ. 


ಬರಬರುತ್ತ ವಿಶ್ವಾಮಿತ್ರನಿಗೆ ಸಂಗದ ಬಯಕೆ ಬಲಿಯಿತು. ಏಕಾಂತ 
ವನ್ನು ಬಯಸಿ ಜನಸಂಗವೇ ಬೇಡವೆಂದು ದುರ್ಗಮವಾದ ಸರಸ್ವತೀ ತೀರದಲ್ಲಿ 
ಬಂದು ನಿಂತವನಿಗೆ ಏಕೋ ಏನೋ ಏಕಾಂತವೇ ಬೇಡವಾಗುತ್ತಿದೆ. ಹೆಕ್ಕಿ 
ಯೊಂದು ಹಾಡುತ್ತಿದ್ದರೆ ಅದರ ಏಕಸ್ವರಾಲಾಪನನ್ನೇ ರಾಗಾಲಾಸವೆಂದು 
ಕೊಂಡು ಭ್ರಾಂತಿಪಟ್ಟು, ಅದನ್ನು ಸಂಗೀತವಾಗಿ ಅಂಗೀಕರಿಸಿ, ಆ ದನಿಯಲ್ಲಿ 
ಇದ್ದ ಇಲ್ಲದ ಅರ್ಥವನ್ನೆಲ್ಲ ತುಂಬಿ, ತಾನು ತುಂಬಿದ ಅರ್ಥವನ್ನೇ ಪರಾಭವಿ 
ಸುತ್ತ ನಿಲ್ಲುತ್ತಾನೆ. ಹಾರಿಹೋಗುತ್ತಿದ್ದ ಒಂದು ಬಕವು ಎಲ್ಲೊ ಕೊಕ್‌ 
ಎಂದರೆ ತಲೆಯೆತ್ತಿ ನೋಡಿ “ಪಾಪ, ಪ್ರಿಯ ಜನನ್ನಿ ಬಿಟ್ಟು ಬಂದಿದೆ 
ಯೇನೊ? ತನ್ನವರಿಗೆ ಏನಾಗಿದೆಯೋ ಎಂದು ಓಡುತ್ತಿದೆ. ಅಬ್ಬಾ, ಆ 
ಒಂದು "ಕೊಕ್‌? ನಲ್ಲಿ ಅದೆಷ್ಟು ಭಾವವಿದೆ! ಅದೆಸ್ಟು ಅರ್ಥವಿಜಿ!” ಎಂದು 
ಕೊಳ್ಳುತ್ತಾನೆ. ಹಾಗೆಯೇ ನದಿಯ ತೀರದಲ್ಲಿ ಸೊಂಪಾಗಿ ಬೆಳೆದ ಒಂದು 
ಮರದಲ್ಲಿ ಮೃದುವಾಗಿ ಚಿಗುರೊಡೆದು ಇನ್ನೂ ಅರ್ಧಸ್ಸುಟವಾಗಿ ಕಾಣಿಸುತ್ತಿ 
ದರೆ, “ ಹೌದು, ಹೌದು. ತಾನು ಸೌಂದರ್ಯವತಿಯೆಂಬುದನ್ನು ಅರಿತ 
ಯೌವನವತಿಯು ತನಗೆ ಬೇಕಾದವರು ಅಲ್ಲಿ ಇದ್ದಾರೆಯೇ ಎಂದು ತುಂಬಿದ 
ನಾಚಿಕೆಯಿಂದ ನೋಡಲಾರದೆ ನೋಡಲಾರದೆ ಬಗ್ಗಿ ನೋಡುವಂತಿದೆ? ಎಂದು 
ಕೊಂಡು ಮುಸಿಮುಸಿ ನಗುತ್ತಾನೆ. ದೂರದಲ್ಲಿ ಒಂದು ಸಣ್ಣ ಕಮಲದ 
ಮೊಗ್ಗು ತನ್ನ ಭಾರವನ್ನೂ ತಡೆಯಲಾರದೆ ಗಾಳಿಯಲ್ಲಿ ಅಲೆಯುವ ಡಂಟಿನ 
ಮೇಲೆ, ಅಲ್ಲಾಡುತ್ತಿದ್ದರೆ, “೬ಬ್ಬಾ |! ಎಂತಹೆ ನೃತ್ಯಕಲಾ ಖನಿಯಿದು, 
ಹಸಿರು ಸೀರೆಯುಟ್ಟು ಕೆಂಪು ರವಕೆ ತೊಟ್ಟು ಗೆಜ್ಜೆ ಯಿಲ್ಲದೆ ಸಣ್ಣ ಕುಣಿತ 


೧೫೪ ಮಹಾಬ್ರಾಹ್ಮಣ 


ಕುಣಿಯುವ ಸೊಬಗಿನ ಕಳ್ಳ ಹೆಣ್ಣೆ ! ೫ ಎಂದುಕೊಳ್ಳು ತ್ತಾನೆ. ಕಣ್ಣಿಗೆ ಕಾಣಿ 
ಸದ ಮರೆಯಲ್ಲಿ ಅಡಗಿರುವ ಕಲ್ಲನ್ನು ಹೆತ್ತಿ ಕೆಳಕ್ಕೆ ಇಳಿಯುವ ನೀರಿನ ಸಣ್ಣ 
ದನಿ ಕೇಳಿಸಿದರೆ, ಯಾರೋ ಸಂಗೀತಕ್ಕೆ ಶ್ರುತಿ ಸಿದ್ಧ ಮಾಡಿಕೊಳ್ಳುತ್ತಿದ್ದಾರೆ 8 
ಎನ್ನಿಸಿ ತಲೆಯತ್ತ ತಿರುಗುತ್ತದೆ. 

ಹೀಗೆ ವಿಶ್ವಾಮಿತ್ರನು ತನ್ನ ವಿಶ್ವಮೈ ತ್ರಿಯಲ್ಲಿ ಮುಳುಗಿ ಸುತ್ತು ಮುತ್ತಿನ 
ಸೃಷ್ಟಿ ಯಲ್ಲಿ ಆದುವರೆಗೆ ಕಾಣದಿದ್ದ ಹೊಸದೊಂದು ಸಂತೋಷತಾನವನ್ನು 
ಕಂಡು, ಆ ತಾನದಲ್ಲಿ ತಾನೂ ಬೆರೆತು ಒಂದು ಸ್ವರ್ಗೀಯ ಸಂಗೀತ ಮೇಳವನ್ನು 
ಮಾಡುತ್ತಿದ್ದಾನೆ. ಆತನ ಮನಸ್ಸು ಸಂತೋಷವನ್ನಲ್ಲದೆ ಇನ್ನು ಏನನ್ನೂ 
ತನ್ನಹತ್ತಿರಕ್ಕೆ ಬರದಂತೆ ಅಡ್ಡಿ ಮಾಡಿ, ತಾನೂ ಸಂತೋಷವೇ ಆಗಿಹೋಗಿದ್ದರೆ 
ಹೇಗೆ ಇರಬಹುದೋ ಹಾಗೆ ನಲಿಯುತ್ತಿದೆ. ಕೂಗುವ ಹಕ್ಕಿಯೊಡನೆ ಹಾಡಿ, 
ಕೂಗುವ ಬಳ್ಳಿಯೊಡನೆ ಕುಣಿದು, ಹೆರಿಯುವ ನೀರಿನೊಡನೆ ಓಡಿ ಲೋಕ 
ವಕೆ ಎ ಸುತ್ತಿಬರುವ ಮನಸ್ಸು ಬೆಟ್ಟ ವೇನು ಮಹಾಭಾರ ಎಂಬ ಲಘುವೃತ್ತಿ 
ಯಲ್ಲಿ ವಿಹೆರಿಸುತ್ತಿದೆ. 

ವಿಶ್ವಾಮಿತ್ರನಿಗೆ ಈಗ ಏನೋ ಮರುಕ: ಏನೋ ಒಂದು ಕರುಣಾ 
ಮಯ ವೃತ್ತಿ. ಎಲ್ಲಿ ಏನು ಕಂಡರೂ ಚೆನ್ನಾಗಿದೆ. ಇನ್ನೂ ಕೆಲವು ದಿನ 
ವಾದರೂ ಹೀಗೆಯೇ ಇರಲಿ ಎಂಬ ಆಶೀರ್ವಾದಮಾಡುವ ಭಾವ. ಕೊರೆ 
ಯುವ ಹಿಮಂತದ ಮುಂಜಾವದಲ್ಲಿ ಸ್ನಾನಕ್ಕೆಂದು ನದಿಗೆ ಅಭ್ಯಾಸವು ಕರೆದು 
ಕೊಂಡು ಹೋದರೆ, ಹಿಮದಗಡ್ಡೆ ಯಂತಿರುವ ಆ ನೀರಿನಲ್ಲಿ ಅರ್ಧದೇಹವು 
ಮುಳುಗಿ ಇನ್ನರ್ಧದೇಹವು ಹಿಮದ ತಂಗಾಳಿಯಲ್ಲಿ ನಿಂತಿದ್ದರೆ, ಅಭ್ಯಾಸಬಲ 
ದಿಂದ ಸಂಕಲ್ಪವನ್ನೇ ಹೇಳುತ್ತಿದ್ದರೂ ಮನಸ್ಸು ಈ ಚಳಿಕೊರೆಗಳಲ್ಲಿಯೂ 
ಏನೋ ಸೌಖ್ಯವಿದೆ. ಅದನ್ನು ಕಾಣದಿರುವುದರಿಂದೆ ಇದು ಈಗ ನಮಗೆ 
ಬೇಡನೆನ್ನಿಸುತ್ತಡೆ. ಆ ಸೌಖ್ಯನನ್ನು ಕಂಡಕೆ ಇದೂ ಪ್ರಿಯವಾಗುತ್ತದೆ. 
ಆ ರಹೆಸ್ಕನನ್ನು ಭೇದಿಸಬೇಕು ಎಂದು ಹುಡುಕುತ್ತದೆ. ಮತ್ತೆ ಹಾಗೆಯೇ 
ಓಡುತ್ತಿದ್ದ ಕುದುರೆಯು ಚಿಗಿದು ಹಿಂಗಾಲ ಮೇಲೆ ನಿಂತು ಮಗ್ಗುಲು 
ಹೊಡೆದು ಹಿಂತಿರುಗುವಂತೆ ತಟ್ಟನೆ ತಿರುಗಿ, “ಏನು ಮಹಾ! ಸೌಖ್ಯ 
ನನ್ನದು. ನಾನು ಸುಖನೆಂದರಿ ಸುಖ, ನಾನು ದುಃಖನೆಂದರೆ ದಾಖ. 
ಇದನ್ನೇ ಸೌಖ್ಯಮಾಡೋಣ, ಬೇಡವೆಂದರೆ ಕಸ, ಬೇಕೆಂದರೆ ರಸ? 


ಮೂವತ್ತೆರಡನೆಯ ಕರಂಗ ೧೫೫ 


ಎಂದುಕೊಂಡು ಆ ತಣ್ಣಿ "ರಿನ ತಂಪು ಬಿಡುವವರೆಗೆ ನಿಲ್ಲುತ್ತಾನೆ. ಹಾಗೆ 
ನಿಂತಾಗಲೂ ಏನೋ ಬೇಕು: ಯಾರೋ ಬೇಕು. ಜೊತೆಗೊಬ್ಬರು ಇರ 
ಬೇಕು ನಂಬ ಸಣ್ಣ ಹಂಬಲ. ತುಂಬಿದ ರಾಗಾಲಾಪದಲ್ಲಿ ಅಲ್ಲೊಂದು ಸಲ 
ಇಲ್ಲೊಂದು ಸಲ ವಿವಾದಸ್ವರದ ಸಿಡಿತ ಕೇಳಿ ರಾಗದ ಸೊಂಪಿಗೆ ಬಣ್ಣವೇರು 
ವಂತ್ಮೈ ಆ ಸಣ್ಣ ಹೆಂಬಲ ತುಂಬಿದ ಸಂತೋಷದ ತುಂಬನ್ನು ಇನ್ನೂ 
ತುಂಬುತ್ತದೆ. 


ವಿಶ್ವಾಮಿತ್ರನಿಗೆ ಈ ವಿಶ್ವಮೈತ್ರಿಯ ವೃತ್ತಿಯು ಕೇವಲ ಸ್ವಸಂತೋಷ 
ದಲ್ಲಿಯೇ ನಿಲ್ಲಲಿಲ್ಲ. ಆತನು ಈಗ ಎತ್ತನೋಡಿದರತ್ತ ಸುಖಮಯ ಸಂತೋಷ 
ವಾತಾವರಣವು ಕಾಣದಿದ್ದರೆ, ಅದರಿಂದ ತನಗೇನೋ ಹಾನಿಯಾದಂತೆ 
ಭಾವಿಸಿಕೊಂಡು ಅಲ್ಲಿ ಅದನ್ನು ಸರಿಮಾಡಲು ಯತ್ನಿಸುತ್ತಾನೆ. ಆ ಆಶ್ರಮದ 
ಸುತ್ತ ಲಲ್ಲಿ ಯಾವುದಾದರೂ ಒಂದು ಮರವು ಪಬ್ಲವಿಸಿ ಬೆಳೆಯದೆ ನಿಂತಿದ್ದರೆ 
ವಿಶ್ವಾಮಿತ್ರನು ಅದಕ್ಕೆ ಉಸಚಾರಮಾಡುತ್ತಾನೆ. ಅದರ ಮಗ್ಗುಲಲ್ಲಿ ನಿಂತು 
ಧ್ಯಾನಮಾಡಿ ತನ್ನ ಪ್ರಾಣಶಕ್ತಿಯನ್ನು ಪ್ರವೃದ್ಧ ಗೊಳಿಸಿ, ಅದನ್ನು ಆ ಮರಕ್ಕೆ 
ಬೇಕಾದಷ್ಟು ಕೊಟ್ಟು ಅದು ಸಹಜಸ್ಥಿ ತಿಗೆ ಬರುವಂತೆ ಮಾಡುತ್ತಾನೆ. 
ಯಾವುದಾದರೂ ಪಕ್ಷಿಯೋ ಮೃಗವೋ ಯಾವುದಾದರೂ ನ್ಯೂನಾತಿರೇಕ 
ದಿಂದ ಕೂರಗಿದ್ದರೆ, ಅದಕ್ಕೆ ಉಪಚಾರವು ನಡೆಯುತ್ತದೆ. ವ್ವಾಕ್ಕೂ ಪ್ರಾಣ 
ಶಕ್ತಿ ದಾನವೇ ಉಸಚಾರ. ಜೀವನದಿಯು ಹೋದಹೋದೆಲ್ಲ ಜೀವನವನ್ನು 
ತುಂಬಿ ತುಂಬಿಕೊಟ್ಟು ತಾನಿನ್ನೂ ಜೀವಂತನೇ ಆಗಿರುವಂತೆ, ವಿಶ್ವಾಮಿತ್ರ 
ನಿಂದು ಪ್ರಾಣಶಕ್ತಿಯ ಕೇಂದ್ರನಿಧಿ. ಧ್ಯಾನಮಾಡಿ ಹಾಲುಕ್ಕುವಂತೆ ಉಕ್ಕುವ 
ಪ್ರಾಣಶಕ್ತಿಯನ್ನು ಸರ್ವತ್ರ ಸಮನಾಗಿ, ಕರುಣದಿಂದ, ವಿಶ್ವಾಸದಿಂದ ದಾನ 
ಮಾಡುವುದಷ್ಟೇ ವಿಶ್ವಾಮಿತ್ರನ ತಪಸ್ಸಾಗಿದೆ. ಸುತ್ತಮುತ್ತಿನ ಪ್ರಪಂಚವೆಲ್ಲ 
ವಿಶ್ವಾಮಿತ್ರನ ಈ ಮೈತ್ರವನ್ನು ಕಂಡು ಅವನನ್ನು ಆರಾಧಿಸುತ್ತದೆ. ಆತನು 
ಹೋಗುತ್ತಿದ್ದರೆ ಗಿಡಮರಗಳು ಸುಖವಾಗಿ ಚಾಮರವನ್ನು ಬೀಸಿದಂತೆ ಮೃದು 
ವಾಗಿ ತಮ್ಮ ಚಿಗುರುಗಳಿಂದ ಬೀಸಿ ಇದ್ದ ಹೊವುಗಳನ್ನು ಆತನ. ಮೇಲೆ 
ಸೂಸುತ್ತವೆ. ಆತನೀಗ ಗೆಡ್ಡೆ ಗೆಣಸುಗಳನ್ನೂ ಹಣ್ಣುಹೂಗಳನ್ನೂ ಕಳುವು 
ದಿಲ್ಲ. ಆತನಿಗೆ ಬೇಕೆನಿಸಿದರೆ ಹೋಗಿ ಅವು ಇರುವಕಡೆ ನಿಂತರೆ ಅವಾಗಿ 
ಅವೇ ತಮ್ಮ ಮೂಕಭಾಷೆಯಲ್ಲಿ ಇಡೋ ನನ್ನನ್ನು ತೆಗೆದುಕೋ, ನನ್ನನ್ನು 


೧೫೬ ಮಹಾಬ್ರಾಹ್ಮಣ 


ತೆಗೆದುಕೋ, ಎಂದು ಪ್ರಾರ್ಥಿಸಿಕೊಳ್ಳುತ್ತವೆ. ಆತನಿಗೆ ಒಂದು ಹೆಣ್ಣು 
ಕೊಟ್ಟರೆ ತನಗೆ ಇನ್ನೊಂದು ಗೊಂಚಲು ಬಿಡುವಷ್ಟು ಶಕ್ತಿಯು ಬರುವುದೆಂದು 
ಮರಕ್ಕೆ ಗೊತ್ತು. ಒಂದು ಗೆಡ್ಡೆಯನ್ನು ಕೊಟ್ಟರೆ ಇನ್ನೊಂದು ಗೆಡ್ಡೆಯಿಂದ 
ಹೆತ್ತು ಮರಿ ಹುಟ್ಟುವುದೆಂದು ಆ ಗೆಡ್ಜೆಗೆ ಗೊತ್ತು. ಒಂದು ಹೊ ನೀಡಿದರೆ 
ಇನ್ನೊಂದು ಜೊಂಪೆ ಹುಟ್ಟುವುಜಿಂದು ಗಿಡವು ಬಲ್ಲುದು. ಏಕೆ ಕೊಡ 
ಬಾರದು? 

ಇನ್ನೂ ಒಂದು ಗೆಳೆತನ. ಈಗ ಆಶ್ರಮದಲ್ಲಿ ಹಕ್ಕಿಗಳೂ ಮೃಗಗಳೂ 
ತಾನೇತಾವಾಗಿನೆ. ಎಲ್ಲಕ್ಕೂ ನಿಶ್ವಾಮಿತ್ರನನ್ನು ಓಲ್ಫೆಸಬೇಕೆಂದು ಆಸೆ. 
ಮಾಂಸಜೀನಿಗಳಾದ ಮೃಗಪಕ್ಷಿಗಳೂ ವಿಶ್ವಾಮಿತ್ರನ ಬಳಿಸಾರಿ ಆತನ ಸಂಗ 
ದಲ್ಲಿರಲು ತಮ್ಮ ಆಹಾರವೇ ಎದುರಿಗೆ ಬಂದರೂ ಅವುಗಳನ್ನು ಗಮನಿಸಜಿ 
ಆತನ ಮೇಲೆ ಗಮನವಿಟ್ಟು ಕುಳಿತಿರುತ್ತವೆ. ಯಾವಾಗಲೋ, ಹೆಸಿವು ಬಲ 
ವಾದಾಗ ನೀರಡಿಕೆ ತಾನೇತಾನಾದಾಗ, ಹೋಗಿ ಆ ಹಿಂಸೆಯನ್ನು ನಿವಾರಿಸಿ 
ಕೊಂಡು ಹಿಂತಿರುಗಿ ಬರುತ್ತವೆ. ಆದರೇನು? ಆ ತಮೋಜೀವಿಗಳಿಗೂ 
ಆಹಾರಾದಿಗಳಿಗಿಂತ ಆತನ ಸಾಮಾಸ್ಯದಲ್ಲಿ ಏನೋ ಸೌಖ್ಯವಿರುವಂತಿದೆ. 

ವಿಶ್ವಾಮಿತ್ರನು ಆಶ್ರಮದಲ್ಲಿ ಕುಳಿತು ಪ್ರಪಂಚಚಿತ್ರವನ್ನು ಪರಿಭಾವಿಸು 
ತ್ತಿದ್ದಾನೆ. ಕ್ರಿಮಿಕೀಟಿದಿಂದ ಹಿಡಿದು ಜೊಡ್ಡಕೊಂಬಿನ ಆನೆಯವರೆಗೆ 
ಎಲ್ಲವೂ ಪ್ರಾಣಶಕ್ತಿಮಯ. ಪ್ರಾಣವು ಎಲ್ಲವನ್ನು ಹಿಡಿದು ಆಡಿಸುತ್ತದೆ. 
ಪ್ರಾಣಶಕ್ತಿಯು ತುಂಬಿದರೆ ಎಲ್ಲಾ ಹಾರಾಟ, ಕುಗ್ಗಿದರೆ ಹೆಸಿವು, ಅರಿಕೆ, 
ತೂಕಡಿಕೆ. .ಕುಸಿದ ಶಕ್ತಿಯನ್ನು ತುಂಬಿಕೊಳ್ಳುವುದಕ್ಕೆ ಅನ್ನ, ನೀರು ನಿದ್ದೆ. 
ಹಾಗಾದರೆ ಪ್ರಾಣಶಕ್ತಿಯು ಕ್ಷಯವಾಗದಂತೆ ಕಾಪಾಡಿಕೊಳ್ಳಲು ಸಾಧ 
ವಿಲ್ಲವೆ? ಹೆಸಿಯ ಮಡಿಕೆಯಲ್ಲಿ ತುಂಬಿಟ್ಟ ನೀರಂತೆ ದೇಹೆದಲ್ಲಿ ತುಂಬಿರುವ 
ಪ್ರಾಣಶಕ್ತಿಯು ಅದೇಕೆ ಇಳಿಯುತ್ತಲೇ ಇರಬೇಕು? ಅಗ್ನಿಕುಂಡಕ್ಕೆ ಸೌಣಿ 
ಯನ್ನು ಒಟ್ಟಿ ಒಟ್ಟಿ ಬೆಂಕಿಯನ್ನು ಕಾಪಾಡಿಕೊಳ್ಳು ವಂತೆ ಅನ್ನಪಾನಗಳಿಂದ 
ಅಥವಾ , ಧ್ಯಾನದಿಂದ ಈ ಪ್ರಾಣಶಕ್ತಿಯನ್ನು ಮೂರು ಹೊತ್ತೂ ಪುಟಗೊಳಿ 
ಸುತ್ತಲೇ ಇರಬೇಕೇಕ 7? 


ಮೂವತ್ತ ಮೂರನೆಯ ತರಂಗ ೧೫೭ 


ಮೂವತ್ತಮೂರನೆಯ ತರಂಗ 


ಬರುಬರುತ್ತ ಅತನಿಗೆ ಇದೇ ಯೋಚನೆ ಹೆಚ್ಚಿತು. ಗೆಡ್ಡೆಗೆಣಸು 
ಹಣ್ಣುಗಳನ್ನೂ ಹೊರಗಿನಿಂದ ಸಂಗ್ರಹಿಸುವುದು ಬೇಡವಾಯಿತು. “ನನ್ನಿಂದ 
ಯಾರಿಗೆ ತಾನೇ ಏಕೆ ಕಷ್ಟವಾಗಬೇಕು? ಏನೂ ತಿನ್ನದೆ, ಕುಳಿತಲ್ಲಿಯೇ 
ಪ್ರಾಣಿಕಕ್ತಿಯನ್ನು ಉದ್ಭೋದಮಾಡಿ, ಹಸಿನನ್ನು ಹಸಿನೇ ತಿನ್ನುವಂತೆ, 
ಹೆಸಿವು ಹುಟ್ಟಿ ದಲ್ಲಿಯೇ ಇಂಗಿಸಬಾರದೇಕೆ ?* ಎನ್ನಿಸಿತು. 

ವಿಶ್ವಾಮಿತ್ರನು ಕುಳಿತನು. ಎಂದಿನಂತೆ ತನ್ನ ಧ್ಯಾನಬಲದಿಂದ ತನ್ನ 
ದೇಹದ ಕಣಕಣದಲ್ಲಿಯೂ ಪ್ರಾಣಶಕ್ತಿಯನ್ನು ತುಂಬಿದ್ದಾನೆ. ಮೈಯೆಲ್ಲ 
ಕಣ್ಣಾಗಿ ಆ ಶಕ್ತಿಯು ದೇಹದಿಂದ ಸ್ರವಿಸಿ ಹೋಗದಂತೆ ನೋಡಿಕೊಳ್ಳು 
ತ್ರಿದ್ದಾನೆ. ಪ್ರಾಣಶಕ್ತಿಯ ಕೇಂದ್ರವನ್ನು ಹುಡುಕುತ್ತಿದ್ದಾನೆ. ಧ್ಯಾನವೆತ್ತ 
ತಿರುಗಿದರೆ ಅಲ್ಲಿಯೇ ಕೇಂದ್ರವಾಗುತ್ತಿದೆಯೇ ಹೊರತು ನಿಜವಾದ ಕೇಂದ್ರವು 
ಯಾವುದೋ ಸಿಕ್ಕಲೇ ಒಲ್ಲದು. 

ಹೀಗೆಯೇ ಒಂದು ವಾರವಾಯಿತು. ವಿಶ್ವಾಮಿತ್ರನಿಗೆ ಹಸಿವು ನೀರಡಿಕೆ 
ಗಳ ಸಂಕಟಿವು ತಾನೇತಾನಾಗುತ್ತದೆ. ಆಗ ಪ್ರಾಣವನ್ನು ಬಂಧಿಸುತ್ತಾನೆ. 
ಹಸಿವು ನೀರಡಿಕೆ ನಿಲ್ಲುತ್ತದೆ. ಮತ್ತೆ ಪ್ರಾಣದ ಕಟ್ಟನ್ನು ಬಿಚ್ಚಿ ಪ್ರಾಣಶಕ್ತಿ 
ಯನ್ನು ಉಕ್ಕಿಸಿದರೆ ಹೆಸಿವು ನೀರಡಿಕೆಗಳು ಕಾಣಿಸಿಕೊಳ್ಳು ತ್ತವೆ. ದೀಪವನ್ನು 
ಮೀಟಿ ದೊಡ್ಡದು ಮಾಡಿದಷ್ಟೂ ಬೆಳಕು ಹೆಚ್ಚು. ಅದರ ಜೊತೆಯಲ್ಲಿಯೇ 
ಕತ್ತಲೂ ಹೆಚ್ಚುವಂತೆ, ಹರಡುವ ಪ್ರಾಣಶಕ್ತಿಯ ಜೊತೆಯಲ್ಲಿಯೇ ಹಸಿವು 
ನೀರಡಿಕೆಗಳೂ ಬಲವಾಗುತ್ತಿವೆ. ಪ್ರಾಣವನ್ನು ಕಟ್ಟಿ ಹಾಕಬೇಕು. ಅಥವಾ 
ಪ್ರಾಣಶಕ್ತಿಗೆ ಆಹಾರ ನೀರು ಒದಗಿಸಬೇಕು. ಇದು ದೊಡ್ಡ ಸಮಸ್ಯೆ 
ಯಾಗಿದೆ. 

ಕೊನೆಗೆ ವಿಶ್ವಾಮಿತ್ರನಿಗೆ ಒಂದು ಯೋಚನೆ ಹೊಳೆಯಿತು. ಎಲ್ಲವೂ 
ಬೆಳೆಯುವುದು ಇರುವುದು ಪ್ರಾಣಶಕ್ತಿಯಿಂದ. ಈ ಪ್ರಾಣಶಕ್ತಿಯನ್ನು 
ಒಂದು ಹಣ್ಣಿಗೋ ಗೆಡ್ಡೆ ಗೋ ತುಂಬೋಣ. ಹಾಗೆ ಶಕ್ತಿ ಪೂರ್ಣವಾದ ಆ 
ಫಲಮೂಲವನ್ನು ತಿಂದು ನೋಡೋಣ. ಆಗ ಏನಾದರೂ ಹೆಸಿವು ನೀರಡಿಕೆ 
ಗಳು ಇಲ್ಲವಾಗುವುದೇನೋ ಎನ್ನಿಸಿತು. ಕೂಡಲೇ ಹೋಗಿ ನಿತ್ಯ ಕರ್ಮಾದಿ 
ಗಳನ್ನು ಮುಗಿಸಿಕೊಂಡು, ಬರುತ್ತಾ ದಾರಿಯಲ್ಲಿ ಆಗತಾನೇ ತನ್ನೆ ದುರಾಗಿ 

ಉದುರಿದ ಒಂದು ಹೆಣ್ಣುತಂದು, ತನ್ನ ಪ್ರಾಣಶಕ್ತಿಯನ್ನೇ ಅದಕ್ಕೆ ತುಂಬಿ, 
ಅದನ್ನು ಸ್ವೀಕರಿಸಿದನು. ಪ್ರಾಣಶಕ್ತಿಯ ಹಾಹಾಕಾರ ತಪ್ಪಿತು. ಹಸಿವು 
ಅಡಗಿತು. ನೀರಡಿಕೆಯು ಇಂಗಿತು. 

ವಿಶ್ವಾಮಿತ್ರನಿಗೆ ಯೋಚನೆ ಬಲಿಯಿತು. ಹಾಗಾದರೆ ಪ್ರಾಣಕ್ಕೆ 
ಪ್ರಾಣವೇ ಆಹಾಂವೇ? ಪ್ರಾಣನಲ್ಲದೆ ಇನ್ನೇನೂ ಪ್ರಾಣಕ್ಕೆ ಆಹಾರವಾಗ 
ಲಾರದೆ? ಹಾಗಾದರೆ ಈ ಪ್ರಾಣದ ಸ್ವರೂಸವೇನು? ಒಂದುಕಡೆ ಅನ್ನವಾಗಿ, 
ಇನ್ನೊಂದುಕಡೆ ಅನ್ನವನ್ನು ತಿನ್ನುವ ಅನ್ನಾದನಾಗಿ ಇರುವುದಾದರೆ, ಪ್ರಾಣವು 
ಇಲ್ಲಿ ಇದೆ ಅಲ್ಲಿ ಇಲ್ಲ ಎನ್ನುವಂತಿಲ್ಲವಲ್ಲ? ಹಾಗಾದರೆ ಪ್ರಾಣವೊಂದೇ ಏನು 
ಲೋಕದಲ್ಲಿ ಎಲ್ಲಿಎಲ್ಲಿಯೂ ಇರುವುದು? ಈ ಪ್ರಾಣದಿಂದ ಬೇರೆಯಾದುದು 
ಇನ್ನು ಏನೂ ಇಲ್ಲವೇ ಇಲ್ಲವೇ? ಇದೀ ಏನು ಆಪೋದೇವಿಯರೂ ವಿಶ್ವೇ 
ಜೀವರೂ ಹೇಳಿದ್ದ ಸೃಷ್ಟಿಯ ರಹಸ್ಯ? ಹಾಗಾದರೆ ಪ್ರಾಣವನ್ನು ಆರಿಶವನು 


೨ 
ಪ್ರಾಣವನ್ನು ಸೃಷ್ಟಿ ಸಬಬ್ಲವನಾಗಬೇಕು. ಇದುವರೆಗೆ ನಾನು ಹೋದ ಪ್ರಾಣ 


ವನ್ನು ತಂದಿದ್ದೇನೆ. ಇದ್ದ ಪ್ರಾಣವನ್ನು ಹೆಚ್ಚೆ ಸಿದ್ದೇನೆ. ಮತ್ತೊಂದು 
ಪ್ರಾಣವನ್ನೇ ಸೃಸ್ಟಿಸಬಾರದೇಕೆ ₹? 

“ ಹೀಗೆ ನೂತನ ಸೃಷ್ಟಿ ಯನ್ನು ಆರಂಭಿಸಿದರೆ ತಪ್ಪೇನು? ನಿಶ್ಚೇ ದೇವರು 
ಗಳು ಅಂದು ಪಂಚಭೂತಗಳನ್ನು ಕಲೆಹಾಕಿ ಶರೀರವನ್ನು ಮಾಡುವುದನ್ನು 
ಹೇಳಿದ್ದಾರೆ. ಇಂದು ನಾನು ಪ್ರಾಣವನ್ನು ಪ್ರತ್ಯೇಕಿಸಬಲ್ಲೆನಾದರೆ ಅದು 
ನಿಜವಾಗಿಯೂ ವಿನೂತನ ಸೃಷ್ಟಿಯಾಯಿತು. ಆದರೆ, ಅಂದು ಬ್ರಹ್ಮಣ 
ಸ್ಪತಿಯು ಹೆದರಿಸಿದನು. “ ಮಹರ್ಷಿಗಳಿಬ್ಬರೂ ರೇಗಿ ಸೃಷ್ಟಿಗೆ ಹೊರಟ 
ದ್ಹೀರಿ. ಸೃಷ್ಟಿಯನ್ನೂ ಮಾಡುವಿರಿ. ಆದರೆ ಆದರಿಂದ ಆಗುವ ಅನರ್ಥ 
ವೇನು ಎಂಬುದನ್ನು ಗಮನಿಸಿದಿರಾ? ” ಎಂದು ಕೇಳಿದನು. ಹಾಗೆ ಅನರ್ಥ 
ವಾದರೆ?” 

“ ಏನು ಅನರ್ಥವಾದೀತು? ಹೊಸದು ಹಳದನ್ನು ತಿಂದೀತು ಕೊಂದೀತು. 
ಕೆಡಸೀತು. ಇಷ್ಟು ತಾನೆ, ಕೆಟ್ಟರೆ, ಕೊಂದರೆ, ತಿದ್ದಿ ಕೊಳ್ಳುವ, ಬದುಕಿಸಿ 
ಕೊಳ್ಳುವ ರೀತಿ ತಿಳಿದಿದೆ. ತಿಂದರೆ ಇನ್ನೊಂದು ಹೆಳೆಯದನ್ನೇ ಹಟ್ಟಸಿದ 
ರಾಯಿತು. ಇದಕ್ಕೇನು ಮಹಾ! ಬೇಕಾದುದು ಆಗಲಿ ಸೃಷ್ಟಿಯನ್ನು ಮಾಡ 
ಬೇಕು.? 


ಮೂವತ್ತಮೂರನೆಯ ತರಂಗ ೧೫೯ 


“ ಆದರೂ ಆದಷ್ಟು ಮಟ್ಟಿಗೆ ಅನರ್ಥವಾಗದಂತೆ ನೋಡಿಕೊಳ್ಳ ಬೇಕು. 
ಕೆಡುವುದಕ್ಕೆ ಅವಕಾಶ ಕೊಟ್ಟು ಆಮೇಲೆ ತಿದ್ದಿ ಕೊಳ್ಳುವುದೇನು ದೊಡ್ಡ ದು? 
ಕೆಡದಂತೆ ಮಾಡೋಣ. ಆಗ ರೇಗಿ ಮಾಡಬೇಕೆಂದಿದ್ದ ಕೆಲಸವನ್ನು ಈಗ 
ಸಮಾಧಾನವಾಗಿ ಮಾಡೋಣ. ಆದರೆ ಸಮಾಧಾನವಾಗಿ ಶಾಂತವಾಗಿ ಕುಳಿ 
ತರೆ ಯಾವ ಕೆಲಸವು ತಾನೇ ನಡೆಯುವುದು? ಪ್ರಾಣವು ವಿಜೃಂಭಿಸಬೇಕು. 
ಏಕಾಂಡವಾಗಿ ತಾನೇ ತಾನಾಗಿರುವ ಪ್ರಾಣವು ಒಡೆಯಬೇಕು. ಇದು 
ಶಾಂತವಾಗಿದ್ದರೆ ಆಗುವುದೆ? ಬಿರುಗಾಳಿಗೆ ಸಿಕ್ಕಿದ ಸಮುದ್ರದಹಾಗೆ ಪ್ರಾಣ 
ಶಕ್ತಿಯು ಅಲ್ಲೋಲಕಲ್ಲೋಲವಾಗಿ ಎದ್ದೆದ್ದು ಕುಣಿಯದಿದ್ದಕ್ಕೆ ಅದೆಂತು 
ಬೇಕೆಯಾಗುವುದು? ಪ್ರತ್ಯೇಕವಾಗುವುದು ಹೇಗೆ? ” 

ವಿಶ್ವಾಮಿತ್ರನಿಗೆ ದೊಡ್ಡ ಯೋಚನೆಯಾಯಿತು. ಎದ್ದೆದ್ದು ಕುಣಿಯು 
ವುದು ಎಂದರೆ ಹೇಗೆ? ಆಗ ಅದರ ಹಿಂದಿರುವ ತನ್ನ ಅವಸ್ಥೆ ಏನು? ತಾನೂ 
ಪ್ರಾಣವೂ ಒಂದೇ ಅಥವಾ ಬೇರೆಬೇರೆಯೆ ? ಪ್ರಾಣವೇ ತಾನೇನು? ಅಥವಾ 
ತಾನು ಪ್ರಾಣವನ್ನು ಕುಣಿಸುವ ಮತ್ತೊಂದು ಚೇತನವೋ? 

ದೊಡ್ಡ ಸಮಸ್ಯೆಯೊಂದು ಹುಟ್ಟಿತು. ವಿಶ್ವಾಮಿತ್ರನು ಧ್ಯಾನಕ್ಕೆ 
ಕುಳಿತುಕೊಳ್ಳುತ್ತಾನೆ. ಪ್ರಾಣಶಕ್ತಿಯು ವಿಜೃಂಭಿಸುತ್ತದೆ. ಆಗ ತಾನು ಆ 
ಪ್ರಾಣದಿಂದ ಬೇರೆಯಾಗಿ ಕುಳಿತುಕೊಳ್ಳ ಲಾರದೆ ಆ ತಪಸ್ವಿಯು ಪ್ರಾಣವೇ 
ತಾನು ಎಂದುಕೊಂಡು ಬಿಡುತ್ತಾನೆ. ಈತನ ಪ್ರಾಣಶಕ್ತಿಯು ಬೀಸುವ 
ಗಾಳಿಯಲ್ಲಿ, ಹೆರಿಯುವ ನೀರಿನಲ್ಲಿ ಇವನು ಕುಳಿತಿರುವ ನೆಲದಲ್ಲಿಯೇ ಬೆರೆತು 
ಹೋಗುತ್ತದೆ. ಹಾಗೆ ಚದುರುವುದನ್ನು ನಿರೋಧಿಸಿದರೆ ಕಿಡಿಯಾಗಿ ಹೊರ 
ಚೆಲ್ಲುತ್ತದೆ. ಹರಿಯ ಬಿಟ್ಟರೂ, ಹಿಡಿದು ನಿಲ್ಲಿಸಿದರೂ ಅದೂ ತಾನೂ 
ಒಂದೆಯೋ ೪ ಬೇರೆಬೇರೆಯೋ ಅದು ಮಾತ್ರ ತಿಳಿಯದು. 

ಹೀಗೆಯೇ ಎರಡು ಮೂರು ತಿಂಗಳು ಕಳೆದುಹೋಗಿದೆ. ವಿಶ್ವಾಮಿತ್ರ 
ನಿಗೆ ಏನಾದರೂ ಆಗಲಿ, ಹಿಡಿದು ಕುಳಿತು ಎಲ್ಲವನ್ನೂ ಸಾಧಿಸೋಣ ಎಂಬ 
ಮನಸ್ಸೂ ಆಗಲೊಲ್ಲದು. ಆತನಿಗೆ ಹೊರಗಿನ ಸೃಷ್ಟಿಯನ್ನು ಬಿಟ್ಟು ಕಣ್ಣು 
ಮುಚ್ಚಿ ಕುಳಿತುಕೊಳ್ಳಲು ಏಕೋ ಬೇಡ. ಹಾಗೆಂದು ಒಳಗಿನ ಯೋಚನೆ 
ಯನ್ನು ಬಿಟ್ಟು ಹೊರಗಿನ ಮನಸ್ಸಿನಲ್ಲಿ ಸುಖವಾಗಿ ಇದ್ದೂ ಬಿಡಲಾರ, ಹೀಗೆ 
ಮನಸ್ಸು ಒಳಕ್ಕೂ ಹೊರಕ್ಕೂ ತುಯ್ದಾಡುತ್ತಿದೆ. ಒಂದಷ್ಟು ಹೊತ್ತು ಅಂತ 

ರ್ಮುಖಿಯಾಗಿ ಪ್ರಾಣದೊಡನೆ ಆಟವಾಡುತ್ತಾ ನೆ. ಮತ್ತೆ ಬಹಿರ್ಮುಖಿ 
ಯಾಗಿ ಅದರ ಫಲಸೇನಾಯಿತು ಎಂದು ನೋಡಲು ಕಣ್ಣು ಬಿಡುತ್ತಾನೆ. 

ಕೊನೆಗೆ ಒಂದು ದಿನ ವಿಶ್ವಾ ಮಿತ್ರನಿಗೆ ಮನಸ್ಸಿಗೆ ಏಕೋ ಏನೋ 
ಒಂದು ಬಿಗಿ ಹುಟ್ಟಿದೆ. ಈ ದನ ಬೇಕಾದುದಾಗಲಿ, ಈ ವಿಷಯವನ್ನು 
ಇತ್ಯರ್ಥಮಾಡಬೇಕು. ನಾಳೆಯ ದಿನ ಹುಣ್ಣಿಮೆ: ಜಗತ್ತೆಲ್ಲವೂ ಕಲಾ 
ಪೂರ್ಣವಾಗಿರುವ ದಿನ. ಈ ದಿನ ಕಲೆಗಳು ಪೂರ್ಣವಾಗುವುದಕ್ಕೆ ನುಗ್ಗು ವ 
ದಿನ. ಈ ಹೊತ್ತು ಏನಾದರೂ ಆಗಲಿ. ಇದಕ್ಕೆ ಈುಳಿತುಬಿಡಬೇಕು ಎನ್ನಿಸಿತು. 

ಆದರೂ ಏನೋ ವಿಫ್ನವು ಬರುವುದು : ಕಾರ್ಯವು ಪೂರ್ಣವಾಗುವು 
ದಿಲ್ಲ ಎಂದು ಯಾವುದೋ ಒಳದನಿ ಅಸ್ಪಷ್ಟವಾಗಿ ನುಡಿಯುತ್ತದೆ. ಮೌನೀಂ 
ದ್ರನು ಅದನ್ನು ಗಮನಿಸಿಯೂ ಗಮನಿಸದಂತೆ, ವಿಘ್ನ ವೆಂದರೇನು? ಅದೂ 
ನಮಗೆ ಅನುಕೂಲವೇ ಆಗುವಂತೆ ಮಾಡಿಕೊಂಡರಾಯಿತು. ಬರಲಿ. ಯಾವ 
ಅಡ್ಡಿ ಬರುವುದೋ ಬರಲಿ. ನಾನು ವಿಶ್ವಕ್ಕೇ ಮಿತ್ರನಾಗಿರುವಾಗ, ನನಗೆ 
ಜಡಜೇತನಗಳಲ್ಲೆಲ್ಲಾ ಮೈತ್ರಿಯೊಂದೇ ಭಾವವಾಗಿರುವಾಗ, ಯಾವ 
ಅಡ್ಡಿಯು ಬಂದರೇನು? ಅದೂ ನನಗೆ ಅನುಕೂಲವೇ ಆಗುವುದು” ಎಂದು 
ನಂಬಿಯಿ:ದೆ ಅದನ್ನು ಅತ್ತ ನಿವಾರಿಸುತ್ತಾನೆ. 

ಕೊನೆಗೆ ಸಂಧ್ಯೇಯನ್ನು ಪೂರಯಿಸಿಕೊಂಡ್ಕು ತನ್ನ ಗುಡಿಸಲಿನಲ್ಲಿ 
. ಕುಳಿತಿದ್ದಾನೆ. ಮೂಡಲಕೊನೆಯಿಂದ ನೊಗದಷ್ಟು ಮೇಲೆದ್ದ: ರುವ ಚೆಂದ್ರನು 
ಉದಯಕಾಲದ ಕೆಂಪು ಕೊಂಚವೂ ಉಳಿಯದ ಕೊಳೆದಿರುವ ಬೆಳ್ಳಿಯ 
ಬಿಳುಪಿನಿಂದ ಲೋಕಕ್ಕೆಲ್ಲ ಮಿರುಗಿಟ್ಟು ಬೆಳಗುತ್ತಿದಾ ನೆ. ನ pe 
ಬಲಿತು, ಹಾಗೇ ಅಸ್ಟುಹೊತ್ತು ಚೆಂದ ದ್ರನನ್ನೇ ಕುರಿತು ಧ್ಯಾನಿಸುತ್ತಿ 
“ನಾನು ಕೋರುತ್ತಿರುವುದೂ ಇದೇ ದಿ ಸ ಸೃಷ್ಟಿ ಕಾಲದ ಉಲ್ಬಣ .. 
ಗಳಿಲ್ಲದೆ ಶಾಂತವಾದ ಮನಸ್ಸಿನಿಂದ, ಶಾಂತವಾದ ಸೃಷ್ಟಿಯನ್ನು ಮಾಡ 
ಬೇಕು. ಅದೂ ಲೋಕಕಲ್ಯಾಣಕ್ಕೆ ಆಗಬೇಕು” ಎಂದು ಗಟ್ಟಿಯಾಗಿ 
ಹೇಳಿದನು. 

ಆತನು ಗಟ್ಟಿಯಾಗಿ ಮಾತನಾಡಿ ಎಷ್ಟೋ ದಿನವಾಗಿತ್ತು. ತನ್ನ 
ಧ್ವನಿಯೇ ಆದರೂ ಅದರಲ್ಲಿ ಏನೋ ವಿಲಕ್ಷಣವಾಗಿರುವಂತೆ ತೋರಿ ಇನ್ನೂ 
ಒಮ್ಮೆ ಅದೇ ಮಾತು ನುಡಿದನು. ಇನ್ನೂ ಜೋದ್ಯವಾಗಿ ಇನ್ನೂ ಒಂದು 

ಸಲ ನುಡಿದನು. ಒಂದು ಸಲಕ್ಕಿಂತ ಇನ್ನೊಂದು ಸಲ ಗಟ್ಟಿಯಾಗಿದ್ದು, 
ಶಬ್ದತರಂಗಗಳು ಗುಡಿಸಲನ್ನು ತುಂಬಿ ಹೊರಬಿದ್ದು ಸುತ್ತ ಮುತ್ತೆಲ್ಲ ಹೆರಡಲು 
ಓಡಿಹೋಗದೆ ಗುಡಿಸಲಿನಲ್ಲಿಯೇ ನಿಂತಿರುವಂತೆ ಭಾಸವಾಯಿತು. 

ಇನ್ನೂ ಆ ಶಬ್ದತರಂಗಗಳು ಗಾಳಿಯಲ್ಲಿ ಜೀರ್ಣವಾಗುತ್ತಿದ್ದಹಾಗೆಯೇ, 
ಅದಕ್ಕಿಂತ ಮುಂಚೆಯೇ, ವೀಣಾನಾದವಾಗಿ ಪರಿಣಮಿಸಿ, ಮತ್ತೊಂದು 
ರೂಪು ಪಡೆದು ಹಿಂದಿರುಗಿ ಬಂದಂತೆ, ವಿಶ್ವಾಮಿತ್ರನಿಗೆ ಇನ್ನೊಂದು ಮಾನವ 
ಧ್ವನಿ ಕೇಳಿಸಿತು: “ಅದು ದೇವಲೋಕದಲ್ಲಿ ಮಾತ್ರ ಸಾಧ್ಯ.” 

ಧ್ವನಿ ಸ್ಪಷ್ಟವಾಗಿತ್ತು. ಇತರರು ಯಾರೂ ಇಲ್ಲದ ವಿಕಾಂತವೆಂದು 
ನಂಬಿದ್ದ ಮನಸ್ಸು ಚಮಕಿತವಾಗಿ ಅತ್ತ ತಿರುಗಿತು. ಒಂದು ಹೆಣ್ಣು. 
ಗುಡಿಸಿಲಿನ ಬಾಗಿಲಿನಲ್ಲಿ ನಿಂತಿದೆ. 


ಮೂವತ್ತನಾಲ್ಯನೆಯ ತರಂಗ 


ವಿಶ್ವಾಮಿತ್ರನು ಕೇಳಿದನು: “ ಭೂಮಿಯಲ್ಲೇಕೆ ಸಾಧ್ಯವಿಲ್ಲ?” ದನಿ 
ಗಡುಸಾಗಿತ್ತು. ತನ್ನ ಆಜ್ಞೆ, ಯನ್ನು ಪ್ರತಿಭಟಿಸಿದ ಆಳಿನ ಮೇಲೆ ಅರಸಾಳು 
ರೇಗಿ ಕೂಗುವಂತಿತ್ತು. 

ಬಂದಿದ್ದವಳು ನಕ್ಕು ಹೇಳಿದಳು : “ಮುನೀಂದ್ರ, ತಾವು ಯಾವ ಆಧಿ 
ಷ್ಠಾನದಲ್ಲಿ ಇರುವಿರಿ ಎಂಬುದನ್ನು ಗಮವನಿಸಿದಿರಾ? ರಜೋಗುಣದ ಕ್ಷೇತ್ರ 
ದಲ್ಲಿ ರಜೋಗುಣವಿಲ್ಲದೆ ಸೃಷ್ಟಿಯೆಂತು ಸಾಧ್ಯ? ಅಲ್ಲದೆ, ಸೃ ಸ್ಟ ಯೆಂದರೆ 
ಒಂದು ಪ್ರಾಣವು ಒಡೆದು ಎರಡಾಗುವುದು. ಭೂಮಿಯಲ್ಲಿ ಪ್ರಾಣವು ಒಡೆದು 
ಎರಡಾಗಲು ಕ್ಷೇತ್ರವೊಂದು ಬೇಕು. ಕ್ಷೇತ್ರವಿಲ್ಲದೆ ಪ್ರಾಣವು ಅನೇಕವಾಗು 
ವುದು ದೇವಲೋಕದಲ್ಲಿ ಮಾತ್ರ ಸಾಧ್ಯ. ಅದರಿಂದಲೇ ಅಲ್ಲಿನವರು ಅಯೋ 
ನಿಜರು” ಮಾತಿನಲ್ಲಿ ಒಲಿಸಿಕೊಳ್ಳ ಬೇಕೆಂಬ ಆಸೆಯಿ:ತ್ತು. ಉರಿಯುತ್ತಿರುವ 
ಬೆಂಕಿಯೂ ಸಮಾಧಾನವಾಗಿ ಸ್ರಸನ್ನವಾಗಬೇಕು: ಹಾಗೆ ಮಾಡುವ 
ಶಾಂಕಿಯಿತ್ತು. 


MB. 11 


೧೬೨ ಮಹಾಬ್ರಾಹ್ಮಣ 


ಮುನಿಯ ಮನಸ್ಸು ಮಡದಿಯ ಮುಖವನ್ನು ನೋಡಿತು. ಮಾತಿನ 
ಶಾಂತಿಯಿಂದ ತಾನೂ ಶಾಂತವಾಗಿ, ಆಕೆಯ ಸುರೂಪದರ್ಶನದಿಂದ ಪ್ರಸನ್ನ 
ವಾಗಿ, ತನಗೆ ಬೇಕಾದ ವಿಷಯವನ್ನು ತಿಳಿಸಿದಳೆಂದು ಕೃತಜ್ಞ ವಾಗಿ, ಆಕೆ 
ಯನ್ನು ವಿಶ್ವಾಸದಿಂದ ಗೌರವದಿಂದ ಮಾತನಾಡಿಸಿತು. ಮುನಿಯು ಆಕೆ 
ಯನ್ನು ಒಳಕ್ಕೆ ಬರಬೇಕೆಂದು ಕರೆದು ಕು ಳಿತುಕೊಳ್ಳು ವುದಕ್ಕೆ ತಾನು ಹಾಸಿ 
ಕೊಂಡಿದ್ದ ಅಜಿನವನ್ನು ಕೊಟ್ಟನು. ಆಕೆಯೂ ಬಂದು ಕುಳಿತುಕೊಂಡಳು. 

ವಿಶ್ವಾಮಿತ್ರನಿಗೆ ಆಕೆಯ ದಿನ್ಯರೂಪವನ್ನು ಅಷ್ಟುಕಾಲ ಕಣ್ಣಿಟ್ಟು 
ನೋಡಬೇಕೆಂದು ಆಸೆ. ಹಾಗೆಯೇ ಅಕೆ ಯಾರು ಎಂದು ವಿಚಾರಿಸಬೇಕೆಂದು 
ಕುತೂಹೆಲ. ಆದರೆ, ತನಗೆ ಬೇಕಾದ ವಿಷಯವು ಎಲ್ಲಿ ತಪ್ಪಿಹೋಗುವುದೋ 
ಎಂದು ದಿಗಿಲು. ಅದರಿಂದ ತನ್ನ ಆಸೆ ಕುತೂಹೆಲಗಳನ್ನು ಬದಿಗಿಟ್ಟು 
ವಿಷಯವನ್ನು ಮುಂದುವರಿಸಿದನು : “ತಮ್ಮ ಅಲೌಕಿಕರೂಪವೂ ಅಗಾಧ 
ವಾದ ಜ್ಞಾನವೂ ವಿಸ್ಮಯಜನಕವಾಗಿವೆ. ತಮಗೆ ಅತಿಥಿಗೆ ಸಲ್ಲುವ ಉಪ 
ಚಾರವೂ ಸಲ್ಲಬೇಕಾಗಿದೆ. ಕುಶಲಪ್ರಶ್ಲೆಗಳು ನಡೆಯಬೇಕಾದುದೂ ವಿಹಿತ. 
ದಯವಿಟ್ಟು ಅವನ್ನೆಲ್ಲ ಇನ್ನಷ್ಟು ಹೊತ್ತಾದಮೇಲೆ ನಡೆಸಲು ಅಪ್ಪಣೆ 
ಕೊಟ್ಟು ತಾವು ಆಡಿದ ಮಾತನ್ನು ಬೆಳೆಸಿ. ಏಕವು ಅನೇಕವಾಗಲು ಭೂಮಿ 
ಯಲ್ಲಿ ಕ್ಷೇತ್ರವು ಏಕೆ ಬೇಕೇಬೇಕು? ದೇವಲೋಕದಲ್ಲಿ ಕ್ಷೇತ್ರದ ಅಗತ್ಯವಿಲ್ಲ 
ವೆನ್ನುವುದು ಹೇಗೆ? ಅದನ್ನಷ್ಟು ವಿನರವಾಗಿ ಹೇಳಿ.” 

ಬಂದವಳು ನಕ್ಕು ಹೇಳಿದಳು. “ ಆಪೋಡೇವಿಯರ ಅನುಗ್ರ ಹೆವನ್ನು 
ಸಂಪಾದಿಸಿಕೊಂಡ ಮಹರ್ಷಿಗಳಿಗೆ ನಾನು ಹೇಳಬೇಕಾದುದು ಬಹಳ ಕೊಂಚ. 
ಆದರೂ ಅದನ್ನು ಅಸ್ಸಣೆಯೆಂದು ಶಿರಸಾ ಗೌರವಿಸಿ ಹೇಳುವೆನು. ನನ್ನನ್ನು 
ಸಂಬೋಧಿಸುವಾಗ ತಾವು ತಮ್ಮನ್ನು ಎಂದು ಗೌರವದಿಂದ ಮಾತನಾಡಿಸುವುದು 
ಬೇಡ. ನನ್ನನ್ನು ಮಾತನಾಡಿಸುವವರೆಲ್ಲ ನೀನು ಎಂದು ಏಕವಚನದಲ್ಲಿಯೇ 
ಸಂಬೋಧಿಸುವುದು. ಅದರಿಂದ ನನ್ನನ್ನು ಹಾಗೆ ನುಡಿಸಿದರೆ ನನಗೆ ನೆಮ್ಮದಿ.” 

ಮುನೀಂದ್ರನಿಗೆ ಸಂಕೋಚವಾಯಿತು. ಆದರೂ ವಿಷಯಲೋಭ 
ದಿಂದ ಆ ಸಾಮಿಪ್ಯತೆಯನ್ನು ಒಪ್ಪಿಕೊಂಡು “ ಆಗಲಿ. ಹೇಳು” ಎಂದನು. 

“ ಸೃಷ್ಟಿಯಲ್ಲಿ ಪಂಚಭೂತಗಳೇ ಆಧಾರ. ದೇಹವನ್ನು ಕಟ್ಟುವುದಿಲ್ಲ 
ಆ ಭೂತಗಳಿಂದ. ಈ ಭೂಮಿಯಲ್ಲಿ ಪೃಥ್ವೀಭೂತ ಪ್ರಧಾನವಾದ ದೇಹ. 


ಮೂವತ್ತನಾಲ್ಕನೆಯ ತರಂಗ ೧೬೩ 


ಪೃಥ್ವೀ ಭೂತವು ಕ್ಲೇತ್ರಾಂತರವಿಲ್ಲದೆ ಏಕವು ಅನೇಕವಾಗುವುದಕ್ಕೆ ಅವಕಾಶ 
ಕೊಡುವುದಿಲ್ಲ. ಅದರಿಂದ ಅಷ್ಟೇ!” 


ವಿಶ್ವಾಮಿತ್ರನಿಗೆ ಆ ವಾದವೊಪ್ಪಿತು. ಸರಿ. ಪೃಥ್ವೀ ದೇವಿಯನ್ನು 
ಪ್ರಾರ್ಥಿಸಿ ಮುಂದಿನ ಕೆಲಸ್ಕ ಎನ್ಸ್ಟಿಸಿ, ಬಂದವರಕಡೆಗೆ ತಿರುಗಿತು. ಒಂದು 
ಗಳಿಗೆ ಆ ವಿಷಯವನ್ನು ವಿಮರ್ಶಿಸುತ್ತಿದ್ದು ಬಹಿರ್ಮುಖವಾಗಿ, “ ಆಯಿತು. 
ತಾವು- ಅಲ್ಲ, ನೀನು ಯಾರು? ” ಎಂದು ಕೇಳಿತು. 


“ ನಾನು ಇಂದ್ರ ದೂತಿ.” 

ವಿಶ್ವಾಮಿತ್ರನಿಗೆ ಥಟ್ಟನೆ ಇಂದ್ರನು ಹೇಳಿದ್ದ “ ಸ್ವರ್ಗವೇ ನಿನ್ನ ಬಳಿಗೆ 
ಬಂದರೆ? ” ಎಂಬ ಮಾತು ನೆನೆಪಾಯಿತು. ಸ್ವರ್ಗವು ಭೋಗಾಲಯ ನಿಜ. 
ಆದರೆ ಆ ಭೋಗಾಲಯವು ಜಡ ಭೋಗಸಾಮಗ್ರಿಯನ್ನು ಕೊಡುವ ಕಾಮ 
ಧೇನು ಸಂತಾನಾದಿಗಳ ರೂಪವಾಗಿ ತನ್ನ ಬಳಿಗೆ ಬರಬಹುದು ಎಂದು 
ಕೊಂಡಿದ್ದ ಆತನಿಗೆ ಸರ್ವೇಂದ್ರಿಯ ಸುಖಸಾಧನವಾದ ಸ್ತ್ರೀರೂಪವಾಗಿ ಬರ 
ಬಹುದೆಂಬ ಯೋಚನೆಯು ದೂರದಲ್ಲಿಯೂ ಸುಳಿದಿರಲಿಲ್ಲ. ಆತನ ಮನಸ್ಸು 
ಕಲಕಿಹೋಯಿತು. ಮನಸ್ಸಿನ ಒಳಒಳಗೆ ಅಡಗಿದ್ದ ಏನೇನೋ ಆಶಾ 
ವಾಸನೆಗಳೆಫ್ಸ ಅಂಕುರಿತವಾಗಿ, ಆತನಿಗೆ ಅರಿವಾಗುವುದಕ್ಕೆ ಮುಂಚೆಯೇ 
ಮಹಾವೃಕ್ಷಗಳಾಗಿ ಫಲಭರಿತವಾಗಿ ಹೋದವು. ಆತನು ಅದನ್ನೆಲ್ಲ ಹಾಗೆಯೇ 
ಸಂವರಿಸಿಕೊಂಡು, ಏನೇನೋ ಭಾವಗಳನ್ನೆಲ್ಲ ಸ್ಪಷ್ಟವಾಗಿ, ಹಾಗೂ, ಅಸ್ಪಷ್ಟ 
ವಾಗಿ ಸೂಚಿಸುವ ವಿಚಿತ್ರ ಧ ೈನಿಯಿಂದ “ ಹಾಗಾದರೆ........ »” ಎಂದನು. ಆ 
ಎಚಿತ್ರದ ಹೆಣ್ಣು ಅದನ್ನೆಲ್ಲ ಅರ್ಥ ಮಾಡಿಕೊಂಡು “ ಹೌದು” ಎಂದು ನಕ್ಕು 
ತಲೆಬಾಗಿತು. 

ನಗುವು ಸುತ್ತಮುತ್ತಲಿನ ಗುಡಿಸಿಲನ್ನು ಬೆಳಗಿ ರತ್ನದೀಪರಂಜಿತವಾದ 
ಸಾಮ್ರಾಟನ ಶಯ್ಯಾಗೃಹವೋ ಎನ್ನುವಂತೆ ಮಾಡಿತು. ಬಾಗಿದ ತಲೆಯೂ 
ಅದೇ ಭಾವವನ್ನು ಬೃಹೆತ್ತಾಗಿ ಮಾಡಿ ತೋರಿಸಿದ ದೇಹದ ಮುದ್ರೆಯೂ 
“ ಒಪ್ಪಿಸಿಕೊಂಡಿದ್ದೇನೆ. ಒಪ್ಪಿಸಿಕೋ” ಎಂದು ಬಾಯಿ ಬಿಟ್ಟು ನುಡಿದುತ್ತೆ 
ನಿರ್ಮಲವಾದ ರನ್ನಗನ್ನಡಿಯಲ್ಲಿ ಪ್ರತಿಬಿಂಬಿಸುವ ಮುಖದಷ್ಟು ಸ್ಪಷ್ಟವಾಗಿ, 
ಹೇಳುತ್ತಿದೆ. 


೧೬೪ ನಂಹಾಜ್ರಾಹ್ಮಣ 


ವಿಶ್ವಾಮಿತ್ರನಿಗೆ ಏನು ಮಾಡಬೇಕೋ ತೋರಲಿಲ್ಲ. ಕುಳ್ಳಿರಲು ಆಗದೆ 
ಎದ್ದು ಬಿಟ್ಟನು. ಬಹುದಿನದಿಂದ ಸಂಯಮದಲ್ಲಿದ್ದ ಮನಸ್ಸು ಸುಲಭವಾಗಿ 
ಪರವಶವಾಗದೆ ಸೆಡೆದು ನಿಂತಿರುವುದನ್ನು ತೋರುವುದಕ್ಕೋ ಎಂಬಂತೆ 
ದೇಹವೂ ನಿಡಿದಾಗಿ ನಿಂತಿದೆ. ಸ್ತ್ರೀ ಸಾನ್ನಿಧ್ಯದಿಂದ ಸಹಜವಾಗಿ ತಲೆದೋರಿದ 
ಚಾಂಚಲ್ಯವನ್ನು ನಿಗ್ರಹಿಸಲು ಚಿತ್ತದಲ್ಲಿ ನಿಜೃಂಭಿಸಿದ ಸಂಯಮದ ತೇಜ 
ಸ್ಸನ್ನು ಸಹಿಸಲಾರದೆ ಸಂತಪ್ತವಾದಂತೆ ದೇಹಕ್ಕೆ ಏಕೋ ಸೆಕೆಸೆಕೆಯಾಗು 
ತ್ತಿದೆ. ಆ ಗುಡಿಸಲಿನಲ್ಲಿ ನಿಲ್ಲಲಾರದೆ ಎದ್ದು ಈಚೆಗೆ ಬಂದನು. 

ಹೆಣ್ಣು ತಾನೂ ಎದ್ದು, ತಾನು ಕುಳಿತಿದ್ದ ಆಸನವನ್ನು ತೆಗೆದುಕೊಂಡು, 
ಅದರ ಮೇಲಿರಬಹುದಾದ ಧೂಳನ್ನು ನಯವಾಗಿ ನಾಜೋಕಾಗಿ ಒದರಿ, 
ಅದನ್ನು ಹಾಗೆಯೇ ಮಡಿಸಿ ಕೈಯಲ್ಲಿ ಹಿಡಿದುಕೊಂಡು ತಾನೂ ಆತನ ಹಿಂದೆಯೇ 
ಫಈಜಿಗೆ ಬಂತು. 

ವಿಶ್ವಾಮಿತ್ರನಿಗೆ ಮನಸ್ಸು ಒಡೆದು ಎರಡು ಪಾಲಾಗಿದೆ. ಹಿಂದೆ 
ಭೋಗೈಕಸ್ಕಾ ನನಾಗಿ ರತ್ನಹಾರಿಯಾಗಿ ರಾಜನಾಗಿದ್ದ ಕಾಲದ ಭೋಗವಾಸನೆ 
ಗಳೆಲ್ಲವೂ ಮತ್ತೆ ಪ್ರಬುದ್ಧವಾಗಿವೆ. “ ಭಲೆ ವಿಶ್ವಾಮಿತ್ರ, ಇನ್ನು ಯಾರಿ 
ಗುಂಟು ಈ ಸೌಭಾಗ್ಯ? ಯಾವ ಲೋಭಕ್ಕಾಗಿ ಎಲ್ಲರೂ ಸ್ವರ್ಗವನ್ನು 
ಬಯಸುವರೋ ಆ ಸ್ವರ್ಗಸೌಖ್ಯವೇ ನಿನ್ನನ್ನು ಹುಡುಕಿಕೊಂಡು ಬಂದಿದೆ. 
ಇನ್ನೇನಾಗಬೇಕು ? ಯಾವ ಸ್ವರ್ಗಕ್ಕಾಗಿ ತ್ರಿಶಂಕುವು ಒದ್ದಾಡಿದನೋ ಆ 
ಸ್ವರ್ಗವೇ ಒಲಿದು ನಿನ್ನಲ್ಲಿಗೆ ಬಂದಿದೆ. ಈಗ ಏನು ಮಾಡುನೆ? ” ಎಂದು 
ಒಂದು ಮನಸ್ಸು. ಇನ್ನೊಂದು ಬ್ರಹ್ಮತೇಜೋಮೂರ್ತಿಯಾಗಿರುವ ವಸಿಷ್ಠ 
ನನ್ನು ಕಣ್ಣುಮುಂದೆ ಇಟ್ಟು “ನೀನು ಆಗಬೇಕು ಎಂದಿರುವುದು ಇದು. ಅದಾ 
ದರೆ ಇದಿಲ್ಲ” ಎನ್ನುತ್ತದೆ. 

ಹೀಗೆ ಎರಡು ಮನಸ್ಸುಗಳೂ ಹೋರಾಟ ಅಷ್ಟುಕಾಲ ನಡೆಸಿವೆ. ಎರಡು 
ಮಹಾಗಜಗಳು ಒಂದನೊಂದು ತಳ್ಳಿ ಆರ್ಭಟಸಿ, ನುಗ್ಗಿ ಹೋರಾಡುವಂತೆ 
ಎರಡೂ ಹೋರಾಡಿವೆ. ಕೊನೆಗೆ ಸದ್ಯದ ಸೌಖ್ಯಕಿಂತ ಭವಿಷ್ಯತ್ತಿನ ಶ್ರೇಯಸ್ಸೇ 
ದೊಡ್ಡದು ಎಂದಾಗಿ, ವಿಶ್ವಾಮಿತ್ರನ ಮನಸ್ಸು ಸ್ಥಿರವಾಗುತ್ತಿದೆ. ಬಿರುಗಾಳಿ 
ಯಲ್ಲಿ ಬಿದ್ದು ಬಿದ್ದೇಳುತ್ತಿದ್ದ ಕಡ ಲು ಬಿರುಗಾಳಿಯು ನಿಂತಮೇಲೂ ಒಂದಷ್ಟು 
ಹೊತ್ತು ಅಲ್ಲೋಲ ಕಲ್ಲೋಲವಾಗಿರುನಂತೆ, ಶ್ರೇಯಸ್ಸಿನ ಹಾದಿ ಹಿಡಿದರೂ 


ಮೂವತ್ತೆ ದನೆಯ ಕರಂಗ ೧೬೫ 


ಮನಸ್ಸಿನ ಅಸೆ ಟರ್ಯ ಮಾಯುವುದಕ್ಕೆ ಅಷ್ಟು ಹೊತ್ತು ಓ%ಇಯಿತು. ಚಂದ್ರನು 
ಇನ್ನಷ್ಟು ಹೊತ್ತಾದರೆ ನೆತ್ತಿಯಮೇಲೆ ಬರುವನು. ಸಿಂಹಾಸನದ ಮೇಲಿ 
ರುವ ಶ್ವೇತಚ್ಛತ್ರದ ನೆರಳಿನಂತೆ ವಿಶ್ವಾಮಿತ್ರನು ನಿಂತಿರುವ ಮರದ ನೆರಳು 
ನೇರವಾಗಿ ತಲೆಯಮೇಲೆ ಬೀಳುವುದು. 

ಸಂಯಮಿಯೋ? ಸಮ್ರಾಟನೋ? ಎಂಬ ಯುದ್ಧದಲ್ಲಿ ಸಮ್ರಾಟ 
ನಿಗೆ ಸೋಲಾಗಿದೆ. ಸಂಯಮಿಗೆ ಗೆಲುವಾಗಿಡೆ. ಸಂಯಮಿಯು ದೇಹಾ 
ದ್ಯಂತವೂ ತಲೆದೋರಿದ್ದ ಕ್ಷೋಭೆಯನ್ನೆಲ್ಲ ತುಳಿದು, ಸ್ಥಿರನಾಗಿ ನಿಂತು 
ಏನೋ ಬಲು ಹೊತ್ತಿನಿಂದ ತನಗೂ ಅವಳಿಗೂ ನಡೆಯುತ್ತಿದ್ದ ವಾದವನ್ನು 
ಉಪಸಂಹಾರ ಮಾಡುವನಂತೆ ನುಡಿದನು. ಮಾತಿನಲ್ಲಿ ಮಾಧುರ್ಯವಿತ್ತು : 
ತೀವ್ರತೆಯಿರಲಿಲ್ಲ: ನಿಷ್ಮುರವಿರಲಿಲ್ಲ: ಸೌಜನ್ಯವಿತ್ತು. ಅಲೆಯಿರಲಿಲ್ಲ: ನೆಲೆ 
ಯಿತ್ತು : ಒಡಕು ಇರಲಿಲ್ಲ: ತುಂಬು ತಾನೇತಾನಾಗಿತ್ತು : “ ಉಹುಂ. 
ನನಗೆ ಬೇಕಿಲ್ಲ.” 

ಹಾಗೆಂದು ಹೇಳುತ್ತ ಏನೋ ಅನನ್ಯ ಮನಸ್ಕನಾದಂತೆ, ತನ್ನ ದೇಹದ 
ಭಾರವನ್ನು ತಾನೇ ತಡೆಯಲಾರದನನಂತೆ, ಥೊಪ್ಪನೆ ಬಿದ್ದುಹೋಗುವವ 
ನಂತೆ, ವಿಶ್ವಾಮಿತ್ರನು ಥಟ್ಟನೆ ಕುಳಿತನು. ಆ ಮಾತನಾಡುವ ಪ್ರಯತ್ನದಲ್ಲಿ 
ದೇಹದಲ್ಲಿದ್ದ ಶಕ್ತಿಯೆಲ್ಲ ವ್ಯಯವಾಗಿ ದೇಹವು ನಿಶೃಕ್ಷಿಯಾದಂತೆ ಇತ್ತು. 
ಅಷ್ಟರೊಳಗಾಗಿ ಹೆಣ್ಣು ಮುಂದೆ ಬಂದು ಬೀಳುವ ದೇಹಕ್ಕೆ ತನ್ನ ದೇಹವನ್ನು 
ಒತ್ತೆಕೊಟ್ಟು ಕೈಯಲ್ಲಿದ್ದ ಆಸನವನ್ನು ಹಾಸಿ ಆತನನ್ನು ಮೆಲ್ಲಗೆ ಕುಳ್ಳಿರಿಸಿ 
ದಳು. ಅವಳು ಮಾಡಿದ ಉಪಚಾರದ ಸೊಗಸನ್ನು ಅರಿಯಲು ಆತನಿಗೆ 
ಮೈಮೇಲೆ ಅರಿವೇ ಇರಲಿಲ್ಲ. 


ಮೂವತ್ತೆ 2ದನೆಯ ತರಂಗ 


ಆ ಮಧ್ಯರಾತ್ರಿಯಲ್ಲಿಯೂ ಆ ಮಹರ್ಷಿಗೆ ಮೈ ಬೆವರಿತು. ಒಂದು 
ಗಳಿಗೆಯಾದ ಮೇಲೆ ಕಣ್ಣುಬಿಟ್ಟು ಪ್ರಕೃತಿಸ್ಥ ನಾಗಿ, ಸಣ್ಣವಾದರೂ ದೃಢ 


೧೬ 
& ಮಹಾಬ್ರಾಹ್ಮಣ 


ವಾದ ಧ್ವನಿಯಿಂದ “ನಿನ್ನ ಹೆಸರೇನು?” ಎಂದು ಕೇಳಿದನು. ಆಕೆಯೂ 
ಮೃದುವಾಗಿ ಪ್ರಿಯವಾಗಿ “ ಮೇನಕಾ” ಎಂದಳು. 

ಆ ಹೆಸರಿನ ಅಕ್ಷರಗಳನ್ನು ಒಂದೊಂದಾಗಿ ಚೀರ್ಣಿಸಿಕೊಳ್ಳುತ್ತಿದ್ದವ 
ನಂತೆ ಆತನು ಒಂದು ಗಳಿಗೆ ಸುಮ್ಮನಿದ್ದು “ ಮೇನಕ್ಕಾ ಇಂದ್ರನಿಗೆ ನಾನು 
ಕೃತಜ್ಞನಾಗಿದ್ದೇನೆ. ಆದರೆ ಸಾಮ್ರಾಜ್ಯನನೈಲ್ಲ ತೊರೆದು ಯಾವುದೋ 
ದೂರಸಿದ್ಧಿಗಾಗಿ ಒದ್ದಾಡುತ್ತಿರುವ ಅರಣ್ಯವಾಸಿಗೆ ಈ ಅನುಗ್ರಹೆದಿಂದ ಏನು 
ಫಲ? ನೀನು ಹೋಗಿ ಬಾ. ನಿನಗೆ ಮಂಗಳವಾಗಲಿ” ಎಂದನು. 

ಮೇನಕೆಯು ಅಸ್ರತಿಭಳಾಗಲಿಲ್ಲ. “ದೇವಾ! ಮನ್ನಿಸಬೇಕು. ದೇವತೆ 
ಗಳು ಮನಃಪೂರ್ವಕವಾಗಿ ಕೊಟ್ಟ ವರನನ್ನು ನಿರಾಕರಿಸುನುದು ಅಷ್ಟು 
ಸುಲಭನಲ್ಲ: ಸಾಧ್ಯವೂ ಅಲ್ಲ: ಸಾಧುವೂ ಅಲ್ಲ” ಎಂದಳು. ಮಾತಿನ ದನಿ 
ಮಧ್ಯಸ್ಥ ಗಾರನ ಥಿಷ್ಪಕ್ಷಪಾತವನ್ನು ಮಿಡಿಯುತ್ತಿತ್ತು. 

ಮುನಿಯು ಕೇಳಿದನು: “ ನಾವು ಸ್ವತಂತ್ರರು. ದೇವತೆಗಳು ಕೊಟ್ಟ 
ರೆಂಬ ಮಾತ್ರದಿಂದಲೇ ನಾವು ಸ್ವೀಕರಿಸಬೇಕಾಗಿಲ್ಲ. » 

“ಸೃಷ್ಟಿಯ ನಿಯಮ ಹಾಗಿಲ್ಲ. ಜೀವಕೆಗಳು ಯಾವುದನ್ನೂ ಸ್ವತಂತ್ರಿಸಿ 
ಕೊಡುವುದೂ ಇಲ್ಲ: ತೆಗೆದುಕೊಳ್ಳುವುದೂ ಇಲ್ಲ. ಅವರು ಧರ್ಮದರ್ಶಿಗಳ 
ಹಾಗೆ ಲೋಕದ ಸ್ವತ್ತನ್ನೆಲ್ಲ ಕಾಪಾಡಿಕೊಂಓರುವರು. ಅವರಾಗಿ ಕೊಡು 
ವುದು ಎಂದರೆ ಜೀವಿಗಳ ಕರ್ಮವು ಪಾಕಾಭಿಮುಖವಾಯಿತು ಎಂದರ್ಥ, 
ಅಷ್ಟೇ | 

ವಿಶ್ವಾಮಿತ್ರನಿಗೆ ಏಕೋ ಅಸಮಾಧಾನವಾಯಿತು. ಸಣ್ಣ ಗೆ ಹುಬ್ಬು 
ಗಂಟಿಕ್ಕಿ ವೈಮನಸ್ಯವನ್ನು ಸೂಚಿಸುವ ಸಣ್ಣದನಿಯಲ್ಲಿ “ ಹಾಗೂ ನಾವು 
ಬೇಡವೆಂದು ಹಟಹಿಡಿದರೆ ?” ಎಂದನು. 

ಮೇನಕೆಯು ಸಣ್ಣ ನಗೆ ನಕ್ಕು ಕೈಮುಗಿದು * ದೇವಾ, ಮನ್ನಿಸಬೇಕು. 
ದೇನಯೋನಿಗಳಾದ ನಾವು ಮನುಷ್ಯರಿಗಿಂತ ಕೊಂಚ ಹೆಚ್ಚುದೂರ ಭವಿಷ್ಯ 
ವನ್ನು ನೋಡಬಲ್ಲೆವು. ಅದರಿಂದ, ಮುಂದೆ ಏನಾಗುವುದೆಂಬುದನ್ನು ಬಲ್ಲೆ 
ನಾಗಿ, ಇಂದು ವಾದಿಸಿ ಮುಂದೆ ವಿರಸಕ್ಕೆಡೆಗೊಡುವ ಸಂದರ್ಭವನ್ನು ತಂದು 
ಕೊಳ್ಳ ಲಾರೆ. ಈ ವಿಷಯವನ್ನು ಕೂಲಂಕಷವಾಗಿ ಚರ್ಚಿಸಬಲ್ಲವರನ್ನು 
ಕರೆಯುತ್ತೇನೆ.  ಅಪ್ಪಣೆಯಾಗಬೇಕು ” ಎಂದು ಪ್ರಾರ್ಥಿಸಿದಳು. 


ಮೂವತ್ತೈದನೆಯ ಕರೆಂಗ ೧೬೭ 


ವಿಶ್ವಾಮಿತ್ರನಿಗೆ ಮನಃಕ್ಷೋಭವಾಗಿದೆ. ಆಕೆಯ ರೂಪ ಸೌಂದರ್ಯ 
ಗಳು ಆ ಬೆಳದಿಂಗಳಿನಲ್ಲಿ ಅರ್ಧಾರ್ಧವಾಗಿ ಕಾಣುತ್ತಿದ್ದರೂ ಲೋಭದಿಂದ 
ಶಶ್ರುವಿಗೆ ವಶನಾಗಿ ತನ್ನ ಆರಸನನ್ನು ಶತ್ರು ವಶಮಾಜಲು ಸಿದ್ಧನಾಗಿರುವ 
ದಳಪತಿಗಳಂತೆ ಕಣ್ಣು ಸೋತು ಮನಸ್ಸನ್ನು ಪರವಶಗೊಳಿಸಲು ಸಿದ್ಧ ವಾಗಿದೆ. 
ಸುರಮ್ಯು ಸಂಗೀತಕ್ಕಿಂತ ಹಿತವಾಗಿರುವ ಆ ದನಿಯನ್ನು ಕೇಳಿ ಕಿವಿಯು ಮನ 
ಸ್ಸನ್ನು ಒಪ್ಪಿಕೋ ಎನ್ನುವಂತಿದೆ. ' ಆಕೆಯ ಕಡೆಯಿಂದ ಎರಚಿದಂತೆ ತರಂಗ 
ತರಂಗವಾಗಿ ಬರುತ್ತಿರುವ ಆ ಅಲೌಕಿಕ ಸುಗಂಧವನ್ನು ಆಘ್ರಾಣಿಸಿದ ನಾಸಿ 
ಕವು, “ ನೀನು ಒಲಿಯದಿದ್ದರೆ, ನಾನಿಲ್ಲಿಂದ ಎದ್ದು ಹೊರಟುಹೋಗುವೆನು? 
ಎಂದು ಮನಸ್ಸಿನೊಡನೆ ಹೆಟಮಾಡುವಂತಿದೆ. ದೇಹವು ಆ ದೇಹದ ಅಮೃತ 
ಸ್ಪರ್ಶವನ್ನು ನೆನೆದು ನೆನೆದು “ ಮಾತು ಸಾಕು. ಒಣಮಾತಿನ ಜಂಭಬಿಟ್ಟು 
ಉಪಚಾರಕ್ಕೆ ಮುಂದೆ ನುಗ್ಗು » ಎಂದು ಮನಸ್ಸಿಗೆ ಆಜ್ಞೆ ಯೀಯುವಂತಿದೆ. 
ತ ಸ್ವರ್ಗಸೌಂದರ್ಯದ ಸೀಮಾಭೂಮಿಯಾದವಳು ತಾನಾಗಿ ಒಲಿದು 
ಬಂದಿರುವಾಗ ಬೇಡವೆನ್ನುವ ದಿಟ್ಟತನಕ್ಕಿಂತ ಅವಿವೇಕವುಂಟಿ?? ಎಂದು 
ಮನಸ್ಸೇ ಮೊಕ ಮುರಿಯುವಂತಿದೆ. ಬುದ್ಧಿ ಯೊಂದು ಮಾತ್ರ ವಸಿಷ್ಠ 
ವಾಮದೇವರನ್ನು ಅನುಲಕ್ಷಿಸಿ, “ನಿನ್ನ ಸಿದ್ಧಿ , ಅದು ಇದಲ್ಲ” ಎಂದು ಹಟ 
ಹಿಡಿದಿದೆ. ನಿಶ್ವಾಮಿತ್ರನು ಏನು ಹೇಳಬೇಕೋ ತಿಳಿಯದೆ, ಮೇನಕೆಯ 
ಮಾತಿಗೆ ಪ್ರತಿಯಾಡಲಾರದೆ “ಹೊಂ” ಎಂದು ಅಪ್ಪಣೆಕೊಟ್ಟಿದ್ದಾನೆ. 

ಕೂಡಲೇ ಇಬ್ಬರು ಕಾಣಿಸಿಕೊಂಡು ಕೈಮುಗಿದರು. ಮುನೀಂದ್ರನು 
ಯಾರು ಎಂದು ವಿಚಾರಿಸಬೇಕು ಎಂದುಕೊಳ್ಳು ವಷ್ಟರಲ್ಲಿ ಬಂದವರಲ್ಲಿ ಒಬ್ಬನು 
ಮುಂದೆ ಬಂದು “ಮಹರ್ಷಿಗಳಿಗೆ ವಂದನವು. ಈತನು ಕಾಮದೇವನು. 
ನಾನು ವಸಂತನು. ಈತನ ಆಜ್ಞಾಧಾರಕನು” ಎಂದು ಕೈಮುಗಿದನು. 
ಕಾಮದೇವನೂ ವಿನಯದಿಂದ ಕೈ ಮುಗಿದನು. ವಿಶ್ವಾಮಿತ್ರನು ಅನವಹಿತ 
ನಾಗಿ ಸಂಪ್ರದಾಯದಂತೆ, ಅರಸುಗಳಿಗೆ ಆಶೀರ್ವಾದಮಾಡಿ ಪದ್ಧತಿಯಂತೆ 
4 ವಿಜಯೀಭವ ” ಎಂದನು. 

ವಸಂತನು ತುಂಟತನವೇ ಆದರೂ ವಿಪ್ರಿಯವಲ್ಲದ ರೀತಿಯಲ್ಲಿ ಸಣ್ಣ 
ನಗೆ ನಕ್ಕು 4 ನಮ್ಮ ಅರಸನು ದೀರ್ಫಸನುರಕ್ಕೆ ಸಿದ್ಧನಾಗಿದ್ದನು ಇಷ್ಟು 
ಸುಲಭವಾಗಿ ಗೆಲುವಾಗುವುದೆಂದಿರಲಿಲ್ಲ” ಎಂದನು, 


೧೬೮ ಮಹಾಬ್ರಾಹ್ಮಣ 


ಮುನೀಂದ್ರನು ಅವಹಿತನಾದನು. ವಸಂತನ ಮಾತು ಅರ್ಥವಾಗದೆ, 
“ ಹಾಗೆಂದರೆ ? ” ಎಂದನು. 

ವಸಂತನು “ ದೇವ, ನಾವು ಇಲ್ಲಿ ಬಂದಿರುವುದು ಇಂದ್ರನ ಅಪ್ಪುಣೆಯನ್ನು 
ಪಾಲಿಸುವುದಕ್ಕೆ : ಮೇನಕಾದೇವಿಯನ್ನು ತಮಗೊನ್ಬಿಸುವುದಕ್ಕೆ. ನಮ್ಮ 
ಅರಸನನ್ನು ತಾವು ವಿಜಯೀಭವ ಎಂದು ಆಶೀರ್ವದಿಸಿದಿರಿ. ಸ್ವಾಮಿಕಾರ್ಯ 
ವಲ್ಲದ ಇನ್ನೇನೂ ಬೇಕಾಗಿಲ್ಲದ ನಮಗೆ ಯಾವ ವಿಜಯವು ಅಭಿಮತವೋ 
ತಾವೇ ಯೋಚಿಸಿ” ಎಂದನು. 


ಮುನೀಂದ್ರನು ಅವಾಕ್ಕ್ಯಾದನು. ಆ ಸೋಲಿನಿಂದ ಮನಸ್ಸಿಗೆ ಪ್ರಿಯ 
ವಾಯಿತು. ಬುದ್ಧಿಗೆ ಒಗರಾಯಿತು. ಇನ್ನೂ ಬುದ್ಧಿಯ ಅಧಿಕಾರವೇ 
ಇತ್ತಾಗಿ ಮತ್ತೆ ಮಾತನಾಡಿದನು. “ ಆಯಿತು. ನೀವು ಬಂದುದು ದೇವತೆ 
ಗಳು ಕೊಟ್ಟುದನ್ನು ಮಾನವರು ಸ್ವೀಕರಿಸಲೇಬೇಕು ಎಂಬ ಅರ್ಥವನ್ನು ಪ್ರತಿ 
ಪಾದಿಸುವುದಕ್ಕೆ, ಅಲ್ಲವೆ? ” ಎಂದು ಕೇಳಿದನು. 

ಕಾಮದೇವನು ನಕ್ಕು, “ ವಿಶ್ವಾಮಿತ್ರ, ನೀನು ವಿಶ್ವ ಮಿತ್ರ ನೆಂದು ಒಪ್ಪಿ 
ಕೊಂಡಿರುವೆ. ಇಂದ್ರನು ನಿನ್ನನ್ನು ತನ್ನ ಪ್ರಿಯಮಿ ತ್ರ ರಲ್ಲ ಒಬ್ಬ ನೆಂದು 
ಅಂಗೀಕರಿಸಿರುವನು. ಮಿತ್ರನಿಗೆ ಮಿತ್ರ ನು ಕೊಡುವ ಕಾಣಿಕೆಯನ್ನು. ಸ್ವೀಕ 
ರಿಸದಿರುವುದು ಎಲ್ಲಿಯ ನ್ಯಾಯ] ? ನೇನು ಸಿದ್ಧಿ ಯೊಂದನ್ನು ಲಕ್ಷ ಡಲ್ಲಿಟ್ಟು 
ಕೊಂಡು ಈಗ ತಾನಾಗಿ ಬಂದಿರುವ ಈ ಸಿದ್ಧಿ ಯನ್ನು ಏಕೆ 'ಡುರ್ಲಕ್ಷಿಸುವೆ ? 
ನೀನು ಈಗ ಪಡೆದಿರುವ ಸಿದ್ಧಿ ಯು ಸಾಮಾನ್ಯ ಹ ಭಾನಿಸಿರುವೆಯಾ ? 
ಇಲ್ಲ. ಯಾವ ಸಿದ್ಧಿಗಾಗಿ ತ್ರಿಶಂಕುವು ಗಮನದ ಶಾಪವನ್ನು ಪಡೆದನೋ, 
ಆತನ ಯಾನ ಸಿದ್ಧಿ ಗಾಗಿ | ಜಮದಗ್ನಿಯೂ ನಿಮ್ಮ ತಪಸಿ ಸ್ಸನ್ನೆಲ್ಲ ಧಾರೆ 
ಹೊಯ್ದಿರೊ, ಆ "ದ ಯ ಸ್ವರೂಪವೇನು 'ದೋಚಿಸಿದೆಯೂ ? ಯಾಜ್ಞಿ ಕರು, 
ತಪಸ್ವಿಗಳು, ಪುಣ್ಯಕತೃ pi ಅಪೇಕ್ಷಿಸುವುದು ಸ್ವಚ್ಛಂದಭೋಗ 
ವಲ್ಲದೆ ಇನ್ನೇನು? ಆ ಸಿದ್ದಿ ಗಳೆಲ್ಲವೂ ಸಮೃಷ್ಟಿ ಯಾಗಿ ಮೈಸೆತ್ತು ಬಂದಂತೆ 
ಬಂದುದಲ್ಲವೆ ಈ ಸಿದ್ಧಿ? ಮುಫೀಶ್ವ ರ್ಯ ನೀನು ಕೋರುವ ಸಿದ್ಧಿಯು ಈಗ ಬಂದಿ 
ರುವ ಸಿದ್ದಿ ್ಲಿಯನ್ನು ನೊಕಿದಲ್ಲದೆ ಒರುವುದಿಲ್ಲವೆಂದು ಯಾರಾದರೂ ನಿನಗೆ ಅಭಿ 
ವಚನಕೊಟ್ಟು ಶಪಥಪೂರ್ವಕವಾಗಿ ಪ್ರತಿಜ್ಞೆಮಾಡಿರುವರೆ? ರಾಜರ್ಷಿ 
ವರ್ಯನೆ, ಸೃಷ್ಟಿಯೇ ಹೆಣ್ಣಲ್ಲವೆ? ಸೃಷ್ಟಿಯ ಮಹಾಕಾರಣವಾಗಿ, ಸೃಷ್ಟಿ 

ರೂಪವೇ ತಾನಾಗಿರುವ ಹೆಣ್ಣನ್ನು ಬಿಟ್ಟು ನೀನು ಸಾಧಿಸುವುದೇನನ್ನು? 
ಯೋಚಿಸು. ಹೆಣ್ಣನ್ನು ನೂಕಿ ಗೆಲ್ಲುವೆನೆನ್ನುವವನಿಗಿಂತ ಕಟ್ಟಿಕೊಂಡು 
ಗೆಲ್ಲುವೆನೆನ್ನುವವನು ಹೆಚ್ಚು ಬಲ್ಲೆಯಾ? ಇನ್ನು ದೇವತೆಗಳ ಮಾತು - ದೇವತೆ 
ಗಳು ಎಂದರೆ ಯಾರು ಎಂದುಕೊಂಡಿರುವೆ? ಈ ಪ್ರಪಂಚ ಸೃಷ್ಟಿಯಾದಾಗ, 
ಇನ್ನುಮುಂದೆ. ಇರಬೇಕಾದ ಸ್ಥಿತಿಯ ರಕ್ಷಣೆಗಾಗಿ ಅಧಿಕಾರ ಪಡೆದವರು 
ನಾವು. ನಾವು ಹೇಳಿದಂತೆ ಈ ವಿಶ್ವನೆಲ್ಲವೂ ನಡೆದೇ ತೀರಬೇಕು ಎನ್ನುವ 
ಸೃಷ್ಟಿಯ ಗುಟ್ಟನ್ನು ನೀನರಿಯೆಯಾ? ತ್ರಿಶಂಕುವಿನ ಯಾಗಮಾಡಿಸುವಾಗ, 
ಇಂದ್ರನು ಬರಲಿಲ್ಲವೆಂದು ನೀನು ಎಷ್ಟು ವ್ಯಥೆಸಟ್ಟಿ ಮರೆತೆಯಾ? ಮತ್ತೆ 
ಗುರುವು ಅಡ್ಡಬಂದಾಗ ಅನ್ಯಮಿಂದ್ರಂ ಕರಿಷ್ಯಾಮಿ ಎಂಬ ನಿನ್ನ ಸಂಕಲ್ಪವನ್ನು 
ಬಿಟ್ಟು ಕೊಟ್ಟು ದನ್ನು ನೀನು ನೆನಪುಮಾಡಿಕೊ. ಇಂದ್ರನು ಬರದೆ ಇದ್ದುದ 
ರಿಂದ ಆದ ಅನರ್ಥವೆಷ್ಟು ಎಂದು ಕುದಿಯುತ್ತಿದ್ದ ನಿನ್ನ ಮನಸ್ಸು ಇಂದ್ರನು 
ಸಾಕ್ಲಾತ್ತಾಗಿ ಬಂದಾಗ ಶಾಂತವಾಗಿ ಇಂದ್ರೆನಿಷ್ಟದಂತೆ ವಸಿಷ್ಠನ ಶೋಕವನ್ನು 
ವಹಿಸಿಕೊಳ್ಳಲು ಸಿದ್ಧ ವಾದುದನ್ನು ಗಮನಿಸು........” 

ಕಾಮದೇವನು ಇನ್ನು ಮುಂದೆಯೂ ಏನೋ ಹೇಳಬೇಕೆಂದಿದ್ದರೂ, 
ವಿಶ್ವಾಮಿತ್ರನು ಥಟ್ಟನೆ ಬಾಯಿಹಾಕಿ, “ಹಾಗಲ್ಲ. ವಸಿಷ್ಕಶೋಕವು ಅಪಾರ 
ನಲ್ಲಾ ಎಂಬ ಕನಿಕರದಿಂದ ಕರಗಿ ನಾನಾಗಿ ನಾನು ವಹಿಸಿಕೊಂಡೆನಲ್ಲದೆ, 
ಇಂದ್ರನ ಅಪೇಕ್ಷೆಯಂತಲ್ಲ” ಎಂದು ಪ್ರತಿಭಟಸಿದನು. 

“ದೇವಾ! ಇಲ್ಲಿಯೇ ಮನುಷ್ಯರೆಲ್ಲರೂ ಎಡಹುವುದು. ಮನುಷ್ಯರು 
ಮಾತ್ರವಲ್ಲ; ಸೃಷ್ಟಿಗೆ ಸೃಷ್ಟಿಯೇ ಎಡಹುವುದು ಇಲ್ಲಿ. ಈ ವಿಶ್ವದಲ್ಲಿ ಈ 
ಭೂಮಂಡಲದಂತಹೆ ಲೋಕಗಳು ಎಷ್ಟೋ ಇವೆ. ಅಲ್ಲೆಲ್ಲಾ ಇದೇ 
ರೀತಿಯಾದ ಶರೀರಧಾರಿಗಳೂ ಇದ್ದಾರೆ. ಪಂಚಭೂತಗಳಿಂದಾದ ಶರೀರ 
ಒಂದೊಂದರಲ್ಲಿ ಭೂತಭೂತದ ನ್ಯೂನಾಧಿಕತೆಗಳಿಂದ ಶರೀರವು ಒಂದೊಂದು 
ಗುಣ ಅಥವಾ ದುರ್ಗುಣದಿಂದ ಕೂಡಿರುವುದು. ನೀವು ಮನುಷ್ಯರು ಪಾರ್ಥಿ 
ವಾಂಶ ಅಧಿಕವಾದ ದೇಹದವರು. ನೀವು ಭೂಮಿಯನ್ನು ಬಿಟ್ಟು ನಡೆಯ 
ಲಾರಿರಿ, ದೇವತೆಗಳು ತೇಜೋವಾಯುಗಳ ಅಂಶ ಅಧಿಕರಾದವರು. ಭೂಮಿ 
ಗಿಂತ ತೇಜೋವಾಯುಗಳು ಶ್ರೀಷ್ಠವು. ಅವರು ಸಂಕಲ್ಪಮಾಡಿದ ಹೊರತು 
ಇನ್ನೊಬ್ಬರು ಅವರನ್ನು ಕಾಣಲಾರರು. ಅವರು ಭೂಮಿಯ ಮೇಲೆ ಕುಳಿತು 

ಕೊಳ್ಳ ಲಾರರು. ಭೂಜಲಾಂಶಗಳನ್ನು ವಿವೃದ್ಧಿ ಮಾಡಿಕೊಂಡಲ್ಲದೆ, ಅವರು 
ಏನೂ ತಿನ .ಲಾರರು. ಬಲ್ಲೆಯಾ? ಹೀಗೆ ಏನನ್ನೂ ತಿನ್ನದೆ ಕೇವಲ ದರ್ಶನ 
ಮಾತ್ರದಿಂದಲೇ ತೃಪ್ತರಾಗುವ ದೇವತೆಗಳ ವಶದಲ್ಲಿ ಈ ಚರಾಚರವೆಲ್ಲವೂ 
ಇರುವುದು. ಇದನ್ನು ಮರೆತು ನೀನು "ನನ್ನ ಸ್ವಸಂಕಲ್ಪದಿಂದ ನಾನು 
ಕಾರ್ಯಮಾಡಿದೆ' ಎಂದುಕೊಂಡರೆ, ಅದು ನಮ್ಮ ಪ್ರಭಾವ. ಇಲ್ಲಿ ಎದುರಿ 
ಗಿರುನ ಈ ಚಿಗುರು ಹೂಗಾಳಿ ಸುಳಿದಾಗ ಅಲ್ಲಾಡುವಂತೆ, ಈ ಮೇನಕೆಯ 
ಕಿವಿಯಲ್ಲಿರುವ ಚಳತುಂಬು ಅವಳ ತಲೆಯಲ್ಲಾ ಡಿದಕೆ ತಾನೂ ಅಗತಿಕವಾಗಿ 
ಆಡುವಂತೆ, ನನ್ನ ಕೈಯಲ್ಲಿ ಹಿಡಿದಿರುವ ಈ ಕನೆ ೩ ದರೆ ನಾನು ತಿರುಗಿಸಿ 
ದಂತೆ ತಿರುಗಲೇಬೇಕಾಗಿರುವಂತೆ, ಈ ಸೃಷ್ಟಿಯಲ್ಲಿರುವ ಸಮಸ್ತವೂ ದೇವತೆ 
ಗಳ ಇಷ್ಟದಂತೆ ನಡೆದೇ ತೀರಬೇಕೆಂಬ ನಿಯಮಕ್ಕೆ ಒಳೆಗಾಗಿರುವುದನ್ನು 
ಬಲ್ಲೆಯಾ? ಆದರೆ ದೇವತೆಗಳು ಪ್ರತ್ಯಕ್ಷಪ್ರಿಯರಲ್ಪ್ಲ ಸರೋಕ್ಷಪ್ರಿಯರು. 
ಎದುರಿದ್ದು ಹೇಳಿ ಕೆಲಸಮಾಡಿಸುವುದು ಅವರ ಪದ್ಧತಿಯಲ್ಲ. ಮೇಲಿನಿಂದ 
ಬರುತ್ತಿರುವ ನದಿಗೆ ಒಂದು ಸಣ್ಣ ಅಡ್ಡಿಯನ್ನಿಟ್ಟು ನದಿಯ ಹಾದಿಯನ್ನೇ 
ಬದಲಿಸುವ ಶಿಲ್ಪಿಯಂತೆ, ನಿನ್ನ ಮನಸ್ಸು, ನಿನ್ನ ಬುದ್ಧಿ, ನಿನ್ನ ಅಹಂಕಾರ 
ಗಳ ಹಿಂದಿದ್ದು ನಾವು ಕೆಲಸಮಾಡಬಲ್ಲೆವು. ಆದರೂ ಎದುರು ಬಂದುದೇಕೆ ? 
ಎನ್ನುವಿಯಾ? ನಿನ್ನಿಂದ ಸೃಷ್ಟಿಯ ಒಂದು ಕೆಲಸ ಆಗಬೇಕಾಗಿದೆ. ಅದ 
ಕ್ಕಾಗಿ ನಿನ್ನ ಅಹೆಂಕಾರ ಬೆಳೆಯಬೇಕು. 

“ಅಹಂಕಾರವು ಬೆಳೆಯಲು ಭೋಗ ಬೇಕು. ಅನುಭವ ಬೇಕು. ಬೆಳೆದ 
ಅಹಂಕಾರವೇ ಮಹತ್ಕಾರ್ಯಗಳನ್ನು ಮಾಡಬಲ್ಲುದು. ಅದರಿಂದ ಅಹೆಂ 
ಕಾರವು ಬೆಳೆಯಲೆಂದು ವಿಚಿತ್ರಭೋಗಗಳನ್ನೂ ವಿಚಿತ್ರಾನುಭವಗಳನ್ನೂ 
ದೇವತೆಗಳು ಒದಗಿಸುವರು. ಅದನ್ನು ಅರಿಯದೆ ಲೋಕವು ದೇವತೆಗಳು 
ತಪೋಭಂಗ ಮಾಡಿದರು? ಎನ್ನುವುದು. 

“ಹಾ! ಹಾ! ಹೌದು ಹೌದು. ನೀನೇನು ಯೋಚಿಸುವೆಯೆಂಬುದು 
ನನಗೆ ತಿಳಿಯಿತು. ನನ್ನ ಪ್ರಭಾವವು ನಿನ್ನ ಒಳಗೂ ಇದೆ ಎಂಬುದನ್ನು 
ತೋರಿಸುವುದಕ್ಕಾಗಿ ನಾನೀ ಮಾತನ್ನು ಹೇಳುವೆನು. ವಿಶ್ವಾಮಿತ್ರ, ಹಾಗಾ 
ದರೆ ಭೋಗಾನುಭವದಿಂದ ತಪೋಹಾನಿಯಾಗುವುದಿಲ್ಲವೇ ? ಎಂದು ಸಂಶಯ 
ಪಡುತ್ತಿರುವೆಯಲ್ಲವೆ? ನೀನು ಪ್ರಾಣೋಪಾಸಕ. ಪ್ರಾಣವು ವಿಜೃಂಭಿಸಿ 

ಹೊರಕ್ಕೆ ಪ್ರವಾಹವಾಗಿ ಹೊರಡುವುದನ್ನು ನೀನು ನೋಡಿರುವೆ. ಹಾಗೆ 
ಪ್ರಾಣವು ನಿರ್ಗಮನಮಾಡಿದುದರಿಂದೆ ನಿನಗೆ ನಷ್ಟವಾಯಿತೆ? ಗಿಡವು ಚಿಗುರಿ 
ದರೆ ಅದರ ಪ್ರಾಣವು, ಅದರ ರಸವು ಬೆಳೆಯಿಕೋ ಕುಗ್ಗಿತೋ? ಬೆಳೆಯುವ 
ಗಿಡವು ಬಲಿಯುವಂತೆ, ಧರ್ಮಕ್ಕೆ ಅವಿರುದ್ಧ ವಾದ ಭೋಗವು ತಪಸ್ಸನ್ನು 
ತಿಂದಂತೆ ಕಂಡರೂ ತಪಸ್ಸನ್ನು ಬೆಳೆಸುವುದು. ಈ ಗುಟ್ಟು ನಿನಗೆ 
ತಿಳಿಯದೆ? 

“ಬರಿಯ ಕಾಲಹರಣದ ಮಾತುಗಳಿಂದ ಫಲವೇನು? ವಿಶ್ವಾಮಿತ್ರ, 
ದೇವಕಾರ್ಯಕ್ಕಾಗಿ ಯಾವನು ಬೇಕೋ ಅವನ ಅಹಂಕಾರವನ್ನು ಬೆಳೆಸು 
ವುದೇ ನನ್ನ ಕಾರ್ಯ. ದೇವಕಾರ್ಯಕ್ಕೆ ಬೇಡದನನ ಅಹೆಂಕಾರವು ವಿಜೃಂ 
ಭಿಸುವುದೂ ನನ್ನಿಂದಲೇ! ಆದರೆ ಅದೂ ಅವನ ವಿನಾಶಕ್ಕಾಗಿ. ಅದಿರಲಿ. 
ಇನ್ನೊಂದು ಮಾತು. ಅದನ್ನು ನೀನು ತಿಳಿದಿರು. ದೇವತೆಗಳೇ ಈ ಆಟ 
ವನ್ನು ಹೊಡಿರುವರು. ಒಂದೇ ಸೇನೆಯೇ ಇಬ್ಭಾಗವಾಗಿ ಕೃತ್ರಿಮ ಕದನ 
ನಡೆಸಿದಂತೆ, ರೆಸವನ್ನು ವಹಿಸಿದ್ದ ಕಬ್ಬನ್ನು ಹಿಂಡಿಕೊಂಡು, ಆ ಸಿಪ್ಪೆಯನ್ನು 
ತಿಫ್ಸೆಗೆಸೆದು. ರಸವನ್ನು ಸಕ್ಕರೆಮಾಡಿ ತುಂಬಿಟ್ಟುಕೊಳ್ಳು ವಂತೆ ನಾವು 
ಏನೇನೋ ಆಟ ಕಟ್ಟುವೆವು. ಪೂರ್ವಾಪರಗಳನ್ನು ೬ರಿಯದ ಮಾನವರ 
ಕಣ್ಣಿಗೆ ನಾವು ಹುಚ್ಚರು. ನಮ್ಮ ಕಣ್ಣಿ ಗೆ ಮಾನವರು ಬೆಪ್ಪರು. 

“ಕೊನೆಯ ಮಾತು ಕೇಳು. ಅಹಂಕಾರವನ್ನು ಅಳೆಯುವುದೊಂದು 
ಸಾಧನವಿದೆ. ಅದು ಆನಂದವನ್ನು ಅನುಭವಿಸಬಲ್ಲ ಯೋಗ್ಯತೆ. ಈ ಯೋಗ್ಯ 
ತೆಯು ಎಷ್ಟು ಎಂದು ಗೊತ್ತು ಮಾಡುವುದಕ್ಕಾಗಿಯೇ ನಾವು ಭೋಗವನ್ನು 
ಕೊಡುವುದು. ಸೋಮರಸ ಪಾನದಿಂದ ಮಕ್ತೀರಿದಾಗಲಲ್ಲವೇ ಇಂದ್ರನು ಮಹೆ 
ತ್ವಾರ್ಯಗಳನ್ನು ಸಾಧಿಸುವುದು? ಸೋಮರಸವು ಔಷಧಿನರ್ಗದಲ್ಲಿ ಕಾಣಿಸಿ 
ಕೊಂಡಾಗ ಸೋಮಲತೆಯಾಗುವುದು. ಮಾನವದೇಹಕ್ಕೆ ಇಳಿದಾಗ ಸ್ತ್ರೀ 
ಯಾಗುವುದು. ಬೆಳೆಯುವ ಬೀಜಕ್ಕೆ ಗೊಬ್ಬರನೆಷ್ಟು ಅನಶ್ಯಕವೋ ಅಹೆಂಕಾರ 
ವಿವೃದ್ಧಿಗೆ ಸ್ತ್ರೀಯೂ ಅಷ್ಟೇ ಕಾರಣಳು. ಅಸ್ಟೇನು? ನೀನು ನಿನ್ನ ಪ್ರಾಣೋ 
ಪಾಸತೆಯನ್ನು ಕಲಿತುದು ಆಪೋದೇವಿಯರ ಅನುಗ್ರಹದಿಂದ ಅಲ್ಲವೆ? 
ಬ್ರಹ್ಮಾಂಡಕ್ಕೆ ಅಧಿಷ್ಕಾನವಾಗಿರುವ ಶಕ್ತಿಯು ರುದ್ರರೂಪವಾಗಿ ಪ್ರಸನ್ನ 
ವಾಯಿತು. ನೀನು ವಸಿಷ್ಕರನ್ನು ಸುಟ್ಟುರುಹುವೆನೆಂದು ಹೋದೆ. ಆಪೋ 


೧೩೨ ಮಹಾಬ್ರಾ ಹ್ಮಣ 


ದೇವಿಯರ ಅನುಗ್ರಹವಾಯಿತು: ತ್ರಿಶಂಕುವನ್ನು ಉದ್ಭರಿಸುವೆನೆಂದೆ. 
ಇದನ್ನು ಪರ್ಯಾಲೋಚಿಸು. 

ಇದೋ ನಮಗೆ ಕಾಲಾತೀತವಾಗುತ್ತ ಬಂತು. ತಿಂಗಳು ಸಡುವಲಿ 
ಗಿಳಿದು ಬೀಳುವ ಹೊತ್ತಾಗುತ್ತ ಬಂದಿದೆ. ಇದೋ ನೋಡು. ಬೆಳದಿಂಗ 
ಳನ್ನು ಹಿಡಿದು ಎರಕೆ ಹೊಯ್ದಂತೆ ನಿಂತಿರುವ ತಾನುಟ್ಟಿ ರುವ ಬಿಳಿಯ ಸೀರೆ 
ಗಿಂತಲೂ ಬೆಳ್ಳಗಿರುವ ಇವಳನ್ನು ಮಡದಿಯೆಂದು ಅಂಗೀಕರಿಸು. ನಿನ್ನ 
ಶಾಸ್ತ್ರ ವಾಸನೆಯು ತೃಪ್ತವಾಗುವಂತೆ ಇದೋ ನಾನು ಪ್ರದಾನಮಾಡುವೆನು. 
ವಸಂತನು ಪುರೋಹಿತನಾಗುವನು. ಈ ದೇವ ಮಾನವ ಸಂಬಂಧದಿಂದ 
ಜಗತ್ತು ಎಷ್ಟು ಉಪಕೃತವಾಗುವುದು ಎಂಬುದನ್ನು ನೀನೂ ಕ್ಲಾಣುವೆ” 
ಎಂದನು. 

ವಿಶ್ವಾಮಿತ್ರನು ಮರುಮಾತನಾಡಲಿಲ್ಲ. ಅಥವಾ ಮಾತನಾಡುವ 
ಪ್ರಯತ್ನವನ್ನೂ ಮಾಡಲಿಲ್ಲ. 

ವಸಂತನು ಪ್ರದಾತೃ ಪ್ರತಿಗ್ರಹಿತೃ. ಇಬ್ಬರ ಅನುಜ್ಞೆ ಯಿಂದ ಮದುವೆ 
ಯನ್ನು ನೆರವೇರಿಸಿದನು.. * ಈಕೆಯಲ್ಲಿ ಸಂತಾನವನ್ನು ಪಡೆಯುವವರೆಗೂ 
ಇವಳನ್ನು ಸತಿಯಾಗಿ ಇಟ್ಟುಕೊಂಡಿರು” ಎಂದು ಪ್ರದಾತೃವು ದಾನಮಾಡಿ 
ದನು. “ ದೇವತಾರಹೆಸ್ಯಗಳು ನನಗೆ ತಿಳಿಯುವುದಕ್ಕೆ ಇವಳು ಸಹಾಯ 
ವಾಗಲಿ” ಎಂದು ವಿಶ್ವಾಮಿತ್ರನು ಪ್ರತಿಗ್ರಹಮಾಡಿದನು. “ಅಗ್ನಿಷ್ಟೋಮಾ 
ತ್ಮಕವಾದ ಜಗತ್ತಿನಲ್ಲಿ ಹವಿರ್ದಾನಾತ್ಮಕವಾದ ಯಜ್ಞದಿಂದ ದೇವತೆ 
ಗಳೂ ದೇವತಾನುಗ್ರಹದಿಂದ ಯಜ್ಞದೇಯವಾದ ಹೆನಿಸ್ಸೂ ವರ್ಧಿಸುವಂತೆ 
ನೀವಿಬ್ಬರೂ ಪರಸ್ಪರ ಸಂಭಾವನೆಯಿಂದ ಸೌಖ್ಯವಂತರಾಗಿ ” ಎಂದು ಪುರೋ 
ಹಿತನು ಆಶೀರ್ವದಿಸಿದನು. 

ಚತುರ್ದಶಿಯು ಮುಗಿದು ಪೂರ್ಣೆಮೆಗೆ ದಾರಿಬಿಟ್ಟು ಕೊಡುತ್ತಿರುವ 
ಸುವೇಳೆಯಲ್ಲಿ, ತಪಸ್ವಿ ಜನರೆಲ್ಲ ಫಿತ್ಯಕಾರ್ಯಗಳಿಗೆಂದು ಉಪ್ಪುವಡಿಸುವ ಶುಭ 
ಮುಹೊರ್ತದಲ್ಲಿ, ಮರಬಳ್ಳಿಗಳೆಲ್ಲವೂ ಬರುತ್ತಿರುವ ಉಷಾದೇವಿಗೆ ಸಂತೋಷ 
ದಿಂದ ಹೊಸೆ ಹೊಗಳ ಅಂಜಲಿಯನ್ನೆತ್ತುವ ಮಂಗಳಕಾಲದಲ್ಲಿ ಮೇನಕಾ 
ವಿಶ್ವಾಮಿತ್ರರ ಮದುವೆಯಾಯಿತು. 





ಮೂವತ್ತಾರನೆಯ ತರಂಗ ೧೭೩ 


ಮೂವತ್ತಾರನೆಯ ತರಂಗ 


ಸಂಸಾರಚಕ್ರವೊಂದು ಆರಂಭವಾಯಿತು. ದೇವಲೋಕದ ಹೆಣ್ಣೊಂದು 
ಮಾನವಲೋಕದ ಗಂಡಿನೊಂದಿಗೆ ಸಂಸಾರಮಾಡಲಾರಂಭಿಸಿತು. 

ಆ ವಿಚಿತ್ರಜೀವನವು ಅರಳಿದ ಹೊವಿನಹಾಗೆ ಲೋಕವಿಲಕ್ಷಣವಾದ 
ಕಾಮಪ್ರಪಂಚವಾಗಿದೆ. ಮಾನವಿಯರಂತೆ ಎಲ್ಲೆಲ್ಲದರಲ್ಲೂ ಮಿತವಾಗಿರದೆ, 
ಒಂದೊಂದರಲ್ಲಿಯೂ ತಾನು ಅನಂತ ಸಾಮರ್ಥ್ಯ ಸಂಪನ್ನಳೆಂದು ತೋರಿಸಿ 
ಕೊಳ್ಳುತ್ತಿರುವ ಹೆಣ್ಣು ಸರ್ವಪ್ರಕಾರದಿಂದಲೂ ಗಂಡಿನ ಮನಸ್ಸನ್ನು ಒಲಿಸಿ 
ಕೊಳ್ಳಲು ಪ್ರಯತ್ನಿಸುತ್ತಿದ್ದಾಳೆ. ತನ್ನ ಹಾದಿಯಲ್ಲಿರುವ ಬಂಡೆಯನ್ನು 
ಸರ್ವಪ್ರಕಾರದಿಂದಲೂ ಆರಾಧಿಸಿ ತನ್ನದನ್ನು ಮಾಡಿಕೊಳ್ಳಲು ಸರ್ವ 
ಪ್ರಯತ್ನವನ್ನೂ ಮಾಡುವ ನದಿಯಂತೆ ಮೇನಕೆಯು ವಿಶ್ವಾಮಿತ್ರನನ್ನು 
ಒಲಿಸಿಕೊಳ್ಳಲು ಪ್ರಯತ್ನಮಾಡುತ್ತಿದ್ದಾಳೆ. ವಿಶ್ವಾಮಿತ್ರನು ಆ ಹೆಣ್ಣಿನ 
ಸಂಗದಲ್ಲಿ ಸರ್ವೇಂದ್ರಿಯ ಸಂತರ್ಪಣವಿದೆಯೆಂದು ಬಲ್ಲನಾದರೂ ಅವಳನ್ನು 
ಕಂಡಾಗ ಏಕೋ ಏನೋ ಬೆಚ್ಚುತ್ತಾನೆ. 

ಆಶ್ರಮದಲ್ಲಿ ಬರುಬರುತ್ತ ಕೊಂಚ ಕೊಂಚವಾಗಿ ಏನೇನೋ ಬದಲಾ 
ವಣೆಯಾಗುತ್ತಿದೆ. ಗಿಡಮರಗಳೂ ಬಳ್ಳಿಗಳೂ ಹೊಸ ರೂಪವನ್ನು ತಳೆದಿರು 
ವಂತಿವೆ. ಬೊಂಬೆಯನ್ನೋ ಕಲ್ಲುಮಣ್ಣುಗಳನ್ನೋ ಇಟ್ಟುಕೊಂಡು ಆಟ 
ವಾಡುತ್ತ ಸಂತೋಷದ ಮೂರ್ತಿಯಾಗಿರುವ ಹೆಣ್ಣುಮಗುವಿನಂತೆ ಇದ್ದ 
ಆಶ್ರಮದ ಸ್ಥಾ ವರಮೂರ್ತಿಗಳಲ್ಲಿದ್ದ ಭಾವವು ಬದಲಾಗಿ, ಏನೋ ಮುಚ್ಚಿಟ್ಟು 
ಕೊಂಡು ತನ್ನ ರಹಸ್ಯವನ್ನು ಇತರರು ಎಲ್ಲಿ ಭೇದಿಸುವಕೋ ಎಂದು ತನ್ನ 
ತನ್ನೊಳಗೇ ಬೆದರುತ್ತ ತನಗೆ ಬೇಕಾದ ಇಷ್ಟವಸ್ತುವು ಯಾವುದೆಂದು ತಿಳಿಯ 
ದಿದ್ದರೂ ಇಷ್ಟವಸ್ತುವೊಂದು ಬೇಕೆಂದು ಹುಡುಕುತ್ತ ಕಾತರಳಾಗಿರುವ 
ಸೋಡಶಿಯ ಭಾವವೊಂದು ಬಂದಿದೆ. ಗಿಡವನ್ನು ನೋಡಿದರೆ, ತನ್ನಲ್ಲಿಯೇ 
ಗೂಡು ಕಟ್ಟಿಕೊಂಡಿರುವ ಹಕ್ಕಿಯು ತಾನು ಬಿಟ್ಟಿರುವ ಹೆಣ್ಣನ್ನೋ 
ಹೊವನ್ನೋ ಬೆದಕುತ್ತಿದ್ದರೆ, ಇದೇಕೆ ನನ್ನ ರಹಸ್ಯವನ್ನು ಭೇದಿಸುತ್ತಿದೆ 
ಎನ್ನುವಂತಿದೆ. ಆ ಗಿಡವನ್ನು ಆಶ್ರಯಿಸಿರುವ ಲತೆಯು ಗಾಳಿಯು ತನ್ನನ್ನು 
ಹಿಡಿದು ಕುಲುಕಿದರೆ, ಯಾರು ನೋಡಿದರೋ ಎಂದು ಬೆಚ್ಚಿ ತನಗೆ ಇಷ 
ವಾಗಿದ್ದರೂ, ಏಕೆ ಸೆರಗೆಳದೆ? ಎಂದು ಪ್ರಿಯನನ್ನು ಗದರುವ ಕಾಮಿನಿ 


೧೭೪ ಮಹಾಬ್ರಾಹ್ಮಣ 


ಯಂತೆ ಕಾಣುತ್ತದೆ. ಹಕ್ಕಿಗಳು ಹೆಣ್ಣುಹಂಪಲು ತಿಂದು ಗಂಡುಹೆಣ್ಣುಗಳು 
ಜೊತೆಜೊತೆಯಲ್ಲಿಯೇ ಆಲೆಯುತ್ತಿದ್ದರೂ ಅವಚನೀಯವಾದ ಇನ್ನೇನೋ 
ಒಂದು ಬೇಕೆಂದು ಗಂಡನ್ನು ಹೆಣ್ಣೂ ಹೆಣ್ಣನ್ನು ಗಂಡೂ ಕೇಳುವಂತೆ ಕಾತರ 
ವಾಗಿವೆ. ಇದುವರೆಗೂ ವೈರಭಾವವನ್ನು ಕಾಣದೆ ಸಜೀನವಾದ ಮಣ್ಣಿನ 
ಬೊಂಬೆಗಳೋ ಎನ್ನುವಷ್ಟು ಸಾಧುವಾಗಿ ವರ್ತಿಸುತ್ತಿದ್ದ ಮೃಗಗಳು 
ಇಂದು ಗಂಡುಹೆಣ್ಣುಗಳು ಜೊತೆಜೊತೆಯಾಗಿ ತಮತಮಗೆ ಪ್ರತ್ಯೇಕವಾಗಿ 
ಒಂದೊಂದು ಇಕ್ಕೆಯನ್ನು ಹುಡುಕಿಕೊಳ್ಳುತ್ತ ತಮ್ಮನ್ನು ಯಾರೂ ಮಾತ 
ನಾಡಿಸದಿರಲೆಂದು ಮುಖವನ್ನು ಸಿಂಡರಿಸಿಕೊಳ್ಳು ವರಂತೆ ಸಿಡಿದು ಬೇರೆ 
ಯಾಗುವ ಮನೋಭಾವವನ್ನು ಪ್ರಕಟವಾಗಿ ತೋರುತ್ತಿವೆ. ಅಷ್ಟೇನು? 
ಆಶ್ರಮದ ಬಳಿ ಹರಿಯುತ್ತಿರುವ ನದಿಯೂ ಕೂಡ ಹಿಂತಿರುಗಿ ನೋಡಿ 
ನೋಡುತ್ತ ಅವಸರವಸರವಾಗಿ ಹೋಗುತ್ತಿರುವ ಹೆಣ್ಣಿನಂತೆ ಇದೆ. 


ವಿಶ್ವಾಮಿತ್ರನಿಗೆ ಈಗ ಧ್ಯಾನವು ಕೂರುವುದಿಲ್ಲ. ಈಜು ಬರದಿದ್ದವನು 
ನೀರಲ್ಲಿ ಬಿದ್ದರೆ ಗಾಬರಿಯಿಂದ ನೀರು ಕುಡಿದು ಕಣ್ಣು ಮುಚ್ಚಿ ದರೂ ಬಿಟ್ಟರೂ 
ಸುತ್ತಮುತ್ತಲೂ ನೀರೇ ನೀರು ಕಂಡು ತಾನು ಉಳಿಯುವೆನೇ ಎಂದುಕೊಂಡು 
ಒದ್ದಾಡುವಂತೆ, ಕಣ್ಣು ಮುಚ್ಚಿ ಧ್ಯಾನಕ್ಕೆ ಕುಳಿತರೂ, ಕಣ್ಣು ತೆರೆದು 
ಹೊರಗೆ ನೋಡಿದರೂ ಎಲ್ಲಲ್ಲಿಯೂ ಮುದ್ದಿನ ಮುದ್ದೆಯಂತಿರುವ ಲಲ್ಲೆಗಂಗಳ 
ಜೆಲುವೆಯು ಚೆಲುವು ನಲುವುಗಳ ಹಿರಿಯ ಹೊನಲು ತಾನೇತಾನಾಗಿ ತನ್ನನ್ನೇ 
ಹೊಡೆದುಕೊಂಡು ಹೋಗುತ್ತಿರುನಂತೆ ಭಾಸವಾಗುತ್ತದೆ. ಮನಸ್ಸನ್ನು 
ಪ್ರತ್ಯೇಕಿಸಿ ಧ್ಯಾನದಲ್ಲಿ ಲೀನನಾಗಬೇಕೆಂದರೆ, ಕೈಯ್ಯಿಂದ ಜಾರಿ ಕೆಳಕ್ಕೆ ಬಿದ್ದ 
ಪಾದರಸವು ಚೆಲ್ಲಾಪಿಲ್ಲಿಯಾಗಿ ಹರಡಿ ಹೋಗುವಂತೆ, ಮನಸ್ಸನ್ನು ಏಕಾಗ್ರ 
ಮಾಡಬೇಕೆಂದು ಮಾಡಿದ ಪ್ರಯತ್ನನೆಲ್ಲ ವಿಫಲವಾಗಿ ವೃತ್ತಿಯು ನಾನಾಮುಖ 
ವಾಗಿ ಎಲ್ಲೆಲ್ಲಿಯೂ ದೇವಾಂಗನೆಯರನ್ನೇ ಕಾಣುತ್ತದೆ. ನಿರ್ವಿಷಯ ಮಾಡಿ 
ಕೊಂಡು ಮನಸ್ಸನ್ನು ಮತ್ತೆ ಬಡಿತಕ್ಕೆ ತಂದುಕೊಳ್ಳ ಬೇಕೆಂದು ಹಠಮಾಡಿ 
ಕುಳಿತಷ್ಟೂ, ಆ ಮನಸ್ಸು ಅಷ್ಟೇ ಸುಲಭವಾಗಿ ಕೈತಪ್ಪಿಸಿಕೊಂಡು ಓಡಿಹೋಗಿ 
ಮೇನಕೆಯ ಮಡಿಲಲ್ಲಿ ಬೀಳುತ್ತದೆ. ಇಷ್ಟೆಲ್ಲಾ ಆಗಿ, ಮಾಡಿಮಾಡಿದ 
ಪ್ರಯತ್ನ ಪ್ರಯತ್ನವೂ ನಿಫಲವಾಗುತ್ತಿದ್ದ ರೂ ವಿಶ್ವಾಮಿತ್ರನಿಗೆ ಏಕೋ 
ಕೋಪವು ಬರಲೊಬ್ಬದು. ಬೇಡವೆಂದು ಕುಳಿತುಕೊಳ್ಳುವ ಹಠವೇ ಏಕೋ 


ಮೂನತ್ತಾರನೆಯ ತರಂಗ ೧೭೫ 


ಹುಟ್ಟಲೊಲ್ಲದು. ಆದರ್ಕೆ ಒಂದು ಯೋಚನೆ ಮಾತ್ರ ಆಗಾಗ ಬರುತ್ತದೆ. 
“ ಈ ದೇವತೆಗಳು ನಮಗಿಂತ ಬಲ್ಲವರು: ಸೃಷ್ಟಿಯಲ್ಲಿ ನಮಗಿಂತ ಒಂದು 
ಮೆಟ್ಟಿಲು ಮೇಲಿನವರು. ನಮಗೆ ತಿಳಿಯದ ಎಷ್ಟೋ ವಿಷಯಗಳು ಇವರಿಗೆ 
ಸಹಜವಾಗಿ ತಿಳಿದಿರುವುವು. ಅವನ್ನೆಲ್ಲ ತಿಳಿಯಬೇಕು * ಎಂದು ಒಂದು 
ಸಣ್ಣ ಯೋಚನೆ ಮೇಘಗರ್ಭದಲ್ಲಿ ಅವ್ಯಕ್ತವಾಗಿ ಸುಳಿಯುವ ವಿದ್ಯುಲ್ಲತೆ 
ಯಂತೆ ಒಮ್ಮೊಮ್ಮೆ ಮಿಂಚಿ ಮಾಯವಾಗುತ್ತದೆ. 

ಮೇನಕೆಯು ಇಂದು ಆಶ್ರಮದ ರಾಣಿ. ಅವಳು ಅಮೃತ ಪಾನ 
ಮಾಡಿದವಳು. ಅವಳಿಗೆ ಊಟ ಬೇಕಿಲ್ಲ. ಪ್ರಾಣಾರಾಧನ ಶತ್ಪರನಾದ 
ಮುನಿಗೆ ಊಟ ಬೇಕೆಂದರೆ ಬೇಕು: ಇಲ್ಲವಾದರೆ ಬೇಡ. ಆದರೂ ಮೇನಕೆಯು 
ಮಾನವಿಯಂತೆ ವ್ಯವಹಾರ ಮಾಡುತ್ತಿದ್ದಾಳೆ. ಸಂಕಲ್ಪ ಮಾತ್ರದಿಂದ 
ಭೋಜನವನ್ನು ಸೃಷ್ಟಿ ಮಾಡಬಲ್ಲವಳಾದರೂ ಪ್ರಯತ್ನಪೂರ್ವಕವಾಗಿ ಪಾಕ 
ಮಾಡುತ್ತಾಳೆ. ವಿಶ್ವಾಮಿತ್ರನಿಗೆ ಅದನ್ನು ಕಂಡು ಚೋದ್ಯ. ಸ್ವರ್ಗಲೋಕ 
ದಲ್ಲಿ ದೇವೇಂದ್ರನ ಮೆಚ್ಚಿನ ಸೂಳೆಯಾಗಿದ್ದವಳು ಇಂದು ತನಗಾಗಿ ಪಾಕ 
ಮಾಡಲು ಹೊರಟು ಒಲೆಯನ್ನು ಊದಿ ಕಣ್ಣು ಕೆಂಪಗೆ ಮಾಡಿಕೊಂಡು, 
ತುಟ ಒಣಗಿಸಿಕೊಂಡು ಬಳಲಿ ಬತ್ತಿ ಬಾಳಕವಾಗುವುದನ್ನು ನೋಡಿ, “ಇದೇನು 
ಇವಳಿಗೆ ಈ ವನವಾಸ? ” ಎನ್ನಿಸುತ್ತದೆ. ಎಷ್ಟೋ ಸಲ ಅಡ್ಡಬಂದು “ ಬೇಡ 
ಈ ಕೆಲಸ ಸಾಕು” ಎಂದರೆ, ಅವಳೊಮ್ಮೆ ಸಣ್ಣಗೆ ತೆರೆದ ತುಟಿಯಿಂದ 
ಸೋರೆಯ ಹೊವಿನಂತಿರುವ ಸುಳಿಪಲ್ಲುಗಳು ಇಣಿಕಿನೋಡುನಂತೆ ನಕ್ಕು 
4 ಮೈಗೆ ಕಷ್ಟವಾದರೂ ಮನಕ್ಕೆ ಮೆಚ್ಚಿದ ಕೆಲಸವಿದು ? ಎನ್ನುತ್ತಾಳೆ. ಸಲ 
ಸಲವೂ ಅವಳಿಗೆ ಗೆಲು. ಇವನಿಗೇ ಸೋಲು. 

ಕೊನೆಗೆ ಇಬ್ಬರೂ ಸೇರಿ ಒಂದು ಒಪ್ಪಂದಕ್ಕೆ ಬಂದರು... ಹೋಮ 
ಕಾಲದಲ್ಲಿ ಯಜ್ಞೆ ಶ್ವರನನ್ನು ಪ್ರಾರ್ಥಿಸಿ ಒಂದು ಉಪಾಯವನ್ನು ಕಲ್ಪಿಸಿ 
ಕೊಳ್ಳ ಬೇಕು ಎಂದು ಗೊತ್ತಾಯಿತು. ಆಗಲೇ ಯಜ್ಞೇಶ್ವರನು ಮೇನಕೆಗೆ 
ದರ್ಶನವಿತ್ತು “ ಮೇನಕ್ಕಾ ಚೆನ್ನಾಯಿತು. ಮಾನವನ ಕೈಹಿಡಿದು ನೀನೂ 
ಮಾನವಿಯಾದೆ. ಜಂತು ಜಂತುವೂ ಹುಟ್ಟುವಾಗಲೇ ತನ್ನ ಭೋಗ ಸಾಧನ 
ಗಳನ್ನೆಲ್ಲ ತನ್ನ ಜೊತೆಯಲ್ಲಿಯೇ ತರುವುದು ಎಂಬ ತತ್ವವನ್ನೇ ಮರೆತು, 
ಮಾನವರಂತೆಯೇ ಅನ್ನಕ್ಕಾಗಿ ಶ್ರಮಿಸುತ್ತಿರುನೆಯಲ್ಲಾ ! ಕಲ್ಪನೃಕ್ಷನನ್ನು 

ಪ್ರಾರ್ಥಿಸು. ನೀನು ಇರುವವರೆಗೂ ಇಲ್ಲಿ ಇರುವ ಒಂದು ಚೈತ್ಯವೃಕ್ಷದಲ್ಲಿ 
ಕಲ್ಪವೃಕ್ತವು ಅಂಶತಃ ವಾಸವಾಗಿದ್ದು ನಿನಗೆ ಬೇಕಾದುದನ್ನೆ ಲ್ಲ ಕೊಡುವುದು” 
ಎಂದನು. 

ಮೇನಕೆಯು “ ದೇನಾ, ಮನ್ನಿಸು. ಕೆರೆಯಲ್ಲಿ ನೀರು ತುಂಬಿದ್ದರೂ, 
ತೂಬಿನಲ್ಲಿ ಹೊರಟಮೇಲೆ ನೀರಿಗೆ ಸ್ವಾತಂತ್ರ ತ್ರ್ಯವೆಲ್ಲಿಂದ ಬಂತು? ಹಾಗೆ 
ನಾನು ದೇವಲೋಕದ ವಾಸವನ್ನು ಬಿಟ್ಟು ಇಲ್ಲಿ ಬಂದಿರುವಾಗ ನಾನೂ ಈ 
ಕ್ಷೇತ್ರಕ್ಕೆ ತಕ್ಕಂತೆ ಆದರೆ ನಿಚಿತ್ರವೇನು?' ” ಎಂದಳು. 

ಅಗ್ನಿಯು ಮತ್ತೆ ಮುಗುಳುನಗೆ ನಕ್ಕು “ ಇಲ್ಲ, ನೀನು ದೇವತ್ವವನ್ನು 
ಬಿಟ್ಟು ಮಾನನಿಯಾಗಬೇಡ. ದೇವಕಾರ್ಯಕ್ಕಾಗಿ ದೇವತ್ವವನ್ನು ಇಟ್ಟು 
ಕೊಂಡಿರು. ಹಾಗೆಂದು ಅತಿಮಾನವಳಾಗಿದ್ದು ಪತಿಘಾತಿನಿಯಾಗಬೇಡ. 
ಮಾನವಿಯಾಗಿ ಅಲ್ಪಮತಿಯಾದರೂ ದೇವಕಾರ್ಯವು ಕೆಟ್ಟ ತು. ಹಾಗೆಂದು 
ಜೇವಿಯಾಗಿದ್ದು ಎನ್ನೆ ಅತಿಪ್ರಜ್ಞೆ ಯಿಂದ ಕಾಲ ದೇಶ ಧರ್ಮಗಳನ್ನು ಅತಿ 
ಕ್ರಮಿಸಿದರೂ 'ಶೀವಕಾರ್ಯವು ಆಗುವುದಿಲ್ಲ. ಅದರಿಂದ ಫಲಭಾರ ನಮ್ರವಾಡ 
ಲತೆಯಂತೆ, ನೀನೇ ಪ್ರಜ್ಞಾವಂತಳಾಗಿ ನಡೆಯುತ್ತ ಕಾಯಿ ಬಲಿತು ಹೆಣ್ಣಾಗು 
ವಂತೆ ಮಾಡು” ಎಂದು ನುಡಿದು ಅಂತರ್ಧಾನನಾದನು. 

ಮೇನಕೆಯು ಎದ್ದು ಗಂಡನಿಗೆ ನಮಸ್ಕಾರಮಾಡಿ “ದೇವಾ, ನನಗೆ 

ಜನ್ಮತಃ ಪ್ರಾಪ್ತ ವಾದ ಕೆಲವು ಪ್ರಭಾವಗಳುಂಟು. ಅಪ್ಪಣೆಯಾದರೆ ಅವು 

ಗಳಲ್ಲಿ Ae ಪ್ರಯೋಗಿಸಿ, ಈ ಮರಗಳಲ್ಲಿ ಒಂದರಲ್ಲಿ ಕಲ್ಪವೃಕ್ಷದ ಅಂಶ 
ವನ್ನು ಆರೋಪಿಸುವೆನು. ಸಂಕಲ್ಪಮಾತ್ರದಿಂದಲೇ ಸರ್ವವನ್ನೂ ಕೊಡುವ 
ಸ್ವರ್ಗಮಹೀರುಹದಂತೆ ಇದೂ ನಮಗೆ ಬೇಕಾದುದನೆ ಲ ಕೊಡುವುದು ” 
ಎಂದು ವಿಜ್ಞಾ ಪನ ಮಾಡಿದಳು. 

ವಿಶ್ವಾಮಿತ್ರನು ಅದನ್ನುಕೇಳಿ ನಕ್ಕನು. “ಡೇವಿ, ನಿಜ, ನೀನು ಜನ್ಮ 
ದಿಂದ ಸಂತ ಉತ್ತ ಸಸ Mi ಮಾನನ, ನೀನು ದೇವಿ. ಆದರೂ 
ನೀನು ನನ್ನ ಮಡದಿ. ಎಷ್ಟಾದರೂ ನೀನು ನನ್ನ ಪೋಷ್ಯವರ್ಗಕ್ಕೆ ಸೇರಿ 
ದವಳು. ನಾನು ಚಕ್ರವರ್ತಿಯಾಗಿದ್ದವನು. ಈಗ ಬ್ರಾಹೆ ೈಣನಾಗಬೇಕೆಂದಿರು 
ವವನು. ಸ್ರಿ "ವಿತ್ತದಿಂದ ಜೀವನಮಾಡುವುದು ಪಾಪನ್ಯ; ತ್ತಿ. ಧರ್ಮವಲ್ಲ. 
ನಾನೆಂತು ಅದನ್ನು, ಒನ್ಸಿಕೊಳ್ಳು ವುದು?” ಎಂದನು. 

ಮೇನಕೆಯು ಒಂದು ಗಳಿಗೆ ಅವಾಕ್ಕಾದಳು. ತಾನು ದೇವತೆಯಾದರೂ, 
ತನ್ನ ಪ್ರಭಾವದಿಂದ ಆತನ ಮನಸ್ಸನ್ನು ದಾರದಂತೆ ಮಾಡಿ ತನ್ನ ಸಂಕಲ್ಪಕ್ಕೆ 
ಅನುಗುಣವಾಗಿ ವರ್ತಿಸುವಂತೆ ಮಾಡಬಲ್ಲವಳಾದರೂ ಧರ್ಮ-ಅಧರ್ಮಗಳ 
ಸಂಗತಿಯೆಂದು ಹೆದರಿ ಹಿಂತೆಗೆದಳು. ಏನು ಮಾಡಬೇಕು ಎನ್ನಿಸಿತು. ತನ್ನ 
ಪ್ರಜ್ಞಾ ಬಲದಿಂದ ನೋಡಿದಳು. ಹೇಳಿದಳು: “ದೇವ, ಮರುಮಾತನಾಡಿ 
ಆಯಾಸಪಡಿಸಬೇಕಲ್ಲ ಎಂದು ಹೆದರುವೆನು. ಅಫ್ಪಣೆಯಾದಕ್ಕೆ ಧರ್ಮವನ್ನು 
ಕುರಿತು ಎರಡು ಮಾತು ಹೇಳುನೆನು.” 

ವಿಶ್ವಾಮಿತ್ರನಿಗೆ ಆಶ್ಚರ್ಯವಾಯಿತು. ಆದರೂ ಅಪ್ಸರೆಯರಿಗೆ ವಿಚಿತ್ರ 
ವಾದ ಒಂದು ಮೇಧಾಶಕ್ತಿಯಿರುವುದು ಎಂಬುದನ್ನು ಅರಿತ ಮನಸ್ಸು "ಆಗಲಿ 
ಅವಳು ಏನು ಹೇಳುವಳೋ ಕೇಳೋಣ? ಎಂದು ಆಕೆಯ ಮಾತನ್ನು ಕೇಳಲು 
ಸಿದ್ಧ ವಾಗಿ “ ಆಗಬಹುದು * ಎಂದನು. 

ಮೇನಕೆಯು ಹೇಳಿದಳು: “ದೇವಾ, ಮಡದಿಯು ಮಾನವನ ಪೋಷ್ಯ 
ವರ್ಗವೆಂಬುದು ನಿಜವಾದರೂ ಅವಳು ಅವನ ಆಸ್ತಿಯೆಂಬುದನ್ನು ಮರೆಯ 
ಬಾರದು. ಗರ್ಭವತಿಯಾದವಳನ್ನು ಮದುವೆಯಾದವನು ಗರ್ಭದಲ್ಲಿರುವ 
ಮಗನನ್ನು ತನ್ನ ಮಗನೆಂದು ಒಪ್ಪಿ ಅವನನ್ನು ಸಹೋಢಪುತ್ರನೆಂದು ಪರಿ 
ಗ್ರಹಿಸುವಂತೆ, ಪ್ರಭಾವಸಂಪನ್ನಳಾದವಳನ್ನು ಮದುವೆಯಾದವನು ಅವಳಿಗೆ 
ಷತಿಯಾಗುವಂತೆ, ಅವಳ ಪ್ರಭಾವಗಳಿಗೂ ಪತಿಯಾಗುವನಲ್ಲವೆ ? ಹಸು 
ವನ್ನು ಕೊಂಡುಕೊಂಡವನು ಹಗ್ಗ ವನ್ನು ಹಿಂದಕ್ಕೆ ಕೊಡುವಂತೆ, ಫೀನು 
ನನ್ನನ್ನು ಮದುವೆಯಾದಂದು ನನ್ನಲ್ಲಿದ್ದ ಪ್ರಭಾವಗಳನ್ನೆಲ್ಲ ಹಿಂದಕ್ಕೆ ಕೊಟ್ಟು 
ಬಿಡಲಿಲ್ಲ. ಅಲ್ಲದೆ ನಾನು ನಿಮ್ಮನ್ನು ವರಿಸಿರುವುದೂ ಇಂದ್ರನ ಅಪ್ಪಣೆ 
ಯಿಂದ. ಶಾಪಗ್ರಸ್ತ್ಯಳಾಗಿ ಮಾನವಲೋಕಕ್ಕೆ ನಾನು ಬರಲಿಲ್ಲವಾಗಿ ನನ್ನ 
ಪ್ರಭಾವಗಳನ್ನು ನಾನೂ ಬಿಟ್ಟು ಬಂದಿಲ್ಲ. ಇಷ್ಟು ದಿನವೂ ನಾನಾಗಿ ಅವು 
ಗಳನ್ನು ಉಪಯೋಗಿಸಬಾರದೆಂದು ಸುಮ್ಮನಿದ್ದೆ. ಈ ದಿನ ನೀನೇ ಯಜ್ಞೆ, ೯ 
ಶ್ವರನನ್ನು ಪ್ರಾರ್ಥಿಸಿ ಸಾಧನವೊಂದದ್ದು ಸಡೆಯಬೇಕೆಂದುಕೊಂಡೆ. ಯಜ್ಞೆ e 
ಶ್ವರನಂತೆಯೇ ದೇವತೆಯಾದ ನನ್ನನ್ನು ನಿನ್ನವಳನ್ನಾಗಿ ಮಾಡಿಕೊಂಡ 
ಮೇಲೆ, ನನ ೩ ಪ್ರಭಾವಗಳೆಲ್ಲವೂ ನಿನ್ನವಾಗಲಿಲ್ಲವೆ ? ರುದ್ರಪ್ರಸಾದನನ್ನು 

ಸ್ಟ್ರೀಕರಿಸಿದಂತೆ, ಆಪೋದೇವಿಯರ ಅನುಗ್ರಹೆವನ್ನು ಅಂಗೀಕರಿಸಿದಂತೈ, ನನ್ನ 
ಪ್ರಭಾವಗಳನ್ನೂ ಒನ್ಪಿಸಿಕೊ. 

ವಿಶ್ವಾಮಿತ್ರ ತ್ರನಿಗೆ ಅವಳ ವಿಚಾರಸರಣಿಯು ಶುದ ಸ್ಥಿ ವಾಗಿರುವುದೆಂದು 
ಮನಸ್ಸಿಗೆ ಅಂಕೆಯಾಯಿತು : ಆತನು ಹೇಳಿದನು: :__*ಮೇಕಕ್ಕಾ ನೀನು 
ಹೇಳುವುದು ಧರ್ಮಸಮ್ಮತವಾಗಿದೆ. ಧರ್ಮವು ಹೇಗೆ ಹೇಗೆ ಆದರೂ 
ಅಜ್ಞೇಯವಾಗಿಯೇ ಉಳಿಯುವುದು. ಬುದ್ದಿಗೆ ಎಂದೂ ಗೋಚರವಾಗುವು 
ದಿಲ್ಲ. ಅದರಿಂದ ತನಗೆ ತಿಳಿದಮಟ್ಟಿಗೆ ಸಕಾರಣವಾಗಿ ವಿಚಾರಮಾಡಿ ಸಿದ್ಧಾ ೦ 
ತಕ್ಕೆ ಬರಬೇಕೆಂಬ ಸಾಧು ಸಂಪ್ರ ದಾಯಕ್ಕೆ ಅನುಗುಣವಾಗಿ ನೀನೂ ಸಕಾರಣ 
ವಾಗಿ ನಿನ್ನ್ನ ಸಿದ್ದಾ ತೃಂತವನ್ನು UE ಅದನ್ನು ಒಪ್ಪದಿರಲು ನನಗೆ 
ಯಾವ ಜತೆ ಸ್ಫುರಿಸಿಲ್ಲವಾದ್ದರಿಂದ, ಅದಕ್ಕೆ ಪ್ರತಿಯಾಡಲು ನನಗೆ 
ಮಾತಿಲ್ಲ. ಆದರೂ ಹಿಂದಿನ ಹಿರಿಯರು ಯಾರೂ ಈ ಕಾರ್ಯವನ್ನು ಮಾಡಿಲ್ಲ 
ನೆಂಬುಜೊಂದು, ಈ ಸಿದ್ಧಾಂತವನ್ನು ಅಂಗೀಕರಿಸಿದರೆ ಫಲವು ನನಗೇ ಬರು 
ವುದರಿಂದ, ಇದನ್ನುಧರ್ಮನೆಂದು ಅಂಗೀಕರಿಸುವಲ್ಲಿ ನನಗೆ ಅರಿಕೆಯಿಲ್ಲದೆಯೇ 
ಮಾನವಸಹೆಜವಾದ ಲೋಭವು ಪ್ರನರ್ತಿ ಸೀತು ಎಂಬ ಭೀತಿಯೊಂದು, ಇದನ್ನು 
ಅಂಗೀಕರಿಸುವುದರಲ್ಲಿ ನನಗೆ ಆತ್ಮಃ ತೃ ಸ್ತಿಯಿಲ್ಲನೆಂಬುದೊಂದು ಹೀಗೆ ಮೂರು 
ಕಾರಣಗಳಿಂದ ಸದ್ಯದಲ್ಲಿ ನಿನ್ನ ಚ ಸ್ಲಿಂತವನ್ನು ಅಂಗೀಕರಿಸದಿದ್ದರೆ ಕೋಪ 
ಮಾಡಿಕೊಳ್ಳ ಬೇಡ. ನಿನ್ನ ಪ್ರಭಾವದಿಂದ ನನ್ನ ಮನಸ್ಸನ್ನು “ ಜಡಮಾಡಿ 
ನಿನ್ನ ಮಾತಿಗೆ ಒಪ್ಪುವಂತೆ ಮಾಡಬೇಡ. ಇಂದ್ರ ನ ಸ್ವರ್ಗಕ್ಕೆ ಬರುವುದಿಲ್ಲ 
ವೆಂಡೆ. ಸ್ವರ್ಗವೇ ನಿನ್ನ ಬಳಿಗೆ ಬಂದರೆ ಏನು ಮಾಡುನೆಯೋ ನೋಡೋಣ? 
ಎಂದಿದ್ದು ದು ನೆನೆಪಿನಲ್ಲಿದೆ. ಸ್ನ ಸರ್ಗವಾಸಿನಿಯೊಬ್ಬಳು ಬಂದರೆ ಸ್ವರ್ಗವು 
ಬಂದಂತಾಯಿತೆ ? ಆದರೂ ತಡೆ' ಹಾಗೆ ಬೇಕೆಂದರೆ, ತಿ ತ್ರಿಶಂಕುನನ್ನು 
ಸ್ವರ್ಗಕ್ಕೆ ಕಳುಹಿಸಿದ ಪ್ರಭಾವ ನನ್ನಲ್ಲಿ ಇನ್ನೂ ಅಷ್ಟು ಇರಬೇಕಲ್ಲ! ಅದನ್ನು 
ಉಪಯೋಗಿಸಿಕೊಳ್ಳೋ ಣ. ಕೊನೆಗೆ ಯತ್ನ ನಲ" ಬಂದರೆ, ಆಗ ನಿನ್ನ: ದನ್ನು. 
ಗೆದುಕೊಳ್ಳೋಣವಂತೆ |” ಎಂದನು. 


ಮಾತು ಮೃದುವಾಗಿ ಹೈದಯಂಗಮವಾಗಿ, ವಿಶ್ವಾಸದಿಂದ ಹಕ್ಕಿ 
ಯನ್ನು ಹಿಡಿದುಕೊಂಡನನು]ಅದಕ್ಕೆ ನೋವಾಗದಂತೆ ಹಿಡಿದಿದ್ದರೂ ಹಿಡಿತವು 


ಮೂವತ್ತೆರಡನೆಯ ತರಂಗ ೧೩೯ 


ಮಾತ್ರ ಬಿಗಿಯೇ ಆಗಿರುವಂತೆ, ಕೇಳುವುದಕ್ಕೆ ಪ್ರಿಯವಾಗಿದ್ದರೂ ಕನಿಮುಸ್ಟ್ರಿ 
ಯಂತೆ ದೃಢವೇ ಆಗಿತ್ತು. | 

ಮೇನಕೆಯು ಆ ಮಾತುಗಳನ್ನು ಕೇಳಿ ಗಳಗಳನೆ ಅತ್ತುಬಿಟ್ಟಳು. 
ದೇವತೆಯಾಗಿ ಸಂತೋಷ ಸಾಗರದಲ್ಲಿ ಈಜುತ್ತಿದ್ದವಳು, ಅಳುವುದನ್ನು ಕಂಡ 
ವಳೂ ಅಲ್ಲ ಕೇಳಿದವಳೂ ಅಲ್ಲದವಳು, ಮನೋಭಂಗವೇನೆಂಬುದನ್ನೆ € ಅರಿಯ 
ದವಳು, ತನ್ನ ಜೀವಿತದಲ್ಲಿ "ಶಾನು ಮಾಡಬೇಕೆಂದ ಕೆಲಸ ಆಗಲಿಲ್ಲ ಎಂಬು 
ದನ್ನೇ ಟಿದುಪೆಕೆಗೂ ತಿಳಿಯದವಳು, ತನ್ನ ಮೊದಲನೆಯ ಆಶಾಭಂಗದಲ್ಲಿ 
ಮಗುವಿನಂತೆ ಅತ್ತು ಬಿಟ್ಟರೆ ಏನು ನಿಶೇಷ ? 'ಮಾನವಲೋಕಕ್ಕೆ ಬಂದಮೇಲೆ, 
ಮಾನವನ ಹುಟ್ಟುಗುಣವಾದ ಅಳುವನ್ನು ನವಿ 2 ಅಳುವುದಕ್ಕೆ 
ಬರದಿದ್ದರೂ ಆ ಹೆಣ್ಣುಸ ಸ್ಥ ಸ್ವಭಾವವೇ ಅವಳನ್ನು ಅಳಿಸಿತು. 


ಮೂವತ್ತೇಳನೆಯ ತರಂಗ 


ವಿಶ್ವಾಮಿತ್ರನು ಗಾಬರಿಯಾಗಿ ಹೋದನು. ಆತನಿಗೆ ತಾನು ಮಾಡ 
ಬಾರದ BLN ಮಹೆತ್ಸಾಪವನ್ನು, ಮಾಡುತ್ತಿರುವಂತೆ ಬೋಧೆ 
ಯಾಯಿತು. ದೇವೇಂದ್ರನ ಪರಮಪ್ರಿಯ ವಿಲಾಸಿನಿಯನ್ನು ಕಣ್ಣೀರು ಕರೆ 
ಯುವ ದುಸ್ಲಿತಿಗೆ ಈಡುಮಾಡಿದೆನೆಂದು ಮನವು ಬೆದರಿತು. ತಾನು ದಿವ್ಯ 
ಸ್ತ್ರೀ ಎಂಬ ಜನ್ಮಸಿದ್ಧ ವಾದ ಅಹಂಕಾರವನ್ನು ಬಿಟ್ಟು ಮಾನವನೊಂಧಿಗೆ 
ಮಾನನಿಯಂತೆಯೇ ಸರಳವಾಗಿ ಸಂಸಾರ ಮಾಡುತ್ತಿರುವ ಸಾಧುಸ್ವಭಾವ 
ದವಳನ್ನು, ಪಾಮರನಂತೆ, ಶುದ್ಧ ರೂಕ್ಷಸ್ವಭಾವದವನಂತೆ ವ್ಯಥೆಪಡಿಸುವ ತನ್ನ 
ವಿಶ್ವಮೈತ್ರಿಯು ನಿಜವೇ? ಎಂದು ಹೃದಯವು ಭಾರಿಯ ಗೊಂದಲವೆಬ್ಬಿ ಸಿತು. 

ಏನಾದರೂ ಮಾಡಿ ಆಕೆಯ ದುಃಖವನ್ನು ನಿಲ್ಲಿಸಬೇಕು. ಅವಳ 
ಕಣ್ಣಿನ ನೀರು ನಿಂತು ಆ ಕಣ್ಣುಗಳು ಮೊದಲಿನಂತೆ ಸಂತೋಷದಿಂದ ಥಳ 
ಥಳಿಸುವ ಹಾಗೆ ಮಾಡಬೇಕು ಎಂದು ದೃಢನಿಶ್ಚಯವು ಬುದ್ಧಿ ಗೆ ತಾನಾಗಿಯೇ 
ಬಂತು. ಕೂಡಲೇ ಅಂಗೋಪಾಂಗಗಳೆಲ್ಲವೂ ಆ ನಿಶ್ಚಯವನ್ನು ಕಾರ್ಯ 
ರೂಪಕ್ಕೆ ತರಲು ಹೊರಟುವು. ಆತನಿಗೆ ಅರಿವಾಗುವುಡಕ್ಕೆ ಮುಂಜಿ ಕ್ಸ ಕಣ್ಣಿನ 

ನೀರನ್ನು ವರೆಸಿತು. ಮುಖವು ಮುಖಾರವಿಂದದಲ್ಲಿ ಮುಳುಗಿ ತುಟಿಯು 
ತುಟಿಯನ್ನು ಸಂಧಿಸಿ, ಮೋಹರಸವನ್ನೆರೆದು ದುಃಖವನ್ನು ಕೊಚ್ಚಿ ಸುವುದಕ್ಕೆ 
ನಾಗಾಲೋಟದಿಂದ ಮುಂದುನರೆಯುತ್ತಿರಲು ದೇಹವು ದೇಹವನ್ನು ಹಿಡಿದು 
ದೃಢಾಲಿಂಗನದಿಂದ ತನ್ನ ಸರ್ವಸ್ವವನ್ನೂ ಒಪ್ಪಿಸಲೋ ಎಂಬಂತೆ ಆಲಿಂಗಿಸಿತು. 
ಸೃಷ್ಟಿಯಲ್ಲಿರುವ ಗಂಡುತನ ಹೆಣ್ಣು ತನಗಳೆರಡೂ ರೂಪಾಂತು ಬಂದು ಮತ್ತೆ 
ಐಕ್ಯವನ್ನು ಸಡೆಯಲು ಒಂದನ್ನೊಂದು ಆಲಿಂಗಿಸಿನೆಯೋ ಎಂಬಷ್ಟು ದೃಢ 
ವಾದ ಆ ಆಲಿಂಗನದಲ್ಲಿ ಹೆಣ್ಣು ತನ್ನ ದುಃಖವನ್ನು ಮರೆಯಿತೋ ಅಥವಾ 
ಗಂಡಿಗೆ ದಾನಕೊಟ್ಟಿ ತೋ, ಅಥವಾ ಹಾಡಿತಸ್ಸಿ ಸ್ವತಂತ್ರನಾಗಿ ತನ್ನ ಹಿಡಿತ 
ವನ್ನು ಮೀರುವ ಗಂಡನ್ನು ಹಡಿದಮುಕುವ ಅಂಕುಶವಾಗಿ ಇರಲಿ ಎಂದು 
ಎಲ್ಲಾದರೂ ಮುಚ್ಚ್ಛಿಟ್ಟಿತೋ, ಅಂತೂ ಕಾರ್ಮೋಡಕವಿದು ಗುಡುಗು ಮಿಂಚು 
ಗಳಿಂದ ಆರ್ಭಟಸುತ್ತ ಮಳೆಯು ಕುಂಭದ್ರೋಣ ಕಕೆವಾಗ ಹಠಾತ್ತಾಗಿ 
ತೋರುವ ಉತ್ತರಾಯಣದ ಬಿಸಿಲಿನಂತೆ, ಹೆಣ್ಣಿನ ಮುಖದ ಬಿಗಿತಪ್ಪಿ ಸಡಿಲ 
ವಾಗಿ ಸಣ್ಣ ನಗೆ ತೋರಿತು. ಬಲವಾಗಿ ಮೀಟುಹಾಕಿ ಹಿಡಿದು ಒತ್ತಿ ಎಳೆ 
ದಾಗ ನೋವಾದರೂ ಹಿತವಾಗಿ ಬೇಕಾದುದನೆ ನುಡಿಯುವ ವೀಣೆಯ ತಂತಿ 
ಯಂತೆ, ಆ ನಿಶ್ವಾಮಿತ್ರನ ಗಾಢಾಲಿಂಗನದ ಕ್ಲೇಶದಿಂದಲೂ ಸುಖಿಯಾಗಿ 
ಸರಭಸ ಚುಂಬನದಿಂದ ಸಂತೋಷಪಟ್ಟು, ತನ್ನ ಆಸೆ ಸಂಪೂರ್ಣವಾಗಿ 
ಕೈಗೂಡಿತೆಂಬ ಆನಂದದಿಂದ ಆ ಹೆಣ್ಣು ಗಂಡನ್ನು ಆಲಿಂಗಿಸಿ, ಬಡ್ಡಿಯನ್ನು 
ಸೇರಿಸಿಕೊಡುವ ಸಾಲಗಾರನಂತೆ, ತನ್ನ ದೃಢಾಲಿಂಗನದಿಂದ ಅವನನ್ನು ಬಿಗಿದು 
ತನ್ನ ಸೌಖ್ಯ ಸಂತೋಷಗಳನ್ನು ಆತನಿಗೂ ಹಿಂತಿರುಗಿ ಕೊಟ್ಟಳು. ನಿಜವಾಗಿ 
ಹೇಳಬೇಕೆಂದರೆ ಇಬ್ಬರಿಗೂ ಮೈಮೇಲೆ ಅರಿವಿಲ್ಲ. ದೇಹ ಯಂತ್ರಗಳು 
ತಾವಾಗಿ ಸ್ವತಂತ್ರಿಸಿ ಕೆಲಸಮಾಡಿ ಆನಂದಪಡುನಂತೆ ತೋರುತ್ತದೆ. 


ಹೀಗೆ ಇಬ್ಬರೂ ಎಷ್ಟುಹೊತ್ತು ಒಬ್ಬರ ತೆಕ್ಕೆಯಲ್ಲಿ ಒಬ್ಬರಿದ್ದರೋ ? 
ಕೊನೆಗೆ ಸಣ್ಣದಾದ ಬೆವರಿನ ಸುಳಿವೊಂದು ಹುಟ್ಟಿ ದೇಹಾದ್ಯಂತವೂ ವ್ಯಾಪಿಸಿ 
ಸಣ್ಣ ತನುವನ್ನು ಕೊಟ್ಟು ಆ ಗಾಢಾಲಿಂಗನದ ಬಿಸಿಯನ್ನು ಆರಾಧಿಸಿ ಶಾಂತ 
ಮಾಡಿದೆ. ಆಗ ಏನೋ ಬಲವಂತದಿಂದ, ಬೇಡವಾಗಿದ್ದರೂ ಯತ್ನವಿಲ್ಲದೆ 
ಹೊರಕ್ಕೆ ತಳ್ಳಿಸಿಕೊಂಡೋ, ಎಳೆಸಿಕೊಂಡೋ ಬಂದವರಂತೆ, ಇಬ್ಬರೂ ಬಹಿ 
ರ್ಮುಖರಾಗಿದ್ದಾ ಕೆ. ಹೆಣ್ಣಾದ ತಾಳೆಯ ಹೊವು ಸುವಾಸನೆಯನ್ನೂ ಪರಾಗ 

ವನ್ನೂ ಚೆಲ್ಲುತ್ತಾ ಗಾಳಿಯಲ್ಲಿ ಒಲೆಯುನ ಹಾಗೆ ಸಣ್ಣಗೆ ತಲೆಯಲ್ಲಾ ಡಿಸುತ್ತಾ 
ತನ್ನ ಅಂತರಂಗದ ಸುಖ ಸಂತೋಷಗಳನ್ನು ಚೆಲ್ಲುತ್ತಾ ಮೇನಕೆಯು ಕೇಳಿ 
ದಳು: “ದೇವಾ! ಇಂಡೇಕೆ ಇಷ್ಟು ನಿಷ್ಕುರನಾಗಿದ್ದೆ ? » 

ವಿಶ್ವಾಮಿತ್ರನು ಮೇನಕೆಯ ಎದೆಯಮೇಲೆ ಒರಗಿದ್ದಾ ಕೆ ಆ ಸ್ಪರ್ಶ 
ಸುಖವು ದೇಹೇಂದ್ರಿಯ ಮನೋಬುದ್ಧಿಗಳನ್ನೆಲ್ಲ ವ್ಯಾಪಿಸಿ ಸುಖೋನ್ಮತ್ತ, 
ವಾಗುವಂತೆ ಮಾಡಿದೆ. ಆ ಸಣ್ಣ ಅಮಲಿನಲ್ಲಿ ಹೇಳಿದನು : “ ದೇವಿ, ಅಹೆಂ 
ಕಾರವು ತಾನೇ ತಾನಾಗಿ, ತಾನು ಮಾಡುವುದೇ ಸರಿಯೆಂಬ ಭ್ರಾಂತಿಯಿರು 
ವಾಗ್ಯ ಧರ್ಮದ ಸ್ವರೂಸವರಿಯದೆ, ಮಾನ ಮೋಹೆಗಳಿಂದ ಮನಸ್ಸು ಸೆಡೆದು 
ಕೊಂಡಿರುವಾಗ ಆಗುವುದೇ ಹೀಗೆ ! ಗೃಹೆಸ್ಸನಾಗಿರುವಾಗ ಕೊಟ್ಟು ತೆಗೆದು 
ಕೊಳ್ಳುವುದೂ ಧರ್ಮದ ಒಂದು ಅಂಗ ಎಂಬುದನ್ನು ಮರೆತೆ. ಅಲ್ಲದೆ 
ವಿಶ್ವಕ್ಕೇ ಮಿತ್ರನಾದವನು ಒಲಿದುಬಂದ ಹೆಣ್ಣಿಗೆ ಮಿಶ್ರನಾಗದಿರುವುದೆಂತು 9 
ಅದೂ ಇರಲಿ ಎಂದರೆ, ನೀನು ಈಗ ನನ್ನ ಧರ್ಮಪತ್ನಿ. ನೀನು ಧರ್ಮ 
ಸೂಕ್ಷ್ಮವನ್ನು ಹೇಳಿದೆಯಾದರೂ ನನ್ನ ಮನಸ್ಸು ಆಗ ಅದನ್ನು ಹಿಡಿಯಲಿಲ್ಲ. 
ಇದೋ, ಇಂದಿಗೆ ಮುಗಿಯಿತು. ಇನ್ನುಮುಂದೆ ನಿನ್ನ ಮಾತಿಗೆ ಅಡ್ಡಿ ಬರುವು 
ದಿಲ್ಲ. ನಿನಗೆ ತೋರಿದಂತೆ ಮಾಡು. ಇನ್ನುಮುಂದೆ, ನಾವಿಬ್ಬರೂ ಒಂದು 
ಜೊತೆ ಹೆಕ್ಕಿಗಳಂತೆ ಇದ್ದುಬಿಡೋಣ. ಭೋಗವು ಹಿತವೂ ಪ್ರಿಯವೂ ಆಗ 
ಬೇಕಾದರೆ ಗಂಡು ತನ್ನನ್ನು ಹೆಣ್ಣಿಗೆ ಒಪ್ಪಿಸಿಕೊಳ್ಳ ಬೇಕು.” 

ಮೇನಕೆಯು ಅದನ್ನು ಕೇಳಿ ಸಂತೋಷಸಟ್ಟಳು. ತಿಳಿನೀರಿನ ಆಳ 
ವಾದ ನೀರು ಪ್ರಸನ್ನ ವಾಗಿರುನಂತೆ ಪ್ರಸನ್ನಳಾಗಿ, “ದೇವಾ, ನಿಜ, ಭೋಗ 
ದೇವಿಯೇ ಹೆಣ್ಣು . ಆದರೂ ಭೋಗಪಡುವವನು ಗಂಡು. ಗಂಡಿನ ಸುಖ 
ಕ್ಕಾಗಿ ತನ್ನ ಸರ್ವಸ್ವವನ್ನೂ ಅರ್ಪಿಸಿ, ಅವನ ಸುಖದಲ್ಲಿ ತನ್ನ ಸುಖವನ್ನು 
ಕಾಣುವುದಲ್ಲವೇ ಹೆಣ್ಣುತನ? ತನ್ನ ಮುಖವನ್ನು ಕನ್ನಡಿಯಲ್ಲಿ ಕಂಡಾಗ 
ಸಂತೋಷವಾಗುವ ಹಾಗೆ, ಗಂಡಿನ ಸುಖ ತನ್ನಲ್ಲಿ ಪ್ರತಿಫಲಿಸಿದಾಗ 
ಸಂತೋಷಸಡುವುದು ಈ ಹೆಣ್ಣು ಜಾತಿ. ನಾನು ಉಯ್ಯಾಲೆಯಾಗಿ ತೂಗು 
ವೆನು. ನೀನು ಅಲ್ಲಿ ಕುಳಿತು ತೂಗಿಕೊ. ತೂಗಿಕೊಂಡು ನೀನು ಸಂತೋಷ 
ಪಟ್ಟರೆ ತಾನೂ ಸಂತೋಷಖಡುವೆನು. ನಾನು ಹಣ್ಣಾಗಿ, `ಹೊವಾಗಿ, 
ಹಾಡಾಗಿ, ನಿನ್ನನ್ನು ಆರಾಧಿಸುವೆನು. ನನ್ನ ಆರಾಧನದಿಂದ ನೀನು 

ಪ್ರಸನ್ನನಾದಕೆ, ನನ್ನ ಪೂಜೆಯು ಫಲಿಸಿತು, ನನ್ನ ದೈವವು ಒಲಿಯಿತು 
ಎಂದು ನಾನೂ ಸುಖಿಯಾಗುವೆನು. ಇಂದಿನಿಂದ ನಮ್ಮ ದೇವತೆಗಳ ವ್ಯವ 
ಹಾರ ನಡೆಯಲಿ. ಅಪಾರ ತೆನಃಪ್ರಭಾವವುಳ್ಳ ನೀನೂ ಕರ್ಮಜದಡೇವತೆಯಂತೆ 
ನನ್ನೊಡನೆ ವಿಹೆರಿಸು ಸುಖದುಃಖಗಳೆಂಬ ಬೆಳಕು ನೆರಳಿನ ಮಾನವ 
ಜೀವನವನ್ನು ಮೀರಿ ಸದಾ ಸುಖಿಯೆಂಬ ದೇನಜೀವನವನ್ನಷ್ಟು ದಿನ ನಡೆ 
ಸೋಣ. ನಿನಗೆ ಇಂದ್ರದೇವನು ಮಾತುಕೊಟ್ಟಿಂತೆ ಈ ಆಶ್ರಮಭೂಮಿ 
ಯಿಂದಿರಿಂದ ಅಷ್ಟುಕಾಲ ಒಂದು ಸಣ್ಣ ಸ್ವರ್ಗವಾಗಿರಲಿ * ಎಂದಳು. ಮಾತು 
ನೀಣೆಯ ಮಂಜುಳನಾದದಂತೆ ಹಿತವೂ ಪ್ರಿಯವೂ ಮೃದುವೂ ಆಗಿ ಮನೋ 
ಹಾರಿಯಾಗಿತ್ತು. 
ವಿಶ್ವಾಮಿತ್ರನು ಒಪ್ಪಿದನು. 

ಮೇನಕೆಯು ಆಶ್ರಮಭೂಮಿಯನ್ನು ಸ್ವರ್ಗಮಾಡಲು ಹೊರಟಳು. 
ಸರಸ್ವತೀ ನದಿಯ ತೀರದ ತಪೋವನದಲ್ಲಿಯೇ ಇರಲು ಅವಳಿಗೇಕೋ ದಿಗಿಲು. 
ಅದರಿಂದ ಅಲ್ಲಿಂದ ಕೊಂಚ ಉತ್ತರದಲ್ಲಿ ಹೆರಿಯುವ ಮಾಲಿನಿಯ ತೀರದಲ್ಲಿ, 
ಒಂದು ತೋಪಿನಲ್ಲಿ ಸ್ವರ್ಗಖಂಡವೊಂದು ರಚಿತವಾಯಿತು. ಆ ಸ್ವರ್ಗದ 
ಸುತ್ತಲೂ ಯಾವಾಗಲೂ ಮೋಡವೊಂದು ಮುಚ್ಚಿಕೊಂಡಿರುವುದು. ಆ 
ಮೋಡದ ಹಿಂದೆ ಹೆಸಿರುಗಿಡಗಳು ಬಳ್ಳಿಗಳು ಇವುಗಳಿಂದ ತೂಗುಮಂಟಪ 
ವೊಂದು ಆಗಿದೆ. ಆ ಮಂಟಪದಲ್ಲಿ ಒಂದು ಸೊಗಸಾದ ಶಯ್ಯಾಮಂದಿರ. 
ಅದರ ಸುತ್ತಲೂ ಇರುವ ಬಳ್ಳಿಗಿಡಗಳಲ್ಲಿಲ್ಲ ಹೆಣ್ಣು ಹೊವುಗಳು ತುಂಬಿವೆ. 

ಮೇನಕೆಯು ತನ್ನ ಪ್ರಭಾವದಿಂದ ಒಂದು ವೀಣೆಯನ್ನು ಮಾಡಿದ್ದಾಳೆ. 
ಆ ವೀಣೆಯು ದಶವಿಧ ನಾದಗಳನ್ನೂ ನುಡಿಯುತ್ತದೆ. ಸಂಗೀತವಿದುಹಿಯಂತೆ 
ಬೇಕಾದ ರಾಗವನ್ನು ಹಾಡುತ್ತದೆ. ಮೇನಕೆಯು ನರ್ತನ ಮಾಡಬೇಕೆಂದರೆ 
ಮುದ್ದಾಗಿ ಮದ್ದಲೆಯಂತೆ ತಾಳವನ್ನು ಬಾರಿಸುತ್ತದೆ. ಯಾವಾಗಲೂ 
ಸಂಗೀತ ನರ್ತನಗಳ ತರಂಗಗಳು ಲಹರಿಗಳು ಸುಖವಾಗಿ, ಮನೋಹರವಾಗಿ, 

ಅಲ್ಲಿ ಯಾವಾಗಲೂ ಸುಳಿಯುತ್ತಿರುವ ತಂಗಾಳಿಯ ಮೇಲೆ ತೇಲಿಬರುತ್ತ 
ಮನಸ್ಸನ್ನು ಅರೆನಿದ್ದೆ ಯ ಕಡೆಗೊಯ್ಯುತ್ತವೆ. ಹಾಗೆನ್ನುವುದಕ್ಕಂತ ಮನ 
ಸಿಗೆ ಅರೆನಿದ್ದೆ ಯ ಕಾಣಿಕೆಯನ್ನು ಒಪ್ಪಿಸುತ್ತವೆ. 


ಆ ಶಯ್ಯಾಮಂದಿರದಲ್ಲಿ ದೀಸನಿಲ್ಲ: ಎಣ್ಣೆ ಮುಗಿಯಿತು: ಬತ್ತಿ 
ಉರಿದುಹೋಯಿತು ಎಂದು ಒದ್ದಾಡುನಂತಿಲ್ಲ. ಜ್ಯೋತಿರ್ಲತೆಗಳು ಸಣ್ಣ 
ಸಣ್ಣ ಸೂರ್ಯಚಂದ್ರರಂತೆ ಅಲ್ಲೆಲ್ಲ ಹೆಬ್ಬಿಕೊಂಡು ಕೊಂಚ ಗಾಳಿ ಸುಳಿದರೆ 
ಸಾಕು: ಉಸ್ಸೆಂದರೆ ಭುಸ್ಸೆಂದು ಹೆಡೆಯೆತ್ತುವ ಹಾವುಗಳಂತೆ ಗಾಳಿಯ 
ಸೋಂಕನ್ನು ಸಹಿಸಲಾರದೆ ಪ್ರಜ್ವಲಿಸುವಂತೆ, ಸೋಕಿದ ಗಾಳಿಯನೆ ಸ್ಟ ಹಿಡಿದು 
ಉರಿಮಾಡುವಂತೆ, ಸಣ್ಣಗೆ ಸೊಗಸಾದ ದೀಪದ ಕುಡಿಗಳನ್ನು ಮೆರೆದು 
ಕತ್ತಲನ್ನು ನೀಗುತ್ತವೆ. ಅಷ್ಟೇನು? ಗಾಳಿಯು ಬೀಸಿದಾಗಲೆಲ್ಲ ಸಾವಿರಾರು 
ದೀಪದ ಕುಡಿಗಳು ಕಂಡು, ಮಂದಿರವೆಲ್ಲ ಬೆಳಕಾಗಿ, ಮಂದಿರವನ್ನು ಮುಚ್ಚಿದ 
ಮೋಡವು ಬೆಳಕಿನ ಮೋಡವಾಗುತ್ತದೆ. 


ಹೀಗೆ ಬೆಳಕಿನ ಮೋಡದ ನಡುವೆ ತೂಗುವ ಹೆಸಿರುಮನೆಯಲ್ಲಿ ಮೇನ 
ಕೆಯು ತನ್ನ ಪೂಜಾಮಂದಿರವನ್ನು ಕಟ್ಟಿದ್ದಾಳೆ. ಅವಳಿಗೆ ಅದನ್ನು ಭೋಗ 
ಮಂದಿರವೆನ್ನಲು ಇಷ್ಟವಿಲ್ಲ. ಸ್ವರ್ಗದಲ್ಲಿರುವ ತನ್ನ ಅರಮನೆ ಭೋಗ 
ಮಂದಿರ. ಇದು ನಿಜವಾಗಿಯೂ ತಾನು ತನ್ನ ದೇವರಪೂಜೆಗಾಗಿ ಕಟ್ಟ 
ಕೊಂಡಿರುವ ಪೂಜಾಮಂಟಿಸ. 


ಇಂದಿನ ದಿನ ಮಂಟಪದಲ್ಲಿ ವಿಶೇಷಪೂಜೆಯೊಂದು ನಡೆಯುವುದಕ್ಕೆ 
ಎಲ್ಲವೂ ಸಿದ್ಧವಾಗಿದೆ. ಇಂದು ಬಹುಳ ಚೌತಿ, ಚಂದ್ರೋದಯಕ್ಕೆ ಸರಿ 
ಯಾಗಿ ಅವಳ ಪೂಜೆ. ಮಾನಸಸೃಷ್ಟಿಯಿಂದ ಬೇಕಾದವುಗಳನ್ನೆಲ್ಲ ತಂದಿಟ್ಟ 
ದ್ದಾಳೆ. ಆದರೆ ಒಂದೂ ಬರಿಯ ಕಣ್ಣಿಗೆ ಕಾಣಿಸದು. ತನ್ನ ಜೀವರಿಗೆಂದು 
ಒಂದು ಉನ್ನತಾಸನವನ್ನು ಕಲ್ಪಿಸಿದ್ದಾಳೆ. ವಿದ್ಯುನ್ಮಯವಾದ ಮೇಘದ 
ಖಂಡವೊಂದು ಶಿಲ್ಪಿಯ ಕೈವಾಡದಿಂದ ಹೊಳಪಿನ ಮಾಲೆಗಳನ್ನುಗುಳುವ 
ದಿವ್ಯರತ್ನದಂತಾಗಿ ಮೆರೆಯುತ್ತ ನಿಂತಿದೆ. ಏನೋ ಒಂದು ಅಸಾಧಾರಣ 
ದಿವ್ಯಸುವಾಸನೆಯು ಆ ಪ್ರದೇಶವನ್ನೆಲ್ಲ ಹರಡಿ ಮೂಗಿಗೆ ಮಾತ್ರವಿರಲಿ, 
ಸರ್ವೇಂದ್ರಿಯಗಳಿಗ್ಳೂ ಸರ್ವಾಂಗಗಳಿಗೂ ಸೊಗಸಿನ ಔತಣವನ್ನು ನೀಡು 

ಕ್ತಿಜಿ. ಆದರೆ ಆ ಸುರಭಿಯು ಎಲ್ಲಿಂದ ಬರುತ್ತಿದೆಯೆಂಬುದು ಯಾರಿಗೂ 
ಅರಿವಾಗುವಂತಿಲ್ಲ. 

ಎಲ್ಲವೂ ಸರ್ವಥಾ ಸರ್ವತಃ ಏನೂ ಇಲ್ಲದೆ ಇರುವಂತೆಯೂ ಇದ್ದರೂ, 
ಏನೇನೋ ಭಾರಿಯ ಕೆಲಸಗಳು ನಡೆಯುತ್ತಿರುವಂತೆ ಮನಸ್ಸಿಗೆ ಮಾತ್ರ ಅರಿ 
ವಾಗುವ ಯಾವುದೋ ಒಂದು ವಿಚಿತ್ರ ಉತ್ಸಾಹ ತೋರುತ್ತಿದೆ. ಆದರೂ 
ಕೆಲಸಗಾರರು ಯಾರೂ ಕಣ್ಣಿಗೆ ಕಾಣಿಸುತ್ತಿಲ್ಲ. ಮಾಡುತ್ತಿರುವ ಕೆಲಸವೇನನಿ 
ಎಂಬುದು ಕಾಣುತ್ತಿಲ್ಲ. ಆದರೆ ಅದೃಶ್ಯ ಹೆಸ್ತಗಳು ಅತ್ಯಂತೋತ್ಸಾಹೆದಿಂದ, 
ಅನಂತ ಸಂಭ್ರಮದಿಂದ, ಏನೋ ದೊಡ್ಡ ಕೆಲಸ ಮಾಡುತ್ತಿರುವಂತೆ ಬೋಧಿ 
ಯಾಗುತ್ತಿದೆ. 

ಹಠಾತ್ತಾಗಿ ಆ ಬಿಳುಮೋಡದಲ್ಲಿ ಒಂದು ಚಲನವಾಯಿತು. ತೆಳುವಾಗಿ 
ಹೊಗಾಳಿಯಲ್ಲ ಹಾರುತ್ತಿರುವ ನೋಡವು ಯಾವುದೋ ಜ್ಞಾನದಲ್ಲಿ ಇನ್ನೊಂದು 
ತನ್ನಂತಹ ಮೋಡವನ್ನು ಎಡವಿದರೆ ಆಗುವಂತೆ, ಗಿಡದಲ್ಲಿ ತನ್ನ ಆನಂದದಲ್ಲಿ 
ತಾನಾಗಿ ಓಲಾಡುತ್ತಿರುನ ಹೊವು ಅರಿವಿಲ್ಲದೆ, ಮತ್ತೊಂದು ಹೊವನ್ನು ತಟ್ಟಿ 
ದರೆ ಆಗುವಂತೆ ಆ ಶೃಂಗಾರ ಮೇಘದಲ್ಲಿ ಒಂದು ಸಣ್ಣ ಅಪಘಾತ. ಅಪ್ಪಣೆ 
ಯಿಲ್ಲದೆ ದೀಪಗಳು ಹೆತ್ತಿನೆ. ತಾವಾಗಿ ವಾದ್ಯಗಳೆಲ್ಲ ನುಡಿದಿವೆ. ಹೊವಿನ 
ಮಾಲೆಗಳು ಅಲ್ಲಾಡಿನೆ. ಮಂಟಪವು ತಲೆಯಲ್ಲಾಡಿಸಿದಂತೆ ಆಗಿದೆ. 


ಇದುವರೆಗೆ ಮರೆಯಾಗಿ ಕೆಲಸಮಾಡುತ್ತಿದ್ದ ಒಡೆತಿಯು ಅದಷ್ಟು 
ಮಾತ್ರದಿಂದಲೇ, ಆ ಅಲ್ಸಾಂದೋಳನದಿಂದಲೇ ಕ್ಷುಬ್ಬಳಾಗಿ, ಕ್ರುದ್ಧಳಾಗಿ, 
ಸಿಡುಕಿನಿಂದ ಯಾರದು ಎಂದು ಗದ್ದೆರಿಸುತ್ತಾಳೆ. ಅವಳಿಗೆ ಗಾಬರಿ. ಸ್ವರ್ಗ 
ದಲ್ಲಿ ಇಂದ್ರನ ಪರಮ ಸೌಭಾಗ್ಯಗಳಲ್ಲಿ ಒಂದು ಎನ್ಸ್ಟಿಸಿಕೊಂಡವಳುು ಕುಸು 
ಮಾಸ್ತ್ರನ ಲಲಿತ ಪ್ರಹರಣಗಳಲ್ಲಿ ಬಹು ತೀವ್ರವಾದ ಅಸ್ತ್ರರತ್ನ ವೆನ್ನಿಸಿ 
ಕೊಂಡವಳು ತಾನು ಕೊಂಚ ಮೈಮರೆತರೆ ತನ್ನನ್ನು ಹೊತ್ತುಕೊಂಡು 
ಹೋಗಲು ಸಿದ್ಧರಾಗಿರುವ ರಾಕ್ಷಸರ ಪಡೆಗೆ ಪಡೆಯೇ ಇದೆ ಎಂಬುದನ್ನು 
ಬಲ್ಲವಳು ಅನಿರೀಕ್ಷಿತವಾದ ಆಂದೋಳನದಿಂದ ಸುಬ್ಬ ಳಾದರೆ ಆಶ್ಚ ರ್ಯವೆ? 
ಕ್ರುದ್ಧ ಳಾದರೆ ಅತಿಶಯವೆ? ಏಕಾಂತವನ್ನು ಬಯಸಿ” ಮರೆಯಲ್ಲಿ "ತನ್ನ ಮನ 
ದಾಸೆಯಿಂದ ದುಡಿಯುವ ಹೆಣ್ಣು ಹೃದಯ ಒಡ್ಡಿ ಬಂತೆಂದು ಸಿಡಿಮಿಡಿಗೊಂಡರೆ 
ಅದೊಂದು ವಿಚಿತ್ರ ವೆ? 


ಮೂವತ್ತೆಂಟಿನೆಯ ತರಂಗ ೧೮೫ 


ಕಾವಲಿನ ಗಂಧರ್ವನು ಪೊದರಿನಿಂದ ಬಗ್ಗಿ ನೋಡುವ ಹೂವಿನಂತೆ, 
ಇಲ್ಲದಿದ್ದ ತೆರೆಯ ಮರೆಯಿಂದ ತಗ್ಗಿ ಬಗ್ಗಿ ನೋಡುವಂತೆ ಕಾಣಿಸಿಕೊಂಡು, 
ಕೈಮುಗಿದು, “ಮಂಗಲವು, ಡೇವಿ, ಸಖಿಯರು ಬಂದಿದ್ದಾರೆ” ಎಂದನು. 
ಅವನ ಮಾತು ಮುಗಿಯುತ್ತಿದ್ದಹಾಗೆಯೇ ರಂಭಾ ಫೃತಾಚಿಯರು ಬಂದಿ 
ದ್ದಾ ಕೆ. 

ಮೇನಕೆಗೆ "ಅಯ್ಯೋ ಇವರೇಕೆ ಬಂದರು ?' ಎಂದು ಮನಸ್ಸಿಗೆ ನಿನೋ 
ಆತಂಕವಾಯಿತು. ಆದರೂ ಸಖಿಯರು. ಅದರಿಂದ ಯಾವುದೊಂದು 
ಶಂಕೆಯೂ ತೋರದ ಸಂಶೋಷದ ಭಾವದಿಂದ ಮುಂದೆ ಬಂದು ಆಲಿಂಗಿಸಿ, 
ಕೈಕುಲುಕಿ ಕರೆದುಕೊಂಡು ಹೋಗಿ ಸಂಕಲ್ಪಸಿದ್ಧವಾದ ಮಂಚದ ಮೇಲೆ 
ಕುಳ್ಳಿರಿಸಿದಳು. ಅದು ಫೃತಾಚಿಗೆ ವಕ್ರವಾಗಿ ತೋರದಿದ್ದರೂ ಸಹಜವಾಗಿ 
ಕೊಂಚ ದುರುಳತನದ ರಂಭೆಯು "ಇದೇನು, ಇಲ್ಲಿ ಕಾಣುವ ಈ ಶೃಂಗಾರ 
ಮಂಟಪವು ಯಾರಿಗೆ ಮೀಸಲು?' ಎಂದಳು. 

ಮೇನಕೆಯು ಬೆಚ್ಚಿ ದಳು. ಅಧಿಕಾರಿಯ ಎದುರಿಗೆ ನಿಂತು ತನ್ನ 
ಸೌಜನ್ಯವನ್ನು ಬಣ್ಣಿ ಸಿಕೊಳ್ಳುತ್ತಿದ್ದ ಕಳ್ಳನ ಕಂಕುಳಿಂದ ಕದ್ದ ಪದಾರ್ಥವು 
ಕೆಳಗೆ ಜದ್ದರೆ. ಬೆಚ್ಚುನ ಕಳ್ಳನಂತೆ "ಬಚ್ಚಿ ಅಲ್ಲಿದ್ದ ಹೊಗೊಂಚಲಿಂದ 'ಅವ 
ಳನ್ನು ಹಾಗೆಂದು “ನೇ ನಿನ ತುಂಟಿತನನೋ? 61037 
ನಿಮ್ಮ ಯಜಮಾನರಿಗೆ!” ಎಂದಳು. ರಂಭೆಯು ಕಿಲಕಿಲ ನಕ್ಕು, “ನಿಮ್ಮ 
ಭಾಗ್ಯ ನಮಗೂ ಇರಲಿ ಎಂದು ಅನುಗ್ರಹನೇನೋ? ತಮ್ಮ ಭಾಗ್ಯ ತಮ 
ಗಿರಲಿ. ಬೇಕಾದರೆ ತಮ್ಮ ಪ್ರಿಯಸಖಿ, ಇವರಿಗೂ ಹೆಂಚಿಕೊಡಿ. ನಾವು 
ಬಡವರು. ಏನೋ ಸ್ವರ್ಗದಲ್ಲಿ ಇದ್ದುಕೊಂಡು ಇಂದ್ರಸಭೆಯಲ್ಲಿ ಕುಣಿದು 
ಕೊಂಡು, ನಂದನವನದಲ್ಲಿ ಅಲೆದುಕೊಂಡು, ದೇವಗಂಧರ್ವರೊಡನೆ ಆಡಿ 
ಕೊಂಡು ಮೂಲೆಗುಂಪಾಗಿ ಬಿದ್ದಿರುವ ನಮಗೇಕೆ ಈ ಮನುಷ್ಯಲೋಕದ 
ಬಾಳಿನ ಭಾಗ್ಯ? ಎಲ್ಲ ತಮಗಿರಲಿ” ಎಂದಳು. 

ಮೇನಕೆಯು ಚಪಲಳಾಗಿದ್ದವಳು ಸ್ಥಿರಳಾದಳು. ಹಾಗೆಯೇ ಅಲ್ಲಿಯೇ 
ಒಂದು ಸುಖಾಸನದಲ್ಲಿ ಕುಳಿತಳು. ಒಂದು ಗಳಿಗೆ ಅನ್ಯಮನಸ್ಯಳಾಗಿದ್ದವ 
ಳಂತೆ, ಗಂಭೀರವಾಗಿ, ಸ್ಥಿ ರದೃಷ್ಟಿ ಯಾಗಿ, ಏನೋ ಲಕ್ಷಿಸುವಳಂತೆ ತಲೆಯನ್ನು 
ತಿರುಗಿಸಿಕೊಂಡಿದ್ದು ಹೇಳಿದಳು. 4 ರಂಭೆ, ನಿಜ pe ನಿನ್ನಂತೆಯೇ 

ದೇವಲೋಕದ ಭಾಗ್ಯದ ಮುಂದೆ ಇನ್ನುಂಟಿ ಎಂದಿದ್ದವಳು. ಅದನ್ನು ಮರೆಯ 
ಬೇಡ. ದೇವೇಂದ್ರನು ತಾನಾಗಿ ಹೇಳಿಕಳುಹಿಸಿ ಕರೆಯಿಸಿಕೊಂಡು ಮೋಹದ 
ಮುದ್ದಿನಿಂದ ಆರಾಧಿಸಿ ಅಟ್ಟಕ್ಕೇರಿಸಿ, "ನೀನು ನನಗಾಗಿ ಒಂದು ಕೆಲಸವನ್ನು 
ಮಾಡಬೇಕು. ಭೂಮಿಗೆ ಹೋಗಿ ನನ್ನ ಮಿತ್ರನನ್ನು ಆರಾಧಿಸಿ ಬರಬೇಕು' 
ಎಂದಾಗ, ದೇವೇಂದ್ರನ ಮೂತಿಯನ್ನು ತಿವಿದು "ನಿನಗೆ ಇನ್ನೇನೂ ತೋರ 
ಲಿಲ್ಲವೋ?' ಎಂದು ತಿರಸ್ಕಾರಮಾಡಿದವಳು. ಕೊನೆಗೆ ಎಷ್ಟೋ ಬಲವಂತದ 
ಮೇಲೆ, ದಾಕ್ಷಿಣ್ಯಬದ್ಧ ಳಾಗಿ, ದೇವರಾಜನ ಅಪ್ಪಣೆಯನ್ನು ಮೀರಲಾರದೆ 
ಇಲ್ಲಿ ಬಂದವಳು. ಅದೆಲ್ಲ ನೀನು ಬಲ್ಲೆ. ಈಗ ಹೇಗಿದೆ ಬಲ್ಲೆಯಾ? ದೇವ 
ಲೋಕವು ನನ್ನನ್ನು ಮರೆತುಬಿಟ್ಟರೆ ಸಾಕು ಎನ್ನುವಂತಿದೆ. ರಂಭೆ, ನಿಜ 
ವಾಗಿಯೂ ಮನುಷ್ಯರು ಸುಖಿಗಳು. ತಿನ್ನುವುದಿಲ್ಲ ಕುಡಿಯುವುದಿಲ್ಲ, ಮಾಡು 
ವುದಕ್ಕೆ ಕೆಲಸವಿಲ್ಲದೆ ಅಲೆದುಕೊಂಡಿರುವ ದೇವಲೋಕಕ್ಕಿಂತಲೂ, ಮಾಡು 
ವುದಕ್ಕೆ ಕೈತುಂಬ ಕೆಲಸವಿದ್ದು, ಮಾಡದಿದ್ದರೆ ನಷ್ಟ ವಾಯಿತು ಎಂಬ ಮನುಷ್ಯ 
ಲೋಕವೇ ನನಗೆ ಚೆನ್ನಾಗಿದೆ. ನೋಡು. ಯಾವೊತ್ತಾದರೂ ನಾನು ನನ್ನ 
ಮನೆಯಲ್ಲಿ ಯಾನ ಪ್ರಭುವೇ ಬರಲಿ, ಇಷ್ಟು ಅಲಂಕಾರ ಮಾಡುತ್ತಿದ್ದೆನೆ? 
ನೋಡು. ನನ್ನದಿರಲಿ. ನೀನೇ ಹೇಳು. ದೇವರಾಜನೇ ನಿನ್ನ ಮನೆಗೆ 
ಬಂದರೆ ತಾನೇ ನೀನು ಇಷ್ಟು ಸಂಭ | ಮಸಪಡುನೆಯಾ ? ನೀನೇ ಎಷ್ಟೋಸಲ 
ಏನೋ ಬಂದಿದ್ದ ಎಂದು ಲಾಘೆನವಾಗಿ ಆಡಿರುವುದನ್ನು ಮರೆತೆಯಾ? 
ನೋಡು, ಘ ತಾಚಿ, ಇವಳು ಆ ಕುಬೇರನ ಮಗನನ್ನು ಒಲಿದಾಗ ಒದ್ದಾಡಿ 
ದಳು ನೋಡೆ, ಈಗ ನನ್ನ ಪಾಡು ಹಾಗಾಗಿದೆ. ಆದರೆ, ಇದು ಅನುಕೂಲ 
ದಾಂಪತ್ಯ - ಅಷ್ಟೇ ವ್ಯತ್ಯಾಸ.” 

ಫೃತಾಚಿಯು ನಕ್ಕಳು. ರಂಭೆಯು ಮೇನಕೆಯ ಮಾತನ್ನು ಅಷ್ಟಾಗಿ 
ಗಮನಿಸದನಳಂತೆ, ನಂಬದವಳಂತೆ ನಕ್ಕಳು. ಫೈತಾಚಿಯು * ಹಾಗಾದರೆ 
ದಾಂಪತ್ಯವೋ? ಎಂದಳು. ಮೇನಕೆಯು ಆ ಮಾತಿನ ಸಂಪೂಣಾರ್ಥ 
ವನ್ನು ಸಂಪೂರ್ಣವಾಗಿ ಮನಸಾರೆ ಒನ್ಪಿಕೊಳ್ಳುವಳಂತೆ "ಹೌದು ' ಎಂದಳು. 
ಗೆಳತಿಯರಿಬ್ಬರಿಗೂ ಆಶ್ಚರ್ಯವಾಯಿತು. ಅವರ ಬಾಯಿಂದ ಮಾತು 
ಹೊರಡುವುದೂ ಕಷ್ಟವಾಯಿತು. ಸಹಜವಾಗಿ ಸರಳಳಾದ ಫೈತಾಚಿಯಿರಲಿ, 

ತುಂಟಿಯಾದ ರಂಭೆಗೂ ನುಡಿಯುವುದಕ್ಕೆ ಮಾತು ಸಿಕ್ಕದಸ್ಟು, ಬಾಯಿಂದ 
ಸದ್ದು ಹೊರಡದಷ್ಟು ಆಶ್ಚರ್ಯವಾಯಿತು. 

ಮೇನಕೆಯೇ ಹೇಳಿದಳು: “ನೋಡಿ, ದೇವಲೋಕದಲ್ಲಿ ಎಲ್ಲರೂ 
ನಮ್ಮನ್ನು ಆರಾಧಿಸುತ್ತಿದ್ದರು. ಬಂದವರೆಲ್ಲ ಮೇನಕೆಯು ಒಲಿದಾಳೇ ಎಂದು 
ಮೇನಕೆಯ ಒಲಿವಿನ ಭಿಕ್ಷುಕರಾಗಿ, ತಿರುಪದವರಾಗಿ ಬರುತ್ತಿದ್ದರು. ಅವರ 
ಮೋಹ, ಅವರ ಚೇಷ್ಟೆ, ಅವರ ಮಾತು, ಎಲ್ಲವೂ ನನಗೆ ಕಪಿಗಳಾಟದ ಹಾಗೆ 
ಕಾಣುತಿತ್ತು. ಅಯ್ಯೋ ಪಾಪ! ತ್ಯಫೆಯೆತ್ತಿ ನೋಡಬೇಕಾದ ತೆಂಗಿನ 
ಮರದ ಮೇಲಿನ ಕಾಯನ್ನು ಕಂಡು ಬಾಯಿಬಿಡುವವರಂತೆ ಒದ್ದಾಡುವ ಆ 
ಪ್ರಾಣಿಗಳನ್ನು ಕಂಡರೆ ನಮಗೆ ಕನಿಕರವಲ್ಲದೆ ಪ್ರೇಮನೆಂತು ಬಂದೀತು? 
ಈಗ ಏನಾಗಿದೆ ಬಲ್ಲೆಯಾ? ಒಲ್ಲೆ ನೆಂದು ಮೊಕ ತಿರುಗಿಕೊಂಡಿದ್ದವನನ್ನು 
ಜಾಣಿಂದ ಒಲಿಸಿಕೊಂಡು, ಕೈಗೆ ಸಿಕ್ಕಿದ ಒಲನ್ರ ಮತ್ತೆಲ್ಲಿ ಜಾರಿಹೋದೀತೋ 
ಎಂದು ಅದನ್ನು ಕಾಪಾಡಿಕೊಳ್ಳಲು ಮೈಯೆಲ್ಲ ಕಣ್ಣಾಗಿ, ಹಗಲಿರುಳೆನ್ನದೆ 
ಕಾದು ಕುಳಿತಿರುವ ಭಾಗ್ಯ ಈಗ ನನಗೆ ದೊರೆತಿದೆ. ಗೆಳತಿಯರೆ, ಇಂದು 
ನೀವು ಬಂದಿರುವುದು ಆ ಒಲವಿನ ಪಣವೇನು ? ಆ ಪ್ರೇಮದ ಬೆಲೆಯೇನು? 
ಎಂಬುದನ್ನು ನಾನು ತೋರಿಸಬೇಕೆಂದಿರುವ ಶುಭಮುಹೊರ್ತದಲ್ಲಿ. ಶ್ರೀಮಂತ 
ನಾಗಿ, ಬಂದವರಿಗೆ ಬೇಕೆಂದುದನ್ನು ನೀಡುವ ಯಯಾತಿಯಂತಹೆನನು ಭಿಕ್ಷೆ 
ಗಾಗಿ ಕೈನೀಡಿದಂತೆ, ಸ್ವರ್ಗದಲ್ಲಿ ಎಲ್ಲರಿಗಿಂತ ಮಿಗಿಲಾಗಿ, ಅಸ್ಸರೋಗಣದ 
ಶಿರೋಮಣಿಯಾಗಿದ್ದವಳು ಇಂದು ವಿಶ್ವಾಮಿತ್ರನ, ಒಬ್ಬ ಮನುಷ್ಯನ, ನಿಮ್ಮ 
ದೃಷ್ಟಿ ಯಲ್ಲಿ ನಮಗಿಂತ ಕೀಳಾದನನಾದರೂ ನನ್ನ ದೃಷ್ಟಿಯಲ್ಲಿ ಅಜಾನಜ 
ಕರ್ಮಜ * ದೇವತೆಗಳೆಲ್ಲರಿಗಿಂತ ಮೇಲಿನವನಾದ ಪ್ರಿಯತಮನ ಮೋಹಭಿಕ್ಷೆ 
ಯನ್ನು ಯಾಚಿಸುವುದಕ್ಕಾಗಿ ಈ ದೊಡ್ಡ ಆಟಿನನ್ನು ಕಟ್ಟಬೇಕಾಗಿದೆ. ಕಟ್ಟಿ 
ದ್ದೇನೆ. ಬಂದವರು ನೀವೂ ಈ ಆಟವನ್ನು ನೋಡಿಯಾದರೂ ಕೃತಾರ್ಥ 
ರಾಗಿ. ಯಾವ ಜನ್ಮದ ಪುಣ್ಯವೋ ನನಗೆ ಈಗ "ಗಂಡನೊಲವನ್ನು ಪಡೆಯ 
ಬೇಕು: ಆ ಒಲವು ಪಡೆಯಬೇಕಾದ ಭಾಗ್ಯ? ಎನ್ನಿಸಿದೆ. ರಂಭೆ, ನೀನು 
ತುಂಟುತನದಿಂದ ಅಯ್ಯೋ! ಹುಚ್ಚಿ, ಚಾಸಲ್ಯವೇ ಹುಟ್ಟುಗುಣವಾದ 
ನಿನಗೆ ಈ ಏಕಾಗ್ರತೆಯು ನಿಜವೇ ಎಂದು ಹಾಸ್ಯಮಾಡುತ್ತಿರುವೆ. ನಿಜ, 

ತಪಸ್ವಿಯ ಸನ್ನಿಧಾನದಿಂದ ನನ್ನ ಚಿತ್ತಕ್ಕೆ ಸಹೆಜ ಚಾಂಚಲ್ಯ ತಪ್ಪಿ, ಹಿಮಾ 
ಲಯದಲ್ಲಿ ನೀರು ಗಡ್ಡೆ ಕಟ್ಟುವಂತೆ ಆಗಿ ನಿಶ್ಚಲತೆಯು ಲಭಿಸಿದೆ. ಇನ್ನು 
ನನಗೆ ಹೊತ್ತಾ ಗುತ್ತ ಬಂತು. ನೀವು ಸ್ವರ್ಗವಾಸಿಗಳು. ನಿಮಗೆ ಕಾಲದರಿ 
ವಿಲ್ಲ. ನಾನೀಗ ಮರ್ತ್ಯಲೋಕದವಳು. ನನಗೆ ಕಾಲವು ಮುಖ್ಯ. ಇಗೋ 
ಆಗಲೇ ಸಂಜೆಯಾಯಿತು. ನನ್ನ ಪತಿದೇವನು ಬರುವ ಹೊತ್ತು. ಆತನ 
ಆಹ್ನಿಕಾದಿಗಳು ಮುಗಿಯುವ ವೇಳೆಗೆ ಚಂದ್ರೋದಯವಾಗುವುದು. ಆವೇಳೆಗೆ 
ನನ್ನ ಪೂಜೆಯು ಆರಂಭಿಸುವುದು ಇಂದು ನಾನು ಗೆಲ್ಲದಿದ್ದ ಕ್ಕೆ ಇನ್ನೂ 
ಒಂದು ವರ್ಷ ಕಾಯಬೇಕು. ನೀವಿಬ್ಬರೂ ಇಲ್ಲಿಯೇ ಒಂದು ಗಳಿಗೆ ಇರಿ. 
ಎಲ್ಲವನ್ನೂ ನೋಡಿಕೊಂಡು ಹೋಗುವಿರಂತೆ ಎಂದಳು. ಇಬ್ಬರೂ ಒಪ್ಪಿ 
ದರು. ಮೋಡದಲ್ಲಿ ಮೋಡವು ಸೇರುವಂತೆ, ಒಂದು ಸುವಾಸನೆಯಲ್ಲಿ 
ಇನ್ನೊಂದು ಸುವಾಸನೆಯು ಬೆರೆಯುವಂತೆ, ಒಂದು ಬೆಳಕಿನಲ್ಲಿ ಇನ್ನೊಂದು 
ಬೆಳಕು ಅಡಗುನಂತೆ, ಅವರಿಬ್ಬರೂ ಅಲ್ಲಿಯೇ ಮರೆಯಾಗಿ ನಿಂತರು. 


ಮೂವತ್ತೊಂಬತ್ತನೆಯ ತರಂಗ 


ವಿಶ್ವಾಮಿತ್ರನಿಂದು ಏಕೋ ಕಾಲಕ್ಕೆ ಬಂದಿಲ್ಲ. ಈಗ ಆತನು ಮೇನಕೆ 
ಯಿಂದ ಆಕಾಶಗಮನವನ್ನು ಕಲಿತಿದ್ದಾನೆ. ಎಲ್ಲಿಗೆ ಬೇಕೆಂದರಲ್ಲಿಗೆ ಆಕಾಶ 
ದಲ್ಲಿ ಹೋಗಿ ಬರುತ್ತಾನೆ. ಈಗ ಸ್ತಂಭನ ವಿದ್ಯೆಯೂ ಚೆನ್ನಾಗಿ ಅಭ್ಯಾಸ 
ವಾಗಿದೆ... ಭೂತಜಯವನ್ನು ಪಡೆದ ಆತನು ದೇಹದಲ್ಲಿರುವ ಪೃಥ್ವೀ ಭೂತ 
ವನ್ನೂ ಆಪೋ ಭೂತವನ್ನು ಸ್ತಂಭನಮಾಡಿ, ಸಂಕಲ್ಪಮಾತ್ರದಿಂದ ಎಲ್ಲಿಗೆಂ 
ದರಲ್ಲಿಗೆ ಹೋಗಬಲ್ಲನು. ಇಂದು ಜಮದಗ್ನಿಯ ಆಶ್ರಮಕ್ಕೆ ಹೋಗಿದ್ದಾನೆ. 
ಅಲ್ಲಿ. ಆ ಕಾಮಧೇನುವನ್ನು ಕಂಡಾಗಲೆಲ್ಲ ಇನ್ನು ಯಾನ ಕೌಶಿಕನು ಬಂದು 
ಈ ಆಶ್ರಮವನ್ನು ಧ್ವಂಸಮಾಡುವನೋ ಎಂದು ಒಂದು ಚಿಂತೆ. ಹೇಹೆಯ 
ರಿಗೂ ಭಾರ್ಗವರಿಗೂ ಮೊದಲಿನಿಂದಲೂ ಎಣ್ಣೆ ಶೀಗೇಕಾಯಿ. ಅವರಲ್ಲಿಯೇ 
ಯಾವನಾದರೂ ಹುಟ್ಟುವನೇನಣೋ? ಅವರಲ್ಲದೆ ಇನ್ನು ಯಾರೂ ಭಾರ್ಗವರ 
ಎದುರು ಬೀಳುವವರಿಲ್ಲ. ಅದರಿಂದ ಮೃತ್ಯುವಲ್ಲಿಂದ ಬರಬೇಕು ಎಂದು ಒಂದು 

ಊಹೆ. ಆ ಮಾತನ್ನು ಜಮದಗ್ನಿಯೊಡನೆ ಹೇಳಿದರೆ, “ ಬಿಡು ಮಾವ, 
ಕ್ಸಾತ್ರವು ಬ್ರಾಹ್ಮವನ್ನು ಎದುರಿಸಿದರೆ ತಾನು ನಷ್ಟವಾಗಿ ಅಮೇಲಲ್ಲವೆ ನಮ್ಮ 
ಹಾನಿಯನ್ನುಮಾಡುವುದು ! ಹಾಗೆ ಹೇಹೆಯರು ದುಷ್ಟರಾದರೆ ಅವರ ಕುಲವೇ 
ಧ್ವಂಸವಾಗಿ ಹೋಗುವುದು ಒಟ್ಟಿನಲ್ಲಿ ಕ್ಷತ್ರಿಯರು ದುಷ್ಟರಾಗುನ ಸೂಚನೆ 
ಗಳಿವೆ. ಆಗಲೇಳು ಭವಿತವ್ಯವನ್ನು ತಪ್ಪಿಸುವ ಯೋಚನೆ ನನಗಿಲ್ಲ. ಆಗು 
ಹೋಗುಗಳು ದೈವದ್ದು ಎನ್ನುತ್ತಾನೆ. ಏನು ಮಾಡಿದರೂ ಆತನಿಗೆ ವಿಶ್ವಾ 
ಮಿತ್ರನ ಹಟ ಬರಲೊಲ್ಲದು. ಆಗಿಯೇ ತೀರಬೇಕು ಎಂದು ಆತನಿಗೆ ಎನ್ನಿ 
ಸಲೇ ಒಲ್ಲುದು. “ಆದರೇನು? ಹೋದರೇನು? ಇರುವವರೆಗೆ ನೇರವಾಗಿದ್ದ 
ರಾಯಿತು. ಅಗ್ನಿಯು ನಮ್ಮ ಕುಲದೈವ. ಯೋಗಕ್ಷೇಮಗಳು ಆತನಿಗೆ 
ಸೇರಿದವು.” ಎನ್ನುತ್ತಾನೆ. 

ವಿಶ್ವಾಮಿತ್ರನಿಗೆ ಈಚೆಗೆ ಮನೋಭಾವವು ಕೊಂಚ ಹೊರಳಿದೆ. ಬರು 
ಬರುತ್ತ ಪೋಲೀ ತಿರುಗಿ ಮೇಯುವ ಹೆಸು ಕಟ್ಟಿಹಾಕಿದಕಿ ಒದ್ದಾಡುವಂತೆ, 
ಮೇನಕೆಯ ಸಹವಾಸದಲ್ಲಿ ಭೋಗಗಳನ್ನು ಅನುಭವಿಸುತ್ತ, ಸಮಾಧಿಯು 
ಕೊಂಚ ಶಿಥಿಲವಾಗಿದೆ. ಉದಯಾಸ್ತಮಯ ಸಮಯಗಳಲ್ಲದೆ, ಮಧ್ಯಾಹ್ನೆ 
ದಲ್ಲಲ್ಲದೆ ಮಿಕ್ಕ ಸಮಯಗಳಲ್ಲಿಯೂ ಸಹೆಜವಾಗಿ ಬರುತ್ತಿದ್ದ ಸಮಾಧಿ 
ವೃತ್ತಿಯು ಇಂದು ಕೊಂಚ ಕಷ್ಟಪಟ್ಟು ಪ್ರಾಣಾಯಾಮ ಮುಖವಾಗಿ ಸಾಧಿಸ 
ಬೇಕಾಗಿದೆ. ಸಂಕಲ್ಪವಿಲ್ಲದೆಯೂ ದೇಹದಿಂದ ಹೊರಚೆಲ್ಲುತ್ತಿದ್ದ ಪ್ರಾಣಶಕ್ತಿ 
ಯಿಂದು ಶರದೃತುವಿನ ನದಿಯಂತೆ ಅಲ್ಪವಾಹಿನಿಯಾಗಿದೆ. ವಿಶ್ವಾಮಿತ್ರನು 
ಅದು ಧ್ಯಾನಕ್ಕೆ ಬಂದಾಗ ಬೇಕೆಂದರೆ ಇದು ಹುಚ್ಚು ಹೊಳೆಯಾಗಲಾರದೇನು 
ಎಂದು ಸಮಾಧಾನಪಟ್ಟುಕೊಳ್ಳುತ್ತಾನೆ. 

ವಿಶ್ವಾಮಿತ್ರ ಜಮದಗ್ನಿಗಳಿಬ್ಬರೂ ಏನೇನೋ ಯೋಚಿಸುತ್ತಿದ್ದರು. 
ಆ ಮಾತು ಈ ಮಾತು ಆಡುತ್ತ ಜಮದಗ್ನಿಯು “ ಮಾವ, ಇಂದ್ರನ ಸಾಲ 
ತೀರಿತೇನು? ಅಥವಾ ತೀರಿಸುವ ಯೋಚನೆಯನ್ನಾದರೂ ಮಾಡಿದೆಯೇನು?” 
ಎಂದನು. ಅದುವರೆಗೆ ವಿಶ್ವಾಮಿತ್ರನು ಇಂದ್ರನು ಕಳುಹಿಸಿದ ಸ್ವರ್ಗದ 
ವಿಚಾರವನ್ನು ಆತನಿಗೆ ಹೇಳಿರಲಿಲ್ಲ. ಹೇಳೋಣವೇ ಎನ್ನಿಸಿ ಏಕೋ ಬೇಡ 
ಎಂದು ಸಿದ್ಧಾಂತ ಮಾಡಿಕೊಂಡ್ಕು “ಇನ್ನೂ ಇಲ್ಲ. ಅಂತೂ ಅವಸರಪಟ್ಟು 
ತೀರಿಸಬೇಕು. ಅದಕ್ಕೆ ಮುಂಚೆ ಖಷಿಪುತ್ರನನ್ನು ಪಡೆಯುವ ವಿಧಾನವನ್ನು 

ಅರಿಯಬೇಕು. ಇಲ್ಲದಿದ್ದರೆ ಇಂದ್ರನ ಸಾಲ ತೀರುವುದೆಂತು ಎಂದು ಯೋಚಿ 
ಸುತ್ತಿದ್ದೇನೆ” ಎಂದನು. ಜಮದಗ್ನಿಯು “ ನೀನು ಆ ಸಾಲ ಇಟ್ಟು ಕೊಂಡಿರ 
ಬೇಡ. ಮಾವ. ಯಾವುದಾದರೂ ದೇವತೆಯನ್ನು ಅನುಸಂಧಾನಮಾಡಿಯೋ, 
ಒಂದು ಯಜ್ಞವನ್ನಾದರೂ ಮಾಡಿಯೋ ಮೊದಲು ಆ ಸಾಲವನ್ನು ತೀರಿಸುವ 
ಯೋಚನೆ ಮಾಡು” ಎಂದನು. ವಿಶ್ವಾಮಿತ್ರನು ನಕ್ಕು “ ಜಮದಗ್ನಿ ಐವತ್ತು 
ಮಕ್ಕಳನ್ನು ಬಲಿಕೊಡಬೇಕು. ಐನತ್ತು ಮಕ್ಕಳನ್ನು ಪಡೆಯುವುದೆಂತು?” 
ಎಂದು ಯೋಚನೆ. ಯಾನ ಪುಣ್ಯನಂತೆ ಐನತ್ತು ಮಕ್ಕಳನ್ನು ಪಡೆಯುವ 
ವಳು? ಪಡೆದರೂ ಯಾವ ತಾಯಿ ತನ್ನ ಮಕ್ಕಳನ್ನು ನನಗಾಗಿ ಬಲಿಕೊಡು 
ವಳು? ಮಕ್ಕಳೆಂದರೆ ತಾಯಿತಂದೆಗಳು ಇಬ್ಬರಿಗೂ ಸಮಾನವಾಗಿ ಸೇರಿದವ 
ರಲ್ಲಾ ! ಆಯಿತು. ಆ ಬಲಿಯನ್ನು ತಾನೇ ನಾನಾಗಿ ಅದೆಂತು ಕೊಡುವುದು? 
ಕಾರಣವಿಲ್ಲದೆ ಹೇಗೆ? " ಇದೇ ಯೋಚನೆ” ಎಂದನು. 

ಜಮದಗ್ನಿಯು ತನ್ನ ವಯಸ್ಸಿಗೆ ತಕ್ಕಂತೆ ಆ ಮಹಾ ವಿಚಾರವನ್ನು 
ಲಘುವಾಗಿ ಬಗೆದು, “ ಮಾವ, ಇದೆಲ್ಲ ತ್ರಿಶಂಕುವನ್ನು ಸ್ವರ್ಗಕ್ಕೆ ಕಳುಹಿಸಿ 
ದುದಕ್ಕಿಂತ ಹೆಚ್ಚೆ ? ಮತ್ತೊಮ್ಮೆ ಅಶ್ವಿನೀ ದೇವತೆಗಳನ್ನು ಕರೆಸಿ ಕೇಳಿದರೆ 
ಆಯಿತು. ಇಲ್ಲ ಪ್ರಾಣಿಗರ್ಭಗಳಿಗೆ ಕಾರಣ ಸವಿತೃದೇವನನ್ನೇ ಅನುಸಂಧಾನ 
ಮಾಡಿ ಅಸಂಖ್ಯಾಕರಾದ ಮಕ್ಕಳನ್ನು ಪಡೆಯುವುದು ಹೇಗೆ ಎಂದು ಕೇಳಿದ 
ರಾಯಿತು. ಇದಕ್ಕೇನು ಮಹಾ!” ಎಂದು ನಗುನಗುತ್ತಾ ಹೇಳಿದನು. 

ವಿಶ್ವಾಮಿತ್ರನಿಗೆ ಹೌದು ಹೌದು ಎನ್ನಿಸಿತು. ಒಂದುವೇಳೆ ಮೇನಕೆಗೇ 
ಈ ರಹೆಸ್ಯ ಗೊತ್ತಿರಬಹುದೋ ಏನೋ ವಿಚಾರಿಸಬೇಕು ಎಂದುಕೊಂಡನು. 
ಆದರೂ ಜಮದಗ್ಗಿಗೆ ಆ ವಿಚಾರವೇನೂ ಹೇಳಡೆ, “ ಆಗಲಿ ಏನಾದರೂ 
ಮಾಡೋಣ. ಮಾಡಬೇಕು” ಎಂದು ಹೇಳಿ, “ ಇನ್ನು ಸಂಜೆಯಾಗುತ್ತಾ 
ಬಂದಿತು. ನಾನು ಹೊರಡುನೆನು” ಎಂದು ಹೊರಟನು. 

ಅದುವರೆಗೆ ಅಳಿಯನು ಮಾವನು ಹೇಗೆ ಬರುವನು ಹೇಗೆ ಹೋಗುವನು 
ಎಂಬುದನ್ನು ನೋಡಿರಲಿಲ್ಲ. ಅಂದು ಮಾವನು ಹೋದಮೇಲೆ “ಈ ರಹಸ್ಯ 
ಕಶ್ಯಪನಿಗೆ ಗೊತ್ತಿರಬೇಕು. ಕ್ಷೇತ್ರಾನುಗುಣವಾಗಿ ಫಲವಾಗುವಂತೆ ಬೀಜ 
ಕೊಡುವ ಆತನಿಗೆ ಏಕವು ಅನೇಕವಾಗುವಂತೆ ಮಾಡುವ ವಿಧಾನವೂ ಗೊತ್ತಿರ 
ಬೇಕಲ್ಲವೆ ?” ಎನ್ನಿಸಿತು. ಅದನ್ನು ಹೇಳಬೇಕೆಂದುಕೊಂಡು ಹೊರಗೆ ಅವ 

ಸರ ಅವಸರವಾಗಿ ಬಂದನು. ಮಾವನು ಇರಲಿಲ್ಲ. ಮಾವನ ಆಶ್ರಮದ 
ದಾರಿಯಲ್ಲಿ ಒಂದು ಯೋಜನದನರೆಗೂ ಓಡೋಡಿಬಂದನು. ಸಿಕ್ಕಲಿಲ್ಲ. 
ದಾರಿಯಲ್ಲಿ ಹೆಜ್ಜೆಯ ಗುರುತೂ ಇರಲಿಲ್ಲ. " ಹಾಗಾದರೆ ಆತನು ಬೇರೆ ದಾರಿ 
ಹಿಡಿದು ಹೋಗಿರಬಹುದೋ? ' “ ಇರಲಾರದು” * ಹಾಗಾದರೆ, ಆತನು 
ಆಕಾಶಗಮನ ಮಾಡಿರಬಹುದೋ? ' "ಇದ್ದೀತು. ಈಚೆಗೆ ಈತನಿಗೆ ಕೆಲವು 
ಸಿದ್ಧಿ ಗಳ ವಿಚಾರದಲ್ಲಿ ಅಭಿಮಾನ ಬಂದಿದೆ. ಮಾತುಕಥೆಗಳಲ್ಲೂ ಕರ್ಮಜ 
ದೇವತೆಯಂತೆ ಆಡುತ್ತಾ ನೆ. ಈ ಬದಲಾವಣೆಗೆ ಕಾರಣವೇನು? ' ಎಂದು 
ಯೋಚಿಸುತ್ತ ಹಿಂತಿರುಗಿ ಹೊರಟುಹೋದನು. 

ವಿಶ್ವಾಮಿತ್ರನ ಹಾದಿ ಕಾಯುತ್ತಿದ್ದ ಮೇನಕೆಯು ಒದ್ದಾಡುತ್ತಿದ್ದಾ ಳೆ. 
"ಆ ಮಹರ್ಹಿಯೇನಾದರೂ ತನ್ನ ದಿವ್ಯಜ್ಞಾ ನದಿಂದ ಅಂದು ತನಗೆ ಸೋಲಾ 
ಗುವುಜಿಂದು ತಿಳಿದು ತಪ್ಪಿಸಿಕೊಂಡನೋ?' ಎಂದು ದಿಗಿಲು. ತನ್ನ ಜ್ಞಾನ 
ಬಲದಿಂದ ಇನ್ನೊಂದು ರಖಾಮದೊಳಗಾಗಿ ಏನಾಗುವುದು ಎಂಬುದನ್ನು 
ನೋಡಲು ಅವಳಿಗೆ ಕುತೂಹಲ. ಏನಾಗುವುದೋ ಅದು ತನಗೆ ಬೇಡ 
ದುದಾದಕಿ, ಎಂದು ನೋಡುವುದಕ್ಕೂ ದಿಗಿಲು. ಮುನೀಂದ್ರ ನೆಲ್ಲಿರುವನೋ 
ನೋಡೋಣ ಎಂದು ಒಂದು ಮನಸ್ಸು. ಆದರೆ ನೋಡುವುದಕ್ಕೆ ಬೇಕಾದೆ 
ಸೆ ರ್ಯ ವಲ್ಲ. ಅವಳು ತನ್ನ ಮನಕ್ಕೆ ಥಿ ಲ್ರಾವನ್ನು ಪ್ರಕಟಸುವಂತೆಯೂ ಇಲ್ಲ. 
ಸೆಖಿಯರಿದ್ದಾ ಕೆ. ಬಹು ಕಷ್ಟ ದ ಗ ಓಡಾಡುತ್ತಿ ದ್ದಾಳೆ. ಅವಳು 
ಎಲ್ಲಿದ್ದರೂ ಅವಳ ಮನಸ್ಸು “ಮಾತ್ರ ಕಿವಿಗಳಲ್ಲಿ. ಏನು ಸದ್ದಾ ದರೂ ವಿಶ್ವಾ 
ಮಿತ್ರನು ಬಂದನೋ ಎಂದು ಹಂತಿರುಗಿ ನೋಡುತ್ತಾಳೆ. 

ಕೊನೆಗೆ ವಿಶ್ವಾಮಿತ್ರನು ಬಂದನು. ಕೊಂಚ ಹೊತ್ತಾಗಿತ್ತು. ಬರು 
ತ್ರಿದ್ದಹಾಗೆಯೇ, “ಮೇನಾ, ಹೊತ್ತಾಯಿತೇನು?” ಎನ್ನುತ್ತಲೇ ಬಂದನು. 
ಆ ಎರಡಕ್ಷರಗಳನ್ನು ಕೇಳಿ, ಆತನ ರೂಪವನ್ನುಕಂಡು ಆ ಮಡದಿಯ ಹೃದಯ 

ತಣಿಯಿತು. ನೋಡುವನರಿದ್ದಾ ರೆ ಎಂಬುದನ್ನು ಮರೆತು ಗಂಡನನ್ನು ಆಲಿಂ 
ಗಿಸಿದಳು. 


ಮರೆಯಲ್ಲಿದ್ದ ಗೆಳತಿಯರಿಬ್ಬರೂ ಅದನ್ನು ಕಂಡು ಆಶ್ಚರ್ಯಪಟ್ಟರು. 
ಅವರ ಜನ್ಮದಲ್ಲಿ ಹೆಣ್ಣು ಅಷ್ಟು ಮೋಹೆನನ್ನು ಪಡೆಯುನಳೆಂಬುದನ್ನೂ P 
ಪಡೆಯಬಲ್ಲಳೆಂಬುದನ್ನೂ ಅರಿತಿರಲಿಲ್ಲ. ರಂಭೆಗೆ ಆಶ್ಚರ್ಯವು ಬೆಳೆದು ಅಸೂಯೆ 
ಯಾಯಿತು. ಫೈತಾಚಿಗೆ ಈ ಮುನೀಂದ್ರನ ಮಹಿಮೆಯಿನ್ನೆಂಥದಿರಬೇಕು. 
ಎಂದು ಆಶ್ಚರ್ಯವಾಗಿ ಸಾಧ ಕ್ರಿನಾದರೆ ತಾನೂ ಈ ಸುಖವನ್ನು ಒಮ್ಮೆಯಾದರೂ 
ಸವಿಯಬೇಕು ಎನ್ನಿ ಸಿತು. 


ಮೇನಕೆಯ ಮನಸ್ಸು ಪ್ರಸನ್ನವಾಗುತ್ತಲೂ ಪೂಜಾ ಮಂಟಿಪನೆಲ್ಲ 
ಪ್ರಸನ್ನವಾಗಿ ನಗುವಿನ ಹೊರಳೆಯಾಯಿತು.  ಮುನೀಂದ್ರನು ವಿಶ್ವಾಸದಿಂದ 
ನೀಡಿದ ಗಾಢಾಲಿಂಗನದಿಂದ ತೃಪ್ತಳಾಗಿ ಆತನನ್ನು ಕರೆದೊಯ್ದು ಮಂಟಪದ 
ಮಧ್ಯದಲ್ಲಿ ಮಾಡಿದ್ದ ಮಂದಾಸನದಮೇಲೆ ಕೂರಿಸಿದಳು. ನೋಡಿದವರಿಗೆ 
ಮೇನಕೆಯು ಆತನನ್ನು ಕೈಹಿಡಿದಲ್ಲ, ಕೈಹಿಡಿದಿರುವ ನೆವದಿಂದ ಎತ್ತಿ ಕೊಂಡು 
ಹೋಗಿ ಕೂರಸಿದಂತೆ ಕಾಣುತ್ತಿತ್ತು. 

ಮಡದಿಯು ತಾನೆಸೆಯಬೇಕೆಂದಿರುವ ಕೂರಂಬು ಬೇಗ ನಾಟಲೆಂದು 
ತನ್ನ ಬೇಟಿಗೆ ಎಣ್ಣೆಯನ್ನು ಬೊಳೆವಂತೆ ಆತನಿಗೆ ಎಣ್ಣೆಯೊತ್ತಿದಳು. ಆ 
ಶರಗು ನಡುವಿಗೆ ಸುತ್ತಿ, ನೆರಿಯನ್ನು ಎತ್ತಿಕಟ್ಟಿ, ಬಳೆಗಳನ್ನು ಮೇಲಕ್ಕೆ 
ಸವರಿಸಿಕೊಂಡು, ಎಣ್ಣೆಯನ್ನೊತ್ತುತ್ತಿದ್ದರೆ ಮೃದಂಗದ ತಾಳಗಳಂತೆ ಹಿತ 
ವಾಗಿ ಸದ್ದಾಗಿ, ತನ್ನ ಮೋಹೆನನ್ನಿವಳು ತಲೆಗೆ ಮೆತ್ತುತ್ತಿರುವಂತೆ ತೋರು 
ತ್ತದೆ. ಅಂಗಾಂಗಗಳನ್ನು ಹಿಡಿದು ಹಿಡಿದು ಎಣ್ಣೆ ಹೆಚ್ಚಿ ನೀವುತ್ತಿದ್ದರೆ, ತನ್ನ 
ಬಾಣವನ್ನು ಪ್ರಯೋಗಿಸಲು ಮರ್ಮಸ್ಥಾನವಾವುದು ಎಂದು ಹುಡುಕು 
ವಂತಿದೆ. ಅಂತೂ ಎಣ್ಣೆಯೊತ್ತಿಯಾಯಿತು. ಅಲ್ಲಿಯೇ ಬಿಸಿನೀರೂ ಬಂತು. 
ಎಣ್ಣೆ ಯೊತ್ತಿದ ಶ್ರಮದಿಂದಲೇ ಮೋಹೆನೆಯ ಮುಖವೂ ಮೈಯೂ ಕೆಂಪಾ 
ಗಿಜಿ. ಆದರೆ ಉತ್ಸಾಹವು ಕುಗ್ಗಿಲ್ಲ. ತಾನೇ ನೀರು ಹುಯ್ಯಬೇಕೆಂದು 
ಕುಣಿಯುತ್ತಿದ್ದಾಳೆ. ಬಟ್ಟಿಗೆ ರಂಗು ಕಟ್ಟುವ ರಂಗಾರೆಯವನು ಬಟ್ಟಿ ಯನ್ನು 
ಒಗೆಯುವಷ್ಟು ವಿಶ್ವಾಸದಿಂದ, ಯಜ್ಞ ಮಾಡುವವನ ಶ್ರದ್ಧೆ ಯಿಂದ ನೀರೆರೆದು 

ಮುಗಿಸಿದ್ದಾಳೆ. “ದೇವ, ನಿನ್ನ ನಿತ್ಯಕರ್ಮ ಮುಗಿಯುವ ವೇಳೆಗೆ ನಾನು 
ಬಂದುಬಿಡುತ್ತೇನೆ” ಎಂದು ತಾನು ಮೀಣಕ್ಕಿಳಿದಿದ್ದಾಳೆ. 

ಆ ಸೇವೆಯನ್ನು ಕಂಡು ತೃಪ್ತಳಾದ ಘೃತಾಚಿಯು ತಟ್ಟನೆ ಮುಂದೆ 
ಬಂದು ಮೇನಕೆಗೆ ಮೀಣವನ್ನು ಮಾಡಿಸಿದಳು. ರಂಭೆಗೆ "ನಿಜವಾಗಿಯೂ 
ಮೇನಕೆ ಭಾಗ್ಯವಂತೆ* ಎನ್ನಿಸಿತು. 

ಮತ್ತೊಂದು ಗಳಿಗೆಯೊಳಗಾಗಿ ಮೇನಕೆಯು ಮಡಿಯುಟ್ಟು ಬಂದಳು. 
ಮತ್ತೊಂದು ಪೂಜಾ ಪೀಠವು ಸಿದ್ಧವಾಯಿತು. ಮನೋಹರವಾಗಿ ಮರು 
ನಿದ್ದೆಯ ರೊೊಂಪಿನಂತೆ ಸೊಕ್ಕಿದ ಸೊಂಪಿನ ಸಮುದ್ರವಾಗಿರುವ ಆ ಪೂಜಾ 
ಮಂಟಪದಲ್ಲಿ ನಾಥನನ್ನು ಕುಳ್ಳಿರಿಸಿ ಅವಳು ಪೂಜೆಗಾರಂಭಿಸಿದಳು. ಪೂರ್ವ 
ದಿಶೆಯಲ್ಲಿ ತೋರಿದ ಬಿಳುಪು ಕೆಂಪಾಗಿ, ಕೆಂಪು ಒಟ್ಟು ಗೂಡಿ ಬಂದಂತೆ ಚಂದ್ರ 
ಬಿಂಬವು ಮೇಲೆ ಕಾಣುವವರೆಗೂ ಪೂಜೆಯಾಯಿತು. 

ಆ ಪೂಜೆಯ ವೈಖರಿಯನ್ನಾರು ಬಣ್ಣಿಸಬಲ್ಲರು? ತೊಡೆದ ಆ ಗಂಧವು 
ಪಂಚೇಂದ್ರಿಯಗಳಿಗೂ ಸಂತರ್ಪಣವಾಗಿಡದೆ. ಅರ್ಚಿಸಿದ ಕುಸುಮಗಳಲ್ಲಿ 
ಕೇವಲ ರೂಪ ಗಂಧಗಳು ಮಾತ್ರವಲ್ಲದೆ ಅಲೌಕಿಕವಾದ ಇನ್ನೂ ಏನೋ 
ಒಂದಿದ್ದು ಸುಮಸುಮವೂ ನವಜೆ, ತನ್ಯವನ್ನು ತಂದುಕೊಡುವಂತಿದೆ. ಅಥವಾ 
ಇನ್ನೂ ಸರಿಯಾಗಿ ಹೇಳಬೇಕೆಂದರೆ, ಜೇಡನು ತನ್ನ ಆಹಾರವಾದ ನೊಣವನ್ನು 
ಹಿಡಿದು ಅದು ಅಲ್ಲಾ ಡದಂತೆ ಸೂಕ್ಷ್ಮವಾದ ತನ್ನ ಎಳೆಗಳನ್ನು ಅದರ ಸುತ್ತಲೂ 
ಕಟ್ಟುವಂತೆ, ಮೋಹನೆಯು ತನ್ನ ಮೋಹಾಮಂತ್ರದ ಬೀಜಾಕ್ಷರಗಳನ್ನು ಆ 
ಮಾನವೇಂದ್ರನ ಮನಸ್ಸು ಮುಗ್ಧವಾಗಲೆಂದು ಮನಸ್ಸಿನಿಂದಲೇ ಪ್ರಯೋಗಿ 
ಸುತ್ತ, ಆ ಪ್ರಯೋಗದ ಕ್ರೌರ್ಯವನ್ನು ಮರೆಮಾಚಲು ಪೂಜೆಯ ನೆಪದಿಂದ 
ಹೂವುಗಳನ್ನು ಒಪ್ಪಿಸುತ್ತಿರುವಂತಿದೆ. ನೈವೇದ್ಯವನ್ನು ಸಲ್ಲಿಸಿದಾಗಲಂತೂ 
ಆ ವೈಖರಿಯೇ ವೈಖರಿ. ಬಳಕುವ ದಿವ್ಯಜ್ಯೋತಿರ್ಲತೆಯು ತನ್ನ ಜೀವನ 
ಸಾರವನ್ನು ಸಂಗ್ರಹಿಸಿರುವ ಪ್ರೇಮಕೋಶಗಳಂತಿರುವ ಹಣ್ಣುಗಳನ್ನು ತನ್ನ 
ಜೀವನ ಸಾರ್ಥಕತೆಗೋಸ್ಕರ ಇಷ್ಟ ದೈವದಲ್ಲಿ ಸಮರ್ಪಿಸುತ್ತಿರುವುದೋ 
ಎಂಬಂತೆ, ಹೆಣ್ಣಾದ ಬಳ್ಳಿ ಯೊಂದು ಆಶ್ರಯದಾತನಾದ ಮಹಾವೃಕ್ಷಕ್ಕೆ ತ A 
ಸರ್ವಸ್ವವನ್ನು ಕಾಣಿಕೆಯಾಗಿ ಕೊಡುತ್ತಿರುವಂತೆ, ಅತಿ ಮಾನುಷವಾದ 

ಯಾವುದೋ ಭಕ್ಷ್ಯಭೋಜ್ಯಗಳ ರಸಕವಳಗಳನ್ನು ಒನ್ಬಿಸಿದ್ದಾಳೆ. ದೇವತೆ 
ಗಳ ಆಹಾರವಾದ ಅಮೃತವಲ್ಲದಿದ್ದರೂ ತತ್ತು ಲ್ಯವಾದ ದಿವ್ಯೌದನದ ಭೋಜನ 
ದಿಂದ ನಾಲಗೆಯಿರಲಿ, ಹೊಟ್ಟ ಯಿರಲಿ, ಮೈಯಿರಲಿ, ಪಂಚಪ್ರಾಣಗಳೂ 
ತೃಪ್ತಿಯಾಗಿನೆ. 

ಮಂತ್ರ ಪುಷ್ಪವನ್ನು ಒಪ್ಪಿಸಿ ಪುನಃ ಪೂಜೆಯನ್ನೂ ಮುಗಿಸಿ ಪೂಜಾಂ 
ತ್ಯಕ್ಕೆ ಬರುವುದರೊಳಗಾಗಿ ವಿಶ್ವಾಮಿತ್ರನಾಗಿ ತಾನು ನಿಜವಾಗಿ ಯಾವುದೋ 
ಒಂದು ದೇವತೆ, ಈ ಭಕ್ತಳಿಗೆ ಏನು ಬೇಕಾದರೂ, ಕೇಳಿದ ವರವು 
ಎಂಥದೇ ಆಗಿರಲಿ, ಫಿಶ್ಶಂಕೆಯಿಂದ, ನಿರ್ಲೋಭದಿಂದ, ಪೂರ್ಣಮನಸ್ಸಿಸಿಂದ 
ಕೊಡಬೇಕು ಎನ್ನಿಸಿದೆ. ಆ ಭಾವವನ್ನು ಕಣ್ಣು, ಮುಖ, ಮೈಗಳು ಮನಸ್ಸಿ 
ಗಿಂತ ಮುಂಚೆ, ಭಾವವು ನುಡಿಗೊಂಡು ಹೊರಹೊರಡುವುದಕ್ಕಿಂತ ಮುಂಚೆ 
ಸೂಚಿಸಿ ಆಶ್ವಾಸನವನ್ನು ನೀಡುತ್ತಿವೆ. ನಾಲಗೆಯು ಆ ಸೌಖ್ಯುಸಾಗರದಲ್ಲಿ 
ಎಲ್ಲಿಯೋ ಕರಗಿಹೋಗಿರಬೇಕು. ಇಲ್ಲದಿದ್ದರೆ ನುಡಿಯು ಹೊರಬೀಳುವುದಕ್ಕೆ 
ಇಷ್ಟು ತಡವಾಗಬೇಕೆ ? ಮನಸ್ಸು ಆ ಸುಖ ತರಂಗಿಣಿಯಲ್ಲಿ ಎಲ್ಲಿಯೋ ಕೊಚ್ಚಿ 
ಹೋಗಿರಬೇಕು. ಇಲ್ಲವಾದರೆ ಮಾತು ನುಡಿಯದಿರುತ್ತಿತ್ತೆ ? 


ಅಂತೂ ಮೇನಕೆಯೂ ಪೂಜೆಯನ್ನು ಮುಗಿಸಿದ್ದಾಳೆ. ಮೊದಲೇ 
ಓಡಾಡುತ್ತಿದ್ದ ಬೆಳಕಿನ ಬೊಂಬೆಯಂತಿದ್ದವಳು ಈಗ ಶೃಂಗಾರದ ಸೊಗಸು, 
ಸೌಖ್ಯದ ಓಜಸ್ಸು, ಶ್ರದ್ಧೆ ಯ ತೇಜಸ್ಸು ಸೇರಿ ಅಲೌಕಿಕ ಮನಮೋಹನ 
ಮೂರ್ತಿಯಾಗಿದ್ದಾಳೆ. ಪೂಜೆಯನ್ನೆಲ್ಲ ಒಪ್ಪಿಸಿ ಪೂಜಾಸಾದ್ಗುಣ್ಯಕ್ಕಾಗಿ 
ಫಲವನ್ನು ತಂದು ಒಪ್ಪಿಸಿದಳು. 

ವಿಶ್ವಾಮಿತ್ರನು ಮೇನಕೆಯನ್ನು ಬರಸೆಳೆದು ದೃಢಾಲಿಂಗನಪೂರ್ವಕ 
ವಾಗಿ ತೊಡೆಯ ಮೇಲೆ ಕುಳ್ಳಿರಿಸಿಕೊಂಡು ಗಲ್ಲವನ್ನು ಹಿಡಿದು ಅಲುಗಿಸಿ, 
ನಲಿಸಿ ಚುಂಬಿಸಿ ಚೆದುರಿದ ಕುರುಳು ನೇವರಿಸಿ ಮೂಡಿದ್ದ ಮೂಡು 
ತ್ತಿರುವ ಬೆವರು ವರೆಸಿ, ಮೊಗದಲ್ಲಿ ಮೊಗನಿಟ್ಟು “ ಇದೇನೀ ಸಂಭ್ರಮ! 
ಇದೇನೀ ಉಪಚಾರ ! ನಾನು ಸಕ್ಕರೆಯ ಗಡ್ಡೆ ಯಾಗಿ ನೀರಲ್ಲಿ ಬಿದ್ದಂತಾದೆ 
ನಲ್ಲ!” ಎಂದು ಮೃದುವಾಗಿ ಕೇಳಿದನು. 

ಮೇನಕೆಯು ಮೌನವಾಗಿ ಆ ಉಪಚಾರಗಳನೆ ಲ್ಲಿ ಸ್ವೀಕರಿಸಿ, 
ಹೇಳಲೋ ಬೇಡವೋ ಎಂದು ತೂಗುತ್ತಾ ಇನ್ನೂ ಮೌನದಲ್ಲಿಯೇ ಇರು 


ನಲವತ್ತನೆಯ ತರಂಗ ೧೯೫ 


ವಾಗ ಗಂಡು ತನಗೊಪ್ಪಿಸಿಕೊಂಡ ಹೆಣ್ಣಿಗೆ ತಾನೂ ತನ್ನನ್ನು ಒಪ್ಪಿಸಿ 
ಕೊಳ್ಳುತ್ತ “ಮೇನಾ ಮೌನವೇಕೆ? ಈ ಉಪಚಾರದ ಗೋಪುರಕ್ಕೆ 
ಮಾತಿನ ಕಲಶವಿಕ್ಕು. ಚಿತ್ರವು ಪೂರ್ಣವಾಗಲಿ” ಎಂದನು. 

ಮೇನಕೆಯು ಮೃಮವಾಗಿ ನಕ್ಕಳು. ಮೊದಲೇ ಗೊತ್ತುಮಾಡಿ 
ಕೊಂಡಿದ್ದರೋ ಎಂಬಂತೆ, ಎಲ್ಲೋ ಮರೆಯಲ್ಲಿದ್ದ ವೀಣೆಗಳು ಮೋಹನದಲ್ಲಿ 
ಥೈವತದಿಂದ ಒಂದು ತಾನವನ್ನು ಆರೋಹಣದಲ್ಲಿ ಮೃದುವಾಗಿ ನುಡಿದು 
ಷಡ್ಜದಲ್ಲಿ ನಿಂತುವು. ಅಲ್ಲಿದ್ದ ಕಿರುಸೊಡರುಗಳೆಲ್ಲ ಒಬ್ಬರನ್ನೊಬ್ಬರು ನೋಡಿ 
ನಕ್ಕಂತೆ ಅಲ್ಲಾಡಿ ಮೇನಕೆಯ ಚಳತುಂಬುಗಳೋ ಎಂಬಂತೆ ಮೆರೆದುವು. 

ಮೇನಕೆಯು “ದೇವಾ?” ಎಂದಳು. ಮುಂದೆ ಅವಳೆ ಬಾಯಿಂದ ಏನೋ 
ಹೊರಬೀಳಲಿಲ್ಲ. ಮುನಿಯು ತುಟಗಳೆರಡೂ ಒಂದಕ್ಕೊಂದು ಭದ್ರವಾಗಿ ಸೇರಿ 
ಕೊಂಡು ವಿರಚಿಸಿದ್ದ ಮೌನಮುದ್ರೆಯನ್ನು ಒಡೆಯುವುದಕ್ಕೋ ಎಂಬಂತೆ 
ಅಧರವನ್ನು ಸಸೀತ್ಯಾರವಾಗಿ ಚುಂಬಿಸಿ, “ಹೇಳು, ಹೇಳು, ಏನು ಬೇಕಾ 
ದರೂ ಮಾಡೋಣ. ಹೇಳು” ಎಂದನು. 

ದಿವ್ಯಾಂಗನೆಯು ಮಾನವನನ್ನು ಯಮೀಂದ್ರನನ್ನು ಬಿರಿಯುತ್ತಿರುವ 
ಮುಗುಳಿರಿಂದ ಹೊರಸೂಸುತ್ತಿರುವ ಪರಿಮಳದ ತರಂಗಗಳಂತೆ ಅರೆಅರೆ 
ಯಾಗಿ ನುಡಿಯುತ್ತಿರುವ ಮುದ್ದುಮಾತುಗಳನ್ನು ತನ್ನ ಕಣ್ಣಿನ ನೋಟ 
ದಿಂದ ಪೂರ್ಣಮಾಡುತ್ತ “ದೇವಾ, ನನಗೆ ಮೋಹಭಿಕ್ಷೆ - ಬೇಕು ಎಂದಳು. 
ಸಮ್ರಾ ಜನು ತಿರುಪಕ್ಕೆ ಹೋದಾಗ ಕಾಣುವ ನಾಚಿಕೆ ನರನರಗಳಲ್ಲೂ 
ತುಂಬಿತ್ತು. 

ಮುನಿಯು ಎಚ್ಚರವಾದನು. ಒಂದು ಗಳಿಗೆ ಅವಾಕ್ಕಾದನು. ರೆಪ್ಪೆ 
ಹೊಡೆಯುವಷ್ಟು ಸ್ಥ ರನಾದನು. ಮತ್ತೆ ಆ ಭಾವ ಕಿತ್ತೆಸೆದವನಂತೆ, ಬೇಡ 
ವೆಂದು ಬಿಸಾಡಿದವನಂತೆ, ತಾನಾಗಿಯೇ ಬೇಕೆಂದು ಗಂಟು ಸಡಲಿಸಿಕೊಂಡು 
ಮಹಾಪ್ರವಾಹದೊಳಗೆ ಧುಮುಕುವ ಉಸ್ಸಿನಮೂಟಿಯಂತೈೆ, ಆ ಮೋಹಿನಿಗೆ 
ಒಲಿದು ನಶನಾದ ಮಹಾದೇವನಂತೆ, ಒಲಿಯುತ್ತ “ಆಗಲಿ, ದೇವಿ, ಇಂದಿ 
ನಿಂದ ಇನ್ನೊಂದು ಅಧ್ಯಾಯ. ಇಂದಿರಿಂದ ನಾನಿನ್ನು ನಿನ ಹ ಸೇವಕ. 
ಬೇಕೆಂದು ಸೇವಿಸುವ ದಾಸ. ಆಯಿತೆ? ಇನ್ನೇನಾಗಬೇಕು ?” ಎಂದನು. 

ಮೇನಕೆಯು ಸಂತೃಪ್ತಿಯ ಅತಿರೇಕದಿಂದ ಕಣ್ಣೆತ್ತಿ ಕಾಂತನನ್ನು 


೧೯೬ ಮಹಾಬ್ರಾಹ್ಮಣ 


ನೋಡಿದಳು. ಆ ನೋಟದಲ್ಲಿ ಅದೇನಿತ್ತೋ? ಯಾವ ಕರೆಯಿತ್ತೋ? 
ಏನು ಮೋಹನವಿತ್ತೋ? ಏನು ಉದ್ದೀಪನವಿತ್ತೋ? ಯಾವ ಉಪ 
ಬೃಂಹಣ ಶಕ್ತಿಯಿತ್ತೋ? ಮುಸೀಂದ್ರನು ಮೇಲೆಬಿದ್ದು ತನಗೂ ಮೈಯರಿವು 
ಇಲ್ಲವೆಂಬಂತಾಗುತ್ತಿರಲ್ಲು ಆ ಮೋಹನೆಯ ಮೇಲೆಬಿದ್ದು ಅವಳಿಗೂ ಮೈ 
ಯರಿವು ಉಳಿಯದಂತೆ ತಬ್ಬಿ ದನು. 

ಪೂರ್ಣಾಹುತಿಗೊಂಡು ವಿಜೃಂಭಿಸಿ ಶಾಂತನಾಗುವ ಯಜ್ಞೇಶ್ವರನಂತೆ, 
ಸುತ್ತಮುತ್ತಲೆಲ್ಲ ಏನೋ ಶಾಂತಿ ತಲೆದೋರಿತು. ರಂಭೆ ಫೈತಾಚಿಯರು 
ಒಬ್ಬರನ್ನೊಬ್ಬರು ನೋಡಿ ನಕ್ಕು ನಿಜವಾಗಿಯೂ ಇವಳು ಭಾಗ್ಯವಂತೆ ಎಂದು 
ತಲೆಯಾಡಿಸುತ್ತ ತಿರಸ್ಕರಿಣಿಯನ್ನು ಎಳೆದಂತೆ ಕಣ್ಣುಮುಚ್ಚಿ, ಮೆತ್ತಗೆ 
ಅಲ್ಲಿಂದ ಜಾರಿದರು. 

ಮರೆಯಲ್ಲಿದ್ದ ಗಂಧರ್ವರು ಶ್ರಾವ್ಯವಾಗಿ ಮೃದುವಾಗಿ ಮೋಹಕ 
ವಾದ ಗಾನವನ್ನು ವಾದ್ಯಸಮೇತವಾಗಿ ಬಾರಿಸಿದರು. ಶೃಂಗಾರಮಂಟಪವು 
ಮತ್ತೊಮ್ಮೆ ಸುಗಂಧವನ್ನು ಜೆಲ್ಲಿ ದೀಪಗಳ ಕಾಂತಿಯನ್ನು ಅಪಹೆರಿಸಿ ಅವು 
ಗಳನ್ನು ಸೂರ್ಯೋದಯ ಕಾಲದ ನಕ್ಷತ್ರಗಳಂತೆ ಮಾಡಿತು. 


ನಲವತ್ತೊಂದನೆಯ ತಂಂಗ 


ದಂಪತಿಗಳು ನಿರ್ವಿಷಯಾನಂದವನ್ನು ಪಡೆದವರಂತೆ ಕಾಲದೇಶಗಳನ್ನು 
ಮರೆತು ಎಲ್ಲಿಯೋ ಯಾವುದರಲ್ಲೋ ಲೀನವಾಗಿ ಹೋಗಿದ್ದರೂ ಜಗತ್ತು 
ಕಾಲವನ್ನು ಮರೆಯಲಿಲ್ಲ. ಭಗರ್ವಾ ಸೂರ್ಯದೇವನು ಎಂದಿನಂತೆ 'ಅಹಸ್ಯರ 
ನಾಗಿ ಪೂರ್ವದಿಶೆಯನ್ನು ಅಲಂಕರಿಸುವ ಸುವೇಳೆಯು ಬಂತೆಂದು ಕೋಳಿಯು 
ಜಗತ್ತನ್ನು ಎಚ್ಚರಿಸಿತು. ಯೋಗಿ ಭೋಗಿಗಳಿಬ್ಬರಿಗೂ ಏಕಸಮವಾಗಿ 
ಪ್ರಿಯವಾದ ಆ ಕಾಲದಲ್ಲಿ ಎಚ್ಚೆತ್ತ ವಿಶ್ವಾಮಿತ್ರನು ಕಾಂತಾಡೇಹೆದ ಗಾಢಾ 
ಲಿಂಗನವು ಇನ್ನೂ ಸಡಿಲವಾಗದಿರಲ್ಕು ಅದನ್ನು ಹಾಗೆಯೇ ಅನುಭವಿಸುತ್ತಾ, 
ಎಚ್ಚರವಾಗಿದ್ದರೂ ಕಣ್ಣು ಬಿಡಲಾರದೆ, "ದಿನದಿನವೂ ಇಷ್ಟಾ ಪೂರ್ತ ಕರ್ಮಗಳ 
ನಲ್ಲ ಮಾಡುವುದು ಇದಿಸ್ಟಕ್ಕೆ ತಾನೇ? ಸ್ವರ್ಗದ ವೇಶ್ಯಾಂಗನೆಯರ ಭೋಗ 


ನಲವತ್ತೊಂದನೆಯ ತರಂಗ ೧೯೭ 


ಕ್ಕಾಗಿ ತಾನೇ? ಅದೇ ಇಲ್ಲಿ ಬಂದಿರಲು ಈ ಕರ್ಮಗಳ ಕಷ್ಟ ನಿಷ್ಟೂರವೇಕೆ ?' 
ಎಂದು ಮುಂತಾಗಿ ಯೋಚಿಸುತ್ತಿದ್ದಾನೆ. ಆತನ ಮತ್ತೊಂದು ಮನಸ್ಸು 
"ನಿನಗೆ ಕರ್ಮಗಳು ಬೇಕಾಗಿಲ್ಲ. ಆದರೆ ಲೋಕರಕ್ಷಣ ಭಾರವನ್ನು ಹೊತ್ತಿ 
ರುವವರಿಗೆ ಬೇಕಲ್ಲ |! ನಿಮ್ಮಂಥಾನರೇ ಕರ್ಮ ಸನ್ಯಾಸ ಮಾಡಿದರೆ ಅವರ 
ಗತಿಯೇನು?” ಎನ್ನುತ್ತದೆ. ಕೊನೆಗೆ ಸಿದ್ಧಾಂತವಾಗಿ ಹೋಯಿತು: "ಇವ 
ಳಿಗೆ ವರ ಕೊಟ್ಟಿದ್ದೇನೆ. ಇವಳ ಸಹವಾಸವು ನನಗೂ ಬೇಕೆನ್ಸಿಸುತ್ತಿದೆ. 
ನಮ್ಮ ಮಿತ್ರರಾದ ದೇವತೆಗಳಿಗೆ ಬೇಕಾದ ಬಲಿ ಮೊದಲಾದವುಗಳು ಸಕಾಲಕ್ಕೆ 
ಇಲ್ಲದೆ ಹೋದರೆ ಅವರಿಗೆ ತೊಂದರೆಯಾಗುತ್ತದೆ. ಅದಾಗದಂತೆ ನನ್ನ ತಪಸ್ಸಿ 
ನಿಂದ ಹೆನಿರ್ಭಾಗಗಳು ಅವರಿಗೆ ಸಕಾಲಕ್ಕೆ ಸಲ್ಲುವಂತಾಗಲಿ. ಯಾರಿಗೂ 
ತೊಂದರೆಯಿಲ್ಲದೆ, ಇನ್ನಷ್ಟು ಕಾಲ, ನಿರಾತಂಕವಾಗಿ, ದಾಂಪತ್ಯ ಸೌಖ್ಯವನ್ನು 
ಅನುಭವಿಸಲು ಅನುಕೂಲವಾಗಲಿ.' ಆ ಸಿದ್ಧಾಂತವು ರೂಪಗೊಳ್ಳುತ್ತಿದ್ದ 
ಹಾಗೆಯೇ ಮುಗಿದಿದ್ದ ಕಣ್ಣಿಗೆ ಮತ್ತೆ ನಿದ್ದೆ ಬಂತು. ಅಥವಾ ಬಂದ ಹಾಗಾ 
ಯಿತು. ಅಲ್ಲಿ ಒಂದು ಸಣ್ಣ ಕನಸು. 


ಆ ಕನಸಿನಲ್ಲಿ ಮತ್ತೆ ಮೋಹನೆಯಾದ ಮೇನಕೆಯು ಮೋಹೆ ಪ್ರಸಾದ 
ವನ್ನು ಬೇಡುವುದಕ್ಕಾಗಿ ವ್ರತ ಮಾಡಿದ್ದಾಳೆ. ಪ್ರಸನ್ನನಾಗಿ ವಿಶ್ವಾಮಿತ್ರನು 
ಆ ವರವನ್ನು ಕೊಡಲು ಕೈನೀಡಿದ್ದಾ ನೆ. ದೇವತೆಗಳೆಲ್ಲ ವಿಸಣ್ಣರಾಗಿ, ದೀನ 
ರಾಗಿ, ತಮಗೆ ನ್ಯಾಯವಾಗಿ ಸಲ್ಲಬೇಕಾದ ಏನೋ ತಪ್ಪಿ ಹೋದನರಂತೆ ಸಪ್ಪೆ 
ಮೊಕ ಹಾಕಿಕೊಂಡು ನಿಂತಿದ್ದಾರೆ. ಆಗ ಕೌಶಿಕನು ಇಲ್ಲಿಲ್ಲ ಇಗೋ 
ನಿಮ್ಮದು ನಿಮಗೆ ಇವಳದು ಇವಳಿಗೆ ಎಂದು ಏನೋ ಭಾಗಮಾಡುತ್ತಾನೆ. 
ದೇವತೆಗಳು ಸಂತೋಷಪಟ್ಟು ನಿನ್ನ ತಪಸ್ಸು ಅಕ್ಷಯವಾಗಲಿ ಎಂದು ಹೆರೆಸು 
ತ್ತಾರೆ... ಮೇನಕೆಯು ಸಂತೋಷದಿಂದ ಸೊಕ್ಕುವಹಾಗೆ ಆಗುತ್ತಿದ್ದಾಳೆ.* 
ಹಿಂದಿನಿಂದ ಯಾರೋ ಮುದುಕರು, ಹಿಂದಿನ ಯಾವುದೋ ಕಲ್ಪದನರು ಕಲ್ಪ 
ಕಲ್ಪಗಳ ತೆರೆಗಳನ್ನು ಹಾರಿಸಿಕೊಂಡು ಬಂದವರಂತೆ ಎದುರುಬಂದು “ ಸಿದ್ಧಂ 
ಸಾಢ್ಯಾಯಕಲ್ಪ್ಯತೇ” ಎಂದು ಗುಡುಗುತ್ತಾರೆ. ದೇವತೆಗಳು ಆ ಭವ್ಯ 
ಮೂರ್ತಿಯ ಎದುರಿನಲ್ಲಿ ವಿನೀತರಾಗಿ ನಿಂತು ನಮ್ಮ ರಹಸ್ಯವನ್ನು ನೀನೊ 
ಬ್ಬನು ಭೇದಿಸಿದುದು ಸಾಲದೆ? ಎಂದು ಕೇಳಿಕೊಳ್ಳುತ್ತಾರೆ. ಆ ಮಹಾಫೆರು 
ಸನ ಗರ್ಜನೆ, ದೇವತೆಗಳ ಪ್ರಾರ್ಥನೆಯಲ್ಲಿ ಹವಿಸ್ಪನ್ನೆ ತ್ತಿ ಅಗ್ನಿಯಲ್ಲಿ ವಿನಿ 


೧೯೮ ಮಹಾಬ್ರಾಹ್ಮಣ 


ಯೋಗಿಸುನ ದೀಕ್ಷಿತನಂತೆ ವಿಶ್ವಾಮಿತ್ರನು ಮೇನಕೆಯನ್ನು ವಿಸರ್ಜನ ಮಾಡಿ 
ದ್ದಾನೆ. 

ಕನಸಿನಲ್ಲಿ ಹಾಗೆಂದುದೇ ನಿಜವಾಗಿ ಮೇನಕೆಯನ್ನು ಅತ್ತಣಕಿದ ಕೈ. 
ಏನೋ ಆಗಿ ಆತನಿಗೆ ಎಚ್ಚರವಾಗಿದೆ. ಮೇನಕೆಗೂ ಏನೋ ಕನಸು: ಕನ 
ವರಿಸುತ್ತಿದ್ದಾಳೆ. ಸ್ಪಷ್ಟಾಸ್ಪಷ್ಟವಾಗಿರುವ ಮಾತುಗಳು ಕೌಶಿಕನ ಕುತೂ 
ಹಲವನ್ನು ಕೆರಳಿಸಿವೆ. "ಉಹು. ಒಂದು ವರ್ಷ.' "ಇಲ್ಲ. ಇಲ್ಲ. ಹಾಗಾ 
ದರೆ ನನಗೆ ನಿಮ್ಮ ಸ್ವರ್ಗವೇ ಬೇಡ.' ಮೇನಕೆಗೆ ಎಚ್ಚರವಾಗಿಹೋಯಿತು. 
ತನಗಿಂತ ಮುಂಚೆ ಗಂಡನೆದ್ದಿರುವುದನ್ನು ಕಂಡು ಅವನನ್ನು ತಬ್ಬಿಕೊಂಡು 
ಗಳಗಳನೆ ಅತ್ತು ಬಿಟ್ಟಳು. 

ಆತನಿಗೆ ಕುತೂಹೆಲವಾಗಿ “ ಏನಿದು? ಏನಿದು?” ಎಂದು ಸಮಾಧಾನ 
ಪಡಿಸಿದನು. ಅವಳು ಪೂರ್ಣವಾಗಿ ಎಚ್ಚರಗೊಂಡು “ದೇವಾ! ನಾನು 
ದುಡುಕಿದೆ ” ಎಂದಳು. 

“ ಏನು ದುಡುಕು? * 

“ ನಾನು ನಿನ್ನ ಮೋಹ ಪ್ರಸಾದವನ್ನು ಬೇಡಿ, ಅದನ್ನು ಪಡೆದುದು 
ಮಾನವನ ಧರ್ಮವಾಯಿತು. ಈ ಧರ್ಮವನ್ನು ಆಶ್ರಯಿಸಿ ಮಾನವಿಯಾದೆ 
ನೆಂದು ದೇವತೆಗಳು ನನ್ನಮೇಲೆ ಕೋಪಗೊಂಡಿದ್ದಾ ರೆ 

“ಅದರ ಫಲ?” 

“ ಸ್ವರ್ಗವಾಸವನ್ನು ತಪ್ಪಿ ಸಬಹುದು. ಅದಕ್ಕಿಂತ ಕೋನ ಬಂದರೆ 
ಸಂಶೋಷಸಡುವ ಶಕ್ತಿಯನ್ನು ಕಿತ್ತುಕೊಂಡು ನಿತ್ಯದುಃಖಿಯನ್ನಾಗಿ ಮಾಡ 
ಬಹುದು.” 

“ ಹಾಗಾದರೆ ಈಗ ಅವರ ಕೋಪ ಯಾನ ಫಲವನ್ನು ಕೊಟ್ಟಿದೆ? ಶಿ 


ಈ ಮಾನವ ಧರ್ಮವನ್ನು ಬಿಟ್ಟು ಈಗಲೇ ಹಿಂತಿರುಗಿ ಬರಬೇಕು 
ಎಂದು ಅವರು. ಬರುವುದಿಲ್ಲ ಎಂದು ನಾನು. ಕೊನೆಗೆ ಒಂದು ತಿಂಗಳು, 
ಒಂದು ಖುತ್ಕು ಒಂದು ಅಯನ, ಎಂದು ಹೆಚ್ಚಿಸಿಕೊಂಡು ಬಂದು ಕೊಟ್ಟ 
ಕೊನೆಯಾಗಿ ಒಂದು ವರ್ಷಕಾಲ ಇಲ್ಲಿದ್ದು ಪ್ರೇಮ ಫಲವನ್ನು ನಿನಗೊಜ್ಬಿಸಿ 
ಹಿಂತಿರುಗಬೇಕು ಎಂದು ಗೊತ್ತುಮಾಡಿದ್ದಾರೆ.? 

“ ಹಾಗಾದರೆ ನನಗೆ ನಿಮ್ಮ ಸ್ವರ್ಗವೇ ಬೇಡ ಎಂದೆಯಲ್ಲ? ಅದೇನು 1” 


ನಲನತ್ತ್ನೊಂದನೆಯ ಕರಂಗ ೧೯೯ 


ಮೇನಕೆಯು ಮಳೆಯಿಂದ ಕೂಡಿದ ಬಿಸಿಲಿನಂತೆ, ಕಣ್ಣೀರು ಮಿಡಿಯುವ 
ನಗುವಿನೊಡನೆ ಹೇಳಿದಳು. ಆ ಮುದ್ದು, ಆ ಮೋಹೆ ಆ "ಚೆಲ್ಲು ಆ ಸುಖ್ಯ 
ಎಲ್ಲವನ್ನೂ ಹೇಳುವ ಒಂದು ಮುತ್ತು ಕೌಶಿಕನ ದೇಹ್ಕೆ ಮನಸ್ಸೂ, ಬುದ್ದಿ 
ಗಳಲ್ಲಿ ಆನಂದದ ತರಂಗಗಳನ್ನು ಎಬ್ಬಿಸುತ್ತಿರಲು “ ಹೇಳಲೇಬೇಕೇ?” 
ಎಂದಳು. ಬಲವಂತ ಮಾಡಿದರೇನೇ ಹೇಳುವುದು ಎಂಬ ಅರ್ಥ ಧ್ವನಿಯಲ್ಲಿ 
ಮುಖಮುದ್ರೆ ಯಲ್ಲಿ, ಅಂಗಭಂಗಿಯಲ್ಲಿ ಸ್ಪಷ್ಟವಾಗಿ ಕಂಡುಬರುತ್ತಿತ್ತು. 

ಕೌಶಿಕನು ರಸಿಕತನದ ತುಂಟಾಟವನ್ನು ಮೆರೆದು ಬಂದುದನ್ನು ಹಿಂತಿರು 
ಗಿಸಿಕೊಟ್ಟು, “ ನಿನಗೆ ಮನಸ್ಸಿಲ್ಲದಿದ್ದರೆ ಬೇಡ. ಕಷ್ಟ ವಾದರೆ ಕೂಡದು. 
ಆಯಾಸ ವಾದರೆ ಅದು ಹಾಗಿರಲಿ? ಎಂದು ಎಳೆದನು. ಮಾತಿನಲ್ಲಿ ಬೇಡ 
ಎನ್ನುತ್ತಿದ್ದರೂ "ಕಿವಿಗಳು ಅಂಗೈಯಗಲ ಮಾಡಿಕೊಂಡು ಹೇಳುತ್ತೇನೆ: 
ಹೇಳದಿದ್ದರೆ ನೀಡಿಸುತ್ತೇನೆ : ಬೇಕಾದದ್ದು ಆಗಲಿ ಹೇಳಿಯೇ ಶೀರಬೇಕು' 
ಎಂದು ನಡುವನ್ನು ಸೆಳೆದು ಹಿಡಿದುಕೊಂಡಿರುವ ಬಲಗೈ ಯ್ಯೊಂದೇ ಹೇಳು 
ತ್ತು. 

ಮೇಲೆ ಬೇಡವೆಂದರೂ ಬೇಕು ಬೇಡೆನ್ನುತ್ತಿರುವ ಮನೋಭಾವವನ್ನು 
ಕಂಡು ಮೇನಕೆಯು ಸಂಪ್ರೀತಳಾಗಿ, ಪ್ರಿಯನ ಮುಂಗುರುಳನ್ನು ನೇವರಿ 
ಸುತ್ತಾ, “ ಸ್ವರ್ಗದಲ್ಲಿ ಸಿಕ್ಕದ ವಸ್ತುವೊಂದು ಸಿಕ್ಕಿದೆ. ಅದನ್ನು ಬಿಟ್ಟು 
ಬಂದುಬಿಡು ಎಂದರು. ಬರುವುದಿಲ್ಲ ಎಂದೆ. ಸ್ವರ್ಗವಾಸವನ್ನು ತಪ್ಪಿ ಹ 
ತ್ತೇವೆ ಎಂದರು. ನಿಮ್ಮ ಸ್ವರ್ಗವೇ ಬೇಡ Rs ಅಷ್ಟೇ!” ಎಂಡು 

ಕೌಶಿಕನಿಗೆ ಸಂತೋಷಸಾಗರದಲ್ಲಿ ತಾನೊಂದು ಕಲ್ಲುಸ ಸಕ್ಕಕೆಯ ತುಂಡಾ 
ಗಿರುವಂತೆ ಭಾಸವಾಯಿತು. ಏನೂ ಹೇಳುವುದಕ್ಕೆ ತೋರಜಿ “ ಪ್ರೇಮಫಲ 
ವೆಂದರೇನು? ” ಎಂದು ಕೇಳಿದನು. ಮೇನಕೆಯು ಸ್ತ್ರೀಸಹಜವಾದ ನಾಚಿಕೆ 
ಯನ್ನು ಅತ್ತಿಟ್ಟು “ ಒಂದು ಮಗು? ಎಂದಳು. 

“ ಎಂತಹ ಮಗು? ” 

(6 ಹೆಣ್ಣು. ೫ 

| ಅದೇನು ಹೆಣ್ಣು?” 
ಕ Ey ಹೆಣ್ಣಿನ ಮೋಹ ಹೆಚ್ಚಾದರೆ ಹೆಣ್ಣು. ಗಂಡಿನ ಮೋಹ್‌ ಹೆಚ್ಚಾದರೆ 

ಕೌಶಿಕನು ಏನೂ ಹೇಳಲಾರಜಿ ಭಾವಾಂತರ ಶೂನ್ಯವಾಗಿ ಮೋಹೆ 
ಪೂರ್ಣವಾದ ಮನಸ್ಸಿನಿಂದ ಮಡದಿಯ ಮಗ್ಗುಲಲ್ಲಿ ಸೇರಿಕೊಂಡನು. ಅವಳು 
ಅದನ್ನು ಬೇಡವೆನ್ನ ಲಿಲ್ಲ. 


ನಲವತ್ತೆರಡನೆಯ ತರಂಗ 


ಹಗಲು ಹೋಗಿ ರಾತ್ರಿಯಾಗಿ, ರಾತ್ರಿ ಹೆಗಲು ಎರಡೂ ಕಳೆದು 
ವಾರವಾಗಿ, ವಾರಗಳು ಕಳೆದು ಪಕ್ಷವಾಗಿ, ಶುಕ್ಲಪಕ್ಷ ಕೃಷ್ಣಪಕ್ಷಗಳು ಒಂದರ 
ಹಿಂದೊಂದು ಓಡಿ ಮಾಸಗಳಾಗಿ, ಖತುಗಳಾಗಿ, ಅಯನಗಳಾಗಿ ವರ್ಷವು 
ಪೂರೈಸುತ್ತಾ ಬಂದಿದೆ ಅಥವಾ ಪೂರೈಸಿದೆ. ಇನ್ನೊಂದು ದಿನವಾದರೆ 
ವರ್ಷವು ಮುಗಿಯಿತು. ದೇವತೆಗಳು ಕೊಟ್ಟಿದ್ದ ಗಡುವು ಮುಗಿಯುವುದು. 

ಇಂದು ಹುಣ್ಣಿಮೆ. ಸಂಜೆಯು ಸಮೀಪಿಸುತ್ತಿದೆಯೆಂದು ಉದ್ದವಾಗು 
ತ್ತಿರುವ ನೆರಳುಗಳು ಹೇಳುತ್ತಿವೆ. ಕೆಟ್ಟವರು ಒಳ್ಳೆಯನರಾದಾಗ ಜನರಿಗೆ 
ಪ್ರಿಯರಾಗುವಂತೆ, ಹೊಡೆಯುವಷ್ಟು ಶೀಘ್ಷ್ಣವಾಗಿದ್ದ ಸೂರ್ಯಕಿರಣಗಳು 
ತಮ್ಮ ತೀವ್ರತೆಯನ್ನು ಬಿಟ್ಟು ಜನಪ್ರಿಯವಾಗಿ, ಒಳಗಿದ್ದವರನ್ನೂ ಹೊರಕ್ಕೆ 
ಕರೆಯುತ್ತಿನೆ. ಆಶ್ರಮದಲ್ಲಿ ಮೃಗಪಕ್ಷಿಗಳು ಮಧ್ಯಾನ್ಹದ ಆಯಾಸವನ್ನು 
ಮರೆತಂತೆ ಎದ್ದು ಓಡಾಡುತ್ತಿವೆ. ವಿಶ್ವಾಮಿತ್ರನು ಪಾರಿಜಾತದ ಬುಡದಲ್ಲಿ 
ಬಂಡೆಯ ಮೇಲೆ ಕುಳಿತು ಯೋಚಿಸುತ್ತಿದ್ದಾನೆ. 

ಏಕೆ ಅನ್ನುವುದು ಅರಿಯದೆ, ಆತನ ಮನಸ್ಸು ಅಂದು ಮೇನಕೆಯ 
ಮದುವೆಯ ದಿನೆ ಮದನನಾಡಿದ ಮಾತುಗಳನ್ನು ನೆನೆದಿಜೆ. "ಅಹಂಕಾರವು 
ಬೆಳೆಯಲೆಂದು ವಿಚಿತ್ರ ಭೋಗಗಳನ್ನೂ ವಿಚಿತ್ಪಾ ತ್ರಾನುಭವಗಳನ್ನೂ ದೇವತೆಗಳು 
ಒದಗಿಸುವರು.' "ಅಹೆಂಕಾರನನ್ನು ಚಿಳೆಸುವುದೇ ನನ್ನ ಕಾರ. >: «ಅಹಂ 
ಕಾರವನ್ನು ಅಳೆಯುವುದೊಂದು ಸಾಧನವಿದೆ. ೆ 

ಆತನಿಗೆ ಯೋಚನೆಯಾಯಿತು. "ಹಾಗಾದರೆ ನನ್ನ ಅಹಂಕಾರವು 
ಬೆಳೆದಿದೆಯೇನು ? ಮೇನಕೆ ಲಭಿಸಿದಳೆಂದು ನನ್ನ ಮನಸ್ಸು ಮೋದಗೊಂಡಿರು 
ವುದು ' ನಿಜ ಅವಳನ್ನು ಹೆಗಲು ರಾತಿ ತ್ರಿಯೆನ್ನದಿ ಬಯಸುತ್ತಿರುವುದು 


ನಲವತ್ತೆ ರಡನೆಯ ತರಂಗ ೩೦೧ 


ನಿಜ. ಅವಳಿಲ್ಲದಿದ್ದರೆ ಒಂದು ಗಳಿಗೆಯೂ ಬದುಕಲಾರೆನೆನ್ನಿಸುವುದೂ ನಿಜ. 
ಅವಳು ಜೊತೆಯಲ್ಲಿರುವಾಗ ಮಿಕೈೆಲ್ಲವನ್ನು ಚಯುವುದೂ' ನಿಜ. ಆದಕ್ಕೆ 
ಇದೇನೇನು ಅಹಂಕಾರ? ಭೋಗವಸ್ತುವನ್ನು ಬಯಸಿ ಅದಕ್ಕಾಗಿ ಹಂಬಲ 
ಪಡುತ್ತಿರುವುದೇ ಏನು ಅಹೆಂಕಾರ? ಅಥವಾ ಅದಕ್ಕಿಂತ ವಿಚಿತ್ರವಾದುದು 
ಇನ್ನು ಏನಾದರೂ ಉಂಟೋ? 


"ಮೇನಾ ಬರುವುದಕ್ಕಿಂತ ಮುಂಚೆ ಅಲಂಕಾರದ ಆಸೆಯಿರಲಿಲ್ಲ. ಈಗ 
ಅದು ತಾನೇತಾನಾಗಿದೆ. ಅದಕ್ಕೆ ಮುಂಚೆ ಇನ್ನೊಬ್ಬರನ್ನು ಮೆಚ್ಚಿ ಸಬೇಕೆಂದು 
ತೋರುತ್ತಿರಲಿಲ್ಲ. ಈಗ ಅದು ಹೆಚ್ಚಿದೆ. ಹೀಗೆ ಬಾಹ್ಯವೃತ್ತಿ ಯಾಗಿರುವುಜೋ 
ಅಹೆಂಕಾರವೋ?' 

ವಿಶ್ವಾಮಿತ್ರನು ಹೀಗೆ ಏಕಾಂತವಾಗಿ ಕುಳಿತು ಯೋಚನೆಮಾಡಿ ಬಹಳ 
ದಿನವಾಗಿತ್ತು. ಸಂಜೆಯ ಹೊಂಬಿಸಿಲಿನಲ್ಲಿ ಏನೋ ಒಂದು ವಿಚಿತ್ರವಾದ 
ಶಕ್ತಿಯಿರುವಂತೆಯೂ ಅದು ತನ್ನೊಳಗೆ ಪ್ರವೇಶವಾದಂತೆಯೂ ಭಾಸವಾಗು 
ತ್ತಿದೆ. ಏನೋ ತನ್ನನ್ನು ಆವರಿಸಿದ್ದಂತೆ ಇದ್ದ ಕಟ್ಟುಗಳು ಸಡಿಲವಾಗುತ್ತಿರು 
ವಂತೆ ತೋರುತ್ತಿದೆ. ಇದ್ದುದು ಏನೋ ಜಾರಿಜಾರಿ ಬಿದ್ದುಹೋಗುತ್ತಿರು 
ವಂತಿಡೆ. ಮನಸ್ಸು ಹೋಗುತ್ತಿರುವುದನ್ನು ತಡೆಯಲಾರದು : ಬರುತ್ತಿರುವು 
ದನ್ನು ಬೇಡ ಎನ್ನಲಾರದು. ಅಸಮರ್ಥನಾದ ಯಜಮಾನನು ಮನೆಯವರ 
ಜಿಲ್ಲಾ ಟಿಗಳನ್ನು ಕಂಡರೂ ನಿರೋಧಿಸಲಾರದೆ ಸುನ್ಮುನಿರುವಂತೆ ಮನಸ್ಸು 
ಸುಮ್ಮನಿದೆ. 

ಮೇನಕೆಯು ಎಂದಿನಂತೆ, ಆದರೆ ಕೌಶಿಕನ ಬಳಿಯಲ್ಲಿ ಕುಳಿತು ಲಲ್ಲೆ 
ಹೊಡೆಯುತ್ತಿರಬೇಕು. ಎರಡು ಮೂರು ದಿನದಿಂದ ಅವಳು ಬೇರೆಯಾಗಿ 
ದ್ದಾಳೆ. ಆ ವ್ಯತ್ಯಾಸವೂ ಬಹಳ. ನದಿಯು ಸಮುದ್ರವನ್ನು ಸೇರುವಾಗ 
ತನ್ನ ನೀರಿನ ಒತ್ತಡವೇ ತನಗೆ ಹೆಚ್ಚಾಗಿ ಮುಂದಕ್ಕೆ ಹೆರಿಯಲಾರಜಿ ನಿಂತು 
ಕೊಳ್ಳುವಂತೆ ಮೇನಕೆಯು ಈಗ ಅರ್ಥತೂಷ್ಟಿ ನ ಇದ್ದಾಳೆ. ಕಿಬ್ಬರಿಯ 
ಸರೋವರದಲ್ಲಿ ಒಳಗೇ ತೂತುಬಿದ್ದಾಗ ನೀರು. ಇಳಿದುಹೋಗುವಂತೆ ಅವಳ 
ಮೋಹವು "ಹೊಂಕಾಗುತ್ತಿ ಡೆ. ಅಗ್ನಿಗರ್ಭವಾದ ಶಮಿಯಂತೆ ತೇಜೋ 
ಧಾರಿಣಿಯಾಗಿ ತನ್ನಲ್ಲಿ ತೇಜಸ್ಸಿಟ್ಟಿನನಕಡೆಗೆ ಮನಸ್ಸು ಧಾವಿಸುತ್ತಿ ದ್ದರೂ 
ದೇಹನೃತ್ತಿ ಯು ಮಾತ್ರ ಆಯಾಸಸಟ್ಟು ದೂರವಾಗಿರಬೇಕು ಎನ್ನಿ ಸುತ್ತಿ ಡೆ. 


೨೦೨ ಮಹಾಬ್ರಾಹ್ಮಣ 


ಅವಳು ತನ್ನ ದೇವತಾತ್ವವನ್ನು ವಹಿಸಿ ಏಕೆ ಹೀಗಾಗಿದೆ ಎಂಬುದನ್ನು ನೋಡ 
ಬಲ್ಲಳು. ಆದರೆ ಅಲ್ಲಿಯೂ ಅವಳಿಗೆ ಏಕೋ ಬೇಸರ. ಬಹುಶಃ ಪಕ್ವವಾಗಿ 
ರುವ ಹೆಣ್ಣಿನ ತೊಟ್ಟು ಹೀಗೆ ಆಯಾಸನಡುವುದೇನೋ? 

ಮಾನನ ಧರ್ಮವನ್ನಂಗೀಕರಿಸಿ ಗರ್ಭಧಾರಣ ಮಾಡಿರುವ ಮೇನಕೆಗೆ 
ವಿಶ್ವಾಮಿತ್ರನು ಉಸಚಾರ ಮಾಡುತ್ತಾನೆ. ಆತನ ತಪೋಬಲದಿಂದ ಸಂಪಾದಿ 
ಸಿದ ದ್ರವ್ಯಗಳಿಂದ ಆಕೆಗೆ ಉಪಚಾರವು ನಡೆಯುತ್ತಿದೆ. ಆಶ್ರಮವೃಕ್ಷವೊಂದು 
ಕ್ಷೀರಪ್ರಸವಿಯಾಗಿದೆ. ಮತ್ತೊಂದು ಮಧುಸ್ಯಂದಿಯಾಗಿದೆ. ಇನ್ನೊಂದು 
ಅಮೃತದಷ್ಟು ರುಚಿಯಾಗಿರುವ ಹೆಣ್ಣುಗಳನ್ನು ಕೊಡುತ್ತಿದೆ. ದಿನದಿನವೂ 
ಹೆಣ್ಣು, ಹಾಲು, ಜೇನು ಬೇಕೆಂದಾಗ ಅಷ್ಟು ಗೆಣಸು ಅಂತೂ ಊಟ 
ಉಪಚಾರಗಳಿಗೆ ಕೊರತೆಯಿಲ್ಲ. 

ರಾತ್ರಿಯಾಯಿತು. ಸುಮಾರು ಒಂದು ರಭಾವವಿರಬಹುದು. ಮೇನಕೆಗೆ 
ಪ್ರಸವವೇದನೆಗಾರಂಭವಾಯಿತು. ಎಷ್ಟಾದರೂ ದೇವತೆಯಲ್ಲವೆ ? ಆಕೆಯ 
ಸಖಿಯರು ಬಂದರು. ಯಥಾಕಾಲದಲ್ಲಿ ಸುಖಪ್ರಸವವಾಯಿತು. ಆ ಆಯಾಸ 
ದಲ್ಲಿ ಕಣ್ಣುಮುಚ್ಚಿದ್ದವಳನ್ನು ಸಖಿಯರು ಬೇಕೆಂದು ಆಸವಪ್ರಾಶನಮಾಡಿಸಿ 
ಇನ್ನಷ್ಟು ಮಲಗಿಸಿದರು. ಮೇನಕೆಗೆ ಮಗುವನ್ನು ತನಗೆ ತೋರಿಸದೆ ಬಚ್ಚಿ 
ಟ್ವರಬೇಕೆಂದು ಹೇಳಬೇಕು ಎಂದೆನ್ನಿಸಿತ್ತು. ಇನ್ನೆರಡು ದಿನ ಪತಿಯೊಡನೆ 
ಸುಖವಾಗಿದ್ದು ಅನಂತರ ಸ್ವರ್ಗಕ್ಕೆ ಹೋಗುವಾಗ ಮಗುವನ್ನು ಕೊಟ್ಟು 
ಹೋಗಬೇಕೆಂದು ಆಸೆ. ಏಕೋ ಆ ಮಾತು ಅವಳು ಹೇಳಲಿಲ್ಲ. ಸಖಿಯರು 
ಸ್ವತಂತ್ರಿ ಸಲಿಲ್ಲ. 

ಮಗುವು ಅತ್ತಿತು. ಮೇನಕೆಯು ಮಲಗಿದ್ದರೆ, ಮಾತೃಛಾವವೂ 
ಮಲಗೀತೆ? ಅವಳಿಗೆ ಎಚ್ಚರವಾಯಿತು. ಚಿನ್ನದ ಬೊಂಬೆಯಂತಿದ್ದ ಮಗು 
ವನ್ನು ಅಪ್ಪಿಕೊಂಡು ಯಥಾ ಯೋಗ್ಯವಾಗಿ ಅದನ್ನು ಉಪಚರಿಸಿದಳು. 
ಮತ್ತೊಮ್ಮೆ ಸತಿ ಪ್ರಣಯದ ಮೂರ್ತಿಯೆಂಬಂತೆ ಮಗ್ಗುಲಲ್ಲಿ ಹಾಲು ಕುಡಿ 
ಯುತ್ತಾ ಮಲಗಿರುವ ಮಗುವನ್ನು ನೋಡಿದಳು. ಮನಸ್ಸು ಬದಲಾಯಿಸಿ 
ಹೋಯಿತು. | 

ಮೇನಕೆಗೆ ಆರಿಯದಂತೆಯೇ ಮಾನವ ಧರ್ಮ ಬಿಟ್ಟುಹೋಯಿತು. 
ಆ ಮಾನವ ಶಿಶುವು ತನ್ನ ಮೈ ಮುಟ್ಟು ವುದನ್ನು ಸಹಿಸಲಾರದೆ ಹಿಂತೆಗೆದಳು, 


ನಲನತ್ತೆರಡನೆಯ ಶರಂಗ ಪಂಕ್ತಿ 


ಪ್ರಸವದ ಆಯಾಸ ಮಾಯವಾಯಿಗು. ದೇಹದಲ್ಲಿ ಎಂದಿನಂತೆ ಶಕ್ತಿಯು 
ತೋರಿತು. ಅವಳನ್ನು ಕೇಳದೆಯೇ ದೇಹವು ಭೂಮಿಯನ್ನು ಬಿಟ್ಟು ಮೇಲಕ್ಕೆ 
ಎದ್ದಿತು. ಕಂಠವನ್ನು ದಿವ್ಯ ಕುಸುಮಮಾಲೆಯು ಅಲಂಕರಿಸಿತು. ವಸ್ತ್ರ 
ಭೂಷಣಗಳು ಬೇರೆಯಾದುವು. 


ಮೇನಕೆಗೆ ಸುತ್ತಮುತ್ತಲಿನ ಪದಾರ್ಥಗಳು ಮಗು ಎಲ್ಲವನ್ನೂ ಕಂಡು 
ಮತ್ತೊಮ್ಮೆ ಗತವೈ ಭವವೆಲ್ಲ ನೆನೆಪಾಯಿತು. ಅದೆಲ್ಲವನ್ನೂ ನೆನೆದ್ಕು ಸುಖ 
ಸ್ವಪ್ನವನ್ನು ಸ್ಮರಿಸಿಕೊಂಡವಳಂತೆ ಸಣ್ಣಗೆ ತನ್ನೊಳಗೇ ನಗುನಗುತ್ತ ಎದ್ದು 
ಗಾಳಿಯಲ್ಲಿ ಶೇಲುವಳಂತೆ ನೆಲವನ್ನು ಮುಟ್ಟದೆಯೇ ಬಂದು ವಿಶ್ವಾಮಿತ್ರನ 
ಮುಂದೆ ನಿಂತಳು. ಸಾಲವನ್ನು ಕೊಟ್ಟು ಕೃತಾರ್ಥನೆಂದು ಕೈ ಮುಗಿದು 
ಬೀಳ್ಕೊಳ್ಳುವ ಭಾವದಿಂದ “ ಮುನೀಂದ್ರ, ನಾನು ಸ್ವರ್ಗಕ್ಕೆ ಹೊರಡಬಹು 
ದಷ್ಟೆ 9 ಎಂದಳು. 

ದನಿಯಲ್ಲಿ ಮೊದಲಿನ ಮೋಹಾವೇಶವಿರಲಿಲ್ಲ: ನಿಶ್ಚಲವಾದ ಸೆ ರ್ಯ 
ವಿತ್ತು. ಆದು ಎಲ್ಲಿಯೋ ಹೋಗಿದ್ದ ಮುನೀಂದ್ರನ ಮನಸ್ಸನ್ನು ಮಂತ್ರ 
ದಿಂದ ಆಕರ್ಷಿಸಿದಂತೆ ಆಕರ್ಷಿಸಿತು. ಆತನೂ ಎಂದಿನಂತೆ ಎದ್ದರೂ ಏಕೋ 
ಏನೋ ಆಕೆಯನ್ನು ಸಂಭಾವಿಸಲಾರಜ, ದೂರದ ನೆಂಟರನ್ನು ಕಂಡಂತೆ ಆಗಿ 
ರಲ್ಕು ಕನಸು ಕಾಣುತ್ತಿದ್ದ ವನು ಕಣ್ಣು ಬಿಟ್ಟಿಂತೆ ಏನೋ ಭಾವದಲ್ಲಿ “ಆಂ” 
ಎಂದನು. 

ಮೇನಕೆಗೆ ಅದನ್ನು ಕಂಡು ಮನಸ್ಸು ಮರುಗಿತು. ದೇವತೆಗಳು ತಮ್ಮ 
ಆಟ ಚೆನ್ನಾಗಿಯೆ ಆಡಿರುವುದನ್ನು ಕಂಡು ಹಿಂದಿನ ಪ್ರಣಯವನ್ನು ವಹಿಸಿ 
ಕೊಂಡು ಪ್ರಯತ್ನಪುರಸ್ಸರವಾಗಿ ಬಳಿಸಾರಿ, “ ದೇವ, ಎಚ್ಚರವಾಗು. ನಿನ್ನ 
ಮಗುವನ್ನು ಒಪ್ಪಿಸಿಕೊ. ಕಾಲವು ಸನ್ಸಿಹಿತವಾಯಿತು. ಬೀಳ್ಕೊಡು. 
ನಿನ್ನ ಅಪ್ಪಣೆಯಿಲ್ಲದೆ ನಾನು ಹೋಗುವುದಿಲ್ಲ” ಎಂದು ಯಥಾಯೋಗ್ಯವಾಗಿ 
ಉಪಚರಿಸಿದಳು. 

ಮುನೀಂದ್ರನಿಗೆ ಎಚ್ಚರವಾಯಿತು. ಇಂದ್ರಿಯಗಳು ತಮ್ಮ ಪ್ರಾಣದ 
ಪ್ರಾಣವಾಗಿದ್ದವಳು ಹೊರಟು ಹೋಗುವಳೆಂದು ಗಾಬರಿಗೊಂಡು ದುಃಖ 
ಮೂರ್ತಿಗಳಾಗಿ ದುಃಖಾಗ್ನಿಯಲ್ಲಿ ಕರಗಲಾರದೆ ಅಳುವಂತೆ ಗೋಳಿಟ್ಟುವು. 
ಆತನು ಜೇಹೇಂದ್ರಿಯ ಮನೋವೃತ್ತಿಗಳನ್ನು ಬಹು ಕಷ್ಟದಿಂದ ಸಂವರಣ 


ಪಿಳಿ ಮಹಾಬ್ರಾಹ್ಮಣ 


ಮಾಡಿಕೊಂಡು “ ಹಾಗಾದರೆ ಹೊರಟೇ ಬಿಡಬೇಕು ? ” ಎಂದನು. ಮೇನಾ 
ಎನ್ನುವುದಕ್ಕೆ ಹೋಗಿದ್ದ ಬಾಯಿ ನುಡಿಯಜಿ ನಿಯಮ ಬದ್ಧನಾದ ಪ್ರಹೆರ 
ಯಂತೆ ನಿಂತುದು ಅವಳಿಗೂ ತಿಳಿಯಿತು. ಅವಳು “ದೇವಾ! ಮನ್ನಿಸು. 
ನಾವು ಸ್ವತಂತ್ರರಲ್ಲ! ನೀನು ಎಲ್ಲವನ್ನೂ ಬಲ್ಲೆ. ನಾನು ಬಂದಾಗ ಒಲ್ಲೆ 
ನೆಂದ ದಿಟ್ಟತನದಿಂದ ಈಗ ನನ್ನನ್ನು ಬಿಟ್ಟುಕೊಡು. ನೀನು ನನ್ನ ಮೇಲೆ 
ಇಟ್ಟಿ ರುವ “ಮದ ಸವಿನೆನಪು. ಹೃದಯದಲ್ಲಿ ಇದ್ದೇ ಇರುವುದು. ಏಳು 
ಇರೋ ಆ ನಿನ್ನ ಮಗುವಿನ ಸಂರಕ್ಷಣೆಯ ಭಾರವನ್ನು ವಹಿಸಿಕೊ. ಸ್ವರ್ಗದ 
ಸೂಳೆಯೊಬ್ಬಳು ಬಂದು ನನ್ನಲ್ಲಿ ಸ್ವರ್ಗವನ್ನು ಮರೆತು ಸುಖವಾಗಿದ್ದಳು 
ಎಂದು ಹೆಮ್ಮೆಸಟ್ಟುಕೊಳ್ಳ ಬೇಕಾದನನಲ್ಲವೆ ನೀನು?” ಎಂದು ಸಂಬೋಧಿಸಿ 
ದಳು. ಮುನೀಂದ್ರನ ಮನಸ್ಸು ಸಮೂಹಿತವಾಯಿತು. ಮುಂಗಾರಿನ ಮಳೆ 
ಹೆನಿಗಳಂತೆ ಎರಡು ದಪ್ಪ ಹನಿ ಕಣ್ಣಿ ೦ದ ಉದುರಿದರೂ ವಿವೇಕವು ಅತನಿಗೆ 
ಸಹೆಜವಾದ ಸ್ಥೆ ನನ್ನು ಮೆರೆಯಿಸಿತು. ಸಂಯಮಿಯು ಸ್ಥಿರನಾಗಿ, ತಲೆ 
ಯಲ್ಲಾಡಿಸ್ಕಿ ಆಕೆಯ ಗೌರವದ ಕಾಣಿಕೆಯನ್ನು ಸಸ್ಮಿತನಾಗಿ ಸ್ವೀಕರಿಸುತ್ತ 
“ಹೋಗುವಾಗ ಹೇಳುವೆನೆಂದಿದ್ದೆ ಯಲ್ಲ? ಸ 

ಮೇನೆಯು ನಗುತ್ತಾ “ಪ್ರಭು, ಈಗ ಆಗಿರುವುದು ಹೆಣ್ಣು. ಅದು 
ಬೆಳೆದು ಯೌವ್ವನವತಿಯಾಗುವವರೆಗೂ ತಡೆ. ಅವಳು ಯಾರನ್ನು ಒಲಿಯು 
ವಳು ಎಂಬುದು ನಿನ್ನ ಪ್ರಶ್ನೆಗೆ ಉತ್ತರ. ಅವಳು ಕ್ಷತ್ರಿಯನನ್ನು ಒಲಿಯು 
ವಳೋ ಬ್ರಾಹ್ಮಣನನ್ನು ವರಿಸುವಳೋ ನೋಡಿಕೋ. ನಿನ್ನ ಅಳಿಯನು 
ಕ್ಷತ್ರಿಯನಾದರೆ ನೀನೂ ಕ್ಷತ್ರಿಯ. ಬ್ರಾಹ್ಮಣನಾದಕೆ ನೀನೂ ಬ್ರಾಹ್ಮಣ? 
ಎಂದಳು. 

ವಿಶ್ವಾಮಿತ್ರನು ಇನ್ನೂ ಏನೋ ಕೇಳಬೇಕು ಎನ್ನಿಸುತ್ತಿದ್ದರೂ 
ಅದಷ್ಟನ್ನೂ ಸಂವರಣಮಾಡಿಕೊಂಡ್ತು ಕೇವಲ ಸಂಯಮೀಂದ್ರರಿಗೆ ಮಾತ್ರ 
ಸಾಧ್ಯವಾದ ಸಮಾಧಾನದಿಂದ ಮೇನಕೆಯನ್ನು ಬೀಳ್ಕೊಟ್ಟನು. ಮೋಡ 
ವಿಲ್ಲದ ಆಕಾಶದ ಕಡೆಗೆ ನೆಲದಿಂದ ಒಂದು: ಮಿಂಚಿನಬಳ್ಳಿ ಹಬ್ಬಿ: ಆಕಾಶದ 
ನೀಲಿಮೆಯಲ್ಲಿ ಸೇರಿಹೋಯಿತು. ಆತನು ತಿರುಗಿನೋಡುವ ವೇಳೆಗೆ ಮಾಯ 
ವಾಡ ಮಿಂಚಿನ ಚಿನ್ನ ಮೂಡಲಲ್ಲೆಲ್ಲಾ ಹರಡಿದ್ದಂತೆ ಅರುಣೋದಯದ ಕೆಂಪು 

ಕಾಣಿಸಿತು. ಒಡೆತಿಯೆಲ್ಲಿ ಎಂದು ಹಕ್ಕಿಗಳೆಲ್ಲಾ ಕೇಳುತ್ತಿವೆಯೋ ಎಂಬಂತೆ 
ಚಿಲಿಪಿಲಿಗುಟ್ಟಿ ದುವು. 

ವಿಶ್ವಾಮಿತ್ರನು ಆಗಬೇಕಾಗಿದ್ದುದು ಆಯಿತು ಎಂಬ ನಿಶ್ಚಯದಿಂದ 
ಇದ್ದರೂ ದೇಹದ ಯಾವುಜೋ ಒಂದು ಪ್ರಾಣವೇ ಹೊರಗೆ ಹೋದಂತಾ 
ಗಿತ್ತು. ಆ ಹೊತ್ತಿನಲ್ಲಿ ತಾನು ಎದ್ದು ಸ್ನಾನಾದಿಗಳನ್ನು ಮುಗಿಸಿ ಕರ್ತವ್ಯ 
ಕರ್ಮಗಳನ್ನು ಮಾಡಿ ಬಹಳ ದಿನವಾಗಿದ್ದುದು ನೆನಪಾಗಿ ನಗೆ ಬಂತು. 
ಇವೊತ್ತು ಅಡ್ಡಿಯಿಲ್ಲ. ಸೂರ್ಯೋದಯಕ್ಕಾದರೂ ಸ್ನಾನವಾಗಲಿ ಎಂದು 
ಎದ್ದನು. ಮಗುವಿನ ಅಳು ಕೇಳಿಸಿತು. ನಕ್ಕು, ಅಲ್ಲಿ ಆ ವೇಳೆಗೆ ಸುಳಿದ 
ನವಿಲನ್ನು ಕರೆದು ಮಗುವನ್ನು ನೋಡಿಕೋ ಎಂದು ಹೇಳಿ ನದಿಗೆ ಹೋದನು. 

"ಮಗುವಿನ ಪೋಷಣೆಯಲ್ಲಿ ತಾನು ನಿಲ್ಲುವುದೇ? ಮತ್ತೆ ತಪಸ್ಸಿಗೆ ತೆರಳು 
ವುದೇ ಎಂಬ ಯೋಚನೆ ವಿಶ್ವಾಮಿತ್ರನಿಗೆ, ತಪಸ್ಸುಮಾಡಿ ಏನು ಫಲ? 
ದೇಹಶುದ್ಧಿ ಯಾಯಿತು. ಪಂಚಭೂತ ಶುದ್ಧಿಯಾಯಿತು. ಪ್ರಾಣ ಸಾಕ್ಸ್ಪಾ 
ತ್ಯಾರವಾಯಿತು. ಇಷ್ಟಾದರೂ ಸಿಕ್ಕದ ಆ ಬ್ರಾ ಹ್ಮಣ್ಯವಾದರೂ ಏನು? 
ಹಾಗೆ ಗೊತ್ತುಗುರಿಯಿಲ್ಲದಿದ್ದರೂ ಹೋಗಲಿ, ತಪಸ್ಸು ಮಾಡೋಣವೆಂದರೆ, 
ಈ ದೇವತೆಗಳ ತೊಂದರೆ ಬೇರೆ? ನಮಗೆ ತಿಳಿಯದೆಯೇ ನಮ್ಮ ದೇಹ 
ಜೊಳಕ್ಕೆ ಪ್ರವೇಶಿಸಿ ವ್ಯಾಪಾರಮಾಡುವುದಾದರೆ, ನಾವು ಮಡಕೆ ಕುಡಿಕೆಗಳಿ 
ಗಿಂತ ಕಡೆಯಾಜಿವಲ್ಲ! ನೊಣಗಳು ಕೂಡಿಟ್ಟ ಜೇನನ್ನು ಯಾರೋ ಹೊತ್ತು 
ಕೊಂಡು ಹೋದಂತೆ ನಾನು ಮಾಡಿಟ್ಟ ತಪಸ್ಸೆಲ್ಲವನ್ನೂ ಸ್ವರ್ಗವನ್ನು 
ಕೊಡುವ ನೆವದಿಂದ ಈ ದೇವತೆಗಳು ಕೊಂಡುಹೋದರೇ? ನಾನು ತಪಸ್ಸು 
ಮಾಡಿ ಫಲವೇನು? ' ಎಂದು ಆತನು ದೀರ್ಫಿವಾಗಿ ಯೋಜಿಸುತ್ತಾನೆ. 

"ಒಂದು ವೇಳೆ ತಪಸ್ಸು ಬೇಡವೆನ್ನೋಣ. ಮಾಡುವುದೇನು? ಮತ್ತೆ 
ರಾಜ್ಯವನ್ನು ಕಟ್ಟಿ ಕೊಳ್ಳುವುದೇ? ಅಥವಾ ಆಶ್ರಮವನ್ನು ಮಾಡಿಕೊಂಡು 
ಪಾಠಪ್ರವಚನ ಹೇಳಿಕೊಂಡು ಯಥಾಯಥಾ ಇದ್ದು ಬಿಡುವುದೇ? ಉಹುಂ. 

ಕೂಡದು. ಅದು ಗುರಿಯಿಲ್ಲದ ಜೀವನ, ಆ ಕುರುಡು ಬಾಳಿಗಿಂತಲೂ ಈ 
ದೇಹವನ್ನು ಇಲ್ಲಿಯೇ ಬಿಟ್ಟು ಲೋಕಾಂಶರಗಳಿಗೆ ಹೋಗಬಾರದೇಕೆ ? 
ಅಂತಹ ಆಸೆಯಿದ್ದರೆ, ಇಂದ್ರನನ್ನು ಬರಮಾಡಿಕೊಂಡು ಮತ್ತೊಂದು ಸ್ವರ್ಗ 
ನನ್ನು ಕಳುಹಿಸಿಕೊಡು ಎಂದರಾಯಿತು. ಆದರೆ ಉಂಡು ತಿಂದು ಭೋಗ 
ಪಡುವುದು ಮಾತ್ರದಲ್ಲಿ ಸುಖವೇನಿಜಿ? ಅದಸ್ಟೇ ಜೀವನವೆಂದರೆ, ನಮ್ಮ 
ಆಶ್ರಮದ ಮೃಗಗಳಿಗೂ ತನಗೂ ಏನು ವ್ಯತ್ಯಾಸ?' ಎಂದು ಯೋಚನಾ 
ತರಂಗಗಳು ಆತನನ್ನು ಸುತ್ತಲೂ ಆಕ್ರಮಿಸಿದುವು. 


ಆತನು ಹೀಗೆ ಯೋಚನಾ ಮಗ್ಗನಾಗಿರುವಾಗ ಮತ್ತೆ ಮಗುವು ಅತ್ತು 
ತಾಥಿರುವುದನ್ನು ಹೇಳಿಕೊಂಡಿತು. ಆತನು ಧ್ಯಾನಮಾಡಿ ಪ್ರಾಣನುಯನಾಗಿ 
ತನ್ನ ಹೆಬ್ಬೆಟ್ಟನ್ನು ಅದರ ಬಾಯಲ್ಲಿಟ್ಟನು. ಮಗುವು ಜೊರಚೊರನೆ 
ಚೇಪಿಕೊಂಡು ತೃಪ್ತವಾಗಿ ಹಾಗೆಯೇ ಮಲಗಿತು.* ಎರಡು ನವಿಲುಗಳು 
ಬಂದು ತಮ್ಮ ರೆಕ್ಕೆಗಳನ್ನು ಬಿಚ್ಚಿ ಅದಕ್ಕೆ ಹೊದಿಸಿದುವು. ಇನ್ನೊಂದು ಗಂಡು 
ನನಿಲು ತನ್ನ ಬಾಲವನ್ನು ಹೊಚ್ಚ ತು. 

ಆತನಿಗೆ ಅದನ್ನು ಕಂಡು ಆಶ್ಚರ್ಯವಾಯಿತು. "ಮಗುವಿನ ತಾಯಿ 
ಎದ್ದುಹೋದಳು. ತಂದೆಯಾದ ತಾನು ಏನು ಮಾಡಬೇಕೆಂದು ಇನ್ನೂ 
ಗೊತ್ತುಮಾಡಿಕೊಂಡಿಲ್ಲ. ಇಂಥದುದರಲ್ಲಿ ಈ ಹಕ್ಕಿಗಳು ಈ ಮಗುವಿಗೆ 
ಉಪಚಾರ ಮಾಡುತ್ತಿವೆ. ಇವಕ್ಕೆ ಮಾಡಿಯೆಂದು ಹೇಳಿದವರಾರು? ಹೌದು. 
ನಾನು ಮೊನ್ನೆಯದಿನ ಸ್ನಾನಕ್ಕೆ ಹೋಗುವಾಗ ಈ ನವಿಲಿಗೆ ಹೇಳಿ ಹೋಜಿ. 
ಅದರಿಂದ ಇವು ನನ್ನ ಕೆಲಸ ಮಾಡುತ್ತಿವೆಯೇ? ನನಗೂ ಇವಕ್ಕೂ ಸಂಬಂಧ 
ನೇನು ? ಬಂದಾಗ ಇವಕ್ಕೆ ಆದರದಿಂದ ಏನಾದರೂ ಉಪಚಾರ ಮಾಡುವುದು 
ಅಷ್ಟೇ? ಅದಕ್ಕೇ ಇವಿಷ್ಟು ಪ್ರತ್ಯುಪಕಾರ ಮಾಡುತ್ತಿನೆಯೇನು? ಹಾಗಾದರೆ, 
ದೇವತೆಗಳು ಮಾತ್ರ ನಿಷ್ಮುರರೇ? ಅವರಿಗೆ ನಾವು ಹೆಗಲು ಇರುಳೂ ಹನಿ 


* ಮೆಿಸೂರಿನ ಈಡಿಗದಲ್ಲಿ ದೂದ್‌ ಪೀರ್‌ ಮಾರ್ಕಾ ಎಂಬುದೊಂದು 
ಕಟ್ಟಡನಿದೆ. ಅಲ್ಲಿ ಒಬ್ಬ ಪೀರರ ಸಮಾಧಿಯಿದೆ. ಆ ಪೀರ್‌ ಮಹಾಶಯನು 
ಮುಮ್ಮುಡಿ ಕೃಷ್ಣರಾಜ ಒಡೆಯರ ಕಾಲದಲ್ಲಿದ್ದ ವನು, ತಾಯಿಯಿಲ್ಲದ ಮಕ್ಕಳನ್ನು 
ಆತನ ಬಳಿಗೆ ಕರೆದುಕೊಂಡು ಹೋದರೆ, ಆಕನು ತನ್ನ ಹೆಬ್ಬೆ ರಳನ್ನು ಮಕ್ಕಳ 
ಬಾಯಲ್ಲಿಡುಎನು. ಮಗುವು ಚೀಸಿಕೊಂಡು ಹೊಟ್ಟಿ ತುಂಬಿಸಿಕೊಳ್ಳುವುದು, 

ಸ್ಪನ್ನು ಕೊಡುತ್ತಿದ್ದರೂ ಅವರೇಕೆ ನಮಗೆ ಉಪಕಾರ ಮಾಡುವುದಿಲ್ಲ? ನಮ್ಮ 
ತಪಸ್ಸನ್ನೇಕೆ ಅಪಹಾರ ಮಾಡುವರು?” 

ಹೀಗೆಯೇ ಈ ಯೋಚನೆಯಲ್ಲಿರುವಾಗ ಬಾಗಿಲಲ್ಲಿ “ಮಾವಾ!” 
ಎಂಬ ಕೂಗು ಕೇಳಿಸಿತು. ದನಿಯು ಭಾರವಾಗಿ, ಗೋಡೆಗಳನ್ನೂ ಭೇದಿಸಿ 
ಕೊಂಡು ಬರುವಷ್ಟು ಗಡುಸಾಗಿದೆ. ಜಮದಗ್ನಿಯ ಕಂಠವಿದ್ದಂತೆ ಇದ್ದರೂ 
ಅಲ್ಲ. ತಟ್ಟನೆ ಗುರುತು ಸಿಕ್ಕದಿದ್ದ ರೂ ವಿಶ್ವಾಮಿತ್ರನು ಆದರದಿಂದ “ ಒಳಕ್ಕೆ 
ಬಾಪ್ಪಾ!” ಎಂದನು. ಪರಶುರಾಮನು ಬಂದನು. ಉಕ್ಕಿನ ಬೊಂಬೆಯೊಂದು 
ನಡೆದುಬಂತು. ದೇಹದಲ್ಲಿ ಅಂಗಾಂಗವೂ ಒಂದೊಂದು ಪರ್ವತವಾಗಿದ್ದರೆ ಆ 
ಮೂರ್ತಿಯು ಹೇಗೆ ಗಂಭೀರವಾಗಿ ನಡೆಯಬೇಕೋ ಹಾಗೆ ನಡೆದುಬಂತು. 
ಕೈಯಲ್ಲಿ ಹಿಡಿದಿರುವ ಗಂಡು ಗೊಡಲಿಯು ಮಿಂಚಿನ ಮರದಹಾಗೆ ಹೊಳೆ 
ಯುತ್ತಿರಲು, ಮೂಟೆಯನ್ನು ಕಟ್ಟದ ಕರಿಯ ಮೋಡದಹಾಗೆ ಬಂದು ನಮ 
ಸ್ಟಾರ ಮಾಡಿದನು. ಅಲ್ಲಿಯೇ ಒಂದಿಷ್ಟು ದರ್ಭೆಯನ್ನು ಹಾಕಿ, ಆದರದಿಂದ 
ಕುಳ್ಳಿರಿಸಿ, ಮುನೀಂದ್ರನು ವಿಶ್ವಾಸದಿಂದ ಕುಶಲ ಪ್ರಶ್ನೆಗಳನ್ನು ಕೇಳಿದನು. 
ರಾಮನು “ ಮಾವಾ! ಎಲ್ಲ ಹಾಳಾಗಿ ಹೋಯಿತು.” ಎಂದು ಆರಂಭಿಸಿ, ತನ್ನ 
ಒತ್ತುವ ದು:ಖವನ್ನು ಕಷ್ಟದಿಂದ ಅತ್ತ ನೂಕುತ್ತಾ ನಿಟ್ಟು ಸಿರುಗಳ ತಡೆಯನ್ನು 
ದಾಟುತ್ತ ತಮ್ಮ ಆಶ್ರಮದ ಕರುಣ ಕಥೆಯನ್ನು ಹೇಳಿದನು: “.ಹೇಹೆಯರ 
ಕಾರ್ತ ವೀರ್ಯನು ಶಬಲೆಯನ್ನು ಬಯಸಿದುದು. ಶಬಲೆಯು ಹೋಗಡೆ ಹೆಟ 
ಮಾಡಿದುದು. ಅದಕ್ಕಾಗಿ ಅವನು ರೇಗಿ ಜಮದಗ್ನಿಯನ್ನು ಕೊಂದು ಆಶ್ರಮ 
ವನ್ನೆಲ್ಲ ಧ್ವಂಸಮಾಡಿದುದು. ಇಷ್ಟಾದರೂ ಶಬಲೆಯು ಸಿಕ್ಕದೆ ತಪ್ಪಿಸಿ 
ಕೊಂಡು ಸ್ವರ್ಗಕ್ಕೆ ಹೊರಟುಹೋದುದು ” ಎಲ್ಲವನ್ನೂ ತಡೆತಡೆದು ಹೇಳಿ 
ದನು. 

ಅದನ್ನು ಕೇಳಿ ವಿಶ್ವಾಮಿತ್ರನಿಗೆ ದುಃಖವಾಯಿತು. “ಎಂತಹ ಕೆಲಸ 
ಮಾಡಿದಿರಿ? ನನಗೇಕೆ ಹೇಳಿ ಕಳುಹಿಸಲಿಲ್ಲ. ಜಮದಗ್ನಿಯ ದೇಹದ ತುಂಡು 
ಗಳನ್ನು ಜೋಡಿಸಿ, ಅಗ್ನಿಯನ್ನು ಧ್ಯಾನಮಾಡಿದ್ದರೆ, ಅದನ್ನು ಆತನು ಕೂಡಿಸಿ 
ಕೊಡುತ್ತಿದ್ದ. ನಾನೂ ಇಲ್ಲಿ ಏನೋ ಕೆಲಸವಿತ್ತು ವರ್ಷದಿಂದ ಅತ್ತಕಡೆ 
ಬರಲಿಲ್ಲ. ಈಗಲೂ ದೇಹವಿದೆಯೋ? ಸಂಸ್ಕಾರವಾಗಿ ಹೋಯಿತೋ? ” 
ಎಂದು ಕೇಳಿದನು. 

“ಸಂಸ್ಕಾರವಾಗಿ ಹೋಯಿತು. ಆದರೆ ಚಿತಿಗೆ ಅಗ್ನಿಯನಿ ಟ್ಟು ಅದು 
ಹೊತ್ತಿ ಕೊಳ್ಳು ತ್ತಲೂ ಒಂದು ತೇಜೋಮಂಡಲನೆದ್ದು, ಇನ್ನೆರಡು ಸಣ್ಣ 
ಸಣ್ಣ ತೀಜೋಮುಂಡಲಗಳು ತೋರಿಸಿದ ಹಾದಿಯಲ್ಲಿ ಆಕಾಶಕ್ಕೆ ಹೋದುವು. 
ನಾನು ಅವುಗಳನ್ನು ಬೆನ್ನಟ್ಟಿ ಹೋಗುವೆನೆಂಡೆ. ಮಿಕ್ಕವರು ಬಿಡಲಿಲ್ಲ. ಅಪರ 
ಕರ್ಮಗಳೆಲ್ಲ ಮುಗಿದು ಮೂರು ದಿನಗಳಾದುವು.” 


“ಹೊಂ.” 


“ಈಗ ನಿನ್ನನ್ನು ಕೇಳಬೇಕೆಂದು ಬಂದಿದ್ದೇನೆ. ನನಗೆ ತಂಜಿಯ ಮೇಲೆ 
ಎಂತಹ ಅಮೋಘವಾದ ಪ್ರಿ (ತಿಯಿತ್ತು ನೀನು ಬಲೆ. ಅಂತಹೆ ತಂದೆಯನ್ನು 
ಕಳೆದುಕೊಂಡು ಸುಮ ನಿರುವುದೂ ಸಾಧ ಕಿನಿಲ್ಲ. ತಂದೆಯನ್ನು ಕೊಲೆಮಾಡಿದ 
ಪಾತಕಿಯನ್ನು ಬಿಡುವುದೂ ಸಾಧ್ಯವಿಲ್ಲ. ಅದರಿಂದ, ಅನನ ಮೇಲೆ ಯುದ್ಧ 
ವನ್ನು ಹೊಡುವೆನು. ಹೇಹೆಯ ಕುಲನನ್ನೇ ನಿರ್ಮೂಲಮಾಡುವೆನು. 
ಅಷ್ಟೇ ಅಲ್ಲ. ದುಷ್ಪ ಕ್ಷತ್ರಿಯರು ಯಾರೇ ಆಗಲಿ, ಎಲ್ಲಿಯೇ ಇರಲಿ, ಅವರನ್ನು 
ಧ್ವಂಸಮಾಡುವೆನು. ಇಸ್ಪತ್ತೊಂದು ಸಲ ಮಾವ, 'ತಂಡೆಯು ಅರ್ಚಿಸುತ್ತಿದ್ದ 
ಅಗ್ನಿಯು ಸಪ್ತಾ ಚಾಟು ತ್ರಿರೂಪನು. ಅದರಿಂದ ಏಳು ಮೂರುಸಲ್ಲು 
ಈ ಭೂಮಂಡಲವನ್ನೆಲ್ಲಾ ಸುತ್ತುವೆನು. ಕಿರೀಟಪತಿಗಳಾದವರ ತಲೆಕಡಿದು, 
ಸುರಿಯುವ ಬಿಸಿರಕ್ತದಲ್ಲಿ ಪಿತೃತರ್ಪಣಮಾಡುವೆನು. ಬಹು ದಿನದಿಂದ 
ನಮಗೂ ಹೇಹೆಯರಿಗೂ ಇದ್ದ ದ್ವೇಷವು ನನ್ನ ತಲೆಗೆ ನಂದಿಹೋಗಲಿ. 
ಭೂಮಿಯು ನಿಃ ಕ್ಷತ್ರಿಯವಾಗಲಿ.' ೫ 


ಪರಶುರಾಮನ ಆವೇಶದ ಬಿಸಿಗೆ ಆಶ್ರಮವು ಬೆಂದುಹೋಗುವುದೋ 
ಎನ್ನಿಸಿತು. ನವಿಲುಗಳು ಬೆಚಿ ಕ್ಸಿದುವು. ಮಗುವು ಏಳದಿದ್ದರೂ ಹೊರಳಾ 
ಡಿತು. ವಿಶ್ವಾಮಿತ್ರನು ಆ ತೇಜೋಮೂರ್ತಿಯ ವಿಜೃಂಭಣದಿಂದ ಮೆಚ್ಚಿ 
ಕೊಂಡು, ಹಾಗೆಯೇ ಎದ್ದು ಬಾ ಎಂದು ಅಗಿ ಗೃಹೆದ ಕಡೆ ನಡೆದನು. ಪರಶು 
ರಾಮನು ಬಾಗಿಲವರೆಗೂ” ಬಂದು, “ಇಲ್ಲ ಮಾನ, ಇಪ್ಪತ್ತೊಂದು ಸಲ 
ಭೂಪ್ರದಕ್ಷಿಣ ಮಾಡುವೆನು. ಸಿಕ್ಕಿಸಿಕ್ಕದಲ್ಲಿ ಮಕುಟಧಾರಿಗಳ ಕಂಠರಕ್ತ 
ದಿಂದ ಪಿಶ್ಸತರ್ಪಣಮಾಡುವೆನು. ಒಂದೊಂದು ಸಲವೂ ಭೂಪ್ರದಕ್ಷಿಣ ಮಾಡಿ 


ಬಂದು ಕುರುಕ್ಷೇತ್ರದಲ್ಲಿ ತರ್ಪಣಕೊಡುನೆನು. ಹಾಗೆ ಇಸ್ಸತ್ತೊಂದು ಸಲ 

ಆಗುವವರೆಗೂ ನನಗೆ ಪಿತ ಶೃ ಸೂತಕವು ಕಳೆಯುವುದಿಲ್ಲ. ಅದುವರೆಗೂ ನಾನು 
ಅಗ್ನಿಗೃಹವನ್ನು ಮೆಟು ವುದಿಲ್ಲ » ಎಂದು ಹೊರಗೇ ನಿಂತನು. 

ವಿಶ್ವಾಮಿತ್ರನು ಒಂದು ಗಳಿಗೆ ಧ್ಯಾನದಲ್ಲಿದ್ದು, ಪರಶುರಾಮನ ಮಾತಿಗೆ 
ಪ್ರತಿಹೇಳದೆ ಹೊರಗೆ ಬಂದು ಪಾರಿಜಾತದ ನೆರಳಿನಲ್ಲಿದ್ದ ಹಾಸುಗಲ್ಲಿನ ಮೇಲೆ 
ಕುಳಿತನು. ಸಮಾಹಿತನಾಗಿ ಸ್ತಬ್ಧವಾದ ಮಹಾಸಮುದ್ರದಂತೆ ಇರುವ ಆತನ 
ಪಾದಮೂಲದಲ್ಲಿ ಜಂರಭಾಮಾರುತಗಳು ಹೆಲವು ಏಕಕಾಲದಲ್ಲಿ ಬೀಸು 
ತ್ತಿರಲು ಸ್ರುಬ್ಬವಾಗಿ, ಬಹುಕಾಲದಿಂದ ತನ್ನ ಜೀವನನನ್ನೆಲ್ಲಾ ಹೊತ್ತು 
ಕೊಂಡು ಹೋಗುತ್ತಿ ರುವ ಮೇಘಗಳನ್ನು ಹಿಡಿದುಕೊಳ್ಳ ಲು ಮೇಲಕ್ಕೆ 
ಕೆನೀಡುತ್ತಿರುವನೋ ಎಂಬಂತೆ, ಆಕಾಶದಿತ, ತ್ತರಕ್ಕೆ ಹಾರುತ್ತಿ ವ ಅಲೆಗಳನ್ನು 
ಎಸೆಯುವ ಸಮುದ್ರನಂತೆ ರೋಷಭೀಷಣನಾಗಿ, ಜಗತ್ತಿನ ಪ್ರತೀಕಾರ 
ಬುದ್ಧಿ ಯೇ ಮೂರ್ತಿವೆತ್ತು ಬಂದಿದೆಯೋ ಎಂಬಂತಿರುವ ರಾಮನು ಕಂತು 

ವಿಶ್ವಾಮಿತ್ರನು ಕೇಳಿದನು: “ ರಾಮ್ಕ ನೀನು ನನ್ನ ಅಪ್ಪಣೆಯನ್ನು 
ಕೇಳಬೇಕು. ಏಕ? ಸಿ 

“ ನಮ್ಮ ಕುಲದವರೆಲ್ಲರೂ ಒಂದೇ ಗಂಟಲಿನಿಂದ ಆಗಬಹುದು ಎಂದಿ 
ದ್ದಾರೆ. ಆದರೂ ನಾವೆಲ್ಲ ಮೂಗಿನ ತುದಿಯಲ್ಲಿ ಕೋಪ ಕಟ್ಟಿಕೊಂಡಿರು 
ವವರು. ಸಾಲದೆ ಅಗ್ನಿಭಕ್ತರು. ಭಾರ್ಗವರೆಂದರೆ ಕಾರಣವಿಲ್ಲದೆ ಕೋಪ 
ಗೊಳ್ಳುವವರು ಎಂದು ನಮಗೆ ಅಪಖ್ಯಾತಿ ಬಂದಿದೆ. ನೀನಾದಕೆ ಆಪೋ 
ದೇವಿಯರ ಭಕ್ತ. ನಿನ್ನ ಶಾಂತಿ ನಮಗೆಲ್ಲಿಯದು ಎಂದು ಎಲ್ಲರೂ ನಿನಗೆ 
ಹೇಳಿ ಈ ಕಾರ್ಯಮಾಡುವುದು ಎಂದು ಒಪ್ಪಿದ್ದಾರೆ. ನಮ್ಮ ಕುಲವೆಲ್ಲ 
ತನ್ನ ತೇಜಸ್ಸನ್ನೂ ತನ್ನ ತಪಸ್ಸನ್ಮೂ, ತನ್ನ ವರ್ಚಸ್ಸನ್ನೂ ನನಗೆ 
ಕೊಟ್ಟಿದೆ. ಅಸ್ತ್ರಾ ಸ್ತ್ರ ಸಂಪನ್ಮ, ರಾದ ಈ ದುಷ ಸೃ ಕ್ಷತ್ರಿ ಯರಿಂದ ನನಗೆ ಹೆದರಿಕೆ 
ಯಿಲ್ಲ. ಅವರವರ ಕಾಡ್ಯಗಳೇ ಅವರನ್ನು ಕೊಂದಿರಲ್ಕು ನಾನು ನಿಮಿತ್ತ 

ಮಾತ್ರ, ಮಾವ, ನನ್ನನ್ನು ಕಂಡರೆ ಸಾಕು, ನನ್ನ ಹುಂಕಾರವನ್ನು ಕೇಳಿ 
ದಕಿ ಸಾಕು ನಾನು ಈ ಗೆಂಡುಗೊಡಲಿಯನ್ನು ಎತ್ತಿದರೆ ಸಾಕು, ಅವರು 
ಸತ್ತು ಬೀಳುವರು. ಹೀಗೆ ಆಗಲೇ ಮೃತ್ಯುವಶರಾಗಿರುವ ಆ ಖಳರನ್ನು ಅವರ 
ಕಂಠದ ಬಿಸಿರಕ್ತಕ್ಕಾಗಿ ನಾನು ಕೊಲ್ಲಬೇಕು. ಅಷ್ಟೆ. ಭಾರ್ಗವರ ತೇಜ 
ಸ್ಲ್ಸೆಂದರೆ ಸಾಮಾನ್ಯವೆಂದುಕೊಂಡೆಯಾ? ಸಂಕಲ್ಪಮಾಡುತ್ತಿದ್ದ ಹಾಗೆಯೇ 
ಲೋಕ ಲೋಕಗಳನ್ನು ದಹಿಸಿಬಿಡುವುದು. ಅದರಿಂದ, ಹಿರಿಯರ ಮಾತಿ 
ನಂತೆ ನಿನಗೆ ವರದಿಯೊಸ್ಪಿಸಿ ನಿನ್ನನ್ನೊಪ್ಪಿಸಲು ಬಂದಿದ್ದೇನೆ. ಈ ಕಳ್ಳರು, 
ಈ ಸುಳ್ಳರು, ಈ ಪರದ್ರವ್ಯಾಪಹಾರಿಗಳಾದ ಚೋರರು ಬ್ರಾಹ್ಮಣನ ತೇಜ 
ಸ್ಸನ್ನು ಅಷ್ಟು ನೋಡಲಿ” ಎಂದು ಹಲ್ಲುಕಡಿದು ಮೆರೆದನು. 


ಆ ತೇಜೋವಿಜೃಂಭಣವನ್ನು ಕಂಡು ವಿಶ್ವಾಮಿತ್ರನಿಗೆ ಸೊಗಸಿತು. 
ತನ್ನ ಹಿಂದಿನ ರೂಪವು ನೆನೆಪಾಯಿತು. ಇವನು ನಿಜವಾಗಿಯೂ ಬ್ರಾಹ್ಮ 
ಣನೇ ಎನಿ ಸಿತು. ಜಮದಗ್ನಿಯು ಹೇಳಿದುದೆಲ್ಲ ನೆನಪಾಯಿತು. ಅದರ 
ಜೊತೆಯಲ್ಲಿಯೇ ಅಂದು ವಾಮದೇವನು ಹಿಮವತ್ಸರ್ವತದ ತಪ್ಪಲಲ್ಲಿ ಹೇಳಿದ್ದ 
ಭವಿಷ್ಯವೂ ಜ್ಞಾ ಪಕಕ್ಕೆ ಬಂತು. "ಸರಿ, ಕಾಲವು ಬಂದಿದೆ. ನಷೆಯಬೇಕಾ 
ಗಿರುವ ಕಾರ್ಯ ನಾನು ತಡೆದರೆ ತಾನೇ ನಿಂತೀತೆ?' ಎಂದುಕೊಂಡು, 
“ಹೂಂ. ಆಗಲಪ್ಪಾ ! ಆದರೆ ಜಾತಿ ಕ್ಷತ್ರಿ ಯರಿಲ್ಲದಿದ್ದರೆ ಭೂಮಿಯು ದಸ್ಯು 
ಗಳ ಪಾಲಾಗುವುದು. ಅದರಿಂದ ಅವರನ್ನು ಬಿಟ್ಟು ದುಷ್ಟರನ್ನು ಸಂಹಾರ 
ಮಾಡು” ಎಂದನು. 

(ಕ ಕ್ಷತ್ರಿಯನೆಂದು ಎದುರು ನಿಂತಮೇಲೆ ಅವನು ಶಿಷ್ಟನೇ ದುಷ್ಟನೇ 
ಎಂದು ಹೇಗೆ ಮಾವ, ಕಂಡುಕೊಳ್ಳುವುದು? ” 

“ ಕಷ್ಟವಿಲ್ಲ. ಶಿಷ್ಟರು ಯಾವಾಗಲೂ ಸಂಪ್ರದಾಯ ಶರಣರು. ನಿನ್ನನ್ನು 
ಕಂಡು ಮಧುಪರ್ಕವನ್ನು ಕೊಟ್ಟವನು ಶಿಷ್ಟ? 

* ನಾನು ಸೂತಕದಲ್ಲಿರುವೆನಲ್ಲ ! ಮಧುಪರ್ಕವನ್ನು ಗ್ರಹಿಸುವುದೆಂತು?? 

ನಿನ್ನದು ಸ್ಟೇಚ್ಛಾಪ್ರಾರಬ್ಧ. ವಿಧಿವಿಹಿತವಲ್ಲ.. ಅದರಿಂದ ತಾನಾಗಿ 
ಬಂದ ಮಧುಪರ್ಕವನ್ನು ಗ್ರಹಿಸಬಹುದು.? 

“ಸರಿ. ಮಾವ. ಿನ್ನಪ್ಪಣೆ ದೊರೆಯಿತು. ನಾನಿನ್ನು ಹೊರಟಿ. ನೀನು 
ಆತಿಥ್ಯ ಕೊಡಲಿಲ್ಲ ಎಂದುಕೊಳ್ಳ ಬೇಡ... ನನಗೆ ಇನ್ನು ಯಾವುದೋ 

ಉರಿಯು ಉರಿಯುತ್ತಿದೆಯಾಗಿ ಈಗ ಹೆಸಿವಿಲ್ಲ. ಆಯಿತು. ಮಾವ, ಅಲ್ಲಿ 
ನಿನ್ನ ಮಗ್ಗುಲಲಿದ್ದ ಮಗುವು ಯಾವುದು? ” 

“ ದೇವತೆಗಳು ಕೊಟ್ಟುದು.? 

“ ಹೆಣ್ಣೋ? ಗಂಡೋ? * 

“ ಹೆಣ್ಣು.” 

“ ಮಾವ, ಕೋಪ ಮಾಡಿಕೊಳ್ಳ ಬೇಡ. ಆ ಹೆಣ್ಣನ್ನು ಮಾತ್ರ 
ಕ್ಷತ್ರಿಯನಿಗೆ ಕೊಡಬೇಡ. ಸದ್ಭಾ)ಹ್ಮಣನನ್ನು ನೋಡಿಕೊಡು. ಇಲ್ಲದಿದ್ದರೆ 
ನನಗೆ ಹೇಳು. ಭೂ ಪ್ರದಕ್ಷಿಣದಲ್ಲಿ ನಿನಗೆ ಸರಿಯಾದ ಅಳಿಯನನ್ನು ಹುಡುಕಿ 
ಕೊಂಡು ಬರುತ್ತೇನೆ. ವಿಶ್ವಾಮಿತ್ರನು ನಕ್ಕನು. “ಹೊವು ಹುಟ್ಟುವಾಗಲೇ 
ಅದರ ಗರ್ಭದಲ್ಲಿ ಕಾಯಿರುವುದಿಲ್ಲವೆ? ಹಾಗೆಯೇ ಹುಟ್ಟಿಬಂದ ಪ್ರತಿಯೊಂದರ 
ಜೊತೆಯಲ್ಲಿಯೂ ಒಂದು ಕಾಣದ ಕೈಯಿದೆ ರಾಮ. ಅದು ದೋಣಿಯನ್ನೂ 
ನಡೆಸಿಕೊಂಡು ಹೋಗುವ ಅಂಬಿಗನಹಾಗೆ ನಡೆಸಿಕೊಂಡು ಹೋಗುತ್ತದೆ. 
ಅದರಿಂದ, ಆ ಹೆಣ್ಣಿನ ಯೋಚನೆ ಈಗೇಕೆ? ಅಲ್ಲದೆ ನೀನು ಹೊರಟರು 
ವುದು ಮೃತ್ಯುದೂತನಾಗಿ ಅಲ್ಲವೆ? ಎಂದನು. 

ರಾಮನಿಗೂ ನಗುವು ಬಂತು: “ ಹೌದು. ಹೌದು. ಮೃತ್ಯುದೂತ 
ನಾಗಲು ಮಹರ್ಷಿಯ ಅಪ್ಪಣೆಯನ್ನು ಕೇಳಲು ಬಂದಿದ್ದೇನೆ.” 

“ ನೀನು ಹುಟ್ಟುವುದಕ್ಕೆ ಮುಂಚೆಯೇ ನಿಮ್ಮ ತಂಜಿಗೆ ಗೊತ್ತಿತ್ತು : 
ಅವರ ತಾಯಿಗೆ ಗೊತ್ತಿತ್ತು: ನನಗೂ ಗೊತ್ತಿತ್ತು: ಇನ್ನೂ ಕೆಲವರಿಗೆ 
ಗೊತ್ತಿತ್ತು : ಕ್ಷತ್ರಿಯ ಕುಲಾಂತಕನಾದ ಭಾರ್ಗವನೊಬ್ಬನು ಹುಟ್ಟುವನೆಂದು. 
ಹುಟ್ಟಿದ್ದೀಯೆ. ನಿನ್ನ ಕೆಲಸವನ್ನು ನೀನು ಮಾಡಲು ದೈವವು ಪ್ರೇರಿಸುತ್ತಿದೆ. 
ಆಗಲಿ. ಹೋಗಿಬಾ. ಮಂಗಳವಾಗಲಿ. ಆದರೆ ಪಾಪಕಾರ್ಯ, ಆದಷ್ಟು 
ಕಡಿಮೆಮಾಡು.” 

“ ಮಾವ, ಕೊನೆಯಲ್ಲಿ ಪ್ರಾಯಶ್ಚಿತ್ತ ಮಾಡಿಕೊಳ್ಳುತ್ತೇನೆ. ಆದರೆ 
ಕೊನೆಯಾಗುನನರೆಗೂ ಬೇಕೆ ಯೋಚನೆಯಿಲ್ಲ. ಮೊದಲು ಹೈಹೆಯ 
ಮಾರಣಯಜ್ಞ. ಅದರ ಅನಭ ಎತವಾದಮೇಲೆ, ಅದರ ಪ್ರಾಯಶ್ಚಿತ್ತಕ್ಕಾಗಿ 
ಮತ್ತೊಂದು ಯಜ್ಞ ” ಎಂದು, ವಿಶ್ವಾಮಿತ್ರನಿಗೆ ನಮಸ್ಕರಿಸಿ ಬೀಳ್ಕೊಂಡು 
ಹೊರಟುಹೋದನು. 


೨೧೨ ಮಹಾಬ್ರಾಹ್ಮಣ 
ನಲವತ್ತೈದನೆಯ ತರಂಗ 


ವಿಶ್ವಾಮಿತ್ರನಿಗೆ ಆಶ್ಚರ್ಯವಾಯಿತು. ಆತನಿದುವರೆಗೆ ಕಾಣದ 
ಕೈಯನ್ನು ಕುರಿತು ಯೋಚಿಸಿರಲಿಲ್ಲ. ಮೇನಕೆಯನ್ನು ಬೇಕೆಂದರೆ ಇಂದ್ರನ 
ಪ್ರೀತಿಯನ್ನು ಸಂಪಾದಿಸಿಕೊಂಡು ತಾನು ಜೀವಾಂತ್ಯದವರೆಗೂ ಇಟ್ಟುಕೊಳ್ಳ 
ಬಹುದಾಗಿತ್ತು. ಅಥವಾ ತಪೋಧನವನ್ನು ಕೊಟ್ಟು ಅವಳನ್ನು ಕೊಂಡು 
ಕೊಳ್ಳಬಹುದಾಗಿತ್ತು. ಆದರೂ ತಾನು ತೂಹ್ಟ್ಮೀಂ ಇದ್ದು ಅವಳನ್ನು ಬಿಟ್ಟು 
ಕೊಟ್ಟಿದ್ದಾನೆ. ಅದೂ ಪಕ್ಷವಾದ ಫಲವನ್ನು ಬಿಟ್ಟು ತನ್ನ ಪಾಡಿಗೆ ತಾನು 
ತೆಪ್ಪಗಿರುವ ಮರದಂತೆ, ಇದಿಷ್ಟೂ ಆ ಕಾಣದ ಕೈಯ ಪ್ರಭಾವವೇ? ಅದು 
ತನ್ನನ್ನು ನಡೆಸುತ್ತಿರುವುದೇ? ಹಾಗಾದರೆ ಏಕೆ ಇದುವರೆಗೆ ನನಗೆ ತೋರಿರ 
ಲಿಲ್ಲ? ಇದೇಯೇನೋ ಮದನನು ಹೇಳಿದ ಅಹಂಕಾರದ ಬೆಳೆವಳಿಕೆ? 
ಎಂದು ಏನೇನೋ ಯೋಚನೆಗಳು ಬಂದುವು. 


ಆ ಯೋಚನೆಗಳಲ್ಲಿ ಎಷ್ಟೋ ಹೊತ್ತು ಕಳೆದುಹೋಯಿತು. ಹೊತ್ತು 
ನೆತ್ತಿಗೇರಿ ಪಡುವಲತ್ತ ಇಳಿಯಿತು. ಪಡುವಲಲ್ಲಿದ್ದ ನೆರಳು ಮೂಡಲಿಗೆ 
ಬಂತು. ವಿಶ್ವಾಮಿತ್ರನು ಸುಖಾಸನದಲ್ಲಿ ಕುಳಿತಿದ್ದಾನೆ. ಮಗ್ಗುಲಲ್ಲಿ ಬಂದು 
ನಿಂತ ಜಿಂಕೆಯು ತನ್ನನ್ನು ತುರಿಸಬೇಕೆಂದು ಸನ್ನೆಮಾಡಿತು. ಕೊಂಬಿನಿಂದ 
ಕೆಕೆದು ತೋರಿಸಿತು. ಆತನು ಅಚಲನಾಗಿ ಕುಳಿತಿರಲು, ಹೊರಟು 
ಹೋಯಿತು. ಹಕ್ಕಿಯೊಂದು ಬಂದು ಏನೋ ಅಳಲನ್ನೋ ನಗುವನ್ನೋ 
ಹೇಳಿಕೊಳ್ಳ ಬೇಕೆಂದೋ ಏನೋ ತೊಡೆಯ ಮೇಲೆ ಕುಳಿತು ಮುಖವನ್ನು 
ನೋಡಿ ಚಿಪ್‌, ಚಿಪ್‌ ಎಂದಿತು. ಶಿಲಾಪ್ರತಿಮೆಯಂತಿದ್ದ ಆತನ ಮುಖದಲ್ಲಿ 
ತನಗೆ ಸರಿಯಾದ ಉತ್ತರವು ದೊರೆಯಲಿಲ್ಲವೆಂದೋ ಏನೋ, ಅನ್ಟು 
ಹೊತ್ತಿದ್ದು ಸರಿಯಾದ ಉಪಚಾರವು ದೊರೆಯಲಿಲ್ಲವೆಂದು ಕೋಪಗೊಂಡು 
ಹೊರಟುಹೋಗುವ ಅತಿಥಿಯಂತೆ ಎದ್ದು ಹಾರಿಹೋಯಿತು. 


"ಹೌದು. ಈ ಕಾಣದ ಕೈಯನ್ನು ಕಾಣಬೇಕು. ಅದು ಇನ್ನು ಮುಂಜೆ 
ನನ್ನ ತಪಸ್ಸಿನ ಗುರಿ. ದೇವತೆಗಳನ್ನು ಕಂಡುದಾಯಿತು. ದೇವತೆಗಳು 
ಕೊಡುವ ಭಾಗ್ಯದ ಪರಮಾವಧಿಯನ್ನು ಕಂಡಾಯಿತು. ಇನ್ನು ಆಗಬೇಕಾದು 
ದೇನು? ಕಾಣದ ಕೈ ಕಾಣುವುದೊಂದೇ ಕೆಲಸ. ಅದಕ್ಕಾಗಿ ಮತ್ತೆ ಹಿಮಾ 


ನಲವತ್ತೈದನೆಯ ಕರಂಗ ೨೧೩ 


ಲಯದ ಪರ್ವತದ ಕಂದರದಲ್ಲಿ ಗಿರಿ ನದಿಯೊಂದರ ಪಳ್ಯದ ಗುಹೆಯಲ್ಲಿ ಇದ್ದು 
ಬಿಡುವುದು.' 

ಅಷ್ಟರೊಳಗಾಗಿ ಬಹಿರ್ಮುಖವಾಯಿತು. ಮತ್ತೆ ಮಗುವಿನ ಯೋಚನೆ 
ಬಂತು. "ಈ ಮಗುವಿಗೆ ಅನ ೩ಸಾನದ ಯೋಚನೆಯಿಲ್ಲದಿದ್ದರೂ ಉಪಚಾರ 
ಬೇಕು. ಆ ಉಪಚಾರಕ್ಕೆ ನಾನು ನಿಂತರೆ ನನ್ನ ತಪಸ್ಸು ನಡೆಯುವುದಿಲ್ಲ. 
ಏನು ಮಾಡುವುದು ? ಮೇನಕೆಯು' ನನಗೆ ಒಪ್ಪಿಸಿದಂತೆ ನಾನೂ ಇದನ್ನು 
ಇನ್ನು ಯಾರಿಗಾದರೂ ಒಪ್ಪಿಸಿ ಹೋಗಬಾರಜೀಕೆ ? 

"ಹೌದು. ಇದೇ ಮಾಲಿನಿಯ ತೀರದಲ್ಲಿ ಎಷ್ಟೋ ಆಶ್ರಮಗಳಿನೆ. 
ಅಲ್ಲಿರುವ ಮಹರ್ಷಿಗಳಲ್ಲಿ ಯಾರಾದರೊಬ್ಬರಿಗೆ ಇದನ್ನು ಒಪ್ಪಿಸುವುದು. 
ಆದರೆ ಯಾರಿಗೆ ಒಪ್ಪಿಸಬೇಕು? ಕಾಶ್ಯಪೆರ ಆಶ್ರಮದಲ್ಲಿ ಕ್ಷತ್ರಿಯ ಕುಮಾರರು 
ಇರುತ್ತಾರೆ. ಅದು ಬೇಡ. ಅತ್ರೇಯರ ಆಶ್ರಮದಲ್ಲಿ ಅವಧೂತ ಸಂಪ್ರ 
ದಾಯ. ಅವರು ಜಾತಿಯನ್ನು ಗೌರವಿಸುವನರಲ್ಲ. ಮಾರೀಚರು ತಪಸ್ವಿ 
ಗಳಾದರೂ ಕಟ್ಟುಕಿತ್ತವರು. ಜಾಬಾಲಿಗಳು ನಾಸ್ತಿಕರು. ಇನ್ನು ಕೊನೆಯ 
ಆ ಕಣ್ವರದು. ಅವರು ಬ್ರಹ್ಮಚಾರಿಗಳು. ಆದರೂ ವರ್ಣಾಶ್ರಮ ಧರ್ಮ 
ದಲ್ಲಿ ಶ್ರದ್ಧೆಯುಳ್ಳವರು. ಅವರು ಅಧಿಭೂಶಕ್ಕಿಂತ ಅಧ್ಯಾತ್ಮವನ್ನು ಹಿಡಿದವರು. 
ಅಲ್ಲಿರಲಿ. ಅದೇ ಸರಿಯಾದ ಸ್ಥ ಳ, ಅಲ್ಲದೆ ಆ ತಪೋವನವು ನಗರಗಳ 
ಬಾಧೆಗೊಳಸಡದಷ್ಟು ದೂರವಾಗಿದೆ. ಆ ಮಹರ್ಸಿಯೂ ನಮಗೆ ಬೇಕಾ 
ದವರು.' 

ಈ ವೇಳೆಗೆ ಸಂಜೆಯಾಗಿದೆ. ಮೇನಕೆಯಿರುವಾಗ ಹೊತ್ತು ಹೊತ್ತಿಗೆ 
ಸರಿಯಾಗಿ ಅನ್ನ ಪಾನಗಳನ್ನು ಕೇಳುತ್ತಿದ್ದ ದೇಹೆ ಇಂದು ತನಗೆ ಹೆಸಿವಾಗಿದೆ 
ಬಾಯಾರಿಕೆಯಾಗಿದೆ ಎಂದು ಕೂಡ ಹೇಳಿಲ್ಲ. ಕಾರಣವೇನು ಎಂದು ಯೋಚಿಸಿ 
ನೋಡಿದರೆ ತಿಳಿಯಿತು. ಆಗ ಭೋಗಿನಿಯ ಸನ್ನಿಧಾನದಿಂದ ದೇಹೆವೂ 
ಭೋಗವನ್ನು ಬಯಸಿತು. ಕೇಳಿದರೆ ಪ್ರಾರ್ಥನೆಯು ಅನಂಧ್ಯವಾಗುವು 
ದೆಂದು ತಿಳಿದು ಕೇಳುತ್ತಿತ್ತು. ಇಂದು ಆ ಭೋಗಿನಿಯ ಸನ್ನಿಧಿಯು ತಪ್ಪಿದೆ. 
ಮಹರ್ಷಿಯ ಮನಸ್ಸು ತಪಸ್ಸಿಗಭಿಮುಖವಾಗಿದೆ. ಇನ್ನು ತನ್ನನ್ನು ಕೇಳುವವ 
ರಾರು? ತನ್ನ ಪ್ರಾರ್ಥನೆಯು ವಂಧ್ಯವಾಗದಿರುವುದೆಂತು? ಎಂದು ಸುಮ್ಮ 
ನಿದ್ಜೆ. ಅಲ್ಲದೆ ಮಗುನಿಗಾಗಿ ನಿಜೃಂಭಿತತಾಗಿ ಅಲ್ಲಿ ಸೋಮ ಶಕ್ತಿಯಾಗಿ 


೨೧೪ ಮಹಾಬ್ರಾ ಹ್ಮಣ 


ಇಳಿದು ಆ ಮಗುವಿಗೆ ಆಹಾರವಾದ ಪ್ರಾಣವು ತನ್ನ ಆಹಾರವನ್ನು ಹೊತ್ತು 
ಹುಟ್ಟುವ ಮೊಳಕೆಯಂಶಾಗಿ ತನ್ನ ಆಹಾರವನ್ನೂ ಅಲ್ಲಿಯೇ ಕಂಡಿದೆ. 
ಮುನೀಂದ್ರ ನಿಂದು ಹೆನಿಸ್ಸಿಲ್ಲದಿದ್ದ ರೂ ಜ್ವಲಿಸುತ್ತಿರುವ ಹೆವ್ಯವಾಹೆನನಂತೆ, 
ಪ್ರಾಣವು ತನ್ನ ಒಂದು ಭಾಗವನ್ನೇ ತಿಂದುಕೊಂಡು ಸೌಮ್ಯವಾಗಿ ಬೆಳಗು 
ತ್ತಿರುವ ಪಾ ಣವನ್ನು ಕಂಡು ಆಶ ಶ್ಚರ್ಯಪ ಪಡುತ್ತಾನೆ. 


ಆ ಆಶ್ಚರ್ಯ ದಲ್ಲಿ ಪ್ರಾ ಫ್ರಾ ಣಾರ್ಚಿಯನ್ನು ಕಂಡು ಅಲ್ಲಿಯೇ ಒಂದು ಸ 
ಪೂಜೆಯನ್ನು “ಡಿ ಟು ನಿನ್ನ ರಹಸ್ಯವನ್ನು ತೋರಿಸಿಕೊಡು. KE 
ಮಾಡು. ತಾನಾಜಿ ” ಎಂದು ಪ್ರಾರ್ಥಿಸಿದ್ದಾನೆ. 

ಪ್ರಾಣಾಗ್ನಿಯು ಅಭಿಮುಖವಾಯಿತು : “ ಮುನೀಂದ್ರ. ನಾನು 
ಹೆಗಲಿರುಳೂ ನಿನ್ನಲ್ಲಿರುವೆನು. ನೀನು ಇದುವರೆಗೆ ನನ್ನನ್ನು ಕಾಣಲಿಲ್ಲ. 
ನೀನು ಉಂಡ ಊಟಿವನ್ನೆಲ್ಲ ಉಂಡು, ನೀನು ಕುಡಿದ ಪಾನೀಯಗಳನ್ನೆ ಲ್ಲ 
ಕುಡಿದು, ನೀನು ಪಟ್ಟ ಭೋಗಗಳನ್ನೆಲ್ಲ ಪಡೆದು ಒಳೆಗೆ ಕುಳಿತಿರುವ ನನ್ನನ್ನು 
ನೀನು ಇಂದು ಕಂಡುದು ನಿನಗೆ ದೇವತೆಗಳ ಅನುಗ್ರಹೆವಾದ ಫಲ. ಮೇನ 
ಕೆಯು ನಿನ್ನಲ್ಲಿ ಇದ್ದುದರ ಫಲವಾಗಿ, ದೇವತೆಯ ಸಂಸರ್ಗದಿಂದ ನೀನೂ 
ದೇವತೆಯಾದೆ. ನಿನ್ನ ದೇಹೆನಿಂದು ಮಾನವ್ಯವಾಗಿದ್ದರೂ ನೀನು ದೇವತೆ 
ಯಾಗಿರುವೆ. ಅದರಿಂದಲೇ ನಾನು ನಿನಗೆ ದರ್ಶನ ಕೊಟ್ಟುದು. ನಾನು 
ನಿನ್ನಲ್ಲಿ ಪ್ರಸನ್ನನಾಗಿರುವೆನೆಂದೇ, ನಾನು ನಿನಗೆ ಇಂದು ದರ್ಶನ ಕೊಡುವೆ 
ನೆಂದೇ, ದೇಹವು ನಿನ್ನೊಡನೆ ಮಾತನಾಡಿದುದು. ಮೇನಕೆಯನ್ನು ಬಿಟ್ಟಿ 
ಯೆಂದೇ ನಾನು ನಿನಗೆ ದರ್ಶನವಿತ್ತುದು. ಆದರೆ ನಾನೇ ಕೊನೆಯೆಂದು 
ಕೊಳ್ಳ ಬೇಡ. ಅನ್ನವೂ ನಾನೇ! ಅನ್ನಾದನೂ ನಾನೇ! ಆದರೂ ನನ್ನ 
ಹಂದೆ ಯಾರಿರುವರೋ ಅದನ್ನು ನೋಡು. ನಿನ್ನ ಮೇಲಿನ ಅಭಿಮಾನದಿಂದ 
ಹೇಳುವೆನು. ನೀನು ಭೂಸುರನಾಜೆ. ಈಗ ನಿನ್ನ ಮೇಲಿನ ಭಾರ ಹೆಚ್ಚಾ 
ಯಿತು. ಅದನ್ನು ಮರೆಯಬೇಡ. ಮದನನು ಹೇಳಿದು ಇದುದು.? 

ವಿಶ್ವಾಮಿತ್ರನು “ ಭೂಸುರನಾದರೆ ಬ್ರಾಹೆ ನಿನಾದಂತಾಯಿತಲ್ಲವೆ 9 ೪» 
ಎಂದು ಕೇಳಿದನು. 

ಹುಚ್ಚ. ಬ್ರಾ ಹ್ಮಣ್ಯನೆಂದರೆ ಅಷ್ಟು ಸುಲಭವೆ ? ಭೂಸುರನಾಗುವು 
ಜೀನು ಮಹಾ! ನನ್ನನ್ನು ಕಂಡನರೆಲ್ಲರೂ ಭೂಸುರರಾಗುವರು. ಯಾರು 


ನಲನತ್ತಾರನೆಯ ತರಂಗ 30% 


ಬೇಕಾದರೂ ಕಾಣಬಹುದು. ನಿನ್ನ ಪ್ರಶ್ನೆಯ ಉತ್ತರವನ್ನು ನನ್ನನ್ನು ಕೇಳ 
ಬೇಡ. ನೀನೇ ಹುಡುಕಿಕೋ, ” ವಿಶ್ವಾಮಿತ್ರನಿಗೂ ಮುಂದಕ್ಕೆ ಕೇಳಲು 
ಮನಸ್ಸು ಬರಲಿಲ್ಲ. 

ಆ ವೇಳೆಗೆ ಸಂಜೆಯಾಗುತ್ತ ಬಂದಿತ್ತು. ವಿಶ್ವಾಮಿತ್ರನು ಮಗುವನ್ನು 
ಕರೆದುಕೊಂಡು ಹೋಗಿ ಕಣ್ವರಲ್ಲಿ ಒಪ್ಪಿಸಿದನು. ಅವರು “ಹೌದು ಹೌದು 
ಈ ಮಗುವು ನನುಗೆ ಬೇಕಾಗಿತ್ತು” ಎಂದು ವಿಶ್ವಾಸದಿಂದ ವಿಶ್ವಾಮಿತ್ರ ಪುತ್ರಿ 
ಯನ್ನು ದತ್ತು ಪುತ್ರಿಯನ್ನಾಗಿ ಸ್ವೀಕರಿಸಿದರು. ತ್ರಿಕಾಲಜ್ಞ್ಞ ರಾದ ಅನರೂ 
ವಿಶ್ವಾಮಿತ್ರನು ಬ್ರಾಹ ಣನಾದನೇ ಎಂಬ ಪ್ರಶ್ನೆಗೆ ಉತ್ತ ರ ಹೇಳಲಿಲ್ಲ. ' 
ಆತನೂ ಅವರನ್ನು ಬಲವಂತ ಮಾಡಲಿಲ್ಲ. 





ನಲವತ್ತಾರನೆಯ ತರಂಗ 


ವಿಶ್ವಾಮಿತ್ರನು ಮತ್ತೆ ಹಿಮಾಲಯಕ್ಕೆ ಹೋದನು. ಭಗೀರಥನ 
ತಪಸ್ಸು ಲೋಕ ಸಂರಕ್ಷಣಾರ್ಥವಾಗಿ ಕೆಳಕ್ಕೆ ಇಳಿಯುತ್ತಿಡೆಯೋ ಎಂಬಂತೆ 
ಕೆಳಗಿಳಿಯುತ್ತಿರುವ ಭಾಗೀರಥಿಯ ತುಂತುರುಗಳಿಂದ ಪವಿತ್ರವಾಗಿ, ಜೀನ 
ದಾರು ಮರಗಳ ಸುವಾಸನೆಯಿಂದ ಮನೋಹರಬಾಗಿ, ನಿರ್ಜನವಾಗಿ, ಏಕಾಂತ 
ವಾಗಿರುವ ಗುಹೆಯೊಂದರಲ್ಲಿ ಆತನು ಮತ್ತೆ ತಪಸ್ಸಿಗೆ ನಿಂತಿದ್ದಾನೆ. ತಪಸ್ಸು 
ಆರಂಭಮಾಡುವುದಕ್ಕೆ ಮುಂಚೆಯೇ ಒಮ್ಮೆ ಹೋಗಿ ವಾಮದೇವನನ್ನುನೋಡಿ 
ಬರಬೇಕೆಂದು ಆಸೆ. ಅಲ್ಲದೆ ಈಗೇನು? ಎಲ್ಲಿ ಹೋಗಿ ಬರುವುದಕ್ಕೂ ಅಡ್ಡಿ 
ಯಿಲ್ಲ. ಆಕಾಶಗಮನವನ್ನು ಮೇನಕೆಯು ಕಲಿಸಿದ್ದಾಳೆ. ಮನಸ್ಸು ಮಾಡಿ 
ದರೆ ಹೋಗಿ ಬರಬಹುದು. ಆದರಿನ್ನೂ ಹೋಗುವ ಮನಸ್ಸಾಗಿಲ್ಲ. 

ಮನಸ್ಸು ಆಗಾಗ ಮೇನಕೆಯನ್ನು ನೆನೆಯುತ್ತದೆ. ಆದುದು ಯಾವು 
ದಕ್ಕೂ ಪಶ್ಚಾತ್ತಾಪ ಪಡುವಂತಿಲ್ಲ: ಪಡಬೇಕಾಗಿಲ್ಲ. ಅಲ್ಲದೆ "ಅವಳು ಇದ್ದಿ 
ದ್ದಕಿ ಪ್ರಾಣಾಗ್ನಿದೇವನ ಸಂದರ್ಶನವಾಗುತ್ತಿರಲಿಲ್ಲ ಅದರಿಂದ ಅವಳು 
ಹೊರಟುಹೋದುದೇ ಒಳ್ಳೆಯದಾಯಿತು. ಆದರೆ ಅವಳು ಇರುವಾಗ ಇಂದ್ರನ 
ಸಾಲ ಕೀರಿಸುವ ಯೋಚಕೆ ಮಾಡಿದ್ದರೆ ಚೆನ್ನಾಗಿತ್ತು. ಅದು ಬರಲಿಲ್ಲ. 


೨೧೬ ಮಹಾಬ್ರಾಹ್ಮಣ 


"ಈಗಲೂ ಏನಾದರೂ ಮಾಡಿ, ಆ ಸಾಲ ತೀರಿಸಿ ಆಮೇಲೆ ಏಕೆ 
ನಿಶ್ಚಿಂತೆಯಾಗಿ ತಪಸ್ಸಿಗೆ ಕುಳಿತುಕೊಳ್ಳ ಬಾರದು? ಹಾಗೆಂದರೆ ಇನ್ನೊಂದು 
ಕನ್ನೆಯನ್ನು ಹುಡುಕಿ ಮದುವೆಯಾಗಿ ಅವಳಲ್ಲಿ ಐವತ್ತು ಮಕ್ಕಳು ಪಡೆದು 
ಅವನ್ನು ಬಲಿಗೊಡಬೇಕು. ಅದು ಸಾಮಾನ್ಯದ ಕೆಲಸನಲ್ಲ. ಜೊತೆಗೆ 
ಮಕ್ಕ ಳೆಂದರೇನು ಜೊಂಡಿನ ತುಂಡುಗಳೇ? ತಂದೆ ತಾಯಿಗಳಿಬ್ಬರಿಗೂ ಸೇರಿದ 
ವರು. ತಾಯಿಯ ಅಪ್ಪಣೆಯಿಲ್ಲದೆ, ಅವಳು ಪಡೆದೆ ಮಕ್ಕಳನ್ನು ಬಲಿ 
ಮಾಡುವುಜೆಂತು? ' 

ಈ ಯೋಚನೆಯು ಬಲವಾಗಿದೆ. ಯೋಚನೆಯು ಅಪಾರವಾಗಿ ತಲೆ 
ನೋಯುವಷ್ಟು ಬಲವಾದಾಗ "ಛೈ ನಾನು ಟಿಂತೆಮಾಡಿ ಪ್ರಯೋಜನವಿಲ್ಲ. 
ಕಾಣದ ಕೈಯಿದೆಯಲ್ಲ! ಅದಕ್ಕೆ, ಬೇಕಾದಾಗ ಮಾಡಿಸಿಕೊಳ್ಳುತ್ತದೆ' 
ಎಂದು ಆ ಯೋಚನೆಯನ್ನು ಅಟ್ಟುತ್ತಾನೆ. ಕೊಳದ ನೀರಿನ ಮೇಲಿನ 
ಪಾಚಿಯು ಕ್ಲೆಯೇಟು ತಿಂದು ಹಿಂದಕ್ಕೆ ಹೋದರೂ ಮತ್ತೆ ಹಿಂತಿರುಗಿ ಬಂದು 
ಕವಿದುಕೊಳ್ಳುವಂತೆ, ಬಹಿರ್ಮುಖನಾದಾಗ ಆ ಯೋಚನೆ ಕಾದಿದ್ದು ಬಂದು 
ಹಿಡಿದುಕೊಳ್ಳುವಂತೆ, ಮಾವಿನಹಣ್ಣಿನ ಕಾಲದ ಸಣ್ಣ ಸೊಳ್ಳೆ ಯಂತೆ ಬಂದು 
ಮುತ್ತಿಕೊಳ್ಳುತ್ತದೆ. 

ಈಗ ಆತನ ತಪಸ್ಸೂ ಅಷ್ಟೇ ಗಭೀರವಾಗಿದೆ. ಹಿಂದಿನಂತೆ ಈಗ ಆತನು 
ಅಶನಾರ್ಥಿಯಾಗಿ ಗೆಡ್ಡೆ ಗೆಣಸುಗಳನ್ನು ಹುಡುಕಿಕೊಂಡು ಹೋಗುವುದಿಲ್ಲ. 
ಹಸಿವಾದಾಗ, ಬಾಯಾರಿಕೆಯಾದಾಗ, ಪ್ರಾಣಧ್ಯಾನಮಾಡಿ ಅನುಸಂಧಾನ 
ಮಾಡಿ ಆ ಕ್ಷುಕ್ಸಿಪಾಸೆಗಳನ್ನು ಕಟ್ಟಹಾಕುತ್ತಾನೆ. ಮತ್ತೆ ಗಂಗಾಶೀರಕ್ಕೆ 
ಹೋದಾಗ ನೀರು ತೆಗೆದುಕೊಂಡು ಅಭಿಮಂತ್ರಿಸಿ ಕುಡಿದಕೆ ಅದು ಪ್ರಾಣಕ್ಕೆ 
ಅನ್ನವಾಗಿ ಪಾನವಾಗಿ ತರ್ಪಣಮಾಡುತ್ತದೆ. 

ಅವನ ತಪಸ್ಸಿಂದು ಧ್ಯಾನಯೋಗ. ಹಿಂದಿನಂತೆ ಮಂತ್ರಯೋಗವಲ್ಲ. 
ಅಂದಿನಂತೆ ದೇವತಾಸಾಕ್ಷಾತ್ಕಾರ ಮಾಡಿಕೊಳ್ಳುವ ಯೋಜನೆಯಿಲ್ಲ. ನಿತ್ಯ 
ನಿತ್ಯದ-ಕರ್ಮವಾದ ಬ್ರಹ್ಮೆಯಜ್ಞ ವನ್ನು ಮಾಡುತ್ತಾನೆ. ಸೂರ್ಯದರ್ಶನವಾದ 
ದಿನ ಹೋಗಿ ಸ್ನಾನಮಾಡಿ ಬರುತ್ತಾನೆ. ಉಳಿದ ಹೊತ್ತು ದೇಹದಲ್ಲಿ 
ಯಾವುದು ಕೆಲಸಮಾಡುತ್ತಿದ್ದರೆ, ಅದೇಕೆ ಹಾಗೆ? ಎಂದು ಧ್ಯಾನದಿಂದ 
ನೋಡುತ್ತಾನೆ: ಮನಸ್ಸು ಯಾವುದಾದರೊಂದು ಹೆಂಬಲನನ್ನು ಅಪ್ಪಿ 


ನಲನಶ್ನಾನನೆಯ ಕರೆಂಗ ತಿಗ೭ 


ಕೊಂಡರೆ ಬೇಡ, ಕೂಡದು ಎನ್ನದೆ, ನೀನೇಕೆ ಈ ಹಂಬಲವನ್ನು ಹಿಡಿದೆ? 
ಎಂದು ಅದರ ಹಿಂದೆ ಬಗ್ಗಿ ನೋಡಲು ಯತ್ನಿಸುತ್ತಿದ್ದಾ ನೆ. ಮನಸ್ಸು ಅವ 
ನೊಡನೆ ಕಣ್ಣಾಮುಚ್ಚಾ ಲೆಯಾಡುನಂತೆ ಒಂದು ಗಳಿಗೆ ಅವಿತುಕೊಂಡಿದ್ದು, 
ಮತ್ತೊಂದು ಗಳಿಗೆ ಪ್ರಕಟವಾಗಿ, ಕಾಡಿನ ಹೆಳ್ಳದಂತೆ ಅಲ್ಲಿಷ್ಟು ಇಲ್ಲಿಷ್ಟು 
ಕಾಣುತ್ತದೆ. ವೃತ್ತಿಯು ಗೋಚರವಾದೀಕಿ? ಕೈಗೆ ಸಿಕ್ಕೀತೆ? ಅಜೀಕೆ 
ಹೀಗೆ ಹೊರಟಿತು? ಎಂದು ಅದನ್ನು ಹಿಡಿದು ವಿಚಾರಿಸಿ ಅದರ ಹಿಂದು 
ಮುಂದು ನೋಡುನ ಕೆಲಸದಲ್ಲಿ ಕುಳಿತಿದ್ದಾನೆ. 

ಸಾಲದ ಯೋಚನೆಯ ಜೊತೆಗೆ ಬ್ರಾಹ ್ಯಾದ ಯೋಚನೆ. (ಸ್ಟ ರ್ಗದ 
ಸೌಖ್ಯವನ್ನನುಭನಿಸಿಯಾಯಿತು, ಪ್ರಾಣದರ್ಶನಮಾಡಿ ದರು 
ದಾಯಿತ್ತು ಆದರೆ ಬ್ರಾಹ್ಮೆಣನಾದೆನೋ ಇಲ್ಲವೋ ತಿಳಿಯಲಿಲ್ಲವಲ್ಲ! 
ಅದನ್ನು ತಿಳಿದುಕೊಳ್ಳು ವುದು ಗೆ? ಅಥವಾ ತಿಳಿಯದಿದ್ದರೇನು ನಷ್ಟ? 
ಆಗುವ ಕಾಲಕ್ಕೆ ಆಗುತ್ತ ಜೆ. ನಾನಿನ್ನುಮೇಲೆ ಒದ್ದಾ ಇಡುವುದಿಲ್ಲ. ಪ್ರಾಣ 
ದರ್ಶನದ ಹಾಗೇ ಯಾನೊತ್ತೋ ಒಂದು ದಿನ ಆ ಬಾ ್ರಿಹ್ಮಣ್ಯವೂ ಎದುರಿಗೆ 
ಬಂದು ನಿಲ್ಲುತ್ತದೆ. ಈಗ ಮಾಡುತ್ತಿರುವ ಕೆಲಸಮಾಡೋಣ. ಈ ಮನಸ್ಸು 
ಮಾಡುತ್ತಿರುವ ಕೆಲಸವನ್ನು ಮಾಡದೆ ಓಡಿಹೋಗುವುದಕ್ಕೆ ಒಂದು ನೆಪವನ್ನು 
ಹುಡುಕುತ್ತದೆ. ಭೂತಾರ್ಥಕ್ಕೊ ಭವಿಷ್ಯದರ್ಥಕ್ಕೋ ಹೋಗಿ ಆಶ್ರಯ 
ವನ್ನು ಪಡೆದು ವರ್ತಮಾನವನ್ನು ಮುಚ್ಚಿಡುತ್ತಿದೆ. ಇದನ್ನು ನಿಲ್ಲಿಸಬೇಕು. 
ಮನಸ್ಸನ್ನು ಮುಂದೆ ಎದುರಿಗಿರುವ ಅರ್ಥವನ್ನು ಚಿಂತಿಸಬೇಕಲ್ಲದೆ ಭೂತ 
ಭವ್ಯಗಳನ್ನು ವಿಭಾವಿಸುತ್ತಾ ವರ್ತಮಾನಾರ್ಥವನ್ನು ಬಿಡುವುದನ್ನು ಅಡ್ಡಿ 
ಗಟ್ಟ ಬೇಕು. ಈಗ ಇಲ್ಲಿ ನಾನು ಕುಳಿತಿರುವುದು ತಪಸ್ಸಿಗೆ. ಅದಷ್ಟು 
ಮಾಡೋಣ. ಯಾವುದೋ ಒಂದು ಪ್ರವಾಹನಿಜೆ. ಚ ಯಾವುದೋ 
ಕಾಣೆ. ಅಂತೂ ಅದು ಹೊತ್ತುಕೊಂಡು ಹೋಗುತ್ತಿದೆ. ನಾವು ಬೇಡ 
ವೆಂದರೂ ನಮ್ಮನ್ನು ಸಾಣೆಗೆ ಹಿಡಿಯುತ್ತಿದೆ. ಸಾಣೆಯೂ ನಮ್ಮ ಕಷ್ಟ ನ್ರನಷ್ಟ 
ಗಳನ್ನು ಗಮನಿಸದೆ ಉಜ್ಜುತ್ತಿದೆ. ಉಜ್ಜಲಿ. ನಾವು ಕ್ರಿಯೆಯಾದ ENE 
ತಿಳಿಯಬಲ್ಲ ವಲ್ಲರೆ, ಅದಕ್ಕಿಂತ ಮುಂಜಿ 'ಓ೪ಯಲಾರೆವಲ್ಲ ! [ 


"ಛೇ! ಛೇ! ತಡೆಯಬೇಕು. ಈಗ ತಾನೇ ಭವಿಸ್ಯದರ್ಥದ ಚಿಂತ 
ನವು ಬೇಡನೆಂದೆ. ಮತ್ತಿ ಅದಕ್ಕೇ ಹೋಗುತ್ತಿದ್ದೇನೆ. ಹಾಗಾದರೆ, ವರ್ತ 


೨೧೮ ಮಹಾಬ್ರಾಹ್ಮಣ 


ಮಾನದಲ್ಲಿ ನಿಲ್ಲುವುದಕ್ಕೆ ಸಾಧ್ಯವಿಲ್ಲವೇನು? ಹೌದು. ನಿಲ್ಲುವುದಕ್ಕೆ ಸಾಧ್ಯ 
ವಿಲ್ಲ. ಅಬ್ಬಾ ! ವರ್ತಮಾನಕ್ಷಣವೇ ಇಲ್ಲ. ಬರುತ್ತಿರುವುದನ್ನು ಆಗಿ 
ಹೋದುದು ನುಂಗಿಬಿಡುತ್ತಿದೆ. ಮೇಲಿನಿಂದ ಹರಿದುಬಂದು ನದಿಯು ಕೆಳ 
ಕೃುರುಳುತ್ತಿದೆ. ಆ ಉರುಳುವುಡಕ್ಕೆ ಸಿದ್ಧ ವಾಗುವುದೊಂದು ಕಡೆ. ಉರುಳಿ 
ಧುಮುಕುವುದು ಮತ್ತೊಂದು ಕಡೆ. ಈ ಕಡೆಯಿಂದ ನೋಡಿದರೆ, ನುಗ್ಗುತ್ತಿ 
ರುವ ನೀರು. ಆ ಕಡೆಯಿಂದ ನೋಡಿದರೆ ಧುಮುಕಿರುವ ನೀರು. ಈ ನಡುವೆ 
ಧುಮುಕುತ್ತಿಜೆಯೆಂದು ಯಾವುದನ್ನು ಹೇಳಬೇಕು? 

"ಹಾಗಾದರೆ ಜೀವನದಲ್ಲಿ ವರ್ತಮಾನಕ್ಷಣವೇ ಇಲ್ಲವೇ? ಭೂತಕಾಲದ 
ಈಚಿನ ಕೊನೆ, ಭವಿಷ್ಯತ್ತಿನ ಆರಂಭ, ಇವೆರಡೂ ಸೇರಿ ಆಗುವ ನಿಮೇಷಕಾಲ 
ವೊಂದು ವರ್ತಮಾನ. ಅಬ್ಬಾ 1 ಈ ವರ್ತಮಾನದಲ್ಲಿ ಬದುಕುವುದು 
ಹೇಗೆ? ಭೂತವಾಗಿ ಹೋಗುತ್ತಿರುವ ಕ್ಷಣವನ್ನು ಭವಿಷ್ಯತ್ತಿನಿಂದ ಕಿತ್ತು 
ಕೊಂಡು ಅದಕ್ಕೆ ನರ್ತಮಾನನೆಂದು ಹೆಸರಿಟ್ಟು, ಒಂದು ಕನಸು ಕಾಣು 
ಕ್ರಿರುವೆವಲ್ಲವೆ? ಇದು ನಿಜನೆ?' 

ವಿಶ್ವಾಮಿತ್ರನಿಗೆ ಇಂತಹೆ ಆಲೋಚನಾತರಂಗಗಳು ಹೊಸತಲ್ಲ. 
ಎಷ್ಟೋಸಲ ಒಂದೊಂದು ದಿನವೆಲ್ಲ ಹೀಗೆ ಯೋಚನೆ ಮಾಡುತ್ತ ಕುಳಿತು 
ಬಿಟ್ಟುದು ಉಂಟು. ಆದರೆ ಇವೊತ್ತು, ವರ್ತಮಾನ ಕ್ಷಣವಿಲ್ಲ ಎಂಬುದು 
ಮನಸ್ಸಿಗೆ ಅರಿವಾಗಿ ಭಯಂಕರವಾಗಿದೆ. ಏನೋ ತನ್ನ ಸರ್ವಸ್ವವೂ ಹೋದಂ 
ತಾಗಿದೆ. ಭಯಂಕರವಾದ ಪ್ರವಾಹದಲ್ಲಿ ತಾನು ನಿಲ್ಲಲು ಬಹು ಕಷ್ಟ ನಟ್ಟು 
ಸಂಪಾದಿಸಿದ ಏಕಾಶ್ರಯವಾಗಿದ್ದ ಗುಂಡು ಜಾರಿ ಮುಂದಕ್ಕೆ ಕೊಚ್ಚಿ ಹೋಗಲು 
ಉರುಳಿಕೊಂಡು ಸರ್ವನಾಶವಾಯಿತೆಂದು ಗಾಬರಿಗೊಂಡವನಂತೆ, ಅನ್ಯ 
ಮನಸ್ಯನಾಗಿ ನಡೆದುಕೊಂಡು ಹೋಗುತ್ತಿದ್ದು ಅರಿವಿಲ್ಲದೆಯೇ ಜಾರಿ ಕಮರಿಗೆ 
ಬಿದ್ದ ವನಂತೆ, ಆಗಿ ಬಹು ಆಯಾಸಸಟ್ಟಿದ್ದಾನೆ. ಕಣ್ಣುಕೂಡ ತೆಕೆದುಕೊಂಡಿ 
ರಲು ಆಗಲಾರದಷ್ಟು ಶ್ರಾಂತನಾಗಿ, ಅಂಗಯಸ್ಟಿಯು ನಿಂತಿರಲಾರದಸ್ಟು 
ಬಳಲಿ, ಹಾಗೆಯೇ ಗುಹೆಯ ಗೋಡೆಗೆ ಒರೆಗಿಕೊಂಡಿದ್ದಾನೆ. ಸೋತ 
ಇಂದ್ರಿಯಗಳು ವಿಶ್ರಾಂತಿಯನ್ನು ಬಯಸಿ, ಜೀವನಿಗೆ ಕನಸನ್ನು ಕಲ್ಪಿಸಿ 
ಕೊಟ್ಟು, ಆಟಕ್ಕೆ ಏನಾದರೂ ಕೊಟ್ಟು ಮಗುವನ್ನು ಬಿಟ್ಟು ಓಡುವ ತಾಯಿ 
ಯಂತೆ, ಎಲ್ಲಿಗೋ ಓಡಿಹೋಗಿ ಮರೆಯಿಸಿಕೊಂಡಿವೆ. ವಿಶ್ವಾಮಿತ್ರನಿಗೆ 


ನ 
ಜಾಗ್ರದ್ಧೃತ್ತಿಯು ಸಡಿಲವಾಗಿ, ಕೋಂಪು ಹತ್ತಿ ಕನಸಿಗೆ ಇಳಿದಿದೆ. 


ನಲನತ್ತಾರನೆಯ ಕರೆಂಗ ೨೧೯೪ 


ಕನಸಿನಲ್ಲಿ ಮಹಾ ಭಯಂಕರಾಕಾರಿಯಾದವನೊಬ್ಬ ಪುರುಸನು ಕಾಣಿಸಿ 
ದ್ದಾನೆ. ಆಕಾಶಕ್ಕೂ ಭೂಮಿಗೂ ಕೀಲುಕೊಟ್ಟಿಂತೆ ನಿಂತಿರುವ ಆ ಮಹಾ 
ಪುರುಷನ ಆಕಾರವು ಭಯಂಕರವಾಗಿದ್ದೆರೂ, ಆತನು ಮಾತ್ರ ಸೌಮ್ಯ 
ನಾಗಿಯೇ ಸುಖಮುಖನಾಗಿಯೇ ಸ್ಮಿತಸುಂದರನಾಗಿಯೇ ಪ್ರಸನ್ನನಾಗಿಯೇ 
ಇದ್ದಾನೆ. ವಿಶ್ವಾಮಿತ್ರನು ಅಪೂರ್ವ ದೃಷ್ಟನಾದ ಆ ಮಹಾಪುರುಷನನ್ನು 
ಸಮೀಪಿಸಿ, ಯಥೋಚಿತವಾಗಿ ಸತ್ಕಾರಮಾಡಿ, ನೀನು ಯಾರೆಂದು ಕೇಳು 
ತ್ತಾನೆ. ಆತನು ನಕ್ಕು ನನ್ನನ್ನು ಕಾಣೆಯಾ? ಅಥವಾ ಯಾರು ತಾನೇ 
ನನ್ನನ್ನು ಬಲ್ಲರೆಂದು ನೀನು ನನ್ನನ್ನು ಕಂಡಿರಬೇಕು? ಅದರಿಂದ ನಾನೇ ನನ್ನ್ನ 
ಪರಿಚಯವನ್ನು ಹೇಳುವೆನು. ಕೇಳು. ನೀನು ಇಷ್ಟು ಹೊತ್ತೂ ಯಾರನ್ನು 
ಕುರಿತು ಯೋಚಿಸುತ್ತಿದ್ದೆಯೋ ಆ ಕಾಲನೇ ನಾನು! ನೋಡು ಇತ್ತ ಬೆಳೆ 
ಯನ್ನು ಬೆಳೆಸುತ್ತಿರುವೆನು. “ ಅತ್ತ ಬೆಳೆದಿರುವುದನ್ನು ಭಕ್ಷಿಸುತ್ತಿರುವೆನು. 
ಹೀಗೆ ಮುಂದಿನ ಅನ್ನವನ್ನು ಬೆಳೆಸುತ್ತ, ಬೆಳೆದಿರುವ ಅನ್ನವನ್ನು ಭಕ್ಷಿಸುತ್ತ 
ಇರುವುದೇ ನನ್ನ್ನ ಕೆಲಸವು? ಎನ್ನುತ್ತಾನೆ. 

ವಿಶ್ವಾಮಿತ್ರನು ಪರ್ವತದ ಮುಂದೆ ಒಂದು ಬೆಟ್ಟ ನಷ್ಟು ಇರುವ ಬೆಣಚು 
ಕಲ್ಲು ನಿಂತು ಮಾತನಾಡಿಸಿದಂತೆ ಆತನನ್ನು ಮಾತನಾಡಿಸುತ್ತ “ ಅನ್ನವೂ 
ಅನ್ನಾದನೂ ನಾನೇ ಎಂದು ಪ್ರಾಣನು ಹೇಳಿದನಲ್ಲ!” ಎನ್ನುತ್ತಾನೆ. 
ಕಾಲನು ದಿಕ್ತಟಿಗಳೆಲ್ಲ ಮೊಳಗುವಂತೆ, ಪರ್ವತಗಳು ಒಡೆಯುವಂತೆ, ನಗುತ್ತಾ 
“ ಆತ್ಮಾ ವೈ ಪುತ್ರನಾಮಾಸಿ” - ಪ್ರಾಣನು ನನ್ನ ಮಗ! ಅವನು ಮೊದಲು 
ಹುಟ್ಟಿದ ಅನ್ನ: ಅವನನ್ನೇ ನಾನು ಕೊನೆಗೆ ತಿನ್ನುವುದು.” ಎನ್ನುತ್ತಾನೆ. 

ವಿಶ್ವಾಮಿತ್ರನಿಗೆ ಏಕೋ ಅಂಜಿಕೆಯಾಗುತ್ತದೆ. ನಮ್ಮ ಗತಿ ಏನು 
ಯೆನ್ನಬೇಕು. ಅಷ್ಟರೊಳಗೆ ಮಾತು ಅಲ್ಲಿಯೇ ನಿಂತುಹೋಗುತ್ತದೆ. ಕಾಲನು 
ತನ್ನ ಕೆಂಪಾದರೂ ಸುಂದರವಾದ ಕಣ್ಣಿನಿಂದ ಚಂದ್ರಿಕೆಯಂತೆ ಮನೋಹರ 
ವಾದ ನೋಟವನ್ನು ಬೀರುತ್ತ, “ ವಿಶ್ವಾಮಿತ್ರ, ಇರುವುದೆಲ್ಲ ಒಂದೇ ಒಂದು, 
ಅದು ಆಗ, ಈಗ ಎನ್ನುವುದು ಇಲ್ಲವೇ ಇಲ್ಲ. ಆಗ ಎನ್ನುವುದರ ಎರಡು ಕೊನೆ 
ಗಳು ಹಿಂದು ಮುಂದು. ಅಲ್ಲವೇ ನೋಡು” ಎನ್ನುತ್ತಾನೆ. 

ಅಪಾರವಾದ ಜನಸಮೂಹದ ಒಂದು ದೃಶ್ಯ. ಪರ್ವತದಂತಹೆ 
ಒಂದು ತೇರು. ಜನ ಅದನ್ನು ಎಳೆಯುತ್ತಿದ್ದಾರೆ. ಅವರ ಸಂಭ್ರಮ ಅಸ್ಟಿ 


ಚಿತಿಂ ಮಹಾಬ್ರಾಹ್ಮಣ 


ಸ್ಟೆಂದು ಹೇಳಲು ಸಾಧ್ಯವಿಲ್ಲ. ಆವರು ಭೂಮಿತೂಕದ ಆ ತೇರನ್ನು ಎಳೆಯು 
ತ್ತಿದ್ದಾರೆ. ಅದು ಮುಂದು ಮುಂದೆ ಬಂದಂತೆಲ್ಲ ಅದನ್ನು ಎಳೆದವರೇ ಆದರ 
ಕೆಳಗೆ ಸಿಕ್ಕಿ ಸಾಯುತ್ತಿದ್ದಾರೆ. ಸತ್ತವರ ಲಕ್ಷ್ಯವೇ ಇಲ್ಲದೆ ಜನ ಮುನ್ನುಗು 
ತ್ತಲೇ ಇದೆ. 

ವಿಶ್ವಾಮಿತ್ರನು ಆ ಕೊಲೆಯನ್ನು ನೋಡಲಾರದೆ ಕಣ್ಮುಚ್ಚಿ ಕೊಳ್ಳ 
ಬೇಕೆಂದುಕೊಳ್ಳುತ್ತಾನೆ. ಕಣ್ಣು ಇನ್ನಷ್ಟು ವಿಶಾಲವಾಗಿ ತೆರೆಯುತ್ತದೆ. 
ತೇರು ನೇರವಾಗಿ ಕಣ್ಣೊಳಕ್ಕೆ ಬಂದುಬಿಡುತ್ತದೆ. ಹಾಹಾ ಎಂದುಕೊಳ್ಳು 
ವುದರೊಳಗಾಗಿ ಕಣ್ಣಿಂದ ಇಳಿದು ಎದೆಯೊಳಕ್ಕೆ ಬಂದೇ ಬಿಟ್ಟಿದೆ. ಆ ತೂಕ 
ವನ್ನು ತಡೆಯಲಾರದೆ, ಗಾಬರಿಯಾಗಿ ವಿಶ್ವಾಮಿತ್ರನು ಕೂಗಿಕೊಂಡು ಎದ್ದಿ 
ದ್ದಾನೆ. ಆತನ ಕೂಗು ಗವಿಯನ್ನು ತುಂಬಿ, ಪ್ರತಿಧ ಎನಿಯು ಎದ್ದು ತನ್ನನ್ನು 
ಮುಸುಕುವುದರೊಳಗಾಗಿ ತಾನೂ ಕಣ್ಣು ಬಿಟ್ಟಿದ್ದಾನೆ. ಇನ್ನೂ ಆತನಿಗೆ 
ತೇರು ಕಣ್ಣಲ್ಲಿ ಕುಳಿತಿರುವಂತೆ ಇಡಿ. ಎದೆಯಲ್ಲಿ ಏನೋ ತೂಕವಾಗಿದೆ. 
ಇನ್ನೂ ಗಾಬರಿಯೂ ಹಾಗೆಯೇ ಇರುವಂತಿದೆ. 


ಎಚ್ಚರವಾದ ಮೇಲೆಯೂ ಸ್ವಪ್ಪವೃತ್ತಿಯು ಹಾಗೆಯೇ ಇತ್ತು. ತೇರು, 
ಜನ, ಕೊಲೆ ಮರೆಯುವಂತಿರಲಿಲ್ಲ. ಇದು ಏನು ಎಂದು ವಿಚಾರ ಮಾಡು 
ತ್ರಿರುವಾಗ್ರ ಯಾರೋ ಉತ್ತರ ಹೇಳಿದಂಶಾಯಿತು. “ ಇದೇ ಜಗನ್ನಾಥನ 


ತೇರು.” 


ಸಲವತ್ತೇಳನೆಯ ತರಂಗ 


ವಿಶ್ವಾಮಿತ್ರನಿಗೆ ಆಶ್ಚರ್ಯವಾಯಿತು. ಗುಹೆಯಲ್ಲಿ ಇನ್ನು ಯಾರೂ 
ಇಲ್ಲ. ಕೇಳಿಸಿದ ದನಿ ದಪ್ಪವಾಗಿರಲಿಲ್ಲ. ಸಣ್ಣನಾಗಿತ್ತು. ಯಾರೋ 
ನುಡಿದಿರಚೇಕು ? ಯಾರು ನುಡಿದವರು ? ಹೊರಗಿನಿಂದ ಮಾತನಾಡಿದರು 
ಎನ್ನಲು ಸಾಧ್ಯವಿಲ್ಲ. ಹೊರಗಿನಿಂದ ಮಾತನಾಡಿದ್ದರಿ ದನಿ ದಪ್ಪವಾಗಿರ 
ಬೇಕು. ಆ ದನಿ ಮಿದುವಾಗಿದ್ದು ಅದು ಗಂಡಿನದೋ ಹೆಣ್ಣಿನಡೋ ಅದೂ 


ನಲವತ್ತೆ (ಳನೆಯ ತರಂಗ ೨೨೧ 


ಕೇಳಿರುವುದುಂಟು? ಆಡಿದವರು ಯಾರು ತಿಳಿಯದು. ಹೀಗೆ ಕೊಂಚ 
ಹೊತ್ತು ಆಶ್ಚರ್ಯದಲ್ಲಿದ್ದು ಕೊನೆಗೆ ಯಾರು ತಿಳಿಯಲೇ ಬೇಕು ಎನ್ನಿಸಿತು. 
ಹೇಗೆ ತಿಳಿಯುವುಡು. 

ಧ್ಯಾನದಲ್ಲಿ ಕುಳಿತನು. ಮತ್ತೆ ಪ್ರಾಣನನ್ನು ಅನುಸಂಧಾನ ಮಾಡಿ 
ದನು. ಪ್ರಾಣ ದರ್ಶನವಾಯಿತು. ಯಥಾವಿಧಿಯಾಗಿ ಆರಾಧಿಸಿ “ ದೇವ, 
ಅನ್ಸಣೆಯಾಗಬೇಕು. ಹೀಗೆ ಅಜ್ಞಾತನಾಗಿ ನುಡಿದವರಾರು?” ಎಂದು 
ಪ್ರಾರ್ಥಿಸಿಕೊಂಡನು. ಪ್ರಾಣನು ಗಹೆಗಹನೆ ನಕ್ಕು, ಹೇಳಿದನು. “ಇಷು 
ತಿಳಿಯಲಿಲ್ಲವೆ? ಕನಸಿನಲ್ಲಿ ನನ್ನ ತಂದೆಯನ್ನು ಕಂಡೆ. ನನ್ನ ತಂಡೆ 
ವಿರಾಟ್‌ ಸ್ವರೂಪವು ಜಗನ್ನಾಥನ ತೇರು. ಅದನ್ನೂ ಕಂಡೆ. ನಿನಗೆ ಅದು 
ಅರ್ಥವಾಗಲಿಲ್ಲ. ಇದೇನು ಎಂದು ಕೇಳಿದೆ. ನಾನೇ ನಿನಗೆ ಉತ್ತರವನ್ನು 
ಕೊಟ್ಟಿ. ಆದರೆ ತಿಳಿದವರು ನನ್ನನ್ನು ಸಮಸ್ಪಿ ವ್ಯಸ್ಟಿಗಳಿಂದ ಆರಾಧಿಸುವರು. 
ಸಮಸ್ಟಿಯಾದಾಗ ನಾನು ಪ್ರಾಣ. ವ್ಯಸ್ಟೀಿಯಾದಾಗ ಐದು ರೂಪದಿಂದ 
ದೇಹ ದೇಹವನ್ನೂ ಹಿಡಿದಿರುವೆನು. ಆದಾನ, ವಿಸರ್ಜನ, ಶಬ್ದನ, ಧಾರಣ, 
ಪೋಷಣ ಎಂಬ ಸಂಚಕ್ರಿಯೆಗಳನ್ನೂ ಅಹರ್ನಿತೆಯಲ್ಲೂ ಮಾಡುತ್ತ ಸ್ಥಿತಿ 
ಕರ್ತನಾಗಿರುವವನು ನಾನು. ನನ್ನ ರೂಪವನ್ನು ಸಮಸ್ಟಿಯಲ್ಲಿ ಕಂಡಿರುವೆ. 
ಬೇಕಾದಕೆ ಹೇಳು. ವ್ಯಷ್ಟಿಯಾಗಿ ತೋರಿಸುವೆನು.? 

“ ದೇವ, ನಿನ್ನ ಅನುಗ್ರ ಹವಾದರೆ ಆ ವ್ಯಸ್ಟಿ ರೂಪವನ್ನೂ ತೋರಿಸು. 
ಅದಕ್ಕಿಂತ ಮುಂಚೆ ನನಗೆ ಕಾಲಪುರುಷನ ದರ್ಶನವೇಕಾಯಿತು ಎನ್ನುವು 
ದನ್ನು ಹೇಳು.? 

“ ನೀನು ಪ್ರಾಣನಾದ ನನ್ನನ್ನು ಕಂಡೆ. ನಿನ್ನ ವೃತ್ತಿಯು ನನ್ನಿಂದ 
ಕೊಂಚ ಹಿಂದೆ ಹೋಗಿ ನನ್ನ ತಂದೆಯನ್ನು ಕುರಿತು ಹೊರಟತು. ಆ: 
ವೃತ್ತಿ ಯು ಹೋಗಿ ಆತನನ್ನು ಸಂಧಿಸಿತು. ಆತನ ದರ್ಶನವಾಯಿತು. ವೃತ್ತಿ 
ಯೇಕೆ ಅತ್ತ ತಿರುಗಿತು ಎನ್ನುವಿಯೇನೋ? ಅದೀಗಲೇ ಬೇಡ. ಅದು ದೇವ 
ರಹಸ್ಯ. ಇಷ್ಟು ಹೇಳಿರುವೆನು. ತಿಳಿದಿರು. ವೃತ್ತಿಯೇ ಜೀವನ. ಮನೋ 
ವೃತ್ತಿಗಳ ಸಮುದಾಯವೇ ಮನಸ್ಸು. ಮನಸ್ಸು ಪ್ರೇರಿಸುವವನು ನಾನು. 
ನನ್ನನ್ನು ಪ್ರೇರಿಸುವವನು ಕಾಲ. ಇದಿಷ್ಟು ತಿಳಿದಿರು. ಆದರಿಂದ ನನ್ನ 
ಪ್ರೇರಣೆಯಿಂದಲೇ ನಿನಗೆ ಕಾಲವೃತ್ತಿ ಹುಟ್ಟಿತು. ಕಾಲವೃತ್ತಿಯಿಂದ ನಿನಗೆ 


೨೨೨ ಮಹಾಬ್ರಾಹ್ಮಣ 


ಕಾಲಪುರುಷನ ದರ್ಶನವಾಯಿತು. ನನ್ನ ಪ್ರೇರಣೆಯಿಂದಲೇ ನಿನಗೆ ಈಗ 
ನುಡಿದವರು ಯಾರು ತಿಳಿಯಬೇಕೆಂಬ ಪ್ರವೃತ್ತಿ ಹುಟ್ಟಿ ದುದು. ನಿನ್ನಲ್ಲಿ ಶಬ್ದನ 
ವಿಲ್ಲವೇನು? ಅಹೋರಾತ್ರಿಗಳಲ್ಲಿ ನಿನ್ನಕೆವಿಯಲ್ಲಿ ಸದ್ದು ಕೇಳಿಸುತ್ತಿಲ್ಲವೇನು? 
ಅದೇನೆಂದು ಯಾವೊತ್ತಾದರೂ ಕೇಳಿದೆಯಾ? ಇದೇ ದೇನ ರಹೆಸ್ಯನೆನ್ನು 
ವುದು. ನೀನು ಕಾಣುವುದಕ್ಕಿಂತ ಮುಂಜಿ ನಾನು ನಿನ್ನ ದೇಹದಲ್ಲಿ ಇರಲಿಲ್ಲವೆ ? 
ನೀನು ಗರ್ಭಕ್ಕೆ ಬರುವುದಕ್ಕೆ ಮುಂಚೆ ನಿನಗಾಗಿ ಬಂದು ಇಲ್ಲಿ ದೇಹವನ್ನು 
ಕಟ್ಟಿ ನಿನ್ನನ್ನು ತಂದವನು ನಾನು. ಹೀಗೆ ಈ ದೇಹವನ್ನು ಕಟ್ಟಿ, ನೀನು 
ಇರುವವರೆಗೂ ದೇಹವನ್ನು ಕಾಪಾಡಿಕೊಂಡಿದ್ದು, ಇಲ್ಲಿಂದ ಹೊರಡುವ ಕಾಲ 
ಬಂದಾಗ ನಿನ್ನನ್ನು ಹೊರಡಿಸಿಕೊಂಡು ಹೋಗುವವನೂ ನಾನೇ! ಆದರೆ ನೀನು 
ಹೇಗೆ ನನ್ನನ್ನು ಇದುವರೆಗೂ ತಿಳಿದಿರಲಿಲ್ಲವೋ ಹಾಗೆಯೇ ಆಜೀವವೂ ತಿಳಿಯ 
ದವರೆಷ್ಟೋ ಮಂದಿ ಇರುವರು. ಆಯಿತು. ಈಗ ನೀನು ನೋಡಬೇಕೆನ್ನು 
ವುದು ಯಾರನ್ನು? ಹೇಳು. ನಿನಗೆ ಯಾರನ್ನು ನೋಡಬೇಕೆಂದು ಅಪೇಕ್ಷೆ? 
ನಾವು ಸೋದರರು ಐವರು. ಐವರನ್ನೂ ನೋಡಬೇಕೆನ್ನುವೆಯಾ ? 

“ ಹೌದು, ದೇವ, ನಾನು ಐವರನ್ನೂ ನೋಡಬೇಕು.” 

“ಇಡೋ ನೋಡು.” 

ವಿಶ್ವಾಮಿತ್ರನ ಎದುರಿಗೆ ಐದು ಜ್ವಾಲೆಗಳು ನಿಂತಿವೆ. ಕಣ್ಣಿಟ್ಟು 
ನೋಡಿದರೆ ಹಾವುಗಳಂತೆ ಕಾಣುತ್ತವೆ. ಆದರೂ ಧಗಧಗನೆ ಉರಿಯುತ್ತಿವೆ. 
ಸೌವ್ಯುವಾಗಿರುವ ಆ ಜ್ವಾಲೆಗಳ ದರ್ಶನದಿಂದ ವಿಶ್ವಾಮಿತ್ರನ ಅಂತಃಕರಣವು 
ಸರಮ ಶಾಂತವಾಗಿ, ಶೀತಲವಾಗಿ, ಮಡಕೆಯಲ್ಲಿ ಹೆಪ್ಪೆ ಹಾಕಿರುವ ಮೊಸರಿ 
ನಂತೆ ನಿತ್ಚಲವಾಗಿದೆ. ಮುನೀಂದ್ರನು ಅವರವರಿಗೆ ಸಮಸ್ಟಿ ಯಾಗಿ ಪೂಜೆ 
ಯೊಪ್ಪಿಸಿ ದೇವ, ಅಪ್ಪಣೆಯಾಗಲಿ. ಪ್ರತ್ಯೇಕವಾಗಿ ಪೂಜಿಯೊಪ್ಪಿಸಬೇಕೆಂ 
ದಿರುವೆನು. ಜ್ಯೈೇಷ್ಠಾನುಕ್ರಮವನ್ನು ತಿಳುಹಿಸಿಕೊಡಬೇಕು” ಎಂದು 
ಪ್ರಾರ್ಥಿಸಿದನು. 

ಪ್ರಾಣನು ಹೇಳಿದನು: “ ಇದೋ ಈತನು ವ್ಯಾನದೇವನು. ದೇಹಾ 
ದ್ಯಂತವೂ ಇದ್ದುಕೊಂಡು, ಅದನ್ನು ಧರಿಸಿರುವ ತ್ರಿನಿಕ್ರ ಮಸ್ವರೂನಿಯಿವನು. 
ಈತನು ಇರುವುದರಿಂದಲೇ ದೇಹವು ಉಸ್ಣವಾಗಿರುವುದು. ಈತನು ಯಾನ 
ಭಾಗವನ್ನು ಬಿಡುನನೋ ಆ ಭಾಗವು ಹಿಮಶೀತಲವಾಗಿ ವ್ಯಾಪಾರಶೂನ್ಯ 


ನಲವತ್ತೇೇಳೆನೆಯ ತರಂಗ ೨೨ 


ವಾಗುವುದು. ಈತನು ಅಪಾನದೇವನು. ದೇಹದಲ್ಲಿರುವ ವಿಸರ್ಜನಕ್ರಿಯೆ 
ಯೆಲ್ಲವೂ ಈತನದು ಈತನು ತನ್ನ ನ್ಯಾಪಾರವನ್ನು ಒಂದು ಗಳಿಗೆ ನಿಲ್ಲಿಸಿ 
ದರೆ ಕೂಡಲೇ ಮ್ಲ ೃತ್ಯುಪಾಶವು ಬಂದು ಹಿಡಿಯುವುದು. ನಾನು ಮಧ್ಯಮನು. 
ಆದಾನವೆಲ್ಲವೂ ನನ ದು. ನೀನು ಉಸಿರಾಡುವಾಗ ನಿಃಶ್ವಾಸವು ಅಪಾನದೇವ 
ನದು: ಉಚ್ಛಾ ರಸನು ನನ್ನದು. ಯೋಗದಿಂದ ನನ್ನನ್ನು ಕಾ ಚಂಚಲ 
ನಾದ ನನ್ನನ್ನು ಸತ್ರ ಅನಾಗಿ ಮಾಡಿಕೊಂಡರೆ, Boi ಬುದ್ಧಿಬಲ ದೇಹ 
ಬಲಗಳು ಹೆಚ್ಚು ವುವು. ನಾನು ಕುಪಿತನಾಗುವುಡೀ ರೋಗವು. ಇದೋ 
ಈತನು ಉದಾನಡೇವನು. ನಿನ್ನ ದೇಹದಲ್ಲಿ ನಡೆಯುವ ಶಬ್ದಕ್ರಿಯೆಗಳೆಲ್ಲ 
ಈತನದು. ಈತನೇ ನಿನಗೆ “ ಜಗನ್ನಾಥನ ತೇರು” ಎಂದು ಹೇಳಿದವನು. 
ನಮ್ಮೆಲ್ಲರ ಸುಖದುಃಖಗಳನ್ನು ಹೊರಗೆ ಹೇಳುವವನೇ ಈತನು. ಈತನು 
ಅಪ್ರಸನ್ನನಾದರೆ ಕಿವಿಯು ಕೆವುಡಾಗುವುದು. ಇಂದ್ರಿಯಗಳು ನಿರ್ಬಲ 
ಗಳಾಗುವುವು. ಇಗೋ ಎಲ್ಲರಿಗಿಂತ ಚಿಕ್ಕವನಾದರೂ ವಾಮನನಂತೆ ತೇಜಸ್ವಿ 
ಯಾಗಿರುವ ಈ ಮಹಾನುಭಾನನೇ ಸಮಾನದೇನನು. ಹೊರಗಿನಿಂದ 
ಬಂದುದು ಯಾವುದೂ ಶತ್ರುವಾಗದಂತೆ ಎಲ್ಲವನ್ನೂ ಜೀರ್ಣಿಸಿಕೊಂಡು 
ಅದನ್ನೂ ಅನ್ನರಸವಾಗಿ ಮಾಡಿ ದೇಹದಲ್ಲಿ ಯಾರು ಯಾರಿಗೆ ಯಾವದು 
ಯಾವದು ಜೇಕೋ ಅದದನ್ನೇ ಕೊಟ್ಟುಕೊಂಡು ಎಲ್ಲರನ್ನೂ ಕಾಪಾಡುತ್ತ 
ಸ್ಥ ತಿಕರ್ತನಾಗಿರುವಾತನು oN ಡೆ ನಮ್ಮ ಐವರನ್ನೂ ಸಾಕಾ ತೃರಿಸಿ 
ಕೊಂಡು ದೇಹದಲ್ಲಿ ಯಾವಾಗಲೂ ಅವಿಶ್ರಾಂತವಾಗಿ ನಡೆಯುತ್ತಿ ರುವ ಸೃಷ್ಟಿ 
ಸ್ಥಿತಿ ಲಯ ವ್ಯಾಪಾರಗಳೆಲ್ಲ ನಮ್ಮದು ತಕ ತಿಳಿದು, ME ಕು 
ವಜೀ ಪಂಚಾಗ್ನಿಹೋತ್ರವು. ಇನ್ನೇನು ಬೇಕೋ ಹೇಳು.” 

“ಜೀವ, ಪರಮಾನುಗ್ರ ಹವಾಯಿತು. ಈ ಪಂಚಾಗ್ನಿಹೋತ್ರವು ನನ್ನಲ್ಲಿ 
ಯಾವಾಗಲೂ ನಡೆಯುತ್ತಿರುವಂತೆ ನನಗೆ ಅನುಗ್ರಹ ಮಾಡಬೇಕು. ಇನ್ನು 
ಅಪ್ಪುಣೆಯಾದಕೆ, ನಾನು ತಮ್ಮೆಲ್ಲರಿಗೂ ಕ್ರಮವಾಗಿ ಪೂಜೆಯನ್ನೊನ್ಬಿಸು 
ವೆನು. ತಾವು ಸ್ವೀಕರಿಸಬೇಕು” ಎಂದು ಮತ್ತೆ ನಮಸ್ಕಾರ ಮಾಡಿದನು. 
ಪ್ರಾಣಪಂಚಕವು ಆತನ ಪೂಜೆಯನ್ನು ಒಪ್ಪಿಸಿಕೊಂಡು ಆತನಿಗೆ ಅನುಗ್ರಹ 
ಮಾಡಿ, ಅಂತರ್ಧಾನವನ್ನು ಹೊಂದಿತು. 

ನಲವತ್ತೆಂಟಿನೆಯ ತರಂಗ 


ವಿಶ್ವಾಮಿತ್ರನು ಮೌನವನ್ನು ಸಾಧಿಸಬೇಕೆಂದಿದ್ದವನು ಅದು ಸಾಧ್ಯ 
ವಿಲ್ಲೆಂದು ಕಂಡುಕೊಂಡಿದ್ದಾನೆ. ಮಾತನಾಡದೆ ಸುಮ್ಮನಿರುವುದು ಮೌನ 
ವಾದಕಿ, ನಾಲಗೆಯೆಂಬ ಯಂತ್ರವು ಅಲ್ಲಾಡಿ ಹೊರಗಿನವರೊಡನೆ ಏನೂ 
ಆಡದೆ ಸುಮ್ಮನಿರುವುದು ಮೌನವಾದರೆ, ಆತನಿಗದು ಅದು ಬೇಕಾಡಸ್ಟಿದೆ. 
ಆದರೆ ಆತನಿಗೆ ಬೇಕಾಗಿರುವ ಮೌನವದಲ್ಲ. 

ಕಣ್ಣು ತಾನು ನೋಡಿದ ವಸ್ತುವನ್ನು ಮತ್ತೊಮ್ಮೆಯಾದರೂ ತಂದು 
ತೋರಿಸಜೆ ಬಿಡುವುದುಂಟಿ? ಕಿವಿಯು ತಾನು ಕೇಳಿದ ಸದ್ದನ್ನು ಮತ್ತೆ 
ಕೇಳದೆ ಇರುವುದುಂಟಿ? ಮನವು ತಾನು ಮೆಚ್ಚಿ ಕೊಂಡಿರುವುದನ್ನು ಮತ್ತೊಮ್ಮೆ 
ನೆನೆಯದೆ ಇರುವುದುಂಟಿ? ಹೀಗೆ ತನಗಿಷ್ಟ ವಿಲ್ಲದಿದ್ದ ರೂ ಬರುವ ಇಂದ್ರಿಯ 
ಸ್ಮೃತಿಗಳೊಂದೂ ಇಲ್ಲದಂತಾಗಿ, ಒಳಒಳಗಿರುವ ಯಾವುದೋ ಅದು 
ಈಜೆಗೆ ಬರಲಿ. ಅದನ್ನು ನೋಡೋಣ ಎಂದು ಅಂತರ್ಬಜಿಶ್ಚ ನಿಶ್ಚಲವಾಗಿರು 
ವಿಕೆಯನ್ನು ಆತನು ಕೋರುತ್ತಿದ್ದಾನೆ. ಆದರದು ಸಿಕ್ಕಿಲ್ಲ. 

ಆ ನಿಕಾಂತವಾದ ಗುಹೆಯಲ್ಲಿ ವಿಶ್ವಾಮಿತ್ರನಲ್ಲದೆ ಒಂದು ಪ್ರಾಣಿಯೂ 
ಇಲ್ಲ. ಸೊಳ್ಳೆ ಇರುವೆಗಳೂ ಇಲ್ಲ. ಅಲ್ಲಿ ಒಂದು ಕೃಷ್ಣಾಜಿನದ ತುಂಡನ್ನು 
ಉಟ್ಟು ಕೊಂಡು ಇನ್ನೊಂದು ತುಂಡು ಉತ್ತರೀಯ ಮಾಡಿಕೊಂಡು, ದೇಹದ 
ಬಹು ಭಾಗವೆಲ್ಲ ಅನಾವೃತವಾಗಿರಲು ವಿಶ್ವಾಮಿತ್ರನು ಕುಳಿತಿದ್ದಾನೆ. ಬೆಳ 
ಗಿಂದ ಸಂಜೆಯವರೆಗೂ ಬೇರೆಯ ಕೆಲಸವಿಲ್ಲ. ಪದ್ಮಾಸನದಲ್ಲಿ ಕುಳಿತು 
ಪಂಚಾಗ್ನಿ ದರ್ಶನಮಾಡುತ್ತ ಕುಳಿತಿರುವುದೇ ಕೆಲಸ. ಆತನಿಗೆ ಸೂರ್ಯೋ 
ದಯ, ಸೂರ್ಯಾಸ್ತಮಯಗಳಲ್ಲಿ ಮಾತ್ರ ಒಂದು ವಿಚಿತ್ರವಾದ ಅನುಭವ 
ವಾಗುತ್ತಿದೆ. ಪಂಚಾಗ್ಲಿಗಳ ದರ್ಶನಮಾಡುತ್ತ ಕುಳಿತಿರುವ ವಿಶ್ವಾಮಿತ್ರನ 
ಜೊತೆಗೆ ಆಗ ಇನ್ನೊಬ್ಬ ವಿಶ್ವಾಮಿತ್ರನು ದೇಹದಿಂದ ಈಜೆಗೆ ಬರುತ್ತಾನೆ. 
ಅತನು ದೇಹದಿಂದ ಈಚೆಗೆ ಬರುತ್ತಿದ್ದಹಾಗೆಯೇ ಡೇನಗಂಗೆಯು ಬಂದು 
ಗುಹೆಯ ಬಾಗಿಲಲ್ಲಿ ಆತನಿಗೆ ಸ್ನಾನಮಾಡಿಸಿ ಹೋಗುತ್ತಾಳೆ. ಯಾರು 
ಯಾರೋ ಬಂದು ಆತನಿಗೆ ಮಡಿಯನ್ನೊ ಪ್ಪಿಸುತ್ತಾರೆ. ಇನ್ನು ಯಾರೋ 
ಬಂದು ಆಹ್ಟೀಕಕ್ಕೆ ಜೇಕಾದುದನೆ ಳ್ಳಿ ಸಿದ್ಧಪಡಿಸುತ್ತಾರೆ. ಇನ್ನು ಯಾರೋ 


ನಲನತ್ತೆಂಟನೆಯ ತರಂಗ ೨೨೫೪ 


ಬಂದು ದಿವ್ಯಹವಿಸ್ಸನ್ನು ಒಪ್ಪಿಸುತ್ತಾರೆ. ಆತನು ಅದರಲ್ಲಿ ಅಷ್ಟು ಹೋಮ 
ಮಾಡುತ್ತಾನೆ. ದೇವತೆಗಳೆಲ್ಲ ಬಂದು ಹವಿಸ್ಸನ್ನು ಸ್ವೀಕರಿಸುತ್ತಾರೆ. ಉಳಿದು 
ದನ್ನು ಆತನು ಸ್ವೀಕರಿಸಿ ತೃಪ್ತನಾಗಿ ಮತ್ತೆ ಹಿಂತಿರುಗಿ ಮನೆಯನ್ನು ಬಿಟ್ಟು 
ಹೊರಗೆ ಹೋಗಿದ್ದವನು ಮನೆಗೆ ಬರುವಂತೆ ಬಂದು ದೇಹನನ್ನು ಸೇರುತ್ತಾನೆ. 

ವಿಶ್ವಾಮಿತ್ರನಿಗೆ ಈ ನಾಟಕ ನೋಡಿ ಬಹು ಕುತೂಹೆಲವಾಯಿತು. 
ಹಾಗಾದರೆ ದೇಹೆದಲ್ಲಿ ಇಬ್ಬಗು ಇರುವರೆ? ಒಬ್ಬನು ಹೋಗಿ ತನ್ನ ಕೆಲಸವನ್ನು 
ಮಾಡುತ್ತಿದ್ದರೆ ಇನ್ನೊಬ್ಬನು ಕುಳಿತಿರಲು ಸಾಧ್ಯವೆ % ಎಂಬುದೊಂದು ದೊಡ್ಡ 
ಯೋಚನೆಯಾಯಿತು. ಆ ಯೋಚನೆಯು ತನ್ನ ಮೌನಸಾಧನಕ್ಕೆ ವಿಘ್ನ 
ವಾಗುವುದೆಂದು ಅದನ್ನೂ ಅತ್ತ ತಳ್ಳಿದ್ದಾನೆ. ಯೋಚನೆಯು ಹುಟ್ಟುವ 
ವರೆಗೂ ಒಂದು ಫಟ್ಟ. ಹುಟ್ಟ ದಮೇಲೆ ಇನ್ನೊಂದು ಘಟ್ಟ. ಹುಟ್ಟಿದ 
ಯೋಚನೆ, ನೀರಿನ ಬುಡದಲ್ಲಿ ಹುಟ್ಟಿದ ಗುಳ್ಳೆಯು ಮೇಲಕ್ಕೆ ಬಂದೇ ತೀರು 
ವಂತೆ ಜಾಗ್ರನ್ಮನಕ್ಕೆ ಬಂದೇ ತೀರಬೇಕು. ಅಲ್ಲಿ ಇತ್ಯರ್ಥವಾಗಲೇ ಬೇಕು. 
ಇಲ್ಲದಿದ್ದರೆ ಮನಸ್ಸಿಗೆ ಶಾಂತಿಯೆಲ್ಲಿ? 

ಈ ಯೋಚನೆಗಿಂತ ಇನ್ನೊಂದು ಯೋಚನೆ ಬಲವಾಗಿ ಆತನಿಗೆ ಹಿಡಿ 
ವಡೆ. ಈ ಪಂಚ ವಾಯುಗಳು ಸರಿಯಾಗಿರುವಾಗಲಂತೂ ಸರಿಯೇ ಸರಿ. 
ಆದರೂ ಹೆಚ್ಚು ಕಡಿಮೆಗಳಾಗುವುದುಂಟು ಎಂದು ಪ್ರಾಣದೇವನೇ ಹೇಳಿ 
ದ್ದಾನೆ. ಹಾಗೆ ಆಗಲು ಏನಾದರೂ ಕಾರಣವಿರಲಿ. ಆದಾಗ ಅದೇನು ಮಾಡಿ 
ದರೆ ಸರಿಹೋಗುವುದು ? ಅದೊಂದು ಭಾರಿಯ ಯೋಚನೆ. 

ಮೌನವಾಗಿ ಕುಳಿತಿರಬೇಕೆಂದರೆ ಈ ಅಗ್ನಿಗಳೇ ಮನೋವೃತ್ತಿಗಳನ್ನು 
ಪ್ರೇರೇಪಿಸುತ್ತವೆ. ಮನೋವೃತ್ತಿಗಳು ದೇಹೇಂದ್ರಿಯ ವೃತ್ತಿಗಳನ್ನು ಪ್ರೇರೇ 
ಪಿಸುತ್ತವೆ. ದೇಹೇಂದ್ರಿಯಗಳು ಪ್ರೇರಿತವಾದಮೇಲೆ ಸುಮ್ಮ ಶಿರುವುದೆಂತು? 
ಚಾಟಿಯ ಏಟು ತಿನ್ನುತ್ತಿರುವ ಕುದುರೆಯಾದರೂ ಸುಮ್ಮನಿದ್ದೀತು. ಪ್ರಜೋ 
ದಿತಗಳಾದ ಡೇಹೇಂದ್ರಿಯಗಳು ಸುಮ್ಮನಿದ್ದಾವೆ ? 

ಜೊತೆಗೆ ಯೋಚನೆಗಳು. ಹೀಗಾಗಿ ವಿಶ್ವಾಮಿತ್ರನು ಹಣ್ಣು ಹಣ್ಣಾಗಿ 
ಹೋಗಿದ್ದಾನೆ. ಒಂದೆ ಮಂತ್ರಯೋಗದಲ್ಲಿದ್ದುಗ ಆತನು ಹೀಗೆ ಒದ್ದಾಡು 
ತ್ರಿರಲಿಲ್ಲ. ಕಣ್ಮುಚ್ಚಿ ಅಥವಾ ಏಕಾಗ್ರದೃಷ್ಟಿ ಯಾಗಿ ಕುಳಿತರೆ ಮನಸ್ಸು 

೨೨೬ ಮಹಾಬ್ರಾಹ್ಮಣ 


ಕುಲೀನೆಯಾದ ಪತ್ನಿಯಂತೆ ವಶಕ್ಕೆ ಬಂದುಬಿಡುವುದು. ಈಗ ಹಾಗಿಲ್ಲ. ಈ 
ಧ್ಯಾನದಲ್ಲಿರುವಾಗ ಪಂಚಗ್ನಿ ಸನಿ ೩ಧಾನದಲ್ಲಿದ್ದರೂ ಯಾವುದನ್ನು ನೋಡಿದರೆ 
ಅದಕ್ಕೆ ಜೀವ ಬಂದು ಎದ್ದು ಕುಣಿಯುವುದೋ ಎನ್ನುವಂತಿದೆ. ಹುಲ್ಲುಕಡ್ಡಿ 
ಯೊಂದು ಅಲ್ಲಿ ಬಿದ್ದಿ ದ್ದು ಅದು ವಿಶ್ವಾ ಮಿತ್ರನ ಕಣ್ಣಿಗೆ ಕಂಡರೆ, ವಿಶ್ವಾ ಮಿತ್ರ ನ 
ಪೃ ಹ ದಯದಿಂದ ಏಕೋ” ಒಂದು ಜರು ಶಕ್ತಿಯು ಹೊರಗೆ ಈತ 
ಆಡಕ್ಕೆ ಸೇರಿಕೊಂಡು ಅದರಲ್ಲಿ ಚೀತನವುಂಬಾಗುತ್ತ ಡೆ. ಈಗ ವಿಶ್ವಾಮಿತ್ರ ನು 
ಗುಹೆಯನ್ನು ಬಿಟ್ಟು ಹೊರಗೆ ಬರದಿರುವುದಕ್ಕೆ ಅದೊಂದು ಕಾರಣ. ಆತನು 
ಹೊರಗೆ ಒಂಡಕೆ ತ ದೃಷ್ಟಿಗೆ ಬಿದ್ದ ಸ್ಥಾವರಗಳೆಲ್ಲ ಜಂಗಮಗಳಂತೆ 
ಸವ್ಯಾಪಾರಗಳಾಗುತ್ತವೆ. ಇಲುಗಳೂ "ಕೂಡ ಕದಲಿದಂತೆ ಕಾಣುತ್ತವೆ. 
ಆತನು ಉಸಿರುಬಿಟ್ಟರೆ, ಆ ಗಾಳಿಯು ಹೊರಗಿನ ಗಾಳಿಯೊಡನೆ ಸೇರಿದರೆ, 
ಆ ಹೊರಗಿನ ಗಾಳಿಗೆ ನಿನೋ ನವಚೇತನ ಬಂದಂತಾಗಿ ಅದು ಏನೋ ಒಂದು 
ನವೀನ ವ್ಯಾಪಾರವನ್ನು ಆರಂಭಿಸುತ್ತದೆ. ಈತನು ನದಿಗೆ ಹೋಗಿ ನೀರು 
ಮುಟ್ಟಿದರೆ ನೀರಿಗೆ ಹೊಸ ಜೀವ ಬಂದಂತಾಗಿ ಅದು ಏನೋ ಆಗಿಹೋಗು 
ತ್ತದೆ. ಆದರೆ ಆ ವ್ಯಾಪಾರದಿಂದ ದುಃಖವಿಲ್ಲ: ಸುಖನಿದೆ; ಪ್ರಿಯವಿದೆ ; 
ಜತವಿದೆ; ಆನಂದವಾಗುತ್ತದೆ. ಆದರೂ ವಿಶ್ವಾಮಿತ್ರನಿಗೆ ಒಳಒಳಗಿಂದ 
“ಕೂಡದು, ಈ ವ್ಯಾಪಾರ ಕೂಡದು” ಎನ್ನಿಸುತ್ತದೆ. ಅದರಿಂದ ಆತನು 
ಗುಹೆಯನ್ನು ಬಿಟ್ಟು ಈಚೆಗೇ ಬರುವುದಿಲ್ಲ. ಅಷ್ಟೇನು? ಎದ್ದು ಓಡಾಡಿದರೆ 
ನೆಲವೆಲ್ಲ ಕಾಲಿಗೆ ತಗುಲಿದ ಮೃತ್ಯಣಗಳೆಲ್ಲ ಸಚೇತನವಾದಂತೆ ಭಾಸವಾಗು 
ತ್ತದೆ. ಕುಳಿತಿದ್ದರೆ ತಾನೇ ನಿನು? ಅದೇನೋ ಒಂದು ವಿಚಿತ್ರವಾದ 
ಶಕ್ತಿಯು ದೇಹೆದಿಂದ ಹೊರಚಿಮ್ಮುತ್ತದೆ. ಆತನು ಅದನ್ನು ತಡೆಯಲಾರ. 
ಆತನ ಪ್ರಯತ್ನವಿಲ್ಲದೆ ಸಂತತವಾಗಿ, ದೀಪದಿಂದ ಹೊರಹೊಮ್ಮುತ್ತಿರುವ 
ಕಾಂತಿಯಂತೆ ತೇಜಃಪ್ರವಾಹವೊಂದು ತೇಜಸ್ಸಾದರೂ ಕಣ್ಣಿಗೆ ಕಾಣದೆ 
ಮನಸ್ಸಿಗೆ ಮಾತ್ರ ಅರಿವಾಗುವ ಏನೋ ಒಂದು ಶಕ್ತಿಯು ಪ್ರವಾಹವಾಗಿ, 
ಪುಸ್ಪಗಂಧದಂತೆ ಸೂಕ್ಷ್ಮವಾಗಿ ಹೊರಗಿನ ವಾತಾವರಣದಲ್ಲಿ ಹೋಗಿ ಸೇರಿ 
ಕೊಳ್ಳುತ್ತಿದೆ. ಗುಹೆಯು ಗಾಳಿಯ ದಾರಿಯಲ್ಲಿಲ್ಲದಿದ್ದರೂ, ಆ ಸೂಕ್ಷ್ಮ 
ಶಕ್ತಿಯನ್ನು ಸಡೆದುಕೊಳ್ಳ ಬೇಕೆಂದೋ ಎಂಬಂತೆ ಗಾಳಿಯು ಬಂದು ಸುಳಿದು 
ಸುಳಿದು ಹೋಗುತ್ತದೆ. 


ನಲನತ್ತೊಂಬತ್ತನೆಯ ತರಂಗ ೨೨೩ 


ಆದರೆ ಉದಯಾಸ್ತ್ರಮಯಗಳಲ್ಲಿ ಮಾತ್ರ ದೇಹದಿಂದ ಆ ಇನ್ನೊಂದು 
ಮೂರ್ತಿಯು ಎದ್ದು ಹೊರಕ್ಕೆ ಹೋದಾಗ ಆ ಶಕ್ತಿವಿಕಿರಣನವಿಲ್ಲ. ಇದನ್ನು 
ಕುರಿತು ಪ್ರಾಣದೇವನನ್ನೇ ಕೇಳಬೇಕೆಂದು ಮನಸ್ಸಿಗೆ ಬರುತ್ತದೆ. ಆದರೆ 
ಗುರುವಿನ ಬಳಿಯಲ್ಲಿ ಕುಳಿತ ಶಿಷ್ಯನು ಗುರುಮುಖದಿಂದ ಬರುವ ಅಮ್ಭತಧಾರೆ 
ಯನ್ನು ಸವಿಯುವ ಆನಂದದಲ್ಲಿ ಮಿಕ್ಕೆಲ್ಲನನ್ನೂ ಮರೆಯುವಂತೆ, ಆ ಪ್ರಾಣ 
ದೇವನ ಸಂದರ್ಶನಾನಂದದಲ್ಲಿ ಕೇಳಬೇಕು ಹೇಳಬೇಕು ಮೊದಲಾದ ಮನೋ 
ವೃತ್ತಿಗಳೆಲ್ಲ ಸುಪ್ತವಾಗಿ ಸರ್ವವೂ ಸಂನ್ಯಸ್ತವಾದಂತೆ ವಿಶ್ವಾಮಿತ್ರನು ಸುಖ 
ವಾಗಿರುತ್ತಾನೆ. 


ನಲವತ್ತೊಂಬತ್ತನೆ ತರಂಗ 


ಹೀಗೆ ಅಷ್ಟುದಿನ ಕಳೆಯಿತು. ಪ್ರಾಣದೇವನು ಒಂದು ದಿನ “ ವಿಶ್ವಾ 
ಮಿತ್ರ, ನಿನ್ನ ಹೃದಯದಲ್ಲಿರುವ ಸಂದೇಹಗಳು ಕಳೆಯಲಿ. ವಾಮದೇವನ 
ಬಳಿಗೆ Ps ತ ೫ ಎಂದನು. ವಿಶ್ವಾಮಿತ್ರ ನು ಅಜೆ ಸ್ಲೆಯನ್ನು ಅಂಗೀಕರಿಸಿ, 
“ ಡೇವಾ, ಈ ವಿಕಿರಣನದಿಂದ ಇತರರಿಗೆ ಕಷ್ಟ ವಾದೀತೇನೋ 1 ? ಎಂದು ಹೆದ 
ರಿಕೆ.” ಪ್ರಾಣದೇವನು ಅದನ್ನು ಕೇಳಿ ನಕ್ಕುಬಿಟ್ಟ ನು. “ ಏನು ಮುನೀಂದ್ರರೆ, 
ಜಗತ್ತು 'ನ್ಬು ಅರಕ್ಷಿತವಾಗಿರುವುದೇನು? ತಾವೊಬ್ಬ ರಲ್ಲ ಹೀಗೆ ಕಿರಣಗಳನ್ನು 
ಚಲ್ಲುತ್ತಿರುವುದು. ಸ್ಥಾವರ ಜಂಗಮಗಳೆಲ್ಲ ಕಿರಣಗಳನ್ನು ಚೆಲುತ್ತಿವೆ. 
ಸೂರ್ಯ ಚಂದ್ರ ನಕ್ಷತ್ರ ಗಳಂತೆ ಅಣು ರೇಣು ತೃಣಕಾಷ್ಮ ಗಳೆಲ್ಲ ತೇಜೋ 
ಮಂಡಲಗಳೇ ! | ಕೆಲವು ವ್ಯಕ್ತಿಗಳಲ್ಲಿ ಅದು ಕಾಣುತ್ತ ಡೆ: "ಇನ್ನು ಕೆಲವರಲ್ಲಿ 
ಕಾಣುವುದಿಲ್ಲ. ತಾವು ಯೋಚಿಸಬೇಕಾಗಿಲ್ಲ. ಹೋಗಿ ಬರುವಾಗ ಹಾದಿ 
ಯಲ್ಲಿ ಏನೇನಾಗುತ್ತದೆ ಕಣ್ಣಿಟ್ಟು ನೋಡಿಕೊಂಡು ಬನ್ನಿ. ಎಲ್ಲವೂ ಸರಿ 
ಹೋಗುತ್ತದೆ ಎಂದು ಆಶೀರ್ವಾದಮಾಡಿ ಕಳುಹಿಸಿಕೊಟ್ಟನು. 

ವಿಶ್ವಾಮಿತ್ರನು ದೇಹದಲ್ಲಿರುವ ಪೃಥ್ವೀ ಭೂತವನ್ನ್ಕೂ ಜಲಭೂತವನ್ನೂ 
ಅನುಸಂಧಾನಮಾಡಿ ಲಫ್ಟೀಕರಣಮಾಡಿಕೊಂಡು ಉಡ್ಡೀನಮಾಡಿ ಆಕಾಶ 
ಮಾರ್ಗದಲ್ಲಿ ಹೊರಟದ್ದಾನೆ. ಆತನಿಗೆ ನಾಮಡೇವನ ಆಶ್ರಮಕ್ಕೆ ಹೋಗ 


ತಿ೨೮ ಮಹಾಬ್ರಾಹ್ಮಣ 


ಬೇಕೆಂಬುದು ಸಂಕಲ್ಪ. ಆದರೆ ಪ್ರಬಲವಾಗಿದ್ದರೂ ಹಿಂಸಕವಲ್ಲದ ವಾತ 
ವೊಂದು ಎದ್ದು ಶರದಭ್ರವನ್ನು ಕರೆದುಕೊಂಡು ಹೋಗುವಷ್ಟು ಸುಖವಾಗಿ 
ಆತನನ್ನು ಕರೆದುಕೊಂಡು ಹೋಗಿ ಒಂದು ಆಶ್ರಮದಲ್ಲಿ ಇಳಿಸಿದೆ. ವಾಕ್ಸೂರ್ವ 
ವಾಗಿಯಲ್ಲದಿದ್ದರೂ ಇಲ್ಲಿ ಇಳಿಯಬೇಕು ಎಂದು ನಮ್ರನಾಗಿ ಭಂಗಿಯಿಂದ 
ಮುದ್ರೆಯಿಂದ ಸೂಚಿಸುವ ನಿನಯ ಗೌರವ ನಮ್ರನಾದ ಮಿತ್ರನಂತೆ, ಆ 
ವಾಯು ತನ್ನ ಸ್ಪರ್ಶದಿಂದಲೇ ಆ ಮುನೀಂದ್ರ ನಿಗೆ ಅಂಕೆಯನ್ನು. ಕೊಟ್ಟಿದೆ. 
ಆತನೂ ಗತಿಸ್ತಂಭನಮಾಡಿ ಅಲ್ಲಿ ಇಳಿಯುತ್ತಾನೆ. ತಿರುಗಿದರೆ 'ನೇದಘೋಷ 
ಮಾಡುತ್ತಾ ವಾನಪ್ರಸ್ಥನೊಬ್ಬನು ಸಸ್ತ್ರೀಕನಾಗಿ ಬರುತ್ತಿದ್ದಾ ಕೆ. 


ಆಗಂತುಕನು ಬಳಿಗೆ ಬಂದು ಅರ್ಫೈಪಾದ್ಯಗಳನ್ನು ಒಪ್ಪಿಸಿ 
“ ಮುನೀಂದ್ರರು ದಯಮಾಡಿ ನಮ್ಮ ಆಶ್ರಮದ ಬಳಿಗೆ ಬಂದು ಮಧುಪರ್ಕ 
ವನ್ನು ಗ್ರಹಿಸುವ ಕೃಸೆಮಾಡಬೇಕು ” ಎಂದು ಪ್ರಾರ್ಥಿಸಿದನು. ವಿಶ್ವಾಮಿತ್ರನು 
ಆಹ್ವಾನವನ್ನು ಅಂಗೀಕರಿಸಿ ಆತನ ಜೊತೆಯಲ್ಲಿ ಹೊರಟು, ಆತನಾರೆಂದು 
ವಿಚಾರಿಸಿದನು. ಆತನು ಪುರೂರವ. ಆತನ ಜೊತೆಯಲ್ಲಿರುವಾಕೆಯು 
ಜೌಶೀನರಿ. ಈತನು ಬರುವ ವಿಚಾರ ತಿಳಿದುದು ಅಗ್ನಿದೇವಥಿಂದ. ಆತ 
ನಪ್ಪಣೆಯಂತೆ ಈತನಿಗೆ ಮಧುಸರ್ಕನನ್ನೊಪ್ಪಿಸಲು ಆತನು ಬಂದಿರುವುದು. 


ಮಧುಪರ್ಕ ಸಮರ್ಸಣವಾಯಿತು; “ ಮುನೀಂದ್ರರು ಮನ್ನಿಸಬೇಕು. 
ಮಧುಪರ್ಕದ ಸಮಯದಲ್ಲಿ ತಮಗೆ ಒಪ್ಪಿಸಲು ನಮ್ಮ! ಲ್ಲಿ ಗೋವಿಲ್ಲ. ಅದ 
ರಿಂದ ಅಗ್ನಿದೇವನ ಅಪ್ಪ ಣೆಯಂತೆ ತಮಗೆ ಸ್ಥಾ ಲೀ ಪಾಠನಿಶ್ಯೆಯನ್ನು, ಒಪ್ಪಿಸು 
ವೆನು. ಅದನ್ನು ಸ್ವೀಕರಿಸಿ ನಮ್ಮನ್ನು ಅನುಗ್ಹೆ, ಹಿಸಬೇಕು? ಎಂದು ಪ್ರಾರ್ಥಿಸಿ 
ದನು. ವಿಶ್ವಾಮಿತ್ರನು ಆಗಲೆಂದು ಒಪ್ಪಿ Pha ಆ ವಿದ್ಯೆಯ ಪೂರ್ಪೋತ್ತ ರ 
ಗಳನ್ನೂ a ನ ರೀತಿಯನ್ನೂ ಕೇಳದನು. 


ಪುರೂರವನು ಹೇಳಿದನು; “ ಮುನೀಂದ್ರರು ಕೇಳಬೇಕು. ನಡೆದು 
ದನ್ನು ಹೇಳುವೆನು. ಅದು ಆತ್ಮಕಥೆಯಾದರೂ ಅಲ್ಲಿ ಅಹೆಂಭಾವನೆಯಿಲ್ಲ 
ವಾಗಿ ನಾನು ನಾನು ಎಂದು ಬಂದರೂ ಅದನ್ನು ಸಹಿಸಿಕೊಳ್ಳಿ. ನಾನೊಮ್ಮೆ 
ಊರ್ವಶಿಯೆಂಬ ದಿವ್ಯಸ್ತ್ರೀಯಲ್ಲಿ ಅನುರಕ್ತನಾದೆನು. ಆಕೆಯೂ ನನ್ನಲ್ಲಿ 
ಭಾವವಿಟ್ಟು ಗೌರವಿಸಿದಳು. ಈಕೆಯ ಅಸ್ಪಣೆಯಿಂದ ನಾವಿಬ್ಬರೂ ಪತಿಸತ್ತ್ಕಿ 


ನಲವತ್ತೊಂಬತ್ತನೆಯೆ ತರಂಗ ೨೨೯ 


ಯರಾಜಿವು. ದೇವಲೋಕವನ್ನು ಬಿಟ್ಟು ಆಕೆಯು ಭೂ ಶೋಕದಲ್ಲಿ ಇರುವುದು 
ಗಂಧರ್ವರಿಗೆ ಸಮ್ಮತವಾಗದೆ ಆಕೆಯೊಡನೆ ನಾನು ಮಾಡಿಕೊಂಡಿದ್ದ ಸಮ 
ಯವು ತಪ್ಪುವಂತೆ ಮಾಡಿ ಆಕೆಯನ್ನು ಅವರು ಕರೆದುಕೊಂಡು ಹೋದರು. 
ಮತ್ತೆ ಬಹುವಾಗಿ ಅಲೆದು ಕೊನೆಗೆ ಆಕೆಯನ್ನು ಕಂಡು ಪ್ರಾರ್ಥಿಸಿಕೊಳ್ಳಲು, 
ಆಕೆಯು ಗಂಧರ್ವಹೋಮನನ್ನು ಮಾಡಿ ಸಕಾಮನಾಗೆಂದು ಅನುಗ್ರಹಿಸಿ 
ದಳು. ಅದರಂತೆ ಗಂಧರ್ವರ ಅನುಗ್ರಹವನ್ನು ಸಂಪಾದಿಸಿಕೊಳ್ಳಲು ಅವರು 
ಈ ಸ್ಥಾ ಲೀಪಾಕವನ್ನು ಕರುಣಿಸಿದರು. ಅಧಿಯಜ್ಞ ವಾದಾಗ ಈ ಸ್ನಾಲೀ 
ಪಾಕವು ವಿಕೋಪದಿಂದ ವಿಮುಖವಾಗಿರುವ ಪ್ರಾಣಾಪಾನಗಳನ್ನು ಶಾಂತ 
ಗೊಳಿಸಿ ಅಭಿಮುಖಮಾಡುವುದು. ಲೋಕದಲ್ಲಿ ಇದನ್ನು ಅಧಿಭೂತವಾಗಿ 
ಆಚರಿಸಿದರೆ ಪತಿಸತ್ಲಿಯರ ಪ್ರೇಮವೂ ಆಯಸ್ಸೂ ದೃಢವಾಗುವುದು. ಅಧಿ 
ದೆ ನನಾಗಿ ಇದನ್ನು ಮಾಡಿದರೆ ಸ್ವರ್ಣನಿದ್ಯೆಯು ಲಭಿಸುವುದು. ಸೃಷ್ಟಿ 
ಕಾಮನಾಗಿ ಅಧ್ಯಾತ್ಮವಾಗಿ ಇದನ್ನು ಆಚರಿಸಿದರೆ ಇಷ್ಟ ಪ್ರಜೆಯು ಲಭಿಸು 
ವುದು. ಇದನ್ನು ದೇವತೆಗಳೂ ಖಹಿಗಳೂ ತಮ್ಮ ಸಭೆಯಲ್ಲಿ ಅನುಮೋದನ 
ಮಾಡಿದಾಗ ಅಗ್ನಿದೇವನ ದಯೆಯಿಂದ ಇದು ರೂಪಕವಾಗಿ ಹದಿನೆಂಟು 
ಮಂತ್ರಗಳ ಉರ್ವಶೀಸ್ರರೂರವ ಸೂಕ್ತವಾಯಿತು.? 

ವಿಶ್ವಾಮಿತ್ರನು ಅದನ್ನು ಕೇಳಿ ಬಹು ಸಂತೋಷಸಟ್ಟನು. ಪ್ರಾಣ 
ದೇವನ ಮಾತು ನೆನೆಪಾಗಿ “ ದೇವತೆಗಳು ಏನೇನು ವಿಚಿತ್ರ ಮಾಡುವರೋ? 
ಅಂತೂ ಬಿಟ್ಟ ಕಣ್ಣಿನ ಕಾವಲಾಗಿಲ್ಲದಿದ್ದರೆ ಕೆಟ್ಟಿವು.” ಎಂದುಕೊಂಡು, ಪುರೂ 
ರವನನ್ನು ಶುರಿತು 4 ಎಲ್ಬೆ ರಾಜರ್ಷಿಯೆ, ನೀನು ಶ್ರಮಪಟ್ಟರೂ ದಂಪತಿಗಳ 
ಪ್ರೇಮವನ್ನು ದೃಢಸಡಿಸಿ ಲೋಕವನ್ನು ಉದ್ಧರಿಸುವ ಅಗ್ನಿ ವಿಡ್ಯೆಯೊಂದನ್ನು 
ತಂದುಕೊಟ್ಟು ಲೋಕೋಪಕಾರಿಯಾದೆ. ಈ ನಿನ್ನ ಉಪಕಾರವನ್ನು ಲೋಕ 
ಲೋಕಗಳೂ ಚಿರಕಾಲ ಸ್ಮರಿಸುವುವು” ಎಂದು ಆನಂದವಾಗಿ ಹೊಗಳಿದನು. 

ಪುರೂರನನು “ ವಿಶ್ವಾಮಿತ್ರ, ನಮ್ಮದಿರಲಿ. ನೀನೆಂತಹೆ ಪುಣ್ಯವಂತ 
ನಿರಬೇಕು. " ಅಗ್ನಿಹೋತ್ರಿಯು ಬರುತ್ತಿದ್ದಾನೆ. ಹೋಗಿ ಆತನನ್ನು 
ದರ್ಶನಮಾಡಿ ಕರೆದುಕೊಂಡು ಬಂದು ನಿನ್ನಲ್ಲಿರುವ ಅಗ್ನಿವಿದ್ಯೆಯನ್ನು ಆತನಿಗೆ 
ಒಪ್ಪಿಸು' ಎಂದು ಅಗ್ನಿದೇವನೇ ಸಾಕ್ಸಾತ್ತಾಗಿ ಅಪ್ಪಣೆ ಮಾಡಿದನಲ್ಲ. ನಿನ್ನ 
ಭಾಗ್ಯವು ಎಂಥದು” ಎಂದು ಹೊಗಳಿದನು. 


ತಂ ಮಹಾಬ್ರಾಹ್ಮಣ 


ವಿಶ್ವಾಮಿತ್ರನೂ ಎರಡು ಮೂರುದಿನ ಅಲ್ಲಿದ್ದು ಆ ರಾಜರ್ಹಿವರ್ಯನ 
ಆತಿಥ್ಯವನ್ನು ಸಿ (ಕರಿಸಿದನು. ಆತನಿಗೆ ಅಲ್ಲಿ ಆ ನಜ ದಂಪತಿಗಳ 
ಸನ್ನಿಧಿಯಲ್ಲಿದ್ದ ಕಿ ಹವು ಶಾಂತವಾಗಿರುವುದು : ಏಕಾಂತದಲ್ಲಿದ್ದರೆ ಶಕ್ತಿ ಕಿರಣ 
ಗಳನ್ನು ಚೆಲ್ಲುವುದು. ಅದನ್ನು ಕಂಡು ಆಶ ಶ್ಚರ್ಯವಾದರೂ ಆತನು  ಅನೀಕೆ 
ಎಂದು ಹುಡುಕಲಿಲ್ಲ. 

ಆತನು ಆ ಆಶ್ರಮದಲ್ಲಿರುವಾಗ ಅಲ್ಲಿಗೆ ಹೆಸ್ತಿನಾಪುರದಿಂದ ಸುದ್ದಿಯು 
ಬಂತು: “ ದುಷ್ಯಂತನು ಕಣ್ವ್ರಾಶ್ವ ಮದಲ್ಲಿ ಅವರ ಸಾಕು ಮಗಳಾದ ಶಕುಂತಲೆ 
ಯನ್ನು ಮದುವೆಯಾದನು. ಆ ದಂಪ ತಿಗಳ ಹೊಟ್ಟಿ ಯಲ್ಲಿ ಚಕ್ರವರ್ತಿಯಾಗುವ 
ಭರತಸೆಂಬ ಮಹಾಪುರುಷನು ಹುಟ್ಟ ರುವನು? ಜಃ 

ಆ ಮಾತು ಕೇಳಿ ರಾಜರ್ಹಿ ದಂಪತಿಗಳು ಬಹು ಸಂತೋಷಪಟ್ಟರು. 
ವಿಶ್ರಾಮಿತ್ರನೂ ಆ ಸಂತೋಷದಲ್ಲಿ ಭಾಗಿಯಾದನು. ಆದರೂ ಅತನಿಗೆ 
ಸಂತೋಷ ದುಃಖ ಎರಡೂ ಅಲ್ಲದ ಇನ್ನೇನೋ ಒಂದು ಭಾವವಿತ್ತು. ಆತನಿಗೆ 
ಅಲ್ಲಿ ಇನ್ನೂ ಎರಡು ದಿನ ಇದ್ದು ಹೋಗೋಣ ಎಂದು ಒಂದು ಮನಸ್ಸು. 


ಆದರೂ ಏಕೋ ಏನೋ, ರಾಜಕಾರ್ಯವಿರುವವನಂತೆ ಅಲ್ಲಿಂದ ಹೊರಟು 
ಬಿಟ್ಟನು. 


ಐನತ್ತನೆಯ ತರಂಗ 


ನಿಶ್ವಾಮಿತ್ರನು ನೇರವಾಗಿ ನಾಮದೇನನ ಆಶ್ರಮಕ್ಕೆ ಬಂದನು. ಅಲ್ಲಿ 
ವಾಮದೇನನೂ ವಿಶ್ವಾಮಿತ್ರನನ್ನು ಎದುರು ನೋಡುತ್ತಿದ್ದಾನೆ. ಮಿತ್ರರಿಬ್ಬರೂ 
ಬಹು ಸಂಶೋಷದಿಂದ ಒಬ್ಬರನ್ನೊಬ್ಬರು ಆಲಿಂಗಿಸಿದರು. ವಾಮದೇವನು 
ತನ್ನ ಮಿತ್ರನಿಗೆ ಅರ್ಥ್ಯಪಾದ್ಯಾದಿ ಕಾಲೋಚಿತವಾದ ಉಪಚಾರಗಳನ್ನೆಲ್ಲ 
ಮಾಡಿ “ ವಿಶ್ವಾಮಿತ್ರ, ನೀನು ಸಾಮಾನ್ಯನಲ್ಲ! ನಮ್ಮ ಅಗ್ನಿದೇವನನ್ನು 
ಕೂಡ ಬುಟ್ಟಿಗೆ ಹಾಕಿಬಿಟ್ಟಿದ್ದೀಯಲ್ಲ! ” ಎಂದನು. 

ಅದು ವಿಶ್ವಾಮಿತ್ರನಿಗೆ ಅರ್ಥವಾಗಲಿಲ್ಲ. “ಇಲ್ಲವಲ್ಲ. ನಾನು ಅಗ್ನಿ 
ವಿದ್ಯೆಗೆ ಕೃಯಿಟ್ಟ ವನೇ ಅಲ್ಲ. ದಾರಿಯಲ್ಲಿ ಬರುತ್ತ ಪುರೂರವ ದೆಂಸತಿಗಳೆ 


ಐನತ್ತ ನೆಯ ತರಂಗ ೨೩೧ 


ಆಶ್ರಮದಲ್ಲಿ ತಂಗಬೇಕಾಯಿತು. ಅವರು ಬೇಕಾದ ಹಾಗೆ ಉಪಚಾರಮಾಡಿ 
ದರು. ಅಲ್ಲಿ ಆ ರಾಜರ್ಹಿಯು ತನಗೆ ಅಗ್ನಿಡೇವನ ಅಪ್ಪಣೆಯಾಯಿತೆಂದು 
ಸ್ಥಾ ಲೀಪಾಕವನ್ನು ಕೊಟ್ಟಿನು. ಅಗ್ನಿಯು ಇನ್ನೊಬ್ಬರಿಗೆ ಒಲಿಯುವುದೂ 
ಉಂಟಿ? ಅದು ಏನಿದ್ದರೂ ನಿಮ್ಮ ಮೂರು ಕುಲದವರ ಸ್ವತ್ತು. ಭಾರತರು 
ಭ ೈಗುಗಳು ಭರದ್ವಾಜರು. ಮಿಕ್ಕವರಿಗೆ ಅಗ್ಲಿಯು ದೊರೆತನೆಂದರೆ ಅದು 
ನಿಮ್ಮ ಅನುಗ್ರಹ... ನನಗೂ ಜಮದಗ್ನಿಯಿದ್ದಾಗ ಅಗ್ನಿವಿದ್ಯೆಯನ್ನು ಸಂಗ್ರ 
ಹಿಸಬೇಕೆಂಬ ಆಶೆಯಿತ್ತು. ಆದರೆ ಆ ನಂಶಕ್ಕೆ ನಾವು ಹೆಣ್ಣುಕೊಟ್ಟಿದ್ದೇವೆ. 
ಅವರಿಂದ ಏನೂ ತೆಗೆದುಕೊಳ್ಳ ಬಾರದು ಎಂದು ನಾನು ಆತನನ್ನು ಕೇಳಲಿಲ್ಲ. 
ಇದರಮೇಲೆ ಒಂದು ವೇಳ್ಕೆ ಏನೋ ಕಳ್ಳದಾರಿ ಹಿಡಿದು ನಾವು ಅಗ್ನಿಯನ್ನು 
ಸಾಧಿಸಿದೆವು. ನಿಮ್ಮ ಗಂಟೇನು ಹೋಯಿತು? ಅಗ್ನಿ ಪ್ರಸಾದವು ನಮಗೆ 
ಲಭಿಸಿದರೆ ನಿಮಗೆ ಹೋದುದೇನು ?” ಎಂದನು. 

ವಾಮದೇವನು ನಕ್ಕು “ಅಲ್ಲಯ್ಯಾ, ನೀನು ಬರುವುದಕ್ಕೆ ಮುಂಚೆಯೇ 
ಅಗ್ನಿದೇವನು ಪ್ರತ್ಯಕ್ಷನಾಗಿ ವೈಶ್ವಾನರ ವಿದ್ಯೆಯನ್ನು ಅವನಿಗೆ ಕೊಡು ಎಂದು 
ಹೇಳಿದನಲ್ಲ! ನನ್ನನ್ನು ಕೇಳಿದ್ದರೆ ನಾನೇ ಕೊಡುತ್ತಿರಲಿಲ್ಲವೆ? ಇನ್ನೆನಿಲ್ಲ 
ದಿದ್ದರೂ ನಮ್ಮ ಗುರುಗಳ ಕಷ್ಟದಲ್ಲಿ ಸಹಾಯ ಮಾಡಿದವನೆಂದಾದರೂ ನಾನು 
ನಿನಗೆ ಆ ವಿದ್ಯೆಯನ್ನು ಕೊಡುತ್ತಿರಲಿಲ್ಲವೆ ? ” ಎಂದನು. 

ವಿಶ್ವಾಮಿತ್ರನಿಗೆ ಆಶ್ಚರ್ಯವಾಯಿತು: ಆತನಿಗೆ ವಾನುದೇವನ ಗುರು 
ಗಳು ಯಾರು ಎಂಬುದು ಗೊತ್ತಿಲ್ಲ: ಕೇಳುವ ಪ್ರಸಂಗವೂ ಬಂದಿರಲಿಲ್ಲ. 
ಆತನ ಮುಖದ ಆಶ್ಚರ್ಯಮುದ್ರೆಯನ್ನು ಕಂಡು ವಾಮದೇವನೇ ಕೇಳಿದನು: 
4 ಬಳ ನಮ್ಮ ಗುರುಗಳು ಎಂದರೆ ಆಶ್ಚರ್ಯಪಡುತ್ತಿದ್ದೀಯೆ? ನಮ್ಮ 
ಗುರುಗಳನ್ನು ಕಾಣೆಯಾ? ನೀನು ಯಾರನ್ನು ಸರಸ್ವತೀ ನದಿಯಲ್ಲಿ ಕೊಚ್ಚಿಸಿ 
ದುದು? ಅದೂ ಮರೆತುಹೋಯಿತೇನು ? ” 

ವಿಶ್ವಾಮಿತ್ರನು ನಂಬುವುದು ಕಷ್ಟವಾಯಿತು : ಹಿಂದೆ ನಡೆದುದೆಲ್ಲವೂ 
ಒಮ್ಮೆ ಮಾನಸ ಭಿತ್ತಿಯಮೇಲೆ ಕಂಡು ಮಾಯವಾಯಿತು. ತಾನು ವಾಮ 
ದೇವನಿಂದ ರುದ್ರನನ್ನು ಪಡೆದುದು; ರುದ್ರನ ಅನುಗ್ರಹದಿಂದ ತಾನು ಅಸ್ತ್ರ 
ಗ್ರಾಮವನ್ನು ಸಂಪಾದಿಸಿದುದು : ಆ ಅಸ್ತ್ರಗಳನ್ನು ತಾನು ಆಶ್ರಮದಲ್ಲಿ ಉಪ 
ಯೋಗಿಸಿದುದು : ಅಲ್ಲಿ ತಾನು ತೇಜೋಭೂತನಾಗಿ ಬಿದ್ದಾಗ ವಾಮದೇವನು 


೨೬೩೨ ನುಹಾಬ್ರಾಹ್ಮಣ 


ತನ್ನನ್ನು ತಂದು ಉಪಚರಿಸಿದುದು : ಮುಂದೆ ತ್ರಿಶಂಕುವಿನ ಪ್ರಸಂಗ: ಎಲ್ಲವೂ 
ನೆನೆಪಾಗಿ, “ ಹಾಗಾದರೆ, ವಸಿಷ್ಕಕೇ ನಿನ್ನ ಗುರುಗಳು?” ಎಂದನು. 


ವಾಮದೇವನು ಸಹಜವಾಗಿ " ಹೌದು. ನೀನು ಅದನ್ನು ಕಾಣೆಯಾ? 
ಇನ್ನೂ ಒಂದು ಹೆಜ್ಜೆ ಹೋಗಿ ಹೇಳುವೆನು ಕೇಳು. ನೀನು ಆಶ್ರಮದಲ್ಲಿ 
ಅಷ್ಟೆಲ್ಲಾ ಮಾಡಿ ಹೊರಟು ಹೋದೆಯಲ್ಲ. ಆಗ ಅವರೇ ನನ್ನನ್ನು ಕರೆದು, 
"ನೀನು ಬೇರೊಂದುಕಡೆ ಆಶ್ರಮ ಮಾಡಿಕೊಂಡಿರು. ಕೌಶಿಕನು ಅಲ್ಲಿಗೆ ಬರು 
ವನು. ಆತನಿಗೆ ರುದ್ರಾನುಗ್ರಹೆವು ಲಭಿಸುವ ಹಾಗೆ ಮಾಡಿಕೊಡು. ಎಂದು 
ಹೇಳಿ ನನಗೆ ಇಷ್ಟವಿಲ್ಲದಿದ್ದರೂ ಅವರೇ ನನ್ನನ್ನು ಕಳುಹಿಸಿದುದು. ನೀನು 
ಶತ್ರುಪಕ್ಷ, ನಮ್ಮ ಆಶ್ರಮವನ್ನು ಧ್ವಂಸಮಾಡುತ್ತೀಯೆ ಎಂದು ತಿಳಿದಿದ್ದಾ 
ಗಲೇ ಥಿನಗೆ ಗುರುಗಳ ಅಪ್ಪಣೆಯೆಂದು ರುದ್ರ ವಿದ್ಯೆಯನ್ನು ಕೊಟ್ಟವನು, ಈಗ, 
ನಾವಿಬ್ಬರೂ ಮಿತ್ರರಾಗಿದ್ದೆ ವೆ; ನಮ್ಮ ಗುರುಗಳಿಗೆ ಅಪಾರವಾದ ಉಪಕಾರ 
ಮಾಡಿದ್ದೀಯೆ ; ಹೀಗಿರಲು ನಿನಗೆ ವೈಶ್ವಾನರ ವಿದ್ಯೆ ಕೊಡುವುದಿಲ್ಲವೆ? ಎಂದು 
ಕೇಳಿದೆ. ಅಷ್ಟೇ!” 


ವಿಶ್ವಾಮಿತ್ರನಿಗೆ ವಸಿಷ್ಕನೆಂಬ ಪರ್ವತದ ಮುಂದೆ ತಾನೊಂದು ಸಾಸಿ 
ನೆಯ ಕಾಳೂ ಅಲ್ಲ ಎನ್ನಿಸಿತು. ಇನ್ನು ಆತನ ಹಾಗೆ ಬ್ರಹರ್ಹಿಯಾಗುವುದು 
ಸಾಧ್ಯವೇ ಎಂದು ಸಂಜೀಹೆ ಮೂಡಿತು. ವಸಿಷ್ಠ ಸಮನಾಗುವುದು ಅಸಾಧ್ಯ 
ಎಂದು ನಂಬಿಕೆಯಾಯಿತು. ಹಾಗೆ ತಾನು ಆ ನಿರಾಕೆಯಲ್ಲಿ ಕರಗಿ ಹೋಗು 
ತ್ರಿರುವಾಗ ವಾಮದೇವನ ಮಾತುಗಳು ಒಂದೂ ಅರ್ಥವಾಗದೆ "ಆಂ' 
ಎಂದನು. 


ವಾಮದೇವನು ಆತನ ಮನಃಶಕ್ಷೋಭವನ್ನು ಕಂಡು “ ಏನು ವಸಿಷ್ಕರ 
ಸ್ಮರಣೆಯಾಗುತ್ತಲೂ ಮತ್ತೆ ಎಲ್ಲವೂ ಮರುಕಳಿಸಿತೋ? ” ಎಂದನು. ಆ 
ಚುಚ್ಚು ಮಾತು ವಿಶ್ವಾಮಿತ್ರನನ್ನು ಬಹಿರ್ಮುಖನನ್ನು ಮಾಡಿತು. ಆತನು 
ಗಂಭೀರವಾಗಿ, ಅದಲ್ಲ ವಾಮದೇವ, ಕೌಶಿಕನು ಸಂಪೂರ್ಣವಾಗಿ ಸತ್ತು 
ಇಂದು ವಿಶ್ವಾಮಿತ್ರನ ಅವತಾರವಾಗಿದೆ. ಅದರಿಂದ ದ್ವೇಷವಿಲ್ಲ. ಆತನ ಹಿರಿಯ 
ತನವೆಸ್ಟು ? ನನ್ನ ಕಿರಿಯತನವೆಷ್ಟು ? ಎಂಬುದು ಇವೊತ್ತು ತಿಳಿಯಿತು. 
ಇನ್ನು ಆತನಿಗೆ ಸುಮನಾಗುವುದು ಎಂದರೆ ಭೂಮಿಯನ್ನು ಸುತ್ತಿ ಕಂಕುಳಲ್ಲಿ 


ಐಳತ್ತನೆಯಂ ತರಂಗ ೨೩೩ 


ಇಟ್ಟುಕೊಳ್ಳುವೆನೆಂದಂತೆಯೇ 1” ಎಂದು ಏನೋ ನಿರಾಶೆಯಿಂದ ಎಳೆದೆಳೆದು 
ಹೇಳಿದನು. 

ವಾಮದೇವಕು ನಕ್ಕನು “ಹಾಲು ಉಕ್ಕಿದಹಾಗೆ ಅಂತಃಕರಣವು ಉಕ್ಕು 
ವುದು. ಆ ಉಕ್ಕುವಿಗೆ ಅಭಿಮತ ವಸ್ತು ವಿಷಯವಾಗಿದ್ದರೆ ರಾಗವಾಗುವುದು : 
ಅನ್ಯಥಾ ಆಗಿದ್ದರೆ ದ್ವೇಷವಾಗುವುದು. ಹೀಗೆ ಸಹೆಜವಾಗಿ ವಿಜೃಂಭಿಸುವ 
ರಾಗದ್ವೇಷಗಳಿಂದ ಮಹಾತ್ಮರಿಗೆ ಸುಖ ದುಃಖಗಳಾಗುವುವು ಎಂದು ಭಾವಿ 
ಸಿರುವೆಯಾ? ಅವರು ಅದನ್ನು ಪರ್ವಕಾಲದಲ್ಲಿ ಸಮುದ್ರವು ಉಕ್ಕುವಹಾಗೆ 
ಎಂದುಕೊಳ್ಳುವರು. ನಮ್ಮ ಗುರುಗಳು ನೀನೇನು ಮಾಡುವೆಯೆಂಬುದನ್ನು 
ಕಂಡಿದ್ದರು. ಅವರಿಗೆ ಗೊತ್ತಿತ್ತು. ಅವರು ಅದರಿಂದ ವಿಕಾರವನ್ನು ಪಡೆಯ 
ಲಿಲ್ಲ. ಉಕ್ಕುವ ಸಮುದ್ರದ ಪಕ್ಕದಲ್ಲಿರುವ ಬಂಡೆಯು ಸಮುದ್ರದ ಏರು 
ಇಳಿತಗಳಿಂದ ಹೇಗೆ ಯಾವುದೊಂದೂ ವಿಕಾರವನ್ನೂ ಪಡೆಯುವುದಿಲ್ಲವೋ 
ಅದರಂತೆಯೇ ಮಹ್ಮಾತರು ಸುಖ ದುಃಖಗಳಲ್ಲಿ ಸಮರು.” 


ವಿಶ್ವಾಮಿತ್ರನು ಕೇಳಿದನು: “ಆಯಿತು, ವಾಮದೇವ, ವಸಿಷ್ಕರು 
ಸುಖ ದುಃಖ ಸಮರಾದರೆ, ಆ ಶೋಕವೇಕೆ ಅವರನ್ನು ಅಷ್ಟು ಗೋಳು 
ಗುಟ್ಟಿ ಸಿತು?” 

“ಅದೇ! ಅದು ಅವರ ದುಃಖವಲ್ಲ. ಯುಗ ಸಂಧಿಕಾಲದಲ್ಲಿ ಪಂಚ 
ಮಹಾಭೂತಗಳ ಶಕ್ತಿಯು ಕ್ಷರಣವಾಗಿ ಅವು ದುಃಖಿಸುವುವು. ಆ ದುಃಖ 
ನನ್ನು ಕೃತಯುಗದಲ್ಲಿ ಯಾರಾದರೊಬ್ಬರು ಅನುಭವಿಸುವರು. ಆ ಮಹಾ 
ಭೂತಗಳ ದುಃಖವನ್ನು ವಹಿಸಿಕೊಳ್ಳಲು ಇನ್ನು ಯಾರೂ ಶಕ್ತರಲ್ಲವೆಂದು 
ಕಲಿದೇವನು ಸ್ವಯಂ ಬಂದು ವಸಿಷ್ಠ ರನ್ನು ಪ್ರಾರ್ಥಿಸಿದನು. ಅವರು ಆಗಲಿ, 
ವಹಿಸಿಕೊಳ್ಳುತ್ತೀನೆ ಎಂದರು. ಪುತ್ರಶೋಕ ರೂನವಾಗಿ ಅದು ಬಂತು. 
ಅವರು ಅದನ್ನು ಆ ರೂಪವಾಗಿಯೇ ಅನುಭವಿಸಿದರು. ಅವರು ಬೇಕೆಂದಿದ್ದರೆ 
ಅದಷ್ಟನ್ನೂ ಸುಖರೂಪವಾಗಿಯೇ ಅನುಭವಿಸಬಹುದಾಗಿತ್ತು. ಆದರೆ ವರ 
ಕೊಟ್ಟಿ ದ್ದರಾಗಿಿ ಅದನ್ನು ದುಃಖವಾಗಿ ಅನುಭವಿಸಿದರು.” 

“ದುಃಖವನ್ನು ಸುಖವಾಗಿ ಅನುಭವಿಸುವುದು ಹೇಗೆ?” “ಅಯ್ಯೋ | 
ಇದೊಂದು ದೊಡ್ಡ ನಿಷಯವೇ ವಿಶ್ವಾಮಿತ್ರ ? ಈಗ ನಾನು ಇಲ್ಲಿ ಈ ಶಿಲಾಸನ 
ದಲ್ಲಿ ಕುಳಿತಿದ್ದೇನೆ. ಕೆಳಗೆ ಬಿದ್ದೆ ಎಂದುಕೋ. ಭೂಮಿಗೂ ನನ್ನ ದೇಹಕ್ಕೂ 


೨೩೪ ಮಹಾಬ್ರಾಹ್ಮಣ 


ಸಂಬಂಧವಾದಾಗ ಭೂಮಿಯ ಕಾಠಿಣ್ಯ ಬಲವಾಗಿದ್ದು ಅದನ್ನು ದೇಹವು 
ತಡೆಯಲಾರದೆ ಹೋದರೆ, ಇಲ್ಲಿ ನೋವಾಗಿ ದೇಹೆಕ್ಕೆ ದುಃಖವಾಗುವುದು. 
ದೇಹದಲ್ಲಿ ಆ ಭೂಮಿಗಿಂತ ಹೆಚ್ಚು ಕಾಠಿಣ್ಯವಿದ್ದರೆ, ಅಥವಾ ಭೂಮಿಯಲ್ಲಿ 
ದೇಹವು ಸಹಿಸಬಲ್ಲಪ್ಟೇ ಕಾಠಿಣ್ಯವು ಇದ್ದರೆ, ಅಥವಾ ಭೂಮಿಯಲ್ಲಿ ಮೃದುತ್ವ 
ವಿದ್ದರೆ ಆಗ ದೇಹಕ್ಕೆ ನೋವೆಲ್ಲಿಯದು? ಹತ್ತಿಯ ರಾಶಿಯ ಮೇಲೆ 
ಬಿದ್ದರೆ ಮರಳುರಾಶಿಯ ಮೇಲೆ ಬಿದ್ದಕ್ಕೆ ನಿನಗೆ ನೋವಾಗುವುದೇನು? 
ಹಾಗೆ, ದುಃಖವು ಬರುವುದು ಲೋಪದಿಂದ, ದೇಹದಲ್ಲಿ ಸಮವಾಗಿರುವ 
ವ್ಯಾನದ ಒತ್ತಡವು ಹೆಚ್ಚು ಕಡಿಮೆಯಾಗುವುದರಿಂದ. ಆ ವ್ಯಾನವನ್ನು ಅನು 
ಸಂಧಾನಮಾಡಬಲ್ಲವನು, ಧ್ಯಾನದಲ್ಲಿದ್ದು ತನ್ನ ದೇಹ ಕಾಠಿಣ್ಯವನ್ನು ಹೆಚ್ಚಿಸಿ 
ಕೊಂಡರೆ ಆಯಿತು. ಬಂಡೆಯ ಮೇಲೆ ಬಿದ್ದರೂ ನೋವಾಗುವುದಿಲ್ಲ. 
ಹಾಗೆಯೇ ಇಂದ್ರಿಯಗಳಿಗೆ ಸಹನಶಕ್ತಿಯು ಅಸ್ಟಿಡೆ. ಅದನ್ನು ಹೆಚ್ಚಿಸಿ 
ಕೊಂಡರೆ ದುಃಖದ ಆವೇಗವು ಕಡಿಮೆಯಾಗುವುದು. ಜೊತೆಗೆ ದುಃಖವನ್ನು 
ಮಾರುವುದೂ ಒಂದು ವಿದ್ಯೆಯಿದೆ.” 


ವಿಶ್ವಾಮಿತ್ರನಿಗೆ ಅದನ್ನು ಕೇಳಿ ಇನ್ನೂ ಆಶ್ಚರ್ಯವಾಯಿತು. “ಏನು! 
ದುಃಖವನ್ನು ಮಾರುವುದೇ?” ಎಂದನು. ವಾಮದೇವನು ಮೊದಲಿನಂತೆಯೇ 
ಗಂಭೀರನಾಗಿ, ಧೀರವೃತ್ತಿಯಿಂದ ಹೇಳಿದನು: “ ಹೌದು, ನಿನ್ನ ಮನೆಯಲ್ಲಿ 
ರುವ ಹಸುವಿನ ಮೇಲೆ ನಿನಗೆ ಅಭಿಮಾನವಿದೆ. ಅದನ್ನು ನಾನು ಕ್ರಯ 
ಮಾಡಿದಾಗ ನೀನು ಕೊಡುತ್ತೀಯೆ. ಕೊಡುವಾಗ ನಿನಗೆ ಸಂಕಟವಾಗುವು 
ದಿಲ್ಲವೇ? ಆದಕ್ಕೆ ಅದಕ್ಕೆ ತಕ್ಕ ಬೆಲೆಯು ನಿನಗೆ ಬಂತು ಎಂದು ಗೊತ್ತಿದ್ದರೆ 
ನಿನಗೆ ಆ ಮಾರಾಟದಿಂದ ದುಃಖವಾಗುವುದಿಲ್ಲ. ಹಾಗೆಯೇ ನಿನಗೆ ಬೇಡ 
ವಾದ ವಸ್ತುವು ಹೋದರೂ ನಿನಗೆ ದುಃಖವಾಗುವುದಿಲ್ಲ. ಅದರಿಂದ ನಷ್ಟ 
ವಾದ ವಸ್ತುವಿನ ಗುಣವನ್ನು ಚಿಂತಿಸದೆ, ದೋಷವನ್ನೇ ಎಣಿಸಿದರೆ, 
ಹೋದುದು ಕ್ಷೇಮವಾಯಿತು ಎಂದು ಸುಖವಾಗುವುದು. ಇದೇ ನಾನು 
ಹೇಳಿದ ವಿನಿಮಯ” ಎಂದನು. 

ರಾಜ್ಯವನ್ನು ಆಳುತ್ತಿದ್ದ ವಿಶ್ವಾಮಿತ್ರನಿಗೆ ಈ ವಿನಿಮಯ, ಈ 
ಮಾರಾಟ ಹೊಸದಲ್ಲ. ಆದರೆ ಆತನು ಅದನ್ನು ಸ್ವಂತಕ್ಕೆ ಉಪಯೋಗಿಸು 
ವುದನ್ನು ಕುರಿತು ಯೋಚಿಸಿರಲಿಲ್ಲ. ಮುಂದೆ ತಾನು ಅನುಭವಿಸಬೇಕಾದ 


ಐವತ್ತೊಂದನೆಯ ತರಂಗ ಹ 


ದುಃಖವನ್ನು ಸುಖವನ್ನು ಮಾಡಿಕೊಳ್ಳುವ ಸಾಧನವು ಇಲ್ಲಿದೆ ಎಂಬುದು 
ಆತನಿಗೆ ಕಂಡಂತಾಯಿತು. 

ವಾಮದೇವನು ಹೀಗೆಯೇ ಕಥಾಲಾಪಗಳಲ್ಲಿರುವಾಗ ಸಂಜೆಯಾಯಿತು. 
ಅದೇನದು ಹಿಮಾಲಯದ ಸಂಜೆ. ಇನ್ನು ಸೂರ್ಯಾಸ್ತಮಯವಾಗುವುದಕ್ಕೆ 
ಅರ್ಧ ಯಾಮವಿದೆ ಎನ್ನುವಾಗಲೇ ಚಳಿಗಾರಂಭ: ಕಾವಳಕ್ಕೆ ಮೊದಲು. 

ಮಿತ್ರರಿಬ್ಬರೂ ಸಂಧ್ಯಾಕರ್ಮವನ್ನು ಮುಗಿಸಿ ಹಾಗೆಯೇ ಮಾತನಾಡು 
ಪ್ರಿದ್ದು ನಿದ್ದೆ ಯನ್ನಂಗೀಕರಿಸಿದರು. ವಿಶ್ವಾಮಿತ್ರನಿಗೆ ರಾತ್ರಿಯೆಲ್ಲ ನಿದ್ದೆಯಿಲ್ಲ. 
ವಶಿಷ್ಠರದೇ ಯೋಚನೆ. 


ಐವಶ್ತೊಂದನೆಯ ತರಂಗ 


ಮರುದಿನ ಪ್ರಾತಃಕರ್ಮಗಳೆಲ್ಲ ತೀರಿ ವಿಶ್ವಾಮಿತ್ರನು ತೂಹ್ಹ್ಮೀಂ ಹುಳಿ 
ತಿರುವಾಗ ವಾಮಡೇವನು ಅಗ್ನಿಗೃಹಕ್ಕೆ ಕರೆದನು. “ಮುನೀಂದ್ರರು ದಯ 
ಮಾಡಿಸಬೇಕು. ಅಗ್ನಿದೇವನ ಅಪ್ಪಣೆಯಾಗಿದೆ. ತಾವು ವೈಶ್ವಾನರ ವಿದ್ಯೆ 
ಯನ್ನು ಸ್ವೀಕರಿಸಬೇಕು ” ಎಂದನು. 

ವಿಶ್ವಾಮಿತ್ರನು ಆ ಮರ್ಯಾಜಿಯ ಮಾತುಗಳನ್ನು ಕೇಳಿ ನಗುತ್ತಾ 
“ಅಗಬಹುದು. ವಾಮದೇವ ಮಹರ್ಷಿಗಳು ಅನುಗ್ರಹೆಮಾಡಿ ಅಗ್ನಿರಹೆಸ್ಕ 
ವನ್ನು ಬೋಧಿಸಬೇಕು. ಮೈತ್ರಿಯಿಂದ ಆಗ ರುದ್ರವಿಡ್ಯೆಯನ್ನು ಕೊಟ್ಟು 
ಸಾತ್ವಿಕನನ್ನು ಮಾಡಿದಿರಿ. ಈಗ ಈ ವೈಶ್ವಾನರವನ್ನು ಅನುಗ್ರಹಿಸಿ ನನ್ನನ್ನು 
ಬ್ರಾ ಹ್ಮಣನನ್ನು ಮಾಡಬೇಕು? ಎಂದನು. 


“ನೀನು ಬ್ರಾ ಹ್ಮಣನಲ್ಲ ಎಂದು ನಿನಗೆ ಯಾರಾದರೂ ಹೇಳಿದರೇನು?” 

ವಿಶ್ವಾಮಿತ್ರನು “ಆ ವಿಷಯವನ್ನು ಮತ್ತೆ ಪ್ರಸ್ತಾಪಿಸುನೆನು. ಈಗ 
ತಾವು ಅಭಿಮುಖರಾಗಿದ್ದೀರಿ. ತಾವೇ ಅಗ್ನಿಯಾಗಿ ಕುಳಿತು ನನಗೆ ವೈಶ್ವಾನರ 
ವಿದ್ಯೆಯನ್ನು ಕರುಣಿಸೋಣವಾಗಲಿ” ಎಂದು ಕೈಮುಗಿದನು. 

ವಾಮದೇವನು ಸಮಾಹಿತಚಿತ್ತನಾಗಿ ಕುಳಿತನು: ಹೋಮಮಾಡಿ 
ಅಗ್ನಿದೇವನ ಅಪ್ಪಣೆ ಪಡೆದು ವೈಶ್ವಾನರ ವಿದ್ಯೆಯನ್ನು ದಾನಮಾಡಿದನು. 
ವಿಶ್ವಾಮಿತ್ರನೂ ಗ್ರಹಿಸಿದರು. ಅಗ್ನಿದೇನನ ಅನುಗ್ರಹದಿಂದ ಆ ವಿದ್ಯೆಯು 


೨೩೬ ಮಹಾಬ್ರಾಹ್ಮಣ 


ಆತನಿಗೂ ಒಲಿಯಿತು. ಆತನಿಗೆ ಅಗ್ನಿಸಾಕ್ಟಾತ್ಕಾರವಾಯಿತು: ಆನಂದದಲ್ಲಿ 
ಮೈಮರೆತುಹೋಯಿತು. ಆ ಯಜ್ಞೆ (ಶ್ವರನ ದಯೆಯೇ ವಾಕ್ಕಾಗಿ ಪ್ರವಹಿಸಿ 
ಮಂತ್ರ ವಾಯಿತು. ವೈಶ್ವಾನರ ಸೂಕ್ತವೊಂದು, ಒಂಬತ್ತು ಮಂತ್ರಗಳಾಗಿ, 
ಗಿಡದಲ್ಲಿ ಕಾಯುವ ಹೂವಿನಷ್ಟು ಸಹೆಜವಾಗಿ ಸುಂದರವಾಗಿ ಪ್ರಕಟ 
ವಾಯಿತು. 

ವಾಮದೇವನಿಗೆ ಆಶ್ಚ ರ್ಯವಾಯಿತು. ಭರತರ ಕುಲದ್ಧೈ ವವೂ ತನ್ನ 
ಇಸ್ಟ ದೈವವೂ ಆದ ಯಜ್ಞೆ ಬ ರನು ತನ್ನ ಮಿತ್ರನಿಗೂ ಒಲಿದನೆಂದು ಆತ್‌ 
ಗಾದ ಸಂತೋಷಕ್ಕೆ ಪ ಪಾಕ ಇಲ್ಲ. ಬಹು ರಹಸ್ಯ ಸ್ಕವಾಗಿ ಜಾತಶುದ್ದರೆಂದು 
ಪ್ರಸಿದ್ಧರಾದ ಬ್ರಾಹ್ಮಣರಿಗೆ ಮಾತ್ರವೇ ತಿಳಿದಿದ್ದ ಈ ವಿದ್ಯೆಯು ಉಪದೇಶ 
ವಾಗುತ್ತಿದ್ದಹಾಗೆಯೇ ಈ ಕೌಶಿಕನಿಗೆ ಫಲಿಸಿತಲ್ಲಾ ಎಂಬ ಆನಂದ ಆತನಿ 
ಗಸ್ಟಿಷ್ಟು ಅಲ್ಲ. 

ಜಾತನೇದನ ಅನುಗ್ರಹೆದಿಂದ ಜಾತವೇದನೇ ಆಗಿ ಕುಳಿತ ಮುನೀಂದ್ರ 
ನನ್ನು ಯಥೋಚಿತವಾದ ಉಪಚಾರಗಳಿಂದ ಸತ್ಯರಿಸಿ ಮುಂದಿನ ಕಾರ್ಯ 
ವೇನು ಎಂದು ವಾಮದೇವನು ವಿನಯದಿಂದ ಪ್ರಾರ್ಥಿಸಿದನು. ಜಾತವೇದನು 
“ನಾಳೆಯ ದಿನ ನಚಿಕೇತರ ಆಶ್ರಮಕ್ಕೆ ಹೋಗಿ ಅಲ್ಲಿ ಖುಷಿ ಪರಿಷತ್ತನ್ನು 
ಕರೆಯಿಸು. ಅಲ್ಲಿ ನಡೆಯುವುದನ್ನು ನೋಡಿ ಸಂತೋಷಸಡಿ” ಎಂದು 
ಅಪ್ಪಣೆಕೊಟ್ಟು ಉಪಶಾಂತನಾದನು. 

ವಿಶ್ವಾಮಿತ್ರನಿಗೆ ಎಚ್ಚರವಾಯಿತು. ಎಚ್ಚರವಾಗುತ್ತಿದ್ದ ಹಾಗೆಯೇ 
ತನ್ನ ದೇಹೆದಿಂದ ಸುಂದರ ಜ್ವಾಲಾಮಾಲೆಗಳು ಪ್ರ ಸರಿಸುತ್ತಿ ಸರು ಭಾಸ 
ವಾಯಿತು. “ವಾಮದೇವ ! ಇಡೇನಿದು?” ಟು. 


ವಾಮದೇವನು ನಗುತ್ತಾ ಹೇಳಿದನು: “ಅಗ್ನಿಹೋತ್ರಿಗಳು ಅಗ್ಲಿಯೇ 
ಆದರು. ಈಗ ಏನು ಎಂದು ಕೇಳಿದರೆ ನಾನೇನು ಹೇಳಬೇಕು? ನೀನು 
ರುದ್ರನ ಅನುಗ್ರ ಹವನ್ನು ಪಡೆದೆ. ಅನಂತರ ಆಪೋದೇವಿಯರ ಅನುಗ್ರಹೆ 
ವನ್ನು ಸಂಪಾದಿಸಿ ಆ ರುದ್ರನನ್ನು ಶಂಕರನನ್ನು ಮಾಡಿಕೊಂಡೆ. ಆ ಶಿವನ 
ಕೃಪೆಯಿಂದ ಸ್ವರ್ಗವು ಮನೆಯ ಬಾಗಿಲಿಗೆ ಬಂದು ಕರ್ಮಜದೇವಕೆಯಾದೆ. 
ಆ ರುದ್ರನ ಅನುಗ್ರಹನೇ ಮುಂಬರಿದು ಪ್ರಾಣದರ್ಶನವಾಯಿತು. ದೇಹ 
ದಲ್ಲಿದ್ದ ಸಂಚಭೂತಗಳೂ ಶುದ್ಧವಾಗಿ ಎಲ್ಲವೂ ಕಾಂತವಾಗಿ ತೇಜೋಮಯ 


ಐವತ್ತೊಂದನೆಯೆ ಕರೆಂಗ ೨೩೭ 


ಗಳಾದುವು. ಸ್ಥಾಲೀಪಾಕದಿಂದ ಪ್ರಾಣಾಪಾನಗಳು ಪ್ರಸನ್ನವಾದವು. 
ಈಗ ವೈಶ್ವಾನರ ವಿದ್ಯೆಯನ್ನು ಪಡೆದು ಬೃಹೆತ್ರಾಣ ಮಂಡಲವೇ ಪರಿಶುದ್ಧ 
ವಾಯಿತು. ಈಗ ತೇಜೋಮಯ ಮೂರ್ತಿಯಾದೆ. ಇದುವರೆಗೆ ಸ್ಥೂಲ 
ಚಕ್ಷಸ್ಸಿಗೆ ಕಾಣದಿದ್ದ ತೇಜಸ್ಸು ಈಗ ಸ್ಕೂ ಲಚಕ್ಷುಸ್ಸಿಗೂ ಕಾಣುವಂತಾ 
ಯಿತು. ಈ ತೇಜಸ್ಸು ಈಗ ಪ್ರಸ್ಫುರಿತವಾಗಿ ನಿನ್ನ ಕ್ಷೇತ್ರವಾದ ಈ ದೇಹ 
ದಲ್ಲಿ ಇರುವ ಪಂಚಭೂತಗಳಲ್ಲಿ ಜ್ಞಾತಾಜ್ಞಾ ತವಾಗಿ, ಸ್ವಪರಕರ್ತೃಕವಾಗಿ, 
ಸಂಭವಿಸಿರುವ ಮಲಗಳನ್ನೆಲ್ಲಾ ದಹಿಸುತ್ತಿರುವುದು. ಅದರಿಂದ ಈ ಸ್ಥೂ ಲ 
ಚಕ್ಷುಸ್ಸಿಗೆ ಹೀಗೆ ಕಾಣುತ್ತಿರುವುದು. ಆ ಭೂತಪಂಚಕವು ನಿರ್ಮಲವಾಗು 
ತ್ರಲೂ ಇದು ಮತ್ತೆ ಶಾಂತವಾಗಿ ಶಮಿಯಲ್ಲಿರುವ ತೇಜಸ್ಸಿನಂತೆ ಅಂತರ್ಥಿಹಿತ 
ವಾಗುವುದು.” 

ವಿಶ್ವಾಮಿತ್ರನು ಕೇಳಿದನು; “ ಪ್ರಾಣಾಗ್ನಿಸಂಚಕ ದರ್ಶನವಾದಾಗ 
ತೇಜೋವಿಕಿರಣವಾಯಿತಲ್ಲ ಅದೇನು?” 

«ಅದು ಭೂತತನ್ಮಾತ್ರಗಳಲ್ಲಿ ಪ್ರಾಣಸಂಚಾರವಾದುದರ ಲಕ್ಷಣ. 
ತನ್ಮಾತ್ರಗಳಿಂದಲೇ ಪ್ರಾಣಗಳು ಹುಟ್ಟಿವೆ. ಆದರೂ ಜನ್ಮದಿಂದಲಾಗಲಿ, 
ಮಣಿಮಂತ್ರಾದಿ ಕರ್ಮಗಳಿಂದಾಗಲೀ ಈ ಪ್ರಾಣಗಳು ಬಹಿರ್ಮುಖ ವೃತ್ತಿ 
ಯನ್ನು ಅಂತರ್ಮುಖವಾಗಿ ಭೂತಗಳಲ್ಲೂ ಪ್ರಾಣಸಂಚಾರವಾಗುವುದು. 
ಆಗ ಆ ಭೂತಗಳು ತೇಜೋಮಯ ಮೂರ್ತಿಗಳಾಗುವುವು. ತೇಜಸ್ಸಿನ 
ಸ್ಫುರಣವು ಅವುಗಳಿಗೂ ಲಭಿಸಿ ಭೂತಭೂತಗಳೂ ಪ್ರಾಣವಂತಗಳಾದಂತೆ 
ಸವ್ಯಾಪಾರಗಳಾಗುವುವು. ಆಗ ಯಾನ ದೇಹೆದಲ್ಲಿ ಇದು ನಡೆಯುವುದೋ 
ಆ ಜೀಹವು ವಿಪ್ರನಾಗುವುದು. ಹಾಗೆ ನೀನು ವಿಪ್ರನಾದೆಯೆಂದೇ ನಿನಗೆ 
ಅಗ್ನಿರಹೆಸ್ಯವು ತಿಳಿದುದು. ಇನ್ನು ನಚಿಕೇತಾಶ್ರಮಕ್ಕೆ ಹೋಗಬೇಕೆಂದೂ 
ಅಲ್ಲಿ ಖುಸಿ ಪರಿಷತ್ತನ್ನು ಕರೆಯಬೇಕೆಂದೂ ಅಪ್ಪಣೆಯಾಗಿದೆ. ಅಲ್ಲಿ ಏನೇನು 
ವಿಚಿತ್ರ ನಡೆಯುವುದೋ? ಹೀಗೆ ನೀನು ವಿಪ್ರನಾಗಿರುವುದನ್ನು ಕಂಡೇ 
ನಾನು ಕೇಳಿದುದು ನೀನು ಬ್ರಾ ಹ್ಮಣನಲ್ಲನೆಂದು ನಿನಗೆ ಯಾರು ಹೇಳಿದರು 
ಬಿಂದು?” 

“ ಮೇನಕೆಯನ್ನು ನಾನು ಕೇಳಿದಾಗ್ರ ಆಕೆಯು ಈ ನಿನ್ನ ಮಗುವು 
ಯಾರನ್ನು ನರಿಸುವುದೋ ಅದೇ ಕುಲ ನಿನ್ನದು ಎಂದಳು. ಪುರೂರವಾಶ್ರಮ 


೨೩೮ ಮಹಾಬ್ರಾಹ್ಮಣ 


ದಲ್ಲಿದ್ದಾಗ ಆ ಮಗುವು ದುಷ್ಯಂತನನ್ನು ಮದುವೆಯಾದಳೆಂದು ಸುದ್ದಿ 
ಬಂತು.” 

“ಹೌದು, ಮೇನಕೆಯು ಗರ್ಭಧಾರಣ ಮಾಡಿದಾಗ ನಿನ್ನಲ್ಲಿ ಇನ್ನೂ 
ಕ್ಷತ್ರಿಯಾಂಶವಿತ್ತು. ಹಾಗೂ ಆಗಲಿ, ಕರ್ಮಠರು ಯಾವ ಸ್ವರ್ಗಕ್ಕಾಗಿ 
ಹೆಗಲೂ ಇರುಳೂ ಹೋಮ ಇಜ್ಯಾದಾನಾದಿ ಇಷ್ಟಾಪೂರ್ತ ಕರ್ಮಗಳಿಂದ 
ಪುಣ್ಯನನ್ನು ಸಂಪಾದಿಸುವರೋ ಆ ಸ್ವರ್ಗವೇ ನಿನ್ನ ಬಳಿಗೆ ಬಂತಲ್ಲಾ! ನೀನು 
ಕ್ಷತ್ರಿಯನಾಗದೆ ಬ್ರಾ ಹ್ಮಣನಾಗಿದ್ದರೆ, ಅದು ಸಾಧ್ಯವಾಗುತ್ತಿತ್ತೇನು?” 

“ ಏಕೆ ಬ್ರಾಹ್ಮಣನಾದರೆ ಸ್ವರ್ಗಸುಖವನ್ನು ಅನುಭವಿಸುವಂತಿಲ್ಲ 
ವೇನು?” 

“ ಹುಚ್ಚ, ಕರ್ತೃತ್ವ ಭೋಕ್ತೃತ್ವಗಳೆರಡೂ ಪರರದು ಎಂದು ತಿಳಿದು 
ಲೋಕಾನುಗ್ರಹಾರ್ಥವಾಗಿ ತನ್ನದಲ್ಲದ ಆ ಎರಡನ್ನೂ ವಹಿಸಿಕೊಂಡು, 
ಈ ಲೋಕಕ್ಕೆ ಬಂದು ಹೋಗುನ ದೇನತೆಗಳಿಗೆಲ್ಲ ತನ್ನ ದೇಹೆದಲ್ಲಿ ಅವಕಾಶ 
ಕೊಡುತ್ತಾ, ಯಾವ ರೀತಿಯಿಂದಲೂ ಮೋಹೆಪರವಶನಲ್ಲದಿರುವನು 
ಬ್ರಾಹ್ಮಣ. ಇಂತಹ ಬ್ರಾಹ್ಮಣನಾಗಿ ನೀನು ಸ್ವರ್ಗಭೋಗವನ್ನು ಅನು 
ಭವಿಸುವೆಯಾ ? ಸಾಕ್ಷಿ ನೋಡು. ಭಾರ್ಗವರು ಜಾತಿಬ್ರಾಹ್ಮಣರಾದರೂ 
ಭೋಗಪರಾಯಣನೆಂದು ಅವರಿಗೆ ಕ್ಷತ್ರಿಯರಿಂದ ಹಾನಿಯಾಯಿತು. ವಸಿ 
ಷ್ಮರು ಭೋಗಪರಾಯಣರಲ್ಲವಾಗಿ, ಸನ್ಯಸ್ತಸಂಕಲ್ಸರಾದುದರಿಂದ, ಮಹಾ 
ಕ್ಷತ್ರಿಯನಾದ ನೀನು ಅನರ ಮೇಲೆ ಕೈಮಾಡಲು ಹೋಗಿ ಸೋತು ನಿನ್ನ 
ಕ್ಸಾತ್ರವನೆ ಸ ಬಲಿಗೊಟ್ಟು ನೀನೂ ಬ್ರಾ ಹ್ಮಣನಾದೆ. ಅಲ್ಲವೇ? ಹೇಳು. 

ವಾಮದೇವನು ಇನ್ನೂ ಮುಂದರಿದು ಹೇಳಿದನು : “ ನಿನ್ನಲ್ಲಿದ್ದ ಭೋಗ 
ಪ್ರವೃತ್ತಿಯೆಲ್ಲವೂ ತಪತ್ಕುದ್ಧ ವಾಗಿ ಹಿಂಡವಾಗಿ ಪರಿಶುದ್ಧ ಕ್ಪಾತ್ರ ತೇಜೋ 
ಧಾನಿಯಾಗಿ ಮಗುವಾಯಿತು. ಅವಳಲ್ಲಿ ಚಂದ್ರವಂಶ ಪ್ರತಿಷ್ಠಾ ಪಕನಾದ 
ಮಹಾಪುರುಷನು ಚತುಸ್ಸಮುದ್ರ ಮುದ್ರಿತವಾದ ಭೂಮಂಡಲದಲ್ಲಿನ್ನು 
ಧರ್ಮವ್ಯವಸ್ಥೆ ಯನ್ನು ಸಂಸ್ಥಾ ನಿಸುವ ಮಹಾಚಕ್ರವರ್ತಿಯು ಹುಟ್ಟರು 
ವನು. ಹಾಗೆ ನಿನ್ನ ಕ್ಸಾತ್ರತೇಜಸ್ಸು ಪಿಂಡವಾಗಿ ತನ್ನ ಗರ್ಭಕ್ಕೆ ಬಂತೆಂಬು 
ದನ್ನು ತಿಳಿಯದ ಮೇನಕೆಯು ನೀನು ಕೇಳಿದ ಪ್ರಶ್ನಕ್ಕೆ ಏನು ಉತ್ತರ ಕೊಡ 
ಬೇಕು? ಅಲ್ಲದೆ ನಿನಗಾಗಿ ಮಾನವ ಧರ್ಮವನ್ನು ಅಂಗೀಕರಿಸಿದ್ದವಳು 


ಐವತ್ತೆಕಡನೆಯ ತರಂಗ ೨೩೯ 


ಅವಳು, ಮಾನವ ದೇಹದಲ್ಲಿ ಆಪಃ ಪೃಥ್ವೀಭೂತಗಳೆರಡೂ ಬಲವಾಗಿದ್ದು 
ತೇಜಸ್ಸನ್ನು ಒತ್ತಿಟ್ಟಿ ರುವುದರಿಂದ ದೇವತಾ” ದೇಹದಲ್ಲಿ ಕಾಣುವ ಸಿದ್ದಿಗಳು ಆ 
ಕ್ಷೇತ್ರದಲ್ಲಿ ಕಾಣಲು ತಸಸ್ಸುಜೀಕು. ಅವಳು ಹೊರಟುಹೋಗುವಾಗೆ ನೋಡ 
ಬಹುದಾಗಿತ್ತು. ಆದರೆ ಅವಳಿಗೆ ಅವಸರ. 


“ಆ ನಚಿಕೇತನು ಪರಮರ್ಹಿ. ಸಾಕ್ಸಾತ್‌ ವೈಶ್ರವಣನಿಂದ ಅಗ್ನಿ ವಿದ್ಯೆ 
ಬ್ರಹ್ಮನಿದ್ಯೆಗಳೆರಡನು ಸ್ಟ ಸಂಪಾದಿಸಿದ ಅಕ ಆತನ ಆಶ್ರಮದಲ್ಲಿ 
ಇನ್ನು ಏನೇನು ನಿಚಿತ್ರ ಗಳು ಕಾದಿವೆಯೋ? ಹಿಂದೆ ನಮ್ಮ ಪೂರ್ವಜರಲ್ಲಿ 
ಒಬ್ಬನಾದ ಸಿಂಧೂದ್ವೀಸನೂ, ನಿಮ್ಮ ವಂಶಕ್ಕೇ ಸೇರಿದ ದೇವಾಪಿಯೂ 
ಬ್ರಾಹ್ಮಣ್ಯವನ್ನು ಸಂಪಾದಿಸಿ ಬ್ರಹ್ಮರ್ಹಿಗಳಾದರು. ಆದರೆ ಅವರ ಜೀವನ 
ದಲ್ಲಿ ಇಷ್ಟು ವಿಚೆತ್ರಗಳಾಗಲಿಲ್ಲ. ನೀನು ಮಹಾಪುರುಷ. ಮಾತಾಪಿತೃ 
ವಂಶಗಳಿರರೊ ಉದ್ದಾ ರವಾದುವು. ೫ 


ಐವತ್ತೆರಡನೆಯ ತರಂಗ 


ಮರುದಿನ ವಾಮದೇವ ವಿಶ್ವಾಮಿತ್ರರಿಬ್ಬರೂ ಮಹರ್ಷಿ ನಚಿಕೇತರ 
ಅಶ್ರಮಕ್ಕೆ ಹೋದರು. ಅವರಿಗೆ ಇವರಿಬ್ಬರೂ ಬರುವರು ಎಂಬುದು 
ಗೊತ್ತಿರಬೇಕು. ಅಂತೂ ಭಗವಾನರೇ ಆಶ್ರಮದ ಬಾಗಿಲಿಗೆ ಬಂದಿದ್ದಾರೆ. 
ಬ್ರಹ್ಮನಿದ್ಯಾ ಸಂಪ್ರದಾಯ ತ್ತ ಗಳಲ್ಲಿ ಒಬ್ಬರಾದ ನಚಿಕೇತರ ಆಶ್ರಮವೆಂದ 
ರೇನು ಸಾಮಾನ್ಯವೇ? ಬ್ರಹ್ಮನಿತ್ತು ಗಳು. ಬ ಬ್ರಹ್ಮಜ್ಞ ರು, ಬ್ರಹ್ಮಿಸ್ಕರು, 
ಬ್ರಾಹ್ಮಣರು, ಬೇಕಾದಹಾಗೆ ಇದ್ದಾರೆ. ಎಲ್ಲರೂ ಉಪನಿಷತ್ಸಾರಾಯಣ 
ಮಾಡುತ್ತ ಇವರನ್ನು ಪ್ರತೀಕ್ಷೆ ಮಾಡುತ್ತಿ ದಾರಿ. 


ಆಕಾಶ ಮಾರ್ಗದಲ್ಲಿ ಬಂದು ಇಬ್ಬರೂ ಆಶ್ವ ಶ್ರಮೋಪಾಂತದಲ್ಲಿ ಇಳಿ 
ದರು, ಅಲ್ಲಿದ್ದ ಮೃ ಗಪಕ್ರಿಗಳೇ ಸಂಭ್ರಮವಾಗಿ ಇವರ ಬರವನ್ನು ಉದೊ ಷಿ 
ಸುತ್ತ ಆಶ್ರ ನದ ಬಾಗಿಲಿಗೆ ಕರೆದೊಯ್ದವು. ಅಲ್ಲಿದ್ದ ಮರಗಿಜಗಳೂ ಹ 
ತಮ್ಮ ತಮ್ಮ ಹೊಸತನವನ್ನು ಮೆರೆದು. ಹೊಸ ಬಟ್ಟೇ ಯುಟ್ಟ ಹೆಣ್ಣು ಗಳಂತೆ 


ತಳ೦ ಮಹಾಬ್ರಾಹ್ಮಣ 


ಅವರಿಗೆ ಸ್ವಾಗತವನ್ನು ನೀಡಿದುವು. ಮುಗ್ಗು ಲಲ್ಲಿ ಹರಿಯುವ ಭಾಗೀರಥಿಯೂ 
ಕೂಡ ಮಂಜುಲನಾದದಿಂದ ಮಂಗಳ ಗೀತೆಗಳನ್ನು ಪಾಡಿದಳು. 

ಭಗರ್ವಾ ನಚಿಕೇತರೇ ಇಬ್ಬರಿಗೂ ಅರ್ಥಪಾದ್ಯಾದಿಗಳನ್ನು ಕೊಟ್ಟು 
ಕರೆದುಕೊಂಡುಹೋಗಿ ಅವರನ್ನು ಅತಿಥಿ ಗೃಹದಲ್ಲಿ ಇಳಿಸಿದರು. ಪರಸ್ಪರ 
ಕುಶಲ ಪ್ರಶ್ನೆಗಳಾದವು. ಮಧುಪರ್ಕ ದಾನದಿಂದ ಅತಿಥಿಗಳ ಪೂಜೆಯು 
ಮುಕ್ತಾಯವಾಯಿತು. 

ಎಲ್ಲರನ್ನೂ ಬೀಳ್ಕೊಟ್ಟು ನಚಿಕೇತರೊಬ್ಬರೇ ಉಳಿದರು : “ ಅತಿಥಿಗಳಿಗೆ 
ಆಯಾಸವಾಗಿಲ್ಲದೆ ಇದ್ದರೆ, ಸ್ನಾನಾದಿಗಳಿಗೆ ಏಳಬಹುದು.” ಎಂದು ಉಪಚಾರ 
ವಾಗಿ ಅನರಿಗೆ ಸ್ನಾನಾದಿಗಳನ್ನು ಮಾಡಿಸಿ ತಮ್ಮ ಅಗ್ನಿಗೃಹಕ್ಕೆ ಕರೆದು 
ಕೊಂಡು ಹೋದರು. ಅಲ್ಲಿ ವಾಮದೇವನನ್ನು ಸಾಕ್ಷೀ ಕರಿಸಿಕೊಂಡು, 
4 ಬ್ರಹ್ಮರ್ಹಿಗಳಿಗೆ ಅಗ್ನಿ ವಿದ್ಯೆ ಬ್ರ ಹ್ಮನಿದ್ಯೆಗಳಲ್ಲಿ ಯಾವುದು ಬೇಕಾದರೆ ಅದನ್ನು 
ತೆಗೆದುಕೊಳ್ಳ ಬಹುದು. ಸಮ್ಮತವಾದಲ್ಲಿ ಎರಡನ್ನೂ ಅಂಗೀಕರಿಸಬಹುದು. 
ಆದರೆ ಉಪದೇಶವಾಗಿ ಅಲ್ಲ: ದಾನವಾಗಿ. ಭಗರ್ವಾ ಯಜ್ಞೆ ಶ್ವರನ ಅಸ್ಸಣೆ 
ಯಾಗಿದೆ. ಎಂದರು. 

ವಿಶ್ವಾಮಿತ್ರನಿಗೆ ಆಶ್ಚರ್ಯದಮೇಲೆ ಆಶ್ಚರ್ಯವಾಗಿದೆ. ಭಗವಾನರು ತನಗೆ 
ವಾಮದೇವನೊಡನೆ ಸರಿಸಮವಾಗಿ ಮಧುಪರ್ಕಾದಿಗಳನ್ನು ಕೊಟ್ಟುದೂ 
ತನ್ನನ್ನು ಬ್ರಹ್ಮರ್ನಿಯೆಂದು ಸಂಬೋಧಿಸಿದುದೂ ಆತನಿಗೆ ಬ್ರಹ್ಮಾನಂದವನ್ನು 
ಕೊಟ್ಟು ತನ್ನ ಜನ್ಮ ಸಾರ್ಥಕವಾಯಿತೆಂಬ ಕೃತಕೃತ್ಯತಾಭಾವವನ್ನು ತಂದಿ 
ತ್ತಿವೆ. ಆತನಿಗೆ ಏನು ಹೇಳಬೇಕೆಂಬುದೇ ತೋರದೇ ಹೋಗಿದೆ; ಮೂಕ 
ನಾದಂತಾಗಿದ್ದಾನೆ. ಅದನ್ನು ಕಂಡು ವಾಮದೇವನೇ ಮಾತನಾಡಿದನು. 


« ಭಗವಾನರು ತ್ರಿಕಾಲಜ್ಞ ರು. ಹೈದಯಗ್ರಂಥಿ ವಿಚ್ಛೇದನ ಸಂಪ್ರ 
ದಾಯವನ್ನು ಭಗರ್ವಾ ವೈಶ್ರವಣನಿಂದ ಪಡೆದುಕೊಂಡ ಮಹಾನುಭಾವರು. 
ತಾವು ಈ ಮಹಾವಿದ್ಯೆಗಳನ್ನು ಕೊಡುವೆನೆಂದ ಮಾತ್ರದಿಂದಲೇ ಈತನು ತೃಪ್ತ 
ನಾಗಿ ಆನಂದಪರಾಕಾಷ್ಠದಕಶೆಗೆ ಬಂದಿದ್ದಾನೆ. ಇನ್ನು ಉಳಿದಿರುವುಡೇನು ? 
ತಮ್ಮಂತಹನರು ಕೊಡುವೆನು ಎಂದು ಸಂಕಲ್ಪಿ ಸಿದಾಗಲೇ ಆ ವಿದ್ಯೆಗಳು 
ಆ ಪಾತ್ರನನ್ನು ಸೇರಿ ಅನುಗ್ರ ಹೆಮಾಡುವುವು. ಅದರಿಂದ, ಯಾವುದು 


ಬೇಕು ಎಂದು ಆತನನ್ನು ಕೇಳಿ ಕೊಡುವುದಕ್ಕಿಂತ ಪ್ರದಾತೃಗಳಾದ ತಾವು 


ಐನತ್ತೆರಡನೆಯ ತರಂಗ ೨೪೧ 


ತಮಗೆ ಅಪ್ಪಣೆಯಾಗಿರುವಂತೆ ಉಭಯ ವಿದ್ಯೆಗಳನ್ನೂ ಅಲಂಕರಿಸಿ ಈತನನ್ನು 
ಸಮಲಂಕರಿಸೋಣವಾಗಲಿ” ಎಂದರು. 

ಭಗವಾನರಿಗೆ ಆ ಮಾತು ಸೊಗಸಿತು: “ ವಸಿಷ್ಠರ ಶಿಷ್ಯರಲ್ಲದೆ ಇತರ 
ರಿಗೆ ಈ ವಿನಯವೆಲ್ಲಿಂದ ಬರಬೇಕು! ಅಂತೂ ವಾಮದೇವರು "ಉಭಯ 
ವಿದ್ಯೈಗಳನ್ನೂ ಕೊಡಿ, ಲೋಭಿಗಳಾಗಬೇಡಿ' ಎಂದು ಅಪ್ಪಣೆಮಾಡಿದರು. 
ಆಗಲಿ. ವಾಸಿಷ್ಠರ ಅಪ್ಪಣೆ. ಮುಖ್ಯ ಭಗರ್ವಾ ಯಜ್ಞೇಶ್ವರನ ಕೃಪೆಯು 
ವಿಶ್ವಾಮಿತ್ರರಿಗೆ ತಾನೇತಾನಾಗಿರಲು ಏನೇನು ತಾನೇ ಲಭ್ಯವಾಗುವುದಿಲ್ಲ” 
ಎಂದು ವಿಶ್ವಾಮಿತ್ರನ ಮುಖವನ್ನು ನೋಡಿದರು. 

ಆತನು ಎದ್ದು ಕೆ ಮುಗಿದುಕೊಂಡು, “ನಾನು ಎಷ್ಟೆ € ಆಗಲಿ ತಮ್ಮ 
ಅನುಗ್ರಾ ಹೈವರ್ಗಕ್ಕೆ ಸೇರಿದವನು. ಆಜ್ಞಾ ಕರನಾಗುವುದಕ್ಕೆ ಬದ್ಧನು? 
ಎಂದು ನಮಸ್ಕಾರ ಮಾಡಿದನು. 

ಭಗವಾನರು ನಗುನಗುತ್ತಾ ಆತನನ್ನುಹಿಡಿದು ಮೇಲಕ್ಕೆತ್ತಿ “ಬೆಂಕಿಯಲ್ಲಿ 
ದೊಡ್ಡದು ಯಾವುದು? ಚಿಕ್ಕದು ಯಾವುದು? ಎಲ್ಲಾ ವ ತ್ಯಾಸಗಳೂ ಬೆಂಕಿ 
ಯಾಗುವವರೆಗೆ! ಆದಮೇಲೆ ಯಾವುದೂ ತಾರತಮ್ಯವಿಲ್ಲ. ಅಲ್ಲಿ ತಾರತಮ್ಯ 
ವನ್ನುಕಾಣುವುದು ಕಾರ್ಯಾನುಗುಣವಾಗಿ. ಅದಿರಲಿ. ಗೌರವಕ್ಕೆ ನಾವು ಎಷ್ಟು 
ಪಾತ್ರರೋ ನೀವೂ ಅಷ್ಟೇ ಪಾತ್ರರು. ತಾವೂ ಗೋತ್ರಪ್ರವರ್ತಕರಾಗುವಿರಿ. 
ಆಗಲಿ ಮಂತ್ರಪತಿಗಳೂ ಮಂತ್ರದ್ರಷ್ಟರೂ ಆಗಿರುವಿರಿ. ವೇದಪುರುಷನು 
ತಮ್ಮಿಂದ ಅಪಾರಸೇವೆ ತೆಗೆದುಕೊಳ್ಳ ಲು ಕಾದಿರುವನು. ನಾವು ಭೂತಾರ್ಥದ 
ಬಲದಿಂದ ಗೌರವಕ್ಕೆ ಪಾತ್ರರಾದರೆ, ತಾವು ಭವಿಷ್ಯದರ್ಥ ಸಂಪಕ್ತಿಯಿಂದ 
ಗೌರವಾರ್ಹರು” ಎಂದು ವಿಶ್ವಾಸದಿಂದ ನುಡಿದು ಮಗ್ಗುಲಲ್ಲಿ ಕುಳ್ಳಿರಿಸಿ 
ನೊಂಡರು. ವಿಶ್ವಾಮಿತ್ರನೂ ವಿನೀತನಾದ ಶಿನ್ಯನು ಕುಳಿತುಕೊಳ್ಳುವಂತೆ 
ಮಗ್ಗುಲಲ್ಲಿ ಬೇಕೊಂದು ಕೃಷ್ಣಾ ಜಿನದ ಮೇಲೆ ಕುಳಿತನು. 

ನಚಿಕೇತರು ಅನುಸಂಧಾನಮಾಡಿ ಸ್ವನಾಮವಿಖ್ಯಾತವಾದ ಅಗ್ನಿವಿದೆ 
ಯನ್ನು ದಾನಮಾಡಿದರು. ಯಜ್ಞೆ "ಶ್ವರನು ಕೃಷೆಮಾಡಿ ತನ್ನ ವಿಶ್ವರೂಸ 
ವನ್ನು ಪ್ರಕಟಮಾಡಿ ಬ್ರಹ್ಮಾಂಡವೆಲ್ಲವನ್ನೂ ತಾನು ಧರಿಸಿರುವ ಮರ್ಮವನ್ನು 
ತೋರಿಸಿ, “ಬ್ರಹ್ಮರ್ಹಿ, ಇದು ಈ ಲೋಕ್ಕ ಇದು ಈ ಲೋಕ, ಎಂದು 


1.೫. 16 


೨೪೨ ನುಹಾಬ್ರ್‌ೌಹ್ಮಣ 


ಚತುರ್ದಶ ಲೋಕಗಳನ್ನೂ ನಾಮನಿರ್ದೇಶಪೂರ್ವಕವಾಗಿ ತೋರಿಸಿ, ಇನ್ನು 
ನಿನಗೆ ಏಕೆ ಈ ವಿದ್ಯೆಯು ಬಂತು ಎಂಬುದನ್ನು ಸಾವಧಾನವಾಗಿ ತಿಳಿದುಕೋ. 
ಮುಂದೆ ಈ ಮಹಾನುಭಾವನಿಂದ ಬ್ರ ಹ್ಮೆನಿಧ್ಯೆಯನ್ನು ಪಡೆದುಕೋ?” ಎಂದು 
ಅಪ್ಪುಣೆಕೊಟ್ಟನು. 

ನಚಿಕೇತರು ಯಜ್ಞೇಶ್ವರನು ನಿಶ್ವಾಮಿತ್ರರಲ್ಲಿ ವಹಿಸಿರುವ ಆದರವನ್ನು 
ಕಂಡು ಪರಮಸಂತುಪ್ಟರಾಗಿ, “ಅಯ್ಯಾ, ಹೀಗೆ ದೇವತಾನುಗ್ರಹವನ್ನು 
ಸಂಪೂರ್ಣವಾಗಿ ಸಾಧಿಸಿರುವವರೇ ಬ್ರಹ್ಮೆನಿದ್ಯಾಧಿಕಾರಿಗಳು. ಇಂತಹವರು 
ಸಿಕ್ಕಿ ಅವರಿಗೆ ವಿದ್ಯಾದಾನ ಮಾಡಿದಲ್ಲದೆ ನಾವು ಖುಹಿಯಣನನ್ನು ತೀರಿಸಿ 
ದಂತಾಗುವುದಿಲ್ಲ. ಇಂದಿಗೆ ನಾನೂ ಕೃತಾರ್ಥನಾದಂತಾಯಿತು. ನಿಮ್ಮಂತಹೆ 
ಅಧಿಕಾರಿಗಳು ಜನ್ಮದಲ್ಲಿ ಒಬ್ಬರಾದರೂ ಸಿಕ್ಕುವರೋ ಇಲ್ಲವೋ?” ಎಂದು 
ಮನಃಪೂರ್ವಕವಾಗಿ ಹೊಗಳುತ್ತಾ, ಆಚಮನಮಾಡಿ ಮತ್ತೊಂದು ವಿದ್ಯೆ 
ಯನ್ನು ಕೊಡಲು ಸಿದ್ಧರಾದರು. 

ವಿಶ್ವಾಮಿತ್ರನೂ ಆಚಮನ ಶುದ್ಧ ನಾಗಿ ವಿದ್ಯಾಗ್ರಹಣಕ್ಕೆ ಸಿದ್ಧ ನಾದನು. 
ಅವರು ಪ್ರಣವೋಚ್ಚಾರ ಮಾಡುತ್ತಿದ್ದ ಹಾಗೆಯೇ ವಿಶ್ವಾಮಿತ್ರನಿಗೆ ದೇಹ 
ಮೆಲ್ಲ ಏಕಾಗ್ರ ತೆಗೆ ಬಂದು ತಾನು ಹೆಣ್ಣಿ ನೊಳಗಿನ ಓಟೆಯಂತೆ ದೇಹದಿಂದ 
ಪ್ರಕ್ಯೇಕನು ಎಂಬ ಅನುಭವವು ಬಂತು. ಶಾಂತಿ ಪಾಠವನ್ನು ಹೇಳುತಿದ್ದ 
ಹಾಗೆಯೇ ದೇಹದಲ್ಲಿ ಸರ್ವಾಂಗಗಳಲ್ಲೂ ಅಮೃತೀಕರಣವಾಗಿ ಎಲ್ಲಕ್ಕೂ 
ಹೊಸದೊಂದು ಜೀವ ಬಂದಂತಾಗಿ ಬ್ರಹ್ಮನಿದ್ಯೆಯನ್ನು ಧರಿಸುವುದಕ್ಕೋ 
ಸ್ಥರವೇ ನವೋನವವಾದ ಚೇತನವನ್ನು ವಹಿಸಿದಂತಾಯಿತು. 

ನಚಿಕೇತರ ಮುಖದಿಂದ ಹೊರಟುದು ಬರಿಯ ಶಬ್ದಗಳಲ್ಲ: ಅಯಃ 
ಹಿಂಡಗಳೆಂಬಂತೆ ವಿಶ್ವಾಮಿತ್ರನ ಹೃದಯದಲ್ಲಿ ಇಳಿದು ದೇಹದಲ್ಲಿ ಮನೆಮಾಡಿ 
ಕುಳಿತುಕೊಂಡು ಆತನ ವಾಕ್ಕು ಅಲ್ಲಿ ಪಲ್ಲವಿಸಿ ಬೆಳೆಯಿತು. ಏನೋ ಒಂದು 
ಹೊಸದಾಗಿ ಕಂಡರೂ ಹಳೆಯದೆಂದು ಬೋಧವಾಗುತ್ತಿರುವ ಜೇತನವೇ 
ತನ್ನೊಳಹೊಕ್ಕು ತನ್ನಲ್ಲಿದ್ದ ಚೇತನವನ್ನು ಪ್ರಬುದ್ಧ ಗೊಳಿಸಿ ಅದನ್ನು ಲೋಕ 
ದಲ್ಲೆಲ್ಲಾ ಹೆರಡುತ್ತಿರುವಂತೆ ಆಯಿತು. ಘನವಾಗಿ ಒಂದು ಪಿಂಡದಂತೆ ಇದ್ದ 
« ತಾನು' ಎಂಬುದೊಂದು ಭಾವವು ಅಗ್ನಿಪುಟದಿಂದ ಧೂಮವಾಗಿ ಲೋಕ 
ಲೋಕಾಂತರಗಳನ್ನೆಲ್ಲ ಬ್ರಹ್ಮಾಂಡ ಬ್ರಹ್ಮಾಂಡಗಳನ್ನೆಲ್ಲಾ ವ್ಯಾಪಿಸಿದಂತಾ 


ಐನತ್ತೆರಡನೆಯ ತರಂಗ ವಿ೪ 


ಯಿತು. ತಾನು ಏಕಾಂತವಾಗಿ ಗವಿಯಲ್ಲಿ ಕುಳಿತು ಪ್ರಾಣಾಗ್ಗಿ ಪಂಚಕ 
ದರ್ಶನಾದಿ ವ್ಯಾಪಾರ ಮಗ್ನನಾದಾಗ, ಖುತ್ತಿಜನಾಗಿ ತನ್ನಿಂದ ಎದ್ದುಹೋಗಿ 
ಸ್ನಾನಾಹ್ಲಿಕಗಳನ್ನುಮಾಡಿ ಬರುತಿದ್ದ ಆ ರೂಪವು ಇಂದು ಇಂದ್ರಿಯಾ 
ಗೋಚರವೆನ್ನುವಷ್ಟು ಸೂಕ್ಷ್ಮವಾಗಿ ಬ್ರಹ್ಮಾಂಡನನ್ನೆಲ್ಲ ಅವರಿಸುತ್ತಿರುವು 
ದನ್ನು, ತಾನು ಹಿಂದೆ ದರ್ಶನಮಾಡಿದ್ದ ಕಾಲ ಪುರುಷನನ್ನು ವ್ಯಾಪಿಸಿ ಆತ 
ನನ್ನು ಭೇದಿಸಿಕೊಂಡು ಆತನ ಒಳಹೊರಗನ್ನ ಬಳಸಿಕೊಂಡು ಆತನನ್ನು 
ಒಂದು ಮಗುವಿನಂತೆ ಎತ್ತಿಕೊಳ್ಳುವುದನ್ನು ಆ ಮಹಾನುಭಾವನು ಕಂಡನು. 

ವಿಶ್ವಾಮಿತ್ರನಿಗೆ ಜಾಗ್ರತ್ತಿನಲ್ಲಿ ನಡೆದಂತೆ ಆಗುತ್ತಿರುವ ಈ ವ್ಯಾಪಾರ 
ವೆಲ್ಲ ವಾಮದೇವನಿಗೆ ಕನಸಾಗಿ ಕಾಣುತ್ತಿದೆ. ದೇಶ ಕಾಲವೆರಡೂ ಹ್ರೆಸ್ಟ 
ವಾಗಿ ಅದರ ಹೊರಗಿನ ಯಾವುದೋ ಒಂದು ಪದಾರ್ಥವು ಬ್ರಹ್ಮಾಂಡವನ್ನೆಲ್ಲ 
ವ್ಯಾಪಿಸಿಕೊಂಡು ಅದನ್ನು ಧರಿಸಿರುವಂತೆಯೂ ಆ " ನಾನು ' ಎಂಬುದು ಅದರ 
ದೊಂದು ಅಂಶವಾಗಿ ತಾನೇ ಬೇಕೆಂದು ಒಂದು ಆಕಾಶ ಕೋಶವನ್ನು ಸೇರಿ 
ಕೊಂಡು ಇರುವಂತೆಯೂ ಭಾಸವಾಯಿತು. 


ನಚಿಕೇತರು ನಿದ್ಯಾದಾನ ಕರ್ಮವನ್ನು ಸಾಂಗವಾಗಿ ನೆರವೇರಿಸಿದರು, 
ನಿಶ್ವಾಮಿತ್ರನಂತೆ ವಾಮದೇವನೂ ಪ್ರಕೃತಿಸ್ಸನಾದನು. ನಚಿಕೇತರು ಅವರಿ 
ಬ್ಬರ ಸಾಮರ್ಥ್ಯವನ್ನು ಕಂಡು ಬಹು ಸಂತೋಷಪಟ್ಟು, “ ಅಯ್ಯಾ ! ನಮ 
ಗುರುಗಳು ಈ ದಿನ ಸಂತುಷ್ಟರಾದರು. ಅವರು ನನ್ನಲ್ಲಿ ಇಟ್ಟಿದ್ದ ಈ ನಿಕ್ಷೇಸವು 
ಇಂದು ಸತ್ಪಾತ್ರದಲ್ಲಿ ವಿನಿಯೋಗವಾಗಿ ಅವರ ಸಂಕಲ್ಪವು ಈಡೇರಿತೆಂದು 
ನಾನೂ ಕೃತಾರ್ಥನಾದೆನು. ಈಗ ನಿಮಗೆ ದರ್ಶನವಾದುದು ಜಾ ತೃ. ದೇಹ 
ದೇಹೆದಲ್ಲಿಯೂ ಕುಳಿತು ಕೆಲಸಮಾಡುತ್ತಿರುವ ಪ್ರತ್ಯಗಾತ್ಮನೀತನು. ಇನ್ನು 
ಮುಂದೆ ಇದನ್ನು ಬೆಳೆಸಿಕೊಂಡು ವ್ಯಷ್ಟಿ ಸಮಸ್ಪಿ ಗಳಲ್ಲಿ ಆತ್ಮದರ್ಶನಮಾಡಿ 
ಕೃತಾರ್ಥರಾಗಿ ” ಎಂದು ಆಶೀರ್ವದಿಸಿದರು. 


ತಿ೪೪ ಮಹಾಬ್ರಾಹ್ಮಣ 
ಐವತ್ತ ಮೂರನೆಯ ತರಂಗ 


ಖಷಿ ಪರಿಷತ್ತು ನಚಿಕೇಶಾಶ್ರಸುದಲ್ಲಿ ಸೇರಿತು. ದೂರ ದೂರದಿಂದ 
ಪ್ರಸಿದ್ಧರಾದ ಬ್ರಹ್ಮರ್ಹಿ, ಮಹರ್ಷಿ, ದೇವರ್ಷಿಗಳೆಲ್ಲ ದಯಮಾಡಿಸಿದ್ದಾರೆ. 
ಎಲ್ಲರೂ ಮಧುಪರ್ಕಕ್ಕೆ ಯೋಗ್ಯರಾದವರು. ವೇದ ಪುರುಷನ ಅನುಗ್ರ ಹದಿಂದ 
ಅನೇಕಾನೇಕ ಖುಕ್ಸಾಮಗಳನ್ನು ಪ್ರತ್ಯಕ್ಷವಾಗಿ ಕಂಡು ಹಾಡಿ ಲೋಕೋ 
ದ್ಧಾರಕರಾದವರು. ವೇದವೇದಾಂಗ ಪಾರಂಗತರು. ಹಲವಾರು ಯಜ್ಞ 
ಗಳಲ್ಲಿ ಸೋಮಪಾನಮಾಡಿ ಕೃತಾರ್ಥರಾದವರು. ಧರ್ಮಜ್ಞ, ರಾಗಿ ಬ್ರಹ್ಮ 
ವೇತ್ತರಾಗಿ ತಮ್ಮ ತಪೋಬಲದಿಂದ ಬ್ರಹ್ಮಾಂಡವನ್ನು ಪ್ರಲಯಮಾಡಿ ಮತ್ತೆ 
ಸೃಷ್ಟಿಸಬಲ್ಲಂಥವರು. ಎಲ್ಲರಿಗೂ “ ವಸಿಷ್ಠರು ಬಂದಿದ್ದರೆ ಚೆನ್ನಾಗಿತ್ತು” 
ಎಂದು ಕೊಂಚ ಯೋಚನೆ. ಅವರು ವರುಣಲೋಕಕ್ಕೆ ಹೋಗಿದ್ದಾರೆ. ಬರು 
ವುದು ಯಾವಾಗಲೋ ಗೊತ್ತಿಲ್ಲ. ಕಾಯುವಂತಿಲ್ಲ. 

ಭಗರ್ವಾ ನಿಪ್ಪ ಲಾದರು ಅಧ್ಯಕ್ಷರಾಗಬೇಕೆಂದು ಭಗರ್ವಾ ನಚಿಕೇತರು 
ಸೂಚಿಸಿದರು. ಭಗರ್ವಾ ಯಾಜ್ಞ ವಲ್ಯ್ಯರು ಅದನ್ನು ಅನುಮೋದಿಸಿದರು. 
ಭಗವತಿ ಗಾರ್ಗಿಯವರು “ಈ ಧರ್ಮಬ್ರಹ್ಮ ಪರಿಷತ್ತಿಗೆ ಅಧ್ಯಕ್ಷರಾಗಲು 
ಭಗವಾನರು ಸರ್ವವಿಧದಿಂದಲೂ ಅರ್ಹರು” ಎಂದರು. ಸುಮಂತ, 
ಕಹೋಳ, ಬಭ್ರು ಮೊದಲಾದ ಬ್ರಹ್ಮರ್ಹಿಗಳು ತಥಾಸ್ತು ಎಂದರು. ಪಿಪ್ಪ 
ಲಾದರ ಅಧ್ಯಕ್ಷತೆಯಲ್ಲಿ ಸಭೆಯು ಮೊದಲಾಯಿತು. 

ಸಭಿಯನ್ನು ಕರೆದ ನಚಿಕೇತರು ಎದ್ದುನಿಂತು “ದೊಡ್ಡವರಿಗೆ ನಮ 
ಸ್ಕಾರ, ಚಿಕ್ಕವರಿಗೆ ನಮಸ್ಕಾರ, ಸಮಾನರಿಗೆ ನಮಸ್ಕಾರ. ಇವೊತ್ತು ನಾವು 
ಸೇರಿರುವುದು ತಪೋಬಲದಿಂದ ಬ್ರಾಹ್ಮಣ್ಯ ಸಾಧಿಸಿ ಬ್ರ ಹ್ಮರ್ಸಿಯಾಗಿರುವ 
ವಿಶ್ವಾಮಿತ್ರರ ಬ್ರಹ್ಮರ್ಸಿತ್ವವನ್ನು ಒಪ್ಪಿಕೊಳ್ಳುವುದಕ್ಕೆ. ಈ ಸೂಚನೆಗೆ 
ಸಾಧಕಬಾಧಕಗಳು ವಿಥಿದ್ದರೂ ಸಭೆಯವರ ಮುಂದಿಡುವುದು ನಮ್ಮೆಲ್ಲರ 
ಕರ್ತವ್ಯ” ಎಂದರು. 

ಭಗರ್ವಾ ಯಾಳ್ಞ ವಲ್ಯ್ಯರೆದ್ದು, “ನಾನು ಪ್ರತ್ಯಕ್ಷವಾಗಿ ವಿಶ್ವಾಮಿತ್ರ 
ರನ್ನು ನೋಡಿದುದು ಇದೇ ಮೊದಲು. ತ್ರಿಶಂಕು ಮಹಾರಾಜನನ್ನು ಸ್ವರ್ಗಕ್ಕೆ 
ಕಳುಹಿಸಿದ ಮಹಾನುಭಾವರು. ವಸಿಷ್ಠರಿಗೆ ಪ್ರಾಪ್ತವಾಗಿದ್ದ ಪುತ್ರಶೋಕ 


ಐನಕ್ತೆ ಮೂರನೆಯ ತರೆಂಗ ೨೪೫ 


ವನ್ನು ನೀಗುವುದಕ್ಕೆ ಕಾರಣರಾದವರು. ಇವೆರಡರಲ್ಲಿ ಒಂದೊಂದು ಸಾಕು 
ಬ್ರ ಹ್ಮರ್ಹಿ ಎನ್ನುವುದಕ್ಕೆ. ಅಂಥಾದ್ದರಲ್ಲಿ ಎರಡೂ ಇರುವಾಗ ನಾವು ಹಿಂತೆಗೆ 
ಯಲು ಏನು ಕಾರಣವೂ ಇಲ್ಲ. ಇದೆಲ್ಲದರ ಜೊತೆಗೆ ಸಿಂಧೂದ್ವೀಪ ಬ್ರಹ್ಮ 
ರ್ಹಿಯ ವಂಶದವರು ಮತ್ತೂ ಇವರ ತಂದೆಯಾದ ಕುಶಿಕ ಮಹಾರಾಜನು 
ಚ್ಯವನ ಮಹರ್ಷಿಯ ಸೇವೆಮಾಡಿ ಬ್ರಾಹ್ಮಣ್ಯವನ್ನು ಅನುಗ್ರಹಿಸಬೇಕೆಂದು 
ಕೇಳಿದನು. ಆಗ ಅವರು ನಿನಗೆ ಆ ಯೋಗವಿಲ್ಲ. ನಿನ್ನ ಮಗನಾಗುವನು 
ಎಂದು ಅನುಗ್ರಹೆ ಮಾಡಿದ್ದರು. ಆದರಿಂದ ಆ ಖುಷಿವಾಕ್ಯವನ್ನು ನೆರವೇರಿ 
ಸಲು ಇಂದು ನಾವು ಸೇರಿರುವುದು. ನಿರಾತಂಕವಾಗಿ ಆಗಬಹುದು. ಧರ್ಮ 
ಬ್ರಹ್ಮ ನರಾಯಣರಾದ ಭಗರ್ವಾ ನಚಿಕೇತರ ಸೂಚನೆಯನ್ನು ನಾನು ತ್ರಿಕ 
ರಣಶುದ್ಧವಾಗಿ ಅನುಮೋದಿಸುತ್ತೀನೆ” ಎಂದರು. 

ಭಗವತೀ ಗಾರ್ಗಿಯು ಎದ್ದು ಹೇಳಿದರು: ಭಗರ್ವಾ ನಚಿಕೇಶರು 
ಸೂಚಿಸಿ, ಭಗರ್ವಾ ಯಜ್ಞ ವಲ್ಯ್ಯ್ಯರು ಅನುಮೋದಿಸಿದಮೇಲೆ ಎಷ್ಟಾಗಲೀ 
ಸ್ತ್ರೀಯಾದ ನಾನು ಸಭೆಯಲ್ಲಿ ನಿಂತು ಸಮರ್ಥಿಸಲೇ ಬೇಕು. ಆದರೆ 
ಬ್ರಹ್ಮರ್ನಿತ್ವವು ಒಬ್ಬರು ಇಬ್ಬರ ಅಭಿಮಾನದಿಂದ ಬರುವ ಪದವಿಯಲ್ಲ. 
ಕ್ಷತ್ರಿಯನಾಗಿದ್ದ ಈತನ ದೇಹದಲ್ಲಿರುವ ಪಂಚಭೂತ ತನ್ಮಾತ್ರಗಳೆಲ್ಲವೂ ಸರಿ 
ಶುದ್ಧವಾಗಿ ಸತ್ವಗುಣಕ್ಕೆ ಬಂದಿವೆಯೆಂದು ಪರೀಕ್ಷೆಯಾಗಿ ಸಿದ್ಧಾಂತವಾಗಲಿ. 
ಆ ಕೂಡಲೇ ನಾನು ಒಪ್ಪುತ್ತೇನೆ” ಎಂದಳು. 

ಭಗರ್ವಾ ಪಿಪ್ಪಲಾದಗು ಎದ್ದು ನಿಂತರು: “ ಸಭೆಗೂ ಸಭಿಕರಿಗೂ ನಮ 
ಸ್ಕಾರಗಳು. ಭಗವತೀ ಗಾರ್ಗಿಯವರು ಕೇಳಿರುವ ಪ್ರಶ್ನವು ಸಾಧುವಾದುದು. 
ನಾನು ಈ ಅಧ $ಕಸ್ಕಾ ನದಲ್ಲಿ ಇಲ್ಲದೆ ಅಲ್ಲಿ ಸಭೆಯಲ್ಲಿ ಕುಳಿತಿದ್ದರೆ ನಾನೂ 
ಅದೇ ಮಾತು ಕೇಳುತ್ತಿದ್ದೆ - ಬ್ರಹ್ಮರ್ಸಿ ಸದವಿಯೆಂದರೆ ಸಾಮಾನ್ಯವಲ್ಲ. ನಾಳಿನ 
ದಿನ ಸಪ್ರರ್ಹಿಗಳ ಸ್ಥಾನಕ್ಕೆ ಹೋಗಬಹುದಾದ ಯೋಗ್ಯತೆಯಿರುವವರಿಗೆ 
ಮಾತ್ರ ಆ ಪದನಿ. ಸಪ್ತರ್ಹಿಗಳೆಂದರೆ ಸಾಮಾನ್ಯವಾಯಿತೆ? ಸೃಷ್ಟಿಗೆ ಬರುವ 
ಪ್ರತಿಯೊಬ್ಬ ಪ್ರಜೆಯ ಮೇಲೂ ಅಧಿಕಾರ ನಡೆಸಬೇಕು. ಸೃಷ್ಟಿಕರ್ತನಾದ 
ಪ್ರಜಾಪತಿಗೆ ಸಹಾಯಮಾಡಬೇಕು. ಅದರಿಂದ ಆಕೆಯು ಕೇಳಿರುವ ಪ್ರಶ್ನವು 
ಬಹು ಸಾಧುವಾದುದು. ಪ್ರತಿಯೊಬ್ಬರೂ ವಿಚಾರಮಾಡಿ ನಿರ್ದಾಕ್ಷಿಣ್ಯವಾಗಿ 
ಕೇಳಬೇಕಾದುದನ್ನೈಲ್ಲ ಕೇಳಿ ಅನಂತರ ಒಪ್ಸ ಬೇಕಾದ ಮಾತು ಇದು. ಅಧ 15 


೨೪೬ ಮುಹಾಬಾ ಹ್ಮಣ 


ಸ್ಥಾನದಲ್ಲಿದ್ದು ಇಷ್ಟ ಮಾತನಾಡಿದ್ದು ತಪ್ಪಿದ್ದರೆ ಸಭೆಯವರು ಮನ್ನಿಸುವುದು” 
ಎಂದು ಕೈಮುಗಿದು ಕುಳಿತರು. 

ಮಹರ್ಹಿ ನೋಢಾ ಅವರು ಎದ್ದರು: “ ಸಭೆಯವರಿಗೂ ಸಭಿಕರಿಗೂ 
ಸಭಾಪತಿಗಳಿಗೂ ನಮಸ್ಕಾರಗಳು. ನಾವು ಇಲ್ಲಿ ಕುಳಿತಿರುವವರು ವೇದ 
ಪುರುಷನ ಅನುಗ್ರ ಹದಿಂದ ಮಹರ್ಹಿಗಳಾಗಿರುವವರು. ಆ ವೇದಪುರುಷನನ್ನು 
ಸಾಕ್ಟಾತ್ಕಾರ ಮಾಡಿಕೊಂಡು, ಆತನು ಹೇಳಿದಂತೆ ಕೇಳೋಣ. ನಾವು 
ಸ್ವತಂತ್ರಿ ಸುವುದೇ ಬೇಡ” ಎಂದರು. 


ಭಗವತೀ ವಿಶ್ವಾವರಾ ಅವರು ಎದ್ದರು: “ಸದಸ್ಸಿಗೂ ಸದಸ್ಯರಿಗೂ 
ಸದಸತ್ಪತಿಗಳಿಗೂ ನಮಸ್ಕಾರ. ವೇದಪುರುಷನನ್ನು ಪ್ರಾರ್ಥಿಸಿಕೊಂಡು ಆತನ 
ಅಪ್ಪ ಣೆಯಂತೆ ನಡೆಯುವುದು ನಮ್ಮೆ ಲ್ಲರಿಗೂ ವಿಹಿತವೇ! ಆದಕ್ಕೆ ಭಗರ್ವಾ 
ನಚಿಕೇತರು ಸೂಚಿಸುವಾಗ ಅವರಿಗೆ ವೇದ ಪುರುಷನ ಆಜ್ಞೆಯಾಗಿಲ್ಲವೆಂದು 
ನಾವೆಂದುಕೊಳ್ಳು ವುದು ನಾವು ಅವರಲ್ಲಿಟ್ಟಿರುವ ಗೌರವಕ್ಕೆ" ತಡೆಯುವುದಿಲ್ಲ. 
ನಾವು ವೇದಪುರುಷನನ್ನು ಕರೆದು 'ಕೇಳುವುದಾದರೆ. ನಮಗೆ ಎಳ್ಳಷ್ಟೂ 
ಸ್ವತಂತ್ರ ತ್ರ್ಯವಿ ದೆ ಹೋದಿತು. ಬುದ್ಧಿ ವಂತರು ಪ್ರಮಾಣಗಳನ್ನೂ ಕ್ಷಣ 
ಗಳನ್ನೂ ಹಿಡಿದು ಸ್ವತಂತ್ರವಾಗಿ ಸಿದ್ಧಾಂತ ಮಾಡುವರು. ಹಾಗಿಲ್ಲಜಿ. ಕೇವಲ 
ಯುಕ್ತಿಯಿಂದ ಮಾತ್ರವೇ ಸಿದ್ದಾಂತ ಮಾಡಿದಕ್ಕೆ ಪ್ರಬಲ ಯುಕ್ತಿಯು 
ಬಂದಾಗ ಅನುತಾಪ ಪಡಬೇಕಾದೀತು : ಕೇವಲ ಶ್ರುತಿಯಿಂದ ಮಾಡಿದರೆ, 
ಆಗ ಸಂದೇಹೆವು ನಿವಾರಣೆಯಾಗದೆ ಪ್ರಭು ಸಮ್ಮಿತಿಯಿಂದ ನಡೆದ ಕಾರ್ಯ 
ವೆಂದು ಯಾವಾಗಲಾದರೊಮ್ಮೆ ಶಂಕಿಸಬೇಕಾದೀತು. ಎರಡೂ ಕೂಡದು. 
ಅದರಿಂದ ಈ ಸಭೆಯ ಪ್ರಮಾಣ ಲಕ್ಷಣಗಳನ್ನು ಗೊತ್ತುಮಾಡಿ ಯಾರಾದರೂ 
ಒಬ್ಬಿಬ್ಬರನ್ನು ಮುಖವಾಗಿಟ್ಟುಕೊಂಡು ಪರೀಕ್ಷೆ ಮಾಡುವುದು. ಅನಂತರ 
ವಿಶ್ವಾಮಿತ್ರರಿಗೆ ಈ ಪದವಿಯನ್ನು ಕೊಡುವುದು” ಎಂದು ವಿನಯದಿಂದ 
ಅರಿಕೆಮಾಡಿ ಕುಳಿತರು. 

ಮಹರ್ಹಿಗಳೂ ಬ್ರಹ್ಮರ್ನಿಗಳೂ ಎಲ್ಲರೂ ಆ ಮಾತಿಗೆ ಒಪ್ಪಿದರು. 
ಎಲ್ಲರೂ ಬ್ರಹ್ಮತ್ವವೂ ಖಷಿತ್ವವೂ ವಿಶ್ವಾಮಿತ್ರರಿಗೆ ಪ್ರಾಪ್ತಿಯಾಗಿದೆಯೆಂದು 
ಒಪ್ಪಿಕೊಂಡು, ಆದರೂ ಪರೀಕ್ಷೆಯು ಬೇಕು ಎಂದರು. ಭಾರದ್ವಾ ಜರು 
ಹೇಳಿದರು : “ಅಲ್ಲಿ ನೋಡಿ, ವೇದಪುರುಷನ ಪರಮಾನುಗ್ರಹೆವಿಲ್ಲದೆ, ಮುಖ 


ಏನತ್ತನಾಲ್ಯನೆಯ ತರಂಗ ೨೪೬ 


ದಲ್ಲಿ ಆ ತೇಜಸ್ಸೂ ನರ್ಚಸ್ಸೂ ಇರುವುದೂ ಉಂಟಿ? ನಾವೇನು ಪಾಮರಕೆ? 
ದೇವತೆಗಳನ್ನು ಸಾಕ್ಸಾತ್ಯರಿಸಿಕೊಂಡು ನೂರಾರು ಯಾಗಗಳಲ್ಲಿ ಭಾಗವಹಿಸಿ 
ರುವ ನಮಗೆ ತಿಳಿಯದುದು ಇನ್ನು ಯಾರಿಗೆ ತಿಳಿಯುತ್ತದೆ? ” 

ಗೌತಮರು ಹೇಳಿದರು: “ ಅಗ್ನಿ ರಹಸ್ಯವನ್ನು ತಿಳಿಯದವರಿಗೆ ಮುಖ 
ದಲ್ಲಿ ಈ ಕಾಂತಿಯಿರುವುದಿಲ್ಲ.” 

ಭಾರ್ಗವರು ಹೇಳಿದರು: “ ಗೌತಮರ ಮಾತು ನಿಜ. ಅಗ್ನಿಯು 
ನಮ್ಮ ಕುಲದೇವರು. ಅಗ್ನಿಯ ವಿಚಾರ ನಾನು ಬಲ್ಲೆ. ಈತನು ನಿಜ 
ವಾಗಿಯೂ ಬ್ರಹ್ಮರ್ಸಿಯಾಗಿದ್ದಾ ನೆ.” 

ಪ್ರತಿಯೊಬ್ಬರೂ “ ಸಭಾಪತಿಗಳೇ ಪರೀಕ್ಷಾ ಕಾರ್ಯವನ್ನು ನೆರವೇರಿಸು 
ವುದು: ಮರುದಿಷ ಸಭೆಯಲ್ಲಿ ಅವರು ಮಾಡಿದ ಪರೀಕ್ಷೆಯ ಫಲಿತಾಂಶವನ್ನು 
ತಿಳಿಸುವುದು. ಅದರಂತೆ ಸಭೆಯು ನಡೆಯುವುದು” ಎಂಬ ಸಿದ್ಧಾಂತವನ್ನು 
ಅಂಗೀಕರಿದರು. 

ಅಂದಿನ ಸಭೆಯು ವಿಸರ್ಜನವಾಯಿತು. ಎಲ್ಲರೂ ಸ್ವಕರ್ಮಾರ್ಥವಾಗಿ 
ತೆರಳಿದರು. 


ಐವತ್ತ ನಾಲ್ಕನೆಯ ತರಂಗ 


ಮರುದಿನ ಯಥಾಕಾಲದಲ್ಲಿ ಸಭೆಯು ಸೇರಿತು. ಹಿಂದಿನ ದಿನ ಅಧ್ಯಕ್ಷ 
ರಾಗಿದ್ದ ಭಗರ್ವಾ ಪಿಪ್ಪಲಾದರು ಇಂದಿನ ದಿನವೂ ಅಧ್ಯಕ್ಷರಾಗಬೇಕೆಂದು 
ಭಗರ್ವಾ ನಚಿಕೇತರು ಕೋರಿದರು. ಭಗರ್ವಾ ಪಿಪ್ಪಲಾದರು ಎದ್ದುನಿಂತು 
“ ಸದಸ್ಸಿಗೆ ನಮಃ, ಸದಸ್ಯರಿಗೆ ನಮ; ನಿನ್ನೆಯ ದಿನ ಒಂದು ವಿಶೇಷ 
ವಾಯಿತು. ನಾನು ಸಾಯಂಹೋಮವನ್ನು ಪೂರಯಿಸಿಕೊಂಡು ಕುಳಿತಿರು 
ವಾಗ ಶ್ರುತಿಭಗವತಿಯು ಬಂದು “ವತ್ಸಾ! ನನಗೊಂದು ವರ ಬೇಕು” 
ಎಂದಳು. ಯಥಾವಿಧಿಯಾಗಿ ಅರ್ಚಿಸಿ, “ ಆಗಬಹುದು” ಎಂದೆನು, ನಿನ್ನಲ್ಲಿ 
ರುವ ಆಪೋಜ್ಯೋತಿರ್ನಿದ್ಯವನ್ನು ವಿಶ್ವಾಮಿತ್ರನಿಗೆ ದಾನಮಾಡು” ಎಂದು 
ಅಪ್ಪಣೆಮಾಡಿದಳು. ಅದರಂತೆ ಈ ದಿನ ನಾನೇ ಭಗರ್ವಾ ವಿಶ್ವಾಮಿತ್ರರನ್ನು 


ತಲ ಮಹಾಬಾ ತ್ರಹ್ಮಣ 


ಹುಡುಕಿಕೊಂಡು ಹೋಗಿ ಅನರನ್ನು ಕರೆದುಕೊಂಡು ಬಂದು ಅವರಿಗೆ ಈ 
ವಿದ್ಯೆಯನ್ನು ಒಪ್ಪಿಸಿದನು. ಅದರಿಂದ ಅವರೂ ನಾನೂ ಒಂದೇ ಅಂತಸ್ತಿನನ 
ರಾಡೆವು. ಹೀಗಿರಲು ನಿನ್ನೆಯ ದಿನ ಸಭೆಯನರು ಅಸ್ಪಣೆಮಾಡಿದಂತೆ, 
ಪರೀಕ್ಷೆಯು ನಡೆಯುವುದಕ್ಕೆ ನಾನು ಸರಿಯಾದ ಸಾಧನವಲ್ಲ. ಅವರನ್ನು 
ಪರೀಕ್ಷಿಸಬೇಕಾದ ಆವಶ್ಯಕತೆ ನನಗಿಲ್ಲ. ಕ್ಷಮಿಸಬೇಕು. ಬ್ರ ಹ್ಮರ್ಸಿತ್ವವನ್ನು 
ಒಪ್ಪಿಕೊಳ್ಳುವುದು ಮಾತ್ರವಾದರೆ ನಾನು ಅಧ್ಯಕ್ಷನಾಗಲು ಅಡ್ಡಿಯಿಲ್ಲ” 
ಎಂದರು. | 

ಸಭೆಯವರು ಭಗವಾನರು ಹೇಳಿದುದು ಸರಿ. ಮತ್ತೊಬ್ಬರನ್ನು ಅಧ್ಯಕ್ಷ 
ರನ್ನು ಮಾಡಿ ಎಂದರು. ಎಲ್ಲರೂ ಭಗರ್ವಾ ಯಾಜ್ಞನಲ್ಬ್ಯರು ಎಂದರು. 
ಅವರು ಎದ್ದು, “ಅರ್ಧ ತಿಳಿದು ಅರ್ಧ ತಿಳಿಯದೆ ಇರುವಲ್ಲಿ ಪರೀಕ್ಷೆಯು 
ನಡೆಯಬೇಕು. ನನಗೆ ವಿಶ್ವಾಮಿತ್ರರು ಬ್ರಹ್ಮರ್ಹಿಗಳು ಎಂಬ ವಿಷಯದಲ್ಲಿ 
ಎಳ್ಳಷ್ಟೂ ಅಪನಂಬಿಕೆಯಿಲ್ಲ. ನೋಡುತ್ತಿದ್ದಹಾಗೆಯೇ ಈತನು ಧರ್ಮಜ್ಞನು, 
ಈತನು ಬ್ರಹ್ಮಜ್ಞ ನು ಎಂಬುದು ಆತ್ಮಕ್ಕೆ ಅರಿಕೆಯಾಗದಿದ್ದರೆ ಮತ್ತಾವ 
ಪರೀಕ್ಷೆಯು ಅದನ್ನು ಅರಿಕೆಗೆ ತರಬಲ್ಲುದು? ಅದರಿಂದ, ಪರೀಕ್ಷೆಯು ಬೇಕಿಲ್ಲ 
ವೆನ್ನುವವನು ನಾನು” ಎಂದು ಸುಮ್ಮನಾದರು. 

ಮತ್ತೆ “ಭಗರ್ವಾ ನಚಿಕೇತರೇ ಏಿಕಾಗಬಾರದು ?” ಎಂದರು ಇನ್ನೊ 
ಬ್ಬರು. ಭಗವಾನರೆದ್ದು ಭಗರ್ವಾ ಸಿಫ್ಸ ಲಾದರೂ ಯಾಜ್ಞ ವಲ್ಯ್ಯರೂ ಏನು 
ಕಾರಣಗಳಿಂದ ಅಧ್ಯಕ್ಷ ಸದನಿಯನ್ನು ಅಂಗೀಕರಿಸಲಿಲ್ಲವೋ ಆ ಎರಡೂ 


ಕಾರಣಗಳು ನನ್ನಲ್ಲುಂಟು. ಅದರಿಂದ ನಮಗೂ ಆ ಸ್ಥಾನಕ್ಕೂ ದೂರ 
ವೆಂದರು. 


ಭಗರ್ನಾ ವಾಮದೇವರು ಭರತಕುಲ ಭೂಷಣರು. ಅಗ್ನಿದೇವನ ಕೃನೆ 
ಯಿಂದ ರಹೆಸ್ಯನಿದ್ಯೆ ಗಳನ್ನು ಪಡೆದನರು. ಅಲ್ಲದೆ ಭಗರ್ನಾ ವಸಿಷ್ಠರ ಪಟ್ಟ 
ಶಿಷ್ಯರು. ಅವರಾಗಲಿ” ಎಂದು ಇನ್ನೊಂದು ಸಲಹೆಯು ಬಂದಿತು. ಭಗರ್ವಾ 
ವಾಮದೇವರೆದ್ದು “ನಾವೂ ಪಿಪ್ಪಲಾದ ನಚಿಕೇಶರಂತೆ ನಿಶ್ವಾಮಿತ್ರರಿಗೆ ನಮ್ಮ 
ವಿದ್ಯೆಯನ್ನು ಒಪ್ಪಿಸಿರುವವರು. ಅದರಿಂದ ನಾವು ಇಲ್ಲಿಯೇ ಇರಬೇಕು ” 
ಎಂದರು. ಕೊನೆಗೆ ಸರ್ವಾನುಮತಿಯಿಂದ ಭಗವತೀ ಗಾರ್ಗಿಯವರು 
ಅಧ್ಯಕ್ಷ ಸ್ಥಾ ನವನ್ನು ಅಲಂಕರಿಸಿದರು. 


ಐವಕ್ತ ನಾಲ್ಕನೆಯ ತರಂಗ ೨೪೯ 


ಸಭೆಯು ಆಕೆಯು ಹೇಳಿದ ಪರೀಕ್ಸಾಪೂರ್ವವಾಗಿ ಎಂಬ ಮಾತನ್ನು 
ಒಪ್ಪಿತು. ಆದರೆ ಪರೀಕ್ಷೆಯು ಯಾರಿಂದ ನಡೆಯಬೇಕು? ಎಂಬ ವಿಷಯ 
ದಲ್ಲಿ ಬಲು ದೊಡ್ಡ ಚರ್ಚೆಯಾಯಿತು. ಕೊನೆಗೆ ಸಪ್ತರ್ಷಿಗಳಲ್ಲಿ ಒಬ್ಬರಿಂದಲೇ 
ನಡೆಯಬೇಕು ಎಂದು ಗೊತ್ತಾಯಿತು. 


ಸರ್ವರೂ ಈ ಪರೀಕ್ಷೆಯು ವಸಿಷ್ಕರಿಂದಲೇ ನಡೆಯಬೇಕು ಎಂದು 
ಒಪ್ಪಿದರು. ಒಬ್ಬರು ವಸಿಸ್ಕರಿಗೆ ನಿಶ್ವಾಮಿತ್ರರಮೇಲೆ ಕೊಂಚ ಕೋಪನಿರ 
ಬಹುದು ಎಂದು ವಸಿಷ್ಕ ಪುತ್ರ ಪ್ರಸಂಗವನ್ನೆ ತ್ರಿದರು.  ಭಾಗೀರಧಿಗಿಂತಲೂ 
ಶಾಂತರನರು. ಅವರಿಗೆ ಅದು ನೆನೆನಿನಲ್ಲಿಯೂ ಇರುವುದಿಲ್ಲ. ಇದ್ದರೂ 
ಪೃಥ್ವಿಗಿಂತ ಕ್ಷಮಾನಂತರಲ್ಲವೆ ಅವರು?” ಎಂದು ಉತ್ತರವು ಬಂತು. 
“ ಬಹುಶಃ ವಸಿಷ್ಕರು ವಿಶ್ವಾಮಿತ್ರರಿಗೆ ಅನುಕೂಲವಾಗಿರಬಹುದು. ಅವರ 
ದುಃಖವನ್ನು ಕಳೆಯುವುದರಲ್ಲಿ ಇವರೂ ಭಾಗವಹಿಸಿದ್ದರು ಅಲ್ಲವೆ? ” ಎಂದು 
ಇನ್ನೊಬ್ಬರು ಕೇಳಿದರು. ಸಭೆಯು ಮತ್ತೆ ಏಕಕಂಠವಾಗಿ “ ಭಗರ್ವಾ ವಸಿ 
ಷ್ಕರು ರಾಗದ್ವೇಷ ವಶರಾಗುವರು ಎನ್ನುವದೂ ಗಾಳಿಯು ಹಿಮವತ್ಸರ್ವತ 
ವನ್ನು ಹಾರಿಸಿಕೊಂಡು ಹೋಯಿತು ಎನ್ನುವದೂ ಎರಡೂ ಒಂದೇ | ? 
ಎಂದಿತು. 


ಕೊನೆಗೆ ಸಭೆಯು ಎರಡು ಸೂಚನೆಗಳನ್ನು ಅಂಗೀಕರಿಸಿತು : ಮೊದ 
ಲನೆಯದು ಈ ಪರಿಷತ್ತು ವಿಶ್ವಾಮಿತ್ರರ ಬ್ರಹೈರ್ಸಿತ್ವವನ್ನು ವಸಿಷ್ಠ ಮುಖ 
ವಾಗಿ ಅಂಗೀಕರಿಸುತ್ತದೆ: ಎರಡನೆಯದಾಗಿ ಇನ್ನುಮುಂದೆ ನಿಶ್ವಾಮಿತ್ರರನ್ನು 
ಭಗರ್ವಾ ಎಂದು ಸಂಬೋಧಿಸಶಕ್ಕುದು.? 


ಭಗರ್ವಾ ವಸಿಷ್ಕರಿಗೆ ಈ ವಿಷಯವನ್ನು ತಿಳಿಸುನವರು ಯಾರು? 
ಎಂಬುದು ಚರ್ಚೆಗೆ ಬಂತು. ಕೊನೆಗೆ ಹಿರಿಯರೆಲ್ಲರೂ ಭಗವಾನರು ಅಗ್ನಿ 
ಮುಖದಿಂದ ಬಂದರೆ ಒಪ್ಪುನರಲ್ಲದಿ ಇನ್ನು ಯಾರು ಹೇಳಿದರೂ ಕೇಳುವುದಿಲ್ಲ. 
ಅದರಿಂದ ಭಗರ್ವಾ ಯಾಜ್ಞವಲ್ಕ್ಯರು ಅಗ್ನಿಮುಖವಾಗಿ ಈ ವೃತ್ತಾಂತವನ್ನು 
ವಸಿಷ್ಕರಿಗೆ ಶಿಳುಹಿಸುವುದು ಎಂದು ಗೊತ್ತಾ ಯಿತು. 


ಸಭಾ ವಿಸರ್ಜನವಾಯಿತು. ಭಗರ್ವಾ ನಚಿಕೇತರು ಅಲ್ಲಿ ಸೆರೆದಿದ್ದವರಿ 
ಗೆಲ್ಲರಿಗೂ ಯಥಾವಿಧಿಯಾಗಿ ಅರ್ಚನಾದಿಗಳನ್ನು ಸಲ್ಲಿಸಿದರು. ಎಲ್ಲರೂ 


೨೫೦ ಮಹಾಬ್ರಾಹ್ಮಣ 


ಭಗವಾನರ ಆಶ್ರಮದಲ್ಲಿ ಪರಿಸತ್ತಿಗಾಗಿ ನಡೆದಿದ್ದ ವಿಶರಣೆಗಳನ್ನು ಕೊಂಡಾ 
ಡುತ್ತ ಅವರೆಲ್ಲರನ್ನೂ ಬೀಳ್ಕೊಂಡು ಹಿಂದಿರುಗಿದರು. 

ಆ ಪರಿಷತ್ತಿಗೆ ಬಂದಿದ್ದ ವರೆಲ್ಲಾ ಭಗರ್ವಾ ವಿಶ್ವಾಮಿತ್ರರನ್ನು ಒಬ್ಬೊಬ್ಬ 
ರಾಗಿ ಕಂಡು ಕುಶಲಪ್ರಶ್ನಗಳನ್ನು ಮಾಡಿ ತಮ್ಮ ತನ್ಮು ಅಭಿನಂದನಗಳನ್ನು 
ಸಮರ್ಪಿಸಿ ತೆರಳಿದರು. 

ಭಗವತೀ ಗಾರ್ಗಿಯು ಬಂದು ಸಾಷ್ಟಾಂಗ ಪ್ರಣಾಮಮಾಡಿದಳು. ಭಗ 
ವಾನರು ನನ್ನಲ್ಲಿ ಪ್ರಸನ್ನರಾಗಿರುವರಾದರೆ ನನಗೊಂದು ವರನನ್ನು ಕೊಡ 
ಬೇಕು” ಎಂದು ಪ್ರಾರ್ಥಿಸಿದರು. 

“ ಭಗವತಿಯವರ ಅಪ್ಪಣೆಯನ್ನು ಶ್ರುತೀಭಗವತಿಯ ಅಪ್ಪಣೆಯೆಂದು 
ಶಿರಸ್ಸಿನಲ್ಲಿ ಧರಿಸಿ ಮಾಡುತ್ತೇನೆ.” 

“ಜೀವಾ, ಇನ್ನು ಮುಂಜೆ ಬ್ರಾಹ್ಮಣ್ಯಸಾಧನೆಯು ಸುಲಭವಾಗುವಂತೆ 
ಏನಾದರೂ ಒಂದು ಉಪಾಯವನ್ನು ಕಲ್ಪಿಸಬೇಕು. ಬರುಬರುತ್ತ ಕಾಲಾನು 
ಗುಣವಾಗಿ ಶಕ್ತಿ ಶ್ರದ್ಧಾ ಸಾಮರ್ಥ್ಯಗಳು ಹ್ರೆಸ್ವವಾಗುತ್ತ ಬರುವುವು. ಆಗ 
ತಮ್ಮಂತೆ ದೀರ್ಫ ತಪಸ್ಸುಮಾಡುವವರೇ ಇಲ್ಲವಾಗುವರು. ಬ್ರಾಹ್ಮಣ್ಯವು 
ನನವ ಟರ ಸುಲಭಸಾಧ್ಯವಾದ ಒಂದು ಕಲ್ಪವು ಏರ್ಪಡ 
ಬೇಕು. ಅದನ್ನು ಇನ್ನು ಯಾರೂ RE ಚಟ್ಟ ತಾವೇ ಡನ » 


“ಇದು ಸಾಮಾನ್ಯವಾದ ಕೋರಿಕೆಯಲ್ಲ. ಆಗಲಿ, ದೇವತೆಗಳು ಇರುವ 
ರಲ್ಲ! ಈ ಬ್ರಹ್ಮಾಂಡದ ಆಡಳಿತನೆಲ್ಲ ಅವರಿಗೆ ಸೇರಿದುದು. ತಮ್ಮ ಕೋರಿಕೆ 
ಯನ್ನು ನೆರವೇರಿಸುವುದು ಅನರಿಗೆ ಭಾರವಲ್ಲ. ಆಗಲಿ. ನನ್ನ ತನಸ್ಸರ್ವಸ್ವ 
ವನ್ನೂ ನಿನಿಯೋಗಿಸಿಯಾದರೂ ದೇವತೆಗಳನ್ನು ಪ್ರಾರ್ಥಿಸುವೆನು. ಪ್ರಯತ್ನ 
ಶೈಥಿಲ್ಯವಿಲ್ಲದಂತೆ ನೋಡಿಕೊಳ್ಳುವುದು ನನ್ನ್ನ ಕೆಲಸ. ಇದರ ಮೇಲೆ ಏನು 
ಹೇಳಲಿ?” 

“ಭಗವಾನರು ನನಗೆ ಕೊಟ್ಟಿರುವುದು ವರ. ವಾಚಕ್ನನಿಯು ಹಟ 
ಮಾರಿಯೆಂಬುದು ಲೋಕವಿದಿತವಾದ ವಿಷಯ. ಇವೆರಡೂ ನೆನಪಿನಲ್ಲಿರಲಿ. 
ದೇವ, ಇದೋ, ನನ್ನ ತಪಸ್ಸೆಲ್ಲನನ್ನೂ ತಮಗೆ ಧಾಕಿಯೆಕಿಯುನೆನು. ಲೋಕ 
ವೆಲ್ಲವೂ ಬ್ರಾಹ್ಮಣವಾಗಲಿ. ಅದಕ್ಕೇನು ಮಾಡಬೇಕೋ ಮಾಡೋಣ 
ವಾಗಲಿ.? 


ಐವತ್ಮ ನಾಲ್ಕನೆಯ ತರಂಗ ೨೫೧ 


ಅದೇ ಮಾತಿಗೆ ಮಾತು ಸೇರಿಸಿಕೊಂಡು ಮತ್ತೂ ಒಬ್ಬರು ಒಳಕ್ಕೆ 
ಬಂದರು: “ಅಹುದಹುದು. ಭಗನತಿಯವರ ಕೋರಿಕೆ ಸರ್ವಥಾ ಸಾಧು 
ವಾದುದು. ಬೆಂಕಿಗೆ ಹಾಕಿದ ಸೌದಿ ಬೆಂಕಿಯಾಗುತ್ತದೆ. ಹಾಗೆಯೇ ಆರ್ಯ 
ರಾದ ನಾವು ಲೋಕವನ್ನೆಲ್ಲ ಆರ್ಯಮಾಡುವುದೇ? ಅಥವಾ ಅದರ ಜೊತೆ 
ಯಲ್ಲಿ ನಾವೂ ಅನಾರ್ಯರಾಗುವುದೇ ? ಇದು ಆಕೆಯ ಪ್ರಶ್ನೆ. ಲೋಕವೆಲ್ಲ 
ಬ್ರಾಹ್ಮಣ ಎಂದರೆ ಅರ್ಥಾತ್‌ ಆರ್ಯವಾಗಬೇಕು. ಅದರ ಸಾಧನವನ್ನು 
ಕಂಡುಹಿಡಿಯಲು ಅನ್ಯಮಿಂದ್ರಂ ಕರಿಷ್ಯಾಮಿ ಎಂದು ನೆಲವನ್ನು ತಟ್ಟಿದ 
ಧೀರನಲ್ಲದೆ ಇನ್ನು ಯಾರು ಸಮರ್ಥರು? ಪ್ರಯತ್ನ ಕೈಥಿಲ್ಯವೆಂದಿರಿ. ತಪ 
ಸ್ಸಿಗೆ ಸಾಧ್ಯವಲ್ಲದುದು ಯಾವುದೂ ಇಲ್ಲ. ಇದೋ ಈ ಯಾಜ್ಞ ವಲ್ಯ್ಯನಿಗೆ 
ಇರುವ ತಪಸ್ಸು ಎಳ್ಳ ಷ್ಟಾಗಲಿ, ಪರ್ವತದಷ್ಟಾಗಲಿ, ಅದಷ್ಟೂ ತಮ್ಮದು. 
ತಾವು ಗೆದ್ದು ಲೋಕವನ್ನು ಗೆಲ್ಲಿಸಿ.” 

ಆ ವೇಳೆಗೆ ಭಗರ್ವಾ ನಚಿಕೇತರು ಇಬ್ಬರು ವದ ದಂಪತಿಗಳನ್ನು 
ಕರೆದುಕೊಂಡು “ಭಗವಾನರ ಸಮಯವೇನು? ” ಎನ್ನುತ್ತ ಒಳಗೆ ಬಂದರು. 
ಬಂದವರು ಲೋಪಾಮುದ್ರಾಗಸ್ತ್ಯರು ಮತ್ತು ಅನಸೂಯಾತ್ರಿಗಳು. ಎಲ್ಲರೂ 
ಎದ್ದು ಬಂದವರಿಗೆ ಸಾಷ್ಟಾಂಗವಾಗಿ ಅಭಿವಾದನಮಾಡಿದರು. ಪರಮಪೂಜ್ಯ 
ರಾದ ಆ ದಂಪತಿಗಳು ಬರುತ್ತಲೂ ಆ ಪರ್ಣಶಾಲೆಯು ಬ್ರಹ್ಮಸಭೆಯಂತೆ 
ದೇದೀಪ್ಯಮಾನವಾಯಿತು. ಎಲ್ಲರಿಗೂ ಆನಂದವೋ ಆನಂದವಾಯಿತು. 

ಬಂದವರಂತೂ “ಭಗರ್ವಾ ವಿಶ್ವಾಮಿತ್ರರಿಗೆ ಕ್ಷೇಮವೆ ? ನಾವು ನಿನ್ನೆಯೇ 
ಬರಬೇಕಾಗಿತ್ತು. ಆದರೆ ಭಗವಾನರ ಆಹ್ವಾನವು ಬರುವ ವೇಳೆಗೆ ಒಂದು 
ಇಸ್ಟಿಯನ್ನು ಆರಂಭಿಸಿದ್ದೆವು. ಅದನ್ನು ಮುಗಿಸದೆ ಬರುವಂತಿಲ್ಲ. ಅದರಿಂದ 
ತಡವಾಯಿತು ಕೋಸನಮಾಡಿಕೊಳ್ಳ ಬಾರದು” ಎಂದು ಬೇಕಾದಷ್ಟು ಸಮಾ 
ಧಾನವನ್ನು ಹೇಳಿಕೊಳ್ಳುತ್ತ ತಮ್ಮ ಆನಂದವನ್ನು ಸೂಚಿಸಿದರು. 

ಇಲ್ಲಿ ಹೀಗೆ ಇವರೆಲ್ಲ ಮಾತನಾಡುತ್ತಿರುವಾಗಲೇ ಇನ್ನೂ ಇಬ್ಬರು 
ಬಂದರು. ಪಿಪ್ಪಲಾದರು, ವಾಮದೇವರು. ಇಬ್ಬರೂ ಬರುತ್ತಿದ್ದ ಹಾಗೆಯೇ 
ಲೋಪಾಮುದ್ರಾಗಸ್ತ್ಯರನ್ನೂ ಅನಸೂಯಾತ್ರಿಗಳನ್ನೂ ಕಂಡು ವಿಸ್ಮಿತರಾಗಿ, 
“ಇನ್ನೇನು, ನಾವು ಬಂದ ಕೆಲಸ ಆಗುವುದಿಲ್ಲವೇನು? ಉಮಾಮಹೇಶ್ವರ 
ರಂತೆ, ಲಕ್ಷ್ಮೀನಾರಾಯಣರಂತೆ, ಎರಡು ರೂಪವಾಗಿ ಬಂದ ದ್ಯಾವಾಪೃಥಿ 


೨೫೨ ಮಹಾ ಬ್ರಾ ಹ್ಮಣ 


ಯರಂತೆ, ಈ ದಂಪತಿಗಳು ಬಂದಿರುವರು. ಅವಂಧ್ಯದರ್ಶನರಿವರು. ಇವರ 
ಸಮ್ಮುಖದಲ್ಲಿ ಸಲ್ಲಿಸಿದ ಪ್ರಾರ್ಥನೆಯು ಸಫಲವಾಗದೆ ಇನ್ನೇನೂ ಆಗು 
ವಂತಿಲ್ಲ. ಬಹುಶಃ ಇವರು ನಮ್ಮ ಪ್ರಾರ್ಥನೆಯನ್ನು ಸಲ್ಲಿಸುವುದಕ್ಕೇ 
ಬಂದಿರುವಕೋ ?” ಎಂದು ಆನಂದಪಟ್ಟರು. 

ಪರಸ್ಪರ ಕುಶಲಪ್ರಶ್ನೆಗಳಾಗಿ ಎಲ್ಲರೂ ಯಥಾಯಥಾ ಕುಳಿತಮೇಲೆ, 
ಅಗಸ್ತ್ಯರು “ಅದೇನು ನಿಮ್ಮ ಕೋರಿಕೆ? ಹೇಳಿ. ನಮ್ಮ ಕಿವಿಗಳು ಅದನ್ನು 
ಕೇಳಿ ಸಂತೋಷಪಡಲಿ. ಅದು ನೆರವೇರಲು ಏನಾದರೂ ನನ್ಮ ತಪಸ್ಸು 
ಬೇಕಾದರೆ ನಾವೂ ಕೊಡೋಣ ” ಎಂದರು. ಅತ್ರಿಗಳು “ಅವಶ್ಯವಾಗಿ ಆಗ 
ಬಹುದು. ನಾವು ಮಾಡುವುಡೇನಾದರೂ ಇದ್ದರೆ ಅದಕ್ಕೂ ನಾವು ಸಿದ್ಧ? 
ಎಂದರು. 

ಪಿಪ್ಪಲಾದರ ಕೋರಿಕೆಯಂತೆ ವಾಮದೇವರು ಹೇಳಿದರು. “ಹಿರಿಯ 
ಕಿಲ್ಲರೂ ಸೇರಿದ್ದೀರಿ. ಕಾಲವಶದಿಂದ ಹ್ರೆಸ್ಟ್ರವಾಗುವ ಶಕ್ತಿ ಶ್ರದ್ಧಾ ಸಾಮರ್ಥ್ಯ 
ಗಳನ್ನು ಕಂಡು, ಮುಂದಿನವರು ಬ್ರಾಹ್ಮಣ್ಯವನ್ನು ಪಡೆಯಲು ಸುಲಭವಾದ 
ಕಲ್ಪವೊಂದನ್ನು ಕಂಡು ಹಿಡಿಯಬೇಕೆಂದು ಭಗರ್ವಾ ವಿಶ್ವಾಮಿತ್ರರನ್ನು 
ಕೇಳಿಕೊಳ್ಳ ಬೇಕೆಂದು ಬಂದೆವು. ತಾವೆಲ್ಲರೂ ಇದ್ದೀರಿ. ತಾವು ಹೇಗೆ ಹೇಳಿ 
ದರಿ ಹಾಗೆ ಆಗಬಹುದು ” ಎಂದರು. 

ಅತ್ರಿಗಳ ಸೂಚನೆಯಂತೆ, ಅಗಸ್ತ್ಯರು ಹೇಳಿದರು: ನಾವೂ ಇದ 
ಕ್ಯಾಗಿಯೇ ಬಂದೆವು. ನಾವು ಬರುವ ವೇಳೆಗೆ ಪರಿಷತ್ತು ಮುಗಿದುಹೋಗಿರು 
ವುದು ಎಂದು ನಮಗೆ ಗೊತ್ತಿತ್ತು. ಆದರೆ, ಭಗರ್ವಾ ವಿಶ್ವಾಮಿತ್ರರು ವಿಶ್ವ 
ಮಿತ್ರರಾಗಿ ಸರ್ವೇಷಾಂ ಹಿತಾಯ ಒಂದು ಕಲ್ಪನನ್ನು ಸಿದ್ಧಮಾಡಬೇಕು 
ಲೋಕೋಪಕಾರ ಮಾಡಬೇಕು. ವಯೋ ವೃದ್ದರಾದ ನಾವು ಜ್ಞಾನ ವೃದ್ಧ 
ರಾದ ಇವರಲ್ಲಿ ಯಾಚನ ಮಾಡುವುದಕ್ಕೆ ಬಂದಿದ್ದೇವೆ.” 

ವಿಶ್ವಾಮಿತ್ರರಿಗೆ ಕಣ್ಣಿನಲ್ಲಿ ನೀರು ಬಂತು: ಅಲ್ಲಿ ಸೇರಿದ್ದ ಮಹಾನು 
ಭಾವರ ತಪೋಜ್ವಾಲೆಯ ಬಿಸಿಯು ತಗುಲಿ, ಹಿಮವಶ್ಪರ್ವತದ ಶಿಖರ 
ವೊಂದರಲ್ಲಿದ್ದ ಹಿಮವು ಕರಗಿ ನೀರಾಗಿ ಇಳಿಯುತ್ತಿರುವುದೋ ಎನ್ನು ವಸ್ಟ್ರು 
ಧಾರಾಳವಾಗಿ ಕಂಬನಿಗಳು ಸುರಿಯುತ್ತಿರಲು, ಎದ್ದು ನಿಂತು ವಿನಯದಿಂದ 


ಕೈಮುಗಿದೆಕೊಂಡು ಹೇಳಿದರು; ಬ್ರಹ್ಮಾಂಡ ಬ್ರಹ್ಮಾಂಡದ ತಪಸ್ಸೇ 


ಐನೆತ್ತೈನಾಲ್ಕನೆಯ ತರಂಗ ೨೫೩ 


ಒಂದೊಂದು ಮೂರ್ತಿಯಾಗಿ ಬಂತೋ ಎಂಬಂತಿರುವ ತಾವು ಒಬ್ಬರೊಬ್ಬರು 
ಆಜ್ಞೆ ಮಾಡಿದರೆ ಸಾಕಾಗಿರುವಾಗ, ವೇದಮೂರ್ತಿಗಳು ತಾವೆಲ್ಲರೂ ಸೇರಿ ಮಾಡಿ 
ರುಪ ಈ ಆಜ್ಞೆ ಯು ನನಗೆ ಪರಮಾನುಗ್ರಹವು. ನಾನು ಯಾವುದೋ ಅಹಂ 
ಕಾರದಲ್ಲಿ ಲೋಕಕ್ಕೆಲ್ಲ ಮಿತ್ರನಾಗಿರಬೇಕೆಂದು ವಿಶ್ವಾಮಿತ್ರ ನೆಂದು ಹೆಸರಿಟ್ಟು 
ಕೊಂಡೆ. ಆ ಹೆಸರು ಸಾರ್ಥಕವಾಗಲೆಂದು ತಾವು ಅನುಗ್ರಹ ಮಾಡುತ್ತಿರುವಿರಿ. 
ಈ ಕಾರ್ಯವಾಗುವುದು ತಮ್ಮ ಆಶೀರ್ವಾದ ಬಲದಿಂದ. ಅದರ ಕೀರ್ತಿಯು ನನ 
ಗಾಗಲಿ ಎಂದು ಪರಮ ವಿಶ್ವಾಸದಿಂದ ಈ ಕಾರ್ಯದಲ್ಲಿ ನನ್ನನ್ನು ನಿಯೋ 
ಜಿಸುತ್ತಿರುವಿರಿ. ತಾವು ಯಾರಾದರೂ ಒಬ್ಬರು ಚಿಟಿಕೆ ಹಾಕುವಷ್ಟು ಸುಲಭ 
ವಾಗಿ ಮಾಡಬಹುದಾದ ಈ ಕಲಸವನ್ನು ನನಗೆ ವಹಿಸಿರುವಿರಿ. ಶಿರಸಾವಹಿಸಿ, 
ತಮ್ಮ ಅಪ್ಪಣೆಯನ್ನು ನೆರವೇರಿಸುವೆನು ” ಎಂದು ಸಾಷ್ಟಾಂಗವಾಗಿ ಪ್ರಣಾಮ 
ಮಾಡಿದರು. 

ಅಲ್ಲಿದ್ದನರೆಲ್ಲರ ಕೋರಿಕೆಯಂತೆ ಅತ್ರಿಗಳು ಹೇಳಿದರು: “ಭಗರ್ವಾ, 
ತಾವು ಅಪ್ಪಣೆ ಕೊಡಿಸಿದುದು ನಿಜ. ಇಲ್ಲಿ ಸೇರಿರುವವರಲ್ಲಿ ಒಬ್ಬೊಬ್ಬರೇ ಈ 
ಅಖಂಡ ಬ್ರಹ್ಮಾಂಡದ ಯೋಗಕ್ಷೇಮವನ್ನು ವಹಿಸಬಲ್ಲರು. ಆದರೂ 
ತ್ರಿಕಾಲಜ್ಜ ರಾದ ಈ ಮಹಾನುಭಾವರು ತಮ್ಮ ಆಗಮನವನ್ನೇ ಎದುರು 
ನೋಡುತ್ತಿದ್ದರು. ವಸಿಷ್ಮಾ ಶ್ರಮದಲ್ಲಿ ನಂದಿನೀ ಧೇನುವಿಗಾಗಿ ತಾವು ಲೋಭ 
ಪಟ್ಟಾಗಲೇ ನಾವೆಲ್ಲ " ಸರಿ, ಲೋಕಹಿತದ ಕಾರ್ಯವು ಆರಂಭವಾಯಿತು. 
ಕೌಶಿಕನು ನಿಶ್ವಾಮಿತ್ರನಾಗಿ ನಿಶ್ವೋಪಕಾರಿಯಾಗುವ ಕಾಲವು ಬೇಗ ಸನ್ನಿಹಿತ 
ವಾಗಲಿ, ' ಎಂದು ನಾವು ಹರಕೆ ಕಟ್ಟಿ ದೆವು. ಆ ಸತ್ಯಾಲವು ಬಂದಿದೆ. 
ಆಗಲಿ. ನಮ್ಮೆಲ್ಲ ರ ಆಶೀರ್ವಾದಗಳು, ತಪಸ್ಸು, ಎಲ್ಲವೂ ತಮ್ಮದಾಗಿ 
ಲೋಕೋಪಕಾರವಾಗಲಿ' ಎಂದರು. 

ಎಲ್ಲರೂ ತಥಾಸ್ತು ತಥಾಸ್ತು ಎಂದರು. ವಿಶ್ವಾಮಿತ್ರರು ಮತ್ತೆ ಪ್ರಣಾಮ 
ಮಾಡಿ ಆ ನಿಯೋಗವನ್ನು ಗ್ರೆ ಹಣಮಾಡಿದರು. 


೨೫೪ ಮಹಾಬ್ರಾಹ್ಮಣ, 


ಐವತ್ತೈದನೆಯ ತರಂಗ 


ವಿಶ್ವಾಮಿತ್ರರು ಅವರೆಲ್ಲರನ್ನೂ ಬೀಳ್ಕೊಂಡು ಸಿಂಧೂನದಿಯ ತೀರದಲ್ಲಿ 
ಬಂದು ನಿಂತರು. ಸುತ್ತಲೂ ಬೆಟ್ಟಗಳು. ವಾಯವ್ಯದಿಂದ ನದಿಯು ನುಗ್ಗಿ 
ಬಂದು ಅರ್ಧಚಂದ್ರವಾಗಿ ಹರಿದು ದಕ್ಷಿಣಕ್ಕೆ ನುಗ್ಗಿ ಹೊಸಟುಹೋಗುವುದು. 
ಆ ನದಿಯ ಇಕ್ಕೆಲಗಳಲ್ಲೂ ಬೆಟ್ಟಿದಂತಹ ಮರಗಳು. ಗಿರಿಕನ್ಯಕೆಯು 
ಯಾರೋ ತನಗೆ ಬೇಕಾದನರಿಗೋಸ್ಕರ ಉತ್ತಮೋತ್ತಮವಾದ ಹೆಸುರುಡೆ 
ಯನ್ನು ತಂದು ಗಾಳಿಗೆ ಹೆರಡಿರುವಳೆಂಬಂತೆ, ಕಾಡಿನ ಹಸುರು ಹೊದ್ದಿ ರಲು 
ಆ ಪ್ರಸ್ಥಭೂಮಿಯು ಸೊಗಸಾಗಿದೆ. ಅಲ್ಲಿ ವಿಶ್ವಾಮಿತ್ರರ ಆಶ್ರಮ. 

ಈಗ ಅವರಿಗೆ ಎರಡೇ ಎರಡು ಯೋಚನೆ. ವಿಶ್ವಕ್ಕೆ ವಿಶ್ವವನ್ನೇ 
ಆರ್ಯಮಾಡಬೇಕಾದರೆ ಏನು ಮಾಡಬೇಕು? ಯಾವ ಯೋಗ, ಯಾವ 
ಯಾಗ, ಯಾವ ಉಪಾಸನೆ, ಯಾವ ಕರ್ಮ, ಯಾವ ವ್ರತವನ್ನು ಮಾಡಿ 
ದರೆ ಇದು ಸಾಧ್ಯವಾದೀತು? ಬ್ರಹ್ಮರ್ಹಿಲೋಕದ ಕೋರಿಕೆಯು ಎಂದಿಗೆ 
ನೆರವೇರೀತು? ಎಂಬ ದೀರ್ಫ್ಥಯೋಚನೆಯ ಜೊತೆಗೆ ಒಂದು ಸಮಾ 
ಧಾನ: “ಇದರ ಹಿಂದೆ, ಈ ಕಲ್ಪವನ್ನು, ಈ ಸಾಧನೆಯನ್ನು ಕಂಡು 
ಹಿಡಿಯಬೇಕೆಂಬುದರ ಹಿಂದೆ ಅಂತಹೆ ಮಹಾಮಹಿಮರ ಸಂಕಲ್ಪಗಳಿವೆ. 
ಅದರಿಂದ ಯಾವೊತ್ತಾದರೂ ಒಂದು ದಿನ ಅದು ಮಳೆಯಂತೆ ಬಂದೇಬಿಡ 
ಬೇಕು. ಅಥವಾ ಮಳೆಯೂ ಬಂದಿದೆ: ಆ ನೀರೆಲ್ಲ ಒಟ್ಟುಗೂಡುತ್ತಿದೆ. 
ನದಿಯಲ್ಲಿ ಪ್ರವಾಹವಾಗಿ ಬರಬೇಕು, ಬರುತ್ತದೆ.” 

ಎರಡನೆಯ ಯೋಚನೆ ಸಾಲ ತೀರಿಸುವುದು. ಅದು ಈಗ ಅಷ್ಟು 
ಕೊರೆಯುವುದಿಲ್ಲ. ಕೈಯಲ್ಲಿ ಹೆಣವಿಟ್ಟುಕೊಂಡಿರುವವನು, “ಇನ್ನೇನು ಹಣ 
ಬಂದಿದೆಯಲ್ಲಾ? ಸರಿ. ತೆಗೆದುಕೊಂಡು ಹೋಗಿ ಕೊಟ್ಟರಾಯಿತು * ಎಂಬ 
ಸಮಾಧಾನದಿಂದ ಇರುವಂತೆ ಅಲ್ಲೂ ಸಮಾಧಾನವಿದೆ. ಆದರೆ ಒಂದು 

ತ್ಯಾಸ. ಆಗ ಅದು ಇಂದ್ರನ ಸಾಲ ಎನ್ನುತ್ತಿದ್ದ ವಿಶ್ವಾಮಿತ್ರರು ಈಗ 

ಅದು ಭಗವಾನರ ಸಾಲ ಎನ್ನುತ್ತಾರೆ. ಅದು ಆದಷ್ಟು ಬೇಗ ತೀರಬೇಕು. 
ಇಲ್ಲವಾದರೆ ಉಳಿಗಾಲವಿಲ್ಲ ಎನ್ನುವಷ್ಟು ಕೊರತೆಯೂ ಇಡದೆ. 

ಈ ಎರಡೂ ಒಟ್ಟಿಗೇ ಬರುವುದೂ ಉಂಟು, ಆಗ ತನ್ಸಡೆ ಎರಡನೆಯ 
ದಕ್ಕೆ ಪ್ರಥಮ ಸ್ಥಾನ, “ಸ್ವಂತ ಸಾಲವನ್ನು ತೀರಿಸಿ ನಾನು ಅನ್ಫಣನಾಗಿ, 


ಐವತ್ತೈೈಹನೆಯ ಕರಂಗ ೨೫೫ 


ತನ್ನ ಹೊರೆಯನ್ನು ಇಳಿಸಿಕೊಂಡು, ಆತ್ಮೋದ್ಧಾ ರಮಾಡಿಕೊಂಡವನು 
ವಿಶ್ವೋದ್ಧಾ ರಕ್ಕೆ ಕೈಯಿಡಬೇಕು. ಇಲ್ಲದಿದ್ದರೆ, ಈಜು ಬರದಿದ್ದವನು ನೀರಲ್ಲಿ 
ಬಿದ್ದವನನ್ನು ಎತ್ತುವುದಕ್ಕೆ ಹೋದಂತಾಗವುದು. ಅದರಿಂದ ಮೊದಲು 
ಒಂದು ಮದುವೆಯನ್ನು ಮಾಡಿಕೊಳ್ಳಬೇಕು. ಧರ್ನುಪ್ರ ಜೆಯಾಗಿಯೇ 
ಐವತ್ತು ಮಕ್ಕಳನ್ನು ಪಡೆಯಬೇಕು. ಅವರನ್ನು ತಾನಾಗಿ ಬಲಿಕೊಡಬೇಕು. 
ಆ ದುಃಖನನ್ನು ಹೊಡೆಯುವುದಕ್ಕೆ ಇನ್ನೊಂದು ಲೋಭವನ್ನು ಎದುರಿಸಿಟ್ಟು 
ಮುಳ್ಳಿಂದ ಮುಳ್ಳು ತೆಗೆದಹಾಗೆ ಮಾಡಿ, ಶಾನು ನಿಶ್ಚಿಂತನಾಗಬೇಕು. 

“ನಿಶ್ಚಿಂತನಾಗುವುದೇನೋ ಸರಿ. ಮಕ್ಕಳು ಎಂದರೆ ದಂಪತಿಗಳ ಸ್ವತ್ತು. 
ತಂಜೆಯೊಬ್ಬನಡೇ ಅಲ್ಲ. ಅದರೀ:ದ ನನಗೆ ಬಲಿಗೆ ಐವತ್ತು ಮಕ್ಕಳು ಬೇಕಾದರೆ 
ನೂರು ಮಕ್ಕಳನ್ನು ಸಡೆದು, ಐವತ್ತು ಮಂದಿಯನ್ನು ಪಡೆದ ಹೊಟ್ಟೆಯ 
ತಂಪಿಗಾಗಿ ಬಿಟ್ಟು ಉಳಿದವರನ್ನು ನಾನು ಉಸಯೋಗಿಸಿಕೊಳ್ಳ ಬೇಕು. ಅದ 
ರಲ್ಲಿಯೂ ತಾಯಂದಿರಿಗೆ ಕಥಿಷ್ಠನ ಮೇಲೆ ಪ್ರೇಮ. ಅದರಿಂದ ಮೊದಲಿನ 
ಐವತ್ತು ಮಂದಿಯನ್ನು ನಾವಿಟ್ಟುಕೊಳ್ಳ ಬೇಕು. ಅವರು ಗರ್ಭಕ್ಕೆ ಬರು 
ವಾಗಲೇ ದುಷ್ಟರಾಗಿಯೇ ಹುಟ್ಟಲಿ: ಅವರ ದೌಷ್ಟ್ಯವೇ ಅವರನ್ನು ಕೊಲ್ಲಲಿ. 
ನಾವು ಅಡ್ಡಿ ಬರದೆ ಆಗಿಹೋಗಲಿ ಎಂದು ಸುಮ್ಮನಿರೋಣ. 

“ ಅದು ಸಾಧ್ಯವಿಲ್ಲ. ವಸಿಷ್ಠ ಪುತ್ರರ ಮರಣಕ್ಕೆ ನಾವು ಹೇಗೆ ಕಾರಣ 
ರಾಜಿವೋ, ಅಥವಾ ನಾವು ಕರ್ತ್ಯಗಳಾಗಿ ನಿಂತು ಆ ಖುಸಿ ವಥೆಯು ಹೇಗೆ 
ನಡೆಯಿತೋ ಹಾಗೆಯೇ ಇಲ್ಲಿಯೂ ನಾವೇ ಕರ್ತೃಗಳಾಗಿ ನಿಂತು ಈ ಕಾರ್ಯ 
ವನ್ನು ನಡೆಯಿಸಬೇಕು. ಈ ನರಮೇಧದಲ್ಲಿ ಇಂದ್ರಿಯ ಸಂತರ್ಪಣಾರ್ಥ 
ವಾಗಿ, ಚಿತ್ತೋಪಶಾಂತಿಗಾಗಿ ಪ್ರತ್ಯಕ್ಷವಾದ ಫಲವೊಂದಿರಬೇಕು. ಹೌದು. 
ಹೌದು. ಇಂದ್ರಿಯಗಳ ಕರ್ಮವೇ ಅಂತಹುದು. ಅಪ್ರತ್ಯಕ್ಷವಾಗಿ ಒಂದು 
ಮೇರು ಪರ್ವತ, ಒಂದು ಕಾಂಚನಗಿರಿ, ಸಿಕ್ಕುವುದಿದ್ದರೆ ಅದನ್ನು ಬಿಟ್ಟು ಒಂದು 
ಮುಜ್ಜಿ ಹಿಟ್ಟು ಸಿಕ್ಕಿದರೆ ಅದನ್ನು ಹಿಡಿದುಕೊಳ್ಳುವುದು. ಹೀಗೆ ಗೋಚರ 
ವಾದ ಅಲ್ಪಕ್ಕಾಗಿ, ಅಗೋಚರವಾದ ಬಹುವನ್ನು ಬಿಡುವುದು ಈ ಇಂದ್ರಿಯ 
ಗಳ ಕರ್ಮ. ನಾವೂ ಈ ಉಪಾಯವನ್ನೇ ಹಿಡಿದು ಈ ನರಮೇಧವನ್ನು 
ನಿರ್ವಹಿಸಬೇಕು. 


೨೫೬ ಮಹಾಬ್ರಾಹ್ಮಣ 


« ಆಯಿತು. ಈ ನೂರುಮಂದಿ ಮಕ್ಕಳನ್ನು ಪಡೆಯುವುದಕ್ಕೆ ಕಾಲ 
ಬೇಕು. ಮಾನವ ಗರ್ಭದಲ್ಲಿ ಶತಪುತ್ರರಾಗಲು ಶತಮಾನವೇ ಬೇಕು. ನಮಗೆ 
ಶತಮಾನದ ಲೆಕ್ಕನಿಲ್ಲ. ಆದರೆ ಮಾಡಬೇಕಾದ ಇತರ ಕಾಗ್ಯಗಳಿರಲು ಒಂದು 
ಶತಮಾನ ಈ ಕೊಳೆ ತೊಳೆಯುವ ಕೆಲಸದಲ್ಲಿಯೇ ಕುಳಿತಿದ್ದರೆ ಹೇಗೆ? ಅದ 
ರಿಂದ ಯಾವಳಾದರೂ ಒಬ್ಬಳು ದಿವ್ಯ ಕನ್ಯೆಯನ್ನು ಮದುವೆಯಾಗಬೇಕು. 
ಅವಳಿಗೆ ತಸಸ್ಸನ್ನು ಕಲಿಸಬೇಕು. ಒಂದೇ ಗರ್ಭದಲ್ಲಿ ಶತಪಿಂಡಗಳನ್ನು 
ಉತ್ಪತ್ತಿಮಾಡಿ, ಅವು ಏಕಾಂಡವಾಗಿ ಈಚೆಗೆ ಬಂದು ಫೈತ ಕುಂಭಗಳಲ್ಲಿ ಪಕ 
ವಾಗುವ ಹಾಗೆ ಮಾಡಿಕೊಳ್ಳ ಬೇಕು. ಸರಿ. ಪ್ರಾಣದೇವನ ದಯೆಯಿಂದ 
ನಡೆಯಬೇಕಾದ ಕಾರ್ಯವಿದು. ವೈಶ್ವಾನರನು ಮನಸ್ಸು ಮಾಡಿದರೆ, ಈ 
ಕೆಲಸ ಸಾಧ್ಯ. ಆ ಮಡದಿಯಾಗುವವಳನ್ನು ಒಲಿಸಿಕೊಳ್ಳುವ ಸಾಧನ ಆ 
ರಾಜರ್ಹಿಯಿಂದ ದೊರೆತಿದೆ. ಹೌದು. ಹೌದು. ನಮಗೆ ಎಲ್ಲಾ ಇದೆ. 
ಮಕ್ಕಳನ್ನು ಪಡೆಯುವ ಬಯಕೆ ಇದೆ. ಮಕ್ಕಳನ್ನು ಮಾಡುವ ವಿದ್ಯೆ ಗೊತ್ತಿದೆ. 
ಆದರೆ ಮಡದಿಯಿಲ್ಲ. ಚಿತ್ರಕಾರನಿಗೆ ಬಣ್ಣ, ಬತ್ತಿ, ಬುದ್ಧಿ, ಎಲ್ಲಾ ಇದೆ. 
ಒಂದು ಪಟ ಸಿಕ್ಕಿಲ್ಲ. ಇರಲಿ. ದೇವತೆಗಳು ಇದ್ದಾರಲ್ಲ: ನನ್ನಿಂದ ಆಗದ 
ಕಾರ್ಯವನ್ನು ಮಾಡುವುದಕ್ಕೆ ತಾನೇ ಅವರಿರುವುದು? ಅಥವಾ ಅವರ ಕಾರ್ಯ 
ವನ್ನು ಮಾಡುವುದಕ್ಕೆ ತಾನೇ ನಾನಿರುವುದು? ಅವರೇನು ಮಾಡುವರೋ 
ನೋಡೋಣ. ಈಗ ಇನ್ನೂ ದಕ್ಷಿಣಾಯನ ಆರಂಭವಾಗಿಲ್ಲ. ಈಗತಾನೇ 
ಮಳೆಗಳು ಆರಂಭವಾಗಿವೆ. ಇನ್ನೊಂದು ದಕ್ಷಿಣಾಯನದ ಅವಧಿ. ಅಪ್ಪ 
ಕೊಳಗೆ ಈ ಪ್ರಶ್ನೆ ಇತ್ಯರ್ಥವಾಗಬೇಕು. ಇಲ್ಲದಿದ್ದರೆ ಈ ಚಿಂತಾ ಪರಿಹಾರ 
ಕಾಗಿ ಒಂದು ಹೋಮವೋ ಹವನವೋ ವ್ರತವೋ ಉಪಾಸನೆಯೋ ಏನೋ 
ಒಂದು ಮಾಡುವುದು. 

“ ಆಯಿತು. ಮುಖ್ಯವಾದುದನ್ನೇ ಮರೆತೆವಲ್ಲ. ನಾವು ದಂಪತಿಗಳು 
ಇಬ್ಬರು ಒಪ್ಪಿದರೆ ಈ ನರಮೇಥವಾಗುವುಡೇನು ? ನಾವಿಬ್ಬರೂ ವಂಶದ ಸ್ವತ್ತು. 
ವಂಶವು ಪಿತೃಗಳಡು. ವಂಶದ ಸ್ವತ್ತು ಏನಿದ್ದರೂ ಪಿತೃಗಳು ಒಪ್ಪಿಡಮೇಲೆ 
ವಿನಿಯೋಗವಾಗತಕ್ಕುದು. ಅವರ ಅಪ್ಪಣೆಯಿಲ್ಲದೆ ನಾವು ಎಷ್ಟು ಹೋರಾಡಿ 
ದರೆ ತಾನೇ ಆ ವಿನಿಯೋಗವು ಸದ್ವಿನಿಯೋಗವಾಗಿ ಸತ್ಸಲ ಬಂದೀತೆ? ಅವರ 
ಇಚ್ಛೆಗೆ ವಿರೋಧವಾಗಿ ನಾವು ಯಾವುದನ್ನು ಉಸಯೋಗಿಸಿದರೆ ಅದು ಇಲ್ಲ 


ಐನತ್ತಾರನೆಯ ತರಂಗ ೨೫೩ 


ವಾಗಿ ಅದರ ದಾರಿದ್ರ್ಯವು ಬರುವುದು. ಆದರಿಂದ ಪಿತೃಗಳಿಗೆ ಸಮ್ಮತವಾಗಿ 
ಈ ನರಮೇಧವು ನಡೆಯಬೇಕು. ಪಿತೃಗಳು ಯಾವಾಗಲೂ ವಂಶಾಭಿವೃದ್ಧಿ 
ಯಾಗಲಿ ಎಂದು ಬಯಸುತ್ತಾ ಇರುವವರು ವಂಶನಾಶನವನ್ನು ಒಪ್ಪುವರೆ? 
ಮುಂದಿನ ಗತಿ? 

“ ಗತಿಯೇನು? ಅಲ್ಲಿಯೂ ಒಂದು ಲಾಭದ ಲೋಭಬೇಕು. ಪಿತೃಗಳ 
ಉದ್ದೇಶವೇನು ? ತಮ್ಮ ವಂಶವಿರಬೇಕು: ಉಜ್ವಲವಾಗಿ ಕೀರ್ತಿ ಸಂಪನ್ನ 
ವಾಗಿ ಮಹೋನ್ನತವಾಗಿ ಬಾಳುತ್ತಿರಬೇಕು. ಅಲ್ಲವೆ? ಸರಿ. ತೇಜಸ್ವಿ 
ಯಾಗಿ, ಖುಷಿಯ ಪ್ರತಿಭೆಯನ್ನುಳ್ಳವನಾಗಿ, ದೈವಾನುಗ್ರಹ ಸಂಪನ್ನನಾದ 
ವನು ಯಾವನಾದರೂ ಸಿಕ್ಕಿದರೆ, ಅವನನ್ನು ತೆಗೆದುಕೊಳ್ಳುವುದು. ಅವನಿ 
ಗಾಗಿ ಈ ಐವತ್ತು ಮಂದಿಯನ್ನು ಸ್ವಾಹಾ ಎನ್ನುವುದು ಸರಿ. ಇದೇ ಸರಿ. 
"ಸಿದ್ಧಂ ಸಾಧ್ಯಾಯ ಕಲ್ಪತೇ. 

“ ಇತ್ತಲಾಗಿ ಎಲ್ಲವೂ ಸರಿಹೋಯಿತು. ಈ ನದಿಯನ್ನು ದಾಟ ನಾವು 
ಹೋಗಿ ಮಾಡುವುದೇನು ? ಮಟ್ಟು ವುದೇನು? ಸಾಧನವೇನು ? ಸಿದಿ 
ಯೇನು? ಎಲ್ಲವನ್ನೂ ಗೊತ್ತುಮಾಡಿಕೊಂಡಾಯಿತು. ಈ ನರಮೇಥವಾಗಲು 
ಇನ್ನೊಂದು ನಾಟಕವೇ ಆಗಬೇಕು. ಅದನ್ನು ದೇವತೆಗಳು ಆಡಿಸಬೇಕು. 
ಹೋದ ಸಲ ಮೇನಕೆಯನ್ನು ಮದುವೆಯಾದಾಗ ಕಾಮವೇ ಪ್ರಧಾನ 
ವಾಯಿತು. ಈ ಸಲ ಮದುವೆಯಾಗುವಾಗ ಆ ಕಾಮ ದಮನವಾಗಿ ಕೈಗೆ 
ಸಿಕ್ಕಿರುವ ಕುದುರೆಯಂತಿರಬೇಕು. ಖುಹಿಗಳಾಗುವರು ಐವತ್ತು ಮಂದಿ, 
ಖಯಷಿಕಲ್ಪರಾದವರು ಐವತ್ತುಮಂದಿ, ಅಂತೂ ನೂರು ಮಂದಿ ಮಕ್ಕಳನ್ನು 
ಪಡೆಯಲು ಮತ್ತೆ ಗೃಹೆಮೇಧಿಯಾಗಬೇಕು. ದೇವತೆಗಳು ಈ ನಾಟಕವನ್ನು 
ನಿರ್ವಹಿಸಿ ನನ್ನನ್ನು ಕೃತಾರ್ಥನನ್ನು ಮಾಡಲಿ.” 





ಐವತ್ತಾರನೆಯ ತರಂಗ 


ವಿಶ್ವಾಮಿತ್ರರ ಆಶ್ರಮೋಪಾಂತದಲ್ಲಿ ಒಂದು ವಿಮಾನವು ಮಿಂಚಿನ 
ಮಂಟಿಪದಂತೆ ಬಂದು ಇಳಿಯಿತು. ಅದರಿಂದ ಇಬ್ಬರು ದಿವ್ಯಾಂಗನೆಯರು 

೨೫೪೮ ಮಹಾಬ್ರಾಹ್ಮಣ 


ಇಳಿದುಬಂದರು. ಇಬ್ಬರಿಗೂ ದಿಗಿಲು. ಏನೋ ಗಾಬರಿ. ವ್ಯಾಥನ ಭೀತಿ 
ಯಿಂದ ಹೆದರಿರುವ ಹರಿಣಿಯರ ಹಾಗೆ ಕಣ್ಣು ಅಗಲಿಸಿಕೊಂಡು ಸುತ್ತಲೂ 
ನೋಡುತ್ತ, ಮುಂದಿನ ಹೆಜ್ಜೆಯಲ್ಲಿ ಏನು ವಿಪತ್ತು ಕಾದಿಜಿಯೋ ಎಂದು 
ಬೆದರುತ್ತ ನಡೆಯುತ್ತಿದ್ದಾರೆ. ನೋಡಿದರೆ ಅಭಿಸಾರಿಕೆಯ ವೇಷ. ಅಭಿ 
ಸಾರಿಕೆಯರಾಗಿ ಪ್ರಿಯನನ್ನು ಹುಡುಕಿಕೊಂಡು ಹೊರಟವರಿಗೆ ಅದೂ 
ದಿವ್ಯಾಂಗನೆಯರಿಗೆ, ಇಷ್ಟು ದಿಗಿಲೇಕೆ? 

“ರಂಭೆ ನೀನಿಷ್ಟು ಅಂಜಿರುವುದನ್ನು ನೋಡಿದರೆ ಏನೋ ಅನರ್ಥ 
ವಾಗುವುದು ಎಂದೇ ಹೇಳಬೇಕು. ಆ ರಾಜರ್ಹಿಯು ನಮ್ಮ ಮೇನಕೆಯ 
ಮೇಲೆ ಅಷ್ಟು ಅಭಿಮಾನವಿಟ್ಟು ಕೊಂಡಿದ್ದ ವನು. ನಾವು ಮೇನಕೆಯ ಪ್ರಿಯ 
ಸಖಿಯರು ಎಂದರೆ, ಆತನ ಅಭಿಮಾನವು ನಮಗೂ ಅಷ್ಟು ಲಭಿಸುವುದು. 
ಅಥವಾ ಆತನು ತಪಸ್ವಿಯೆಂದರೆ, ನನ್ನ ಜೊತೆಯಲ್ಲಿ ಅಷ್ಟು ತಪಸ್ಸುಮಾಡಿ 
ಎಂದಾನ್ಕು ನಮ್ಮ ಮನೋಭಿಲಾಸೆಯನ್ನು ಪೂರೈ ಸಿಕೊಳ್ಳುವುದಕ್ಕೆ ನಾವೂ 
ಆ ಆಟವನ್ನು ಆಡಿದರಾಯಿತು.? 

ಈ ಫೃತಾಚಿ, ನನ್ನ ಸ್ಥ ತಿಯು ಹೆಣ್ಣಾಗಿದ್ದರೂ ನನಗೆ ವೇದ್ಯವಾಗಿಲ್ಲ. 
ಈ ತಪಸ್ವಿಗಳು ಧರ್ಮಸಂಮೂಢರು. ನಾವು ಕಾಮಕ್ಕಾಗಿ ಏನು ಬೇಕಾ 
ದರೂ ಬಲಿಕೊಡುವಂತೆ, ಇವರು ಧರ್ಮವೆಂದರೆ ಏನು ಬೇಕಾದರೂ ಮಾಡಿ 
ಬಿಡುವರು. ತಪಸ್ಸಿನಿಂದ ದಗ್ಗ ವಾಗಿ ಹೋದ ಆ ಹಾಳುಹೃದಯದಲ್ಲಿ ಇನ್ನಾವ 
ಲಲಿತಭಾವನೆಗೂ ಅವಕಾಶವೇ ಇರುವುದಿಲ್ಲ... ಅದರಿಂದ ಬೆಟ್ಟಿದಿಂದ 
ಉತ್ಸಾಹಪಟ್ಟು ಕೆಳಕ್ಕಿಳಿದ ನದಿಯು ಮರಳುಗಾಡು ಕಂಡು ಅಯ್ಯೋ 
ಮರಳಿನಲ್ಲಿ ಇಂಗಿಹೋಗಬೇಕಲ್ಲ ಎಂದು ಯತ್ನವಿಲ್ಲದೆ ಅಗತಿಕವಾಗಿ ಮುಂಡೆ 
ಹೋಗುವಂತೆ ಬರುತ್ತಿದ್ದೇನೆ. 

“ಏನು ಹೇಳುವೆಯೋ? ನೀನು ಜೇವತೆಯಲ್ಲವೇನು ? ಏನಾಗುವುದು 
ನೋಡು. ಅದಕ್ಕೆ ತಕ್ಕಂತೆ ನಡೆದುಕೋ.” 

“ ಹುಚ್ಚಿ, ದೇವತೆಗಳಾದರೇನು? ವಿಧಿಯು ನಮ್ಮನ್ನು ಕಾಡುವುದಿಲ್ಲ 
ವೆಂದುಕೊಂಡಿದ್ದೀಯಾ? ಅಲ್ಲದೆ ನನ್ನ ಸ್ವಭಾವ ನನಗೆ ಗೊತ್ತಿದೆ. ಹೆಣ್ಣು 
ತಾನು ಸೋತರೆ ಗೆಲುವನ್ನು ಪಡೆಯುವುದು. ಮೊದಲು ಸೋಲು 
ಆಮೇಲೆ ಗೆಲುವು. ನನ್ನ ಹಾಳು ಸ್ವಭಾವದಲ್ಲಿ ಅದಿಲ್ಲ. ನಾನು ಗಂಡಸಿನ 


ಐವತ್ತ್ನಾರನೆಯ ಕರಂಗ ೨೫೯ 


ಮನಸ್ಸಿಗೆ ಜೋಡಿಸಿರುವ ಹೆಣ್ಣಿನ ದೇಹ. ಗೆಲ್ಲಬೇಕು ಗೆಲ್ಲಬೇಕು ಎಂದು 
ಸೋಲುತ್ತೇನೆ. ಅದರಿಂದಲೇ ನನಗೆ ಕಾಮತೃಪ್ತಿಯಿಲ್ಲ. ಇಲ್ಲದಿದ್ದರೆ, 
ನನ್ನನ್ನು ಇಷ್ಟ ದೈವದಂತೆ ಆರಾಧಿಸುವ ಯಕ್ಷೇಶ್ವರ ಕುಮಾರನಿಗಿಂತ ನನಗೆ 
ಇನ್ನಾರುಬೇಕು? ಈ ಪುಣ್ಯಾತ್ಮನಿಗೆ ನಾನು ಬೇಕೋ ಬೇಡವೋ? ಅಂತೂ 
ಸಮುದ್ರಕ್ಕೆ ಬೀಳುವ ನದಿಯಂತೆ ನಾನೂ ಮುನ್ನುಗ್ಗುತ್ತಿದ್ದೇನೆ?? 


“ ಇದೀಗ ಚೆನ್ನಾಯಿತು. ರಂಭೆ, ನಿನ್ನ ರೂಪವು ಎಂತಹೆ ಅದ್ವಿತೀಯ 
ವಾದುದು ನೀನು ಕಾಣೆ. ಈ ಗಿಡ ಮರ ಬಳ್ಳಿ ಮೊದಲುಗೊಂಡು ಈ ವನ 
ಸ್ಮಲಿಯೆಲ್ಲವೂ ಚೇತನವಾಗಿರುವಂತೆ ಕಾಣುತ್ತಿರುವುದೇಕೆ ಬಲ್ಲೆಯಾ? ನಿನ್ನ 
ರೂಪವನ್ನು ಕಂಡು ಉದ್ರಿಕ್ತವಾಗಿ ನಡಗುತ್ತಿನೆ. ಈ ನದಿಯೇನು ಗೊತ್ತಿ ? 
ಈ ವನಸ್ಥ ಲಿಯು ಇಂತಹೆ ರೂಪರಾಶಿಯನ್ನು ಪಡೆದು, ಅನುಭವಿಸುವ 
ಭಾಗ್ಯವನ್ನು ಪಡೆದು ಬರಲಿಲ್ಲವಲ್ಲಾ ಎಂದು ಥೀರವವಾಗಿ ರೋದಿಸಿಬಿಟ್ಟ 
ಕಣ್ಣೀರು. ಹುಚ್ಚಿ, ಭಗರ್ವಾ ವಸಿಷ್ಕರಿಗಿಂತ ಇನ್ನಿಲ್ಲ. ಅವರೂ ಕೂಡ 
ನಿನ್ನನ್ನು ಕಂಡರೆ ಒಂದು ಗಳಿಗೆಯಾದರೂ ಮನೋವೈಕ್ಗನ್ಯವನ್ನು ಹೊಂದು 
ವರು. ಅಂಥಾದ್ದರಲ್ಲಿ ನೀನು ಹೋದಲ್ಲಿ ನಿನಗೆ ವಿಜಯವಲ್ಲದೆ ಮತ್ತೇನೂ 
ಇಲ್ಲ. ಗೆಲ್ಲುವುದಕ್ಕೆ ಹುಟ್ಟದ್ದೀಯೆ. ಗೆಲ್ಲುತ್ತೀಯೆ! ನಮ್ಮಹಾಗೆ ನೀನೇನು 
ಹೆಣ್ಣು ಹೆಂಗಸು ಅಲ್ಲವಲ್ಲ.” 


“ ಅದೇ ನನಗೆ ಬಂದಿರುವ ಶಾಪ. ಫೈತಾಚಿ, ಮೇನಕೆಯು ಈತನನ್ನು 
ಆರಾಧಿಸುವುದನ್ನು ಅವೊತ್ತು ನೋಡಿದೆವಲ್ಲ. ಹಾಗೆಯೇ ನಾನೂ ಯಾರ 
ನ್ನಾದರೂ ಆರಾಧಿಸಬೇಕು ಎಂದು ಆಸೆ. ಆದರೇನು ಮಾಡಲಿ, ಬಂದವರು 
ನನ್ನನ್ನು ಆರಾಧಿಸಲಿ ಎನ್ನಿಸಿ, ಗಂಡೆಂದರೆ ಕಸಕ್ಕಿಂತ ಕಡೆಮಾಡುವುದು ನನಗೆ 
ಅಭ್ಯಾಸವಾಗಿ ಹೋಗಿದೆ. ನಾನೀಗ ಮಾಡುತ್ತಿರುವುದು ಅನುಚಿತ. ಅದ 
ರಿಂದ ನನಗೆ ಮಹತ್ತರವಾದ ಹಾನಿಯುಂಟು. ಆದರೆ, ಅದನ್ನು ತಪ್ಪಿಸಿ 
ಕೊಳ್ಳುವುದಕ್ಕೆ ಹಾದಿ ಗೊತ್ತಿದ್ದರೂ ನನಗೆ ಸಾಧ್ಯವಿಲ್ಲ; ಕಾಮನನ್ನು 
ಅಹಂಕಾರಕ್ಕೆ ಬಲಿಗೊಟ್ಟಿ ರುವವಳು ನಾನು. ಹುಂ. ಆದುದಾಗಲ್ಲಿ ಮಾಡುವು 
ಜೇನು?” 


“ನೀನು ಅಂಜುತ್ತಿರುವುದನ್ನು ನೋಡಿದರೆ, ರಂಭಿ ನಿನ್ನ ಅಂಜಿಕೆಗೆ 


೨೬೦ ಮಹಾಬ್ರಾಹ್ಮಣ 


ಇನ್ನೂ ಬೇಕೆ ಕಾರಣವಿರುವಂತೆ ತೋರುತ್ತಿದೆ. ನೀನು ಹೊರಟಾಗ ಇಂದ್ರನ 
ಅಪ್ಪಣೆಯನ್ನು ತೆಗೆದುಕೊಂಡೆಯಾ ಕ 

“ ಇಲ್ಲ ಅಂದು ಇಂದ್ರನು ಬರುವನೆಂದು ಹೇಳಿಕಳುಹಿಸಿದ್ದನು. 
ಅಲ್ಲಿಯೇ ಹೊ ಎನ್ನಿಸುವುದು ಎಂದಿದ್ದೆ. ಆತನು ಬರಲಿಲ್ಲ. ನಾನೂ ಹೇಳದೆ 
ಹೊರಟೀಬಿಟ್ಟಿ. ನೀನು ಅಪ್ಪಣೆಸಡೆದು ಬಂದಿರುವೆಯಾ ?” 


“ಹೂ. ಎಂದಿನಂತೆ ಅರಮನೆಗೆ ಹೋಗಿ ಅಪ್ಪಣೆಪಡೆದು ಬಂದೆ. 
ನೀನೂ ಹಾಗೆ ಮಾಡಿದ್ದರೆ ಚೆನ್ನಾಗಿತ್ತು.” 

“ ಹೇಳಿದೆನಲ್ಲ. ಮನಸ್ಸು ಅನರ್ಥವನ್ನು ನಿರೀಕ್ರಿಸುತ್ತಿದೆ. ಅದನ್ನು 
ತಬ್ಪಿಸಿಕೊಳ್ಳುವುದಕ್ಕೂ ಬೇಡವಾಗಿ, ಆದುದಾಗಲಿ ಎಂದು ಮೊಂಡತನವು 
ಬಂದಿದೆ. ಆಯಿತು. ಅದಿರಲಿ. ನೀನು ಅಪ್ಪಣೆ ಕೇಳಿದಾಗ ಇಂದ್ರನೇನು 
ಹೇಳಿದನು?” 


“ ಆತನೀಗ ಭಗರ್ವಾ ಆಗಿದ್ದಾನೆ. ಆತನು ನನಗೆ ಬಹಳ ಆಪ್ತನಾದ 
ವನು. ನೀನು ಅಲ್ಲಿಗೆ ಹೋಗುವುದು ನನಗೂ ಬಹಳ ಪ್ರಿಯವಾದುದು. 
ಆದಕ್ಕೆ ಸರ್ವವಿಧದಲ್ಲೂ ನೀನು ಆತನನ್ನು ಆರಾಧಿಸಿ ತೃಪ್ತಿಗೊಳಿಸುವೆನೆಂದು 
ಮಾತು ಕೊಡಬೇಕು. ಎಳ್ಳಷ್ಟೂ ತಪ್ಪಿ ನಡೆಯಬಾರದು. ಜೋಕೆ. ಹಾಗೆಂದು 
ಪ್ರಮಾಣಮಾಡು ಎಂದನು.” 

“ ನೋಡಿದೆಯಾ? ನಾನು ಹೋಗದಿದ್ದುದೇ ಸರಿಯಾಯಿತು. ನಾನು 
ಹಾಗೆಂದು ಪ್ರಮಾಣ ಮಾಡಿದ್ದರೂ ನನ್ನ ತುಂಟು ಬುದ್ಧಿ ನನಿ ಎಂದ ಏನಾ 
ದರೂ ಚೇಷ್ಟೆ ಮಾಡಿಸಿ ಸಾವಿರ ಚಿತ್ತಾರ ಒಂದು ಮಸಿ ನುಂಗಿತು ಎನ್ನುವ 
ಹಾಗೆ ಮಾಡಿಸಿ, ಮದ್ದಳೆಯಂತೆ ಎರಡೂ ಕಡೆ ಏಟು ತಿನ್ನುವಂತೆ ಮಾಡು 
ತ್ತಿತ್ತು. ಈಗ ಏಟು ಬಿದ್ದರೆ ಒಂದೇ ಕಡೆ. ಅದೇ ಲಾಭ.” 


“ ನೀನು ಹಾಗೆ ಕೆಟ್ಟ ಯೋಚನೆ ಮಾಡಬೇಡ. ಇದೋ ನೋಡಿದರೆ 
ಇದೇ ಆಶ್ರಮವೆಂದು ಕಾಣುತ್ತದೆ. ಬಾ. ಸೌಮ್ಯರಾಗಿ ಪ್ರವೇಶಿಸೋಣ.* 

“ ನೀನು ಪ್ರಸನ್ನೆಯಾಗಿ ಪ್ರಸಾದವನ್ನು ಕೋರುವವಳು. ನೀನು 
ಮೊದಲು ಹೋಗು. ನಾನು ಒಂದು ಗಳಿಗೆ ಇಲ್ಲಿ ನಿಂತು ಒಮ್ಮೆ ಸ್ನಾನಮಾಡಿ 
ಈ ವಿಹ್ವಲತೆಯನ್ನು ಸಮಾಧಾನ ಮಾಡಿಕೊಂಡು ಬರುತ್ತೇನೆ.? 


ಐಪತ್ತಾ-ಕನೆಯ ತರಂಗ ೨೬೧ 


ಫೈತಾಚಿಯು ಮುಸಿ ಮುಸಿನಕ್ಕು ಆ ಮಾತಿಗೆ ಒಪ್ಪಿ ತನ್ನೊಡನೆ ನಗು 
ಕ್ರಿರುವವನ ಸ್ಥಲಿಯೊಡನೆ ಬೆಕೆತುಹೋದವಳಂತೆ ಮರಗಿಡಗಳಲ್ಲಿ ಮರೆ 
ಯಾದಳು. 

ರಂಭೆಯು ಸ್ಥಾನಾದಿಗಳಿಂದ ತನ್ನನ್ನು ಅಲಂಕರಿಸಿಕೊಂಡಳು. ಅಲ್ಲಿ 
ದ್ವೊಂದು ಶಿಲಾಫಲಕವನ್ನು ತನ್ನ ಪ್ರಭಾವದಿಂದ ಫಿಲುಗನ್ನಡಿಯಾಗಿ ಮಾಡಿ 
ಕೊಂಡು ತನ್ನ ಪ್ರತಿಬಿಂಬವನ್ನು ನೋಡಿಕೊಂಡಳು. ಆಗತಾನೇ ಸುರಿದ 
ಶುಭ್ರ ವಾದ ಮಂಜು ಗಿಡಗವು ಹೊಡೆದು ಹೊತ್ತುಕೊಂಡು ಹೋಗುತ್ತಿರುವ 
ಪಾರಿವಾಳದ ಮೈಯ್ಯಿಂದ ಕೊಟ್ಟಿಕ್ಸಿದ್ದ ರಕ್ತಬಿಂದುವಿನ ಉಷ್ಣಕ್ಕೆ ಅಷ್ಟು ಕರಗಿ 
ಆ ರಕ್ತವನ್ನು ಸುತ್ತಲೂ ಬೊಳೆದುಕೊಂಡು ಕೊಂಚ ಕೆಂಪಾಗಿರುವ ಮಂಜಿನ 
ಗುಡ್ಡೆ ಯಂತಿರುವ, ಆ ಮೈ, ಕಾಮರಾಗದಿಂದ ಕೆಂಪಾಗಿ ಕೆಂಪು ದಂತದಿಂದ 
ಆದ ಪುತ್ತ ಳಿಯಂತಿರುವ ಆ ಆಕಾರ, ಕೆಂಪು ದಾಸವಾಳದ ಬಣ್ಣವನ್ನು ಮುಕ್ಕು 
ಳಿಸಿದಂತೆ ಇರುವ ಎಣ್ಣೆಗೆಂಪಿನ ಸೀರೆ, ಜೊತೆಗೆ ಎಲ್ಲವೂ ಕೆಂಪು ಚಿನ್ನದಲ್ಲಿ 
ಕೆತ್ತಿರುವ ಕೆಂಪಿನ ಒಡವೆಗಳು ಅಷ್ಟೇನು ಕೆಂಪಾಗಿರುವ ಆ ಮೊಕದಲ್ಲಿ ತಿದ್ದಿ 
ಇಟ್ಟಿರುವ ಕುಂಕುಮದ ಬೊಟ್ಟು ಕಾಣಿಸಬೇಕಾದರೆ ಹುಡುಕಿ ನೋಡಬೇಕು 
ಎನ್ನುವಂತಾಗಿದ್ದಾಳೆ. 

ಆ ರೂಪದರ್ಶನದಿಂದ ತಾನೇ ತೃಪ್ತಳಾಗಿ ಮದ್ಯಪಾನದಿಂದ ಮತ್ತ 
ಳಾದವಳಂತೆ ವಿಹ್ವಲಳಾಗಿ ಬೇಟಿಯನ್ನೇ ಕುರಿತು ಚಿಂತಿಸುತ್ತಿರುವ ಬೇಟಿ 
ಗಾರನಂತೆ ಮುಂದಿನ ವ್ಯಾಪಾರವನ್ನು ಚಿಂತಿಸಿಕೊಂಡು ಕನ್ನಡಿಯಲ್ಲಿ ನೋಡಿ 
ಕೊಳ್ಳುತ್ತಿರುವಾಗ್ರ ತನ್ನ ಹಿಂದೆ ಕರಾಳಾಕೃತಿಯೊಂದು ನಿಂತಿರುವುದು 
ಕಾಣಿಸಿತು. 

ಥಟ್ಟನೆ ಹಿಂದಿರುಗಿ “ಯಾರು ?” ಎಂದಳು. 

“ ನಾನು ಭೆ ರವ, ಈ ಧರ್ಮಾರಣ್ಯದ ಪಾಲಕನು ನಾನು.? 

* ನನ್ನ ಬಳಿ ಬಂದುದೇಕೆ ?” 

“ ಆಶ್ರಮದಲ್ಲಿ ನಡೆಯುವ ಕಾರ್ಯಗಳಿಗೆ ನಿನ್ನಿಂದ ವಿಘ್ನವಾಗುವುದು. 
ನೀನು ಆಶ್ರಮದೊಳಕ್ಕೆ ಬರಕೂಡದು ಎಂದು ಹೇಳುವುದಕ್ಕೆ.? 

“ ನಿನ್ನ ಅಪ್ಸಣೆಯನ್ನು ಮೀರಿ ಒಳಕ್ಕೆ ಹೋದರೆ ?” 

“ ಅನರ್ಥವಾಗುವುದು.” 


೨೬೨ ಮಹಾಬ್ರಾಹ್ಮಣ 


“ನಾನು ಭಗರ್ವಾರನ್ನು ಕಾಣಲೇಬೇಕು.” 

“ಅದು ಸಾಧ್ಯವಿಲ್ಲ.” 

“ಕಾರಣ?” 

“ಕಾಮವೊಂದೇ ಜೀವನದ ಲಕ್ಷ್ಯವೆಂದುಕೊಂಡು ಈದ ಹುಲಿಯಂತೆ 
ಹೊಡೆದು ತಿನ್ನುವವಳು ನೀನು. ನಿನಗೆ ಆ ಧರ್ಮಮೂರ್ತಿಯ ದರ್ಶನ 
ವಾಗುವುದೆಂತು ?” 

“ಆತನೇ ಬೇಕೆಂದರೆ ೪” 

“ಆಗ ನಿನಗೆ ಕಾಮವಾಸನೆಯೇ ಠಿರ್ಮೂಲವಾಗುವುದು.? 

“ನಾನು ದೇವತೆ, ಎಲ್ಲಿಗೆ ಬೇಕಾದರೂ ಹೋಗಬಹುದು.” 

“ಹೌದು. ಇಂದ್ರನಪ್ಪಣೆ ಪಡೆದುಬಂದಿದ್ದಕೆ ಅದು. ದುಡುಕಬೇಡ. 
ದುಡುಕಿ ಅನರ್ಥಕ್ಕೆ ಗುರಿಯಾಗಬೇಡ. ನಾನು ಗಂಡು ಹೆಣ್ಣೆಂದು ನೋಡದೆ 
ಬ್ರಹ್ಮಕರ್ಮಕ್ಕೆ ಅಡ್ಡಿ ಬಂದವರು ಯಾರೇ ಆಗಲಿ ಹೊಡೆಯುವವನು. ಬೇಡ, 
ಬೇಡ.? 

ರಂಭೆಯು ಮುಂದಿ ನುಗ್ಗಿದಳು. ಆಶ್ರಮದ ಭೂಮಿಯೊಳಕ್ಕೆ ಒಂದು 
ಕಾಲಿಟ್ಟಳು. ಇನ್ನೊಂದು ಕಾಲು ಇಡಬೇಕು. ಅಷ್ಟರೊಳಗಾಗಿ ಭೈರವನ 
ಬಡಿತ ಬಿತ್ತು. ಮಹಾಶಿಲೆಯಾಗಿ ಹೋದಳು. 





ಐವತ್ತೇಳನೆಯ ತರಂಗ 


ಫೃತಾಚಿಯು ನಿರಾತಂಕವಾಗಿ ನಡೆದಳು. ಒಂದು ನಾಯಿಯು ಬಂದು 
ಆಕೆಯನ್ನು ಕರೆದುಕೊಂಡು ಹೋಯಿತು. ಆ ಪ್ರಾಣಿಯು ತನ್ನನ್ನು ಹೊರ 
ಗಿನನಳೆಂದು ಬೊಗಳದೆ, ಆತ್ಮೀಯಳಂತೆ ಕಂಡು, ಆಶ್ರಮವಾಸಿಗಳಲ್ಲಿ ವರ್ತಿಸು 
ವಂತೆ, ವಿಶ್ವಾಸದಿಂದ ಬಾಲವನ್ನಾಡಿಸಿಕೊಂಡು ಅತಿಥಿಯನ್ನು ಎಂತೋ ಅಂತೆ 
ಎದುರುಗೊಂಡು ಮುಂದಕ್ಕೆ ಕರೆದುಕೊಂಡು ಹೋದುದನ್ನು ಕಂಡು ಅವಳಿಗೆ 
ತೃಪ್ತಿಯಾಯಿತು. “ಧರ್ಮಾರಣ್ಯವಿದು. ಇಲ್ಲಿ ಧರ್ಮವಿರುದ್ಧ ವಾದ ಕಾರ್ಯ 
ನೇನೂ ನಡೆಯಬಾರದು” ಎಂದು ಮೈಯೆಲ್ಲ ಕಣ್ಣಾಗಿ, ಅಲ್ಲಿರುವ ಪುಷ್ಸಫಲ 


ಐವತ್ತೇಳನೆಯ ಕರೆಂಗ ಹಿ 


ಗಳೂ ಸೌಮ್ಯಗಳಾಗಿ ಶಾಂತಗಳಾಗಿರುವುದನ್ನು ಕಂಡು ಎಚ ಸರವಾಗಿ, ತನ್ನಿಂದ 
ಯಾರಿಗೂ ಯಾವುದಕ್ಕೂ ಉಪಹತಿಯಾಗಬಾರದೆಂದು, ಮೊಳೆತಿರುವ 
ಹುಲ್ಲಿನ ಗರಿಕೆಯೊಂದನ್ನು ನ ತುಳಿಯದೆ, ಮಾರ್ಗದಲ್ಲಿಯೇ ನಡೆದು 
ಹೋದಳು. ಅವಳ ಕಾಲಿನ ಗೆಜ್ಜೆಯಂದಿಗೆಯು ಕೂಡ ನಿಯಮಬದ್ಧ 
ವಾಗಿರುವಂತೆ ಮೃದುವಾಗಿ ಮಂಜುಳ ನಾದಿಯಾಗಿ ಮನಸ್ಸನ್ನು ಮೆಚ್ಚಿಸು 
ತ್ತಿತ್ತು. ಅವಳು ಬಿಳಿಯ ಸೀರೆಯುಟ್ಟಿದ್ದಾಳೆ. ನಿರಾಭರಣ ಜೂಷಿತಳಾಗಿ 
ದ್ದಾಳೆ. ಕಂಠದಲ್ಲಿ ಒಂದು ದಪ್ಪ ಮುತ್ತಿನ ಹಾರವು ಉನ್ನತವಾದ ಸ್ತನ 
ಮಂಡಲವನ್ನು ಅಲಂಕರಿಸಿದೆ. ತೆಳುವಾದ ಉತ್ತರೀಯದ ಹಿಂದೆ ಬಳುಕುವ 
ದೇಹೆಲಕೆಯೊಂದಿಗೆ ಬಳುಕುತ್ತಿದ್ದರೂ ಸ್ವಸ್ಥಾ ನವನ್ನು ಬಿಟ್ಟು ಕದಲದಿರುವ ಆ 
ನಾಯಕಮಣಿಯು ಅವಳ ಅಂತರಂಗದ ವಿಕ್ಷೋಭವನ್ನು ಸೂಕ್ಷ್ಮವಾಗಿ 
ಚಿತ್ರಿಸುತ್ತಿದೆ. ಅದರ ಹಿಂಜಿ ರತ್ನ ಖಚಿತವಾದ ನೀಲಿಯ ಕುಪ್ಪಸವು ನಕ್ಷತ್ರ 
ರಂಜಿತವಾದ ನೀಲಾಕಾಶದಂತೆ ಶೋಭಿಸುತ್ತಿದೆ. ಎತ್ತರವಾದ ಕತ್ತು ಮುದ್ದಾದ 
ಮುಖಕಮಲವನ್ನು ಧರಿಸಿಕೊಂಡು ನನ್ನ ಸೊಬಗು ನೋಡಿದಿರಾ? ಎಂದು 
ಮಲೆತು ಕೇಳುವಂತಿದೆ. ಗಾಳಿಗೆ ಚೆಲ್ಲುತ್ತಿರುವ ಆ ಜೆಲ್ಲುಗುರುಳನ್ನು ಆಕೆಯು 
ನಿರೋಧಿಸುತ್ತಿದ್ದರೆ, ಒಳಗೆ ಕನಿಯುತ್ತಿರುವ ಕಾವಳನನ್ನೂ ಹೀಗೆಯೇ 
ನಿರೋಧಿಸುತ್ತಿರುವಳೋ ಎಂಬಂತಿದೆ... ನೀಳವಾಗಿ ಬೆನ್ನಿನ ಮೇಲೆ ಜೋಲು 
ಬಿದ್ದಿರುವ ಆ ಜಡೆಯು, ಅವಳ ಕಾಮವಾಸನೆಯೂ ಹಾಗೇ ದೀರ್ಫ್ಥವಾಗಿ 
ಘನವಾಗಿದ್ದರೂ ನಿಯಮಬದ್ಧ ವಾಗಿಡೆಯೆಂಬುದನ್ನು ಉದ್ಭೋಹಿಸುವುದೋ 
ಎಂಬಂತಿದೆ. 


ಭಗವಾನರೂ ಆಗತಾನೇ ಅಗ್ನಿಹೋತ್ರವನ್ನು ಮುಗಿಸಿಕೊಂಡು ಬಂದು, 
ಮೂಡಲಲ್ಲಿ ಮೇಲಕ್ಕೆ ಹೆತ್ತುತ್ತಿರುವ ಸೂರ್ಯನ ತೇಜಸ್ಸನ್ನು ಹಿಡಿದು ಕಡೆದು 
ಸೌಮ್ಯಮಾಡಿ ಎರಕ ಹೊಯ್ದ ಮೂರ್ತಿಯೋ ಎಂಬಂತೆ ಕುಳಿತಿದ್ದಾ ಕೆ. ಅವರ 
ಮನಸ್ಸು ಎಂದಿಗಿಂತ ಹೆಚ್ಚಾಗಿ ಪರಿಗ್ರಹೆನನ್ನು ಅಪೇಕ್ಷಿಸಿ, “ ಒಂದು ಹೋಮ 
ವನ್ನಾದರೂ ಮಾಡೋಣವೇ? ” ಎಂದು ಕೇಳುವ ಮಟ್ಟಿ ಗಾಗಿದೆ. ಆದರೂ 
ಗ್ಯ ಹಕ ಕೃತ್ಯದ ಭಾರವನ್ನೆಲ್ಲ ಗೃಹಿಣಿಗೆ ವಹಿಸಿ ಫಿರಾತಂಕನು ಗರುವ ಸದ್ಗ ಹಸ 
ಕೊತ್ತಿ ಸಡೀವತೆಗಳಿಗೆ ಒನ್ಬಿಸಿದ್ದೇವಲ್ಲ: ಆ ಅವಧಿಯು ಕಳೆಯುವನಕೆಗೂ ಏಕೆ 
ದುಡುಕಬೇಕು? ” ಎನ್ನುತ್ತಿದೆ ಅಂತೂ ಹೂ ಗಾಳಿಗೆ ಸಿಕ್ಕಿ ಕಿಂಚಿಚ್ಛ ಚಲ 


೨೬೪ ಮಹಾಬ್ರಾ ಹ್ಮಣ 


ವಾಗಿರುವ ಬೆಟ್ಟಗಳ ನಡುವಿನ ಸರೋವರದ ನೀರಿನಂತೆ ಚಂಚಲವಾಗಿದ್ದರೂ 
ಸ್ಥಿ ರವಾಗಿದೆ. ಬ್ರಾ ತಃಕರ್ಮಗಳಿಂದ ದೇಹವು ಆಯಾಸಗೊಂಡು ಕೈ ಯಲ್ಲಿ 
ಹಿಡಿದಿರುವ ಬಾರಿಯು ಭಾರವೋ ಎನ್ನುವಂತಾಗಿ, ಜಾತಿಃ 
ಬಾಗಿಲ ಜಗುಲಿಯ ಮೇಲೆ ಒಂದು ಕೃಷ್ಣಾ ಜಿನವನ್ನು ಹಾಸಿಕೊಂಡು ಏಕಾಕಿ 
ಯಾಗಿ ಕುಳಿತಿದ್ದಾರೆ. 

ಘೈೆತಾಚಿಯು ಬಂದು ನಮಸ್ಕಾರ ಮಾಡಿದಳು. ತಂದಿದ್ದ ಫಲಪುಷ್ಪ 
ಗಳನ್ನು ಒಪ್ಪಿಸಿದಳು. ದಿವ್ಯ ಫಲಪುಷ್ಸಗಳು ಬಂದಿರುವವಳು ದಿವ್ಯಾಂಗನೆ 
ಯೆಂಬುದನ್ನು ಹೇಳುತ್ತಿರಲು, ಭಗವಾನರು ಕೇಳಿದರು: “ ನಡೆದು ಬಂದಿ 
ರಲ್ಲಾ | ಇನೆಕ್ಲಿಯವು?” 

“ ನಂದನದಿಂದ ನಾನೇ ತಂದವು. ನಾನು ಇಂದ್ರ ದೂತಿಯು. ಮೇನ 
ಕೆಯ ಸಖಿಯು. ನನ್ನನ್ನು ಫೃತಾಚಿಯೆನ್ನುವರು. ಧರ್ಮಾರಣ್ಯದಲ್ಲಿ 
ನಮ್ಮ ಪ್ರಭಾವವನ್ನು ಪ್ರಕಟಿಸಬಾರದು ಎಂದು ನಡೆದು ಬಂದೆನು. ನನ್ನ 
ಸಖಿಯಂತೆಯೇ ನಾನೂ ಸನ್ನಿಧಾನದಲ್ಲಿ ಕೆಲವು ಕಾಲವಾದರೂ ಇದ್ದು ಜೀವ 
ನದ ಸಾರ್ಥಕತೆಯನ್ನು ಸಂಪಾದಿಸಿಕೊಳ್ಳ ಬೇಕೆಂದು ಬಂದಿರುವೆನು. ಪ್ರಸಾದ 
ನನ್ನು ಕರುಣಿಸಬೇಕು.” 

ಮುಗಿದ ಕ್ಸ ಆಡಿದ ಮಾತು ದಿಟಿನೆಂದು ನಂಬಬೇಕೆಂದು ಪ್ರಾರ್ಥಿಸು 
ತ್ರಿರುನಂತೆ ಇತ್ತು: ವಿನಯವು ನೀನು ಒಪ್ಪಿಸಿಕೊಳ್ಳದಿದ್ದರೆ ಈ ಜನ್ಮವು 
ಅಸಾರ್ಥಕವಾಗುವುಡೆಂಬುದನ್ನು ಕಾಣೆಯಾ? ಎಂದು ಕೇಳುವಂತಿತ್ತು. 
ಸೌಮ್ಯವಾದ ಆ ದೃಷ್ಟಿಯು ಆತ್ಮಾರ್ಸಣವನ್ನು ಕಿವಿಯಬಳಿ ಬಂದು ಮೆತ್ತಗೆ 
ಹೇಳುವಂತಿತ್ತು. ನಾಚಿ, ಬಗ್ಗಿ, ಕೊಂಚ ವಕ್ರವಾದರೂ ಮುದ್ದಾಗಿ, ಆಶ್ರ 
ಮದ ಬಾಗಿಲಲ್ಲಿರುವ ಕಂಭನನ್ನು ಸಣ್ಣನೆ ಒರಗಿಕೊಂಡು, ಸೆರಗಿನ ಕೊನೆ 
ಯನ್ನು ಹೆಬ್ಬೆರಳಿಗೆ ಸುತ್ತುತ್ತಿರುವುದನ್ನು ಕಂಡಕ್ಕೆ " ನಾನು ನಿನ್ನ ವಶಳು. 
ನೀನೂ ನನ್ನನ್ನು ಹೀಗೆಯೇ ಬೇಕಾದಹಾಗೆ ವಿನಿಯೋಗಿಸಬಹುದು ' ಎಂದು 
ಸ್ಫುಟವಾಗಿ ಹೇಳುವಂತಿದ್ದಿತು. 


ಭಗವಾನರು ಅದನೆ ೩೪ ಕಂಡರು. ಅವಳು ಅಯಥಾರ್ಥವಾದಿಯಲ್ಲ 
ವೆಂಬುದು ಮನಸ್ಸಿಗೆ ಕೂಡಲೇ ಹೊಳೆಯಿತು. ಆದರದಿಂದ ಕುಳಿತುಕೊಳ್ಳ 
ಹೇಳಿ ಆಸನವನ್ನು ಕೊಟ್ಟು “ನಾವೂ ಪರಿಗ್ರಹ ಕುತೂಹಲಿಗಳಾಗಿದ್ದೇವೆ. 


ಐವತ್ತೇಳನೆಯ ತರಂಗ ತಿಹ೫ 


ಆಡರೆ ಪರಿಗ್ರಹಿಸುವುದಕ್ಕೆ ಇರುವ ಅಡ್ಡಿ ಗಳನ್ನು ಹೇಳಬಹುದಷ್ಟೆ ? ಅಡ್ಡಿ 
ಎನ್ನುವುದಕ್ಕಿಂತ ನಿಯಮ ಅಥವಾ ಸಮಯ ಎನ್ನಬಹುದು? ಎಂದರು. 

“ಆಗಬಹುದು. ಅದರಂತೆ ನಡೆಯಲೂ ಸಿದ್ಧ ಳಾಗಿದ್ದೇನೆ.? 

“ಸಿದ್ಧ ವಾಗಿರುವಾಗ ಹೇಳಬೇಕಾದುಡೇನು? ಆದರೂ, ಕಲ್ಮಸವು 
ಶಿಲ್ಲದಿರಲೆಂದು ಹೇಳೋಣ. ನಮಗೊಂದು ಪುತ್ರಶೋಕವು ಪ್ರಾಪ್ರವಾಗು 
ವುದರಲ್ಲಿದೆ. ಅದನ್ನು ಸಹಿಸುವಿರಾ?” 

“ನಾನು ಸಹಿಸುವೆನು. ಯಾವಾಗ ನನಗೆ ಸಹನೆಯು ಮೀರುವುದೋ 
ಆಗ ಅದನ್ನು ತಾವೇ ಥಿವಾರಣಮಾಡುವಿರಿ. ಅಷ್ಟೇ | 

“ಅದರಲ್ಲಿ ನಿಮಗೆ ನಂಬುಗೆಯುಂಟಿ ?” 

“ಭಗವಾನರು ಪ್ರತಿಸೃಷ್ಟಿಮಾಡಬಲ್ಲರು. ಎಂಬುದು ದೇವಲೋಕ 
ದಲ್ಲಿಯೂ ಜನಜನಿತವಾಗಿದೆ.” 

ಭಗವಾನರು ಆ ಸ್ತುತಿಯನ್ನು ಕೇಳಿ ಮೂಕರಾದರು. ಸಹೆಜವಾದ 
ಆ ಮಾತು, ಅದರ ಸರಳತೆ, ಅದರಲ್ಲಿ ಒಡೆದು ಮೂಡಿದಂತೆ ಕಾಣುವ ನಿಶ್ಚ 
ಯತೆ, ಎಲ್ಲವೂ ಆತನ ಮನಸ್ಸ ನ್ನು ಗ್ರಹಿಸಿದುವು. ಕೊನೆಯ ಮಾತಾಗಿ 
ಕೇಳಿದರು : “ಇಂದ್ರದೇವನ ಅಪ್ಪ ಣೆಯಾಗಿರುವುದೇ 1 ” 

ಅಗಿದೆ.? 

ಅವರಿಗೆ ಸಂತೋಷವಾಯಿತು. “ಸಂತೋಷ, ಬಹೆಳ ಸಂತೋಷ. 
ದೇವೇಂದ್ರನಿಗೆ ನಾವು ಖುಣಿಗಳು. ನಮಗೆ ಬೇಕೆಂಬುದನ್ನು ಕೊಡುವವರು 
ದೇವತೆಗಳು ತಾನೇ! ಆಗಲಿ. ನೀನು ನಮ್ಮ ಗೃಹಿಣಿಯಾಗಿರು. ನಮ್ಮ 
ನಮ್ಮ ಸಮಯವು ಹೀಗಿರಲಿ. ಈ ದಾಂಪತ್ಯದ ಫಲವಾಗಿ ಐವತ್ತು ಮಂದಿ 
ಖಯಷಿಕಲ್ಪರೂ, ಐವತ್ತುಮಂದಿ ಖುಹಿಗಳೂ ಆಗಲಿ. ಆ ಖುಹಿಗಳ ತಾಯಾಗಿ 
ನೀನು ಲೋಕವಿಖ್ಯಾತಳಾಗು. ಆ ಖುಹಿಕಲ್ಪರನ್ನು ನಾವು ಕಾಲಬಂದಾಗ 
ಮತ್ತೊಬ್ಬ ದೇವದತ್ತನಿಗಾಗಿ ಕೊಟ್ಟು ಬಿಡುವೆವು. ಆಗ್ಯ ನಾವು ಹಾಗೆ 
ಮಾಡಲು ನೀನು ಅಡ್ಡಿಯಾಗಬಾರದು : ಹಾಗೆ ಮಾಡಿದೆನೆಂದು ಶೋಕಿಸ 
ಬಾರದು: ಅನುತಾಪ ಪಡಬಾರದು: ಸಮ್ಮತವೇ ೪” 


ಆಗಬಹುದು. ನನ್ನದೂ ಒಂದು ನಿಯಮವನ್ನು ಭಗವಾನರು ಅಂಗೀ 
ಕರಿಸಬಹುದಷ್ಟೆ 1 ದೇವಯೋನಿಗಳಾದ ನಾವು ಮಾನವಿಯರಂತೆ ಗರ್ಭಭಾರೆ 


೨೬೬ ಮಹಾಬ್ರಾಹ್ಮಣ 


ವನ್ನು ಸಹಿಸಲಾರೆವು. ಅದರಿಂದ ನೂರು ಮಕ್ಕಳನ್ನೂ ಒಂದೇಸಲ ಪಡೆಯು 
ವುದಕ್ಕೆ ಅಪ್ಸಣೆಯಾಗಬೇಕು. ಮತ್ತು ಐವತ್ತು ಮಕ್ಕಳನ್ನು ಭಗವಾನರು 
ತಮಗೆ ತೋರಿದಂತೆ ವಿನಿಯೋಗಿಸಿದರೂ ನನಗೆ ಅದರಿಂದ ಸಂತಾಪವೂ ಅನು 
ತಾಸವೂ ಆಗದಂತೆ ವರವನ್ನು ಕೊಡಬೇಕು. ಧರ್ಮಾರಣ್ಯವೆಂದು ಇಲ್ಲಿ 
ನನ್ನ ಪ್ರಭಾವವನ್ನು ಅತ್ತ ಇಟ್ಟಿರುವೆನು. ಅದರಿಂದ ತಮ್ಮ ಆ ನಿನಿಯೋಗವು 
ಇಲ್ಲಿ ನಡೆಯದೆ ಇನ್ನೆಲ್ಲಿ ಯಾದರೂ ನಡೆಯಬೇಕು. ಆಗ, ನನ್ನ ಪ್ರಭಾವವು 
ನನ್ನನ್ನು ಆ ದುಃಖನಂಟದಂತೆ ಕಾಪಾಡಲು ತಮ್ಮ ಅನುಜ್ಞೆ ಯಾಗಚೇಕು.” 

ಭಗವಾನರಿಗೆ ಆ ಮಾತು ಕೇಳಿ ಬಹಳ ಆನಂದವಾಯಿತು. ದೇವಕಿ 
ಗಳು ತಮ್ಮ ಕಾರ್ಯವನ್ನು ಬಹಳ ಚೆನ್ನಾಗಿ `ಿರ್ವಹಿಸಿರುವರು. ದುಃಖವಂಟದ 
ಜೀವಸ್ತ್ರೀಯಾದರೆ ಪುತ್ರಶೋಕವು ಸಹ್ಯವಾಗುವುದೆಂದು ದೇವೇಂದ್ರನು ಈಕೆ 
ಯನ್ನು ತಮಗೆ ಕರುಣಿಸಿ ಮಿತ್ರಕೃತ್ಯವನ್ನು ಮಾಡಿದನು ' ಎಂದು ಅವರಿಗೆ 
ಆದ ಸಂತೋಷಕ್ಕೆ ಪಾರವಿಲ್ಲ. 

ಅನರು ಆಗಬಹುದೆಂದು ಆಕೆಯ ನಿಯಮವನ್ನೊಸ್ಸಿಕೊಂಡು, ಆಕೆ 
ಯೊಡನೆ ನದಿಗೆ ಹೋಗಿ ಬಂದರು. ಅಗ್ನಿಯನ್ನು ಸ್ಥಾಪಿಸಿ ಹೋಮಮಾಡಿ 
ಆಕೆಯನ್ನು ಸಹಧರ್ಮಚಾರಿಣಿಯೆಂದು ಅಂಗೀಕಾರ ಮಾಡಿದರು. ತಮ್ಮ 
ಕೃತಜ್ಞತೆಯನ್ನು ತೋರಿಸಲು ಇಂದ್ರ ನಿಗೂ ವಿಶ್ವೇದೇವಗಳಿಗೂ ಆಹುತಿಗಳನು೩ 
ಸಮರ್ಪಿಸಿದರು. ದೆಂಪತಿಗಳ ಪ್ರೇಮವು ದೃಢವಾಗಿರಲೆಂದು ಸ್ಥಾಲೀಪಾಕ 
ನನ್ನು ಮಾಡಿದರು. ಇಂದ್ರನ ಅಪ್ಪಣೆಯಾಗುವನರೆಗೂ ತಾನು ಪತ್ನಿಯಾಗಿ 
ನೆರಳಿಗೆ ನೆರಳಾಗಿರುವೆನೆಂದು ಆಕೆಯೂ ಪ್ರತಿಜ್ಞೆ ಮಾಡಿದಳು. 


ಐವತ್ತೆ ೦೫ನೆಯ ತರಂಗ 


ಭಗರ್ವಾರ ಅತಿಥಿಗೃಹದಲ್ಲಿ ಇಂದು ಬಹಳ ಸಂಭ್ರಮ. ತ್ರಿಶಂಕು 
ಕುಮಾರನೂ ಇಕ್ಸಾ ವಶ ಕುಲಭೂಷಣನೂ ಅಯೋಧ್ಯಾಧಿಪತಿಯೂ ಆದ 
ಹರಿಶ್ಚಂದ್ರ ಮಹಾರಾಜನು ಭಗವಾನರ ದರ್ಶನಕ್ಕಾಗಿ ಬರುತ್ತಾನೆ. ಭಗವತಿ 


ಐವತ್ತೆಂಟನೆಯ ಶರಂಗ ೨೬೭ 


ಕೌಶಿಕಿಯವರು ತಾವೇ ಎದುರು ನಿಂತು ಅತಿಥಿ ಸತ್ಕಾರಕ್ಕೆ ಬೇಕಾಗುವುದನ್ನೆಲ್ಲ 
ಸಿದ್ಧಮಾಡುತ್ತಿದ್ದಾ ಕೆ. 

ಸಕಾಲದಲ್ಲಿ ಮಹಾರಾಜನು ಬಂದನು. ಮೂರ್ಧಾಭಿಸೇಕ ಪಡೆದ 
ಕ್ಷತ್ರಿಯನಿಗೆ ಸಲ್ಲಬೇಕಾದ ಮಧುಪರ್ಕಾದಿಗಳನೆ ಎಲ ಸಮರ್ಪಿಸಿ ಭಗರ್ವಾರ 
ಮಕ್ಕಳು ಆಂಧ್ರಕ, ಪುಲಿಂದ, ಮದುಚ್ಛಂದ, ಅಷ್ಟಕ ಪ್ರಭೃತಿಗಳು ಆತ 
ನನ್ನು ಅತಿಥಿಗೃಹಕ್ಕೆ ಕರೆತಂದಿದ್ದಾರೆ. ಹರಿಶ್ಚಂದ್ರನು ಬಂದಾಗ ಭಗವಾನರು 
ಆಶ್ರಮದಲ್ಲಿರಲಿಲ್ಲ. ಸಂಧ್ಯಾಕಾಲದಲ್ಲಿ ಬಂದರು. ಬರುವವೇಳೆಗೆ ಆಶ್ರಮವು 
ಅತಿಥಿಯಿಂದ ಸನಾಥವಾಗಿರುವುದನ್ನು ಅರಿತು ಸಂತೋಷಸಟ್ಟು, ನೇರವಾಗಿ 
ಅಲ್ಲಿಗೇ ಬಂದರು. ಪರಸ್ಪರ ಕುಶಲ ಪ್ರಶ್ನೆಗಳೆಲ್ಲ ಆಯಿತು. ಭಗವಾನರು 
ಸಂಧ್ಯಾಕರ್ಮಗಳೆಲ್ಲ ಮುಗಿದಮೇಲೆ ಮತ್ತೆ ನೋಡೋಣ ಎಂದು ಸ್ನಾನ 
ಗೃಹದತ್ತ ತೆರಳಿದರು. 


ಈಗ ಧರ್ಮಾರಣ್ಯವು ಗೀರ್ವಾಣ ನಿದ್ಯಾಪೀಠವಾಗಿದೆ. ಚತುರ್ವೇದ 
ಪಾರಂಗತರಾದ ಮಹಾನುಭಾವರು ಬಂದು ವಿದ್ಯಾಪೀಠದಲ್ಲಿ ಕೆಲವು ಕಾಲ 
ವಿದ್ದು ತಮ್ಮ ಸಂಜೀಹೆಗಳನ್ನೆಲ್ಲ ನಿವಾರಿಸಿಕೊಂಡು ಭಗವಾನರಿಂದ ಕೃತಾರ್ಥ 
ರಾಜೆನೆಂದು ಕೃತಜ್ಞ ತೆಯಿಂದ ಹಿಂದಿರುಗುತ್ತಾರೆ. ಇಂದು ಧರ್ಮಾರಣ್ಯವು 
ವಿದ್ವಾಂಸರ, ತಪಸ್ವಿಗಳ, ಧರ್ಮಜ್ಞರ, ಬ್ರಹ್ಮನೇತ್ತೃಗಳ ಯಾತ್ರಾಸ್ಥಳ 
ವಾಗಿದೆ. ಬ್ರಹ್ಮಲೋಕದಂತಿದೆಯೆನ್ನುವವರು ಕೆಲವರು. ಭಗರ್ವಾ ವಸಿ 
ಸ್ಮರ "ತಪೋಭೂಮಿ? ಆಶ್ರಮವನ್ನು ಬಿಟ್ಟು ಇನ್ನೆಲ್ಲಿಯೂ ನಾವು ಈ ಕರ್ಮ 
ಬ್ರಹ್ಮಸಮೃದ್ಧಿ ಯನ್ನು ಕಾಣೆವು ಎನ್ನುವವರು ಇನ್ನು ಕೆಲವರು. ಮತ್ತೆ 
ಕೆಲವರು, ಇಲ್ಲಿ ಸಿದ್ಧಿಯಾಗದಿದ್ದರೆ, ಅವನ ಹೆಣೆಯಲ್ಲಿ ಸಿದ್ಧಿಯೇ ಬರೆದಿಲ್ಲ 
ಎಂದು. ಅಂತೂ ಲೋಕದ ದಿಗಂತ ದಿಗಂತಗಳಲ್ಲಿಲ್ಲ ವಿಖ್ಯಾತಿಯು ತುಂಬಿ 
ಹೋಗಿದೆ. ಮಹರ್ಷಿಗಳು ಮಾತ್ರ “ಯಾಜ್ಞ ವಲ್ಯ್ಯರ ಆಶ್ರಮ ವಿಶ್ವಾಮಿತ್ರರ 
ಆಶ್ರಮಗಳಲ್ಲಿ ಯಾವುದು ಹೆಚ್ಚು ಎಂದು ಹೇಳಲು ಸಾಧ್ಯವಿಲ್ಲ” ಎನ್ನುವರು. 
ಕೆಲವರು ತುಂಟರು ಮಾತ್ರ, “ಅಳತೆಗೋಲು ಇದ್ದರೂ ಅಳೆಯದಿದ್ದರೆ ಯಾರ 
ತಪ್ಪು! ಯಾಜ್ಞ ವಲ್ಯ ರಿಗೆ ಇಬ್ಬರು ಹೆಂಡತಿಯರು. ಎಂಟು ಜನ ಮಕ್ಕಳು. 
ವಿಶ್ವಾಮಿತ್ರರಿಗೆ ಒಬ್ಬ ಹೆಂಡತಿ: ನೂರು ಜನ ಮಕ್ಕಳು. ಯಾರು ಹೆಚ್ಚು 
ಹೇಳಿ” ಎಂದು ಸೊಟ್ಟಾಗಿ ಮಾತನಾಡಿ ನಗಿಸುವರು. 


ತಿ೬೮ ಮಹಾಬ್ರಾಹ್ಮಣ 


ಘೃತಾಚೆಯು ಈಗ ಭಗವತೀ ಕೌಶಿಕಿಯಾಗಿದ್ದಾಳೆ. ಆಶ್ಚ ಶ್ಚರೃವೇನೆಂದರೆ 
ಆಕೆಯು ು ದೇವತಾ ಸ್ತ್ರೀಯೆಂಬುದನ್ನೇ ಮತೆತುಬಿಟ್ಟಿ ದ್ದಾಳೆ. ಆ 
ದೇವತ್ವವನ್ನು ಬಿಟ್ಟಿಕ್ಕಿ ತನ್ನ “ತ್ಯ ಯೌನನನವು ಹೋಗುವುದು ಎಂದು ಆಕೆ 
ಅದನ್ನು ಬಿಟ್ಟ ಸಲ್ಲ: ಅಲ್ಲದೆ *ಗವಾಸರ ಅಪ್ಪಣೆಯಾದಂತೆ ಯಾವಾಗಲೋ 
ಬು ಸಲ yk ಪುತ್ರಶೋಕವು ಬರಲಿದೆ. “ದನ್ನು ಸಹಿಸುವುದಕ್ಕೆ ಇರಲಿ 
ಎಂದು ಆ ದೇವತ್ವವನ್ನು ಬಿಡಲಾರದೆ ಇಟ್ಟುಕೊಂಡಿದ್ದಾಳೆ. ಮಿಕ್ಕೆಲ್ಲ ವಿಷಯ 
ಗಳಲ್ಲೂ ಆಕೆಯು ಗೃಹಿಣಿ. ಗೃಹೆಧರ್ಮವನ್ನು ಪಾಲಿಸಿಕೊಂಡು ಗೃಹೆಮೇಧಿ 
ಯಾದ ಆರ್ಯನ ಪತ್ನಿ. ಆಕೆಯು ಗೊತ್ತುಮಾಡಿಕೊಂಡಿದ್ದಾಳೆ: "ಮತ್ತೆ 
ದೇವಲೋಕದಿಂದ ಕರೆಬರುವವರೆಗೂ ಇಲ್ಲಿಯೇ ಇರುವುದು. ಆ ಕರೆ ಬಂದಾಗ 
ಜೀವತ್ವನನ್ನು ಬಿಟ್ಟು ಬಿಡುವುಡು ' ಎಂದು. 


ಆಶ್ರಮದಲ್ಲಿಯೂ ಅಷ್ಟೇ! ಎಲ್ಲವೂ ಸುಮುಖವಾಗಿಜಿ. ಮೊದಲಿನ 
ಐವತ್ತುಮಂದಿ ಮಕ್ಕಳು ಪ್ಲ ಸೌತಿಭಾನಂತರು ; ವೇದನೇದಾಂಗ ಪಾರಂಗತರು. 
ಆದರೂ ಕರ್ಮದಲ್ಲಿರುವಷ್ಟು. ಶ್ರದ್ಧೆ ಬ್ರಹ್ಮದಲ್ಲಿಲ್ಲ. ಸಾಂಪ್ರದಾಯಿಕರಾಗಿ, 
ಗುರುದೇವ ಭಕ್ತಿಸಂಪನ್ನರಾನಿದ್ದಾ ಕೆ ಯಾನ ವಿಧದಲ್ಲಿ ಹುಡುಕಿದರೂ ಅವ 
ರಲ್ಲಿ ದೋಷವನ್ನು ಕಾಣಲಾಗುವುದಿಲ್ಲ. ಆದರೂ ಏನೋ ಕೊಂಕು. ಏನೋ 
ಸೊಟ್ಟತನ. ಏನೋ ಚೊಂಗು. ಒಂದೊಂದು ವೇಳೆ ನಿಷ್ಠುರೋಕ್ತಿಗಳಾಡಿ 
ಖಂಡುಗ ಹಾಲಿಗೆ ಒಂದು ತೊಟ್ಟು ಹೆಳಿ ಹಿಂಡಿದಂತೆ ಮಾಡುವರು. ನೀರಿಗೆ 
ಕಲ್ಲು ಎಸೆದಂತೆ ಆಗಿ ಸಂಸಾರವು ಒಂದು ಗಳಿಗೆ ಸುಬ್ಬ ವಾಗುವುದು. ಮತ್ತೆ 
ಎಲ್ಲವೂ ಸರಿಹೋಗುವುದು. ಭಗವತೀ ಕೌಶಿಕಿಯು "ಭಗವಾನರು ಅವ 
ರನ್ನು ಸರಿಕಟ್ಟುತ್ತಿರುವುದರಿಂದ ಆಗುತ್ತಿರುವ ಅನರ್ಥನಿದು. ತಂಜೆ 
ಯಾಗಿ ಮನೆಯ ಯಜಮಾನರಾದನರು ಅವರು ತಪ್ಪಿ ನಡೆದಾಗ ಒಮ್ಮೆ 
ಗದರಿಸಿಕೊಳ್ಳು ವುದಾದರೂ ಬೇಡವೆ? ಅಷ್ಟೂ ಇಲ್ಲದಿದ್ದರೆ ಹೇಗೆ?' ಎಂದು 
ಕೊಳ್ಳುವಳು. ಮತ್ತೆ "ಬಹುಶಃ ಈ ಐವತ್ತು ಮಂದಿಯೇ ಏನೋ ಬಲಿ 
ಯಾಗುವವರು? ಅದರಿಂದಲೇ ಏನೋ ಭಗವಾನರು ಇವರ ವಿಚಾರದಲ್ಲಿ 
ಅಷ್ಟು ಸದೆಯರಾಗಿರುವುದು? ಅನರಿಗೆ ತಿಳಿಯದುದು ತನಗೆ ಗೊತ್ತೇ? ' 
ಎಂದು ಆತ್ಮಾರ್ಸಣಮಾಡಿರುವ ಸತಿಯ ಮಾತನಾಡಿಕೊಂಡು ಸುಮ್ಮನಾಗು 
ವಳು. 


ಐನತ್ತೆಂಟನೆಯ ಶರಂಗ ೨೬೯ 


ಮಧುಚ್ಛಂದಾದಿ ಪಂಚಾಶರು ಸರ್ವವಿಧದಲ್ಲಿಯೂ ಸದ್ದು ಸಂಪನ್ನರು. 
ನುರಿತ ಕೈಯಿನ ನೀಣಾವಾದನದಂತೆ ಹೇಗೆ ಹೇಗೊ ಮಧುರರು. ಮತ್ತೊಂದು 
ವಿಶೇಷಗುಣವೆಂದರೆ ಮಧುಚ್ಚಂದನು ಅಂತರ್ಮುಖಿ. ಮೌನಿಯಲ್ಲದಿದ್ದ ರೂ 
ಆತನು ಒಟ್ಟಿಗೆ ನಾಲ್ಕು ಮಾತುಗಳನ್ನು ಆಡಿದುದನ್ನು ಯಾರೂ ಕಾಣರು. 
ನಿಯಮವಿಲ್ಲದಿದ್ದರೂ ನಿಯತಿಯನ್ನು ಮೀರದ ಸ್ವಭಾವದವನು. ಮಿಕ್ಕವ 
ರೆಲ್ಲರೂ ಆತನನ್ನು ಅನುಸರಿಸುವರು. ಅದೇನೋ ಎಂತೋ ಮಕ್ಕಳಲ್ಲಿ 
ಪರಸ್ಪರ ವೈಷವ್ಯುವಿಲ್ಲದಿದ್ದರೂ ಎಲ್ಲರೂ ಅನ್ಯೋನ್ಯವಾಗಿದ್ದೆರೂ, ನದೀ 
ಸಂಗಮದಲ್ಲಿರುವಂತೆ, ಅವರು ಅವರೇ. ಇವರು ಇವರೇ ಎಂಬುದು ಚೆನ್ನಾಗಿ 
ಒಡೆದುಕಾಣುವುದು. ಹೇಗೆ ಎಂದರೆ ಹೇಳುವುದು ಕಷ್ಟವಾಗಿದ್ದರೂ ಇಲ್ಲ 
ಎಂದು ಹೇಳುವುದಕ್ಕಾಗದಷ್ಟು ಸ್ಪಷ್ಟವಾಗಿ ಭೇದವುಂಟು. 

ಹರಿಶ್ಚಂದ್ರನು ಭಗವಾನರ ಆತಿಥ್ಯದಿಂದ ಸುಪ್ರೀತನಾದನು. ಮಿತ 
ಪರಿವಾರನಾಗಿ ಬಂದಿರುವ ಅತಿಥಿಗೆ ದಿವ್ಯವಾದ ಉಪಚಾರಗಳೆಲ್ಲ ನಡೆದುವು. 
ಸರಿವಾರದವರಿಗೂ ಯಥೇಚ್ಛವಾಗಿ ಯಥಾಯೋಗ್ಯವಾಗಿ ಸತ್ಕಾರವು ಲಭಿಸಿ 
ಸರ್ವರೂ ಸುಪ್ರೀತರಾದರು. ಕ್ಷತ್ರಿಯರಲ್ಲಿ ಅನೇಕರು ದುಷ್ಟರಾಗಿದ್ದರೂ 
ಇಂತಹೆ ಕ್ಷತ್ರಿಯರೂ ಇರುವರಲ್ಲ ಎಂದು ಆಶ್ರಮನಾಸಿಗಳಿಗೆ ಬಹು ತೃಪ್ತಿ. 

ಹರಿಶ್ಚಂದ್ರ ಮಹಾರಾಜನೂ ಯಥಾಯೋಗ್ಯವಾಗಿ ಭಗವಾನರಿಂದ 
ಹಿಡಿದು ಸರ್ವರಿಗೂ ಯಥೇಚ್ಛವಾಗಿ ಪೂಜಾದಿಗಳನ್ನು ಒಪ್ಪಿಸಿದನು. ಕೊಡ 
ಹಾಲು ಹಿಂಡುವ ಉತ್ತಮವಾದ ಹೆಸುಗಳಿಗೆ ಕೊಂಬು ಗೊರಸುಗಳಿಗೆ ಚಿನ್ನದ 
ಕಳಶ, ರೇಖುಗಳನ್ನು ಕಟ್ಟಿ, ಹಿಂಡುಹಿಂಡಾಗಿ ಒಂದು ಸಾವಿರವನ್ನು ಭಗವಾನ 
ರಿಗೆ ಒಪ್ಪಿಸಿದನು. ಉತ್ತಮಾಶ್ವಗಳಿಂದ ಮನೋಹರವಾಗಿ ರತ್ನಸುವರ್ಣ 
ಖಚಿತವಾದ ರಥವನ್ನೂ ದಿವ್ಯ ವಸ್ತ್ರಾಭರಣಗಳನ್ನೂ ಭಗವತೀ ಕೌಶಿಕಿಯವ 
ರಿಗೆ ಕಾಣಿಕೆಮಾಡಿದನು. ಉತ್ತಮವಾದ ಕೃಷ್ಣಾಜಿನಗಳು, ಉತ್ತರೀಯ 
ಗಳು ಸ್ವರ್ಣ ರಜತ ಪಾತ್ರಾದಿಗಳನ್ನು ಆಶ್ರಮಕ್ಕೆಂದು ಬಂಡಿಬಂಡಿ ಕೊಟ್ಟನು. 
ಆಶ್ರಮವಾಸಿಗಳಿಗಂತೂ ಪ್ರತಿಯೊಬ್ಬರಿಗೂ ಅವರವರ ಇಚ್ಛಾನುಸಾರ ಸಂಭಾ 
ವನೆಯು ದೊರೆಯಿತು. ಅತಿಥಿಯೂ ಅತಿಥಿ ಸರಿವಾರದವರೂ ಆಶ್ರಮವಾಸಿ 
ಗಳ ಸತ್ಕಾರದಿಂದ ತೃಪ್ತರಾದರು. ಮಹಾರಾಜನ ಪ್ರದಾನಗಳಿಂದ ಆಶ್ರಮ 
ವಾಸಿಗಳೂ ತೃಪ್ತರಾದರು. 


೨೭೦ ಮಹಾಬ್ರಾಹ್ಮಣ 


ಎಲ್ಲರೂ ತೃಪ್ತಿಸಟ್ಟಿರೂ ಆಂಧ್ರಕಾದಿಗಳಿಗೆ ಒಳಗೇನೋ ಶಂಕೆ: 
"ಈ ಮಹಾರಾಜನು ಏಕೆ ಇಷ್ಟು ಐಶ್ವರ್ಯವನ್ನು ಈ ಆಶ್ರಮದಲ್ಲಿ ವಿತರಣ 
ಮಾಡುತ್ತಿದ್ದಾನೆ? ಏನೋ ಇದೆ. ಅರ್ಥಿಗಳಲ್ಲದ ನಮಗೆ ಇಷ್ಟು ಅರ್ಥ 
ನನ್ನು ಕೊಡುವುದು ಏನೋ ಅನರ್ಥ ಹೇತುವೆಂದೇ ನಮ್ಮ ಭಾವನೆ. ಅಂತೂ 
ಜಾಗ್ರತವಾಗಿರಬೇಕಾದ ವಿಷಯ ' ಎನ್ನಿಸಿತು. ಆದರೆ ಅದನ್ನು ಯಾರೊಡನೆ 
ಹೇಳಬೇಕು? 

ಹಾಗೂ ಹೀಗೂ ಸಂಜೆಯೂ ಆಯಿತು. ಮಹಾರಾಜನೂ ಸಂಧ್ಯಾ 
ವಿಧಿಗಳನ್ನೆಲ್ಲ ಮುಗಿಸಿ ಭಗವಾನರ ಆಜ್ಞೆಯನ್ನು ಪ್ರತೀಕ್ಷಿಸುತ್ತ ಕುಳಿತನು. 
ಅವರೂ ಎಲ್ಲವನ್ನೂ ಮುಗಿಸಿಕೊಂಡು ವಿಶ್ರಾಂತಿಗೇಹದಲ್ಲಿ ಬಂದು ಕುಳಿತು 
ಮಹಾರಾಜನಿಗೆ ಹೇಳಿ ಕಳುಹಿಸಿದರು. 





ಐವತ್ತೊಂಬತ್ತನೆಯ ತರಂಗ 


ಹೆರಿಶ್ಚಂದ್ರನು ಬಂದು ವಿನಯದಿಂದೆ ಭಗವಾನರಿಗೆ ಸಾಷ್ಟಾಂಗ 
ಪ್ರಣಾಮಮಾಡಿ ಅವರ ಅಫ್ಪಣೆಸಡೆದು ತನಗಾಗಿ ಏರ್ಪಡಿಸಿದ್ದ ಸುಖಾಸನ 
ದಲ್ಲಿ ಕುಳಿತನು. ಭಗವಾನರೇ ಮಾತನಾಡಿಸಿದರು. 

“ಮಹಾರಾಜನನ್ನು ಇಲ್ಲಿಯವರೆಗೂ ಕರೆತಂದ ಕಾರ್ಯಗೌರವವು 
ಯಾವುದು? ” 

“ನಾನು ಒಂದು ಯಜ ಮಾಡಬೇಕೆಂದಿರುವೆನು. ಕುಲಗುರುಗಳಾದ 
ವಸಿಸ್ಕರ ಬಳಿಗೆ ಹೋಗಿದ್ದಿನು. ಅವರು ತಾವು ಹೋತೃವಾಗುನ ಹಾಗಿದ್ದರೆ 
ಆಗಬಹುದು ಎಂದರು. ತಾವು ಕೃಷೆಮಾಡಿ ಯಜ್ಞ ವನ್ನು ಮಾಡಿಸಿಕೊಡ 
ಬೇಕು.” 

ಭಗವಾನರು ಆಶ್ಚರ್ಯದಿಂದ ಒಂದು ಗಳಿಗೆ ಸುಮ್ಮನಿದ್ದರು: ಹಿಂದೆ 
ತ್ರಿಶಂಕುವಿಗೆ ವಿಶ್ವಾಮಿತ್ರರ ಬಳಿಗೆ ಹೋಗು ಎಂದು ಹೇಳಿ ಕಳುಹಿಸಿದ್ದರು. 
ಈಗ ನನ್ನನ್ನು ಹೌತ್ರಕ್ಕೆ ಕರೆಯುತ್ತಿದ್ದಾರೆ. ಸರಿ. ಪರೀಕ್ಷೆಗೆ ಬಹಳ ಅನುಕೂಲ 
ವಾಗಿಜಿ. ಇವನಿಗೆ ದೇವತೆಗಳೆಲ್ಲ ಅನುಗ್ರಹೆ ಮಾಡಿದ್ದಾರೆಯೇ ಇಲ್ಲವೇ? 


ಬವತ್ತೊ ೦ಬತ್ತ ನೆಯ ತರಂಗ ೨೭೧ 


ಇವನು ಕರೆದರೆ ಬರುತ್ತಾರೆಯೇ ಇಲ್ಲವೆ? ಎಂದು ನೋಡಿಕೊಳ್ಳುವುದಕ್ಕೆ 
ಒಳ್ಳೆಯ ಅವಕಾಶ. ನಾವೂ ಈಗ ಪರೀಕ್ಷೆ ಕೊಡಬೇಕು. ಒಪ್ಪ ದ್ದರೆ. 
ಸವೀ ಒಪ್ಪಿಕೊಂಡಂತಾಗುವುದು. ಹಾಗಾಗಬಾರದು. ಪ್ರಾಣದೇವನನ್ನು 
ಕೇಳಿ ಆತನು ಹೇಳಿದಂತೆ ಮಾಡುವುದು. ಅಂತೂ ಪರೀಕ್ಸಾಕಾಲ. ಆತನೂ 
ಒಪ್ಪಿಕೊಳ್ಳೆಂದೇ ಹೇಳಬಹುದು. ಇರಲಿ ಎಂದುಕೊಂಡು ಮತ್ತೆ ಕೇಳಿದರು : 

ಚಃ ಯಾವ ಯಜ್ಞ, ? ಅಧ್ವರ್ಯಾವು ಯಾರು? ಉದ್ಗಾತೃವು 
ಯಾರು?” 

“ಯಜ್ಞ ವು ವಿಚಿತ್ರವಾದುದು. ಅದರಿಂದ ಕೊಂಚ ವಿವರವಾಗಿ 
ಹೇಳಲು ಅಪ್ಪಣೆಯಾಗಬೇಕು. ನನಗೆ ಬಹುಕಾಲ ಪುತ್ರ ಲಾಭವಾಗದಿರಲ್ಕು 
ನಾರದರ ಉಪದೇಶದಂತೆ ವರುಣನಿಗೆ "ನನಗೆ ಮಕ್ಕಳಾದರೆ ಮೊದಲನೆಯ 
ಮಗನನ್ನು ನಿನಗೆ ಸಶುವಾಗಿ ಒನ್ಪಿಸುವೆನು' ಎಂದು ಹರಕೆ ಕಟಿ ಿಕೊಂಡೆನು. 
ವರುಣಜೀವನ ಕ್ಳೃ ಸೆಯಿಂದ ಮಗನಾದನು. ಮಗನನ್ನು ಪಶು ಮಾಡಲಾಠಜಿ 
ದಿನಗಳನ್ನು ತಳ್ಳುತ್ತಾ ಬಂದೆನು. ಕೊನೆಗೆ ಮಾಡಲೇಬೇಕಾಯಿತು. ಆಗ 
ಆ ಮಗನು ಕಾಡಿಗೆ ಓಡಿಹೋದನು. ನನಗೆ ವರುಣ ಕೋಪದಿಂದ ಮಹೋ 
ದರವು ಬಂತು. ಈ ಸುದ್ದಿಯನ್ನು ಕೇಳಿ ಮಗನಾದ ರೋಹಿತನು ತನ್ನ 
ಸಾ ನದಲ್ಲಿ ಬಲಿಯಾಗುವುದಕ್ಕೆ ಒಬ್ಬ ಕುಮಾರನನ್ನು ಸಂಪಾದಿಸಿಕೊಂಡು 
ಬಂದಿರುವನು. ಈ ಯಜ್ಞ ವ ವರುಣದೇವತಾಕವಾದ ನರಮೇಧ. ಭಗರ್ವಾ 
ಭಾರ್ಗವರು ಅಧ ರ್ಯುಗಳು. ಭಗರ್ವಾ ಅಯಾಸ್ಯರು ಉದ್ದಾ ತೃ ಗಳು.” 


ನರಮೇಧವೆಂದು ಕೇಳಿ ಅವರಿಗೆ ಇನ್ನೂ ಆಶ್ಚರ್ಯವಾಯಿತು. "ಏನು 
ಈ ನರಮೇಧದಲ್ಲಿಯೇ ನಾನು ಮಾಡಬೇಕಾದ ನರಮೇಧವೂ ಕಳೆದುಹೋಗು 
ವುಜೋ?' ಎನ್ನಿಸಿತು. 

“ಆಯಿತು. ಕುಮಾರನಾರು?” 

“ಸಿಂಧೂ ತೀರದಲ್ಲಿರುವ ಆಂಗೀರಸ ಗೋತ್ರದ ಅಜೀಗರ್ತನು ನೂರು 
ಹೆಸುಗಳನ್ನು ತೆಗೆದುಕೊಂಡು ಮಗನನ್ನು ಕೊಟ್ಟಿರುವನು.” 

“ ಕುಮಾರನು ಶೇಜಸ್ವಿಯಾಗಿರುವನೋ ೪» 

“ ಹೌದು. ದೇವ ಕುಮಾರನಂತಿರುವನು. ಅವನನ್ನು ಯೂಪಸ್ತಂಭಕ್ಕೆ 


೨೭೨ ಮಹಾಬ್ರಾಹ್ಮಣ 


ಕಟ್ಟುವುಜಿಂತು? ಪ್ರೋಕ್ಷಿಸುವುದೆಂತು? ಅದನ್ನು ಮಾಡದಿದ್ದರೆ ನನ್ನ ಮಹೋ 
ದರವು ಇಳಿಯುವುದೆಂತು? ಇದೇ ನನಗೆ ಯೋಚನೆಯಾಗಿದೆ.? 

“ ಈ ನರಮೇಧವಲ್ಲದೆ ವರುಣನ ಪ್ರಸಾದವನ್ನು ಪಡೆಯುವುದಕ್ಕೆ ಬೇಕಿ 
ಸಾಧನನಿಲ್ಲವೋ? ” 

“ ನಾನೂ ಬಹಳ ವಿಚಾರಿಸಿದೆ. ಇದು ಸ್ವಯಂ ಕೃತಾಪರಾಧ. ಇದ 
ಲ್ಲದೆ ಬೇರೆ ದಾರಿಯಿಲ್ಲ. ಆದರೆ ನಮ್ಮ ಗುರುಗಳು ಹೇಳಿದರು: " ಯಾರಾ 
ದರೂ ದಕ್ಷರಿದ್ದ ಕ್ಕೆ ಪಶುವಾದ ಕುಮಾರನನ್ನು ಉಳಿಸಬಹುದು : ಯಜಮಾನ 
ನನ್ನೂ ಕಾಪಾಡಬಹುದು : ನೋಡೋಣ ' ಎಂದು.” 

ಭಗವಾನರಿಗೆ ಸಮಾಧಾನವಾಯಿತು. 

66 ಮುಂದೆ? ೫ 

“ ಹೋತೃವಿಗೆ ದಶ ಸಹಸ್ರ ಗೋವುಗಳು ಹತ್ತು ಭಾರ ಸುವರ್ಣ 
ದಕ್ಷಿಣೆಯೆಂದು ಗೊತ್ತುಮಾಡಿದ್ದೇನೆ.” 

೪ ಸರಿ! 

“ ಯಜ್ಞವು ಸರಯೂ ತೀರದಲ್ಲಿ, ಬರುವ ಶುದ್ಧ ದಶಮಿಯದಿನ ಆರಂಭ 
ವಾಗಬೇಕು. ತಾವು ಸಹರಿವಾರರಾಗಿ ದಯಮಾಡಿಸಬೇಕು. ಯಜ್ಞ 
ಮಂಟನದ ಪಕ್ಕದಲ್ಲಿಯೇ ಖುತ್ತಿಜರಿಗಾಗಿ ಪ್ರಶಸ್ತವಾದ ಪರ್ಣಶಾಲೆಗಳು 
ಏರ್ಪಟ್ಟವೆ.? 

"ಆಗಬಹುದು. ನಾಳೆಯ ದಿನ ನಾವು ಉತ್ತರವನ್ನು ಹೇಳುತ್ತೇವೆ.” 

ಮಹಾರಾಜನು “ಆಗಬಹುದು. ಆದರೂ ಕೊನೆಯ ಮಾತಾಗಿ ನಾನು 
ಕೇಳಿಕೊಳ್ಳುವುದು : ತಾವು ಒಪ್ಪಲೇಬೇಕು, ಈಗ ಯಾಗ ಮಾಡುವೆನೆಂದು 
ಪ್ರಯತ್ನಮಾಡಿದಮೇಲೆ ನನ್ನ ರೋಗವು ಅರ್ಧ ಗುಣವಾಗಿದೆ. ಅದರಿಂದ 
ಈ ಯಾಗವಾದರೆ, ನಾನು ನಿಸ್ಸಂದೇಹವಾಗಿ ಬದುಕಿಕೊಳ್ಳು ತ್ರೀನೆ. ನಮ್ಮ 
ತಂದೆಯವರ ಮೇಲಿದ್ದ ಅಭಿಮಾನವನ್ನು ನನ್ನ ಮೇಲೆಯೂ ತೋರಿಸಬೇಕು ” 
ಎಂದು ಕೈಮುಗಿದನು. 

ಭಗವಾನರು ನಗುತ್ತ “ಮಹಾರಾಜ, ಈ ಯಾಗಕ್ಕೆ ಬರುವುದರಲ್ಲಿ 
ನಮಗೂ ಒಂದು ಸ್ಟಾರ್ಥವಿದೆ. ಭಗರ್ವಾ ಯಾಜ್ಞವಲ್ಫ್ಯರ ಮಾತು ನಿಜ. 


ಅರನತ್ತನೆಯ ತರಂಗ ತಕ 


ಎಲ್ಲರೂ ಮಾಡುವುದು " ಆತ್ಮನಃ ಕಾಮಾಯ' ತಮ್ಮ ತಮ್ಮ ಪ್ರಯೋಜನ 
ಕ್ಕೋಸ್ಕರ. ನೀನು ದಕ್ಷಿಣೆಯನ್ನು ಕೈ ತುಂಬ ಕೊಡುನೆನೆಂದ ಸಟ ನಾವು 
ಬರುವುದಿಲ್ಲವೆನ್ನ, ಲಾಗುವುಜಿ? ನ ನಾವು ಇನ್ನೇನೋ ಒಂದು ವಿಷಯ 
ವಾಗಿ ಯೋಚಿಸ ಸಬೇಕಾಗಿದೆ. ಅದಿರಲಿ. ನೀನು ಈ ಯಾಗವು ಸಾಂಗವಾಗಿ 
ನೆರವೇರುವುದು ಎಂದು ನಂಬಿದ್ದೀಯಾ?” 

“ನಾನು ಶಕುನಜ್ಞ ರನ್ನು ವಿಚಾರಿಸಿದ್ದೇನೆ. ಅವರು ಈ ಯಾಗವು 
ಪೂರ್ಣವಾಗುವುದಿಲ್ಲ. ಆದರೆ ಅದರ ಫಲವು ಮಾತ್ರ ಪೂರ್ಣವಾಗಿ ಲಭಿಸು 
ವುದು ಎಂದು ಹೇಳುತ್ತಾರೆ.” 

“ಅಧ್ವರ್ಯು ಉದ್ದಾತೃಗಳು ಒಪ್ಪಿದ್ದಾರೆಯೋ 1” 

“ಅವರೂ ತಾವು ಹೌತ್ರಕ್ಕೆ ಒಪ್ಪಿದರೆ ಆಗಬಹುದು ಎಂದಿದ್ದಾರೆ.” 

ವಿಶ್ವಾಮಿತ್ರರು ಯೋಚಿಸಿದರು : “ಏನು? ಇದೂ ತ್ರಿಶಂಕುವಿನ ಯಾಗ 
ದಂತೆಯೇ ಆಗುವುದೋ? ಪ್ರಾಣದೇವನ ಅನುಜ್ಞೆಯು ದೊರೆತ್ಕು ಈ 
ಯಾಗಕ್ಕೇನಾದರೂ ಹೋದರೆ, ಜಾನ ವಿಧದಲ್ಲೂ “ಕ್ರೋಧವನ್ನು ಸಡೆಯ 
ಬಾರದು : ಉದ್ರಿಕ್ತನಾಗಬಾರದು” ಎಂದುಕೊಂಡು ಮಹಾರಾಜನನ್ನು 
ಬೀಳ್ಕೊಟ್ಟರು. 


ಅರವತ್ತ ನೆಯ ತರಂಗ 


ಮರುದಿನ ಆಶ್ರಮದಲ್ಲೆಲ್ಲಾ ಗುಲ್ಲೋಗುಲ್ಲು. “ಹರಿಶ್ಚಂದ್ರ ಮಹಾ 
ರಾಜನು ನರಮೇಧವನ್ನು ಮಾಡಬೇಕೆಂದಿದ್ದಾನೆಯಂತೆ. ಭಗವಾನರನ್ನು 
ಹೌತ್ರಕ್ಕೆ ಆಹ್ಹಾ ನಿಸಲು' ಬಂದಿರುವನಂತೆ | ದಶಸಹಸ್ತ್ರ ಗೋಧನವನ್ನೂ 
ದಶಭಾರ ಸುವರ್ಣವನ್ನೂ ದಕ್ಷಿಣೆಯಾಗಿ ಕೊಡುವನಂತೆ. ಭಗರ್ವಾ ವಸಿ 
ಷ್ಮರೂ ಒಪ್ಪಿರುವರಂತೆ. ಇನ್ನೂ ಇವರು ಒಫ್ಪಿಲ್ಲವಂತೆ” ಎಂದು ಎಲ್ಲರೂ 
ಒಂದೊಂದು ವಿಧವಾಗಿ ಮಾತನಾಡುತ್ತಿದ್ದಾರೆ. 


೫.೫. 18 


ವಿ೪ ಮಹಾಬ್ರಾಹ್ಮಣ 


ಕೆಲವರು ಸಾಂಪ್ರದಾಯಿಕರು ಹೋಗಿ ಆಕ್ರಮವಾಸಿಗಳಲ್ಲೆಲ್ಲಾ 
ವೃದ್ಧರೂ ತಿಳಿದವರೂ ಆದರನರೆಂದೆನ್ನಿಸಿಕೊಂಡಿದ್ದವರನ್ನು ಕೇಳಿದರು : 
“ತಾತ, ನರಮೇಧವು ಶಾಸ್ತ್ರ ಸಮ್ಮತವೆ ? * ಅವರು ನಕ್ಕರು : “ ಅಲ್ಲವಯ್ಯಾ, 
ಇವೆಲ್ಲ ಕಾಮ್ಯಕರ್ಮಗಳು. ಇಷ್ಟಾರ್ಥ ಸಿದ್ಧಿಗೋಸ್ಫರ ಯಾವುದೋ ಒಂದನ್ನು 
ಹಿಡಿದು ಬಲಿಹಾಕುವುದೇ ಯಾಗ. ಅದರಿಂದ ನಿನ್ನ ಪ್ರಶ್ನೆಯೇ ಸರಿಯಲ್ಲ. 
ನೀನು "ನರಪಶುವು ಶಾಸ್ತ್ರನಿಹಿತನೇ ?' ಎಂದು ಕೇಳಬೇಕು. ಶಾಸ್ತ್ರವು ಸಕು 
ವನ್ನು ನಿತ್ಯನೆ ಟ್ರಮಿತ್ತಿಕ ಕರ್ಮಗಳಲ್ಲಿ ಮಾತ್ರ ವಿಧಿಸಿದೆಯೇ ಹೊರತು ಕಾಮ 
ಕರ್ಮಗಳಲ್ಲಿ ವಿಧಿಸಿಲ್ಲ. ಇನ್ನು ಅದು ಆಗಬಹುದೇ ಎಂದರೆ, ಹಿಂದಿನವರು 
ಹೇಳಿಯೇ ಇದ್ದಾರೆ: " ಆತ್ಮಾರ್ಥೇ ಪೃಥಿವೀಂ ತ್ಯಜೇತ್‌ ' ಎಂದು. ಅಲ್ಲದೆ, 
ಆ ಕರ್ಮದಲ್ಲಿ ಪಾಪವುಂಟು. ಬಹುಶಃ ಅದಕ್ಕಾಗಿ ಇನ್ನಷ್ಟು ಹೋಮ ದಾನ 
ಗಳನ್ನು ಮಾಡಿ ಪ್ರಾಯಶ್ಚಿತ್ತಮಾಡಿಕೊಂಡು ಅದನ್ನು ಕಳೆದುಕೊಳ್ಳ ಬಹುದು. 
'ಅಂತೂ ಕಾಮ್ಯ ಕರ್ಮ ರಗಳೆ. ಅದಿರಲಿ. ಇನ್ನುಮುಂದೆ ಇಂತಹ ಅನಿ 
ವೇಕ ಪ್ರಶ್ನೆಗಳನ್ನು ಕೇಳಬೇಡಿ. ವೇದವು. ಸರ್ವಮಾನ್ಯವಾಗಬೇಕಾದರೆ 
ಸರ್ವ ಕಾಮಗಳನ್ನೂ ಸಾಧಿಸುವ ಸಾಧನಗಳನ್ನೆಲ್ಲ ಹೇಳಿಯೇ ಇರಬೇಕಲ್ಲ. 
ಒಂದು ವೇಳೆ ಕಲ್ಪವಿಲ್ಲದಿದ್ದರೆ ಒಂದು ಯಾಗವನ್ನು ಸ್ವತಂತ್ರವಾಗಿ ಕಲ್ಪಿಸ 
ಕೊಳ್ಳ ಲೂ ಅವಕಾಶವಿದೆ. ಅದು ತಿಳಿದುಕೊಂಡು ಸುಮ್ಮಗಾಗಿ” ಎಂದು ಅವ 
ರನ್ನು ಹಿಂತಿರುಗಿಸಿದರು. 


ಇತ್ತ ಭಗವಾನರು ಅಗ್ನಿಗೃ ಹದಲ್ಲಿ ಅಗ್ನಿಹೋತ್ರವನ್ನು ಮುಗಿಸಿಕೊಂಡು 
ಕುಳಿತಿದ್ದಾರೆ. ಪ್ರಾಣದೇವನು "ಹೌತ್ರವನ್ನು ಒಪ್ಪ ಕೊಳ್ಳಬಹುದು” ಎಂದು 
ಅಪ್ಪಣೆ ಕೊಟ್ಟಿದ್ದಾನೆ. ಹಾಗೆಯೇ "ಅಲ್ಲೊಂದು ವಿಚಿತ್ರವು ನಡೆಯುವುದು. 
ಮೈಯೆಲ್ಲ ಕಣ್ಣಾಗಿದ್ದು ಶ್ರೇಯಸ್ಸನ್ನು ಸಂಪಾದಿಸಿಕೊಂಡು ಬಾ. ಭವಿಸ್ಯ 
ತ್ತನ್ನು ನೋಡುವುದಕ್ಕೆ ಹೋಗಬೇಡ” ಎಂದೂ ಕಟ್ಟಾಯವಾಗಿ ಅಪ್ಪಣೆ 
ಯಾಗಿದೆ. ಅವರಿಗೆ ಆಶ್ಚರ್ಯ. " ನೋಡಬೇಡ ಎನ್ನುವುದಕ್ಕೆ ಕಾರಣ 
ನೇನು? ಏನು ವಿಚಿತ್ರವು ನಡೆದೀತು! ಸರಿ. ನಮ್ಮ ಪರೀಕ್ಷೆ, ವಿನಯವಾಗಿ, 
ಜಾಗ್ರತನಾಗಿ, ಇದ್ದು ಗೆದ್ದು ಬರಬೇಕು. ಸರಿ.' ಎಂದು ಗೊತ್ತುಮಾಡಿ 
ಕೊಂಡು, ಇನ್ನೇನು ಮಹಾರಾಜನಿಗೆ ಹೇಳಿ ಕಳುಹಿಸಬೇಕು; ತಾವೂ ಅಗ್ನಿ 
ಗೃಹಕ್ಕೆ ಹೋಗಬೇಕು ಎಂದು ಹೊರಟಿದ್ದಾರೆ. ಜ್ಯೇಷ್ಠ ಪುತ್ರ ಆಂಧ್ರನು 


ಅರನತ್ತನೆಯ ತರಂಗ “ಜಿ 


ಬಂದನು. ಮುಖನೇ ವಿರಸವಾಗಿ ಏನೋ ಅನಿಷ್ಠ ಸಮಾಚಾರವನ್ನು ತಂದಿರು 
ವಂತೆ ತೋರಿತು. 

ತಂದೆಯು ವಿಚಾರಿಸಿದರು : “ ಏನಪ್ಪಾ?” 

ಮಗನೂ ವಿನಯದಿಂದಲೇ ಮಾತನಾಡಿದನು: “ ಹರಿಶ್ಚಂದ್ರ ಮಹಾ 
ರಾಜನು ನಿನ್ನೆಯಿಂದ ಆಶ್ರಮವಾಸಿಗಳಿಗೆಲ್ಲ ಬೇಕಾದಹಾಗೆ ಪ್ರದಾನ 
ಮಾಡುತ್ತ ಪ್ರಲೋಭ ಹುಟ್ಟುನಹಾಗೆ ಮಾಡುತ್ತಿದ್ದಾನೆ.” 

ಮುನ್ನಡೆಯುತ್ತಿದ್ದವರು ನಿಂತು ಕೇಳಿದರು; “ ಆಶ್ರಮವಾಸಿಗಳು 
ಲೋಭದಿಂದ ಆತನನ್ನು ಆಶ್ರಯಿಸಲಿಲ್ಲವಲ್ಲ? ಸರಿ ಮತ್ತೆ, ಆತನು ತಾನಾಗಿ 
ಕೊಟ್ಟುದನ್ನು ಬೇಡ ಎನ್ನುವುದು ಹೇಗೆ? ಬೇಡ ಎನ್ನುವುದು ಬೇಕು ಎಂಬ 
ಲೋಭವಿರುವಾಗ ಅದರಮೇಲೆ ಹೂಡಿರುವ ಯುದ್ಧದ ಸೌಮ್ಯರೂಸ. ಆಶ್ರಮ 
ವಾಸಿಗಳಿಗೆ ಹೇಳು. ಯಾರೂ ಲೋಭಸಡುವುದು ಬೇಡ ಎಂದು. ಮುಂಡೆ?” 

“ ಆತನು ಹೀಗೆ ಮಾಡುವುದಕ್ಕೆ ಕಾರಣವಿದೆ ...ಆತನು ನರಮೇಧಕ್ಕೆ 
ತಮ್ಮನ್ನು ಕರೆಯುವುದಕ್ಕೆ ಬಂದಿರುವನಂತೆ....... ತಾವು ಒಪ್ಪಿಕೊಳ್ಳು ನಿರಾ hdd 

“ ಏನಾದರೂ ಅಡ್ಡಿ ಯಿಜೆಯೇನು? ” 

“ ನಮಗೆಲ್ಲಾ ಸಮ್ಮತನಿಲ್ಲ.” 

“ ಎಲ್ಲರೂ ಹೊರಡಬೇಕು. ಬರುವ ಶುದ್ಧ ದಶಮಿಯ ದಿನ ದೀಕ್ಷೆ.” 

ಆಂಧ್ರನು ಏನೋ ಗೊಣಗಿಕೊಂಡು ಹೊರಟು ಹೋದನು. ಭಗ 
ವಾನರು ಹೋಗುವನನ್ನು ಸಣ್ಣ ನಗೆಯಿಂದ ನೋಡುತ್ತಿದ್ದು "ಹೌದು ಪ್ರಾಣ 
ದೇವನು ಹೇಳಿದುದು ಸರಿ. ಭವಿಷ್ಯತ್ತನ್ನು ಕುರಿತು ಯೋಚಿಸಬಾರದು. 
ನಿಜ ' ಎಂದು ತಲೆದೂಗುತ್ತಾ ಅತಿಥಿಗೃಹಕ್ಕೆ ಹೋದರು. 

ಮಹಾರಾಜನು ಬಂದು ಕಾದಿದ್ದನು. ಭಗವಾನರು ನಿನೊಂದು ವಿಕಾ 
ರವೂ ಇಲ್ಲದೆ, “ ಆಗಬಹುದು. ನಾವು ಹೌತ್ರವನ್ನು ಅಂಗೀಕರಿಸುತ್ತೇವೆ. 
ಮುಂದಿನ ಸನ್ನಾಹೆಗಳೆಲ್ಲ ನಡೆಯಬಹುದು. ಈ ಮಾತನ್ನು ಭಗವಾನರಲ್ಲಿ 
ನಮ್ಮ ನಮಸ್ಕಾರಗಳೊಡನೆ ಅರಿಕೆಮಾಡಿ ” ಎಂದು ಹೇಳಿದರು. ಹರಿಶ್ಚಂದ್ರನ 
ಆನಂದಕ್ಕೆ ಪಾರವೇ ಇರಲಿಲ್ಲ. ಮತ್ತೆ ಮತ್ತೆ ನಮಸ್ಕಾರಮಾಡಿ ತನ್ನ ಕೃತಾ 
ರ್ಥತೆಯನ್ನು ಹೇಳಿಕೊಳ್ಳುತ್ತ ಮತ್ತೆಯೂ ಒಂದು ಸಾವಿರ ಹಸುಗಳನ್ನು 
ಒನ್ಸಿಸಿ ಬೀಳ್ಕೊಂಡು ಹೋದನು. 


೨೭೬ ಮಹಾಬ್ರಾಹ್ಮಣ 


ಅರವತ್ತೊಂದನೆಯ ತರಂಗ 

ಸರಯೂ ತೀರದಲ್ಲಿ ವಿಸ್ತಾರವಾದ ಬಯಲಿನಲ್ಲಿ ಯಜ್ಞ ಮಂಟಪವು 
ಶೋಭಿಸುತ್ತಿದೆ. ಇಕ್ಸ್ಟ್ರಾಕು ವಂಶದ ಅರಸುಗಳ ಕೀರ್ತಿ ಸ್ತಂಭಗಳೆಂಬಂತೆ 
ಅನೇಕಾನೇಕ ಯೂಪಸ್ತಂಭಗಳು ಅಜರಾಮರವಾಗಿ ನಿಂತಿವೆ. ನಟ್ಟ ನಡುವೆ 
ಯಾಗಕ್ಕಾಗಿ ಒಂದು ದೊಡ್ಡ ಪರ್ಣಶಾಲೆ. ಅದರ ಸುತ್ತಲೂ ಖುತ್ಪಿಕ್ಕುಗಳಿಗೆ, 
ಅದರ ಸುತ್ತಲೂ ಅತಿಥಿಗಳಿಗೆ, ಅದರ ಸುತ್ತಲೂ ಅಭ್ಯಾಗತರಿಗೆ, ಇತರರಿಗೆ 
ಪ್ರಶಸ್ತವಾಗಿ ಯಥೋಚಿತವಾದ ಪರ್ಣಶಾಲೆಗಳು ಏರ್ಪಟ್ಟವೆ. ಅಲ್ಲಿಂದ 
ಸ್ವಲ್ಪ ಮುಂದೆ ಭೋಜನ ಗೃಹ. ಬೇಕು ಬೇಕಾದಹಾಗೆ ಅನ್ನಪಾನಗಳು 
ಸಿದ್ಧವಾಗಿವೆ. 

ವಿಶ್ವಾಮಿತ್ರರು ವಸಿಷ್ಠರ ದರ್ಶನ ಮಾಡಿದರು. ಖುತ್ತಿಕ್ಕುಗಳೆಲ್ಲರೂ 
ಪರಸ್ಪರ ದರ್ಶನ ಕುಶಲಪ್ರಶ್ನ ಸಲ್ಲಾಪಗಳಿಂದ ಒಬ್ಬರನ್ನೊಬ್ಬರು ಸಂಭಾನಿಸಿ 
ದರು. ವಸಿಷ್ಠರೇ ಯಾಗಕ್ರಮನನ್ನೆಲ್ಲ ತಿಳಿಸಿ “ಇಲ್ಲಿ ನಾನೇನೂ ಮಾಡು 
ವಂತಿಲ್ಲ: ವರುಣಜೀವನೇ ಈ ಯಾಗವು ಹೀಗೆ ನಡೆಯಬೇಕೆಂದು ವಿಧಾಯಕ 
ಮಾಡಿದ್ದಾನೆ? ಎಂದರು. ಎಲ್ಲರೂ “ ಶಕುನಗಳಿಂದ ನೋಡುವುದಾದರೆ 
ಯಾಗವು ಪೂರ್ಣವಾಗುವಂತಿಲ್ಲ” ಎಂದು ತ್ರಿಕಾಲಜ್ಞ ರಾದ ವಸಿಸ್ಮ ವಿಶ್ವಾ 
ಮಿತ್ರರ ಕಡೆ ನೋಡುತ್ತಾರೆ. ವಸಿಷ್ಠರು “ ಹಾಗಲ್ಲ. ನಾವು ಯಾವಾಗಲೂ 
ಶುಭಾಶಂಸಿಗಳು. ಎಲ್ಲವೂ ಚೆನ್ನಾಗಲಿ, ಎಲ್ಲವೂ ಸರಿಯಾಗಲಿ, ಎನ್ನುತ್ತಿರ 
ಬೇಕು. ಕರ್ಮದ ಉದ್ದೇಶವೇನು ಯಜಮಾನನಿಗೆ ಶ್ರೇಯಸ್ಸಾಗಬೇಕು. 
ಅದಾದರೆ ಸರಿ” ಎಂದು ನಗುತ್ತಾರೆ. ಎಲ್ಲರೂ ಸರಿ ಸರಿ ಎನ್ನುತ್ತಾರೆ. ವಿಶ್ವಾ 
ಮಿತ್ರರು ತುಟಪಿಟಕ್ಕೆಂದಿಲ್ಲ. 

ವಿಶ್ವಾಮಿತ್ರರು ತಮ್ಮ ಸರ್ಣಶಾಲೆಗೆ ಬಂದರು. ಸಂಧ್ಯಾಕರ್ಮಗಳೆಲ್ಲ 
ಸಾಂಗವಾಗಿ ನಡೆದುವು. ಇನ್ನು ಅನರು ಏಕಾಂತಕ್ಕೆ ತೆರಳಬೇಕು, ಆಗ 
ಒಬ್ಬ ಆಶ್ರಮವಾಸಿಯು ಬಂದು, “ಬಡ ಬ್ರಾಹ್ಮಣನು ದರ್ಶನಾರ್ಥಿಯಾಗಿ 
ಬಂದಿದ್ದಾನೆ. ಆರ್ತನಾಗಿ ಕಾದಿದ್ದಾನೆ. ಏಕಾಂತದಲ್ಲಿ ದರ್ಶನವನ್ನು 
ಅಸೇಕ್ತಿಸುತ್ತಿದ್ದಾನೆ” ಎಂದು ತಿಳಿಸಿದನು. ಅವರೂ ಕೊಂಚ ಯೋಚನೆ 
ಮಾಡಿ, “ ಬರಹೇಳು. ಆತನು ಇಲ್ಲಿ ಇರುವವರೆಗೂ ಇನ್ನು ಯಾರೂ ಬರ 
ಬಾರದು” ಎಂದು ಹೇಳಿಕಳುಹಿಸಿದರು. 


ಅರನತ್ತೊಂದನೆಯ ಶರಂಗ ೨೭೭ 


ಬ್ರಾಹ್ಮಣನು ಬಂದನು. ಆ ಮುಖವನ್ನು ನೋಡಿದರೆ ಶೊಳೆದು 
ಎಷ್ಟು ದಿನವಾಗಿದೆಯೋ ಎನ್ನುವಂತಿದೆ. ಕಣ್ಣುಗಳು ಬಹುವಾಗಿ ಅತ್ತಿರುವ 
ನೆಂದು ಸಾಕ್ಷಿ ೬೬೬೩. ಎಂಬಂತೆ ಕೆಂಪಾಗಿ ಊದಿ 
ಕೊಂಡಿವೆ. ಧ್ವನಿಯು ನಿರ್ಬಲವಾಗಿದೆ. ಮುಖದಲ್ಲಂತೂ ತೇಜಸ್ಸು 
ಎಳ್ಳಷ್ಟೂ ಇಲ್ಲ. “ಬಂಡವನೇ “ಅಕಾರ್ಯಕಾರಿಯಾದೆ. ನನ ೩ನ್ನು ಉದ್ಭ ರಸ 
ಬೇಕು ನ ಎಂದು ಕಾಲು ಹಿಡಿದುಬಿಟ ನು. ಅವರ ಬಾಯಿಂದ “ಏಿನಾಡರೂ 
ಆಗಲಿ, ಅಭಯೆವುಂಟು. ಏಳು ಎಲ ಎಂದು ವರವನ್ನು ಪಡೆದುಕೊಂಡು 
ಎದ್ದನು. 

ಬಂದನನು ತನ fy ಕಥೆಯನ್ನು ಹೇಳಿಕೊಂಡನು. “ನಾನೇ ಆಂಗಿರಸ 
ಅಜೀಗರ್ತ. ನಾಳೆಯ ದಿನ ಸಶುವಾಗಬೇಕಾದ ಶುನಶ್ಕೇಫನ ತಂಜೆ. ಕುಲ 
ಕ್ರಮಾಗತವಾದ ಅಗ್ನಿನಿದ್ಯೆಯನ್ನು ಅಲ್ಪಸ್ವಲ್ಪವಾಗಿ ಏಕದೇಶೀಯವಾಗಿ ಬಲ್ಲೆ. 
ಶುನಶೈೇಫನು ಹುಟ್ಟು ವಾಗಲೇ ನಮಗೆ ಕುಲೋದ್ಧಾ ರಕನಾದ ಮಗನು 
ಹುಟ್ಟುವನೆಂದು ಕನಸಾಗಿತ್ತು. ಆದರೂ ಅದನ್ನು ಮರೆತು ಕೋಹಿತಾಶ್ವನನ 
ಬಂದು ಕೇಳಿದಾಗ ಬಡತನವು ನೀಗಲೆಂದು ಆ ಹುಡುಗನನ್ನು ಮಾರಬಿಟ್ಟಿವು. 
ಈಗ ನಾವು ಮಾಡಿದ ಅಕಾರ್ಯಕ್ಕಾಗಿ ಪಶ್ಚಾತ್ತಾಸಪಡುತ್ತಿದ್ದೇವೆ. ಬಿನಾ 
ದರೂ ಮಾಡಿ ಭಗವಾನರು ಅವನನ್ನು ಉಳಿಸಿಕೊಡಬೇಕು. ಒಂದುವೇಳೆ 
ಮತ್ತೆ ಅವನು ನಮಗೆ ಉಳಿಯದಿದ್ದ ರೂ ಸರಿ ಯಾರ ಮಗನಾಗಿಯಾದರೂ 
ಬದುಕಿಕೊಳ್ಳಲಿ. ತಾವೇ ತಮ್ಮ ಮಗನನ್ನಾಗಿ ಮಾಡಿಕೊಳ್ಳಿ. ಅಂತೂ 
ಬದುಕಿಸಿಕೊಡಿ » ಎಂದು ಟಿ ಬೇಡಿಕೊಳ್ಳುತ್ತಿದ್ದಾನೆ. ಪದೇಪದೇ 
ನಮಸ್ಕಾರಮಾಡುತ್ತಾನೆ. ಕ್ಸ ಮುಗಿಯುತ್ತಾನೆ. ಬ ನನ್ನ ಅಪರಾಧವನ್ನು 
ಮನ್ನಿ ಸಬೇಕು. ೫ ಸ್ಸ A ಪ್ರಾಯಶ್ಚಿ ತ್ರಕ್ಕಾದರೂ ಸಿದ್ದ ವಾಗಿದ್ದೇನೆ. » 
ಕ ಭಗವಾನರು ಕೃಷೆಮಾಡಬೇಕು ಚ ನ್‌್‌ ಮುಂತಾಗಿ ಹಲವಾರು ತೆರದಲ್ಲಿ 
ಬೇಡಿಕೊಳ್ಳುತ್ತಿದ್ದಾನೆ. 

ಭಗವಾನರು ತಮ್ಮ ಪರಿವಾರದಲ್ಲಿ ಒಬ್ಬನನ್ನು ಕಳುಹಿಸಿ ಶುನಶ್ಕೇಫನನ್ನು 
ಕರೆಸಿದರು. ಅವನೂ ಬಂದು ಭಗವಾನರಿಗೂ ತಂದೆಗೂ ನಮಸ್ಕರಿಸಿ ನಿಂತು 
ಕೊಂಡನು. ಮುಖವು ತೇಜಸ್ಟಿಯಾಗಿದೆ. ಯಾವ ವಿಕಾರವೂ ಇಲ್ಲ. ಆಡಿ 
ಕೊಂಡಿರುವ ಹುಡುಗನ ನಿರಾತಂಕ ಭಾವವೇ ಇದೆ. 


೨೭೬” ನಂಹಾಬ್ರಾಹ್ಮ- 


ಭಗವಾನರು ಕೇಳಿದರು : “ ಏನು ಮಗ್ಳು ನಾಳೆಯ ದಿನ ನೀನು ಪಶು 
ವಾಗಿರಲು ಒಪ್ಪಿರುವೆಯಾ ?” 

ಹುಡುಗನು ಕೈಮುಗಿದುಕೊಂಡು ಹೇಳಿದನು : " ಭಗರ್ವಾ, ದೇಹವು 
ತಂದೆತಾಯಿಗಳದು. ರಾಜಕುಮಾರನು ಬಂದು ಕೇಳಿದಾಗ ಅವರಾಡಿದ 
ಮಾತುಗಳನ್ನು ಕೇಳಿದೆ. ಮನೆಯಲ್ಲಿ ದಾರಿದ್ರ ಕಿನ ತಾನೇತಾನಾಗಿತ್ತು. 
ಅದರಿಂದ ಅವರು ಒಬ್ಬ ಮಗನನ್ನು ಮಾರಲು ಒಪ್ಪಿದರು. ಅನುಕೂಲವಾಗಿ 
ದ್ದರೆ ಮಾರುತ್ತಿರಲಿಲ್ಲ. ಅಣ್ಣನ ಮೇಲೆ ತಂಡೆಗೆ ಆಸೆ: ತಮ್ಮನ ಮೇಲೆ 
ತಾಯಿಗೆ ಅಭಿಮಾನ. ಅದರಿಂದೆ ನಾನೇ ಹೋಗಿ ನನ್ನನ್ನು ಮಾರಿಬಿಡಿ. 
ನಿಮ್ಮ ದಾರಿದ್ರ್ಯ ತೀರಲಿ ಎಂದು ಕೈಮುಗಿದೆ. ನಾನು ಯಾನೊತ್ತಿದ್ದರೂ 
ಸಾಯಬೇಕು. ದೇವಕಾರ್ಯಕ್ಕಾಗಿ ಪರಪ್ರಯೋಜನಕ್ಕಾಗಿ ಸತ್ತರೆ ನನಗೂ 
ಸದ್ದತಿಯುಂಟು. ಅದರಿಂದ ನನ್ನ ವಿಚಾರವಾಗಿ ನನಗೆ ಯೋಚನೆಯಿಲ್ಲ. 
ಆದರೆ ನಮ್ಮ ತಂದೆ ಮಗನನ್ನು ಕಳೆದುಕೊಂಡರೂ ಮನೆ ತುಂಬಿಸಿಕೊಳ್ಳ ಲಿಲ್ಲ. 
ಅದು ನನ್ನ ವ್ಯಥೆ. ನೂರು "ಫಸ ಸು ಕೇಳದೆ ಒಂದು ಸಾವಿರ ಎಂದಿದ್ದ ಕ ಇನ 
ರಿಗೆ ಅಷ್ಟೂ ಬರುತ್ತಿತ್ತು. ಇವರ ದಾರಿದ್ರ್ಯವು ತೀರುತ್ತಿತ್ತು. ಈಗ ಇವರಿಗೆ 
ಕೆಟ್ಟ ಹೆಸರೂ ಬಂತು ಪ್ರಯೋಜನವೂ ಇಲ್ಲವಾಯಿತು” ಎಂದು ಕೈಮುಗಿದನು. 


ಆ ಹುಡುಗನು ದಿಟ್ಟ ವಾಗಿ ಮಾತನಾಡುತ್ತಿ ದ್ದ ಕೆಬ ಬ್ರಹ್ಮಜ್ಞ ನಾದ ಜಹಿ 
ಯೊಬ್ಬ ನು ಘಮ ದೇಹಾಭಿಮಾನದಿಂದ ದುಃಜಿಸದೆ ಕೇವಲ 
ತನ್ನ ಫಯ ದಾರಿದ್ರ ಕ ಥಿ ವ್ಯಧಿಸುವ ಆ ಬಾಲಕನನ್ನು ಕಂಡು ಭಗವಾನರ 
ಮನವು ಮರುಗಿತು. ಸ ಅಸಶಬ್ದವಿಲ್ಲದೆ, ಸ್ವರ ಎಕಾ ಇಲ್ಲಡಿ, ಮೆ 
ಕ್ಸ ಸೊಟ್ಟ ಮಾಡದೆ, ಗಂಭೀರವಾಗಿ ಮಾತನಾಡಿದುದಂತೂ ಅವರಿಂದ ಬಹು 


ಗೌರವವನ್ನು ಪಡೆಯಿತು. 
ಭಗವಾನರು ಇನ್ನೂ ಎರಡು ಮಾತು ಕೇಳಿದರು: “ಏನೇನು ಪಾಠ 
ಮಾಡಿದ್ದೀಯೆ? ” 


“ ನಾವು ಆಂಗೀರಸರು. ಅಥರ್ವಣನನ್ನು ಸಾಂಗವಾಗಿ ಅಧ್ಯಯನ 
ಮಾಡಿದ್ದೇನೆ. ಆದರೆ ನಾನು ಪ್ರಯೋಗಸಿದ್ಧನಲ್ಲ.? 


“ ನಿನಗೆ ಬದುಕಬೇಕೆಂಬ ಅಸೆಯಿಲ್ಲವೇ? ” 


ಅರವತ್ತೊಂದನೆಯ ಕರಂಗ ೨೩೯ - 


“ ಭಗರ್ವಾ, ನನಗೆ ಅಧ ಕ್ರಿಯನವಾಗಿರುವ ಮಂತ್ರಗಳಲ್ಲಿ ಅಮೃತತ್ವ, 
ಸ್ವರ್ಗತಿ, ಸ್ವರ್ಗ, ಎಂದು ಮುಂತಾಗಿ ಬಂದಿಜೆ. ಅವು ಇನೆಯೇ ಎಂಬು 
ದೊಂದು ಸಂಶಯವು ನನಗೆ ಬಂದಿತ್ತು. ಈಗ ಪ್ರತ್ಯಕ್ಷವಾಗಿ ತಿಳಿದುಕೊಳ್ಳುವ 
ಅವಕಾಶವು ಬಂದಿದೆ. ಏಕೆ ಬರಲಿ? ಅಲ್ಲದೆ, ಹೌತ್ರವು ತಮ್ಮದು. ಭಗರ್ನಾ 
ವಸಿಷ್ಕರು ಬ್ರಹ್ಮ, ಅಧ್ವರ್ಯು ಉದ್ಗಾತೃಗಳೂ ತಮಗೆ ಸಮರಾದವರು. ಈ 
ಯಜ್ಞದಲ್ಲಿ ದೇವತೆಗಳು ಸಾಕ್ಸಾತ್ತಾಗಿ ಬಂದು ಹೆವಿರ್ಭಾಗಗಳನ್ನು ತೆಗೆದು 
ಕೊಳ್ಳದೆ ಇರುವುದಿಲ್ಲ. ಯಾವ ದೇವತೆಗಳ ಸಾಕ್ಸಾತ್ಕಾರಕ್ಕಾಗಿ ಬ್ರಾಹ್ಮಣನು 
ಹೆಗಲಿರುಳೂ ಅಧ್ಯಯನ ವ್ರತಾದಿ ತಪಸ್ಸು ಮಾಡುನನೋ ಆ ದೇವತೆಗಳ 
ಸಾಕ್ಸಾತ್ಯಾರ. ಗಂಗಾದಿ ಪವಿತ್ರ ತೀರ್ಥಗಳಿಗಿಂತಲೂ ಪವಿತ್ರವಾಗಿರುವ 
ತಮ್ಮಂತಹೆ ತೀರ್ಥಪಾದರ ಸನ್ನಿಧಿಯಲ್ಲಿ ಹೆರಿಶ್ಚಂದ್ರನಂತಹ ಮಹಾರಾಜನ 
ಉದರವ್ಯಾಧಿ ನಿವೃತ್ತಿಗಾಗಿ, ದೇವತೆಗಳಿಗೆ ಬಲಿಯಾಗುವುದು. ಇದಕ್ಕಿಂತ 
ನನಗೆ ಶ್ರೇಯಸ್ಸು ಬೇತಿ ಯಾವುದುಂಟು? ಅದರಿಂದ ನನಗೆ ವ್ಯಥೆಯಿಲ್ಲ. 
ತಾವು ಕೇಳಿದಿರಿ ಬದುಕಬೇಕೆಂಬ ಆಸೆಯಿಲ್ಲವೆ? ಎಂದು. ಭಗರ್ವಾ, ಜೀವ 
ಜಂತುಗಳಲ್ಲಿ ಯಾವುದಕ್ಕೆ ತಾನೆ ಬದುಕಬೇಕೆಂಬ ಆಸೆಯಿಲ್ಲ. ನನಗೆ 
ಪ್ರೋಕ್ಷಣೆಯಾಗಿದೆ. ಈ ದೇಹದಲ್ಲಿ ವರುಣನು ವ್ಯಾಪಾರ ಮಾಡುತ್ತಿರುವುದೂ 
ನನಗೆ ಅರ್ಧಾರ್ಧವಾಗಿ ತಿಳಿಯುತ್ತಿದೆ.” 

ಭಗವಾನರು ಆ ಹುಡುಗನ ಮಾತುಗಳನ್ನು ಕೇಳಿ ಬಲು ಮೆಚ್ಚಿ ಕೊಂಡು. 
ತಲೆದೂಗಿದರು. ಆತನ ಬುದ್ಧಿಯು ಧರ್ಮದಲ್ಲಿ ಹೇಗಿದೆಯೆಂಬುದನ್ನು ಪರೀ 
ಕ್ಲಿಸಬೇಕೆಂದು “ ಮಗು, ನಿನ್ನ ಆಸ್ತಿಕ್ಯ ಬುದ್ಧಿ ಯಿಂದ, ನಿನ್ನ ನಿರ್ವಚನ 
ಸಾಮರ್ಥ್ಯದಿಂದ, ನನಗೆ ಬಹು ಸಂತೋಷವಾಗಿದೆ. ನಿನಗೆ ಒಂದು ಸಹಸ್ರ 
ಗೋವುಗಳನ್ನು ಕೊಟ್ಟಿದ್ದೆ ನೆ. ತೆಗೆದುಕೊ” ಎಂದರು. 

ಹುಡುಗನು ಮತ್ತೆ ಅದೇ ಗಂಭೀರ ಭಾವದಿಂದಲೇ ವಿನಯವಾಗಿ ಹೇಳಿ 
ದನು: “ಭಗರ್ವಾ, ತಂದೆಯು ನನ್ನನ್ನು ಮಾರಿರುವುದರಿಂದ ನನಗೆ ಈಗ ಪಿತೃ 
ಗೋತ್ರವಿಲ್ಲ. ವಿಕ್ರಯಲಬ್ಧನಾಗಿ ಹರಿಶ್ಚಂದ್ರನ ಸ್ವತ್ತಾಗಿದ್ದರೂ ಆತನ 
ಗೋತ್ರವು ನನಗೆ ಬರುವುದಿಲ್ಲ. ಅದರಿಂದ ಗೋತ್ರವಿಲ್ಲದ ನಾನು ಈಗ ಶೂದ್ರ 
ಸಮನು. ನನಗೆ ಸ್ವತ್ವಾಧಿಕಾರವಿಲ್ಲವಾಗಿ ಗ್ರ ಹಣಾಧಿಕಾರವೂ ಇಲ್ಲ. ತಾವು 
ಕೊಟ್ಟುದು ನನಗೆ ಸೇರುವುದೆಂತು? ಆದಕ್ಕೆ ತಾವು ಕೊಟ್ಟುದನ್ನು ಬೇಡ 


೨೮೦ ಮಹಾಬ್ರಾಹ್ಮಣ 


ನೆಂದರೂ ಅಪರಾಧವಾಗುವುದೆಂದು ಹೆದರಿ, ತಮಗೆ ಅಸಮ್ಮತವಲ್ಲದಿದ್ದರೆ, ಆ 
ಗೋಧನವನ್ನು ಈ ನನ್ನ್ನ ಹಿಂದಿನ ತಂಜಿಗೆ ಕೊಟ್ಟು ಅವರ ದಾರಿದ್ರ ಕಿನನ್ನ್ನು 
ನೀಗಿದರೆ, ನಾನು ನಿರಾತಂಕನಾಗುನೆನು.” 

“ ಹೌದು. ಇವನು ಖುಸಿ ಸಂದೇಹವಿಲ್ಲ. ಇವನನ್ನು ಉಳಿಸಬೇಕು” 
ಎನ್ನಿಸಿತು ವಿಶ್ವಾಮಿತ್ರರಿಗೆ. ಆದರೂ ಇನ್ನು ಪರೀಕ್ಷಿಸುತ್ತಾ, “ ಆಯಿತು. 
ನಿನ್ನ ಮಾತಿಗೆ ಸಮ್ಮತಿಸಿ ನಿಮ್ಮ ತಂದೆಗೆ ಒಂದು ಸಹೆಸ್ರ ಗೋಧನವನ್ನು 
ಕೊಡೋಣ. ಈಗ ಅವರು ಬಂದು ನಿನ್ನನ್ನು ಬದುಕಿಸಬೇಕೆಂದು ಕೇಳುತ್ತಿ 
ದ್ದಾರೆ. ನೀನು ಪ್ರೋಕ್ಷಣೆಯಾಗಿದೆಯೆಂದು ಹೇಳುತ್ತಿದ್ದೀಯೆ. ನೀನು 
ಬದುಕಿದರೆ, ಆಗ ನೀನು ಯಾರ ಸ್ವತ್ತಾಗುವೆ.” 

“ ಭಗರ್ವಾ, ಬಾಲಬುದ್ಧಿ ಯಿಂದ ಧರ್ಮಶಾಸ್ತ್ರ ವನ್ನು ಹೇಳುವುದು 
ವಿಹಿತವಲ್ಲ. ಆದರೂ ಹಿರಿಯರು ಕೇಳಿದ ಪ್ರಶ್ನೆಗೆ ಉತ್ತರ ಹೇಳದಿದ್ದರೆ ಓದಿದ 
ಶಾಸ್ತ್ರಕ್ಕೂ ಕೇಳಿದ ಹಿರಿಯರಿಗೂ ದ್ರೋಹೆವಾಗಬಹುದು ಎಂದು ಹೆದರಿ ತಿಳಿ 
ದಷ್ಟು ಹೇಳುವೆನು. ಧರ್ಮವನ್ನು ಸಾಕ್ಸಾತ್ರಾಗಿ ತಿಳಿದವರು ಯಾರೂ ಇಲ್ಲ 
ವಾದುದರಿಂದ ನನ್ನಮಾತು ಅಧರ್ಮವಾಗಿದ್ದರೆ, ಅನ್ಯಾಯವಾಗಿದ್ದರೆ, ಧರ್ಮ 
ಪುರುಷನಿಗೂ ತಮಗೂ ಕೋಪ ಬರದಿರಲಿ. ನಾನು ಈಗ ನಮ್ಮ ತಂದೆಯ 
ಮಗನಲ್ಲ : ವಿಕ್ರಯದಿಂದ ಆತನ ಅಧಿಕಾರವು ಲೋಪವಾಗಿದೆ. ವಿಕ್ರಯದಿಂದ 
ನನ್ನನ್ನು ಪಡೆದುಕೊಂಡ ಹೆರಿಶ್ಚಂದ್ರ ಮಹಾರಾಜನು ನನಗೆ ಪ್ರೋಕ್ಷಣೆಯನ್ನು 
ಮಾಡಿ ಈ ಯಾಗದ ಪ್ರಧಾನದೇವತೆಯಾದ ನರುಣಸಿಗೆ ಒನ್ಪಿಸಿದ್ದಾನೆಯಾಗಿ 
ಆತನಿಗೂ ನನ್ನ ಮೇಲೆ ಅಧಿಕಾರವಿಲ್ಲ. ಈಗ ನಾನು ವರುಣನ ಸ್ವತ್ತು. 
ನಾನು ಬದುಕಿದರೆ ವರುಣದೇವನು ಯಾರಿಗೆ ಕೊಟ್ಟರೆ ಅವರವನು ನಾನು.” 

“ಅಜೀಗರ್ತ, ನೀನೇನು ಹೇಳುವೆ?” 

“ಭಗರ್ವಾ, ವಂಶಭೂಷಣನಾದ ಇಂತಹ ಮಗನನ್ನು ಮಾರಿಕೊಂಡ 
ನನಗೆ ಇಲ್ಲಿ ಮಾತನಾಡಲು ಅಧಿಕಾರವಿಲ್ಲ. ಅವನು ಯಾರ ಮಗನಾದರೂ 
ಆಗಲಿ, ಯಾವ ಗೋತ್ರಕ್ಕಾದರೂ ಸೇರಲಿ. ಅಂತೂ ಬದುಕಿಸಿಕೊಡಿ. 
ಅವನು ಬದುಕಲಿ.” 

ಭಗರ್ವಾ ವಿಶ್ವಾಮಿತ್ರರು ಶುನಶ್ಯೀಫನನ್ನು ಹತ್ತಿರಕ್ಕೆ ಕರೆದು ಕೂರಿಸಿ 
ಕೊಂಡರು. ತಲೆಯ ಮೇಲೆ ಕೈಯಿಟ್ಟರು. ಅಜೀಗರ್ತನು ತಾನಲ್ಲಿರಬಾರ 


ಅರನತ್ತೆರಡನೆಯ ಕರಂಗ ೨೮೧ 


ದೆಂದು ಬಾಗಿಲಿಂದ ಹೊರಕ್ಕೆ ಹೋದನು. ಭಗವಾನರು * ಏನಾಗುತ್ತಿದೆ?” 
ಎಂದರು. ಹುಡುಗನು ಹೇಳಿದನು: “ ಭಗರ್ವಾ ನಮಸ್ತೇ! ಹಿಮವತ್ಸರ್ವತ 
ಶಿಖರದಿಂದ ಕೆಳಗೆ ಇಳಿಯುತ್ತಿರುವ ಭಾಗೀರಥಿಯಂತೆ ತಮ್ಮ ಹಸ್ತದಿಂದ 
ಯಾವುದೋ ಒಂದು ಶಕ್ತಿಧಾರೆಯು ತರಂಗ ತರಂಗವಾಗಿ ನನ್ನ ದೇಹವನ್ನು 
ಪ್ರವೇಶಿಸುತ್ತಿದೆ. ನನ್ನ ದೇಹವನ್ನೆಲ್ಲಾ ವ್ಯಾಪಿಸುತ್ತಿದೆ. ನನಗೆ ಹೊಸ 
` ಶಕ್ತಿಯು ಬರುತ್ತಿದೆ. ಏನೋ ಒಂದು ವಿಧವಾದ ಅಪೂರ್ವ ವ್ಯಾಪಾರವು 
ನಡೆದು ನನ್ನಿಂದ ಮಂತ್ರಗಳು ಹೊರಡುವಂತಿವೆ. ತಮ್ಮ ಅಪ್ಪಣೆಯಾದರೆ 
ಈಗ ನಾನು ಮಂತ್ರಕರ್ತನಾಗುತ್ತೀನೆ. ಹಾಗೆ ನಾನು ಮಂತ್ರಕರ್ತನಾಗು 
ವುದು ವರುಣನಿಗೂ ಸಮ್ಮತವಾಗಿರುವಂತೆ ತೋರುತ್ತಿದೆ” ಎಂದನು. 

ವಿಶ್ವಾಮಿತ್ರರು ಕೈಯನ್ನು ತೆಗೆದರು: “ನಾಳೆಯ ದಿನ ನಿನ್ನನ್ನು 
ಯೂಪಸ್ತಂಭಕ್ಕೆ ಕಟ್ಟಿದಾಗ ನಿನಗೆ ಪ್ರಜ್ಞೆ ಯು ಇರುವುದು. ನೀನು ನಿರ್ವ್ಯಾ 
ಪಾರನಾಗುವುದಿಲ್ಲ; ಆಗ ನೀನು ನನ್ನ ಮುಖವನ್ನು ನೋಡು. ನಾನು 
ಅಪ್ಪಣೆಕೊಡುನೆನು. ಆಗ ಭಗರ್ವಾ ವಸಿಷ್ಕರಿಗೆ ಕೈಮುಗಿದು, ಅಧ್ವರ್ಯು 
ಉದ್ಗಾತೃಗಳನ್ನ್ಕೂ ಅಲ್ಲಿ ಸೇರಿರುವ ಖುಹಿಮಂಡಲವನ್ನೂ ಭಾವಿಸಿ, ವರುಣ 
ದೇವನನ್ನು ಮನಸ್ಸಿನಲ್ಲಿಯೇ ಪ್ರಾರ್ಥಿಸಿ, ನೀನು ನಿನ್ನ ಮಂತ್ರಗಾನವನ್ನು 
ಆರಂಭಿಸು. ಆಗ ಯಾವ ದೇವತೆಯು ಬಂದು ಏನು ಹೇಳುವುದೋ ಅದ 
ರಂತೆ ಮಾಡಿ ಬಂಧಮುಕ್ತನಾಗು. ಮುಂದಿನ ಕಾರ್ಯ ದೇವತೆಗಳದು? 
ಎಂದು ಮನಃಪೂರ್ವಕವಾಗಿ ಆಶೀರ್ವಾದಮಾಡಿ ಕಳುಹಿಸಿಕೊಟ್ಟರು. ಅವರ 
ಮನಸ್ಸು ಶುನಶೈೇಫನ ವಿಚಾರ ಮಾತ್ರ ಯೋಚಿಸುತ್ತಿತ್ತು. 





ಅರವತ್ತೆ ರಡನೆಯ ತರಂಗ 


ಅಯೋಧ್ಯಾನಗರವಾಸಿಗಳೆಲ್ಲರೂ- ಯಜ್ಞ ಮಂಟಿಪದಿಂದ ಆನಂದ 
ತುಂದಿಲರಾಗಿ ಹಿಂತಿರುಗುತ್ತಿದ್ದಾರೆ. ಎಲ್ಲರಿಗೂ ಆಶ್ಚರ್ಯವೋ ಆಶ್ಚರ್ಯ! 
ಅನೇಕರು ತಮ್ಮ ಕಣ್ಣಾರೆ ಕಂಡಿದ್ದಾರಾಗಿ ನಂಬಬೇಕು. ಇಲ್ಲವಾದರೆ ನಿಜ 
ವಾಗಿಯೂ ನಂಬುತ್ತಿರಲಿಲ್ಲ. ಅಂತಹೆ ವಿಶೇಷವು ನಡೆದಿದೆ. 


೨೮೪೨ ನೊಹಾದ್ರಾಹ್ಮಣ. 


ದಾರಿಯಲ್ಲಿ ಒಬ್ಬನು ಹೇಳಿದನು: “ ಈ ಯಾಗ ಯಜ್ಞ, ನಡೆಯುವಾಗ 
ಹವಿಸ್ಸು ಕೊಟ್ಟ: ಕ್ಕೆ ದೇವತೆಗಳೇ ಬಂದು ತೆಗೆದುಕೊಂಡು ಹೋಗುತ್ತಾರೆ 
ಎಂದು ಕೇಳಿದ್ದೆ ಇವೊತ್ತು ಅದು ನಿಜವಾಯಿತು.” 

“ಹೌದು ಹೌದು. ಆ ಬಂಗಾರದ ರಥ ಬಂದಾಗ ಎಲ್ಲರೂ ಆಶ್ಚರ್ಯ 
ಪಟ್ಟು ಹೋದರು. ಅದೇನು ರಥ! ಅದೇನು ಕುದುರೆಗಳು | ಅಬ್ಬಾ | 
ಅದೆ ಎಲ್ಲಾದರೂ ಉಂಟೀನಯ್ಯ ! ಗರಿಕೆಯ ಬಣ್ಣದ ಕುದುರೆಗಳು, 
ಅದರಲ್ಲಿದ್ದ ವನು ಯಾರಯ್ಯಾ ೪ 

"ಗರಿಕೆಯ ಬಣ್ಣದ ಗ ಎಂದರೆ ಇಂದ್ರನೇ ಕಣಯ್ಯ! ಆ 
ಹೇಸ ರಕತ್ತೆ ಕಟ್ಟಿ ದ ರಥ ಬಂದಿತ್ತ ಲ್ಲಾ ಅದರಲ್ಲಿದ್ದ ವರು ನೀ ದೇವತೆಗಳು. 
ಆ ಕೆಂಪು ಕುದುರೆ ಕಟ್ಟಿದ್ದ ರಥದಲ್ಲಿ 'ಬಂದಿದ್ದ 'ೀವತೆ ಉಷಾದೇವಿ.” 

“ಆಯಿತು. ನೀನು ಇನ್ನೊಂದು ನಿತೇಷ ನೋಡಿಜಿಯೇನು?' ಆ 
ಉಷಾದೇವಿಯು ಬಂದಳಲ್ಲಾ! ಆಗೆ ಜನರೆಲ್ಲಾ ಕೈಚಪ್ಪಾ ಳೆಯಿಟ್ಟ ರಲ್ಲಾ! 
ಏಕೆ ತಿಳಿಯಿತೇನು ?” . 

“ಇಲ್ಲ. ನಾನು ದೂರದಲ್ಲಿದ್ದೆ. ಅದೇನೋ ಪಾಶ ಗೀಶ ಆಂತ ಕೂಗು 
ಕೇಳಿಸಿತು. ಗದ್ದಲದಲ್ಲಿ ಸರಿಯಾಗಿ ತಿಳಿಯಲಿಲ್ಲ.” 

“ಅದೇ? ಪಶುನಾಗಿ ಆ ಹುಡುಗನನ್ನು. ಯೊಪದೆ ಕಂಭಕ್ಕೆ ಬಿಗಿದಿದ್ದ 

ಆ ದೇವತೆಗಳು ಬರುತ್ತ ಬರುತ್ತ ಇಲ್ಲಿ EN ಪಾಶ ಸಡಿಲವಾಗಿ 
ಹಿ ಬಿಚ್ಚಿ ಹೋಗುತ್ತೆ ಬಂತು. ಇಲ್ಲಿ ಈ "ಹುಡುಗನನ್ನು ಕಟ್ಟಿದ್ದ ಪಾಶಗಳು 
ಬಿಡುತ್ತ ಬಂದುತೆಲ್ಲ ಅಲ್ಲಿ ಮಹಾರಾಜನ ಕೋಗ ಇಳಿಯುತ್ತ ಸಚ ೫ 

“ಏನು? ಮಹೋದರವು ಇಳಿಯುತ್ತಬಂತೆ? ಗುಣವಾಗಿ ಹೋಯಿತೆ?” 

“ಗುಣವಾಗಿ ಹೋಯಿತೆ ! ಏಕೆ? ಮಹಾರಾಜನೇ ಎದ್ದು ಖುತ್ತಿಕ್ಕು 
ಗಳ ಸಂಭಾವನೆಯನ್ನು ತನ್ನ ಕೈಯಾರ ವಿಠಿಯೋಗ ಮಾಡಲಿಲ್ಲನೆ Vid 

“ಎಲೆ! ನಾನು ಗುಡಾಣದ ಗಾತ್ರ ಹೊಟ್ಟಿ ಮಾಡಿಕೊಂಡು ಯಜ್ಞ 
ಮಂಟನಕ್ಕೆ ಬಂದ ಮಹಾರಾಜನನ್ನು ನೋಡಿದವನು ತೆಳ್ಳಗೆ ಕೊಟ್ಟ ಗಾತ್ರ ಸ 
ಹೊಟ್ಟೆ ಯವನನ್ನು ಕಂಡು ಮಹಾರಾಜನೆಂದುಕೊಳ್ಳು ವುದು ಗೆ? ಬ 
ಭಾಜನ. ಸಮಾಸಬಂಧು ರಾಜನ ಹಾಗೆಯೇ ಆಲ ಮಾಡಿಕೊಂಡಿದ್ದಾನೆ, 
ಎಂದುಕೊಂಡಿದ್ದೆ. ಈ 


ಆರವಕ್ತೆರಡನೆಯ: ಕರೆಂಗ ೨೮೩. 


“ಏನಾದರೂ ಆಗಲಿ. ಹಿಂದೆ ತ್ರಿಶಂಕು ಮಹಾರಾಜನ ` ಕಾಲದಲ್ಲಿ 
ಹೀಗೆಯೇ ಅದ್ಭುತಗಳು ನಡೆದುದನ್ನು ನೋಡಿದ್ದೆವು. ಈ ಹರಿಶ್ಚಂದ್ರ ಮಹಾ 
ರಾಜನ ಕಾಲದಲ್ಲಿಯೂ ನಡೆದುದನ್ನು ನೋಡಿದೆವು: ಆಗ ಎಲ್ಲ ವಿಶ್ವಾ 
ಮಿತ್ರರ ಮಹಿಮೆ. ಈಗ ಇವರೆಲ್ಲ ಸೇರಿದ್ದಾರೆ. ಯಾರದು ಎಂದು ಹೇಳು 
ವಂತಿಲ್ಲ!” 

“ಅದೇನೋ ನಿಜ. ಈಗೇನು ಭಗರ್ವಾ ನಸಿಸ್ಕರು ಬಂದಿದ್ದಾ ಕ್ಕೆ 
ಅವರ ಜೊತೆಗೆ. ಅದಿರಲಿ, ನಿನಗೆ ಗೊತ್ತೇನು? ಈಗ ನಿಶ್ವಾಮಿತ್ರರಲ್ಲಪ್ಪ, 
ಅವರು ಭಗರ್ವಾ ನಿಶ್ವಾಮಿತ್ರರು. ಅಲ್ಲೆಲ್ಲೊ ಹಿಮಾಲಯದಲ್ಲಿ ಬ್ರಹ್ಮೆರ್ಸಿಗಳ 
ಸಭೆ ನಡೆದು ಅವರನ್ನು ಬ್ರಹ್ಮರ್ಹಿಗಳೆಂದು ಒಪ್ಪಿಕೊಂಡರಂತೆ.” 

“ನಾನೇನೋ ಆಗಲೇ ಈ ಮಾತು ಹೇಳಿದ್ದೆನಪ್ಪ. ವಿಶ್ವಾಮಿತ್ರರು 
ಯಾನ ಬ್ರಹ್ಮರ್ಹಿಗೂ ಕಡಿಮೆಯಿಲ್ಲ. ಆದರೂ ಅವರನ್ನು ರಾಜರ್ಷಿ ಎನ್ನು 
ವುದು ಎಲ್ಲಿಯ ನ್ಯಾಯ, ಎಂದು ನಾನು ಕೇಳಿಯೂ ಇದ್ದೆ.? 

"ಎನೋ ಈ ಖುಹಿಗಳ ಮಾತು ನಮಗೆ ತಿಳಿಯುವುದಿಲ್ಲ. ಅದೆಲ್ಲ 
ಎಲ್ಲಾದರೂ ಹೋಗಲಿ. ಅಂತೂ ಬ್ರಹ್ಮರ್ಷಿಗಳೆಲ್ಲ ಸೇರಿದರು. ಸಾಯು 
ತ್ತಿದ್ದ ಹುಡುಗನನ್ನು ಉಳಿಸಿಕೊಂಡರು. ಮಹಾರಾಜನ ರೋಗ ಗುಣಮಾಡಿ 
ದರು. ಬೇಕಾದ ಹಾಗೆ ಗಾಡಿಗಾಡಿಯಲ್ಲಿ ಚಿನ್ನ ಬೆಳ್ಳಿ, ಮಂದೆಮಂದೆ ಹಸು 
ಗಳು ಹೊಡೆದುಕೊಂಡು ಹೋದರು.? 


“ಆ ಮಹಾರಾಜ ತನ್ನ ರೋಗ ಗುಣಮಾಡಿದನರಿಗೆ ಅರ್ಧ ರಾಜ್ಯ 
ಕೊಡುತ್ತೇನೆಂದು ಕೂಡ ಡಂಗುರ ಹೊಡಿಸಿದ್ದ.” 

“ಅಂತಹೆ ರೋಗ ವಾಸಿಯಾದರೆ ಅರ್ಧರಾಜ್ಯ ಕೊಡುವುದೇನು 
ಹೆಚ್ಚು ೪» 

“ಆಯಿತು. ಈಗ ಆ ಹುಡುಗ ಬದುಕಿಕೊಂಡು ಇದ್ದಾನಲ್ಲ ಅವನು 
ಯಾರ ಪಾಲು?” 

“ಯಾರ ಪಾಲೇನು? ಅವರಪ್ಪ ಇಲ್ಲವೆ?” 

“ಮಾರಿಕೊಂಡವನು ಎಲ್ಲಿಯ ಅಸ್ಸನಯ್ಯ ? ಇವನು ಹೋದರೆ ತಾನೇ 
ಅನನು "ಇವನು ನನ್ನ ಮಗ' ಎಂತ ಮನೆಗೆ ಸೇರಿಸಿಕೊಳ್ಳೋಕೆ. ಮೊಕ 
ಇರತದೆಯೇ ೪” 


೨೮೪ ಮಹಾಬ್ರಾಹ್ಮಣ 


“ಮುಖ್ಯ ಅವನು ಬದುಕಿದ. ಅವನು ಯಾರ ಮಗನಾದರೇನು? 
ಅದಿಲ್ಲ ನೋಡಿಕೊಳ್ಳುವುದಕ್ಕೆ ಇದ್ದಾರಲ್ಲ ಖಸಿಗಳು. ಅದು ಅವರ ಕೆಲಸ.” 


“ನೋಡಿದೆಯಾ ಗೌತಮ, ಇದಕ್ಕೇ ಮಹಾಸನ್ನಿಧಾನಗಳು ಇರಬೇಕು 
ಎನ್ನುವುದು? ದೊಡ್ಡ ದೊಡ್ಡ ವರು ಬಂದು ಕುಳಿತುಕೊಂಡರು. ದೇವತೆಗಳೂ 
ಕೂಡ ಪಶುವನ್ನು ಬಿಟ್ಟು ಕೊಟ್ಟರು.” 


“ಬಿಡಯ್ಯಾ! ಆ ಮಗು ಹಾಡಿದ ಮಂತ್ರಕ್ಕಿಂತ ಹವಿಸ್ಸು ಹೆಚ್ಚಿ? 
ನೀನೇ ಹೆನಿರ್ಭಾಗಕ್ಕೆ ಬಂದ ದೇವತೆಯಾಗಿದ್ದರೂ ಆ ಮಂತ್ರ ಹೇಳಿದ ಸೊಗ 
ಸಿಗೆ ತಲೆದೂಗಿ, ಕುಮಾರ, ನಿನಗೇನು ಬೇಕು ಎಂದು ಅನುಗ್ರ ಹಮಾಡು 
ದ್ದೆ. 

“ನೀತಿಹೋತ್ರ, ನೀನು ಹೇಳುವುದು ಬಹಳ ಸರಿ. ಅದಷ್ಟೇ ಅಲ್ಲ. 
ಅವನು ಖಕ್ಕು ಹೇಳುತ್ತಿಡ್ದರೆ ನಿಜವಾಗಿ ಅಗ್ನಿದೇವನೋ ವಾಗ್ದೇನಿಯೋ 
ಕುಳಿತು ಹೇಳುತ್ತಿರಬೇಕು ಎನ್ನಿಸಿತು. ನಿಜವಾಗಿ ಅವೆಲ್ಲ ಹೊಸ 
ಮಂತ್ರಗಳು.” 


“ಆ ವರುಣ ಬಂದಾಗ ಜ್ವಾಲೆಗಳೆಲ್ಲ ನೀಲಿಯಾಗಿ ಆಕಾಶವೇ ಉರಿ 
ಯಾಗಿ ಮೇಲಕ್ಕೇಳುತ್ತಿದೆಯೋ ಎನ್ನುವ ಹಾಗಿದ್ದುದು ನೋಡಿದೆಯಾ? 
ನಾನು ದೇವತೆಗಳು ಯಜ್ಞ ಕುಂಡದಲ್ಲಿ ನಿಂತು ಹವಿರ್ಥಾಗ ತೆಗೆದುಕೊಂಡು 
ದನ್ನು ಎಸ್ಟೋಕಡೆ ನೋಡಿದೆ ನೆ. "ಡೀವತೆಗಳು ರಥಗಳಲ್ಲಿ ಬಂದು ಹೋದು 
ದನ್ನು ಕಂಡುದು ಇದೇ ಮೊದಲು. ತ್ತ 

“ಮುಖ್ಯ ಭಗವಂತರು ಆ ವಸಿಷ್ಠ ವಿಶ್ವಾಮಿತ್ರರು ಒಟ್ಟಿಗೆ ಸೇರಿದುದು 
ಇದೇ ಮೊದಲು. ಆ ಯೋಗ ಇದಕ್ಕೆಲ್ಲ ಕಾರಣ. ನಮ್ಮ ಮಹಾರಾಜ 
ಅವರ ತಂದೆಗಿಂತ ಅದೃಷ್ಟ ಶಾಲಿ.” 

*ಸಂದೇಶವೇನು 1 ನೋಡು ಸಶುಘಾತವಾಗಲಿಲ್ಲ: ಬ್ರಹ್ಮಹತ್ಯೆ ಬರು 
ತ್ತಿದ್ದುದು ತಪ್ಪಿತು: ಬಂದಿದ್ದ ರೋಗ ತಪ್ಪಿತು: ದೇವಬ್ರಾ ಹ್ಮಣರ ಅನುಸ್ರ ಹೆ 
ಸಿಕ್ಕಿತು. ಇನ್ನೇನಾಗಬೇಕು ೪ 

“ಬ್ರಹ್ಮಹಕ್ಯೆ ಬರುತ್ತಿರಲಿಲ್ಲ. ಯಾಗಸಶುನನ್ನು ಕೊಂದರೆ ಹತ್ಯಾ 
ದೋಷ ಬರುವುದಿಲ್ಲ. ಶಾಮಿತ್ಯದಲ್ಲಿ ಮಾತ್ರ ನೆಪಕ್ಕೆ ಉಂಟು, ಅದು 


ಅರವತ್ತೆರಡನೆಯ ಶರಂಗ ೨೮೫ 


ಪ್ರಾಯಶ್ಚಿತ್ತದಿಂದ ಕಳೆದುಹೋಗುತ್ತದೆ. ಅದಿಲ್ಲ ಇರಲಿ. ಯಾಗಪಶು 
ಬದುಕಿಯೂ ಯಾಗಫಲ ಸಿಕ್ಕಿರುವುದು ಇದೇ ಮೊದಲು.” 

“ಏನೇ ಹೇಳಪ್ಪ, ನರಮೇಧ ಬಾರದು. ನಮ್ಮಂತೆಯೇ ಇರುವ 
ಮನುಷ್ಯನನ್ನು ಸಶುಮಾಡುವುದು ನನಗೆ ಒಪ್ಪಿತನಿಲ್ಲ.” 

“ಬಿಡೋ, ಪಶು ಎಂದಕೆ ಪಶು. ಪ್ರೋೋಕ್ಷಣೆಯಾದ ಮೇಲೆ ಪಶುವಿಗೆ 
ಜ್ಞಾನವಿರುತ್ತದೆಯೇ ? ವ್ಯಾಪಾರವಿರುತ್ತದೆಯೇ? ಎಲ್ಲಾ ನಿಂತುಹೋಗಿ 
ರುತ್ತೆ? ಕಣ್ಣೊಂದು ಫಿಳನಿಳ ಎಂದು ಬಿಟ್ಟುಕೊಂಡಿರುತ್ತೆ.” 

“ಪಶುವಿನ ಮಾತಿರಲಿ. ಬದುಕಿದ ಈ ಪಶು ಪಶುವರ್ಗಕ್ಕೇ ಸೇರಿತೋ? 
ಅಥವಾ ಮಾನವವೇ ಆಯಿತೋ?” 

“ಎಂದರೆ, ಈಗ ಅವನು ಯಾರ ಪಾಲಾದ? ಯಾವ ಗೋತ್ರ ಅವ 
ನಡು? ಅಥವಾ ಗೋತ್ರವಿಲ್ಲದ ಬ್ರಾಹ್ಮಣರೂ ಉಂಟು ಎಂದಾಗು 
ತ್ರದೆಯೋ?” 

“ಅಲ್ಲವಯ್ಯಾ ! "ಮಹರ್ಸಿತುಲ್ಯನಾದವನು ಈ ಕುಮಾರ, ಈತ 
ಯಾಗವನ್ನು ಸಂಪೂರ್ಣಗೊಳಿಸಲಿ' ಎಂದು ಬ್ರಹ್ಮನ ಅಪ್ಪಣೆಯಾದಾಗ 
ಆಗಬಹುದು ಎಂದೆಲ್ಲರೂ ಒಪ್ಪಿಕೊಂಡಾಗ ಎತ್ತ ಬೇಕಾಗಿದ್ದ ಪ್ರಶ್ನೆ ಈಗ ಎತ್ತು 
ತ್ರಿದ್ದೀಯಲ್ಲ?” 

“ಯಷಿಮಂಡಲದಲ್ಲಿ ನಾನೊಬ್ಬನೇ ಬುದ್ಧಿವಂತ ಎಂದಿಲ್ಲ. ನಿಜವಾಗಿ 
ಅದೂ ಈಗಲೇ ನನಗೆ ತೋರಿದುದು.? 

“ಮಗು ! ಯೋಚಿಸಬೇಡ. ಕುಮಾರ ಬಹಳ ಪ್ರತಿಭಾವಂತ. 
ನಿಮ್ಮಂಥ ಧರ್ಮಶಾಸ್ತ್ರಜ್ಞ ರು ಮೇಲೆ ಬಿದ್ದಾರು ಎಂದು ಆಗಲೇ ಅವನು 
ಇತ್ಯರ್ಥಮಾಡಿದ್ದಾನೆ. ಅಧ್ವರ್ಯಕ್ಕೆ ನಿಂತು ಪೂರ್ಣಾಹುತಿ ಕೊಡುವುದಕ್ಕೆ 
ಮುಂಜೆಯೇ ಅನನು ಹೋಗಿ ವಿಶ್ವಾಮಿತ್ರರ ತೊಡೆಯ ಮೇಲೆ ಕುಳಿತುಬಿಟ್ಟ. 
ಆಗ ನನಗೂ ಇದೇಕೆ ಎನ್ನಿಸಿತು : ಅರ್ಥವಾಗಲಿಲ್ಲ. ಈಗ ತಿಳಿಯಿತು.” 

“ ನಿಜ. ಇನ್ನೂ ಒಂದು ಗೊತ್ತೇನು? ಅವರೂ ಆ ಕುಮಾರನನ್ನು 
ಜೀವರಾತ್ತ ಹೋಗು ಪೂರ್ಣಾಹುತಿ ಕೊಡು ಎಂದರು. ಅವರು ಅವನನ್ನು 
ಮಗನೆಂದು ಒಪ್ಪಿಕೊಂಡು ನಾಮಕರಣವೂ ಮಾಡಿಬಿಟ್ಟರು.” 


“ತಿಲ ಮಹಾಬ್ರಾಹ್ಮಣ 


4 ನಾಮಕರಣದ ಒಬ್ಬಟ್ಟು ಕಿನ್ನುವೆಯಂತೆ. ತಾಳು, ಅಲ್ಲಿ ನೋಡು. 
ಶುಕ್ರಾಚಾರ್ಯರೂ ಬ್ರಹೆಸ್ಪತ್ಯಾಚಾರ್ಯರೂ ಒಟ್ಟುಗೂಡಿದ ಹಾಗೆ ಭಗವಾನ 
ರಿಬ್ಬರೂ ನಿಂತು ಮಾತನಾಡುತ್ತಿದ್ದಾರೆ. ಬ್ಯಾ ಬಾ. ಇಂತಹೆ ಯೋಗ 
ನಮಗಿನ್ನು ಯಾವಾಗ ದೊರೆಯುವುದು? ಹತ್ತಿರ ಹೋಗಿ ನೋಡೋಣ.” 

೫ x x 

ವಿಶ್ವಾಮಿತ್ರರು ವಸಿಷ್ಠರ ಬಳಿ ನಿಂತಿದ್ದಾರೆ. ವಸಿಷ್ಠರು “ ನಾವು ಈ 
ವೇಳೆಗಾಗಲೇ ತಮ್ಮ ದರ್ಶನ ಪಡೆಯಬೇಕಾಗಿತ್ತು. ಏನೋ ಕಾರ್ಯ ಕಲಾಸ 
ಗಳು. ಅಂತೂ ಇಲ್ಲಾದರೂ ದರ್ಶನವಾಯಿತು. ತಾವೊಮ್ಮೆ ದಕ್ಷಿಣಕ್ಕೆ 
ಹೋಗಿ ಅಲ್ಲಿ ಅಗಸ್ತ್ವ್ಯಾಶ್ರಮ ಪ್ರಾಂತದಲ್ಲಿದ್ದು ಬನ್ನಿ.  ಕೋಸಮುದ್ರಾ 
ಜೀವಿಯು ನದಿಯಾಗಿ ಹೆರಿದಿರುವ ಆ ಪ್ರಾಂತ್ಯ ಭೂಲೋಕದಲ್ಲೆಲ್ಲಾ ವಿಶೇಷ 
ಮಹಿಮಾ ಸಂಪನ್ನವಾದುದು. ನಾವು ತಮ್ಮನ್ನು ನರ್ಮದಾ ತೀರದಲ್ಲಿ 
ಸಂದರ್ಶನ ಮಾಡುತ್ತೇವೆ. ತಾವು ಭಗರ್ನಾ ಆದುದು ನಮಗೆ ಸರಮ 
ಸಂತೋಷವಾಗಿದೆ * ಎಂದರು. 

ವಿಶ್ವಾಮಿತ್ರರು ಕುರುಡರಿಗೂ ಕಾಣಿಸುವಷ್ಟು ಸ್ಪಷ್ಟವಾದ ಸಂತೋಷ 
"ದಿಂದ ನಮಸ್ಕಾರಮಾಡಿ “ ಎಲ್ಲವೂ ತನ್ಮು ಅನುಗ್ರಹ” ಎಂದರು. ನಸಿಷ್ಕರು 
ಅದನ್ನು ಒಪ್ಪಿ ಕೊಳ್ಳು ತ್ತಾ “ ಸಂದೇಹನೇನು? ಭೂಮಿಯು ಸ್ಲಿರವಾಗಿರುವುದು, 
ನದಿಗಳು ಹರಿಯವುದ್ಕು ಅಗ್ನಿಯು ಜ್ವಲಿಸುವುದು, ವಾಯುವು ಬೀಸುವುದು, 
ಆಕಾಶವು ಹರಡಿರುವುದು, ಆದಿತ್ಯನು ಸ್ರಕಾಶಿಸುವುದು, ಎಲ್ಲವೂ ನಮ್ಮಿಂ 
ದಲೇ!” ಎಂದು ನಕ್ಕು ವಿಶ್ವಾಮಿತ್ರರನ್ನು ಆದರದಿಂದ ಬೀಳ್ಕೊಟ್ಟರು. 





ಅರವತ್ತಮೂರನೆಯ ತರಂಗ 


ಭಗವಾನರ ತೊಡೆಯಮೇಲೆ ಶುನಶ್ಶೇಫನು ಬಂದು ಕುಳಿತುದ್ಕು ಅವರು 
ಅವನನ್ನು ದೇವರಾತ ಎಂದು ಸಂಬೋಧಿಸಿದುದೂ ಮಿಕ್ಕು ವರಿಗೆಲ್ಲ ಹಿತವಾದರೂ 
ಆಂಧ್ರಾದಿ ಪಂಚಕರಿಗೆ ಸರಿ ಹೋಗಲಿಲ್ಲ. ನೂರು ಹಸುಗಳಿಗೆ ವಿಕ್ರೀತನಾಗಿ 
ದ್ದ ವನೊಬ್ಬನು ಸುಲಭವಾಗಿ ಬ್ರಹ್ಮರ್ಹಿಗಳ ತೊಡೆಯಮೇಲೆ ಕುಳಿತುಕೊಳು 


ಅರವಕ್ತ ನರೂಕನೆಯ ತರಂಗ `ತಿ6೭ 


ವುದು ಉತ್ಸನ್ನ ಮರ್ಯಾಡೆಯಾಯಿತು ಎಂದು ಅವರ ಸಿದ್ದಾಂತ. ಅಡ್ಡಿ 
ಆತಂಕಗಳಿಲ್ಲದೇ ಇದ್ದಿದ್ದರೆ ಅವರು ಆಗಲೇ ಅವನಿಗೆ ಬುದ್ಧಿ ಕಲಿಸಿಬಿಡು 
ತ್ತಿದ್ದರು. ಆದರೆ " ಸಭೈ, ಭಗವಾನರಿಗೆ ತಿಳಿಸದೆ ಏನೂ ಮಾಡಬಾರದು” 
ಎಂದು ಸುಮ್ಮನಿದ್ದರು, 

ಭೂಮಿಯಲ್ಲಿ ಬಿದ್ದ ಬೀಜವಾದರೂ ಮೊಳೆಯದೆ ಹೋದೀತು : ಹುಸಿ 
ದೀತು: ವಿಫಲವಾದೀತು. ಆದರೆ ಮನಸ್ಸಿನಲ್ಲಿ ಹುಟ್ಟಿದ ಭಾವವು ಮಾತ್ರ 
ಫಲಿಸದೆ ಹೋಗುವುದು ಉಂಟೆ? ಆಂಧ್ರಾದಿಗಳಿಗೆ ಯಜ್ಞ ಮಂಟಪದಲ್ಲಿ 
ಹುಟ್ಟಿದ ಈ ವಿರೋಧಭಾವವು ಗೊಬ್ಬರದ ಗುಂಡಿಯಲ್ಲಿ ಬಿದ್ದ ಕುಂಬಳ ಬೀಜ 
ದಂತೆ ಚೆನ್ನಾಗಿ ಹೆಬ್ಬುತ್ತ ಹೋಯಿತು. ಧರ್ಮಾರಣ್ಯಕ್ಕೆ ಬರುನವೇಳೆಗೆ 
ಅವರ ಭಾವವು ದೇವರಾಶನ ವಿಷಯವಾಗಿ ಸಂಪೂರ್ಣವಾಗಿ ಧರ್ಮವಿರುದ್ಧ 
ವಾಗಿ ಹೋಗಿತ್ತು. 

ಮಧುಚ್ಛಂದಾದಿಗಳ ದೇವರಾತನ ನಿಷಯವಾದ ವರ್ತನೆಯು ಆಂಧ್ರಾಧಿ 
ಗಳ ಹೆಚ್ಚಿಗೆ ಧೂಪ ಹಾಕಿದಂತಾಯಿತು. ಅವರು, ಆತನು ಭಗವಾನರ 
ವಿಶೇಷ ಕೃಪೆಗೆ ಪಾತ್ರನಾದವನು ಎಂದು ತಿಳಿದು ಆತನಲ್ಲಿ ವಿಶೇಷವಾದ 
ವಿಶ್ವಾಸವನ್ನು ವಹಿಸಿದರು. ಆತನು ವಯೋಜ್ಯೇಷ್ಮನಲ್ಲದಿದ್ದರೂ ವಿದ್ಯಾ 
ಜ್ಯೇಷ್ಮನೆಂದು ಆತನಲ್ಲಿ ಅವರಿಗೆಲ್ಲಾ ಬಹಳ ಗೌರವ. ಅದು ಆಂಧ್ರಾದಿಗಳ 
ದೃಷ್ಟಿಯಲ್ಲಿ ಮತ್ತೆ ಸಂಪ್ರದಾಯ ಭಂಗ. "ದೊಡ್ಡವರು ದೊಡ್ಡವರೇ? 
ಇವೊತ್ತು ನೆಟ್ಟ ಗಿಡ ಶತಮಾನದ ಮರವನ್ನು ಮೀರುವುದೂ ಉಂಟೀನು ? 
ನಾವು ಏನಾದರೂ ಸಹಿಸೇವು. ಕ್ರಮಭಂಗವನ್ನು ಸಹಿಸೆವು' ಎಂದು ಸ್ಪಷ್ಟ 
ವಾಗಿ ಹೇಳುವರು. 

ಇದನ್ನು ಭಗವತೀ ಕೌಶಿಕಿಯೇ ಭಗವಾನರಿಗೆ ತಿಳಿಸಿದರು. ಅವರು 
“ ಇದು ನನಗೆ ದಾರಿಯಲ್ಲಿಯೇ ತಿಳಿಯಿತು. ಆದರೂ ತಾನಾಗಿ ತಿಳಿದು 
ನೀನು ಬಂದು ಹೇಳಲಿ ಎಂದು ಕಾದಿದ್ದೆ. ಸರಿ. ವಿಸವೃಕ್ಷದ ಫಲವನ್ನು 
ಸಂಗ್ರಹಿಸುವ ಕಾಲ ಬಂದಿದೆ. ನೀನು ಇಂದ್ರಹೋಮವನ್ನು ಮಾಡಿ ದೇವ 
ತಾತ್ವವನ್ನು ಸ್ವೀಕರಿಸು” ಎಂದರು. 

ಆಕೆಗೆ ಅರ್ಥವಾಗದೆ “ಹಾಗೆಂದರೆ?” ಎಂದರು. “ಹಾಗೆಂದರೆ? 
ಅವರಿಗೆ ತಾವು ಮಾಡುತ್ತಿರುವ ಅಧರ್ಮದ ವಿಷಫಲವನ್ನು ಸಂಗ್ರಹಿಸುವ 


೨೮೮ ನುಹಾಬ್ರಾ ಹ್ಮಣ 


ಕಾಲ ಬಂದಿದೆ. ನನಗೆ ಪುತ್ರಶೋಕವನ್ನು ಅನುಭವಿಸುವ ಕಾಲ ಬಂದಿದೆ. 
ನೀನು ಅಕಾರಣವಾಗಿ ಪುತ್ರಶೋಕವನ್ನು ಅನುಭವಿಸಲೇಕೆ ? ಅದರಿಂದ, 
ಇದು ಇತ್ಯರ್ಥವಾಗುವುದರೊಳಗಾಗಿ ಡೇವತಾತ್ವವನ್ನು ವಹಿಸಿಕೊಂಡು ದುಃಖ 
ದೂರಳಾಗು.” 

“ನಾನು ತಮ್ಮ ಸಹಧರ್ಮಚಾರಿಣಿಯಾಗಿದ್ದೇನೆ. ತಾವು ಅನುಭವಿ 
ಸಿದುದನ್ನು ನಾನೂ ಅನುಭವಿಸಲೇಬೇಕು ತಾನೇ?” 

“ಅಹುದು. ನೀನು ಸಹಧರ್ಮಚಾರಿಣಿ. ಎಂದರೆ ಧರ್ಮದಲ್ಲಿ ಸಹ 
ಚಾರಿಣಿ. ನಾನು ಹಿಂದೆ ವಿಶ್ವಾಮಿತ್ರನೆಂದು ಹೆಸರಿಟ್ಟು ಕೊಂಡಿದ್ದೂ ಭಗರ್ವಾ 
ವಸಿಷ್ಕರ ಪುತ್ರ ಶತವಿನಾಶಕ್ಕೆ ಕಾರಣನಾದೆ. ಅದರ ಫಲವಾಗಿ ಜನ್ಮಾಂತರ 
ದಲ್ಲಿ ಅನುಭವಿಸಬೇಕಾಗಿದ್ದ ಪಾಪಫಲ ಈಗಲೇ ಪಕ್ವವಾಗಿ ಕರಗತವಾಗಿದೆ. 
ಈ ಪಾಪಫಲವನ್ನು ನೀನು ಅನುಭವಿಸಬೇಕಾಗಿಲ್ಲ. ಜೊತೆಗೆ ನೀನು ಇದು 
ವಕೆಗೆ ನನ್ನಲ್ಲಿ ವರ್ತಿಸಿರುವ ಅನ್ಯಾದೃಶ ಧರ್ಮಾಚರಣದಿಂದ ನಾನು ಪ್ರಸನ್ನ 
ನಾಗಿದ್ದೇನೆ. ನೀನು ಬೇಕಾದ ವರವನ್ನು ಕೇಳು. ನೀನು ದೇವತೆ. ಹನಿ 
ರ್ಭಾಗಗಳಿಂದ ಆರಾಧಿಸಿ ಒಲಿಸಿಕೊಳ್ಳ ಬೇಕಾದವಳು. ನೀನು ಮಾನವರಿಗೆ 
ವರವನ್ನು ಕೊಡುವವಳು. ಇಂತಹ ನೀನು ಒಲಿದು ದೊಡ್ಡ ಮನಸ್ಸು ಮಾಡಿ 
ಸ್ವರ್ಗವೇ ಇಲ್ಲಿಗೆ ಬಂದಂತೆ ನನಗೆ ಪ್ರಿಯಳೂ ಹಿತಳೂ ಆಗಿದ್ದೆ. ನೀನು ಏನು 
ಬೇಕೆಂದರೆ ಅದನ್ನು ಮಾಡಲು ಸಿದ್ಧವಾಗಿದ್ದೇನೆ. ಸ್ತ್ರೀ ಬುದ್ಧಿಯನ್ನು ಆಶ್ರ 
ಯಿಸಿ ಹಟಹಿಡಿದು ದುಃಖಭಾಗಿನಿಯಾಗಬೇಡ. ಈ ದುಃಖವು ಅರುಂಧತೀ 
ಜೀವಿಯನ್ನು ತಿನ್ನುವುದರಲ್ಲಿತ್ತು. ವಸಿಷ್ಕರಂಥವರಿಗೆ ಮಸ್ಸಹೆವಾಯಿತು. 
ಆ ವಸಿಷ್ಕಶೋಕದಲ್ಲಿ ಅರ್ಥವನ್ನು ನಾನು ತೆಗೆದುಕೊಂಡಿರುವೆನು. ಅದಕ್ಕಾಗಿ 
ಈ ದೇಹವನ್ನು ಕೊಟ್ಟರೂ ನನಗೆ ದುಃಖವಿಲ್ಲ. ಆದರೆ ಇಂತಹ ದುಸ್ಸಹೆ, 
ದುರ್ದಾಂತ, ದುಃಖವನ್ನು ಅಬಲೆ, ಕೋಮಲೆ, ಧರ್ಮಶೀಲೆ, ನೀನೇಕೆ 
ವಹಿಸಬೇಕು? ಅದರಿಂದ ನಿನಗೆ ಹೇಳುತ್ತಿರುವೆನು.” 

“ದೇವಾ, ಕ್ಷಮಿಸಿ. ತಮಗೆ ಪ್ರತಿಯಾಡುತ್ತಿಲ್ಲ. ನಾನು ಈಗ ತಾವು 
ಹೇಳಿದಂತೆ ಮಾಡಿದರೆ, ಲೋಕದಲ್ಲಿ ಎಷ್ಟಾಗಲಿ ಸೂಳೆ, ಆ ಸೂಳೆಯ ಬುದ್ದಿ 
ಹೋದೀತೆ? ಕೆಟ್ಟಕಾಲ ಬಂತೆಂದು ತಿಳಿದು ಕೈಬಿಟ್ಟ ಳೆಂದು ನನಗೆ ಅಪ 
ಖ್ಯಾತಿಯು ಬರುವುದು. ಅದರಿಂದ ತಮ್ಮ ಅಪ್ಪಣೆಯನ್ನು ಮೀರದೆ ಇಂದ್ರ 

ಹೋಮವನ್ನೇನೋ ಮಾಡುವೆನು ಆದರೆ ದೇವತ್ವವನ್ನು ಸ್ವೀಕರಿಸುವುದಿಲ್ಲ. 
ಇಂದ್ರನು ದೇವರಾಜನು. ದೇವತೆಗಳೆಲ್ಲರೂ ಆತನಿಗೆ ಸೇರಿದವರು. ಆತನು 
ಸರ್ವಾಂತರ್ಯಾಮಿಯು. ನಾನು ತಾವು ಇರುವಂತೆ ಇದ್ದು ಬಿಡುವೆನು. ಆ 
ದುಃಖವು ಅಷ್ಟು ದುರ್ದಮ್ಯುವಾಗಿ ಬಂದರೆ ಅದಕ್ಕೆ ತಾವು ಬಲಿಯಾದರೆ 
ನಾನೂ ಬಲಿಯಾಗುವೆನು. ಅಲ್ಲಿಗೆ ನಾನು ಸೋತಂತಾಗಲಿಲ್ಲ. ಆಗ ನನ್ನನ್ನು 
ಮೀರಿಬಂದು ನನ್ನನ್ನು ಮುಕ್ಕುತ್ತಿರುವ ದುಃಖವನ್ನು ನೋಡಿ ದೇವೇಂದ್ರನು 
ಬೇಕಾದರೆ ನನಗೆ ದೇವತ್ವವನ್ನು ಕೊಡಲಿ. ಹಾಗಿಲ್ಲದೆ, ನಾನು ಎಂದು 
ಕೊಂಡಿರುವಂತೆ, ತಪೋಧನರೂ ಜ್ಞಾನಧನರೂ ಆದ ತಮಗೆ ಈ ದುಃಖವು 
ತಗಲುವುದಿಲ್ಲ ಎಂಬುದೇ ನಿಜವಾದರೆ, ನಾನು ದೇವತ್ವವನ್ನು ವಹಿಸಬೇಕಾ 
ಗಿಲ್ಲ.” 

“ ನೀನು ದೇವತ್ವವನ್ನು ವಹಿಸಲು ಏಕೆ ಹಿಂತೆಗೆಯುತ್ತಿದ್ದೀಯೆ 9? 

“ ಪ್ರಭುವೆ, ದೇವತ್ತದಲ್ಲಿ ರಜೋಗುಣದ ಆವೇಶ, ಯಾವಾಗಲೂ 
ಭೋಗಚಿಂತೆ. ನಿಶ್ಚಲವಾಗಿ ನಿರಾತಂಕವಾಗಿ ಮನಸ್ಸು ಇರುವುದಿಲ್ಲ. ಈಗ 
ನಾನು ಸಾತ್ವಿಕಳಾಗಿ ಶುದ್ಧವಾಗಿ ಸುಖವಾಗಿದ್ದೇನೆ. ತಾವು ನನಗೆ ಪ್ರಸನ್ನ 
ರಾಗಿ ವರವನ್ನು ಕೊಡುವೆನು. ಎಂದು ಅಪ್ಪಣೆ ಕೊಡಿಸಿದಿರಿ. ಅದರಿಂದ 
ನನಗೆ ಈಗ ಅಪ್ಪಣೆ. ಆ ವರವನ್ನು ಈ ರೀತಿಯಾಗಿ ಕೊಟ್ಟು ಅನುಗ್ರ ಹಮಾಡಿರಿ. 
ದುಃಖವಾಗಲಿ ಸುಖವಾಗಲಿ, ನಾನು ತಮ್ಮ ಪತ್ನಿಯಾಗಿ ಇದ್ದು ಬಿಡುವೆನು.” 


“ ಸತ್ತಿ, ನಿಜವಾಗಿಯೂ ಹಾಗೆಯೇ ಆಗಲಿ. ಇಂದ್ರನು ನಿನ್ನನ್ನು 
ಒಂದಕ್ಕೆ ಕರೆಯುವವಕೆಗೂ ನೀನು ನನ್ನ ಪತ್ನಿಯಾಗಿರು. ದೇವರಾಜನಸ್ಪಣೆ 
ಯನ್ನಂತೂ ನಾವಿಬ್ಬರೂ ಮೀರುವಂತಿಲ್ಲವಲ್ಲ? ” 


ಇಬ್ಬರೂ ಒಪ್ಪಿದರು. ಕೂಡಲೇ ಹಠಾತ್ತಾಗಿ ಆಕೆಗೆ ರಂಭೆಯ ನೆನೆ 
ಪಾಯಿತು : “ ಜೀವ, ಇನ್ನೊಂದು ಪ್ರಾರ್ಥನೆಯುಂಟು. ನನ್ನ ಜೊತೆಯಲ್ಲಿ 
ರಂಭೆಯೂ ಬಂದಳು. ಅದನ್ನು ನಾನು ಮರೆತೇ ಬಿಟ್ಟಿದ್ದೆ . ಅವಳೇನಾದಳು ೪ 
ಜೀವಲೋಕಕ್ಕೆ ಹಿಂತಿರುಗಿ ಹೊಂಟುಹೋದಳೇ? ಪ್ರಭಾವದಿಂದ ನೋಡ 
ಬೇಕು.” 

ಭಗವಾನರು ನಕ್ಕರು. “ಅವಳು ಏನಾಗಿರುವಳೆಂಬುದು ನನಗೆ 
ಗೊತ್ತು. ಆದರೆ ನೀನು ನೋಯುನೆಯೆಂದು ನಾನು ಹೇಳಲಿಲ್ಲ. ಅವಳು 
ನಿನ್ನಂತೆ ಸಾತ್ವಿ ಕಳಾಗಿ ಬಂದಿದ್ದ ರೆ ಚೆನ್ನಾಗಿತ್ತು. ಆದರೆ ನಿನಗೆ ಸಾಪತ್ನ ಕಿ 
ಯೋಗ್ಯವಿಲ್ಲವಾಗಿ ಅವಳು ರಜೋಮೂರ್ತಿಯಾಗಿ ಬಂದಳು, ಕ್ಷೇತ್ರ 
ಪಾಲಕನಾದ ಭೆ ರವನು ಹೇಳಿದರೂ ಕೇಳದೆ, ದುಡುಕಿ, ಇಲ್ಲಿ ಮಹಾಶಿಲೆ 
ಯಾಗಿ ಬಿದ್ದಿರುವಳು. ನೀನು ದೇವಲೋಕಕ್ಕೆ ಹೋಗುವಾಗ ಆಕೆಯನ್ನು 
ಕರೆದುಕೊಂಡು ಹೋಗುವೆಯಂತೆ. ಅದುವರೆಗೂ ಆ ವಿಚಾರವಾಗಿ ಯೋಚಿಸ 
ಬೇಡ.” 

ಭಗವತೀ ಕೌಶಿಕಿಯು ಅದನ್ನು ಕೇಳಿ ವ್ಯಢೆಸಟ್ಟಿಳು. “ದೇವೇಂದ್ರನಿಗೆ 
ಅವಳು ಬೇಕಾದವಳು ಎಂದು ಪ್ರತೀತಿ. ಅವಳು ಹೀಗೆ ಮಹಾಶಿಲೆಯಾಗಿ 
ದ್ದರೂ ಆತನೇಕೆ ಸುಮ್ಮನಿರುವನು? ಅಥವಾ ಪಾಪಫಲನನ್ನು ಅನುಭವಿಸಿ 
ತೀರಿಸಲೆಂದು ಸುಮ್ಮನಿರುನನೋ? ಆಗಲಿ, ನಾನು ದುಃಖಪಡುವಾಗ 
ನನ್ನನ್ನೂ ಹೀಗೆಯೇ ಬಿಟ್ಟುಬಿಟ್ಟರೆ? ಇಲ್ಲ. ಅಂತಹೆ ದಿಗಿಲಿಲ್ಲ. ಅಗ್ನಿಗೂ 
ಹಿಮದ ಬಾಧೆಯೇ ? ಹಾಗೆ ಭಗವಾನರಿಗೂ ದುಃಖವುಂಟಿ? ಎಲ್ಲದಕ್ಕಿಂತ 
ಹೆಚ್ಚಾಗಿ, ನಾನು ಇಲ್ಲಿರುವವರೆಗೂ ಸತಿ. ದೇವತ್ವವನ್ನು ವಹಿಸುತ್ತಲೂ 
ಸೂಳೆ. ದೇವತೆಯಾಗಿ ಸೂಳೆಯಾಗಿರುವುದಕ್ಕಿಂತ ಮಾನನಿಯಾಗಿ ಸತಿ 
ಯಾಗಿರುವುದೇ ನನಗೆ ಹಿತ.” 

ಆಕೆಯ ಯೋಚನೆಗಳಿಗೆಲ್ಲ ಉತ್ತರವಾಗಿ ನುಡಿಯುವಂತೆ, “ನಿನ್ನ ಇಷ್ಟ 
ಬಂದ ಹಾಗೆ ಮಾಡು. ಆದರೆ ನಾಳೆಯ ಸಂಜೆಯೊಳಗಾಗಿ ಬಹುಶಃ ಎಲ್ಲವೂ 
ಇತ್ಯರ್ಥವಾಗಿ ಹೋಗುತ್ತದೆ” ಎಂದು ನುಡಿದು ಭಗವಾನರು ಎಲ್ಲವನ್ನೂ 
ಮುಗಿಸಿದರು. 


ಅರವತ್ತ ನಾಲ್ಕನೆಯ ತರಂಗ 


ಅಂದಿನ ರಾತ್ರಿ ಆಂಧ್ರನು ಮಧುಚ್ಛಂದನಿಗೆ ಹೇಳಿಕಳುಹಿಸಿದನು. 
ಅಣ್ಣನು ಹೇಳಬೇಕೆಂದಿರುವ ನಿಷಯ ತಮ್ಮನಿಗೆ ಗೊತ್ತು. ಆದರೂ ದೊಡ್ಡ 


ಅರವತ್ತ ನಾಲ್ಕನೆಯ ತರಂಗ ೨೪೧ 


ವನು ಎಂದು ತಮ್ಮನು ಅಣ್ಣನ ಬಳಿಗೆ ಬಂದನು. ಕೈಕಟ್ಟಕೊಂಡೇ ನಿಂತಿ 
ದ್ದನು. ಅಣ್ಣನು ಬಲವಂತಮಾಡಿ ಕುಳ್ಳಿರಿಸಿಕೊಂಡು “ಒಂದು ವಿಜಾರದಲ್ಲಿ 
ಸಲಹೆ ಕೇಳಬೇಕೆಂದು ನಿನಗೆ ಹೇಳಿಕಳುಹಿಸಿಡೆ” ಎಂದು ಸಣ್ಣಗೆ ವಕ್ರ 
ವಾದರೂ ಕ್ರೂರವಲ್ಲದ ನುಡಿಯಿಂದ ಹೇಳಿದನು. 

“ಅಪ್ಪಣೆ.” 

“ಈಗ ಈ ದೇವರಾತನ ವಿಷಯ ನನಗೆ ಬಹಳ ಕಷ್ಟಕ್ಕೆ ಬಂದಿದೆ. ಭಗ 
ವಾನರು ಅವನನ್ನು ಸರ್ವಜ್ಯೇಷ್ಠನಾಗಿ ಅಂಗೀಕರಿಸಿರುವಂತೆ ಕಾಣುತ್ತದೆ. 
ಇದಕ್ಕೆ ನೀನೇನು ಮಾಡಬೇಕೆಂದಿರುವ ?” 

“ಅಣ್ಣಾ, ಬ್ರಾಹ್ಮಣರಲ್ಲಿ ವಯೋನುಕ್ರಮವಾಗಿ ಜ್ಯೇಷ್ಮತ್ವವಿಲ್ಲ. 


ನಮ್ಮಲ್ಲಿ ಯಾರೂ ಮಂತ್ರದ್ರಷ್ಟರಾಗುವುದಿರಲಿ, ಮಂತ್ರಕರ್ತರೂ ಆಗಿಲ್ಲ 
ಆಗುನೆವೋ ಇಲ್ಲವೋ ಅದೂ ಗೊತ್ತಿಲ್ಲ. ಆತನು ಆಗಲೇ, ಪ್ರಜಾಪತಿ, 
ವರುಣ, ಅಗ್ನಿ, ಇಂದ್ರ, ಅಶ್ವಿನೀ ದೇವತೆಗಳು, ಉಸಷಸ್‌ ಇವರಿಷ್ಟು ದೇವತೆ 
ಗಳನ್ನು ಪ್ರಸನ್ನರನ್ನು ಮಾಡಿಕೊಂಡಿರುವುದು ವಿಶ್ವವಿದಿತವಾಗಿದೆ. ಆತನಿಗೆ 
ನನಗೆ ಆಗಿರುವಷ್ಟು ವಯಸ್ಸು ಆಗಿದ್ದರೂ ಮಧುಪರ್ಕಕ್ಕೆ ಅರ್ಹತೆಯು ಬರು 
ತ್ತಿತ್ತು. ವಯಸ್ಸು ಸಾಲದೆಂದು ಸ್ನಾತಕನಾಗದಿದ್ದ ಮಾತ್ರಕ್ಕೆ ಯೋಗ್ಯ 
ತೆಯು ಕಡಿಮೆಯಾಯಿತೆ ? ಅದರಿಂದ ನೀನೂ ಈ ವಿಚಾರವನ್ನು ಹೀಗೇ 
ನೋಡಬೇಕೆಂದು ಕೇಳಿಕೊಳ್ಳು ಕ್ರೀನೆ. ಗುಣಪಕ್ಷಪಾತಿಗಳಾದ ಭಗವಾನರು 
ನಿನ್ನ ಅಭಿಪ್ರಾಯನನ್ನು ತಿಳಿದರೆ ಏನೆಂದುಕೊಂಡಾರು ೪” 

“ನಾಳೆ ನಾನೇ ಹೇಳುತ್ತೇನೆ. ನೀನು ಸಾವಿರ ಹೇಳು. ನಾನು ಆಗಲೇ 
ಇತ್ಯರ್ಥಮಾಡಿದ್ದೇನೆ. ಔರಸರಿಗಿಂತ ದತ್ತನಿಗೆ ಅಧಿಕಾರ ಹೆಚ್ಚು ಎಂದು 
ಧರ್ಮಪುರುಷನೂ ಒಪು ವುದಿಲ್ಲ ೫ 

“ಅಣ್ಣ, ದುಡುಕಬೇಡ. ಇದು ದತ್ತವಿಚಾರವಲ್ಲ. ದೇವರಾತನೆಂದು 
ಹೆಸರಿಟ್ಟಾ ಗಲೇ ನಿನಗೆ ತಿಳಿಯಲಿಲ್ಲವೆ? ಧರ್ಮರಕ್ಷಕರಾದ ದೇವತೆಗಳು ಈತ 
ನನ್ನು ಭಗವಾನರಿಗೆ ಕೊಟ್ಟರು.” 

 ಮಧುಚ್ಲಂದ್ಕ ಸರಿಯಾಗಿ ಅರ್ಥಮಾಡಿಕೊಂಡು ಮಾತನಾಡು. 
ದೇವತೆಗಳೆಲ್ಲ ಇತ್ಯರ್ಥಮಾಡಿದುದು. ಅನಿದ್ಯಾವಂತನಾದ ಯಃಕಶ್ಚಿತನ 


೨೯೨ ಮಹಾಬ್ರಾಹ್ಮಣ 


ಮಗನು ಬುದ್ಧಿ ವಂತಿಕೆಯಿಂದ ಭಗವಾನರನ್ನು ಹಿಡಿದು ಅವರ ಆಸ್ತಿಯನ್ನು 
ಹೊತ್ತು ಹಾಕುವುದಕ್ಕೆಂದು ಅನರ ತೊಡೆಯಮೇಲೆ ಕುಳಿತುಕೊಂಡು ಬಿಟ್ಟರೆ, 
ಭಗವಾನರು ಅಜ್ಞಾ ತಕುಲಗೋತ್ರನನ್ನು ದೇವರಾತನೆಂದೂದೆ ಇನ್ನೇನು 
ಹೆಸರಿಂದ ಕರೆಯಬೇಕು? ಏನಾದರೂ ಆಗಲಿ. ನಾಳೆಯದಿನ ಪೂರ್ವಾಹ್ನ 
ದಲ್ಲಿಯೇ ಭಗವಾನರನ್ನು ಕಂಡು ಇದನ್ನು ಇತ್ಯರ್ಥ ಮಾಡುತ್ತೀನೆ. ಹಾಗಾ 
ದರೆ ನೀನು ನಮ್ಮ ಜೊತೆಯಲ್ಲಿಲ್ಲ.” 

“ ಅಣ್ಣ, ನನ್ನಮೇಲೆ ಕೋಪಿಸಬೇಡ. ನಾನು ಭಗವಾನರ ಸಿದ್ಧಾಂತ 
ದಂತೆ ನಡೆಯುವವನು.? 

“ ಒಂದುವೇಳೆ ಧರ್ಮ ನನ್ನ ಕಡೆಯಿದ್ದರೆ 2” 

“ ನಾವು ಧರ್ಮವನ್ನು ಬಲ್ಲೆವೆನ್ನುವುದು ಸಾಹಸ. ಅಣ್ಣ, ಧರ್ಮ 
ಅಧರ್ಮಗಳು ನಾನು ಧರ್ಮ ನಾನು ಅಧರ್ಮ ಎಂದು ಹಣೆಯಮೇಲೆ ಬರೆದು 
ಕೊಂಡು ತಿರುಗುತ್ತಿಲ್ಲ. ರಾಗದ್ವೇಷಗಳಿಂದ ನಮ್ಮ ದೃಷ್ಟಿಯು ದುಷ್ಟವಾಗಿರು 
ವಾಗಲಂತೂ ಧರ್ಮಾಧರ್ಮ ಸ್ವರೂಪವು ತಿಳಿಯುವುದೆಂದುಕೊಂಡಿರುವೆಯಾ ? 
ಬೇಡ. ನಾನು ಚಿಕ್ಕವನು. ನಿನ್ನೆದುರಿಗೆ ಇದುವರೆಗೆ ಹೀಗೆ ಬಾಯಿ ಬಿಟ್ಟು 
ಮಾತನಾಡಿದನನಲ್ಲ. ಅದರಿಂದ, ನೀನು ಏನೇ ಮಾಡು, ದುಡುಕದೆ, ಸಾವ 
ಧಾನವಾಗಿ ಸಮಾಧಾನವಾಗಿ ಯೋಚಿಸಿನೋಡು. ಇದುವರೆಗೆ ನೀವು ಆಡಿ 
ರುವ ಮಾತುಗಳು ಭಗವತಿಯವರಿಗೆ ಎಸ್ಟು ಅಪ್ರಿಯವಾಗಿವೆ ಎಂಬುದು 
ನಿಮಗೂ ಗೊತ್ತಿದೆ.” 

“ ಮಧುಚ್ಸಂದ, ನಾನು ಸಾವಧಾನವಾಗಿ ಸಮಾಧಾನವಾಗಿ ಮಾ 
ಮಾಂಸಾ ನಡೆಸಿರುವೆನೆಂಬುದಕ್ಕೆ ಕನಿಷ್ಠನಾದ ನಿನ್ನ ಮಾತನ್ನು ಶಾಂತವಾಗಿ 
ಕೇಳುತ್ತಿರುವುದೇ ಸಾಕ್ಷಿ, ನನಗೆ ನಾನು ಸರಿ ಎನ್ನಿಸಿಜೆ. ಅದಕ್ಕಾಗಿ ಬೇಕಾಗಿ 
ದ್ವಕೆ ಪ್ರಾಣವನ್ನು ಪಣವಾಗಿಡಲು ಸಿದ್ಧವಾಗಿದ್ದೇನೆ. ನಾನು ಇದುವರೆಗೆ 
ಸುಮ್ಮನಿದ್ದುದೂ ಭಗವತಿಯವರಿಗೂ ಭಗವಾನರಿಗೂ ಅಸಮಾಧಾನವಾದೀತು 
ಎಂದು. ಆದರಿದು ನಾನು ಎದುರು ಬೀಳುವವರೆಗೂ ಸರಿಹೋಗುವುದಿಲ್ಲ 
ಎಂಬ ನಂಬಿಕೆ ಬಲಿಯುತ್ತಿದೆ. ಎಲ್ಲದಕ್ಕಿಂತ, ಆ ದೇವರಾತನೊಡನೆ ಭಗ 
ವಾನರು ಚರ್ಚಿಸುತ್ತಿರುವ ರಹಸ್ಯಗಳನ್ನು ಯಾನವೊತ್ತಾದರೂ ನನ್ನೊಡನೆ 
ಬೇಡ, ನಾನು ಅಯೋಗ್ಯ. ನಿನ್ನೊಡನೆ, ಅಗ್ನಿಸಾಕ್ಸಾತ್ಕಾರ ಪಡೆದು ಆಗಲೇ 


ಅರನತ್ತನಾಲ್ಕನೆಯ 8ರಂಗ ೨೯೩ 


ಖಷಿ ಎನ್ನಿಸಿಕೊಂಡಿರುವ ನಿನ್ನೊಡನೆ ಚರ್ಚಿಸಿದ್ದಾರೆಯೇ? ಇದರಿಂದ ಹಾನಿ 
ಯೇನು ಎನ್ನುವೆಯೇನೋ? ಈ ವಿದ್ಯಾರಹೆಸ್ಯಗಳೇ ನಮ್ಮ ಕುಲಧನ. 
ಆಶ್ರಮದಲ್ಲಿರುವ ಗೋಧನಗಳನ್ನೆಲ್ಲಾ ಆತನಿಗೆ ಕೊಡಲಿ. ಆಶ್ರಮದಲ್ಲಿರುವ 
ಸ್ವರ್ಣವನ್ನೆಲ್ಲಾ ಅವನಿಗೆ ಎತ್ತಿ ಕೊಟ್ಟು ಬಿಡಲಿ. ಆದರೆ ನಮ್ಮ ವಂಶದನ 
ರಿಗೆ ಮೀಸಲಾಗಿರುವ ಈ ರಹಸ್ಯಗಳನ್ನು ಕೊಡುವುದಂತೂ ನನಗೆ ಸಹಿಸುವು 
ದಿಲ್ಲ.” 

“ ಅಣ್ಣ, ಅಣ್ಣ, ಇಲ್ಲಿ ನೀನು ದುಡುಕುತ್ತಿದ್ದೀಯೆ. ಭಗವಾನರ ವಿದ್ಯಾ 
ವೈಭವವೆಲ್ಲವೂ ಸ್ವಾರ್ಜಿತನಾದುದು. ಅಲ್ಲದೆ ಆತ್ಮಾ ವೈ ಪುತ್ರ ನಾಮಾಸಿ 
ಎಂಬ ಶ್ರುತಿಯಂತೆ, ಅವರೇ ಸ್ವಯಂ ಮೇಧಾ ಜನನ ಮಾಡಿರುವ ನಮಗೆ 
ಅವರ ವಿದ್ಯಾವೈ ಭವವೆಲ್ಲವೂ ಜನ್ಮತಸ್ಸಿದ್ಧ ವಾಗಿಯೇ ಇರುವಾಗ ಕೊಡ 
ಬೇಕಾದುದೇನು? ನಾವು ಅದನ್ನು ಅನುಷ್ಕಾನದಿಂದ ಪಡೆದುಕೊಳ್ಳ ಬೇಕು. 
ಹೊಸಬನಿಗೆ ಅವರು ಕೊಡದಿದ್ದರೆ, ಬರುವುದೆಂತು? ಅದರಿಂದ, ನೀನು ಅದನ್ನು 
ನೋಡುತ್ತಿರುನ ದೃಷ್ಟಿ ವಕ್ರ.” 

« ಮಧುಚ್ಛ ರ; ನಾವಿಬ್ಬರೂ ಭಿನ್ನ ಪ್ರಸ ಸ್ಥಾನದಲ್ಲಿದ್ದೆ ವೆ. ನಮಗೆ 
ಇದು ನಿಮತಸಾ ಸು ಇಲ್ಲಿಗೆ ಬಿಜೋಣ, 4 

js ಭಗವಾನರಲ್ಲೂ ವಿಮತಸ್ಥಾ ನನೆಂದೇ ಬಿಟ್ಟು ಅವರು ಬೇಕಾದುದು 
ಮಾಡಿಕೊಳ್ಳ ಲಿ ಎಂದು ಸುಮ ನಿರು is 

4 ಹ ನನಗೆ ನಿಯಮ್ಯ, ನಿಯಾಮಕನಲ್ಲ. ಭಗವಾನರು ನಿಯಾಮ 
ಕರು, ನಿಯವ್ಯುರಲ್ಲ. ಅದರಿಂದ ಅವರು ಒಂದು ಸಿದ್ಧಾಂತವನ್ನು ಹಿಡಿದರೆ, 
ಅದರಿಂದ ನಮಗೆ ಹಾನಿಯುಂಟು, ಅದರಿಂದ ನಾವು ಅದನ್ನು ಪ್ರತಿಭಟಿಸಲೇ 
ಬೇಕು. ನೀನಿನ್ನು ಹೋಗಿ ಬಾ. ಇಂದಿನಿಂದ ನಮ್ಮ ಗುಂಪು ಬೇರಿ. ನಿಮ್ಮ 
ಗುಂಪು ಚೇರಿ.” 

«ಆದರೂ ನಾವಿಬ್ಬರೂ ಒಂದೇ ಮರದ ಚಿಗುರುಗಳು ಅಣ್ಣ. ನೀವು 
ದೊಡ್ಡ ವರು. ನಿಮ್ಮ ಆಶ್ರಯದಲ್ಲಿ ಇರುವವರು ನಾವು. ಅಪ್ಪಣೆ ಕೊಡು. 
ಹೋಗಿ ಬರುತ್ತೇನೆ.” 

| ಮಧುಚ್ಛ ೦ದ, ನಿನ್ನೊ ಡನೆ ಮಾತನಾಡುವುದೇ ಒಂದು ಸಂತೋಷ. 
ನಿನ್ನ ಸಚ ಮಧಥುಸ್ಯಂದಿ. ನಾನೂ ನಿನ್ನಂತೆಯೇ ಇರಬೇಕು ಎನ್ಲಿಸ 

ತ್ತದೆ. ಆದರೆ ಏನು ಮಾಡಲಿ? ನನಗೇಕೋ ಹೀಗೆ ಈ ದೇವರಾತನೇ ಕಾರಣ 
ವಾಗಿ ಕೋಪ ಬಂದಿದೆ. ಪ್ರವಾಹೆ ಹೆಚ್ಚಿದೆ. ಕಟ್ಟಿ ಒಡೆಯುತ್ತದೆ ಎಂದು 
ಆಗಾಗ ಭೀತಿಯೂ ಆಗುತ್ತದೆ. ಆದರೂ ಧರ್ಮಕ್ಕಾಗಿ ಏನಾದರೂ ಆಗಲಿ 
ಭಗವಾನರನ್ನೇ ಕೇಳಿಬಿಡುತ್ತೀನೆ. ಒಂದುವೇಳೆ ನೀನು ಹೇಳುವಂತೆಯೇ 
ಆಗಿದ್ದು ನಮಗೆ ಭಗವಾನರ ಕೋಪವು ದೊರೆತರೂ, ಅದರಿಂದ ನಿನಗೆ ಏನೂ 
ಕೆಡುಕಾಗದಿರಲಿ. ಇದೋ, ನನ್ನ ತಸಸ್ಸೆಲ್ಲ ನಿನಗೆ ರಕ್ಷೆಯಾಗಿರಲಿ. ನಿನ್ನ 
ನಿನಯವು ನಿನ್ನ ರಕ್ಷಾಕವಚ. ಮತ್ತೆ ಶನಥಪೂರ್ವಕವಾಗಿ ಹೇಳುವೆನು. 
ದೇವತೆಗಳೂ ಧರ್ಮಪುರುಷನೂ ಸಾಕ್ಸಿಯಾಗಿರಲಿ. ನಾನು ಧರ್ಮವೆಂದು 
ಕೊಂಡು ಹೊಡುತ್ತಿರುವ ಈ ಯುದ್ಧದಲ್ಲಿ ಪಿತೃ ಕೋಪವನ್ನು ಪಡೆದು ಅದ 
ರಿಂದ ಹಾನಿಯಾಗುವುದಿದ್ದರೆ, ಅದು ನಮ್ಮ ಐವತ್ತು ಜನಕ್ಕೆ ಮಾತ್ರ ಅನ್ವ 
ಯಿಸತಕ್ಕದು. ಮಧುಚ್ಛಂದಾದಿ ಪಂಜಾಶರಿಗೆ ಅದರಿಂದ ಎಳ್ಳಷ್ಟೂ ಹಾನಿ 
ಯಿಲ್ಲದಿರಲಿ. ತಥಾಸ್ತು; ತಥಾಸ್ತು.” 

ತಮ್ಮನಿಗೆ ಕಣ್ಣಲ್ಲಿ ನೀರು ಬಂತು. ಅದನ್ನು ಒರೆಸಿಕೊಂಡು ಅಣ್ಣನಿಗೆ 
ನಮಸ್ಕಾರಮಾಡಿ ಹೋದನು. 


ಅರವತ್ತೈದನೆಯ ತರಂಗ 


ಭಗವಾನರು ಕೋಳಿ ಕೂಗುತ್ತಿದ್ದ ಹಾಗೆಯೇ ಎದ್ದರು. ನಿತ್ಯವೂ 
ಅನರು ಏಳುವ ವೇಳೆಗೆ ಭಗವತಿಯೆನರು ಎದ್ದು ಬಾಗಿಲಲ್ಲಿ ಸಾರಿಸಿ ರಂಗವಲ್ಲಿ 
ಹಾಕಿರುವರು. ಇಂದು ಅವರು ಇನ್ನೂ ಏಕೋ ಎದ್ದಿಲ್ಲ. ನಿದ್ದೆ ಯಲ್ಲಿರು 
ವವರನ್ನು ಎಬ್ಬಿ ಸುವಂತಿಲ್ಲ. ಸಾರಿಸಡ ಹೊಸಲು ದಾಟ ಹೊರಗೆ ಹೋಗು 
ನಂತಿಲ್ಲ. ಅವರಿಗೆ ಸಣ್ಣಗೆ ನಗು ಬಂತು. " ಸೂಚನೆ ಸರಿಯಾಗಿದೆ” ಎಂದು 
ಕೊಂಡು, ಮಂತ್ರಸ್ನಾನಮಾಡಿ ಅನುಷ್ಠಾನಕ್ಕೆ ಕುಳಿತರು. 

ಅದೇನೋ ಅಂದು ಸಿಂಧೂದ್ವೀಪದ ದರ್ಶನವಾಯಿತು. ಪ್ರಾಣದೇವನು 
ಧ್ಯಾನಕ್ಕೆ ಬೇಗ ಸಿಕ್ಕಲಿಲ್ಲ. ವೈಶ್ವಾನರನನ್ನು ಅವಾಹೆನಮಾಡಿಕೊಂಡು 
ಪ್ರಾಣಸಂಚಕದರ್ಶನ ಮಾಡಬೇಕಾಯಿತು. ಇಷ್ಟಾಯಿತು ಎನ್ನುವ ವೇಳೆಗೆ 

ಭಗವತಿಯನರು ಎದ್ದರು. "ಏನೋ ಇವೊತ್ತು ಇಷ್ಟು ಹೊತ್ತಾಯಿತಲ್ಲಾ!' 
ಎಂದು ಗಾಬರಿಗೊಂಡು ಅವಸರ ಅವಸರವಾಗಿ ಎದ್ದರು. ಸೀರೆಯು ತೊಡರಿ 
ಕೊಂಡಿತು. ಬಿದ್ದರು. ಆ ಸದ್ದಿನಿಂದ ಭಗವಾನರಿಗೆ ಎಚ್ಚರವಾಯಿತು. ಭಗ 
ವತಿಯವರಿಗೆ ಏಟು ಬಿದ್ದು ಕೈನೋವಾಯಿತು. ಆದರೂ ಕಷ್ಟಪಟ್ಟು ಎದ್ದು 
ಹೋಗಿ ಬಾಗಿಲು ಗುಡಿಸಿ ಸಾರಿಸಿದರು. ಭಗವಾನರು ನಗುತ್ತ ನಗುತ್ತ ಎದು 
ಸ್ನಾನಕ್ಕೆ ಹೋದರು. ಡೆ 

ನದಿಯ ಬಳಿ ದೇವರಾತನೊಬ್ಬನು ಸ್ನಾನಮಾಡಿ ಆಹ್ಟ್ರೀಕ ಮಾಡು 
ತ್ತಿದ್ದಾನೆ. ಮಿಕ್ಳವರೆಲ್ಲರೂ ಆಗ ಎದ್ದೆದ್ದು ಬರುತ್ತಿದ್ದಾರೆ. ಶುಕ್ರೋದಯ 
ವಾಗಿದ್ದರೂ ಪೂರ್ವದಿಶೆಯಲ್ಲಿ ಮೋಡಗಳು ಮುಚ್ಚಿ ಕೊಂಡು ನಕ್ಷತ್ರಗಳನ್ನೂ 
ಕಾಣದಂತೆ ಮಾಡಿವೆ. ಎಲ್ಲರಿಗೂ ಏನೋ ಆಲಸ್ಯ. ಭಗವಾನರು ನದಿಯಲ್ಲಿ 
ಇಳಿಯುತ್ತಿರುವ ಹಾಗೆಯೇ ಭಗವತಿಯವರು ಬಂದರು. ಅವರಿಗೆ ಏನೋ 
ಗಾಬರಿ. 

ಸುಮಾರು ಒಂದು ರಭಾವವಾಗಿರಬಹುದು. ಸೂರ್ಯೋದಯವಾಗಿ, 
ಮೋಡಗಳಿಂದ ಸೂರ್ಯದರ್ಶನವೇ ಇಲ್ಲದೆಹೋಗಿದೆ. ಅದೇನು ಮೋಡ 
ಮುಚ್ಚಿದೆಯೆಂದು ಕಾನಳವೋ? ಅಥವಾ ಆಶ್ರಮವನ್ನೇನಾದರೂ ಕರಿಯ 
ಬೆಳಕು ಮುಸುಕಿದೆಯೋ? ಏನೋ? ಅಂತೂ ಆಶ್ರಮದಲ್ಲಿ ಎಂದಿನ ಲವ 
ಲವಿಕೆಯಿಲ್ಲ.  ದುರ್ಭೋಜನ ಮಾಡಿದವರ ದೌರ್ಮನಸ್ಯದಂತೆ ಏನೋ 
ದುಗುಡ ಎಲ್ಲೆಲ್ಲೂ ದುಮದುಮಗುಟ್ಟುತ್ತಿದೆ. 

ಭಗವಾನರು ಬಂದು ವಿಶ್ರಾಂತಿಗೇಹದಲ್ಲಿ ಕುಳಿತರು. ದೇವರಾತನನ್ನು 
ಬರಮಾಡಿಕೊಂಡರು. ಎಂದೂ ಇಲ್ಲದ ಅವಸರದಿಂದ “ದುಃಖವು ಬಂದಾಗ 
ಅದು ಇಂದ್ರಿಯ ಮನೋಬುದ್ಧಿ ಗಳನ್ನು ಹಿಡಿದು ನಿರ್ಬಲಮಾಡುವುದು. 
ಇಂದ್ರ ಚೆಂದ್ರ ಬೃಹೆಸ್ಸತಿಗಳನ್ನು ಧ್ಯಾನಮಾಡಿ ಅವರಿಂದ ಬಲವನ್ನು ಪಡೆದು 
ಇಂದ್ರಿಯ ಮನೋಬುದ್ಧಿಗಳಲ್ಲಿ ತುಂಬಿದರೆ ದುಃಖವು ಅಡಗುವುದು. ಇದನ್ನು 
ಮರೆಯದೆ ನೋಡಿಕೊಂಡಿರು” ಎಂದು ಹೇಳಿ ಮುಗಿಸುತ್ತಿದ್ದ ಹಾಗೆಯೇ 
ಆಂಧ್ರನು ಬಂದನು. 

ದೇವರಾತನು ತನಗಿಂತ ಮುಂಚೆ ಬಂದಿರುವುದನ್ನು ಕಂಡು ಅವನಿಗೆ 
ರೇಗಿಹೋಯಿತು. ಅದರೂ ಅನುನಯವನ್ನು ಬಿಡಲಾರದೆ, ಅವರಿಗೆ ನಮ 

ಸ್ಕಾರೆ ಮಾಡಿ, ಜೀವರಾತನನ್ನು ಲಕ್ಷಿಸಜೆಯೇ ನಿಂತನು. ಭಗವಾನರು 
ಅದನ್ನುಕಂಡು “ಈತನೂ ನಮಸ್ಕಾರಕ್ಕೆ ಅರ್ಹನೇ !” ಎಂದರು. ಆಂಧ್ರನು, 
“ತಮ್ಮ ಅಸ್ಪಣೆಯೆಂದು ಈಗ ಮಾಡುತ್ತೇನೆ. ಆದರೆ ಆಂಧ್ರನು ಶುನಶ್ಕೇಫನಿ 
ಗಿಂತ ಶ್ರೇಷ್ಠ” ಎಂದು ನಮಸ್ಕಾರ ಮಾಡಿದನು. 


ಭಗವಾನರು ತಲೆದೂಗುತ್ತ “ ವಾದವೇನೋ ಚೆನ್ನಾಗಿ ಆರಂಭವಾಗಿದೆ. 
ಧರ್ಮಮಂದಿರಕ್ಕೇ ಹೋಗೋಣ” ಎಂದು ಎದ್ದು ಹೊರಟೀಬಿಟ್ಟರು. 
“ ನಿಮ್ಮ ತಾಯಿಯೂ ಬರಲಿ” ಎಂದರು. ಆಂಧ್ರನು ತಾಯಿಯನ್ನು ಕರೆ 
ಯುವುದಕ್ಕೆ ಹೋದನು. ದೇವರಾತನನ್ನು ಕರೆದು “ ನೋಡು, ಎಚ್ಚರ 
ವಿರಲಿ. ಧರ್ಮವಿಚಾರ ಮಾಡುವಾಗ ಪ್ರಾಣದ ಮೇಲೆ ದೃಷ್ಟಿಯಿರಬೇಕು. 
ಅಲ್ಲಿ ಕೊಂಚ ವಿಕಾರ ಕಂಡರೂ ಮನಸ್ಸು ಉದ್ರೆ ಕಮದ ಮತ್ತೆ 
ಸಮಾಹಿತಮನಸ್ಯರಾಗಿ ಕುಳಿತುಕೊಳ್ಳಿ ಬೇಕು » ಎಂದು ಹೇಳಿಕೊಳ್ಳುತ್ತ 
ಧರ್ಮುಮಂದಿರದ ಕಡೆಗೆ ಬಂದರು. 


ಆಂಧ ನು ತಾಯಿಯನ್ನೂ ತಮ್ಮಂದಿರನ್ನೂ ಕರೆದುಕೊಂಡು ಬಂದನು. 
ಭಗವಾನರು ಸತ್ಲಿಯನ್ನು ಕರೆದು ಮಗ್ಗು ಲಲ್ಲಿ ಕುಳ್ಳಿರಿಸಿಕೊಂಡು, 4 ನಿನ್ನ 
ಮಗನು ನಮ್ಮ ಮೇಲೆ ಆಪಾದನೆಯನ್ನು ತಂದಿದ್ದಾ ಕೆ. ಧರ್ಮಮಂದಿರಕ್ಕೆ 
ಬಂದಿದ್ದೇವೆ. ಆತನೇ ಪರಿಷತ್ತನ್ನು ಕರೆಯಲಿ * ಎಂದರು. 


ಭಗವತಿಯವರು ಆ ಮಾತು ಕೇಳಿ ಭೂಮಿಗೆ ಇಳಿದು ಹೋದರು: 
“ ಆಂಧ್ರ, ಇದೇನು? ಈ ಮಾತು ನಿಜವೇ? ಭಗವಾನರನ್ನು ನೀನು ಧರ್ಮ 
ಮಂದಿರಕ್ಕೆ ಕರೆತಂದೆಯಾ? ” ಎಂದರು. ಅವನೂ "ನಾವೆಲ್ಲ ನಿನ್ನ ಕಾಲಿಗೆ 
ಬಿದ್ದು ಹೇಳಿಕೊಂಡೆವು. ನೀನು ಭಗವಾನರಿಗೆ ಹೇಳಲಿಲ್ಲ. ಅದರಿಂದ ಈ 
ದಿನ ನಾವೇ ಅವರಲ್ಲಿ ಅರಿಕೆ ಮಾಡಿಕೊಳ್ಳ ಬೇಕೆಂದು ಬಂದೆವು. ಅವರೇ ಇಲ್ಲಿಗೆ 
ಬರಹೇಳಿ ಬಂದು ಬಿಟ್ಟರು. ನಾವೂ ಅವರ ಅಪ್ಪಣೆಯೆಂದು ಬಂದಿದ್ದೇವೆ” 
ಎಂದನು. 

ಭಗವಾನರು ಧರ್ಮಮಂದಿರಕ್ಕೆ ಬಂದರು ಎಂಬ ಸುದ್ದಿಯು ಬರು 
ವುದೇ ತಡ. ಆಶ್ರಮಕ್ಕೆ ಆಶ್ರಮವೇ ಅಲ್ಲಿಗೆ ಮೊಗಚಿತು. ಎಲ್ಲರೂ ಬಂದು 
ತಮ್ಮತಮ್ಮ ಸ್ಥಾನದಲ್ಲಿ ಕುಳಿತರು, ಧರ್ಮಾಸನದಲ್ಲಿ ದರ್ಭೆಯ ಕೂರ್ಚೆ 

ಯೊಂದನ್ನು ಕಟ್ಟಿಟ್ಟು, “ ಧರ್ಮಪುರುಷನು ನಮ್ಮ ವಾದ ವಿವಾದಗಳನ್ನು 
ಪರೀಕ್ಷಿಸಿ ನಿರ್ಣಯ ಮಾಡಲಿ” ಎಂದು ಸಭೆಯು ಪ್ರಾರ್ಥಿಸಿತು. 

ಭಗವಾನರು, ಎದ್ದು “ ನಾವು ಆಪಾದಿತರು. ಜೇನರಾತನನ್ನು ಜ್ಯೇಷ್ಕ 
ಪುತ್ರನನ್ನಾಗಿ ಅಂಗೀಕರಿಸಿ, ಔರಸರಾದ ಆಂಧ್ರಾದಿಗಳಿಗೆಲ್ಲ ಅವರ ಜನ್ಮಸಿದ್ದ 
ವಾದ ಅಧಿಕಾರಕ್ಕೆ ಲೋಪ ತಂದಿದ್ದೆ ವೆ ಎಂಬುದು ನಮ್ಮ ಮೇಲಿನ ಆಪಾದನೆ. 
ಅಕುಲೀನನಾದ ಶುನಶ್ಯೇಫನು ಕುಲೀನರಾದ ಆಂಧ್ರಾದಿಗಳ ಅಧಿಕಾರವನ್ನು 
ಅಪಹರಿಸುತ್ತಿದ್ದಾನೆಯೆಂದು ಆತನ ಮೇಲಿನ ಅಪಾದನೆ. ಇದು ಅಧರ್ಮ 
ವೆಂದು ಸಿದ್ಧಾಂತ. ಇದನ್ನು ನಾವು ಅಂಗೀಕರಿಸಬೇಕು: ಅಥವಾ ನಿರಾ 
ಕರಿಸಬೇಕು. ಇದೋ ಈ ಧರ್ಮಸಭೆಯ ಮುಂದೆ ನಾವು ಶಪಥಪೂರ್ವಕ 
ವಾಗಿ ಹೇಳುತ್ತಿರುವೆವು. ಹರಿಶ್ಚಂದ್ರನ ಯಾಗದಲ್ಲಿ ದೇವತೆಗಳು ದಯಮಾಡಿ 
ಈ ಪುತ್ರರತ್ನವನ್ನು ನಮಗೆ ಅನುಗ್ರಹಿಸಿರುವರು. ಈತನು ವಯೋಮಾನ 
ದಿಂದ ಕಿರಿಯನಾದರೂ ಗುಣದಿಂದ, ವಿದ್ಯೆಯಿಂದ, ಪ್ರಭಾವದಿಂದ, ತಪಸ್ಸಿ 
ನಿಂದ, ಜ್ಞಾ ನದಿಂದ ನಮ್ಮ ಔರಸರು ಒಂದು ನೂರು ಜನಕ್ಕಿಂತ ಶ್ರೇಷ್ಠನು. 
ಅದರಿಂದಲೂ ದೇವತೆಗಳು ಅನುಗ್ರಹಿಸಿ ಕೊಟ್ಟಿವನೆಂಬ ಕಾರಣದಿಂದಲೂ 
ಇವನನ್ನು ಇವರಿಗೆಲ್ಲ ಜ್ಯೇಷ್ಕನೆಂದು ನಾವು ದಂಪತಿಗಳು ಅಂಗೀಕರಿಸಿರುನೆವು. 
ಇದನ್ನು ನಮ್ಮ ಮಕ್ಕಳೂ ಅಂಗೀಕರಿಸಶಕ್ಕುದು. ಜೊತೆಗೆ ದೇವ 
ರಾತನು ದ್ವಾಮುಷ್ಕ್ಯಾಯಣನಾಗಿ ಆಂಗೀರಸ ವಿಶ್ವಾಮಿತ್ರ ಗೋತ್ರಗಳೆರಡಕ್ಕೂ 
ಭೂಷಣನಾಗಿರತಕ್ಕದು.  ಯಥಾನುತಿಯಾಗಿ ನಾವು ಇದನ್ನು ಧರ್ಮವೆಂದು 
ಅಂಗೀಕರಿಸಿ ಆಚರಿಸುತ್ತಿದ್ದೇವೆ. ಇದನ್ನು ಅನುಮೋದಿಸುವವರೂ ವಿರೋ 
ಧಿಸುವನರೂ ಮುಂದೆ ಬಂದು ತಮ್ಮ ಪಕ್ಷವನ್ನು ಸಕಾರಣವಾಗಿ ಧರ್ಮ 
ಪರಿಷತ್ತಿಗೆ ನಿವೇದಿಸಬಹುದು. ನಮ್ಮದು ಅಧರ್ಮವೆಂದು ಸಪ್ರಮಾಣವಾಗಿ 
ಅಥವಾ ಸಯುಕ್ತಿಕವಾಗಿಯಾದರೂ ತಿಳಿಸಿಕೊಟ್ಟ ಲ್ಲಿ ತಿದ್ದಿಕೊಳ್ಳುವುದಕ್ಕೆ ಸಿದ್ಧ 
ರಾಗಿದ್ದೀವೆ” ಎಂದು ಗಂಭೀರವಾಗಿ, ನಿರ್ನಿಕಾರವಾಗಿ ಹೇಳಿ ಕೈಮುಗಿದು 
ಕುಳಿತರು. 

ಸಭೆಯು ಒಂದು ಗಳಿಗೆ ನೀರವವಾಗಿತ್ತು. ಮಧುಚ್ಛಂದನು ಅಣ್ಣನ 
ಅಪ್ಪಣೆಯನ್ನು ಕಣ್ಣುಸನ್ನೆಯಿಂದ ಸಷೆದು ಎದ್ದನು. ಅವನ ಹಿಂದೆಯೇ 
ಆತನ ತಮ್ಮಂದಿರು ನಲವತ್ತೊಂಬತ್ತು ಮಂದಿಯೂ ಎದ್ದು ನಿಂತರು. ಅವ 


ತ ಮಹಾಬ್ರಾಹ್ಮಣ 


ರಷ್ಟು ಮಂದಿಯೂ ಮುಂದೆ ಬಂದು ಸಭೆಗೂ ತಾಯಿತಂದೆಗಳಿಗೂ ನಮ 
ಸ್ಕಾರಮಾಡಿ ನಿಂತು “ ಧರ್ಮಪುರುಷನಿಗೆ ನಮಸ್ಕಾರವು. ಧರ್ನಿಷ್ಕರಿಗೆ 
ನಮಸ್ಕಾರವು. ಧರ್ಮಜ್ಞರಿಗೆ ನಮಸ್ಕಾರವು. ಭಗವಾನರು ಅಪ್ಪಣೆ ಕೊಡಿ 
ಸಿರುವುದು ಸರ್ವಥಾ ಧರ್ಮಸಮ್ಮತವಾಗಿದೆಯೆಂದು ನಾವು ಒಪ್ಪಿದ್ದೇನೆ. ಇವರೇ 
ಗೋತ್ರ ಸವರ್ತಕರಾದುದರಿಂದ್ದ ಇವರ ಆಚರಣೆಯಿಂದ ವಂಶಕ್ರಮಾನು 
ಗತವಾಗಿ ಬಂದ ಅಧಿಕಾರಗಳು ಯಾವವೂ ಲೋಪವಾಗುವುದಿಲ್ಲವಾಗಿ, ಔರಸ 
ರಾದ ನಾವು ಧರ್ಮ ಕರ್ಮ ಗುಣ ವಿದ್ಯಾ ತಸಸ್ಸುಗಳಿಂದ ಜ್ಯೇಷ್ಠನಾದೀತ 
ನನ್ನು ಸರ್ವಜ್ಯೇಷ್ಠನೆಂದು ಅಂಗೀಕರಿಸುತ್ತೇವೆ. ಈತನಿಗೆ ಜ್ಯೇಷ್ಮಾಂಶವು 
ಸಲ್ಲಲು ನಮ್ಮ ಅಭ್ಯಂತರವೇನೂ ಇಲ್ಲ” ಎಂದು ನಮಸ್ಕಾರ ಮಾಡಿದನು. 
ತಮ್ಮಂದಿರೂ ನಮಸ್ಕಾರ ಮಾಡಿದರು, 


ಸಭೆಯು ಮಧುಚ್ಛಂದನ ಮಾತಿಗೆ ಅಂಗೀಕಾರವಿತ್ತಿತು. ಆಂಧ್ರನೂ 
ಅವನ ತಮ್ಮಂದಿರೂ ಎದ್ದು ನಿಂತರು “ ಧರ್ಮಜ್ಞ ರಿಗೂ ಧರ್ಮಿಷ್ಕರಿಗೂ 
ಧರ್ಮಪುರುಷನಿಗೂ ನಮಸ್ಕಾರವು. ನಾನು ಈ ತಮ್ಮುಂದಿರೆಲ್ಲರ ಪರವಾಗಿ 
ಹೇಳುತ್ತಿರುವೆನು. ನಾವು ಹೇಳುತ್ತಿರುವುದನ್ನು ನಿಮರ್ಶೆಮಾಡಿ ನೋಡಿ 
ಇದು ಧರ್ಮ, ಸಪ್ರಮಾಣವಾಗಿದೆ, ಸಲಕ್ಷಣವಾಗಿದೆ ಎಂದು ನಂಬಿ ಈ 
ಸಭೆಯ ಮುಂದೆ ನಮ್ಮ ಸಕ್ಷವನ್ನು ಮಂಡಿಸುತ್ತಿದ್ದೇವೆ. ಒಂದುವೇಳೆ ನಾವು 
ಕ್ರೋಧಾದಿ ದುರ್ಬುದ್ಧಿಯನ್ನು ಆಶ್ರಯಿಸಿ, ಅಧರ್ಮುನೆಂದು ನಮಗೆ 
ಗೊತ್ತಿದ್ದೂ ನಾವಿದನ್ನು ಸಾಧಿಸುತ್ತಿದ್ದಕ್ಕೆ ಧರ್ಮಪುರುಷನು ನಮಗೆ 
ಪ್ರಾಣಾಂತ ಶಿಕ್ಷೆಯನ್ನು ವಿಧಿಸಲಿ. ಭಗವಾನರು ಮಾಡಿದ ಅಪ್ಪಣೆಯನ್ನು 
ನಾವು ಶಿರಸಾವಹಿಸಬೇಕೆಂದು ನಾವು ಒಪ್ಪುವವರಾದರೂ, ನಾವು ಒಪ್ಪಿ 
ಕೊಳ್ಳುವಂತಹೆ ಆಜ್ಞೆ ಯನ್ನು ಮಾಡಿ ನಮ್ಮನ್ನು ಅನರು ಅನುಗ್ರಹಿಸಬೇಕು. 
ಹಾಗಿಲ್ಲದೇ, ಅವರ ಸಿದ್ಧಾಂತದಿಂದ ನಮ್ಮ ಅಧಿಕಾರಕ್ಕೆ ಬರುವ ಲೋಪವನ್ನು 
ಗಮನಿಸದೆ ತಮ್ಮ ಸಿದ್ಧಾಂತವನ್ನು ನಮ್ಮ ಮೇಲೆ ಹೇರುವರಾದರೆ ಅದು ಪಿತೃ 
ಧರ್ಮದ ದುರ್ನಿನಿಯೋಗ. ಯಾರೇ ಹೇಳಿದರೂ ಈ ಶುನಶ್ಯೇಫನು ಶುನ 
ಶೈೇಫನೇ ಹೊರತು ಅನ್ಯಥಾ ಅಲ್ಲ: ಅದೇ ಕಾರಣದಿಂದಲೇ ಇವನು ಆಂಗೀರಸ 
ಗೋತ್ರದವನೇ ಹೋರತು ವಿಶ್ವಾಮಿತ್ರ ಗೋತ್ರದವನಾಗುವುದಿಲ್ಲ. ಗೋತ್ರವು 
ಪರಂಪರಾ ಪ್ರಾಪ್ತವಾಗುವ ಅಧಿಕಾರ ವಿಶೇಷ. ಭಗವಾನರೇ ಆದರೂ ಹಾಗೆ 


ಅರನತ್ತೈದನೆಯ ತರಂಗ ೨೪೯ 


ತಾವು ಒಲಿದವರಿಗೆ, ತಮ್ಮನ್ನು ಒಲಿಸಿಕೊಂಡವರೆಗೆ ತಮ್ಮ ಗೋತ್ರವನ್ನು 
ಕೊಡುವುದಾದರೆ ಉತ್ತರಾಧಿಕಾರಿಗಳಾದ ನಮ್ಮನ್ನು ಕೇಳಿ ಕೊಡಬೇಕಾಗಿತ್ತು. 
ಹಾಗೆ ಕೊಟ್ಟರೂ ಅವನು ನಮಗೆ ತಮ್ಮನಾಗಬೇಕೇ ಹೊರತು ಅಣ್ಣನಾಗ 
ಬಾರದು. ಅದರಿಂದ ನಾವು ಈ ಶುನಶ್ಶೇಫನ ಜ್ಯೇಷ್ಠ ತ್ವವನ್ನು ಸರ್ವಥಾ 
ವಿರೋಧಿಸುತ್ತೇವೆ.? 

“ಹ್ತ ನಿಮ್ಮ ಸಿದ್ಧಾ ತನವನ್ನು ಪುತ್ರಧರ್ಮದೊಡನೆ ಸಮನ್ವಯ ಮಾಡು 


ನಿರಾ 9 ೫ 
“ ಲೋಕದಲ್ಲಿ ಧರ್ಮವು ಸಾಮಾನ್ಯ, ವಿಶೇಷ ಎಂದು ಎರಡು ವಿಧ. 


ಸಾಮಾನ್ಯಕ್ಕೆ ವಿಶೇಷದಿಂದ ಬಾಧೆಯುಂಟು. ಇದು ವಿಶೇಷ ಧರ್ಮ. ಅದ 
ರಿಂದ ಸಮನ್ವಯ ಬೇಕಾಗಿಲ್ಲ.” 

ಧರ್ಮಾಸನದಿಂದ ಒಂದು ಹುಂಕಾರ ಕೇಳಿಸಿತು. 

ಮಧುಚ್ಛಂದನು “ಅಣ್ಣಾ, ಎಚ್ಚರಿಕೆ. ನೀನು ಪ್ರಾಣರ್ಸದಿಂದ ಧರ್ಮ 
ವಿಚಾರ ಮಾಡುತ್ತಿರುವೆ. ಯಾವ ರೀತಿಯಿಂದಲೂ ದುಷ್ಟವಾಗಬಾರದು 
ಧರ್ಮ ” ಎಂದು ಕೈಮುಗಿದನು. 

ಆಂಧ್ರನು ತಿರಸ್ಕಾರದ, ಗರ್ನದ, ಅಹಂಭಾವದ ನಗುವನ್ನು ನಗುತ್ತ 
“ ಜ್ಯೇಷ್ಕರು ಜ್ಯೇಷ್ಠರು ಮಾತ್ರವಲ್ಲ: ಶ್ರೇಷ್ಠರೂ ಹೌದು. ಅದನ್ನು ಕನಿ್ಕರು 
ಮರೆಯಬಾರದು? ಎಂದನು. 

ಮಧುಚ್ಛಂದನು ಗಡಗಡನೆ ನಡುಗುತ್ತಾ, ಭೀತಿಯಿಂದ, ವಿನಯದಿಂದ, 
ಕೇಳಿದನು: “ಇದೇ ಮಾತು ಭಗವಾನರಲ್ಲಿಯೂ ಅನ್ವಯಿಸಬೇಕಲ್ಲವೇ?? 

“ಜ್ಯೇಷ್ಮರೆಂದು ಅಂಗೀಕರಿಸಿದರೆ ಜ್ಯೇಷ್ಠರು. ಪ್ರತಿಭಟಿಸಿದ ಮೇಲೆ?” 

ಭಗವತಿಯವರು “ಆಂಧ್ರ, ಎಚ್ಚರಿಕೆ, ಎಚ್ಚರಿಕೆ” ಎಂದರು. 

ಮತ್ತೆ ಮಧುಚ್ಛಂದನು ಕೇಳಿಕೊಂಡನು: “ಅಣ್ಣಾ, ಈ ಮಾತು 
ಬಾಯಿ ಹಿಡಿಯದ್ದು. ಹಿಂದಕ್ಕೆ ತೆಗೆದುಕೋ.” 

“ಇಲ್ಲ, ಆಡಿಯಾಯಿತು.” 

“ಬೇಡ ಅಣ್ಣ, ಹಿಂದಕ್ಕೆ ತೆಗೆದುಕೊ.? 

“ಇಲ್ಲ, ಆಡಿಯಾಯಿತು.? 

“ಇದು ಅನ್ಯಾಯ.” 

“ನಾನು ಹೇಳುತ್ತಿದ್ದೇನೆ. ಇದು ನ್ಯಾಯ.” 


೩೦೦ ಮಹಾಬ್ರಾಹ್ಮಣ 


ಧರ್ಮಾಸನದ ಬಳಿಯಿಂದ ಸಿಡಿಲಿನ ದನಿ ಕೇಳಿತು. ನಿಶ್ಯಬ್ದವಾಗಿ 
ನೀರವವಾಗಿ ಕುಳಿತಿದ್ದ ಸಭೆಯು ಅನಿರೀಕ್ಷಿತವಾಗಿ ಆದ ಆ ಮಹಾಧ್ವನಿ 
ಯಿಂದ ನಡುಗಿಹೋಗಿ ಮೇಲಕ್ಕೆ ಹಾರಿ ಬಿದ್ದಂತಾಯಿತು. ಭಗವಾನರು 
ತಗ್ಗಿ ಸಿದ್ದ ತಲೆಯನ್ನು ಮೇಲಕ್ಕೆತ್ತಿ ನೋಡುವುದರೊಳಗಾಗಿ ಒಂದೇ ಜ್ವಾಲೆಯು 
ಅವರು ಐವತ್ತು ಜನವನ್ನು ಸಿಯ್ಯನೆ ಸುಟ್ಟು ಬೂದಿ ಮಾಡಿಬಿಟ್ಟಿತು. ಭಗ 
ವತಿಯವರು ಅದನ್ನು ನೋಡಿ ಅಯ್ಯೋ ಎಂದು ಕುಳಿತಿದ್ದಹಾಗೆಯೇ ಬಿದ್ದು 
ಮೂರ್ಜೆಹೋದರು. ಭಗವಾನರಂತೂ ತಾವೇ ಆ ದಳ್ಳುರಿಗೆ ಸಿಕ್ಕಿದವರಂತೆ 
ನಿಶ್ಶೇತನರಾಗಿ ಉರುಳಿದರು. ಮಧುಚ್ಛಂದಾದಿಗಳು ಇತಿಕರ್ತವ್ಯತಾ ಶೂನ್ಯ 
ರಾದರು. ಸಭೆಯವರು ಕಣ್ಮುಚ್ಚಿ ದರು. 

ಬಿಳಿಯ ಮೋಡವೊಂದು ಬಂದು ಭಗವತಿಯನರನ್ನು ಹೊತ್ತುಕೊಂಡು 
ಹೋದುದನ್ನು ಯಾರೂ ಕಾಣಲಿಲ್ಲ. 


ಅರವತ್ತಾರನೆಯ ತರಂಗ 


ಭಗರ್ವಾ ನಿಶ್ವಾಮಿತ್ರರಿಂದು ಭಗರ್ವಾ ಅಗಸ್ತ್ಯರ ಆಶ್ರಮಕ್ಕೆ ಬಂದಿ 
ದ್ದಾರೆ... ಮಂತ್ರಪತಿಯಾದ ಮಹಾಬ್ರಾಹ್ಮಣಸಿಗೆ ಸಲ್ಲಬೇಕಾದ ಮಧು 
ಪರ್ಕಾದಿ ಸತ್ಕಾರಗಳನ್ನೆಲ್ಲಾ ವಿಧಿವತ್ತಾಗಿ ಸಮರ್ಪಿಸಿ, ಅಗಸ್ತ್ಯರು ಸತೀ 
ದ್ವಿತೀಯರಾಗಿ ಅವರ ಬಳಿಯಲ್ಲಿ ಕುಳಿತು ಲೋಕಾಭಿರಾಮವಾಗಿ ಎರಡು 
ಮಾತನಾಡುತ್ತಿದ್ದಾರೆ. ಆಶ್ರಮದಲ್ಲೆಲ್ಲಾ ಇಂದು ಸಂಭ್ರಮವೊ ಸಂಭ್ರಮ. 
ಬಂದಿರುವವರು ಒಬ್ಬರೇ ಒಬ್ಬರಾದರೂ ಸಂಭ್ರಮವು ಮಾತ್ರ ಸಾನಿರಾರು 
ಜನ ಬಂದಾಗ ಇರುವಷ್ಟು ಇದೆ. 

ಭಗವಾನರಿಬ್ಬರಿಗೂ ಭಗವತೀ ಲೋಪಾಮುಡ್ರಿಯವರು ವೈಶ್ವದೇವಕ್ಕೆ 
ಅಣಿಮಾಡಿದರು. ಆಕೆಯ ದೃಷ್ಟಿಯಲ್ಲಿ ಇಂದು ವಿಶ್ವಕ್ಕೇ ಸಮಾರಾಧನ 
ನಡೆಯುತ್ತದೆ. ಚತುರ್ಮುಖ ಬ್ರಹ್ಮನಿಂದ ಹಿಡಿದು ಸ್ತಂಭನೆಂಬ ಅಗೋ 
ಚರವಾದ ಅಣುಪ್ರಾಯವಾದ ಕ್ರಿಮಿಯವರೆಗೆ ಇರುವ ಸಮಸ್ತ ಜೀವಜಂತು 
ಗಳಿಗೆ ಮಾತ್ರವಲ್ಲ ಜಡಭೂತಗಳಿಗೂ ಸ್ಥಾವರಗಳಿಗೂ ಸಹೆ ಇಂದು ಮಹಾ 


ಅರವತ್ತಾರನೆಯ ತರಂಗ ೩ಿಂ೧ 


ಸಮಾರಾಧನೆಯಾಗುವುಜಿಂದು ಬಹಳ ನಿಯಮದಿಂದ, ಉತ್ಸಾಹದಿಂದ, 
ಸಂಭ್ರಮದಿಂದ, ಅಣಿಯಾಗಿ, ಅಚ್ಚುಕಟ್ಟಾಗಿ, ಎಲ್ಲವನ್ನೂ ಮಾಡಿಸಿದ್ದಾರೆ. 
ವಿಶ್ವಭುಕ್ಕಾಗಿರುವ ಆ ಪರಮಾತ್ಮನು ಇಂದು ತಮ್ಮ ಆಶ್ರಮಕ್ಕೆ ಅತಿಥಿಯಾಗಿ 
ದಯಮಾಡಿಸಿದ್ದಾನೆ. ಆತನಿಗೆ ತೃಪ್ತಿಯಾದರೆ ಒಂದು ವಿಶ್ವಜಿತ್‌ ಯಜ್ಞ 
ವಾಗುವುದು ಎಂದು ಆಕೆಯು ಎಲ್ಲವನ್ನೂ ಸಿದ್ಧಮಾಡಿಸುತ್ತಿದ್ದಾರೆ. 

ಮಧ್ಯಾಹ್ನೆನಾಯಿತು. ಬ್ರಹ್ಮರ್ಹಿಗಳಿಬ್ಬರೂ ಮಾಧ್ಯಾಹ್ನಿಕ ಕರ್ಮ 
ಗಳನ್ನು ನೆರವೇರಿಸಿಕೊಂಡು ಗೃಹಲಕ್ಷ್ಮಿಯ ಆಹ್ವಾನವನ್ನು ಅಂಗೀಕರಿಸಿ 
ಬಂದು ಭೋಜನ ಪಾತ್ರಗಳ ಮುಂದೆ ಕುಳಿತಿದ್ದಾರೆ. ಚಿನ್ನದ ಬಾಳೆಲೆಗಳು 
ಹಾಸಿ, ಸಣ್ಣಸಣ್ಣ ಕಂಚಿನ ಬಟ್ಟಿ ಲುಗಳಲ್ಲಿ ಜೋಹ್ಯ, ಲೇಹ್ಯ, ರಸಾಯನಾದಿ 
ಗಳನ್ನು ತುಂಬಿ, ಎಲೆಗಳ ಸುತ್ತಲೂ ಇಟ್ಟದೆ. ಆಯುಸ್ಸ್ವರೂಪವಾದ ಫೃತವು 
ತಾನು ಸದ್ಯೋಫ್ಸತವೆಂದು ತನ್ನ ಪರಿಮಳದಿಂದ ಹೇಳಿಕೊಳ್ಳುತ್ತ ವೈಶ್ವಾನರ 
ನಿಗೆ ತನ್ನನ್ನೊನ್ಬಿಸಿಕೊಳ್ಳಲು ಕಾದು ಕುಳಿತಿದೆ. ಭಕ್ಷ್ಯಭೋಜ್ಯಗಳು, ವಿವಿಧ 
ಪಕ್ಚಾನ್ನಗಳು, ಫಲಮೂಲಗಳು ಯಥಾವತ್ತಾಗಿ ಸಂಸ್ಕಾರ ಪಡೆದು ಭೋಜ್ಯ 
ಗಳಾದ ಧಾನ್ಯಗಳು ಎಲ್ಲವೂ ಯಜ್ಞದಲ್ಲಿ ಭಾಗವಹಿಸಲು ಸಿದ್ಧವಾಗಿವೆ. 
ಮಕ್ಷಿಕಾದಿಗಳಿಂದ ಬಾಧೆಯಾಗದೆ ಸಣ್ಣ ಬೀಸಣಿಗೆಗಳನ್ನು ಇಟ್ಟುಕೊಂಡು 
ಬೀಸುತ್ತಿದ್ದಾರೆ. ಇರುವೆ ಮೊದಲಾದವು ಬರದಂತೆ ಕರ್ಪೂರದ ಧೂಳಿನಿಂದೆ, 
ಅರಿಶಿನದಿಂದ ಎಲೆಯ ಸುತ್ತಲೂ ರಂಗವಲ್ಲಿ ಇಕ್ಕಿದ್ದಾರೆ. ಪ್ರತಿಯೊಂದು 
ಪ್ರಾಣಿಯ ಹೃದಯದಲ್ಲಿಯೂ ಇದ್ದುಕೊಂಡು ಸರ್ವಸಾಕ್ಷಿಯಾಗಿರುವ 
ಅತ್ಮಜ್ಯೋತಿಯನ್ನೂ, ಲೋಕನಿರ್ವಾಹೆಭಾರವನ್ನು ಹೊತ್ತಿರುವ ಧರ್ಮ 
ಜ್ಯೋತಿಯನ್ನೂ ಸಾಕ್ಸಾತ್ಕರಿಸಿಕೊಂಡಿರುವಂತ್ರೆ ಎರಡು ದೀಪಗಳು ಎಲೆಯ 
ಮುಂದೆ ಬೆಳಗುತ್ತಿವೆ. ನಿರ್ಮಲವಾದ ಉದಕವು ಪಾನೀಯವಾಗಿ ಸಿದ್ಧ 
ವಾಗಿದೆ. 

ಬ್ರಹ್ಮರ್ಸಿಗಳಿಬ್ಬರೂ ಅನ್ನಸ್ವರೂಸನಾದ ಪರಬ್ರಹ್ಮನನ್ನು ಧ್ಯಾನಿಸಿ 
ದರು. ಅನ್ನಾದಸ್ವರೂಪನಾಗಿ ಸರ್ವಪ್ರಾಣಿಗಳ ಅಂತಸ್ಥ ನಾಗಿರುವ ಪರ 
ಮಾತ್ಮನನ್ನು ಸ್ಮರಣಮಾಡಿದರು. ಅನ್ನವನ್ನು ಮಂತ್ರದಿಂದ ಪ್ರೋಕ್ಷಣ 
ಮಾಡಿ, ದೃಷ್ಟಿದೋಷಾದಿಗಳು ತಗುಲದಂತೆ ಅದಕ್ಕೆ ಸರಿಷೇಚನ ಮಾಡಿದರು. 
ದೇಹೆಜೇಹದಲ್ಲಿಯೂ ಕುಳಿತು ಪ್ರಾಣಾಪಾನ ವ್ಯಾಪಾರಗಳಿಂದ ಅನ್ನವನ್ನು 


ಕಿಂತ ಮಹಾಬ್ರಾಹ್ಮಣ 


ಪಚನಮಾಡುವ ವೈಶ್ವಾನರನನ್ನು ಸಂಬೋಧಿಸಿ, ಅನ್ನವು ಜಠರದೊಳಗೆ 
ನಿಲ್ಲಲು ಅಮೃತದ ಉಪಸ್ತರಣವಾಗಲೆಂದು ಜಲಪ್ರಾಶನಮಾಡಿ, ಸಂಚ 
ಪ್ರಾಣಗಳಿಗೆ ಆಹುತಿಯನ್ನು ಕೊಟ್ಟು, ದೇಹೆದಲ್ಲಿರುವ ವಿಶ್ವೇದೇವತೆಗಳನ್ನು 
ಅಡಿಗಡಿಗೆ ಧ್ಯಾನಮಾಡುತ್ತ ವೈಶ್ವದೇವನನ್ನು ಮುಗಿಸಿದರು. ಈ ಭುಕ್ತಾನ್ನಕ್ಕೆ 
ಅಮೃತವು ನಿಧಾನವಾಗಲಿ ಎಂದು ಮತ್ತೆ ಜಲಪ್ರಾಶನಮಾಡಿ, ಪ್ರತ್ಯಕ್ಷವಾಗಿ 
ಅನ್ನಭಾಗವನ್ನು ಪಡೆಯಲಾರದ ವಾಸಿಗಳಾಗಿ "ಅನ ಖ್ಕಾಗಿ ಆತುರಪಡೆವ 
ಅಪುಣ್ಯನಿಲಯದಲ್ಲಿರುವ ಆರ್ತರಿಗೆ' ಎಂದು ಉದಕನನ್ನು ಬಿಟ್ಟು ಭೋಜನ 
ವನ್ನು ಮುಗಿಸಿ ಎದ್ದರು. ಮಂತ್ರರ್ಹಿಯಾದ ಲೋಪಾಮುದ್ರಾದೇನಿಯವರು 
ಆ ವೈಶ್ವದೇವದಿಂದ ಸರ್ವದೇವತೆಗಳೂ ತೃಪ್ರರಾಗಿರುವುದನ್ನು ಕಂಡು, “ವೇದ 
ವಿತ್ತಾದ ಬ್ರಾ ಹ್ಮಣನಲ್ಲಿ ಸರ್ವೇಸಮಸ್ತ ದೇವತೆಗಳೂ ಇರುವರು. ಎಂಬ 
ಮಾತು ನಿಜ. ಅಸ್ಟಿಲ್ಲದೇ ಹಿರಿಯರು ಹೇಳಿದರೇ? ಅವರು ಕಂಡು ಹೇಳಿ 
ದರು. ನಾವು ಕಾಣದೆ ಸುಳ್ಳು ಎಂದರೆ ಅವರದೇನು ಅಸರಾಧ ?” ಎಂದು 
ಕೊಂಡು ಮುಂದಿನ ಕಾರ್ಯದಲ್ಲಿ ಪ್ರವೃತ್ತರಾದರು. 

ಒಂದಷ್ಟು ವಿಶ್ರಾಂತಿಯಾದ ಮೇಲೆ ಅಗಸ್ತ್ಯರು ನಿಶ್ವಾಮಿತ್ರರನ್ನು ಅವ 
ರನ್ನು ಅಲ್ಲಿಗೆ ಕರೆತಂದ ಕಾರ್ಯಗೌರವವನ್ನು ಕುರಿತು ವಿಚಾರಿಸಿದರು. 
ಅವರೂ ಅನತಿವಿಸ್ತಾರವಾಗಿ, ಮೃದುವೂ ಅರ್ಥವತ್ತೂ ಆದ ಮಾತುಗಳಿಂದ 
ಹೇಳಿದರು : “ಭಗರ್ವಾ ವಸಿಷ್ಠರ ಅಪ್ಪಣೆಯಾಯಿತು. ಇಲ್ಲಿ ಹೋಗಿ ಕೆಲವು 
ದಿನಗಳಿದ್ದು ಬರಬೇಕು ಎಂದು. ಈ ಜೀವನದಲ್ಲಿ ಇನ್ನು ಉಳಿದಿರುವುದು 
ಒಂದೇ ಒಂದು ಕಾರ್ಯ, ಅದು ಅಂದು ಬ್ರಹ್ಮರ್ಷಿ ಪರಿಷತ್ತು ಆದ ದಿನ 
ಭಗವತಿ ಗಾರ್ಗಿಯವರಾದಿಯಾಗಿ ತಾವೆಲ್ಲರೂ ಒಫ್ಪಿಸಿರುವುದು. ಇದೆಲ್ಲ 
ಮಾಡಿಕೊಂಡು ನರ್ಮದಾ ತೀರದಲ್ಲಿ ಭಗರ್ವಾ ವಸಿಷ್ಕರ ದರ್ಶನಮಾಡಿದರೆ 
ಎಲ್ಲವೂ ಮುಗಿದಂತಾಯಿತು.? 

“ಭಗರ್ವಾ, ಅಷ್ಟು ಸುಲಭವಲ್ಲ. ನದಿಯು ಸಮುದ್ರದಲ್ಲಿ ಐಕ್ಯವಾಗು 
ವವಕೆಗೂ ನದಿಯೇ! ನದಿಯಾಗಿರುವವರೆಗೂ ಹರಿಯುತ್ತಲೇ ಇರಬೇಕು. 
ಭಗರ್ವಾ ವಸಿಷ್ಠರ ಪರೀಕ್ಷೆಯಲ್ಲಿ ಗೆದ್ದು ಬ್ರಹ್ಮರ್ಸಿಗಳೆನ್ನಿಸಿಕೊಂಡು ವಿರಾ 
ಜಿಸಬೇಡವೆ? ಅಲ್ಲಿಂದ ಮುಂದೆ ಸಪ್ತರ್ಜಿಕಲ್ಸರಾದ ತಮಗೆ ತಮ್ಮ ಕೆಲಸ 
ನೇನೂ ಇರುವುದಿಲ್ಲ. ನಿಜ. ಆದರೆ ಈ ಬ್ರಹ್ಮಾಂಡವನ್ನು ಕಾಪಾಡುವ 


ಆರವತ್ತಾಕನೆಯ ತರಂಗ ಷಿಂತಿ 


ಭಾರವನ್ನು ಹೊತ್ತಿರುವ ಮಹಾದೇವನು ತನ್ನ ಸಹಾಯಕ್ಕಾಗಿ ಅಪೇಕ್ಷಿಸು 
ವುದು ತಮ್ಮಂತಹ ಕೃತಕೃತ್ಯರನ್ನು. ಆಗಲಿ. ಅದು ದೂರದ ಮಾತು. 
ಸದ್ಯದಲ್ಲಿ ನಡೆಯಬೇಕಾದ ಕೆಲಸವನ್ನು ಕುರಿತು ಏನು ಯೋಚಿಸಿದ್ದೀರಿ 1? 

“ ಭಗವಾನರ ಅಪ್ಪಣೆಯಾಗಿರುವುದರ ಅರ್ಥ ತಾವು ಹೇಗೆ ಹೇಳಿದರೆ 
ಹಾಗೆ ಕೇಳಬೇಕೆಂದು ಇರಬೇಕು. ಅದರಿಂದ ಇತಿ ಕರ್ತವ್ಯತೆಯನ್ನು ನಿಶ್ಚಯಿ 
ಸುವ ಭಾರ 2ಮ್ಮದು ಎಂದು ತೋರುತ್ತದೆ. ತಮ್ಮ ಅಪ್ಪಣೆ ಹೇಗೆ ಆದರೆ 
ಹಾಗೆ.? 

“ ಹಾಗೆಯೇ? ಅಲ್ಲದೆ ನಾವು ಮಾತು ಕೊಟ್ಟಿ ದ್ಹೇವಲ್ಲ ನಮ್ಮಿಂದ ಏನು 
ಆಗುವುದಿದ್ದರೂ ಮಾಡಲು ಸಿದ್ಧರಾಗಿದ್ದೇವೆಂದು. ಆಯಿತು. ಈಗ ಪ್ರಕೃತ 
ಏನು ಮಾಡಬೇಕು ? ಯಾರಾದರೂ ಬ್ರಾ ಹ್ಮಣರಾಗಬೇಕು ಎಂದರೆ ಅವರಿಗೆ 
ಬ್ರಾಹ್ಮೆಣ್ಯವು ಸುಲಭವಾಗಿ ದೊರೆಯುವಂತಹೆ ಒಂದು ಸಾಧನ ಏರ್ಪಡ 
ಬೇಕು. ಇರಲಿ. ದೇವಿಯವರನ್ನೂ ಕರೆಯಬಹುಜೋ? ” 

| ಅಗತ್ಯವಾಗಿ 4 

ಲೋಪಾಮುದ್ರಾದೇವಿಯವರು ಬಂದರು. ಶ್ರುತೀಭಗವತಿಯೇ ಲೋಕ 
ವನ್ನೆಲ್ಲಾ ಆರ್ಯವನ್ನಾಗಿ ಮಾಡುವುದಕ್ಕೆ ಬಂದಿರುವಳೋ ಎಂಬಂತೆ 
ಬಂದು ಕುಳಿತರು. ಅಗಸ್ತ್ಯರು ಕೇಳಿದರು : ಆವೊತ್ತು ಉತ್ಸಾಹದಲ್ಲಿ ಆಡಿದ 
ಮಾತು ಈವೊತ್ತು ಉಳಿಸಿಕೊಳ್ಳ ಬೇಕಾಗಿದೆ ಜೀವಿ. ಬ್ರಾಹ್ಮಣವು ಸುಲಭ 
ನಾಗಿ ದೊರೆಯುವಂತೆ ಒಂದು ಸಾಧನವು ಏರ್ಪಡುವ ಕಾಲವು ಬಂದಿದೆ. 
ನಿರ್ಪಡಬೇಕು. ಏನು ಮಾಡಿದರೆ ಆದೀತು ಎಂದು ಕೇಳಲು ನಿನ್ನನ್ನು ಕರೆ 
ದಿದ್ದೇವೆ.? 

“ ಈ ದಿನ ತಾವು ಇಬ್ಬರೂ ಭೋಜನ ಮಾಡುತ್ತಿದ್ದಾಗಲೇ ನನಗೆ ಈ 
ಮಾತು ನೆನೆಪಾಯಿತು. ಅದರ ಮೇಲೆ ಹೀಗಾಗಬೇಕು ಎಂದು ಮೊದಲಿ 
ನಿಂದಲೂ ತಾವು ಯೋಚಿಸುತ್ತಲೇ ಇದ್ದಿರಿ. ತಮ್ಮ ಚಿಂತನವು ನನ್ನ ಮನಸ್ಸಿ 
ನಲ್ಲಿ ಪ್ರೇರೇಪಿಸಿರುವುದನ್ನು ಅಪ್ಸಣೆಯಾದರೆ ಒಪ್ಪಿಸುತ್ತೀನೆ.” 
“ಅಗಬಹುದು.” 

“ನನಗೆ ಹೀಗೆ ತೋರುತ್ತಿದೆ. ಧ್ಯಾನಯೋಗವು ಎಲ್ಲರಿಗೂ ಸಾಧ್ಯ 
ಕೆಲವು ಹೇಹೆಗಳಲ್ಲಿ ಧ್ಯಾನವು ಪ್ರವಹಿಸುತ್ತದೆ: ಕೆಲವು ದೇಹಗಳಲ್ಲಿ 


೭. 

ಕಿಂ೪ ಮಹಾಬ್ರಾಹ್ಮಣ 


ಧ್ಯಾನವು ಪ್ರವಹಿಸುವುದಿಲ್ಲ. ಅದರಿಂದ ಧ್ಯಾನಯೋಗದಿಂದ ಇದು ಸಾಧ್ಯ 
ವಲ್ಲ... ಕರ್ಮಯೋಗವೆಂದರೆ ಅನಧಿಕಾರಿಗಳ ಕರ್ನುದಿಂದ ಫಲವಾಗುವುದಿಲ್ಲ 
ವಾಗಿ ಅದೂ ಪ್ರಯೋಜನವಿಲ್ಲ. ಉಪಾಸನಾಮಾರ್ಗದಲ್ಲಿ ಜೇವಾಸ್ಯಯವಾಗು 
ವುದೇ ಹೊರತು, ಜೀನನ ಸಂಸ್ಕಾರ ಉತ್ತಮವಾಗಿ ದೇಹವು ಬ್ರಾಹ್ಮಣ 
ವಾಗುವುದಿಲ್ಲ : ದೇಹವು ಬ್ರಾ ಹ್ಮಣವಾದ ಹೊರತು ಬ್ರಾಹ್ಮಣ್ಯವು ಲಭಿಸುವು 
ದಿಲ್ಲ. ಅದರಿಂದ ಉಳಿದಿರುವ ಮಂತ್ರಯೋಗವೊಂದೇ ಸಾಧನ.” 


ಅರವತ್ತೇಳನೆಯ ತರಂಗ 


ಭಗವತಿಯವರು ಸಯುಕ್ತಿಕವಾಗಿ ಸಪ್ರಮಾಣವಾಗಿ ಹೇಳಿದ ಮಾತು 
ಅವರಿಬ್ಬರಿಗೂ ಒಪ್ಪಿತು. ವಿಶ್ವಾಮಿತ್ರರು ಹೇಳಿದರು: “ಇಲ್ಲಿಗೆ ಬರುತ್ತಾ 
ದಾರಿಯಲ್ಲಿ ಯಾಜ್ಞವಲ್ಯ್ಯ, ಗಾರ್ಗಿ, ಭಾರದ್ವಾಜ, ವಾಮದೇವ, ನಚಿಕೇತ, 
ಅತ್ರಿ, ಅನಸೂಯಾ ಮೊದಲಾದ ಭಗವಂತರನ್ನೆಲ್ಲಾ ದರ್ಶನಮಾಡಿಕೊಂಡು 
ಬಂದೆ. ಎಲ್ಲರೂ ಒಂದೇ ಮಾತು ಹೇಳುತ್ತಿದ್ದಾರೆ. "ಭೂತಪಂಚಕದ ಮಲ 
ದಿಂದ ತಮೋಮಯವಾಗಿರುವ ಅಂತಃಕರಣವನ್ನು ತೊಳೆದು ಅಲ್ಲಿ ಬೆಳಕು 
ತುಂಬಬೇಕು. ಬರಿಯ ಮಾತಿನಲ್ಲಿ ಸರ್ವವ್ಯಾಪಿ ಎಂದು ಹೇಳುತ್ತಿರುವುದು 
ತಪ್ಪಿ, “ಅಂತರ್ಬಹಿಶ್ಚ ತತ್ಸರ್ವಂ ವ್ಯಾಸ್ಯನಾರಾಯಣಸ್ಸಿ ತು” ಎಂಬ 
ವಾಕ್ಯದ ಅರ್ಥವು ಕಣ್ಣಿಗೆ ಕಟ್ಟಿಡಂತಾಗಬೇಕು. ತಾನು ಜೇಕೆ ಎಂಬುದು 
ತಪ್ಪಿ, ಈ ಅಖಂಡ ವಿಶ್ವದಲ್ಲಿ ತಾನೊಂದು ಎಂಬ ಭಾವನೆಯು ರೂಢವಾಗ 
ಬೇಕು. ಎಲ್ಲದಕ್ಕಿಂತ ಹೆಚ್ಚಾಗಿ, ದೇವತೆಗಳಿಗೂ ಮಾನವರಿಗೂ ಸಂಬಂಧ 
ವನ್ನೇರ್ಪಡಿಸುವ ಕೊಂಡಿಯಾಗಬೇಕು. ' ಈ ಅಖಂಡ ವಿಶ್ವದ ಆಧಿಪತ್ಯವೆಲ್ಲ 
ಯಾವುದರ ಕೈಯಲ್ಲಿದೆಯೋ ಅದನ್ನು ಪಡೇಸಜೀ ಕಾಣುವ ಕಣ್ಣಿದ್ದವನಾಗ 
ಬೇಕು. ಇದಿಷ್ಟನ್ನೂ ಸಾಧಿಸುವ ಮಂತ್ರವೊಂದು ಬೇಕು. ಎಲ್ಲರೂ 
ಆಶೀರ್ವಾದ ಮಾಡಿದ್ದಾರೆ. ತಮ್ಮ ತಮ್ಮ ತಸಸ್ಸನೆ ಎಲ್ಲಾ ಬೇಕಾದರೂ 
ಕೊಡಲು ಸಿದ್ಧರಾಗಿದ್ದಾರೆ.” 


ಅರವತ್ತೆೇಳನೆಯ ಕರಂಗ ಸಿಂಹ 


“ ನಾವು ದಂಪತಿಗಳು ಈಗಲೇ ನಮ್ಮ ತಸಸ್ಸನ್ನೆಲ್ಲಾ ಕೊಟ್ಟುಬಿಡು 
ತ್ರೇವೆ. ತಪಸ್ಸು ಸಾಧಿಸದ ಕಾರ್ಯವಾವುದು ಇದೆ? ತಾವು ಅದಕ್ಕೆ ಕುಳಿತು 
ಕೊಳ್ಳಿ. ನಮಗೆ ತಿಳಿಯದೆ ಹೋದರೆ, ಇತ್ತ ಬ್ರಹ್ಮಣಸ್ಸತಿ, ಅತ್ತ ಅಂಗಿ 
ರಸ್ಸು, ಆದರೆ ಇದು ಯಜ್ಞಯಾಗಗಳಿಂದ ಆಗತಕ್ಕದಲ್ಲವಾಗಿ ಅಂಗಿರಸ್ಸಿನಿಂದ 
ಫಲವಿಲ್ಲ. ಇನ್ನು ಉಳಿದಿರುವವನು ಬ್ರ ಹ್ಮಣಸ್ಸತಿ. ತಾವು ಬ್ರಹ್ಮಣಸ್ಸತಿಯ 
ದರ್ಶನ ಮಾಡಿದ್ದೀರಿ ತಾನೆ?” 

ವಿಶ್ವಾಮಿತ್ರರು ತ್ರಿಶಂಕುವಿನ ಯಾಗದಲ್ಲಿ ತಾವು ಮತ್ತೊಂದು ಸ್ವರ್ಗ 
ವನ್ನು ರಚಿಸಬೇಕೆಂದು ಪ್ರಯತ್ನ ಪಟ್ಟ್ರಾಗ ಸ್ವಯಂ ಬೃಹೆಸ್ಪುತಿಯೇ ಬಂದಿದ್ದು 
ತಮ್ಮನ್ನು ತಡೆದುದನ್ನು ಹೇಳಿದರು. 

“ ಸರಿ, ಮತ್ತೆ, ತಾವು ಆರಂಭಿಸಿ. ಇನ್ನು ಸ್ಥ ಳ, ಅದನ್ನು ಈಕೆಯು 
ಗೊತ್ತು ಮಾಡಿಟ್ಟದ್ದಾಳೆ. ಈಕೆಯೇ ಇಲ್ಲಿ ಕಾವೇರಿಯಾಗಿ ಹೆರಿಯುತ್ತಾ 
ಲೋಕೋಪಕಾರ ಮಾಡುತ್ತಿರುವುದು ತಮಗೆ ಗೊತ್ತಿಡೆಯಲ್ಲ. ಆ ಪರಮ 
ಪಾವನೆಯಾದ ಈ ನದಿಯ ತೀರದಲ್ಲಿ ಒಂದು ರಹಸ್ಯ ಕ್ಷೇತ್ರವಿದೆ. ಅಲ್ಲಿಗೆ 
ಬ್ರಹ್ಮಣಸ್ಸತಿಯು ಪ್ರತಿ ಶುಕ್ಲಪಕ್ಷದಲ್ಲಿಯೂ ರಹಸ್ಯವಾಗಿ ಬಂದು ಒಂದು 
ಹೆಗಲಿದ್ದು ಹೋಗುವನು. ಅಲ್ಲಿ ತಾವು ಆಶ್ರಮವನ್ನು ಮಾಡಿಕೊಂಡು ತಪ 
ಸಿಗೆ ನಿಲ್ಲಿ. ಆ ಕ್ಷೇತ್ರರಹಸ್ಯವನ್ನು ಬಲ್ಲವಳು ಈಕೆ. ಕೇಳಿ.” 

ಲೋಪಾಮುದ್ರಾಡೀವಿಯು ಹೇಳಿದಳು : “ಈ ನದಿಯ ತೀರದಲ್ಲಿ 
ಆಗಾಗ ದೇವತೆಗಳು ಬಂದು ಹೋಗುವ ಗುರುತುಗಳು ಸಿಕ್ಕುತ್ತಲೇ ಇರುತ್ತವೆ. 
ಆದರೆ ಜಡಭಾವವನ್ನು ವಹಿಸಿ ಜಲವಾಗಿ ಹರಿಯುವಾಗ ಜಡಧರ್ಮವೇ 
ಇರಬೇಕಾಗಿ ನಾನು ಅದನ್ನು ಗಮನಿಸುವಂತಿಲ್ಲ. ಆದರೂ ನಾನು ಎಂಬ 
ಅಭಿಮಾನವು ತಪ್ಪುವುದೆಲ್ಲಿ? ಅದರಿಂದ ನಾವು ಆಗಾಗ ಬಂದು ಈ ನದಿಯ 
ತೀರದಲ್ಲಿ ಇದ್ದು ಹೋಗುವುದುಂಟು. ಒಂದುಸಲ ಹೀಗೆ ಯಾತ್ರೆಯಾಗಿ 
ಬಂದಾಗ ಒಂದು ಕ್ಷೇತ್ರದಲ್ಲಿ ಒಂದೆರಡು ವರ್ಷ ಇರುವುದು ಎನ್ನಿಸಿತು. ಹಾಗೆ 
ಇರುವಾಗ ನದಿಯಲ್ಲಿರುವ ಒಂದು ಬಂ ಡೆಯನೇಲೆ ತಿಂಗಳಿಗೊಂದುಸಲ ಮಂಜು 
ಕಟ್ಟುವುದು ಕಾಣಿಸಿತು. ಅದೂ ಸರಿಯಾಗಿ ಪಂಚಮಿಯ ದಿನ. ಇನ್ನೊಂದು 
ಸಲ ಪರೀಕ್ಷೆಮಾಡಿ ನೋಡಲು ಮಂಜುಕಟ್ಟುತ್ತಿದ್ದ ಹಾಗೆಯೇ ಬೆಳ್ಳಿಯ 


MB, ೩30 


೩೦೬ ನುಹಾಬ್ರಾಹ್ಮಣ 


ಬೊಂಬೆಯಂತಿರುವವರು ಒಬ್ಬರು ಬಂದು ನದಿಯಲ್ಲಿ ಸ್ನಾನಮಾಡಿ ಹೋಗಿ 
ಆ ಬಂಜೆಯಮೇಲೆ ಕುಳಿತುಕೊಂಡು ಆಹ್ಮೀಕಗಳನ್ನೈೆಲ್ಲ ಮುಗಿಸಿಕೊಂಡರು. 
ಆ ವೇಳೆಗೆ ಸಂಜೆಯಾಯಿತು. ಸಂಧ್ಯಾಕಾಲದಲ್ಲಿ ಶಿವಪೂಜೆಯನ್ನು ಮಾಡಿ 
ಬಂದಿದ್ದವರಿಗೆಲ್ಲ ಪ್ರಸಾದವನ್ನು ಕೊಟ್ಟು ಹೊರಟುಹೋದರು. ಇದು ದೇವ 
ರಹಸ್ಯ. ಇದನ್ನು ಭೇದಿಸಬಹುಹೋ ಕೂಡಜೋ ಎಂದು ನಾನು ಯೋಚಿ 
ಸುತ್ತ ಬಂದು ಇವರಿಗೆ ಹೇಳಿದೆ. ಇವರೂ ಒಂದುಸಲ ಪರೀಕ್ಷೆಮಾಡಿ, 
ಮತ್ತೊಂದುಸಲ ಅವರು ಆಹ್ನೀಕದಲ್ಲಿರುವಾಗ ಮಧ್ಯಾಹ್ನದ ವೇಳೆಗೆ ಸರಿ 
ಯಾಗಿ ನದಿಯಲ್ಲಿ ಸ್ನಾನಾರ್ಥವಾಗಿ ಇಳಿದು ಅಘಮರ್ಷಣಸೂಕ್ತಗಳನ್ನು 
ಗಟ್ಟಿಯಾಗಿ ಪಾರಾಯಣ ಮಾಡುವುದಕ್ಕೆ ಆರಂಭಿಸಿದರು. ಆಗ ನಾನೂ 
ಒಂದು ಪೊದೆಯ ಮರೆಯಲ್ಲ ಏನಾಗುವುದೋ ನೋಡೋಣ ಎಂದು ಅವಿತು 
ಕುಳಿತಿದ್ದೆ. ಅವರು ಕಣ್ಣು ಬಿಟ್ಟು ನೋಡಿ, ಇವರಿಗೆ ಕಾಣಿಸಿಕೊಂಡು 
ಸ್ಥೂಲರೂಪದಲ್ಲಿಯೇ ಆಶ್ರಮದನರೆಗೂ ಬಂದು ಆತಿಥ್ಯವನ್ನು ಸ್ವೀಕರಿಸಿ 
ಹೋದರು.” 

“ಹೀಗೆ ಅವರ ಸನ್ನಿಧಾನದಿಂದ ಪವಿತ್ರವಾದ ಆ ಕ್ಷೇತ್ರದಲ್ಲಿ ತಾವು 
ಇದ್ದರೆ ಮಹಾತಪಸ್ಟಿಗಳಾದ ತಮಗೆ ಅವರ ದರ್ಶನವಾಗುವುದರಲ್ಲಿ ಏನೂ 
ಸಂದೇಹೆವಿಲ್ಲ. ದೇವಗುರುಗಳಾದ ಅವರಿಗೆ ನಮಗೆಲ್ಲ ಈ ಯೋಚನೆಯು 
ಏಕೆ ಬಂದಿತು ಎಂಬುದರ ಕಾರಣವು ತಿಳಿಯದಿರುವುದಿಲ್ಲ. ಅವರ ಸಲಹೆ 
ಯಂತೆ ಮುಂದಿನ ಕೆಲಸವೆಲ್ಲನನ್ನೂ ಮಾಡುವಿರಂತೆ.” 


ವಿಶ್ವಾಮಿತ್ರರು ಒಪ್ಪಿದರು. ಅಗಸ್ತ್ಯ ದಂಪತಿಗಳು ಬಂದು ಆ ಕ್ಷೇತ್ರ 
ವನ್ನು ತೋರಿಸಿದರು. ಅಲ್ಲಿ ಸಣ್ಣ ಸರ್ಣಶಾಲೆಯು ರಚಿತವಾಯಿತು. ವಿಶ್ವಾ 
ಮಿತ್ರರು ಆ ಕ್ಷೇತ್ರವನ್ನು ಅರ್ಚಿಸಿ, ಒಂದು ಹೋಮಮಾಡಿ ಕ್ಷೇತ್ರಸತಿಯನ್ನು 
ಒಲಿಸಿಕೊಂಡು, ಆಶ್ರಮ ರಕ್ಷಣದ ಭಾರವನ್ನು ಭೈರವನಿಗೆ ವಹಿಸಿ ತಾವು 
ತಪಸ್ಸಿಗೆ ಕುಳಿತರು. 

ಈ ವೇಳೆಯಾಗಿ ಸರಿಯಾಗಿ ದೇವಲೋಕದಲ್ಲಿ ದೇವಗುರುಗಳು ಧ್ಯಾನ 
ದಲ್ಲಿದ್ದರು. ಅವರಿಗೆ ಹಠಾತ್ತಾಗಿ ಧ್ಯಾನವು ವಿಕ್ಸಿಸ್ತವಾಗಿ ಒಂದು ಕನಸು 
ಕಂಡಿತ್ತು. ತಾವು ಒಂದು ಸೊಗಸಾದ ಚಿನ್ನದ ಬಟ್ಟೆಯ ಮೇಲೆ ಕುಳಿ 
ತಿದ್ದಾರೆ. ಯಾವನೋ ಒಬ್ಬ ಹುಡುಗನು ಅದನ್ನು ಎಳೆಯುತ್ತಾನೆ. ಇವರು 


ಅರವತ್ತೆಂಟನೆಯ ಕರೆಂಗ ತಂಪ 


"ಎಲೆಲಾ ! ನಿನಗೆ ಬೇಕಾದರೆ ಬೇರೆ ಕೊಡುತ್ತೀನೋ? ಇದು ಇಂದ್ರನದು.? 
ಎನ್ನುತ್ತಾರೆ. ಅವನು " ನನಗೆ ಇದು ಬೇಕು ತಾ ಎಂದು ಅವರು ಹೇಳಿ 
ದ್ದಾರೆ. ತೆಗೆದುಕೊಂಡು ಹೋಗದೆ ಹೋದರೆ ಅವರು ಬಿಡುವುದಿಲ್ಲ' ಎನ್ನು 
ತ್ತಾನೆ. ಅವರು ಒಳ್ಳೆಯ ಮೊಂಡ ಗಂಟು ಬಿದ್ದನಲ್ಲಾ ಎಂದುಕೊಂಡು, 
"ಬಾಪ್ಪು, ಇಂದ್ರನಿಗೆ ಹೇಳಿ ಕೊಡಿಸಿಕೊಡುತ್ತೇನೆ' ಎಂದು ಇಂದ್ರನ ಬಳಿಗೆ 
ಕರೆದುಕೊಂಡು ಹೋಗುತ್ತಾರೆ. ಅವನು "ಇಂತಹ ಬಟ್ಟಿ ನಮ್ಮೂರಿನಲ್ಲಿಯೇ 
ಎಲ್ಲಿಯೂ ಇಲ್ಲ. ಇದ್ದರೆ ಇದು ಪೂಷನದು ಇರಬೇಕು. ಆತನು ಎಲ್ಲೆಲ್ಲಿಂ 
ದಲೋ ಏನೇನಾದರೂ ತಂದಿಟ್ಟಿರುತ್ತಾನೆ? ಎನ್ನುತ್ತಾನೆ. ಇಬ್ಬರೂ ಅಲ್ಲಿಗೆ 
ಹೋಗುತ್ತಿದ್ದಾರೆ. ಕನಸು ಅಲ್ಲಿಗೇ ಕರಗಿಹೋಯಿತು. 


ಅವರು ಆ ಕನಸಿನ ಅರ್ಥವೇನು ನೋಡಬೇಕು ಎನ್ನಿಸಿದರೂ ಏನೋ 
ಮನಸ್ಸಿಗೆ ಬೇಡವಾಗಿ " ಇನ್ನೊಂದು ದಿನ ನೋಡೋಣ. ಏನವಸರ?' 
ಎಂದುಕೊಂಡರು. 


ಅರವತ್ತೆಂಟಿನೆಯ ತರಂಗ 


ವಿಶ್ವಾಮಿತ್ರರು ತಪಸ್ಸಿಗೆ ಕುಳಿತರು. ಜೆಳಗಾಗಿನ ಬ್ರಾಹ್ಮೀ ಮುಹೂ 
ರ್ತಕ್ಕೆ ಸರಿಯಾಗಿ ಶ್ವಾಸನಿರೋಧಮಾಡಿ ಪ್ರಾಣಜೀವನ ದರ್ಶನಮಾಡಿ ಆತನ 
ಅಪ್ಪಣೆಯನ್ನು ಪಡೆದು ಪ್ರಾಣಾಗ್ಗಿಹೋತ್ರನನ್ನು ಆರಂಭಿಸಿದರು. ಪ್ರಾಣ 
ಪಂಚಕಗಳೂ ಅಗ್ನಿಗಳಾಗಿ ಕುಳಿತು ಉರಿಯುತ್ತಿವೆ. 

ಕ್ರಮವಾಗಿ ಜ್ವಾಲೆಗಳು ದೇಹದಿಂದ ಹೊರಹೊಮ್ಮಲು ಆರಂಭ 
ವಾಯಿತು. ಶಾಂತವಾಗಿ ಹಿತವಾಗಿದ್ದರೂ ಇತರರಿಗೆ ಸಹಿಸಲು ಅಸಾಧ್ಯ 
ವಾಗಿ ಆ ಜ್ವಾಲಾಮಂಡಲವು ನದಿಯ ತೀರದಿಂದ ನದಿಯ ಜಲಕ್ಕೂ ವ್ಯಾಪಿ 
ಸುವಂತಾಗಲು, ಭಗವಾನರು, ಪ್ರಾಣದೇನನನ್ನು ಅನುಸಂಧಾನಮಾಡಿ ಆತ 
ನಿಗೆ ಈ ವಿಷಯವನ್ನು ನಿವೇದಿಸಿದರು : "ಭಗರ್ವಾ, ನನ ೩ ಹೆಸರು ವಿಶ್ವಾ 
ಮಿತ್ರ. ನಿನ್ನ ದಯೆಯಿಂದ ನನ್ನ ಹೆಸರು ಸಾರ್ಥಕವಾಗಲಿ. ಈಗ ನಡೆಯು 
ತ್ತಿರುವ ಅಗ್ನಿಹೋತ್ರದ ಫಲವಾಗಿ ಈ ದೇಹೆಗಳಿಂದ ಜ್ವಾಲೆಗಳು ಏಳುತ್ತಿವೆ. 


೩೮೮ ಮಹಾಬ್ರಾ ಹ್ಮಣ 


ಈ ಜ್ವಾಲೆಗಳು ನನಗೆ ಹಿತವಾಗಿನೆ. ನನಗೆ ಶಾಂತವಾಗಿಯೇ ಕಾಣುತ್ತಿವೆ. 
ಆದರೂ ನೀರು ಕಾಯುತ್ತದೆ. ಕಾದ ನೀರಿನಿಂದ ಈಗ ಜಲಚರಗಳಿಗೆ ಅಪ್ರಿಯ 
ವಾದಂತೆಯೇ. ಈ ಮುಂದೆ ಖೇಚರ ಭೂಚರಗಳಿಗೂ ಅಪ್ರಿಯವಾದೀತು. 
ವಿಶ್ವಕ್ಕೇ ಬ್ರಾಹ್ಮಣ್ಯವನ್ನು ಸಂಪಾದಿಸಲು ಹೊರಟಿರುವ ನನ್ನಿಂದ ಮೊದಲು 
ಆಗುವ ಉಪಕಾರನೆಂದರೆ ಇತರರಿಗೆ ಅಪ್ರಿಯವೇ? ಆದುದರಿಂದ ಇದನ್ನು 
ತಪ್ಪಿಸಬೇಕು. 

ಪ್ರಾಣಜೀವನು ನಕ್ಕನು. “ಭಗರ್ವಾ ವಿಶ್ವಾಮಿತ್ರರು ಸುಡದಿದ್ದ ಬೆಂಕಿ 
ಯನ್ನು ಹುಡುಕುತ್ತಿದ್ದಾರೆ. ಆಗಲಿ. ಅದಕ್ಕೂ ದಾರಿಯಿದೆ. ಇನ್ನು ಮೇಲೆ 
ಪ್ರಾಣಾಗ್ನಿಸಂಚಕವನ್ನು ಪಂಚಕವಾಗಿ ಧ್ಯಾನಿಸದೆ ವಿಕಾಂಡವಾಗಿ ಧ್ಯಾನ 
ಮಾಡಿ. ಹಾಗೆ ವಿಕಾಂಡವಾಗಿ ಮಾಡುವ ಧ್ಯಾನವು ಸತ್ತ್ವದಲ್ಲಿ ಪರಿಣಾಮ 
ವಾಗಿ ಸರ್ವಹಿತವಾಗುವುದು ಎಂದು ಅಪ್ಪಣೆಯಾಯಿತು. 

ಭಗರ್ವಾ ವಿಶ್ವಾಮಿತ್ರರು ವಿಕಾಂಡ ಧ್ಯಾನವನ್ನು ಆರಂಭಿಸಿದರು. 
ಮೊದಲು ಪ್ರಾಣದೇವನನ್ನು ಸಾಕ್ಟಾತ್ಕರಿಸಿಕೊಂಡು, ಆತನಪ್ಪಣೆಯಿಂದ 
ಪಂಚಕವನ್ನು ಕಂಡು ಅವರನ್ನು ಯಥಾವಿಧಿಯಾಗಿ ಅರ್ಚಿಸಿ, ಅವರ ಅಪ್ಪಣೆ 
ಯಿಂದ ಅವರು ಐವರನ್ನೂ ಸಮಸ್ಟಿಯಾಗಿ ಅರ್ಚಿಸಿದರು. ಐದು ಅಗ್ನಿಗಳೂ 
ಒಟ್ಟಾಗಿ ಒಂದೇ ಅಗ್ನಿಯಾಯಿತು. ಆ ಅಗ್ನಿಯ ಧ್ಯಾನದಲ್ಲಿ ವಿಶ್ವಾಮಿತ್ರರು 
ಬಾಹ್ಯಪ್ರಪಂಚವನ್ನು ಮರೆತು ಕುಳಿತರು. 

ಅಜಿಷ್ಟೋ ಹೊತ್ತು ಹೀಗೆ ಏಕಾಂತವಾಗಿ ಕುಳಿತಿರಲು ಹಣಾತ್ರಾಗಿ 
ಅವರನ್ನು ಯಾರೋ ಎಬ್ಬಿ ಸಿದಂತಾಯಿತು. ಕಣ್ಣು ಬಿಟ್ಟು ನೋಡಿದರೆ ಎದು 
ರಿಗೆ ಒಬ್ಬರು ವೃದ್ಧರಲ್ಲದಿದ್ದರೂ ವೃದ್ಧರ ತೇಜಸ್ಸನ್ನುಳ್ಳವರು ಎದುರಿಗೆ ನಿಂತಿ 
ದ್ದಾರೆ. ದೇಹೆವೆಲ್ಲವೂ ಊದಿದ ಬೆಳ್ಳಿಯಿಂದ ಮಾಡಿ ಹೊಳಪಿಕ್ಕಿದಂತಿದೆ. 
ಕಣ್ಣುಗಳೆರಡೂ ಎರಡು ಬಿಳಿಯ ವಜ್ರದ ಹಲಗೆಗಳಲ್ಲಿ ಎರಡು ಗೋಮೇಧಿಕ 
ಗಳನಿ ಟ್ಟಂತಿದೆ. ಬೆಟ್ಟದ ಶಿಖರದಲ್ಲಿರುವ ಸರೋವರದ ತಿಳಿಯೂ ಪ್ರಸನ್ನ 
ತೆಯೂ ಗಾಂಭೀರ್ಯವೂ ಆ ಕಣ್ಣುಗಳಲ್ಲಿ ಮನೆಮಾಡಿಕೊಂಡಿದ್ದು, ನೋಡಿ 
ದವರಿಗೆಲ್ಲ ಅನುಗ್ರ ಹಮಾಡುವ ಅನುಗ್ರಹೆಮೂರ್ತಿಯಂತಿನೆ. ಎಲ್ಲಿಯೋ 
'ನೋಡಿರುವಂತಿದೆ. ವಿಶ್ವಾಮಿತ್ರರಿಗೆ ನೋಡುತ್ತಿದ್ದಹಾಗೆಯೇ ಇದು ದಿವ್ಯ 
ದೇಹ ಎಂದು ತಿಳಿಯಿತು, ಯಾರು? ಏನು? ಎಂಬ ಆ ನಿಚಾರ ಆಮೇಲಾ 


ಅರವತ್ತೆಂಟಿನೆಯ ತರಂಗ ೩೦೯ 


ಗಲಿ ಎಂದುಕೊಂಡು ತಕ್ಷಣವೇ ಮಾನಸ ಪೂಜೆಯೊಪ್ಪಿಸಿದರು. ಈ ಸಲದ 
ವಿಚಿತ್ರವೆಂದರೆ ಇವರು ಸಂಕಲ್ಪಮಾಡಿ ಬಾಯಿಂದ ಮಾತು ಹೊರಡುವ ವೇಳೆ 
ಗಾಗಲೇ ಅಲ್ಲಿ ಆ ಕಾರ್ಯಕ್ಕೆ ಬೇಕಾದ ಸಾಧನಗಳೆಲ್ಲ ಒದಗಿ ಆಯಾ ಕಾರ್ಯವಾಗು 
ವುದನ್ನು ಕಣ್ಣು ನೋಡುತ್ತದೆ. 

ಪೂಜೆಯನ್ನೊ್ಸಿಸಿಕೊಂಡ್ಕು ಬಂದವರು. “ ಭಗವಾನರಿಗೆ ಆಯಾಸ 
ವಾಗಿರಬೇಕು. ಲೋಕಾನುಗ್ರಹೆ ಮಾಡಬೇಕೆಂದವರಿಗೆ ಆಯಾಸ ಎಂದಿಗೂ 
ತಪ್ಪಿದ್ದಲ್ಲ” ಎಂದು ಆರಂಭಿಸಿದರು. 

ವಿಶ್ವಾಮಿತ್ರರಿಗೆ ಈತನೇ ಕ್ಷೇತ್ರ ಸತಿಯಾದ ಬೃಹೆಸ್ಸತಿಯಿರಬೇಕು ಎನ್ನಿ 
ಸಿತು. ಅಲ್ಲದೆ ಹಿಂದೊಮ್ಮೆ ನೋಡಿದ್ದ ನೆನೆಪು ಇದ್ದೇ ಇರಬೇಕು ಎಂದೂ 
ಹೇಳಿತು. ಮಾತನಾಡಿಸಿದರು: “ದೇವಗುರುಗಳಿಗೆ ಸುಖಾಗಮನವೇ?” 

ಬ್ರಹೆಸ್ಪತಿಯು ನಗುತ್ತಾ ಹೇಳಿದರು : “ಭಲೆ, ವಿಶ್ವಾಮಿತ್ರ, ಜಾಡೆ 
ಯನ್ನು ಹಿಡಿಯಬಲ್ಲ ಜಾಣನಾದೆ. ನೀನೇನೋ ಕಣ್ಮುಚ್ಚಿ ಕುಳಿತಿರುವೆನೆಂದು 
ಕೊಂಡಿರುವೆ. ನೋಡಿದೆಯಾ ನಿನ್ನ ಪ್ರತಾಪವನ್ನು?” 

ದೇವಗುರುವು ತಿರುಗಿಸಿದ ಕೈಯೊಡನೆ ತಿರುಗಿದ ಕಣ್ಣು ತನ್ನಂತೆಯೇ 
ಇರುವ ನೂರಾರು ಪ್ರತಿಕೃತಿಗಳು ತನ್ನಂತೆಯೇ ತಪೋನಿಷ್ಕರಾಗಿ ಕುಳಿತಿರುವು 
ದನ್ನು ಕಂಡಿತು. ಒಂದೇ ಗರಿಕೆಯ ಹುಲ್ಲು ಸರ್ವತೋಮುಖವಾಗಿ ಹೊರಟು 
ಹೋದ ಹೋದ ಕಡೆಯಲ್ಲಿಲ್ಲಾ ಬೇರು ಬಿಟ್ಟುಕೊಂಡು ಒಂದೊಂದು ಮೂಲ 
ವಾಗುವಂತೆ, ಕೊನ್ನಾರಿ ಗೆಡ್ಡೆಗಳು ಬಜೆಯ ಬೇರುಗಳು ಹೆಬ್ಬಿಕೊಂಡು 
ಹೋಗಿ ಗಂಟೆಗೊಂದು ಗೆಡ್ಡೆ ಯಾಗುನಂತೆ, ಸುತ್ತಮುತ್ತಲೂ ತನ್ನ ಪ್ರಾಣವೇ 
ಹರಿದು ಹೋಗಿ ಅಲ್ಲೊಂದು ಪ್ರತಿಕೃತಿಯಾಗಿ ಕುಳಿತಿರುವುದನ್ನು ಕಂಡು ವಿಶ್ವಾ 
ಮಿತ್ರರಿಗೆ ಅಪಾರವಾದ ಆಶ್ಚರ್ಯವಾಗಿ ಹೋಯಿತು. 

ವಿಸ್ಮಯಾವೀಷ್ಟರಾಗಿ ಮೌನವಾಗಿ ಹೋದ ಭಗವಾನರನ್ನು ದೇವ 
ಗುರುಗಳೇ ಮತ್ತೆ ಮಾತನಾಡಿಸಿದರು: “ಸುಖಾಗಮನವೇ? ಎಂದು ಕೇಳು 
ತ್ಲಿರುವೆ. ನಾನು ಪ್ರತಿ ಶುದ್ಧ ಸಂಚಮಿಯೂ ಇಲ್ಲಿಗೆ ಬಂದು ಹೋಗುವ 
ವಾಡಿಕೆ. ಹೋದ ಸಲವೇ ನಾನಿದನ್ನು ಗಮನಿಸಬೇಕಾಗಿತ್ತು ; ಇರಲಿ ಎಂದು 
ಕೊಂಡು ಹೊರಟು ಹೋಜಿ. ಈಗ್ಯ ಏನು ಈ ಕ್ಷೇತ್ರವೆಲ್ಲ ನಿನ್ನದೇ ಆಗಿ 


ಹೋಗಿದೆ, ಇತರರು ಬರುವುದಕ್ಕೂ ಅವಕಾಶವಿಲ್ಲದಂತೆ ನಿನ್ನ ಪ್ರಾಣಶಕಿ 
ಇಚೆ 


ತಿಗಿಂ ಮಹಾಬ್ರಾಹ್ಮಣ 


ಯನ್ನೂ ವ್ಯೂಹೆಮಾಡಿಕೊಂಡು ಕುಳಿತಿದ್ದೀಯಲ್ಲ? ಮಿಕ್ಕವರು ಈ ಪುಣ್ಯ 
ನದಿಯ ಸ್ನಾನಕ್ಕೂ ಬರಬಾರದೇನು ?” 

ವಿಶ್ವಾಮಿತ್ರರು ದೇವಗುರುಗಳು ತೋರಿಸಿದ ದೃಶ್ಯ ಆಡಿದ ಮಾತು ಎರಡ 
ರಿಂದಲೂ ಮುಗ್ಬರಾಗಿ, “ದೇವ, ಎಷ್ಟುಗಲೀ ಮಾನನರು ಅಲ್ಬಬುದ್ಧಿಗಳು. 
ಇಷ್ಟವಿಲ್ಲದೆ, ಸಂಕಲ್ಪನಿಲ್ಲದೆ ಅಸರಾಧಮಾಡುನ ಜಾತಿ ಇದು. ಕ್ಷಮಿಸಬೇಕು? 


ಎಂದು ಕೈಮುಗಿದರು. 


*ಹಾಗಲ್ಲ. ಅಸರಾಧ ಮಾಡುವುದಕ್ಕೆ ಶಕ್ತಿಯಿರುವುದರಿಂದಲೇ ನಿಮ್ಮಿಂದ 
ಉಪಕಾರವೂ ಆಗುವುದು. ಮನುಸ್ಯನು ಸ್ವತಂತ್ರನೆಂದುಕೊಂಡು ಸ್ವೇಚ್ಛೆ 
ಯಾಗಿ ಹೊರಟರೆ ಆಗ ಅಪರಾಧ. ಹಿಂದು ಮುಂದು ನೋಡಿ ಕಾರ್ಯಸರ 
ನಾದಕೆ, ಸ್ವ ಸಂಕಲ್ಪ ಬ್ಸಿಕ್ಕಿಂತೆ ಹೆಚ್ಚಾಗಿ, ಆಜ್ಞಾಪರನಾದಾಗ ಅವನಿಂದ ಲೋಕಕ್ಕೆ 
ಜಗ್‌ ನಿನ್ನ ಸಂದೇಹವು ತಿಳಿಯಿತು. ಪ್ರೇರಕರು ನಾವೇ! ಜೀವತಿ 
ಗಳು ಪ್ರೇರಿಸದಿದ್ದರೆ ಯಾವ ಕಾರ್ಯವೂ ನಡೆಯುವುದಿಲ್ಲ. ಆದರೂ ನಮ್ಮದು 
ಕಾಣದ ಕೈ. ಅದಿರಲಿ, ನಿಶ್ವಾಮಿತ್ರ.. ನೀನು ನನ್ನನ್ನು ಮೊದಲು ಈ 
ನಿನ್ನ ಪ್ರಾಣಶಕ್ತಿ ವ್ಯೂಹೆದಿಂದ ಪಾರುಮಾಡು. ಇದು ನನ್ನನ್ನು ಹಿಡಿದು 
ನಿಶ್ಚೇಷ್ಟನನ್ನು ಮಾಡಿದೆ. ನಾನು ನಿನ್ನನ್ನು ಇದಕ್ಕಾಗಿಯೇ ಎಬ್ಬಿ ಸಿದುದು.? 

“ಅದನ್ನೂ ತಾವೇ ಹೇಳಿ ಕೊಡಬೇಕುತಾನೇ ?” 

“ಹೌದು ಈಗ ಪ್ರಾಣಧ್ಯಾನ ಮಾಡುತ್ತಿರುವೆಯಲ್ಲ. ಅದು ನಿನ್ನ 
ಹೈದಯದಲ್ಲಿ ನಡೆಯುತ್ತಿರುವುದು. ಅದು ಮುಖ್ಯಪ್ರಾಣ ಧ್ಯಾನ. ಈ ಮುಖ್ಯ 
ಪ್ರಾ ಣನ ಧ್ಯಾನದಿಂದಲೇ ನಿನಗೆ ಹೀಗೆ ಪ್ರತಿಸೃಷ್ಟಿಕರ್ತನಾಗುವ ಯೋಗ್ಯತೆ 
ಬಡದು. ಕ್ಟ ಇದು, ನೀನು ಹಿಂದೆ ಸಾಸು ಎಂದುಕೊಂಡಿದ್ದ ಂತೆ 
ಸಂಕಲ್ಪಪ್ರಭಾವವಲ್ಲ. ಪ್ರಾಣವು ಬಲಿತು ಹೊರಬಿದ್ದು ಭೂತಸಂಚಕಗಳ 
ತನ್ಮಾತ್ರಕಗಳನ್ನು ಸುತ್ತಿನಿಂದ ಹೀರಿಕೊಂಡು ಬೇಕಿ ಮೂರ್ತಿಗಳಾಗಿರುವುದು. 
ಈಗ ಮುಖ್ಯಪ್ರಾಣ ಧ್ಯಾನದಿಂದ ಮುಂಜಿ ಹೋಗಿ ಮೂಲಪ್ರಾಣ ಧ್ಯಾನ 
ವನ್ನು ಮಾಡು. ಆಗ, ಈಪ್ರಾಣ ವಿಜೃಂಭಣವು ಉಪಶಾಂತವಾಗುವುದು. 
ನನಗೂ ಬಿಡುಗಡೆಯಾಗುವುದು.? 

ವಿಶ್ವಾಮಿತ್ರರು ಮತ್ತೆ ಧ್ಯಾನಾರೂಢರಾದರು. ಪ್ರಾಣದೇವನನ್ನು 
ಸಾಕ್ಸಾತ್ಯರಿಸಿಕೊಂಡು ದೇವಗುರುವಿನ ಅಪ್ಪಣೆಯನ್ನು ತಿಳಿಸಿದರು. ಪ್ರಾಣ 

ದೇವನು ನಗುತ್ತಾ ಹೇಳಿದನು: “ಹೀಗಾಗುವುದೆಂದು ನನಗೆ ತಿಳಿದಿತ್ತು. ದೇವ 
ಗುರುಗಳೇ ಬಂದು ಹೇಳಿದುದು ಬಲು ಸೊಗಸಾಯಿತು. ನಮ್ಮ ಮುಂದಿನ 
ಕೆಲಸವೆಲ್ಲ ಸುಮುಖವಾಯಿತು. ಈಗ ಮೂಲಪ್ರಾಣನನ್ನು ಧ್ಯಾಸಿಸು. 
ಆದರೆ ಒಂದು ಎಚ್ಚರಿಕೆ. ದೇಹಾದ್ಯಂತವೂ ಧ್ಯಾನವಿರಲಿ. ಹೈದಯದ 
ಸುತ್ತಿನ ನೂರೊಂದು ನಾಡಿಗಳಲ್ಲಿ ನನ್ನನ್ನು ಧ್ಯಾನಿಸುತ್ತಿದ್ದೆ. ಈಗ, ದೇಹಾ 
ದ್ಯಂತವೂ ಧ್ಯಾನ ನಡೆಯಬೇಕು. ಅದಕ್ಕೆ ಮುಂಚೆ, ದೇವಗುರುವಿನಪ್ಪಣೆ 
ಯನ್ನು ಕೇಳು. ಆತನಿಂದ ಮತ್ತೊಂದು ರಹಸ್ಯವು ನಿನಗೆ ಸಿಕ್ಕದಿದ್ದ ಕೆ 
ಮೂಲಪ್ರಾಣ ಧ್ಯಾನವು ನಡೆಯುವುದಿಲ್ಲ.” 

ಭಗವಾನರು ಪ್ರಾಣದೇವನ ಅಪ್ಪುಣೆಯಾದುದನ್ನು ಹೇವಗುರುಗಳಿಗೆ 
ತಿಳಿಸಿದನು. ಅವರು ನಗುತ್ತಾ “ಒಳ್ಳೆಯ ಕೆಲಸಮಾಡಿದ ಹಾಗಾಯಿತಲ್ಲ ! 
ನಾನಾಗಿ ಬಂದು ಸಿಕ್ಕಿಕೊಂಡು ದೇವರಹಸ್ಯಗಳನ್ನು ನಿನಗೆ ತಿಳಿಸಬೇಕಾಗಿ 
ಬಂತಲ್ಲಾ!” ಎಂದರು. 

“ದೇವ! ನಿಜ, ನೀನಾಗಿ ಬಂದು ಸಿಕ್ಕಿಕೊಂಡಲ್ಲ, ಕೃಪೆಮಾಡಿ 
ನಿಮ್ಮ ರಹೆಸ್ಯಗಳನ್ನೆಲ್ಲ ತಿಳಿಸಿಕೊಡದಿದ್ದರೆ ಇನ್ನಾರು ತಿಳಿಸಿಕೊಡುವವರು? 
ಬ್ರಹ್ಮರ್ಷಿ ಪರಿಷತ್ತು ಅಪ್ಪಣೆಮಾಡಿದೆ. ಅದಕ್ಕಾಗಿ ನಾನೂ ಬಂದಿದ್ದೇನೆ. 
ದೊಡ್ಡ ಮನಸ್ಸು ಮಾಡಬೇಕು.” 

“ಅಲ್ಲಯ್ಯಾ! ನಿನ್ನ ಮಾತು ಹೇಳುತ್ತಿರುವೆಯಲ್ಲದೆ ನಾನು ಸಿಕ್ಕಿಕೊಂಡಿ 
ರುವುದೇನು ವಿಚಾರಿಸಿದೆಯಾ? ಇಲ್ಲಿ ನೋಡು, ನಿನ್ನ ಪ್ರಾಣಶಕ್ತಿಯು ತಪೋ 
ಬಲದಿಂದ ಬಲಿತು ನಾಗಪಾಶಗಳಾಗಿ ನನ್ನನ್ನು ಹಿಡಿದುಬಿಟ್ಟಿದೆ. ಇದರಿಂದ 
ನನ್ನನ್ನು ಬಿಡಿಸೈಯ್ಯಾ ಎಂದರೆ ಷರಿಸತ್ತಿನ ಅಪ್ಪಣೆ ಎನ್ನುತ್ತಿದ್ದೀಯಲ್ಲಾ ! 
ನ್ಯಾಯವೇ?” 

“ಪ್ರಭುವೆ, ನೀನಾಗಿ ಬಿಡಿಸಿಕೊಳ್ಳುವ ಪ್ರಭುವು ನೀನೇ ಆಗಿ ನನ್ನೊಡನೆ 
ಆಟವಾಡುತ್ತಿರುವೆ. ಏನು ಮಾಡಬೇಕೋ ಅಪ್ಪಣೆಯಾಗಲಿ ಮಾಡುವುದಕ್ಕೆ 
ಸಿದ್ಧವಾಗಿದ್ದೇನೆ.? 

“ಆಗಲಿ, ವಿಶ್ವಾಮಿತ್ರ, ನೀನು ಹೆಸರಿನಿಂದ ಮಾತ್ರವಲ್ಲ ಮನೋಭಾವ 
ದಿಂದಲೂ ವಿಶ್ವಕ್ಕೆ ಆಮಿತ್ರನಾಗಿರುವೆಯೆಂದು ನಿನಗೆ ಇದನ್ನು ಹೇಳುತ್ತಿರು 
ನೆನು ಇದೋ ಈ ದೇವತೆಗಳ ರಹಸ್ಯವು ವಿಶ್ವಕ್ಕೇ ಆಯತ್ಸವನ್ನು ಕರುಣಿಸು 

ವುದು. ಆದರೆ, ಎಚ್ಚರಿಕೆ, ಇದನ್ನು ಶುದ್ಧ ಮನಸ್ಕನೂ ಶುದ್ಧ ಬುದ್ಧಿಯವನೂ 
ಮಾತ್ರ ಜೀರ್ಣಿಸಿಕೊಳ್ಳಿ ಬಲ್ಲರು. ಇತರರಿಗೆ ಇದು ಕರಗತವೇ ಆಗಿದ್ದರೂ 
ಫಲಿಸುವುದಿಲ್ಲ : ಇದಕ್ಕೆ ನಿನ್ನ ಸಮ್ಮತಿಯುಂಟೋ ?” 

“ದೇವ, ದೇವತೆಗಳು ತನ್ಮು ರಹೆಸ್ಯವನ್ನು ಕಾಯ್ದು ಕೊಳ್ಳಲು ಸಮರ್ಥ 
ರಾಗಿರುವಾಗ, ನನ್ನ ಸಮ್ಮತಿಯಿಂದ ಆಗಬೇಕಾದುಡೇನು?” 

“ಅದೂ ಒಂದು ರಹೆಸ್ಯ, ವಿಶ್ವಾಮಿತ್ರ, ನೀನು ಈ ರಹೆಸ್ಯವನ್ನು ಭೇದಿ 
ಸುವ ಪರನುರ್ಷಿ. ನೀನು ಹೀಗೆ ನನ್ನೊಡನೆ ಈ ನಿಬಂಧನಕ್ಕೆ ಒಪ್ಪಿದ್ದರಿ, 
ಮುಂದೆ ಯಾರಾದರೂ ನಿನ್ನ ಮಂತ್ರವನ್ನು ದುರುಪಯೋಗ ಮಾಡಿದರೆ ಅದಕ್ಕೆ 
ಅನಶರೇ ಬದ್ದರಾಗುವರು. ಹಾಗಿಲ್ಲದೆ ಬಂದ ವಿಮೋಚನೆ ಮಾಡಿ ಮಂತ್ರವನ್ನು 
ನೀನು ನಡೆದರೆ, ಅದನ್ನು ಯಾರು ದುರುಖಯೋಗಪಡಿಸಿದರೂ ನೀನೇ ಅದಕ್ಕೆ 
ಹೊಣೆಯಾಗಬೇಕಾಗುವುದು. ಅಲ್ಲದೆ ಬಂಧವಿನೋಚನೆಯಾಗದ ಮಂತ್ರ 
ವನ್ನು ನಾವು ಕೊಡುವುದಿಲ್ಲ. ಅದರಿಂದಲೇ ಉಸನಿಷತ್ತಿನಲ್ಲಿರುವ ಧರ್ಮ 
ಗಳಲ್ಲಿ ತನ್ನಲ್ಲಿ ಬರುವವರೆಗೂ ಉಪನಿಷತ್ತು ಸಿದ್ಧಿಯಾಗದಿರುವುದು.” 

“ಪ್ರಭು ಸ್ಪಷ್ಟವಾಗಿ ಹೇಳುವ ಅನುಗ್ರಹೆಮಾಡು. ಈಗ ನೀವು ನನಗೆ 
ಕೃಪೆಮಾಡುವ ಮಂತ್ರ ವಾವುದು? ಏನು ನಿಬಂಧನೆಯಿಂದ ಅದನ್ನು ಅನು 
ಸ್ಮಾನ ಮಾಡಬೇಕು? ಅದರ ಸಿದ್ಧಿಯೇನು 9 

“ವಿಶ್ವಾಮಿತ್ರ, ಪರಿಷತ್ತು ನಿನ್ನ ಮೂಲಕವಾಗಿ ಅಸೇಕ್ಷಿಸಿರುವುದು 
ಗಾಯತ್ರವೆಂಬ ಮಂತ್ರ. ಅದನ್ನು ಅನುಷ್ಮಾನಮಾಡಲು ವಿಶ್ಚಮಿತ್ರನಾಗಿರ 
ಬೇಕು. ಅದು ಅನನನ್ನು ಬ್ರಾಹ್ಮಣನನ್ನು ಮಾಡುವುದು. ಬ್ರಾಹ್ಮಣನೆಂದ 
ಕೀನು? ಎನ್ನುವೆಯೇನು ? ಅದನ್ನೂ ಹೇಳುವೆನು ಕೇಳು. ಈಗ ಮನುಷ 
ರೆಲ್ಲರೂ ಅಗ್ಫೇಯರು. ಎಂದರೆ ಯಾವಾಗಲೂ ಆ ದೇಹಕ್ಕೆ ಅನ್ನ ಪಾನಾದಿ 
ಭೋಗಗಳು ಬೇಕೇಬೇಕು. ಜೊತೆಗೆ ಗಂಧರ್ನರೂ ಸೋಮನೂ ಮಾನುಷ 
ದೇಹೆದಲ್ಲಿ ಮನೆಮಾಡಿಕೊಂಡಿರುನರು. ಗಂಧರ್ವರಿಂದ ಕಾಮವೂ ಸೋಮ 
ನಿಂದ ಸಂಗ್ರಹವೂ ಪ್ರಬಲವಾಗಿರುವುವು. ಗಂಧರ್ವರೂ ಸೋಮನೂ 
ಅಗ್ನಿಯೂ ಕಟ್ಟದ ಮನೆ ಈ ಮನುಷ್ಯದೇಹ. ಇನರು ಮೂವರ ಪ್ರಭಾವ 
ನನ್ನು ಮೀರಿ, ಎಂದರೆ, ಕಾಮವನ್ನೂ ಸಂಗ್ರಹೆನನ್ನೂ ಭೋಗವನ್ನೂ ದಾಟ 
ಡವನು ಬ್ರಾಹ್ಮಣನು. ಇದಕ್ಕಾಗಿ ಪ್ರಾಜಾಪತ್ಯ ವ್ರತರೂಪವಾಗಿರುವ ಬ್ರಹ್ಮ 

ಚರ್ಯನೇ ನಿಬಂಧನವು. ಬ್ರಹ್ಮಚಾರಿಯಾಗಿ ಈ ಮಂತ್ರಾನುಷ್ಮಾನ ಮಾಡಿ 
ದವನನ್ನು ಗಂಧರ್ವ ಸೋಮ ಅಗ್ನಿಗಳು ತಮ್ಮ ಕಟ್ಟು ಬಿಚ್ಚ ಅನುಗ್ರಹೆಮಾಡು 
ವರು. ಇಡೇ ವೃದ್ಧಿ ಯು. ಇಂತಹವನು ಆತ್ಮೋದ್ಧಾ ರಮಾಡಿಕೊಂಡವನು. 
ಇವನಿಂದ ವಿಶ್ವದ ಉದ್ಧಾರವು. ಸಿದ್ಧವಾಗಿರುವೆಯಾ ೯? 


“ಆಗಬಹುದು.? 

“ಸರಿ. ನೀನು ವಿಶ್ವೋದ್ಧಾರ ಮಾಡುವವನು ಎಂದೇ ನಿನಗೆ ವಿಶ್ವಾ 
ನಿತ್ರನೆಂದು ನಾವು ಹೆಸರಿಟ್ಟುದು. ಅದು ಈಗ ಸಾರ್ಥಕವಾಯಿತು........ 

“ ಹೆಸರು ನಾನೇ ಇಟ್ಟುಕೊಂಡುದಲ್ಲವೆ ೪” 


“ಭಗರ್ವ, ನೋಡಿದಿರಾ? ದೇವತೆಗಳ ಕೈವಾಡವನ್ನು? ಅವರು ನಿಮ್ಮ 
ಮನಸ್ಸಿನ ಹಿಂದೆ ಇದ್ದು ಸೂತ್ರಧಾರಿಗಳಾಗಿ ಸೂತ್ರಗಳನ್ನು ಎಳೆಯುವರು. 
ನೀವು ಮನುಷ್ಯರು ಆ ಪ್ರೇರಣೆಯನ್ನು ಆರಿಯದೆ, ನೀವೇ ಸಂಕಲ್ಪಮಾಡ 
ಬಲ್ಲವರಿಗಿಂತ ಹೆಚ್ಚಾಗಿ ಕುಣಿಯುವಿರಿ. ಈಗ ನೋಡು, ವಸಿಷ್ಠರೇ ನಿನಗೆ 
ನೇರವಾಗಿ ಕಾವೇರೀ ತೀರದಲ್ಲಿ ತಪಸ್ಸುಮಾಡು ಎಂದೇಕೆ ಹೇಳಲಿಲ್ಲ? ಅವ 
ಕೇಕೆ ಭಗರ್ವಾ ಅಗಸ್ತ್ಯರನ್ನು ಕಾಣು ಎಂದರು? ಅವರು ಏಕೆ ನನ್ನನ್ನು 
ಕರೆದು ಈತನಿಗೆ ಬೇಕಾದುದನ್ನು ಕೊಡಿ ಎಂದು ಕೇಳಲಿಲ್ಲ? ಏಕೆ ನನ N 
ಕ್ಷೇತ್ರಕ್ಕೆ ನಿನ್ನನ್ನು ಕಳುಹಿಸಿದರು? ನೀನೂ ಲೋಪಾಮುದ್ರಾ ಅಗಸ್ತ್ಯರೂ 
ಮಾತನಾಡಿಕೊಂಡ ದಿನವೇ ನಿನ್ನ ನಿಷಯನೆಲ್ಲ ನನ್ನ ಮನಸ್ಸಿಗೆ ಬಂತು. 
ಸಿನ್ನಪ್ರಾಣಶಕ್ತಿಯ ವ್ಯೂ ಹೆದಲ್ಲಿ ನಾನು ಸಿಕ್ಕಿಕೊಂಡೆನಲ್ಲಾ, ಇದೂ ನಮ್ಮದೇ 
ಆಟ. ಇದೋ ಕನಸು ನಾನೇ ಬಿಡಿಸಿಕೊಳ್ಳ ಬಲ್ಲೆ. ಆದರೆ ನಾನು ನನ್ನ 
ವ್ಯೂಹೆವನ್ನು ಮುರಿದರೆ ಮತ್ತೆ ನೀನು ವ್ಯೂ ಹನನ್ನು ಕಟ್ಟ ಲಾರಿ. ಅದಕ್ಕಾಗಿ, 
ನೀನೇ ಬಿಡಿಸು ಎನ್ನು ್ರಿದ್ಜೇನೆ. ಇದು ಸ ಕೈಯಲ್ಲಾ ಗುವುದಿಲ್ಲವೆಂದೂ 
ನನಗೆ ಗೊತ್ತು. ತೋಡು ಕಗ ಹೈ ದಯದ ಸುತ್ತ ಲಿರುವ ನೂರೊಂದು ನಾಡಿಗಳ 
ಧ್ಯಾನಮಾಡುತ್ತಿರುವೆ. - ದೇಹಾಡ್ಯಂತವೂ ಈ ಧ್ಯಾನ ನಡೆಯಲಿ. ಪೂಷನನ್ನು 
ಧ್ಯಾನಿಸು. ಪೂಷನ ಅನುಗ್ರಹದಿಂದ ದೇಹಾದ್ಯಂತವೂ ಇರುವ ನಾಡೀಚಕ್ರ 
ಗಳೆಲ್ಲ ಶುದ್ಧ ವಾಗಿ ಪ್ರಾಣಶಕ್ತಿಯನ್ನು ಧರಿಸಲು ಸಿದ್ಧ ವೂ ಶಕ್ತವೂ ಆಗುವುವು. 
ಹಾಗೆ ಶುದ್ಧ ವಾದ ನಾ ಡೀಮಂಡಲವು ನಿನ್ನ ಮಹಾಪ್ರಾ ಣ ಧ್ಯಾನದಿಂದ 

ಸೃಷ್ಟಿ ಯಾದ" ಪ್ರಾಣಶಕ್ತಿಯನ್ನು ಧಾರಣಮಾಡಬಲ್ಲುದು. ಪ್ರಾಣಶಕ್ತಿಯನ್ನು 

ಸೃಷ್ಟಿ ಸುವುದು ಮಹಾಪ್ರಾಣಧ್ಯಾನ. ಹಾಗೆ ಸೃಷ್ಠಿ ಯಾದ ಶಕ್ತಿಯನ್ನು 
ಹೊರಬಿಡದೆ ದೇಹದಲ್ಲಿಯೇ ಸಂಗ್ರಹಿಸಿ ಧಾರಣಮಾಡುವುದೇ ಮೂಲಪ್ರಾಣ 
ಧ್ಯಾನವು. ನೀನು ಆ ಮೂಲಪ್ರಾಣನನ್ನು ಹಡಿಯ ಬೇಕಾದರೆ ಪೂಷನ 
ಅನುಗ್ರಹ ಬೇಕು. ಇದೋ ನೋಡ್ತ, ಪೂಷನು ಬಂದಿರುವನು.” 

ವಿಶ್ವಾಮಿತ್ರರು ಪೂಷನ ದರ್ಶನಮಾಡಿದರು. ಹಿರಣ್ಯವರ್ಣದ ಕುದುಕೆ 
ಗಳೆಂತಿರುವ ಆಡುಗಳನ್ನು ಕಟ್ಟಿರುವ ಹಿರಣ್ಮಯ ರಥದಲ್ಲಿ ಕುಳಿತಿರುವ ಕಪರ್ದಿ 
ಯಾದ ಆ ಮಹಾಪುರುಷನನ್ನು ಕಾಣುತ್ತಿದ್ದ ಹಾಗೆಯೇ ದೇಹಾದ್ಯಂತವೂ 
ನಾಡೀಚಕ್ರವೆಲ್ಲವೂ ಹಾದಿಬಿಟ್ಟತು. ಇನ್ನೂ ಪೂಸದೇವನ ಪೂಜೆಯು 
ಮುಗಿಯುತ್ತಿದ್ದ ಹಾಗೆಯೇ ಪ್ರತಿಕೃತಿಗಳೆಲ್ಲವೂ ಎಣ್ಣೆಯು ಮುಗಿದು ಆರಿ 
ಹೋಗುವ ದೀಪಗಳಂತೆ ಅಸ್ತಗಳಾದುವು. ವಿಶ್ವಾಮಿತ್ರರ ದೇಹದಲ್ಲಿ ಪ್ರಾಣ 
ಶಕ್ತಿಯ ಸಂಚಯವಾದುದು ಅವರಿಗೆ ಚಿನ್ನಾ ಗಿ ಎ ಜು ಬೃ ಹೆಸ ತ್‌ 
ಸೆಕೆಯ ಸೆರೆಬಿಟ್ಟ ತು. 

ಪೂನನು” ವಿಶ್ವಾಮಿತ್ರರನ್ನು ಕೃಪಾದೃಷ್ಟಿಯಿಂದ ನೋಡಿ “ಬ್ರಹ್ಮರ 
ಗಳಿಗೆ ನನ್ನಿಂದ ತಾ ಕೇತು] 1 ಎ ಕೇಳಿದರು. ವಿನಯದಿಂದ ಅವರು 

ಬ್ರಹ್ಮರ್ಸಿ ಪರಿಷತ್ತಿನ ಕೋರಿಕೆಯನ್ನು ಈಡೇರಿಸಿ ಕೊಡಬೇಕೆಂದು ಪ್ರಾರ್ಥಿಸಿ 
ದರು. ಪೂಷನು ಸುಪ್ರಸನ್ನನಾಗಿ ಮಂದಹಾಸ ಸುಂದರವದನದಿಂದ ಹೇಳಿ 
ದನು: “ ದೇವಗುರುಗಳು ಹೇಳಿದಂತೆ ಈ ವಿಚಾರದಲ್ಲಿ ಬಂಧನಿಮೋಚನ 
ಮಾಡಿ ಮಂತ್ರವನ್ನು ಕೊಡಲಾಗುವುದಿಲ್ಲ. ಇದಕ್ಕೆ ಒಪ್ಪಿಗೆಯೋ?” 

“ಅದು ಕೊಡುವವರ ಇಷ್ಟ, ನೀವು ಕೊಡುವುದನ್ನು ನಿಮಗೆ ತೋರಿ 
ದಂತೆ ಕೊಡುವಿರಲ್ಲದೆೆ, ನಮಗೆ ತೋರಿದಂತೆ ಕೊಡುವುದೂ ಉಂಟಿ?” 

“ಸರಿ. ಇಲ್ಲಿ ನೋಡು. ಈಗ ನಿನ್ನ ದೇಹವು ಪ್ರಾಣಕೋಶವಾಗಿದೆ. 
ಹೀಗೆ ಪ್ರಾಣಕೋಶವಾದರೆ, ನಿನಗೆ ಮೂಲಪ್ರಾಣನ ದರ್ಶನವಾಗುವುದು. 
ಆ ಮೂಲಪ್ರಾಣನು ದೇಹದೇಹದಲ್ಲಿಯೂ ಇರುವತು, ಆತನು ಬಂದು 
ಕುಳಿತುಕೊಳ್ಳುವವರೆಗೆ ಪ್ರಾಣಿಗರ್ಭದಲ್ಲಿ ದೇಹೆವು ಬೆಳೆಯುವುದೇ ಇಲ್ಲ. 
ಆತನು ಬರಬೇಕೆಂದು ಸಂಕಲ್ಪಮಾಡುತ್ತಿದ್ದ ಹಾಗೆಯೇ ಅಗ್ನಿಸೋಮ ಶಕ್ತಿ 
ಗಳು ಕವಲೊಡೆದು ಸ್ತಿ ಸ್ತ್ರೀಪುರುಷ ಗರ್ಭವನ್ನು “ಸೇರಿ ಅಲ್ಲಿ ತಮ್ಮ "ಕಾರ್ಯವನ್ನು 
ಆರಂಭಿಸುವುವು. ಬಾಹ್ಯದಲ್ಲಿ ಸಮಸಿ ಿಸ್ವರೂಪನಾಗಿರುವ ಈತನೇ ಸವಿತೃ 

ನಾಮಣೇಯದಿಂದ ಸೂರ್ಯನಲ್ಲಿ ನಿಂತು, ಸ್ಥಾವರ ಜಂಗಮಗಳಿಗೆಲ್ಲ ಆತ್ಮ 
ನಾಗಿರುವನು. ಆತನು ತನ್ನೊ ಳಗೆ ಕಿಂತು ಎಲ್ಲವನ್ನೂ ನಡೆಸುತಿ ತರುವುದನ್ನು 
ಕಂಡು ಆತನ ಇಚ್ಛೆಗೆ ತನ ಎನ್ನು ಒನ್ಪಿಸಿಕೊಂಡವನು ಬ್ರಾಹ್ಮಣನಾಗುವನು. 
ಉದೆಯಾಸ್ತ್ರಗಳಲ್ಲಿ "ಡುಹೆಗಲಲ್ಲಿ ಸೂರ್ಯನಲ್ಲಿರುವ ಸಾವಿಶ್ರಾಂಶವು ಪ್ರಕಟ 
ವಾಗುವುದು. ಅದನ್ನು ಗ್ರಹಿಸಿ ತನ್ನೆಲ್ಲಿ ತುಂಬಿಟ್ಟು ಕೊಳ್ಳು ವವನು ಬ್ರಾಹ್ಮ 
ಣನು. ನೋಡು. “ಹಿರಿ ಮೂರು ಸಂಧ್ಥಗಳಲ್ಲಿ “ ಗ್ರ ಹೆಣಮಾಡನೆ 
ಹೋದರೆ ಮತ್ತೆ ಗ್ರಹೆಣಮಾಡುವುದು ಕಷ್ಟವಾಗುವುದು. ಇಷ್ಟಕ್ಕೂ ಸಿದ್ಧ 
ನಾಗಿದ್ದೀಯಾ ?” 

“ಆಗಬಹುದು.” 

“ಸರಿ. ನೋಡು. ಸೂರ್ಯಮಂಡಲ ಮಧ್ಯವರ್ಶಿಯಾಗಿರುವ ಸವಿತೃ 
ಜೀವನನ್ನು ಬಾಹ್ಯ ಚಕ್ಷುಸ್ಸಿನಿಂದ ನೋಡುತ್ತ, ಅಲ್ಲಿಂದ ಹೊರಡುವ ಆ ಹಿರ 
ಣ್ಮಯ ತೇಜಸ್ಸನ್ನು ನಿನ್ನ ಹೃದಯದಲ್ಲಿ, ತುಂಬಿಕೊಂಡು, ಅದು ದೇಹಾ 
ದ್ಯಂತವೂ ವ್ಯಾಪಿಸುನಂತೆ ಮಾಡು. ದೇಹದಲ್ಲಿರುವ ಅಂಗಾಂಗಗಳು ಮಾತ್ರ 
ವಲ್ಲ: ಕೋಮಕೂಪಗಳಲ್ಲಿಲ್ಲಾ ಈ ತೇಜಸ್ಸು ತುಂಒಗಿ. ಅಗಿ ನಡೆಯು 
ತ್ತಿರುವ ಕಾರ್ಯಗಳೆಲ್ಲ ಈ ತೇಜಸ್ಸಿನಿಂದಲೇ ನಡೆಯುವುವು ಎಂಬುದು ತಿಳಿ 
ಯಿತೇ? ಹೀಗೆ ಪಿಂಡಾಂಡದಲ್ಲಿ ನಡೆಯುವಂತೆಯೇ ಬ್ರಹ್ಮಾಂಡದಲ್ಲಿಯೂ 
ನಡೆಯುವುದು. ಈಗ ಹೇಳು. ನಿನಗೆ ಕರ್ತೃತ್ವವುಂಟಿ? 

“ಇಲ್ಲ.” 

“ಈಗ ಏನು ನೋಡುತ್ತಿರುವೆ?” 

*ದೇವ, ಜೀಹೆವೆಲ್ಲವೂ ಅನಿರ್ವಚನೀಯವಾದ ಪ್ರಕಾಶದಿಂದ ತುಂಬಿರು 
ವುದು.” 

“ಆ ಪ್ರಕಾಶದ ಮೂಲನೆಲ್ಲಿದೆ ಹುಡುಕಿ ನೋಡು.” 

“ಮೂಲ ನಾಭಿಯಲ್ಲಿದೆ. ಅದು ಹೃದಯದಲ್ಲಿ ಪ್ರಕಟಿವಾಗುತ್ತದೆ.” 


“ಸರಿ. ಅದೇ! ಆಪೋಜ್ಯೋತಿ. ನೋಡು. ಅದು ಉರಿಯುತ್ತಿದ್ದರೂ 
ಅದರಲ್ಲಿ ಬೆಳಕಿರುವುದೇ ಹೊರತು, ಶಾಖವಿಲ್ಲ. ಇದು ಬ್ರಾಹ್ಮಣನ ಗುರಿಯಾಗ 
ಬೇಕು. ಇನ್ನೂ ಒಂದು ಹೆಜ್ಜೆ ಮುಂದಿಡು. ಸವಿತೃ ಮಂಡಲವನ್ನು ನೋಡು. 
ಅಲ್ಲಿ ದ್ವಿರಳಧಾನ್ಯಗಳಲ್ಲಿ ಅಡಗಿರುವ ಅಂಕುರಪಂತೆ ಇತ್ತ ಅಗ್ನಿಮಂಡ 

ಲದ ಕೆಂಪು ಅತ್ರ ಸೋಮಮಂಡಲದ ನೀಲಿಗಳೆ ನಡುವೆ, ಸೂಕ್ಷ್ಮವಾಗಿ 
ಪೀತವರ್ಣವಾಗಿ ಕಾಣುತ್ತಿರುವುಹೇ ಸವಿತೃಮಂಡಲ. ನೋಡು. ನೀನು 
ನೋಡುತ್ತಲೇ ಅದು ನಿನಗೆ ಅಭಿಮುಖವಾಗಿ ಕಿರಣವನ್ನು ಪ್ರಸಾರಿಸುವುದು. 
ಆ ಕೆರಣವೇ ಸಾವಿತ್ರವು. ಅದನ್ನು ಹಿಡಿದು ನೀನು ಮೂಲಪ್ರಾಣಕ್ಕೆ ತಂದು, 
ಮೂಲಪ್ರಾಣದಿಂದ ಮಹಾಪ್ರಾಣಕ್ಕೆ ತಂದು, ಅದರಿಂದ ಪ್ರಾಣಮಂಡ 
ಲಕ್ಕೆ ತಂದು, ಅಲ್ಲಿಂದ ಅದನ್ನು ಉದಾನವಾಯುವಿಗೆ ವಹಿಸು. ಆ ಉದಾ 
ನವು ಆ ತೇಜಸ್ಸನ್ನು ಶಬ್ದಮಾತ್ರವಾಗಿ ಪರಿಣಾಮಗೊಳಿಸಿ ನುಡಿಯುವುದು. 
ಆ ಮಂತ್ರವು ರೋಕೋದ್ಭ್ಧಾರ ಮಾಡುವುದು. ಎಚ್ಚರಿಕೆ. ಅಯೋಗ್ಯನಿಗೆ 
ಕೊಟ್ಟ ಮಂತ್ರವು ಕೊಟ್ಟವನನ್ನೂ ಕೊಲ್ಲುವುದು. ಪಾತ್ರದಲ್ಲಿ ಕೊಟ್ಟರೆ 
ಅದು ಎರಡು ಕೊನೆಗಳನ್ನು ಕಾಯುವುದು.” 

“ದೇವ, ಅಪಾತ್ರನನ್ನೂ ಅನುಗ್ರಹಿಸುವ ಶಕ್ತಿಯನ್ನು ಈ ಮಂತ್ರಕ್ಕೆ 
ಕೊಡು.” 

“ಭಲೆ, ವಿಶ್ವಾಮಿತ್ರ, ಭಲೆ, ಜಾಗರೂಕನಾಗಿರುವೆ. ಆಯಿತು. ಈಗ 
ಹೇಳು. ನಿನ್ನ ಬಾಯಲ್ಲಿ ಹೊರಟ ಈ ಮಾತು ನಿನ್ನದೇ?” 

“ಅಲ್ಲ. ಬೃಹೆಸ್ಸತಿಯು ನುಡಿಸಿದುದು.” 

“ಭಲೆ, ಭಲೆ, ಹೀಗೆಯೇ ಆರಂಭದಿಂದ ಅಂತ್ಯದನರೆಗೂ ಸರ್ವ ಭಾವನ 
ಗಳೂ ಪ್ರಚೋದಿತಗಳೇ ಎಂಬುದನ್ನು ಅರಿತು, ದೇಶ, ಕಾಲ್ಕ ಆಹಾರ್ಯ ಸಂಗ್ಯ 
ಧರ್ಮಗಳಿಂದ ಪ್ರ ಚೋದಿತವಾದುದನ್ನು ಬಿಟ್ಟು, ಆತ್ಮಹಿತಕ್ಕಾಗಿ, ಲೋಕ 
ಹಿತಕ್ಸಾಗಿ, ಬರುವ ಪ್ರಚೋದನವನ್ನು ಹಿಡಿದು ಕಾರ್ಯಮಾಡುವನನು ಬ್ರಾಹ್ಮ 
ಣನು. ಇಂತಹೆ ಬ್ರಾಹ್ಮಣನನ್ನು ನಾವು ದೇವತೆಗಳೂ ಕೂಡ ಬಲಿದಾನದಿಂದ 
ಆರಾಧಿಸುವೆವು. ಆತನು ಕಾಮವಶನಾಗಿ ಸ್ವಚ್ಛಂದವರ್ತಿಯಾಗುವವರೆಗೂ 
ವಿಶ್ವೇದೇವತೆಗಳೆಲ್ಲರೂ ಆತನ ದೇಹದಲ್ಲಿರುವೆವು. ನಾವು ಯಾವಾಗಲೂ 
ಪರೋಕ್ಷಸ್ರಿಯರು. ನಮ್ಮನ್ನು ದರ್ಶನಮಾಡಬೇಕೆಂದರೆ ನಮಗೆ ಬಲಿದಾನ 
ಕೊಡಬೇಕು: ನಮ್ಮನ್ನು ವರ ಕೇಳಬೇಕು. ಇದಿಷ್ಟನ್ನೂ ನಿಯಮವಾಗಿ 
ಆಚರಿಸಿಕೊಂಡು, ನಿನ್ನ ಸಾವಿತ್ರಮಂತ್ರವನ್ನು ಅನುಷ್ಕಾನಮಾಡಿದರೆ ಅದು 
ಗಾಯತ್ರವಾಗುವುದು. ತೃಪ್ತಿಯಾಯಿತೇ?” 

“ದೇವ, ಆಯಿತು. ನಿನ್ನ ಅನುಗ್ರಹದಿಂದ ಬ್ರಹ್ಮರ್ಸಿಗಳ ಕಾರ್ಯವು 

ನೆರವೇರಿತು. ಆದರೂ ಇದಿಷ್ಟೂ ಪಾತ್ರರಾದವರ ಮಾತಾಯಿತು. ಅಪಾತ್ರ 
ರನ್ನು ಅನುಗ್ರಹಿಸುವ ವಿಧಾನವನ್ನು ಹೇಳು.” 

ಪೂಷನು ದಿಕ್ಕುದಿಕ್ಳುಗಳನ್ನೆಲ್ಲ ಬೆಳಗುವ ನಗೆಯನ್ನು ನಕ್ಕು “ಬ್ರಹ್ಮರ್ಷಿ, 
ನೋಡಿದೆಯಾ? ನಿನ್ನ ಅಂತಸ್ತಿನವರು ಈ ಕೃತಯುಗದಲ್ಲಿಯೂ ಹುಡುಕಿದರೆ 
ಒಂದು ನೂರು ಜನ ಸಿಕ್ಕಿದರೆ ಹೆಚ್ಚು. ಇಂತಹ ನಿನಗೂ ಸಂಶಯವಿಬಿ 
ನೋಡಿದೆಯಾ? ಎಲ್ಲಿನವತೆಗೂ ಅಹೆಂಕಾರವಿರುವುದೋ ಅಲ್ಲಿನವರೆಗೂ ಸಂಶ 
ಯವು ಬಿಟ್ಟುದಲ್ಲ. ಇದೇ ಹೈದೆಯಗ್ರಂಥಿಯು. ಸವಿತೃವನ್ನು ಇನ್ನೊನ್ಮೆ 
ಧ್ಯಾನಮಾಡಿ, ಈ ಹೃದಯ ಗ್ರಂಥಿಯನ್ನು ವಿಸರ್ಜಿಸಿ, ಪಾತ್ರರು ಯಾರು? 
ಅಪಾತ್ರರು ಯಾರು? ನೋಡು.? 

“ಹೌದು. ದೇವ, ತಪ್ಪಾಯಿತು. ಲೋಕದಲ್ಲಿ ಎಲ್ಲರೂ ಪಾತ್ರಕೇ! 
ಕೆಲವರು ಸಿದ್ಧವಾಗಿದ್ದಾರೆ : ಇನ್ನು ಕೆಲವರು ಸಿದ್ಧವಾಗುತ್ತಿದ್ದಾರೆ. ಇಕೋ, 
ಇದಾರೋ ಹೇಳುತ್ತಿದ್ದಾರೆ; "ಜಾತಮಾತ್ರ ಸ್ಯ ಗಾಯತ್ರೀ' ಎಂದು.? 

“ಹೌದು ನಿಜ ಹಾಗೆ ಹೇಳಿದವರನ್ನು ದರ್ಶನಕೊಡಿ ಎಂದು ಕೇಳು.” 





ಅರವತ್ತೊಂ ಬತ್ತನೆಯ ತರಂಗ 


ವಿಶ್ವಾಮಿತ್ರರು ಕೇಳಿದರು: ಆ ಹೊಸಬರ ದರ್ಶನವಾಯಿತು. ಸಾನಿತ್ರ 
ಕಿರಣವು ಮೂರ್ತಿಮತಿಯಾಗಿ ಎದುರು ಥಿಂತಿದೆ... ಪಂಚಮುಖಗಳು, 
ಅದ್ಭುತವಾಗಿ ಕೇನಲ ಕಮಲಪತ್ರಗಳಿಂದಲೇ ಆಗಿರುವಂತಿರುವ ಆ ತಾಮ್ರ 
ವರ್ಣದ ದಿವ್ಯ ದೇಹ. ಅರುಣ ಕಾಂತಿಯನ್ನು ಸಂಗ್ರಹಿಸಿ ಎರಕ ಹೊಯ್ದಂತೆ 
ತೋರುವ ಸನಿತ್ರಮೂರ್ತಿ. ಮುಖಮುಖದಲ್ಲಿಯೂ ಮೂರು ಮೂರು ಕಣ್ಣು 
ಗಳು. ಬೆಳ್ಳಿಯ ಗೆರೆಯಂತಿರುವ ಬಾಲಚಂದ್ರನು ಶಿರೋಭಾಗದಲ್ಲಿ ಶೋಭಿ 
ಸುತ್ತಿದ್ದಾನೆ. ಅನೇಕ ಬಾಹುಗಳು. ಅನೇಕಾಯುಧಗಳು. ಸಜ್ಜನರ 
ಮನಸ್ಸಿನಂತೆ ಚಂಚಲವಾದರೂ ನಿಶ್ಚಲವೆನ್ನಬಹುದಾದ ಜಲರಾಶಿಯಮೇಲೆ, 
ಮುಂರುತಾವದಲ್ಲಿ ಬೆಳ್ಳಿಯ ಬೆಳಕು ಬಂದಾಗ ಹರಡುವ ಮಂದಪ್ರಭೆಯನ್ನೂ 
ಬೀರುತ್ತ, ಆ ದೇವಿಯು ಕಮಲಾಸನದಲ್ಲಿ ಕುಳಿತಿದ್ದಾಳೆ. 


೧೮ ಮಹಾಬ್ರಾಹ್ಮಣ 


ಭಗವಾನರು ಒಪ್ಪಿಸಿದ ಪೂಜೆಯನ್ನು ಕೈಕೊಂಡು ದೇವಿಯು ಪ್ರಸನ್ನ 
ಮುಖಳಾಗಿ ಪ್ರಸಾದನನ್ನು ಅನುಗ್ರಹಿಸಲು ಸಿದ್ಧಳಾಗಿದ್ದಾಳೆ. ಪೂಷನು 
“ವಿಶ್ವಾಮಿತ್ರ, ಮಿಕ್ಸುವರೆಲ್ಲರಿಗೂ ಮಂತ್ರದ ಅನುಷ್ಮಾನದಿಂದ ಸಾಕ್ಸಾತ್ಕಾರ 
ವಾಗಿ ದಿವ್ಯದರ್ಶನವಾಗುವುದು.. ನಿನಗೆ ದೇವದರ್ಶನವಾಗಿ ಮಂತ್ರವು 
ಬರುವುದು. ಇದುವರೆಗೆ ನೀನು ಮಂತ್ರಪತಿಯಾಗಿದ್ದೆ: ಮಂತ್ರಕೃತ 
ಆಗಿದ್ದೆ : ಈಗ ಮಂತ್ರದ್ರಷ್ಟನಾಗು. ಆ ದೇನಿಯ ಸ್ವರೂಪವನ್ನೂ ಮಹಿಮೆ 
ಯನ್ನೂ ಆಕೆಯನ್ನೇ ಕೇಳು. ವೇದಪುರುಷನ ಸ್ತ್ರೀರೂಪವಿದು. ಈಕೆಯೇ 
ವೇದಮಾತೆಯು. ಶಕೆಯ ಅನುಗ್ರಹವಿಲ್ಲದಿದ್ದರೆ ನೇದಪುರುಷನ ಅನು 
ಗ್ರಹವು ಲಭಿಸುವುದಿಲ್ಲ. ನಾವೆಲ್ಲರೂ ಈಕೆಯನ್ನು ಕಂಡುಬಲ್ಲೆನಲ್ಲದೆ, 
ಈಕೆಯ ಪ್ರಭಾವವನ್ನು ಪೂರ್ಣವಾಗಿ ಅರಿಯೆವು. ಅದರಿಂದ ಆಕೆಯನ್ನೇ 
ಕೇಳು” ಎಂದು ನಿಶ್ವಾಮಿತ್ರರನ್ನು ಮುಟ್ಟ ದನು. 

ಪೂಷನ ಸ್ಪರ್ಶದಿಂದ ವಿಶ್ವಾಮಿತ್ರರ ದೇಹವು ಪುಳಕಿತವಾಯಿತು. 
ಅಗ್ನಿ ಸಂಸ್ಸರ್ಶದಿಂದ ಕಾದ ಲೋಹವು ಕೆಂಪಾಗಿ ತೇಜೋಮಂಡಲವಾಗಿ 
ಉದ್ದಿ ಪ್ರವಾಗುವಂತೆ, ಭಗವಾನರೂ ತೇಜೋಮಂಡಲವಾದರು. ರೋಮ 
ಕೂಪಕೂಪವೂ ಒಂದೊಂದು ನಾಲಗೆಯಾಗಿ ಆ ದೇವಿಯನ್ನು ಸ್ತುತಿಸುವುದಕ್ಕೆ 
ಸಿದ್ದವಾಗಿರುವಂತೆ ಆಗಿರಲು, ಅವರ ಬಾಯಿಂದ ಸ್ತೋತ್ರ ರೂಪವಾಗಿ ಮಾತು 
ಧಾರೆಯಾಗಿ ಹೊರಟಿತು. ಆ ಮಹಾದೇನಿಯು ಅಭಯ ವರದಮುದ್ರೆ 
ಗಳನ್ನು ತೋರಿಸಿದಳು. ತೆಕೆದಿಟ್ಟ ಪುಸ್ತಕದಿಂದ ಓದುವಂತೆ ಭಗವಾನರು 
ಆನಂದದಿಂದ ಉದುರುತ್ತಿರುವ ಅಶ್ರುಗಳು ಬಾಹ್ಯದೃಷ್ಟಿಯನ್ನು ಮುಚ್ಚು 
ಕ್ರಿದ್ದರೂ, ಅಂತಃಕರಣವು ಸೂರ್ಯಕಿರಣಗಳಿಂದ ಅರಳುತ್ತಿರುವ ತಾವರೆ 
ಯಂತೆ ಅರಳುತ್ತಿರಲು, ಭಗವಾನರು ಆ ವೇದಮಾತೆಯನ್ನು ಸ್ತೋತ್ರ ಮಾಡಿ 
ದರು; 

“ದೇವಿ, ನಿನಗೆ ನಮಸ್ಕಾರವು. ಸೃಷ್ಟಿಕರ್ತನ ಪರಾಶಕ್ತಿಯಾಗಿ ಲೋಕ 
ಲೋಕಗಳನ್ನೆಲ್ಲ ಆವರಿಸಿ ಕುಳಿತಿರುವ ಪ್ರಾಣಶಕ್ತಿಯಾದ ನಿನಗೆ ನಮಸ್ಕಾರವು. 
ಅರಳಿದ ತಾವರೆಯನ್ನು ಆಶ್ರಯಿಸಿರುವ ದಳಗಳಂತೆ, ಕರ್ಮಕಾಂಡಕ್ಕೆ ಆಧಾರ 
ವಾದ ವಿಡ್ಯೆಗಳೆಲ್ಲವೂ ನಿನ್ನನ್ನು ಆಶ್ರಯಿಸಿರುವುದರಿಂದ ನಿನ್ನನ್ನು ವಿದ್ವಾಂಸರು 
ಧರ್ಮ ಸ್ವರೂಪಿಣಿ ಧರ್ಮ ಸಂವರ್ಥಿನೀ ಎಂಡು ಆರಾಧಿಸುವರು. ಅರಳಿದ 


ಅರವತ್ತೆಂಟನೆಯ ಶರಂಗ ಷಿ೧೯ 


ತಾವಕೆಯ ಪರಿಮಳವನ್ನು ಬೀರುವಂತೆ ಶುದ್ಧ ಬ್ರಹ್ಮನಿಡ್ಯೆಯನ್ನು ಅನುಗ್ರಹಿ 
ಸುವ ನಿನ್ನನ್ನು ಬಲ್ಲವರು ಬ್ರಹ್ಮಮಯಿ ಎನ್ನುವರು. ಬಿರಿದ ತಾವರೆಯು 
ಸುರಿಯುವ ಪುಪ್ಪರಾಜದಂತೆ ಸಿದ್ಧಿಗಳ ಮಳೆ ಸುರಿಯುವ ನಿನ್ನನ್ನು ಸಿದ್ಧಿ 
ಪ್ರದಾಯಿನಿ ಎನ್ನುವರು. ಸರ್ವ ಹೈದೆಯಗಳಲ್ಲೂ ಕುಳಿತು ಎಲ್ಲರನ್ನೂ ಪ್ರೇರಿ 
ಸುವ ಸಾವಿತ್ರೀಜೀವಿಗೆ ನಮಸ್ಕಾರವು. ಎಲ್ಲರ ಮನೋಬುದ್ಧಿಗಳಲ್ಲಿ ಕುಳಿತು 
ವೃತ್ತಿಗಳನ್ನು ಬೆಳೆಸುವ ಸರಸ್ವತೀಜೀವಿಗೆ ನಮಸ್ಕಾರವು. ಎಲ್ಲೆಲ್ಲಿಯೂ ಇದ್ದು 
ಕೊಂಡು ಮಾಡಿದ ಕೆಲಸವು ಸಫಲವಾಗುವಹಾಗೆ ಮಾಡುವ ಗಾಯತ್ರೀ 
ಜೀವಿಗೆ ನಮಸ್ಕಾರವು. ಜೀವಿ, ಜಗದ್ಭಾ ತ್ರಿ, ಮನಸ್ಸುಮಾಡು, ಕೃಪೆತೋರು, 
ದಯವಿಡು, ಲೋಕನನ್ನೆಲ್ಲಾ ಆರ್ಯವನ್ನು ಮಾಡುವ ಮಂತ್ರರಾಜವನ್ನು 
ಕಂಡು ನುಡಿಯುವ ಭಾಗ್ಯವು ನನ್ನದಾಗಲಿ. ಬ್ರಹ್ಮರ್ಹಿಗಳ ಇಷ್ಟಾರ್ಥವು 
ನೆರವೇರಲಿ. ವಿಶ್ವವೆಲ್ಲವೂ ಉದ್ಭಾರವಾಗುವ ಹಾದಿಯನ್ನು ಕಂಡುಕೊಳ್ಳಲಿ.” 


ಭಗವತೀ ಗಾಯತ್ರೀದೇನಿಯು ವಿಶ್ವಾಮಿತ್ರರು ಹೊಗಳುತ್ತಿದ್ದ 
ಹಾಗೆಯೇ ತನ್ನ ಸಾವಿತ್ರೀ ಸರಸ್ವತೀ ಗಾಯತ್ರೀ ರೂಪಗಳನ್ನು ತೋರಿಸಿ 
ದಳು. ಪ್ರಣವವೊಂದೇ ಕವಲೊಡೆದು ಹೆದಿನಾರಾಗಿ, ಇಪ್ಸತ್ತೆರಡಾಗಿ, ಇಪ್ಪತ್ತ 
ನಾಲ್ಕಾಗಿ ಬ್ರಹ್ಮಾಂಡ ಬ್ರಹ್ಮಾಂಡನೆಲ್ಲನನ್ನೂ ಆವರಿಸಿರುವ ರಹಸ್ಯವನ್ನು 
ತೋರಿಸಿ, ಭೂಮ್ಯಂತರಿಕ್ಷ ಆಕಾಶಗಳಲ್ಲೆ ಲ್ಲಾ ತುಂಬಿಹೋಗಿರುವ ತನ್ನ ನಾದ 
ಸ್ವರೂಪವನ್ನು ತೋರಿಸಿ, “ವತ್ಸ, ಇದನ್ನು ಅನುಸಂಧಾನಮಾಡಿ ನಿನ್ನದು 
ಮಾಡಿಕೊ. ನೀನು ಕೃತಾರ್ಥನಾದುದರ ಗುರುತಾಗಿ ನಿನ್ನ ಬಾಯಲ್ಲಿ ಇಪ್ಪತ್ತ 
ನಾಲ್ಕು ಅಕ್ಷರಗಳ, ಮೂರು ಪಾದಗಳ ಮಂತ್ರವು ಪ್ರಕಟವಾಗುವುದು. 
ಅದನ್ನು ಅನುಸಂಧಾನಮಾಡಿ, ಅದನ್ನು ನಿನ ದು ಮಾಡಿಕೊ. ಈ ಮಂತ್ರಕ್ಕೆ 
ಜೀವತೆಯು ಸವಿತೃವೇ ಆದರೂ ಪೂಷಾದೇವನ ಅನುಗ್ರಹದಿಂದ ನಿನಗೆ 
ನೊದಲು ನನ ಹ ದರ್ಶನವಾಯಿತಾದ್ದರಿಂದ ನಿನ್ನ ಬಾಯಲ್ಲಿ ಹೊರಡುವ 
ಮಂತ್ರವು ಗಾಯತ್ರೀ ಎಂದೇ ಪ್ರಸಿದ್ಧವಾಗಲಿ. ಅಷ್ಟೇ ಅಲ್ಲ. ಗಾಯತ್ರೀ 
ವಿಶ್ವಾಮಿತ್ರ ಗಾಯತ್ರಿ ಎಂದೇ ಆಗಲಿ. ನೀನು ಯಾರಿಗಾದರೂ ನನ್ನನ್ನು 
ದಾನಮಾಡು : ನಾನು ಅವನನ್ನು ಕಾಪಾಡುವೆನು. ಅವನನ್ನು ಆರ್ಯನನ್ನು 
ಮಾಡುನೆನು. ಮೂರು ವೇದಗಳಿಗೆ ಅಧಿಕಾರಿಯನ್ನು ಮಾಡುವೆನು. ಆದಕ್ಕೆ 
ಇಗೋ, ಇದೇ ಮಾತು. ನನ್ನನ್ನು ದುರುಷಯೋಗಪಡಿಸಿದವನ ವಂಶವು 


ಷಿ3ಂ ವಂಹಾಬ್ರಾಹ್ಮಣ 


ಒಣಗುವ ಮರದಂತೆ ಒಣಗಿಹೋಗುವುದು ” ಎಂದು ಹೇಳಿ, ಬ್ರಹೆಣಸ್ಪತಿ, 
ಪೂಷರ ಅಪ್ಪುಣೆಯನ್ನು ಕೇಳಿ, ನಿಶ್ವಾಮಿತ್ರರಿಗೂ ಹೇಳಿ; ಆತನ ಪೂಜೆಯನ್ನು 
ಪಡೆದು ಅಂತರ್ಧಾನವಾದಳು. ಅವರೂ ಪರಮಾನಂದಭರಿತರಾಗಿ ಕೃತ 
ಕಾರ್ಯರಾದ ವಿಶ್ವಾಮಿತ್ರರನ್ನು ಆನಂದಾಶ್ರು ಪೂರ್ವವಾಗಿ ಹೊಗಳಿ ಆತನಿಂದ 
ಪೂಜೆಯನ್ನು ಪಡೆದು ಮರೆಯಾದರು. 

ವಿಶ್ವಾಮಿತ್ರರೂ ನಡೆದುದೆಲ್ಲವನ್ನೂ ಆವೃತ್ತಿಹಾಕುವ ವಿದ್ಯಾರ್ಥಿಯಂತೆ, 
ಮತ್ತೆ ಮತ್ತೆ ಜ್ಞಾ ಸಕಮಾಡಿಕೊಳ್ಳುತ್ತ, ಮುಂದಿನ ಕಾರ್ಯವನ್ನು ಕುರಿತು 
ಚಿಂತಿಸುತ್ತಾ ಆನಂದಪರವಶರಾಗಿ ಹಾಗೇ ಮೈಮರೆದು ಅಲ್ಲಿಯೇ ಕುಳಿತಿದ್ದರು. 


ಎಪ್ಪತ್ತನೆಯ ತರಂಗ 


ಕೃತಕೃತ್ಯರಾದ ವಿಶ್ವಾಮಿತ್ರರು ಲೋಪಾಮುದ್ರಾಗಸ್ತ್ಯರು ಒಪ್ಪಿಸಿದ 
ಪೂಜೆಯನ್ನು ಒಪ್ಪಿಸಿಕೊಂಡು ನರ್ಮದಾತೀರಕ್ಕ ಹೊರಟರು. ದಾರಿ 
ಯುದ್ದ ಕ್ಸೂ 'ಆಶ್ರಮ ಆಶ್ರಮದಲ್ಲಿಯೂ ಇರಲಿ, ಅಡಿಗಡಿಗೂ ಎಲ್ಲರೂ ಅವ 
ರಿಗೆ ಸತ್ಯಾರಮಾಡುತ್ತಿದ್ದಾರೆ. ತಿಳಿದವರು ಇರಲಿ, ತಿಳಿಯದವರೂ ಕೂಡ, 
ಆ ತೇಜಸ್ಸನ್ನು ಕಂಡು ಸಂತೋಷಭರಿತರಾಗಿ ಪ್ರಣಾಮಮಾಡುತ್ತಾರೆ. 
ಭಗವಾನರು ಕಣ್ಣು ಬಿಟ್ಟಿರುವುದುಂಟು : ಅವರಿಗೆ ರೂಪದರ್ಶನವಾಗುವು 
ದುಂಟು. ಆದರೆ ಆ ಕಣ್ಣು ಮಾತ್ರ ಕಾಣುತ್ತಿರುವ ರೂಪದ ಹಿಂದೆ ಅವಿತು 
ಕುಳಿತಿರುವ ಯಾವದೋ ಅರೂಸವನ್ನು ಕಾಣಬೇಕೆಂದು ಹೆವಣಿಸುತ್ತಿರು 
ವಂತಿದೆ. ಕಿವಿಯು ಕೇಳುವುದುಂಟು: ಆದರೆ ಕೇಳಿದ ಸದ್ದಿನ ಆ ಕೊನೆ 
ಈ ಕೊನೆಗಳನ್ನು ಹುಡುಕುವುದರಲ್ಲಿ ಕುತೂಹಲ ಹೆಚ್ಚು. ಶ್ವಾಸವಾಡುತ್ತಿರು 
ವುದುಂಟು: ಶ್ವಾಸದ ಕೊನೆ, ಮೊದಲುಗಳ ಹಿಂದಿರುವ ಇನ್ನು ಯಾವುದೋ 
ಒಂದನ್ನು ಧ್ಯಾನಗೋಚರಮಾಡಿಕೊಳ್ಳುವ ಪ್ರಯತ್ನ ಬಲವಾಗಿದೆ. 

ಹೀಗೆಯೇ ಪ್ರಪಂಚ ಚಿತ್ರವನ್ನು ಪರಿಭಾನಿಸುತ್ತಾ ನರ್ಮದಾ ತೀರಕ್ಕೆ 
ಬಂದರು. ಅಲ್ಲಿ ಉತ್ತರ ದಕ್ಷಿಣ ದೇಶಗಳಿಗೆ ನಡುನೆ ದೇವತೆಗಳು ಹಾಕಿರುವ 
ಗೋಡೆಯೋ ಎಂಬಂತೆ ವಿಶಾಲವಾಗಿ ಎತ್ತರವಾಗಿರುವ ಆ ವಿಂಧ್ಯಷರ್ವತದ 

ಸಾರವು ಕೆಳಗೆ ಇಳಿದುಬರುತ್ತಿರುವುದೋ ಎಂಬಂತಿರುವ ಆ ನರ್ಮದೆಯ 
ತೀರದಲ್ಲಿ ಒಂದು ಆಶ್ರಮವನ್ನು ರಚಿಸಿ ನಿಂತರು. ವಸಿಷ್ಕರು ಬಂದು ಹೋಗು 
ವವರೆಗೂ ಅವರಿಗೆ ಶಿಷ್ಯಸರಿಗ್ರ ಹೆಮಾಡುವುಡು ಇಷ್ಟವಿಲ್ಲ. ಆದರೆ, ಗಾಯತ್ರೀ 
ದೇವಿಯ ಅನುಗ್ರ ಹೆದಿಂದ ಲಭಿಸಿರುವ ಮಂತ್ರರಾಜವನ್ನು ಪ್ರಯೋಗಮಾಡಿ 
ನೋಡಬೇಕಾದುದು ಒಂದು ಕೆಲಸ ಉಳಿದಿದೆ. ಅದರಿಂದ ಮಿತವಾಗಿ ಶಿಷ್ಯ 
ಪರಿಗ್ರ ಹೆಮಾಡಿ, ಅವರನ್ನು ಪ್ರಯೋಗಸಿದ್ಧರನ್ನು ಮಾಡಬೇಕೆಂದು ಒಂದು 
ಸಣ್ಣ ಸಂಕಲ್ಪ. 

ಇತರರು ಸಂಕಲ್ಪವನ್ನು ಮಾಡಿ ಸಾಧನಗಳನ್ನು ಹೊಂಚಿಕೊಂಡು 
ಕಾರ್ಯಗಳನ್ನು ಸಾಧಿಸಬೇಕು. ಮಹನೀಯರಿಗೆ ಆಗಬೇಕಾದ ಕಾರ್ಯಗಳ 
ಬೀಜಗಳಾಗಿ ಸಂಕಲ್ಪಗಳು ಬಂದ್ರು ಅವಕ್ಕೆ ಬೇಕಾದ ಸಾಧನಗಳೆಲ್ಲ ತಾವಾಗಿ 
ಒದಗಿ ಅಲ್ಪಪ್ರಯತ್ನದಿಂದ ಮಹತ್ತರವಾದ ಫಲವಾಗುವುದು. ಭಗವಾನರ 
ಸಂಕಲ್ಪವೂ ಹಾಗೆಯೇ ಆಯಿತು. ವರ್ಣಚತುಷ್ಟಯದವರೂ ಬಂದು ಸೇರಿ 
ದರು. ಎಲ್ಲರಿಗೂ ಉಪದೇಶವಾಯಿತು. ವಿಶ್ವಾಮಿತ್ರರ ಬಾಯಿಂದ ಮಂತ್ರ 
ಹೊರಡುತ್ತ ಇದ್ದಹಾಗೆಯೇ, ಅದು ಶಿಷ್ಯನ ಕರ್ಣಕುಹರವನ್ನು ಸೇರುತ್ತಿದ್ದ 
ಹಾಗೆಯೇ ಯಾವುದೋ ಒಂದು ತೇಜೋರಾಶಿಯು ಮುನ್ನುಗ್ಗಿ ರಾಜನು 
ಹೊರಡುವುದಕ್ಕಿಂತ ಮುಂಚೆ ಹೊರಟಿ ರಾಜಸರಿವಾರವು ಮುಂದಿನ ಶಿಬಿರದ 
ವರೆಗೂ ಹಾದಿಯನೆ ಲ್ಲಿ ಸರಿಮಾಡಿ ರಾಜಮಾರ್ಗವನ್ನು ಮಾಡುವಂತೆ 
ದೇಹೆದಲ್ಲಿ ನಾಡಿನಾಡಿಯಲ್ಲಿರುವ ಮಲವನ್ನು ನಿರ್ಮೂಲಮಾಡಿ ತಾನು ರೂಢ 
ಮೂಲವಾಗಿ ತುಂಬುತ್ತದೆ. ಮಂತ್ರೋಪದೇಶವಾಗುತ್ತಿದ್ದ ಹಾಗೆಯೇ ಆಪೋ 
ಜ್ಯೋತಿಯ ದರ್ಶನವಾಗಿ ದೇಹಾದ್ಯಂತವೂ ಪ್ರಾಣವ್ಯೂಹವಾಗುತ್ತದೆ. 
ಮನಸ್ಸು ಏಕಾಗ್ರವಾಗುತ್ತದೆ. ಇಂದ್ರಿಯಗಳ ಸ್ವಾತಂತ್ರ್ಯವು ತಪ್ಪಿ ಅವು 
ಗಳಲ್ಲಿದ್ದ ಚಾಂಚಲ್ಯವು, ಹುಡುಗರು ತಿಂದ ಮಾನಿನಹೆಣ್ಣಿನಲ್ಲಿ ಆಗುವಂತೆ 
ನಿಶ್ಶೇಷವಾಗುತ್ತದೆ. ಚಂಚಲವಾದ ಇಂದ್ರಿಯಗಳ ಕಾಟವು ಅಳಿದು ಮನವು 
ನಿರ್ಮಲವಾಗುತ್ತದೆ. ಮನಸ್ಸಿನ ಕೋಟಲೆಯು ತಪ್ಪಿ ಬುದ್ಧಿಯು ನಿರ್ಮಲ 
ವಾಗುತ್ತದೆ. ನಿರ್ಮಲವಾದ ಬುದ್ಧಿಯು ಜ್ಯೋತಿಯನ್ನು ಸಮಗ್ರವಾಗಿ 
ಕಂಡಂತಾಗಿ ಸಮಾಧಿಗೆ ಏರುತ್ತದೆ. 

ಭಗವಾನರು ಈಗ ಸದ್ಯದಲ್ಲಿ ಹೆನ್ನೆರಡುಜನ ಶಿಷ್ಯರನ್ನು ಮಾತ್ರ ತೆಗೆದು 
ಕೊಂಡಿದ್ದಾರೆ. ಅವರಷ್ಟು ಜನವೂ ಪ್ರಾಜಾಪತ್ಯ ವ್ರತ ಮಾಡುತ್ತಿದ್ದಾರೆ. 
ಆಹಾರ ನಿಯಮದಿಂದ ಸ್ಲೂಲದೇಹೆವು ಶುದ್ಧವಾಗಿ ಆಚಾರ ನಿಯಮದಿಂದ 
ಸೂಕ್ಷ್ಮದೇಹವು ಶುದ್ಧವಾಗುತ್ತಿದೆ. ಜ್ಯೋತಿಯು ಸಮಗ್ರವಾಗಿ ಕಾಣುತ್ತದೆ. 
ಆದರೂ ಅಲ್ಲೊಂದು ಏನೋ ಇನ್ನೊಂದು ಕಪ್ಪು ಇದೆ. ಇದಿಷ್ಟೂ ಅವರು 
ನೋಡುತ್ತಾರೆ. 

ವ್ರತವು ಒಂದು ಅಯನ ನಡೆಯಿತು. ಈಗ ಈ ಶಿಷ್ಯರಿಗೆ ಆಗಾಗ 
ದೇವತಾ ದರ್ಶನವಾಗುತ್ತದೆ. ಆದರೆ ಅದಿನ್ನೂ ಪೂರ್ಣವಾಗಿ ಸಾಂಗವಾಗಿ 
ಆಗುತ್ತಿಲ್ಲ. ಇನ್ನೂ ಒಂದು ಅಯನವಾಯಿತು. ಶಿಷ್ಯರೆಲ್ಲರೂ ತೇಜಸ್ವಿ 
ಗಳಾಗಿದ್ದಾರೆ. ಈಗ ಅವರಿಗೆ ದೇವತಾ ದರ್ಶನವಾಗುತ್ತದೆ. 

ಒಂದು ದಿನ ಆಚಾರ್ಯರು ಒಂದು ಗಿಡದ ಬುಡದಲ್ಲಿ ಏನೋ ಧ್ಯಾನದಲ್ಲಿ 
ದ್ದಾ ಕೆ ಶಿಷ್ಯನೊಬ್ಬನು ಬಂದು ನಮಸ್ಕಾರಮಾಡಿ ಕೊಂಚ ದೂರದಲ್ಲಿ ವಚನ 
ನಿರೀಕ್ಷೆಯಲ್ಲಿ ನಿಂತಿದ್ದಾನೆ. ಭಗವಾನರು “ನಿನಪ್ಪಾ?” ಎಂದರು. ಏನೋ 
ಹೇಳಬೇಕೆಂದಿದ್ದಾನೆ. ನಾಚುಗೆ. ಭಗವಾನರು ಹತ್ತಿರಕ್ಕೆ ಕರೆದು ಕುಳ್ಳಿರಿಸಿ 
ಕೊಂಡು “ಏನು? ಹೇಳು” ಎಂದರು. ಅವನು ಬಂದಿರುವುದು ಏತಕ್ಕೆ 
ಎಂಬುದು ಅನರಿಗೆ ತಿಳಿಯಿತು. ಆದರೂ ಅವನನ ಮುಖದಿಂದಲೇ ಕೇಳ 
ಬೇಕೆಂದು "ಏನು? ಹೇಳು?” ಎಂದರು. ಶಿಷ್ಯನು ಹೇಳಿದನು : “ಇವೊತ್ತು 
ಸೂರ್ಯೋದಯದ ವೇಳೆಗೆ ಸರಿಯಾಗಿ ದೇನೀದರ್ಶನವಾಯಿತು. ಪ್ರಾತ 
ಸೂರ್ಯನ ತೇಜಸ್ಸನ್ನೆಲ್ಲಾ ಹಿಡಿದು, ಕಡೆದು ಮಾಡಿರುವಂತೆ ಇರುವ 
ಮೂರ್ತಿಯೊಂದು, ಕೆಂಪು ಕಮಲದ ಮೇಲೆ, ಪದ್ಮಾಸನದಲ್ಲಿ ಕುಳಿತಿದ್ದಾಳೆ. 
ಒಂದು ಕಾಲು ಜೋಲುಬಿದ್ದು ಸಣ್ಣಗೆ ಅಲೆಯುತ್ತಿರುವ ನೀರನ್ನು ಮುಟಿ 
ಬೇಕೆಂದು ನೀಡಿರುವಂತಿದೆ. ಆ ತಾಯಿಯು ನೋಡಿ ಸಣ್ಣಗೆ ನಕ್ಕಳು. ಆಗ 
ಆಕೆಯ ನಗುವಿಸಿಂದರೋ ನನ್ನ ಹೃದಯದಿಂಡರೋ ಒಂದು ಜ್ಯೋತಿಯು 
ಒಡೆದು ಮೂಡಿತು. ಆ ಜ್ಯೋತಿಯ ಈ ಕೊನೆಯಲ್ಲಿ ಒಂದು ಮುದ್ದಾದ 
ಚಿನ್ನದ ಗರಿಗಳುಳ್ಳ ಹೆಂಸೆಯೊಂದು ಆಟವಾಡುತ್ತಿತ್ತು. ಇನ್ನೊಂದು ಕ್ಷಣ ' 
ಜೊಳಗಾಗಿ ಆ ಚಿಕ್ಕ ಹೆಂಸೆಯು ಆಟವನ್ನು ಬಿಟ್ಟು ಹಿಂತಿರುಗಿ ನೋಡಿತು. 
ಆ ಜ್ಯೋತಿಯ ಆ ಕೊನೆಯಲ್ಲಿ ಒಂದು ದೊಡ್ಡ ಹೆಂಸೆ. ಅದು ಬರುಬರುತ್ತ 

ಬೆಳೆಯಿತು. ಬೆಳೆದು ಬೆಳೆದು ಭೂಮ್ಯಾಕಾಶವನ್ನೆಲ್ಲಾ ತುಂಬಿ ಹೋಯಿತು. 
ಈ ಸಣ್ಣ ಹಂಸೆಯು ಆ ದೊಡ್ಡ ಹೆಂಸೆಯಲ್ಲಿ ಸೇರಿ ಚಿತ್ರದ ಹೆಂಸೆಯಂತೆ 
ನಿಶ್ಚಲವಾಯಿತು.? 

ಭಗವಾನರು ನಡು ನಡುನೆ ಹುಂ ಹುಂ ಎಂದು ಕೇಳುತ್ತಿದ್ದನರು ಎದ್ದು 
ಕುಳಿತರು. ಶಿಷ್ಯನ ಮುಖವನ್ನು ಆನಂದದಿಂದ ನೋಡಿ, ಅವನು ಹೇಳಿರುವು 
ಜಿಲ್ಲ ನಿಜ ಎಂಬುದನ್ನು ಕಂಡು ಇನ್ನೂ ಅನಂದಪಟ್ಟಿರು. ಒಂದು ಗಳಿಗೆ 
ಹಾಗೆಯೇ ನೋಡುತ್ತಿದ್ದು, “ ಈಗ ಏನು ಕಾಣುತ್ತಿದೆ? ಎಂದರು. 

“ಹಗ ಕಣ್ಣಿಗೆ ಏನೇ ಕಂಡರೂ ಆ ದೊಡ್ಡ ಹೆಂಸೆಯಲ್ಲಿ ಅಡಗಿ ಕುಳಿ 
ತಿರುವ ಸಣ್ಣ ಹಂಸೆಯ ನೆನೆಪಾಗುತ್ತದೆ. ಕಂಡುದು ಒಂದು ಗಳಿಗೆ ಕಾಣ 
ದಾಗಿ ಮತ್ತಿ ಕಾಣುತ್ತದೆ.? 

“ನೋಡು ಹೊರಗಿನದು ದೃಶ್ಯ. ಅದನ್ನು ಕಾಣುವ ನೀನು ದೃಕ್‌, 
ನೀವಿಬ್ಬರೂ ಒಬ್ಬರನ್ನೊಬ್ಬರು ಸಂಧಿಸಿದಾಗ ನಡೆಯುವ ಕಾರ್ಯ ದರ್ಶನ. 
ಇದನ್ನು ಮನಸ್ಸಿನಲ್ಲಿ ಧರಿಸಿಕೊಂಡು ಕಂಡುದು ಕಾಣದಾಗಿ ಮತ್ತೆ ಕಾಣು 
ವುದರ ಅರ್ಥವೇನು ನೋಡು.” 

“ಭಗರ್ವಾ, ದೃಕ್‌ದೃಶ್ಯವನ್ನು ದರ್ಶನಮಾಡಿದಾಗ, ದರ್ಶನವು ತಾನೇ 
ತಾನಾಗಿ ಈ ಕೊನೆಯ ದೃಕ್ಟೂ ಆ ಕೊನೆಯ ದೃಶ್ಯವೂ ಇಲ್ಲದಾಗುವುದು. 
ಮತ್ತೆ ದರ್ಶನವು ಮರೆಯಾಗಿ ದೃಕ್‌-ದೃಶ್ಯಗಳು ಕಾಣುವುವು.” 

ಭಗವಾನರಿಗೆ ಸರಮಾನಂದವಾಯಿತು : “ವತ್ಸ, ಕೃತಾರ್ಥವಾಡೆ. 
ವೇದಕ್ಕೆ ಅಧಿಕಾರಿಯಾದೆ. ಸರ್ವ ದೇವತೆಗಳೂ ಬಂದು ನಿನ್ನ ದೇಹೆದಲ್ಲಿರಲು 
ಯೋಗ್ಯನಾದೆ. ನಾನು ಮತ್ತೆ ಹೇಳುವವರೆಗೂ ಈ ನಿಷಯವನ್ನು ರಹೆಸ್ಯ 
ವಾಗಿಟ್ಟಿರು” ಎಂದು ಆಶೀರ್ನಾದಮಾಡಿ ಕಳುಹಿಸಿಕೊಟ್ಟರು. 

ಅವರ ಆನಂದಕ್ಕೆ ಮೇರೆಯಿಲ್ಲ: “ ಬ್ರಹ್ಮರ್ಸಿಗಳ ಅಪ್ಪಣೆಯು ನೆರ 
ವೇರಿತು. ವಿಶ್ವವನ್ನೇ ಆರ್ಯವನ್ನಾಗಿ ಮಾಡುವ ಸಾಧನವು ಸಿದ್ಧವಾಯಿತು. 
 ಬ್ರಹ್ಮರ್ಸಿ ಮಂಡಲಕ್ಕೆ ಅದನ್ನೊಫ್ಬಿಸಿದರೆ ತಾವು ಕೃತಾರ್ಥರಾದ ಹಾಗಾ 
ಯಿತು.” ಎಂಬ ಆನಂದದಲ್ಲಿ ಕುಳಿತಿದ್ದ ಕಡೆಯೇ ಸಂಜೆಯಾದುದನ್ನು 
ಕಂಡರು. 


ರಾನಾ ಜಾಗಗವಾಾ 


೩೨೪ ಮಹಾಬ್ರಾಹ್ಮಣ 


ಎಪ್ಸತ್ತೊಂದನೆಯ ತರಂಗ 


ವಿಶ್ವಾಮಿತ್ರರು ಅಂದು ನಿಜ್ದೆಯಿಂದ ಏಳುತ್ತಿದ್ದ ಹಾಗೆಯೇ ಅವರಿಗೆ 
ಇಂದು ವಸಿಷ್ಕರು ದಯಮಾಡಿಸುವರೆಂದು ಬೋಧವಾಯಿತು. ಸರಿ, ಅವರು 
ಬರುವ ಉದ್ದೇಶವೂ ಗೊತ್ತಿದೆ. ಸಿದ್ಧರಾಗಿದ್ದರು. 

ಸುಮಾರು ಒಂದೂವರೆ ರಭಾವವಾಗಿರಬಹುದು. ಹಠಾತ್ತಾಗಿ ಭಗ 
ವಾನರು ತಲೆಯೆತ್ತಿ ನೋಡಿದರು. ದೂರದಿಂದ ಒಂದು ತೇಜೋಮಂಡಲವು 
ಆಶ್ರಮದ ಕಣೆಗೆ ಬರುತ್ತಿರುವುದು ಕಾಣಿಸಿತು. ಎದ್ದುನಿಂತು ಅದನ್ನು ಸ್ವಾಗತಿ 
ಸುತ್ತಿದ್ದಹಾಗೆಯೇ ಆ ಜ್ಯೋತಿರ್ಮಂಡಲವು ಇವರಿದ್ದಲ್ಲಿಗೇ ಬಂದು ಇಳಿ 
ಯಿತು. ಆ ತೇಜೋರಾಶಿಯನ್ನು ಭೇದಿಸಿಕೊಂಡು ಭಗರ್ವಾ ವಸಿಷ್ಠರು 
ಈಚೆಗೆ ಬಂದರು. 

ವಿಶ್ವಾಮಿತ್ರರು ಅವರಿಗೆ ಮಧುಪರ್ಕವನ್ನೊಬ್ಬಿಸಿದರು. ಯಥಾವಿಧಿ 
ಯಾಗಿ ಅತಿಥಿ ಸತ್ಯಾರಮಾಡಿದರು. ಪರಸ್ಪರ ಕುಶಲಪ್ರಶ್ನಗಳಾದ ಮೇಲೆ 
ವಸಿಷ್ಕರು ಪರಮಸಂತೋಷವು ಹೈದಯದಿಂದ ಉಕ್ಕಿ ಮುಖದಿಂದ ಹೊರ 
ಸೂಸುತ್ತಿರಲು “ಅಂತೂ ಗೆದ್ದಿರಿ. ಲೋಕವನ್ನು ಉದ್ಭಾರಮಾಡಿದಿರಿ ” 
ಎಂದರು. ವಸಿಷ್ಠರ ಸ್ತೋತ್ರವನ್ನು ಸುಲಭವಾಗಿ ಒಪ್ಪಿಕೊಳ್ಳದೆ ವಿಶ್ವಾ 
ಮಿತ್ರರು “ಆ ಗೌರವನೆಲ್ಲ ಪರಿಷತ್ತಿಗೆ ಸೇರಿದುದು. ನಾನೇನಿದ್ದರೂ ಆಜ್ಞಾ 
ವಾಹಕ. ಪರಿಷತ್ತು ಬೇಕೆಂದಿತು. ಎಲ್ಲಿ ನಿಂತರೆ ಕಾರ್ಯವಾಗಬೇಕೆಂಬು 
ದನ್ನು ತಾವು ಸೂಚಿಸಿದಿರಿ. ನನು ಮಾಡಬೇಕು ಎಂಬುದನ್ನು ಲೋಪಾ 
ಮುದ್ರಾಗಸ್ತ್ಯರು ಹೇಳಿಕೊಟ್ಟರು. ಮಿಕ್ಕುದೆಲ್ಲ ದೇವಗುರುಗಳ ದಯೆಯಿಂದ 
ಆಯಿತು. ಇನ್ನು ಇದರಲ್ಲಿ ಯಾವುದಕ್ಕಾಗಿ ನಾನು ಹೊಗಳಿಸಿಕೊಳ್ಳ ಬೇಕು?” 
ಎಂದು ನಕ್ಕರು. 

ವಸಿಷ್ಠರು ಹೇಳಿದರು ; “ಯುದ್ಧವೆಲ್ಲಾ ಸೈನಿಕರದು. ನಿಜ. ಗೆಲ್ಲು 
ವರೂ ಸೋಲುವರೂ ಅವರೇ! ಆದರೂ ಅದರ ಕೀರ್ತಿಯೆಲ್ಲಾ ಸೇನಾನಿ 
ಯದು. ಹಾಗೆ ಪರಿಷತ್ತು ಬೇಕೆಂದುದು, ಅದೂ ಇದೂ, ಎಲ್ಲಾ ನಿಜ. 
ಆದಕ್ಕೆ ನಾವೆಲ್ಲರೂ ಇದು ತಮ್ಮಿಂದಲೇ ಆಗಬೇಕು, ಇನ್ನಾರಿಂದಲೂ ಸಾಧ್ಯ 
ವಿಲ್ಲ ಎಂಬುದನ್ನು ಅರಿತೇ ಈ ಕೆಲಸಮಾಡಿದೆವು. ಅದನ್ನು ಮರೆಯಬೇಡಿ. 
ಆಯಿತು, ತಮ್ಮ ಶಿಷ್ಯರೆಲ್ಲಿ ?” 


ಎಪ್ಪತ್ತೊಂದನೆಯ ಕರಂಗೆ ೩೨% 


ವಿಶ್ವಾಮಿತ್ರರು ತಮ್ಮ ಶಿಷ್ಯರನ್ನು ಕರೆದು ತೋರಿಸಿದರು. ವಸಿಷ್ಠರು 
ಅವರೆಲ್ಲರನ್ನೂ ನೋಡಿ, ಬಹು ಸಂತೋಷಪಟ್ಟು “ಎಲ್ಲರೂ ಖುಹಿಕಲ್ಪರಾಗಿ 
ದ್ದಾ ಕೆ. ಇವರಿಗೆ ಬೇಕಾದುದು ವೇದಾಧ್ಯಯನ. ಅದಷ್ಟಾದರೆ ಇವರೆಲ್ಲ 
ಬ್ರಾಹ್ಮಣರೇ ! ಸಂದೇಹವಿಲ್ಲ. ಸರಿ. ಇವರಿಗೆ ಅಗ್ನಿವಿಡ್ಯಯನ್ನು ಕೊಡಿ. 
ಮಿಕ್ಳುದನ್ನೆಲ್ಲ ಆ ಯಜ್ಞೇಶ್ವರನೇ ಮಾಡುವನು” ಎಂದು ಅವರೆಲ್ಲರಿಗೂ 
ಆಶೀರ್ವಾದಮಾಡಿ, ಅವರನ್ನು ಕಳುಹಿಸಿಕೊಟ್ಟರು. ಆಶ್ರಮದಲ್ಲಿ ವಸಿನ್ಕ 
ವಿಶ್ವಾಮಿತ್ರರು ಇಬ್ಬರೇ ನಿಂತರು. 

ವಸಿಷ್ಠರು ಹೇಳಿದರು; “ಈ ದಿನ ವೈಶ್ವಾನರನೇಕೋ ಕೇಗಿದ್ದಾಕೆ. 
ನಾನು ನರ್ಮದೆಗೆ ಹೋಗಿ ಸ್ನಾನಮಾಡಿ ಬಂದುಬಿಡುತ್ತೇನೆ. ಅಷ್ಟರೊಳ 
ಗಾಗಿ ಏನಾದರೂ ಪಾಕವಾಗಬೇಕಲ್ಲ ?” 

“ಏನು ಅಪ್ಪಣೆಯಾದರೆ ಅದು ಸಿದ್ಧವಾಗುತ್ತದೆ.” 

“ಮಾನಸಸೃಷ್ಟಿ ಬೇಡಿ. ಮಾನವಸೃಷ್ಟಿಯಾಗಲಿ. ಪರಮಾನ್ನ ವಾದರೆ 
ಸುಲಭ. ಬೇಗ ಆಗುತ್ತದೆ ಅಲ್ಲವೆ?” 

“ಹೌದು.? 

“ಆದರೆ ಒಂದು ಮಾತು. ನಾನೇನೋ ಬೇಗನೇ ಬರಬೇಕು ಎಂದಿ 
ದ್ದೇನೆ. ಎಷ್ಟೇ ಆದರೂ ನಾನು ವೇದಾಭ್ಯಾಸ ಜಡ. ನರ್ಮದಾ ನದಿಯಂತೂ 
ಕೇವಲ ಶಿವಮಯವಾದುದು. ಆ ಶಿವಸನ್ನಿಧಿಯಲ್ಲಿ ಥಟ್ಟನೆ ಸಮಾಧಿ ಬಂದು 
ಕೊಂಚ ಫಿದಾನವಾದರೂ, ಆ ಪರಮಾನ್ನ ಬಿಸಿಯಾಗಿರುವಂತೆ ಇಟ್ಟಿರಿ. ಆಗ 
ಬಹುದಷ್ಟೆ ೪ 

“ಆಗಬಹುದು.” 

“ಸರಿ. ನಾನಿನ್ನು ಹೋಗಿ ಬರುತ್ತೇನೆ. ಆದಷ್ಟು ಬೇಗ ಬರುತ್ತೇನೆ. 
ಬ್ರಾಹ್ಮಣ ದೇಹ. ಇಲ್ಲದಿದ್ದರೆ, ಏನಾದರೂ ಶಾಂತಿ ಮಾಡಿಕೊಂಡೇ ಹೋಗ 
ಬೇಕು ಎನ್ನುವ ಮಟ್ಟಿಗಿದೆ, ವೈಶ್ವಾನರನ ಕೋಪ” ಎಂದು ನಗುತ್ತ ಕಮಂ 
ಡಲುವಿನೊಡನೆ ನದಿಯಕಡೆ ರಟರು. ಶಿಷ್ಯನು ದಾರಿಯನ್ನು ತೋರಿಸಿ 
ಕೊಂಡು ಕರೆದುಕೊಂಡು ಹೋದನು. 

ವಿಶ್ವಾಮಿತ್ರರು ತಾವೂ ನದಿಗೆ ಹೋಗಿ ಸ್ನಾನವನ್ನು ಯಥಾನಿಧಿಯಾಗಿ 
ಆದಸ್ಟು ಬೇಗ ಮುಗಿಸಿಕೊಂಡು ಬಂದು ಒಲೆ ಹೊತ್ತಿಟ್ಟರು. ` ಒಂದು ಗಳಿಗೆ 


೩೨೬ ಮಹಾಬ್ರಾಹ್ಮಣ 


ಯೊಳಗಾಗಿ ಪಾಯೆಸವು ಸಿದ್ಧವಾಯಿತು. ಮಾಡಿದವರ ಶ್ರದ್ಧಾಭಕ್ತಿ ಗಳೆ 
ಪ್ರಕಟರೂಪವೋ ಎಂಬಂತೆ, ಆ ಪಾಯಸದ ಸುವಾಸನೆ ಸುತ್ತ ಮುತ್ತಲೂ 
ಪಸರಿಸಿ, ಹಸಿವಿಲ್ಲದವರಿಗೂ ಹೆಸಿವುಂಟುಮಾಡುವಂತಿದೆ. ಅದರ ಸುಗಂಧ 
ಆಶ್ರಮದಲ್ಲಿಲ್ಲಾ ಹಬ್ಬಿದೆ. 

ಅಷ್ಟು ಹೊತ್ತಾಯಿತು: ಇನ್ನೂ ಅಷ್ಟು ಹೊತ್ತಾಯಿತು. ವಸಿಷ್ಠರು 
ಬರಲಿಲ್ಲ. "ಶಿಷ್ಯನೊಬ್ಬ ನು ಹೋಗಿ ನೀಡಿದ. ಭಸ್ಮೋದ್ಭೂ ಳಿತ ಗಾತ್ರ 
ರಾಗಿ, ಪದ್ಮಾಸನದಲ್ಲಿ ವಸಿಷ್ಠರು ಕುಳಿತಿದ್ದಾರೆ. ಇನ್ನೂ ಅಷ್ಟ ಹೊತ್ತ 
ಯಿತು. ವಿಶ್ವಾಮಿತ್ರರು ತಾನೇ ಹೋಗಿ ನೋಡಿದರು. ಅವರಗೆ ಸಮಾಧಿ 
ಬಂದಿದೆ. ಫಡ 0 ಸಮಾಧಿಯಲ್ಲ: ದೃಢ ಸಮಾಧಿ. ಯಾವಾಗ ಬಹಿ 
ರ್ಮುಖರಾಗುವರೋ? ಮಾಡಿರುವುದು ಪಾಯಸ... ಅದೋ ಬೆಂಕಿಯ 
ಮೇಲಿಟ್ಟರೆ ತಳ ಹತ್ತುತ್ತದೆ: ತೆಗೆದಿಟ್ಟರೆ ಆರಿಹೋಗುತ್ತದೆ. ಆರಿಹೋದರೆ 
ತಂಗುಳಾಗಿ ಗ್ರಹಣಕ್ಕೆ ಅಯೋಗ್ಯವಾಗುತ್ತದೆ. 


"ಅಡುಗೆಯು ಬಿಸಿಯಾಗಿರುವವರೆಗೂ ಅದರಲ್ಲಿ ಪ್ರಾಣಶಕ್ತಿಯಿರು 
ವುದು. ಅನಂತರ ಅದರಲ್ಲಿ ತಣ್ಣಗಾಗುತ್ತ ಬಂದಹಾಗೆಲ್ಲ ಅಪಾನಶಕ್ತಿಯು 
ಬರುವುದು. ಅದರಲ್ಲಿರುವ ಆಹಾರ ಯೋಗ್ಯತೆಯು ನಷ್ಟವಾಗುವುದು. 
ಪಾಯೆಸವೋ ಬಹು ಸುಲಭವಾಗಿ ಆರುವುದು. ಹಳಸುವುದು. ಭಗವಾನ 
ಕೇಕೆ ಹೀಗೆ ಮಾಡಿದರು? ಬೇಕೆಂದೇ ಮಾಡಿರಬಹುದೇ ? ಇರಬೇಕು. 
ಹೌದು. ಹೌದು. ಅಂದು ಪರಿಷತ್ತಿನಲ್ಲಿ ನಮ್ಮ ಪರೀಕ್ಷೆಯು ವಸಿಷ್ಠಮುಖ 
ವಾಗಿ ನಡೆಯಬೇಕೆಂದು ಗೊತ್ತಾಗಿತ್ತು. ಈಗ ಇವರು ದಯಮಾಡಿರುವುದು 
ಅದಕ್ಕೇ 1? 

“ಆಯಿತು. ಪಾಯಸದ ಪರೀಕ್ಷೆಯೇಕೆ? ಸರಿ. ಸರಿ. ದೇಶ ಕಾಲ 
ಸ್ವರೂಪನಾಗಿ ಎಲ್ಲವನ್ನೂ ಪಾಕಮಾಡುವ ವೈಶ್ವಾನರನನ್ನು ನಿರೋಧಿಸಿ, ಏಕ 
ಸ್ತಿತಿಯನ್ನು ಕಾಪಾಡಬಲ್ಲ ನೇ ಇಲ್ಲವೇ ನೆ ಈಗಿನ ಪರೀಕ್ಷೆ ನಡೆಯ 

(ಕಾದುಡು. ಲೋಕರಕ್ಷಣಕ್ಕೋಸ್ಕರ ಶಕ್ತಿ ಸಾಮರ್ಥ್ಯಗಳನ್ನು ಸಂಪಾದಿಸಿ 
ದವರು ಅವು ಪಾಕಾಭಿಮುಖವಾಗಿ ಮುಂದೆ ನುಗ್ಗುವುದನ್ನೂ ತಡೆಯಬಲ್ಲವ 
ರಾಗಿರಬೇಕು. ನಿಜ. ಭಗವಾನರು ಮಾಡಿದುದು ಸರಿ. ನಾನೂ ಈ ಪರೀಕ್ಷೆಯಲ್ಲಿ 
ಗೆಲ್ಲಲೇಬೇಕು. ಆಗಲಿ. ದೇವತೆಗಳಿದ್ದಾರೆ. ಗೆಲ್ಲಿಸುತ್ತಾರೆ. ನನಗೇಕೆ? 


ಎಪ್ಪತ್ತೊಂದನೆಯ ಕರಂಗ ೩೨೬ 


ವಿಶ್ವಾಮಿತ್ರರು ಶಿಷ್ಯನನ್ನು ಕರೆದರು: “ಆಗಲೇ ನಡುಹೆಗಲಾಗಿದೆ. 
ಇನ್ನು ಒಂದು ರಾವ ನೋಡಿ. ಭಗವಾನರು ಬಂದರೆ ಸಮ. ಇಲ್ಲವಾದರೆ, 
ನೀವು ಅಡುಗೆಮಾಡಿ ಊಟ ಮಾಡಿಬಿಡಿ. ನಾನೂ ಸಮಾಧಿಯನ್ನು ಅವ 
ಲಂಬಿಸುತ್ತೇನೆ. ಭಗವಾನರು ಬರುವವಕೆಗೂ ನಾನೂ ಸಮಾಧಿಯಲ್ಲಿ ಇರು 
ತ್ತೇನೆ. ಎರಡುದಿನ ನಮಗಾಗಿ ಕಾದಿದ್ದು ಮೂರನೆಯ ದಿನ ನೀವೆಲ್ಲರೂ 
ಯಥೇಚ್ಛವಾಗಿ ಹೋಗಿ ಬನ್ನಿ. ಮುಂದೆ ಹಿಮಾಲಯದಲ್ಲಿ ಬ್ರಹ್ಮರ್ಕಿ 
ಪರಿಷತ್ತು ಸೇರುವುದು. ಆಗ ನಾವು ಒಬ್ಬರನ್ನೊಬ್ಬರು ನೋಡುವುದು” ಎಂದು 
ಅವರಿಗೆ ಹೇಳಬೇಕಾದುದನ್ನೆಲ್ಲಾ ಹೇಳಿ, ತಾವು ಪರ್ಣಶಾಲೆಯಲ್ಲಿ ಒಂದು 
ಮೂಲೆಯಲ್ಲಿ ಪಾಯಸದ ಪಾತ್ರಿಯನ್ನು ನೆತ್ತಿಯ ಮೇಲೆ ಇಟ್ಟುಕೊಂಡು 
ಸಮಾಧಿಯಲ್ಲಿ ಕುಳಿತರು. ದೇಹದಲ್ಲಿರುವ ವೈಶ್ವಾನರನನ್ನು ಪ್ರಜ್ವಾಲಿಸಿ, 
ಆ ಪರಮಾನ್ನದಲ್ಲಿರುವ ಅನ್ನಶಕ್ತಿಯು ಜರ್ಜರಿತವಾಗದಂತೆ ಅದನ್ನು 
ಕಾಪಾಡಬೇಕೆಂದು ಆತನನ್ನು ಪ್ರಾರ್ಥಿಸಿಕೊಂಡು ಪ್ರಾಣಾಪಾನಗಳನ್ನು 
ಒಂದರಲ್ಲಿ ಒಂದನ್ನು ಬೆಸೆದರು. ಉದಾನವನ್ನು ಪ್ರಣನನಾಡ ಮಾಡುತ್ತಿರ 
ಬೇಕೆಂದು ಒಪ್ಪಿಸಿದರು. ವ್ಯಾನವು ಜಾಗ್ರತೆಯಾಗಿ ದೇಹವನ್ನು ಕಾಯ್ದು 
ಕೊಂಡಿರುವಂತೆ ಕೇಳಿಕೊಂಡರು. ಸಮಾನವು ಶಾಂತವಾಗಿ ಕುಳಿತಿರಬೇಕೆಂದು 
ಬೇಡಿಕೊಂಡರು. ತಾವು ಸರಮಾನ್ನವಾಗಿ, ಪರಮಾನ್ನವು ತಾವಾಗಿ, ಸಮಾಧಿ 
ಯಲ್ಲಿ ಕುಳಿತರು. 


ಹೀಗೆ ವಿಶ್ವಾಮಿತ್ರರು ಅಜರ, ಅಮರ ಭಾವದಲ್ಲಿ ಕುಳಿತುಕೊಳ್ಳಲು 
ಆ ಪರ್ಣಶಾಲೆಯು ಜಗದ್ಭರ್ಮವನ್ನು ಮೀರಿತು. ಎಲ್ಲನನ್ನೂ ಜಡಚೇತನ 
ವೆಂಬುದನ್ನು ಮರೆತು ಸರ್ವವನ್ನೂ ಪಾಕಾಭಿಮುಖನಾಗಿ ಮಾಡಿ ಪರಿಣಾಮ 
ಗೊಳಿಸುತ್ತಿರುವ ದಿಕ್ಕಾಲಗಳು ಆ ಮಹಾಮುನೀಂದ್ರನು ನಿಶ್ಚಲನಾಗಿ ಅಜರ, 
ಅಮರ, ದಿವ್ಯ, ಅನ್ನಸ್ವರೂಪನಾಗಿ ಕುಳಿತಿರುವ ದೇಶವನ್ನು ಅನುಗ್ರಹಿಸಿ, 
ತಮ್ಮ ಪ್ರಭಾವವು ಅಲ್ಲಿ ಪ್ರಸರಿಸದಂತೆ ಆತನ ಸುತ್ತಲೂ ಒಂದು ಕೋಟಿ 
ಯನ್ನು ಕಟ್ಟ ಅದಕ್ಕೆ ಕಾವಲಾಗಿ ತಾನೇ ಕುಳಿತರು. 


ತಿಲ ಮಹಾಜ್ರಾಹ್ಮಣ 
ಎಸ್ಪತ್ತೆಕಡನೆಯ ತರಂಗ 


ಭಗರ್ವಾ ವಸಿಸ್ಕರು ಸುದೀರ್ಫ ಕಾಲವಾದಮೇಲೆ ಸಮಾಧಿಯಿಂದ 
ಎದ್ದರು. ಏನೋ ಒಂದು ಗಳಿಗೆ ಹೊತ್ತು ಪ್ರಬಲನಾದ ಯೋಚನೆಯಲ್ಲಿದ್ದು, 
ಅದನ್ನು ಬಿಟ್ಟು ಬಟ್ಟಿ ಯನ್ನು ಒದರಿಕೊಂಡು ಮೇಲಕ್ಕೆದ್ದವರಂತೈೆ ಹೆಸನ್ಮುಖಿ 
ಗಳಾಗಿ ಸಮಾಧಿಯನ್ನು ಬಿಟ್ಟಿದ್ದು ವಿಶ್ವಾಮಿತ್ರರು ಆಶ್ರಮಮಾಡಿರುವಲ್ಲಿಗೆ 
ಬಂದರು. 

ಅಲ್ಲಿ ವಿಶ್ವಾಮಿತ್ರ ರು ಕುಳಿತಿರುವ ಸ್ಥಿತಿಯನ್ನು ಕಂಡು ಆವರಿಗೆ ಬಹು 
ಸಂತೋಷವಾಯಿತು. "ಈತನಲ್ಲನೆ ಬ್ರಹ್ಮರ್ಷಿ ! ಸ ಭಾಗ್ಯ ಯಾರಿ 
ಗುಂಟು? ಈತನು ಹೀಗಾಗುವುದನ್ನು. ಕಾಣುವ ಭಾಗ್ಯವು ನಮ್ಮ ಪಾಲಿಗೆ 
ಬಂತಲ್ಲ! ಭಲೆ, ಭಲೆ' ಎಂದು ಅತಿಶಯವಾದ ಆನಂದವನ್ನು ಓಿನುಭವಿ 
ಸುತ್ತಾ ವಾಮದೇವರನ್ನು ನೆನೆದರು. 

ವಾಮದೇವರು ಬರುವುದು ಕೊಂಚ ತಡವಾಯಿತು. ಅವರನ್ನು ನಿರೀಕ್ಷಿ 
ಸುತ್ತ ವಸಿಷ್ಠರು, ವೇದಾಧ್ಯಯನಮಾಡುತ್ತ ಕುಳಿತರು. ಅವರು ವೇದಮಂತ್ರ 
ಗಳನ್ನು ಹೇಳುತ್ತಿದ್ದರೆ, ಆಯಾ ಅಕ್ಷರಗಳು ಒಂದೊಂದಾಗಿ ಹೊರಬೀಳುತ್ತಿದ್ದ 
ಹಾಗೆಯೇ ನೀರಿಗೆಸೆದ ಕಲ್ಲುಗಳಂತೆ ಶಬ್ದತರಂಗಗಳನ್ನೆ ಬ್ಬಿಸ್ಕಿ ಆಯಾ ತರಂಗ 
ಗಳನ್ನು ಹಿಡಿದೆಳೆದು ತಂದು ಅವನ್ನೆಲ್ಲ ಕಲೆಹಾಕಿ, ಅವುಗಳನ್ನು ಒಂಡು 
ಅಚ್ಚೆ ನಲ್ಲಿ ಹಾಕಿ ಮೂರ್ತಿಯನ್ನು ಎರಕಹೊಯ್ದಂತೆ ಆಗಿ ದೇವತೆಗಳೆಲ್ಲ ಅಲ್ಲಿ 
ಪ್ರಸನ್ನರಾಗಿ ದೃಗ್ಗೊ (ಚರರಾಗುತ್ತಿದ್ದಾರೆ. ಆಶ್ರಮಭೂಮಿಯೆಲ್ಲ ದೇವಭೂಮಿ 
ಯಾಗಿ ಹೋಗಿದೆ. 

ದೇವತೆಗಳು ಬಂದರು: ದೇವಗುರುವು ಬಂದಹು. ಬ್ರ ಹ್ಮಣಸ್ಸತಿಯಾದ 
ಆತನ ಕೋರಿಕೆಯಂತೆ ಸಾಕ್ಸಾತ್‌ ಚತುರ್ಮುಖ ಬ್ರಹ್ಮನೂ ಬಂದಿದ್ದಾನೆ. 
ವಸಿಷ್ಕರು ಅನರಿಗೆಲ್ಲ' ಯಥೋಚಿತವಾಗಿ ಅರ್ಚನೆಮಾಡಿದ್ದಾರೆ. ಆ ವೇಳೆಗೆ 
ವಾಮದೇವರೂ ಬಂದರು. 

ಗುರುಗಳು ಶಿಷ್ಯನನ್ನು ಕರೆದು “ ನಾಮದೇವ, ಈ ಭಾಗ್ಯವನ್ನು 
ನೋಡು ? ಎಂದು ವಿಶ್ವಾಮಿತ್ರರನ್ನು ತೋರಿಸಿದರು. ದ್ಯಾವಾಪೃಥ್ವಿಯರೂ 
ರುದ್ರನೂ ಕಾನಲಾಗಿರಲ್ಕು ವಿಶ್ವಾಮಿತ್ರರ ರೂಪದಿಂದ ಸೋಮಮಂಡಲವೇ 


ಎಷ್ಟತ್ತೆರಡನೆಯ ತರಂಗ ತಿರ 


ಕುಳಿತಿದೆ. ಅಗ್ನಿಯಂತೆ ಉಜ್ವಲವಾಗಿ ಬೆಳಗುತ್ತಿದ್ದರೂ ಹಿಮಕ್ಕಿಂತ ಶೀತ 
ವಾಗಿರುವ ಆ ಸೋಮರಾಶಿಯನ್ನು ಕಂಡು ವಾಮದೇವರಿಗೆ ಆನಂದೆದಿಂದ 
ಕಣ್ಣಲ್ಲಿ ನೀರು ಕರೆಯಿತು. ಭಗರ್ವಾ ವಸಿಷ್ಠರು “ವಾಮದೇವ, ನೋಡಿ 
ದೆಯಾ? ಈ ತಪೋರಾಶಿಯನ್ನು. ಅನ್ನವು ತನ್ನಲ್ಲಿರುವ ಅಗ್ನಿಗೇ ಆಹಾರ 
ವಾಗಿ ಜೀರ್ಣವಾಗಿ ಪರ್ಯುಷಿತವಾಗುವುದು. ಅದನ್ನು ತಡೆಯಬಲ್ಲವನ್ಕು 
ಅನ್ನದಲ್ಲಿರುವ ಆಗ್ಲಿಯನ್ನೂ ಶಮನಮಾಡಬಲ್ಲವನು ಲೋಕ ಲೋಕಗಳನ್ನಲ್ಲ 
ಬ್ರಹ್ಮಾಂಡ ಬ್ರಹ್ಮಾಂಡಗಳನ್ನು ಒಂದು ಗಳಿಗೆಯೊಳಗಾಗಿ ಸೃಷ್ಟಿಮಾಡಿ 
ಸಂಹಾರಮಾಡಿ ಮತ್ತೆ ಸೃಷ್ಟಿ ಮಾಡಬಲ್ಲನು. ಇಂತಹವನಿಗೆ ಪಂಚಭೂತ 
ಗಳೆಲ್ಲವೂ ವಶವರ್ತಿಗಳಾಗಿರುವುವು.-  ಇಂತಹನನನ್ನು ದೇವತೆಗಳೆಲ್ಲರೂ 
ಪೂಜಿಸುವರು. ಈತನು ಬ್ರಹ್ಮರ್ಹಿ. ಇಗೋ, ದೇವತೆಗಳೆಲ್ಲರೂ ಅನುಗ್ರಹ 
ಮಾಡಿ ಬಂದಿರುವರು. ಚತುರ್ಮುಖನಾದಿಯಾಗಿ ನಾವೆಲ್ಲರೂ ನಿನ್ನನ್ನು 
ಕಾದಿರುವೆವು. ರುದ್ರನನ್ನು ಆರಾಧಿಸಿ ಪ್ರಸ ನನ್ನು ಮಾಡಿಕೊಂಡು ಆತನ 
ಸಮಾಧಿಯನ್ನು ಮುಕ್ತಾಯಗೊಳಿಸಿ ಆತನನ್ನು ಬಹಿರ್ಮುಖಗೊಳಿಸು. ನೀನು 
ಆತನಿಗೆ ಮಿತ್ರನು: ರುದ್ರನ ಸರಮ ಭಕ್ತನು. ನೀನು ಆ ಕೆಲಸವನ್ನು 
ಮಾಡು” ಎಂದು ಆಜ್ಞಾ ಫಿಸಿದರು. ವಾಮದೇನರು ಹಾಗೆಯೇ ಮಾಡಿದರು. 

ಭಗವಾನರು ಬಹಿರ್ಮುಖರಾಗಿ ಕಣ್ಣು ಕೆರೆಯುತ್ತಿದ್ದಹಾಗೆಯೇ ಜೀವತೆ 
ಗಳೆಲ್ಲರೂ ಅವರ ಕಣ್ಣೆದುರಾಗಿ ಒಂದು ಸಣ್ಣ ಮಂಜಿನ ಮೋಡವನ್ನಿಟ್ಟಿರು. 
ಅದು ಆ ಕಣ್ಣಿನ ನೋಟದ ತೀವ್ರತೆಯಲ್ಲಿ ಕರಗಿ ಸಣ್ಣ ಮಳೆಯಾಗಿ ಅವರ 
ಮೇಲೆ ಕರೆಯಿತು. ದೇವತೆಗಳು ಹೊ ಮಳೆಗರೆದರು. ಆ ಸಣ್ಣ ಮಳ್ಳೆ 
ಹೂವಿನ ಮಳೆಗಳಿಂದ ಭಗರ್ವಾ ವಿಶ್ವಾಮಿತ್ರರು ಪ್ರಕೃತಿಸ್ಥ ರಾದಮೇಲೆ ಚತು 
ರ್ಮುಖನು ದರ್ಶನವಿತ್ತು “ವಿಶ್ವಾಮಿತ್ರ, ಕೀನು ಬ್ರಹ್ಮರ್ಸಿಯೆಂದು ನಿನ್ನ್ನ 
ದರ್ಶನಕ್ಕಾಗಿ ನಾವೆಲ್ಲರೂ ಬಂದಿರುವೆವು. ಬ್ರಹ್ಮರ್ನಿಗಳಾದ ನಸಿಷ್ಕ ವಾಮ 
ದೇವರನ್ನು ಕರೆದು ತಂದಿರುನೆವು. ನಮ್ಮ ಕಾಣಿಕೆಗಳನ್ನು ಒಪ್ಪಿಸಿಕೊಂಡು 
ನಮ್ಮನ್ನು ಅನುಗ್ರಹಿಸು” ಎಂದನು. 

ಭಗವಾನರು ಎಲ್ಲರನ್ನೂ ದರ್ಶನಮಾಡಿ ಎಲ್ಲರಿಗೂ ನಮಸ್ಕಾರಾದಿ 
ಗಳಿಂದ ಅರ್ಚನೆಯನ್ನು ಒಪ್ಪಿಸಿದರು. ವಸಿಷ್ಠರು ಮುಂದೆ ಬಂಡು ದೇವತೆ 
ಗಳನ್ನು ಸಂಬೋಧಿಸಿದರು : “ಜಗದ್ರಕ್ಷಣಕ್ಕೆ ನಿಯಾಮಕರಾಗಿರುವ ಜೀವಾದಿ 


೩೩೦ ಮುಹಾಬ್ರಾಹ್ಮಣ 


ದೇವತೆಗಳೇ, ತಾವೆಲ್ಲರೂ ನನಗೆ ಕೊಟ್ಟಿರುವ ಅಧಿಕಾರದಿಂದ ತಮ್ಮೆಲ್ಲರ 
ಎದುರಿನಲ್ಲಿ ಈ ದಿನ ಈ ಘೋಷಣನನ್ನು ಮಾಡುತ್ತಿರುವೆನು. ಇಂದಿನಿಂದ 
ವಿಶ್ವಾಮಿತ್ರರು ಬ್ರಹ್ಮೆರ್ಸಿಗಳು. ಬ್ರಹ್ಮರ್ಸಿ ಪರಿಷತ್ತು ನಚಿಕೇತಾಶ್ರಮದಲ್ಲಿ 
ಸೇರಿ ಈತನು ಬ್ರಹ್ಮರ್ಸಿಯಾಗಿದ್ದಾನೆ : ಆದರೂ ವಸಿಷ್ಕಮುಖವಾಗಿ ಪರೀಕ್ಷೆ 
ಯಾದ ಮೇಲೆ ಇದನ್ನು ಎಲ್ಲರೂ ಒಪ್ಪಿಕೊಳ್ಳ ಬೇಕು ಎಂದು ಗೊತ್ತು 
ಮಾಡಿತು. ಬ್ರಹ್ಮರ್ಸಿಗೆ ಇರಬೇಕಾದ ಗುಣಗಳಲ್ಲಿಲ್ಲ ಮೊದಲನೆಯದು ಅಗ್ನೀ 
ಸೋಮ ಮಂಡಲದವರೆಗಿನ ಅಧಿಕಾರ. ಅಗ್ನಿಯನ್ನು ಸೋಮವನ್ನಾಗಿಯೂ, 
ಸೋಮವನ್ನು ಅಗ್ನಿಯನ್ನಾಗಿಯೂ ಮಾಡಬಲ್ಲ ಮಹೆನೀಯನು ಬ್ರಹ್ಮರ್ಸಿ. 
ದೇವತೆಗಳಾದ ಶಾವು ತಮಗೆ ಬೇಕಾದಾಗ ಬಂದು ಕೇಳಿದರೆ ತಮಗೆ ಜೀಕಾದು 
ದನ್ನು ಕೊಡಬಲ್ಲವನು ಬ್ರಹ್ಮರ್ಹಿ. ಖುಹಿಗಳೂ ನಿಶೃಗಳೂ ಬೇಕೆಂದಾಗ 
ಅವರಿಗೆ ಬೇಕಾದುದನ್ನು ಕೊಡಬಲ್ಲವನು ಬ್ರಹ್ಮರ್ಷಿ. ರಾಕ್ಷಸರ ಬಲವು 
ಒಂದುವೇಳೆ ಮಿತಿಮೀರಿ ದೇವತೆಗಳನ್ನು ಮುರಿದರೆ, ಆಗ ಡೇನಪಕ್ಷದಲ್ಲಿ ನಿಂತು 
ರಾಕ್ಷಸರನ್ನು ತಿರಸ್ಕರಿಸಬಲ್ಲವನು ಬ್ರಹ್ಮರ್ಸಿ. ಜಗತ್ತಿನ ಸ್ಥಿತಿಯನ್ನು 
ಕಾಪಾಡುವುದಕ್ಕೆ ಪರ್ವತಗಳು ಹೇಗೆ ಮುಖ್ಯವೋ ಹಾಗೆಯೇ ಸತ್ಯ ಧರ್ಮ 
ಜ್ಞಾ ನ ವೈರಾಗ್ಯಗಳನ್ನು ಕಾಯುವುದಕ್ಕೆ ಅವಶ್ಯವಾಗಿ ಬೇಕಾದ ರಕ್ಷಣ 
ಪೋಷಣಾಧಿಕಾರಿ ಬ್ರಹ್ಮರ್ಸಿ. ನಾನು ಹೆರಿಶ್ಚಂದ್ರ ಯಜ್ಞದಲ್ಲಿಯೇ ಈತನು 
ಬ್ರ ಹ್ಮರ್ಹಿಯೆಂದು ಉದ್ಭ್ರೋಹಿಸಬೇಕಾಗಿತ್ತು. ಆದರೂ ಪರಿಷತ್ತು ಆಜ್ಞಾ ಪಿ 
ಸಿದ್ದ ಒಂದು ಮಹತ್ಕಾರ್ಯವನ್ನು ಇತರರು ಸಾಧಿಸುವುದಕ್ಕೆ ಆಗದುದನ್ನು 
ಸಾಧಿಸಲಿ, ಏನು ಅವಸರ ಎಂದು ಸುನ್ಮನಿದ್ದೆನು. ನಾವು ಜನ್ಮ: $ಬ್ರಹ್ಮರ್ಸಿ 
ಗಳಾಗಿ ಬಂದು ಲೋಕರಕ್ಷಣಾ ಕಾರ್ಯದಲ್ಲಿ ನಿಯುಕ್ತರಾದನರು. ನಾವು 
ಸಂಪ್ರದಾಯಗಳಂತೆಯೇ ನಡೆಯಬೇಕು. ನಮಗೆ ಹೆಸು ಹಸು, ಕುದುರೆ 
ಕುದುರೈ, ಕುರಿ ಕುರಿ, ನಾವು ಜಾತಿಧರ್ಮಕ್ಕೆ ಬದ್ಧರು. ಆದರೆ ನಿಯೆತಿಯು 
ಲೋಕದಲ್ಲಿ ಆಗಾಗ ಪ್ರತಿವಾದವನ್ನು ತರುತ್ತದೆ. ಈಗ ಅಂತಹ ಕಾಲ 
ಬಂದಿದೆ. ಜಾತಿಯಿಂದ ಬರುವ ಗುಣವನ್ನು ದೀಕ್ಷೆಯಿಂದಲೂ ಪಡೆಯ 
ಬಹುದು ಎಂಬುದನ್ನು ನಿದರ್ಶನದಿಂದ ತೋರಿಸುವ ಕಾಲ ಬಂದಿದೆ. ಅದರಿಂದ 
ಬ್ರಹ್ಮರ್ಸಿ ಪರಿಸತ್ತು ಸುಲಭವಾಗಿ ಬ್ರಾಹ್ಮಣ್ಯವನ್ನು ಸಾಧಿಸುವ ದೀಕ್ಷಾವಿಧಿ 

ಯೊಂದನ್ನು ಕಂಡುಹಿಡಿಯುವ ಭಾರವನ್ನು ವಿಶ್ವಾಮಿತ್ರರಿಗೆ ವಹಿಸಿತು. 
ಭಗರ್ವಾ ವಿಶ್ವಾಮಿತ್ರರು ಚತುರ್ಮುಖ ಬ್ರಹ್ಮನ ಸೃಷ್ಟಿಯಲ್ಲಿ ಜಾತಿಯಿಂದ 
ಮಾತ್ರ ವ್ಯಕ್ತವಾಗುವ ಗುಣವನ್ನು ಪ್ರಕಟಿಮಾಡುನ ಮಂತ್ರಯೋಗ 
ವೊಂದನ್ನು ಬ್ರಹೆಣಸ್ಪತಿ ಪೂಷಾ ಗಾಯತ್ರೀಜೀವಿಯರ ಅನುಗ್ರಹೆದಿಂದ 
ಪಡೆದಿದ್ದಾರೆ. ನಾವು ಅದನ್ನು ಒನ್ಪಿಕೊಳ್ಳುವ ಹಾಗೆ ಪ್ರಯೋಗಮಾಡಿ 
ಕೋರಿಸಿದ್ದಾ ಕೆ. ಜಾತಿಯಿಂದ ಬ್ರಾಹ್ಮೆಣರಲ್ಲದ ಹನೆ ರಡು ಜನ ಶಿಷ್ಯರಿಗೆ 
ಆ ಮಂತ್ರವನ್ನು ಉಪದೇಶಮಾಡಿ ಅವರನ್ನು ಬ್ರಾಹ್ಮಣರನ್ನು ಮಾಡಿದ್ದಾರೆ. 
ಅವರಿಗೆ ಜಾತಿಬ್ರಾ ಹ್ಮಣರ ಯೋಗ್ಯತೆಯು ಸಂಪೂರ್ಣವಾಗಿದೆ. ಅದನ್ನು 
ಕಂಡು ನಾವು ಸಂಪೂರ್ಣವಾಗಿ ಸಂತೋಷಸಟ್ಟಿದ್ದೇವೆ. ಈ ಸಂದರ್ಭದಲ್ಲಿ 
“ವಿಶ್ವಾಮಿತ್ರರು ನಿರ್ವಹಿಸಿರುವ ಈ ಕಾರ್ಯವು ಅದ್ಭುತವಾದುದು: ಅಭೂತ 
ಪೂರ್ವವಾದುದು. ತಾವೆಲ್ಲರೂ ಅದನ್ನು ಸಮಸ್ಟಿಯಾಗಿ ಅಂಗೀಕರಿಸಬೇಕು : 
ಎಂದರೆ, ಈ ನಿಶ್ವಾಮಿತ್ರ ಬ್ರಾಹ್ಮಣರು ಹವ್ಯಕವ್ಯಗಳನ್ನು ಕೊಟ್ಟರೆ ತಾವು 
ಅದನ್ನು ಅಂಗೀಕರಿಸಬೇಕು. ಆಗ ಆ ಬ್ರಾಹ್ಮಣ್ಯವು ಸಾಂಗವಾಗುವುದು. 
ಇದನ್ನು ಅನುಗ್ರ ಹೆಮಾಡಬೇಕು. ಒಟ್ಟಿ ನಲ್ಲಿ ಈ ದಿನ ಭಗರ್ವಾ ವಿಶ್ವಾಮಿತ್ರ 
ರಿಗೆ ಬ್ರಹ್ಮರ್ಹಿ ಪಟ್ಟಾಭಿಷೇಕ ನಡೆಯಬೇಕಾದುದು ಒಂದು. ಆತನ ಅನುಗ್ರಹೆ 
ದಿಂದ ಬ್ರಾಹ್ಮಣರಾಗುವವರೆಗೂ ಹೆವ್ಯಕವ್ಯ ಪ್ರಧಾನಾಧಿಕಾರ ಕೊಡಬೇಕಾ 
ದುದು ಒಂದು ಹೀಗೆ ಎರಡು ಕಾರ್ಯಗಳನ್ನು ತಾವು ನಡೆಸಿಕೊಡಬೇಕು ” 
ಎಂದು ವಸಿಷ್ಮನಾದ ನಾನು ತಮ್ಮನ್ನು ಎಂದರೆ ಚತುರ್ಮುಖಬ್ರಹ್ಮ ಪುರಸ್ಸರ 
ವಾದ ಈ ದೇವಸಭೆಯನ್ನು ಪ್ರಾರ್ಥಿಸುತ್ತೇನೆ.? 


ಚತುರ್ಮುಖ ಬ್ರಹ್ಮನು ನುಡಿದನು: “ಭಗರ್ವಾ ವಸಿಷ್ಕರು ಹೇಳಿದ 
ಮೇಲೆ ದೇವರ್ಷಿ ಪಿತೃ ಗಣಗಳಲ್ಲಿ ಅದನ್ನು ಸುಮ್ಮನೆ ಮೌನವಾಗಿ ಅಂಗೀ 
ಕರಿಸದಿದ್ದರೆ ನಿಯತಿಗೆ ಕೋಪ ಬಂದೀತು. ಅಹಂಕಾರವನ್ನು ಗೆದ್ದಿರುವ 
ಮಹಾನುಭಾವನ ಮಾತು ಎಂದರೆ ಚತುರ್ಮುಖನೊಬ್ಬನಲ್ಲ; ಪರಬ್ರಹ್ಮನೇ 
ಅಂಗೀಕರಿಸುವುದು ಎಂದಮೇಲೆ, ಆ ಮಾತು ವೇದಕಲ್ಪವೆಂದಮೇಲೆ ನಾವು 
ಹೇಳುವುದೂ ಹೇಳಬೇಕಾದುದೂ ಏನೂ ಇಲ್ಲ. ಅದರಿಂದ ಭಗರ್ವಾ ವಸಿ 
ಷೃರು ಸೂಚಿಸಿದ ಎರಡು ಕಾರ್ಯಗಳನ್ನೂ ಮಾಡುವುದಕ್ಕೆ ಒಪ್ಪಿಗೆಯನ್ನು 

ಕೊಡಲೇಬೇಕಾಗಿರುವ ಈ ಸಂದರ್ಭದಲ್ಲಿ ಸೃಷ್ಟಿಕರ್ತನ ಅಧಿಕಾರದಿಂದ 
ಎರಡು ಮಾತನಾಡುತ್ತೇನೆ. ನಾನು ಸೃಷ್ಟಿ ಮಾಡಿರುವುದು ಎಂದರೆ ಮರವು 
ಪಲ್ಲವಿಸಿ ಬೆಳೆಯುವುದು. ನಾನು ಮರವನ್ನು ಬೆಳೆಸಿದೆ ಎಂಬಂತೆ ಅದು ನಿಜವೂ 
ಹೌದು : ಸುಳ್ಳೂ ಹೌದು. ಬ್ರಹ್ಮವು ಅಖಂಡವಾಗಿದ್ದುದು ಖಂಡವಾಗಿ, ಏಕವು 
ಅನೇಕವಾದಾಗ್ಯ-ಹಾಗೆ ಏಕಾಯಿತು? ಯಾವಾಗ ಆಯಿತು? ಎಂಬುದನ್ನು 
ಯಾರೂ ಕಾಣರು - ಶಕ್ತಿ ಪ್ರಸಾರವಾಯಿತಂತೆ. ಹಾಗೆ ಪ್ರಸಾರವಾದ ಯಾವ 
ಬ್ರಹ್ಮಶಕ್ತಿಯುಂಟೋ, ಅದು ಶಕ್ತಿಯೋ ಅಶಕ್ತಿಯೋ ಅದನ್ನು ನಾನೂ ಕಾಣೆ. 
ಅದು ಸೃಷ್ಟಿ ಸ್ಥಿತಿ ಲಯವೆಂಬ ಮೂರು ರೂಪಗಳನ್ನು ಹಡೆದು ಬ್ರಹ್ಮೆ ವಿಷ್ಣು 
ರುದ್ರಾತ್ಮಕವಾಗಿ ಒಂದು ವ್ಯವಸ್ಥೆ ಯನ್ನು ಏರ್ಪಡಿಸಿತು. ಹೀಗೆ ತ್ರಿ ಮೂರ್ತಿ 
ಗಳಿಗೆ ಕಾರಣವಾದ ಆ ಶಕ್ತಿಯು - ವ್ಯವಸ್ಥಾಪಕತೆಯು - ಜಡಜೇತನವೆಲ್ಲದ 
ರಲ್ಲಿಯೂ ಇರುವುದು. ಹಿಮದಲ್ಲಿಯೂ ಅಗ್ನಿಯಲ್ಲಿಯೂ ಔಷ್ಟ್ಯವು ಇದ್ದೇ 
ಇದ್ದರೂ ಒಂದೆಡೆ ಅಭಾನರೂಪವಾಗಿ ಇನ್ನೊಂದೆಡೆ ಭಾವರೂಪವಾಗಿ ಇದ್ದು 
ಕೊಂಡು ಎರಡು ವಿಧವಾದ ಕಾರ್ಯಗಳನ್ನು, ಮಾಡುತ್ತಿಲ್ಲವೆ? ಶೀತ- 
ಉಷ್ಣ ಎಂದು ಎರಡು ನಾಮಗಳಿಂದ ಎರಡು ರೂಪವಾಗಿ ಭಾಸವಾಗು 
ತ್ರಿಲನೆ? ಹೀಗೆ ನಾನುರೂಪಗಳಿಂದ ಭಿನ್ನವಾಗಿದ್ದರೂ ನಿಜವಾಗಿಯೂ 
ಒಂದೇ ಆಗಿರುವ, ವಿರೋಧಾಭಾಸಗಳೆರಡೂ ಏಿಕವಾಗುವ ಆ ಸರ್ವೋದೆಯ 
ಮೂಲವು ಎಲ್ಲೆಲ್ಲಿಯೂ ಇರುವುದು. ಅದು ಎಲ್ಲರಲ್ಲೂ ಇದ್ದು ಎಲ್ಲರ 
ಕರ್ತೃತ್ವಕ್ಕೆ, ಭೋಕ್ತ ತೆಕ್ಕೆ ಕಾರಣವಾಗಿ, ಎಲ್ಲರ ಮನಸ್ಸನ್ನೂ ಕರ್ತೃತ್ವ 
ಭೋಕ್ತೃತ್ವಗಳಿಗೆ ಪ್ರಚೋಡನ ಮಾಡುತ್ತಿರುವುದು. ಪ್ರಜೋದಕವೂ 
ಪ್ರಚೋದನವೂ ತಾನೇ ಆಗಿರುವ ಆ ಪರಬ್ರಹ್ಮವು ಈ ಮೂರ್ತಜಗತ್ತಿನಲ್ಲಿ 
ಸವಿಶೃವಾಗಿರುವುದು. ಆ ಸವಿತೃ ಪ್ರತಿಯೊಂದು ಪ್ರಾಣಿಯಲ್ಲಿಯೂ ಗುಹಾ 
ಶಯನಾಗಿರುವನು. ಈ ತತ್ವವನ್ನು ಕಂಡವನು ಬ್ರಾಹ್ಮಣನು. ಜಾತಿಯಿಂದ 
ಬ್ರಾ ಹ್ಮಣನಾದನನು ಅಧ್ಯಯನ ಇಜ್ಯಾದಿಗಳಿಂದ ಇದನ್ನು ಸಾಧಿಸಿದರೆ, 
ದೀಕ್ಸಾಮಾರ್ಗದಿಂದ ಗುರುಮುಖವಾಗಿ ಇದನ್ನು ಇತರರು ಸಾಧಿಸಲಿ. ಇಂದಿ 
ನಿಂಡ್ರ ಜಾತಿಬ್ರಾಹ್ಮಣನೂ ಉಪನಯನ ಮಾಡಿಕೊಂಡು ಈ ಪ್ರಾಜಾಪತ್ಯ 
ವ್ರತವನ್ನು ಸಾಧಿಸಲಿ. ಇನ್ನು ಮುಂಡೆ ಯಾರೇ ಆಗಲಿ ಈ ಪ್ರಾಜಾಪತ್ಯ 
ವನ್ನು ಸಾಧಿಸಿ ಸಿದ್ದರಾದರೆ ಅವರಿಗೆ ಬ್ರಾಹ್ಮಣ್ಯ ಇಲ್ಲವಾದರೆ ಇಲ್ಲ ಎಂದಾ 

ಗಲಿ. ಈ ಮಹಾನುಭಾವರಿಬ್ಬರ, ಎಂದರೆ ಭಗರ್ವಾ ವಸಿಷ್ಕರ, ಭಗರ್ವಾ 
ವಿಶ್ವಾಮಿತ್ರರ, ಅನುಗ್ರಹವನ್ನು ಸಂಪಾದಿಸಿದವರಿಗೆ ಮಾತ್ರ ಈ ವ್ರತವು 
ಸಿದ್ಧಿಯಾಗಲಿ. ಇದು ತಮ್ಮೆಲ್ಲರಿಗೂ ಸಮ್ಮತವೇ?” * 

ದೇವಸಭೆಯು ಈ ಮಾತನ್ನು ಒಪ್ಪಿತು. ಸವಿತೃದೇವನ ಪರವಾಗಿ 
ಆದಿತ್ಯರು ಆ ಮಾತಿಗೆ ಒಪ್ಪಿಸೆಯನ್ನಿತ್ತರು. ದೇವತೆಗಳು ಪರಮ ಸಂತೋಷ 
ದಿಂದ ವಸಿಷ್ಕ ಚತುರ್ಮುಖರನ್ನು ಎದುರಿಗಿಟ್ಟು ಕೊಂಡು ಸಪ್ತರ್ಸಿಗಳನ್ನು 
ಕರೆಸಿಕೊಂಡು ಬ್ರಹ್ಮರ್ಸಿ ಪಟ್ಟಾಭಿಷೇಕವನ್ನು ಮಾಡಿದರು. 

ಅತ್ತ ಪಟ್ಟಾಭಿಸೇಕವು ನಡೆಯುತ್ತಿದ್ದಾಗ ಭಗರ್ವಾ ವಸಿಷ್ಕರು ಭಗರ್ವಾ 
ವಾಮದೇವರನ್ನು ಕರೆದು “ಇದೆಲ್ಲ ನಿನ್ನ ಪ್ರಭಾವ. ಇದಕ್ಕಾಗಿಯೇ ನಿನ್ನನ್ನು 
ನಿಯೋಜಿಸಿದುದು. ಇದಿಷ್ಟೂ ಅಂದು ಯಜ್ಞೆ "ಶ್ವರನು ಕಾಲದ ತೆರೆಯೆಳೆದು 
ತೋರಿಸಿದ್ದ. ಅದಿರಲಿ. ಇತ್ತನೋಡು ಎಂದರು. 

ಜೀವ ಸಭೆಯಲ್ಲಿ ಕುಣಿಯುತ್ತಿದ್ದ ಅಪ್ಸರೆಯರಿಗಿಂತ, ಹೆಚ್ಚಾಗಿ, ಅಲ್ಲಿ 
ಗಾನಮಾಡುತ್ತಿರುವ ಗಂಧರ್ವರಿಗಿಂತ ಹೆಚ್ಚಾಗಿ, ಜಗತ್ತಿಗೆ ಜಗತ್ತ್ವೇ ಬ್ರಹ್ಮಾಂ 
ಡಕ್ಕೆ ಬ್ರಹ್ಮಾಂಡನೇ ಆನಂದದಿಂದ ಗಾನ ನರ್ತನಾದಿಗಳಲ್ಲಿ ತೊಡಗಿರುವು 
ದನ್ನು ನಾಮದೇವರು ಕಂಡರು. ವಿಶ್ವಕ್ಕೆ ವಿಶ್ವವೇ ತನ್ನ ಆನಂದವು ಕಾಯು 
ತ್ತಿರುವ ಹಾಲಿನಂತೆ ಉಕ್ಕುತ್ತಿರುವುದನ್ನು ಕಂಡಂತೆ ಅವರಿಗೆ ಬೋಧಿ 
ಯಾಯಿತು. 

ಭಗರ್ವಾ ಯಾಜ್ಞವಲ್ಯ್ಯರ ಆಹ್ವಾನದಂತೆ ಮಂದಾಕಿನೀ ಅಲಕನಂದಾ 
ನದಿಗಳ ಸಂಗಮದಲ್ಲಿ ಭಗರ್ವಾ ಪಿಪ್ಪಲಾದರ ಆಶ್ರಮದಲ್ಲಿ ಬ್ರಹ್ಮರ್ಹಿ ಪರಿ 
ಷತ್ತು ಭಗರ್ವಾ ನಚಿಕೇತರ ಅಧ್ಯಕ್ಷತೆಯಲ್ಲಿ ಸೇರಿದೆ. ಭಗವತೀ ಗಾರ್ಗಿ 
ಯವನರು ಅತಿಥಿಪೂಜೆಗೆ ನಿಯುಕ್ತರಾಗಿದ್ದಾರೆ. ಒಂದು ವಿಶೇಷವೇನೆಂದರೆ, 


* *ವಿಶ್ವಾಮಿತ್ರ ಗಾಯತ್ರಿಗೆ ವಸಿಸ್ಮ ಶಾಪವುಂಟು. ಅದರಿಂದ ಬಿಡುಗಡೆ 
ಯಾಗುವವರೆಗೂ ಗಾಯತ್ರಿ ಯು ಸಿದ್ದಿ ಸುವುದಿಲ್ಲ? ಎಂದು ಹಿರಿಯರು. 


೩೪ ಮಹಾಬ್ರಾಹ್ಮಣ 


ಸರಸ್ವತೀ ನದಿಯ ತೀರದಲ್ಲಿ ಯಾಗಮಾಡುತ್ತಿದ್ದ ಖೆಸಿಗಣವೊಂಡು ಅನಾರ್ಯ 
ಖಯಷಿಗಣವೊಂದನ್ನು ಕಂಡಿಜೆ; ಆ ಅನಾರ್ಯಗಣದಲ್ಲಿ ಹನ್ನೆರಡು ಜನರಿದ್ದಾ ಕೆ. 
ಅವರಿಗೆ ಕ್ರಮಾಧ ;ಯನವಾಗಿಲ್ಲ. ಆದರೂ ಅವರೆಲ್ಲ ಬ್ರ ಹ್ಮಜ್ಞರು. ಅನರು 
ಕರೆದ ಕಡೆಯಲ್ಲಿ ದೇವತೆಗಳು ಬರುತ್ತಾರೆ. ಅವರು ನೇವ ಭಾಷೆಯಲ್ಲಿರಲಿ, 
ಪ್ರಾಕೃತ ಭಾಷೆಯಲ್ಲಿಯೂ ಮಂತ್ರಗಳನ್ನು ರಚಿಸಬಲ್ಲ ಮಂತ್ರಕೃತ್ತುಗಳು. 
ಅವರ ವಿಚಾರದಲ್ಲಿ ಆರ್ಯರ್ಹಿಗಳು ಹೇಗೆ ನಡೆಯಬೇಕೆಂದು ಪರಿಷತ್ತು 
ನಿರೂಪವನ್ನು ಕೊಡಬೇಕು ಎಂದು ಮನವಿಯು ಬಂದಿದೆ. ಆ ಅನಾರ್ಯ 
ಗಣವೂ ಬಂದಿದೆ. ಜೊತೆಗೆ ಚಂದ್ರವಂಶದ ಯಯಾತಿ, ಸೂರ್ಯವಂಶದ 
ಜನಕ್ಕ ಇಬ್ಬರೂ ಸಭೆಗೆ ವಿಶೇಷಾಹ್ವಾನದ ಮೇಲೆ ಬಂದಿದ್ದಾರೆ. 


ಮೊದಲನೆಯ ನಿನ ಹೋಮ ಹೆವನಗಳನ್ನು ಮಾಡಿ, ದೇವರ್ಷಿ ಪಿತೃಗಣ 
ಗಳನ್ನು ಅರ್ಚಿಸಿ, ಸಭಾಕಾರ್ಯಗಳನ್ನು ಆರಂಭಿಸಿದರು. ಭಗರ್ವಾ ಪಿಪ್ಪಲಾದರ 
ಮಗ್ಗುಲಲ್ಲಿ ಬಲಗಡೆಗೆ ಭಗರ್ವಾ ವಸಿಷ್ಠರು ಆಸನದಲ್ಲಿ ಮಂಡಿಸಿದ್ದಾರೆ: ಎಡ 
ಗಡೆ ಭಗರ್ವಾ ವಿಶ್ವಾಮಿತ್ರರು. ಸಭೆಯ ಕಾರ್ಯಕಲಾಪಗಳು ಆರಂಭವಾದುವು. 


ಭಗರ್ವಾ ಯಾಜ್ಞವಲ್ಯ್ಯರು ಎದ್ದು ಹೇಳಿದರು: ಈ ದಿನ ಪರಿಷತ್ತು 
ಸೇರಿರುವುದು ಭಗರ್ವಾ 'ನಿಶ್ಚಾ ಮಿತ್ರರ ಅಭಿನಂದನಕ್ಕಾಗಿ. ಹಿಂದೆ ಪರಿಷತ್ತು 
ಸೇರಿದಾಗ ಭಗವತಿ ಮ ಆರ್ಯೀಕರಣಕ್ಕಾಗಿ ಒಂದು ಸುಲಭ 
ಸಾಧನವನ್ನು ಕಲ್ಪಿಸಿಕೊಡಬೇಕೆಂದು ಭಗರ್ವಾ ವಿಶ್ವಾಮಿತ್ರರನ್ನು ಪ್ರಾರ್ಥಿಸಿ 
ದ್ದರು. ಈ ದಿನದ ಅಧ್ಯಕ್ಷರಾದಿಯಾಗಿ ಅನೇಕರು ಈ ಪ್ರಾರ್ಥನೆಯಲ್ಲಿ ಭಾಗ 
ವಹಿಸಿದ್ದರು. ಇವರೇ ತಪಸ್ಸೋ, ತಪಸ್ಸೇ ಇವರೋ ಎನ್ನು; ವಷ್ಟು ತಪಸ್ಸನ್ನು 
ಮಾಡಿರುವ ಈ ಪುಣ್ಯಪುರುನರೆ ಅದನ್ನು ಸಾಧಿಸಿದ್ದಾರೆ. “ಕಾವ ಬ್ರ ಹ್ಮರ್ಷಿ 
ಗಳು ಸಾಮಾನ್ಯಕ್ಕೆ ಒಪ್ಪುವರಲ್ಲ. ನಿಮಗೆ ನಿರರ್ಶನವಿಲ್ಲದಿದ್ದ 8 ಜಾತು 
ಅಂಗೀಕರಿಸುವುದಿಲ್ಲ. ಅದರಿಂಡ ನಿದರ್ಶನವೂ ಆಗಿದೆ. ಸರಸ್ವತೀತೀರದ 
ಖಯಸಿಗಣವು ಇಲ್ಲಿಗೆ ಕಳುಹಿಸಿಕೊಟ್ಟ ರುವ ಖುಹಿಗಣವು ಹಿಂದೆ ಅನಾರ್ಯರು. 
ಅವರು ವಿಶ್ವಾಮಿತ್ರರ ಅನುಗ್ರಹ ಪಡೆದು ಮಂತ್ರಕೃತ್ತುಗಳಾದ ಮಂತ್ರಪತಿ 
ಗಳಾಗಿದ್ದಾರೆ. ಅವರನ್ನು ಕರೆದುಕೊಂಡು ಬಂದಿರುವ ಪ್ರತಿನಿಧಿಗಳು ಈ 
ಸಭೆಯ ಮುಂದೆ ಬಂದು ಅಲ್ಲಿ ನಡೆದುದನ್ನು ಹೇಳುವರು. ಅದಕ್ಕೆ ಅಪ್ಪಣೆ 
ಯಾಗಬೇಕು.? 


ಎಪ್ಪತ್ತ ಮೂರನೆಯ ತೆರೆಂಣೆ ಕಿ 


ಸಭೆಯ ಅಪ್ಪಣೆಯನ್ನು ಪಡೆದು ನಿಪ್ಪಲಾದರು ಪ್ರತಿನಿಧಿಯನ್ನು ಕರೆ 
ದರು: ಆತನು ಬಂದು ಸಭೆಗೆ ನಮಸ್ಕಾರಮಾಡಿ “ಮಹಾಂತರಿಗೆ ನಮ 
ಸ್ಥಾರವು. ಅರ್ಭಕರಿಗೆ ನಮಸ್ಕಾರವು. ತರುಣರಿಗೆ ನಮಸ್ಕಾರವು. ವೃದ್ಧರಿಗೆ 
ನಮಸ್ಕಾರವು. ಬ್ರಹ್ಮಕ್ಕಿ ನಮಸ್ಕಾರವು. ಬ್ರಹ್ಮಜ್ಞ ರಿಗೆ ನಮಸ್ಕಾರವು. 
ನಾನು ಸತ್ಯವಾಗಿ ಹೇಳುತ್ತೇನೆ. ನಾನಾಡುವ ಸತ್ಯವು ನನ್ನನ್ನು ಕಾಪಾಡಲಿ. 
ನಾನಾಡಿದ ಸತ್ಯವು ಅದನ್ನು ಕೇಳಿದವರನ್ನೆಲ್ಲ ಕಾಪಾಡಲಿ. ನಾನು ಖುತು 
ವನ್ನು ಹೇಳುತ್ತೇನೆ. ಆ ಖುತುವು ಆಡಿದ ನನ್ನನ್ನೂ, ಕೇಳಿದ ಇತರರನ್ನೂ 
ಕಾಪಾಡಲಿ. ನನ್ನ ಬಾಯಲ್ಲಿ ಅಸತ್ಯವು ಅನೃತವು ಬಂದರೆ, ನನ್ನ ತಲೆ 
ಯೊಡೆದು ನೂರು ಪಾಲಾಗಲಿ” ಎಂದು ಪ್ರತಿಜ್ಞೆ ಮಾಡಿ, ಸಭೆಯ ಅಪ್ಪಣೆ 
ಪಡೆದು ಹೇಳಿದನು: 

“ನಾವು ಎಂದರೆ ಸರಸ್ವತೀ ತೀರದಲ್ಲಿರುವ ಖುಹಿಗಳೆಲ್ಲರೂ ಸೇರಿ, ವಿಶ್ವ 
ಶಾಂಕಿಗೆಂದು ಯಜ್ಞಮಾಡುತ್ತಿದ್ದೆವು. ಮೂರನೆಯ ದಿನ ಮಾಧ್ಯಂದಿನ 
ಹೋಮವು ನಡೆಯಬೇಕಾಗಿದ್ದಾಗ್ಯ, ಒಂದು ಗುಂಪು ಅಲ್ಲಿಗೆ ಬಂದು ನಾವೂ 
ಯಜ್ಞ ದಲ್ಲಿ ಭಾಗಿಗಳಾಗುತ್ತೀವೆ. ಅಪ್ಪಣೆಯಾಗಬೇಕು ಎಂದು ಪ್ರಾರ್ಥಿಸಿ 
ದರು. ಆ ಗಣದ ಮುಖದಲ್ಲಿದ್ದವನು ಕನಷ ಐಲೂಷನೆಂಬ ಮಹೆನೀಯನು, 
ವಿಚಾರಮಾಡಿದ್ದರಲ್ಲಿ ಅವರಲ್ಲಿ ಅನೇಕರು ಶೂದ್ರೀಪುತ್ರರು; ಆದ್ವಿ ಜರು, 
ಅನಾರ್ಯರು, ಕ್ರಮಾಧ್ಯಯನವಿಲ್ಲದಿದ್ದವರು ಎಂದು ತಿಳಿಯಿತಾಗಿ ಅವ 
ರನ್ನು ಯಜ್ಞ ಭಾಗಾಧಿಕಾರಿಗಳೆಂದು ಅಂಗೀಕರಿಸಲಾಗಲಿಲ್ಲ. ಅವರೆಲ್ಲರೂ 
ತಮಗೆ ಅಸಮಾಧಾನವಾಗಿದ್ದರೂ ಮರುಮಾತಾಡದೆ ಹೊರಟುಹೋದರು, 
ಅವರ ವಿನಯವನ್ನೂ ಸೌಜನ್ಯವನ್ನೂ ಕಂಡ ಖಸಿಗಳು "ಏನು ಮಾಡು 
ವುದು? ವಿಧಿಯಲ್ಲಿ ಅವಕಾಶವಿಲ್ಲ? ಎಂದು ಬಲು ಮರುಗಿದರು. 

“ಮಾಧ್ಯಂದಿನ ಹೋಮವು ಆರಂಭವಾಯಿತು. ಎಷ್ಟು ಕರೆದರೂ 
ಯಾವ ದೇವತೆಗಳೂ ಬರಲಿಲ್ಲ. ಇದೇನಿದು ಆಶ್ಚರ್ಯ ಎಂದು ದೇವಪತಿ 
ಯಾದ ಇಂದ್ರನನ್ನು ಕರೆಡಿವು. ಆತನು ಅರ್ಧಾರ್ಧವಾಗಿ ಪ್ರಕಟವಾಗಿ, 
"ನೀವು ಕಳುಹಿಸಿಬಿಟ್ಟಿ ರುವ ಖುಹಿಗಳು ಪಟ್ಟಿರುವ ಅಸಮಾಧಾನವು ತೀರುವವ 
ಕೆಗೂ ದೇವತೆಗಳು ಇಲ್ಲಿಗೆ ಬರುವುದಿಲ್ಲ: ನಾವೆಲ್ಲ ಅವರ ಜೊತೆಯಲ್ಲಿರುವೆವು 
ಎಂದು, ನಾವು ಕೊಟ್ಟಿ ಹೆವಿಸ್ಸನ್ನೂ ಸ್ವೀಕರಿಸದೆ ಅಂತರ್ಧಾನಣಾದನು. 

“ಆ ಮೇಲೆ ಆ ಖುಹಿಗಳೆಲ್ಲರೂ ಹೋಗಿ, ಆ ಕನಷ ಐಲೂಷ ಗಣವನ್ನು 
ಪ್ರಾರ್ಥಿಸಿಕೊಂಡು, ತಾವು ಪ್ರಾರಂಭಿಸಿದ್ದ ಯಜ್ಞವನ್ನು ಅವರ ಅಪ್ಪಣೆ 
ಯಿಂದ,  ಯಥಾಯಥಾ ಮುಗಿಸಿ, ಅವರನ್ನೂ ಕರೆದುಕೊಂಡು ಇಲ್ಲಿಗೆ 
ಬಂದಿರುವೆವು. ಇನ್ನು ಮುಂಡೆ ಏನು ಮಾಡಬೇಕೆಂಬುದು ಪರಿಷತ್ತು ಗೊತ್ತು 
ಮಾಡಬೇಕು.” 

ಭಗವಾನರೊಬ್ಬರು ಎದ್ದು “ಸಭಾಸತಿಗಳಲ್ಲಿ ವಿಜ್ಞಾ ಪನೆ. ಅನಾರ್ಯ 
ಜುಹಿಗಣದ ವಿಷಯ ಸಭೆಯ ಮುಂಡೆ ಬಂದು ಇತ್ಯರ್ಥವಾಗುವುದಕ್ಕೆ 
ಮುಂಚೆಯೇ ಅತಿಥಿಸತ್ಯಾರಕ್ಕೆ ನಿಯುಕ್ತರಾಗಿರುವವರು ಅವರಿಗೆ ಮಧುಪರ್ಕ 
ವನ್ನು ಕೊಟ್ಟು ಬಿಟ್ಟಿದ್ದಾರೆ... ಇದು ಸ್ರಿಯಾಲೋಪನಲ್ಲವೇ ಎಂಬುದು 
ವಿಮರ್ಶೆಯಾಗಬೇಕು.” 

ಸಭಾಪತಿಗಳು ಭಗವತೀ ಗಾರ್ಗಿಯವರ ಮುಖ ನೋಡಿದರು. ಆಕೆಯು 
ಎದ್ದು, ಸಭಾಪತಿಗಳಿಗೂ ಸಭೆಗೂ ನಂದನಮಾಡಿ ಪ್ರಸನ್ನಮುಖದಿಂದ 
ಮಂದಹಾಸವನ್ನು ಬೀರುತ್ತಾ ವಿನಯವಾಗಿ ಹೇಳಿದರು ; “ಭಗವಾನರೊಬ್ಬರು 
ಕ್ರಿಯಾಲೋಪನನ್ನೆ ತ್ತಿದ್ದಾರೆ. ಅತಿಥಿಗಳು ಬಂದಾಗ ಅವರವರ ಯೋಗ್ಯತೆಗೆ 
ಅನುಗುಣವಾಗಿ ಸತ್ಕಾರಮಾಡುವುದು ನನ್ನ ಕಾರ್ಯ. ನನಗೆ ವಹಿಸಿರುವ 
ಕಾರ್ಯದಲ್ಲಿ ನನ್ನ ಸಾಮರ್ಥ್ಯಕ್ಳನುಗುಣವಾಗಿ, ಪ್ರತಿಯೊಂದನ್ನೂ ಗಮನಿಸಿ 
ಕಾರ್ಯಮಾಡಿದ್ದೇನೆ. ಆ ಮಹರ್ಸಿಗಳು ಬರುತ್ತಿದ್ದಹಾಗೆಯೇ ಅವರ ಜೊತೆ 
ಯಲ್ಲಿಯೇ ಬರುತ್ತಿರುವ ಪಂಚಾಗ್ನಿ ಗಳನ್ನು ಕಂಡೆ. ಅನರನ್ನು ಆರ್ಯರೆಂದು 
ಪರಿಷತ್ತು ಅಂಗೀಕರಿಸಿಲ್ಲ ನಿಜ. ಆದರೆ ಪಂಚಾಗ್ನಿ ಸಮೇತರಾಗಿ ಬಂದಿರು 
ವವರಿಗೆ ಮಧುಸರ್ಕವನ್ನು ಕೊಡದಿದ್ದ ರೆ ಯಜ್ಞೆ ಶ್ವರನಿಗೆ ದ್ರೋಹವಾಗಿ 
ಸಭೆಗೂ ಸಭಾಪತಿಗಳಿಗೂ ಅಶ್ರೇಯಸ್ಸಾದೀತು ಎಂದು ಹೆದರಿ, ಆ ಆಗ್ನಿವಂತ 
ರಿಗೆ ನಾನು ಮಧುಪರ್ಕವನ್ನು ಕೊಟ್ಟಿದ್ದೆ "ನೆ. ಇದು ಅಪರಾಧವಲ್ಲವೆಂಬುದು 
ತಮ್ಮೆಲ್ಲರಿಗೂ ಗೊತ್ತಿದೆ. ಆದರೂ ಸಭಾ ಮರ್ಯಾಜಿಯೆಂದು ಇದೋ 
ಕೈಮುಗಿಯುತ್ತೇನೆ. . ಅಸರಾಧವಾಗಿದ್ದರೆ ಕ್ಷಮಿಸುವುದು. ನಾವು ಬ್ರಹ್ಮ 
ವಾದಿಗಳು. ಕರ್ಮದಲ್ಲಿ ಪ್ರಮಾದ ವಶವಾಗಿ ನ್ಯೂನಾತಿರೇಕಗಳು ಬಂದರೂ 
ಅದನ್ನು ಸಹಿಸಿಕೊಳ್ಳುವನರು. ನಮ್ಮ ಹಾಗೆಯೇ ಈ ಸರಿಷತ್ತೂ ಕರ್ಮ 
ದೋಷವಿದ್ದರೆ ಸಹಿಸಿಕೊಳ್ಳ ಬೇಕು ಎಂದು ಪ್ರಾರ್ಥನೆ.” 


ಎಪ್ಪತ್ತಮೂರನೆಯ ತರಂಗ ೩ 


ಧರ್ಮಜ್ಞ ರೆಲ್ಲರೂ ಆಕೆಯು ಮಾಡಿದುದು ಸರಿಯೆಂದರು. ಪರಿಷತ್ತು 
ಗಳಲ್ಲಿ ಎಲ್ಲಾ ಕೌರ್ಯಕ್ಟಿಂತಲೂ ಪ್ರ ಧಾನವಾದುದು]ಅತಿಥಿ ಸತ್ಕಾರ. ಅದರಲ್ಲಿ 
ಹೆಚ್ಚು ಕಡಿಮೆಯಾದರೆ ಪರಿಸತ್ತು “ಉತ್ತರವಾದಿಯಾಗಿ ಅಶ್ರೇಯಸ್ಸು ಪಡೆಯ 
ಬೇಕಾಗುವುದು. ಅದರಿಂದ, ಅಗ್ನಿವಂತರಿಗೆ ಮಧುಸರ್ಕಷು ಬ ಯಾಕೀ 
ಆಗಲಿ ಸಲ್ಲಲೇಬೇಕಾದ್ದರಿಂದ ಆಕೆಯು ಮಾಡಿದುದು ಸರಿ ಎಂದಾಯಿತು. 


ಮತ್ತೊಬ್ಬರುಎದ್ದು ನಗುನಗುತ್ತಾ ಸಭಾಪತಿಗಳಿಗೆ ಅರಿಕೆ ಮಾಡಿದರು: 
“ಭಗವತೀ ಗಾರ್ಗಿಯವರು ಮಾಡಿದ ಕಾರ್ಯವನ್ನು ಸರಿಯೆಂದು ಅಂಗೀಕರಿಸಿದ 
ಸಭೆ ಅವರನ್ನು ಆರ್ಯರು, ಬ್ರಾಹ್ಮ! ಣರು ಎಂದು ಒಪ್ಪಿ ಕೊಂಡತೆಯೇ 
ಆಯಿತು. ಅದರ ಜೊತೆಯಲ್ಲಿಯೇ ಭಗರ್ವಾ ವಿಶ್ವಾಮಿತ್ರ ತ ಕಛ್ಪಿಸಿಕೊಟು 
ಮಹದನುಗ್ರಹೆ ಮಾಡಿರುವ ಪ್ರಾಜಾಪತ್ಯ ವ್ರತದ ಹು ಎಂಬು 
ದನ್ನು ಕಂಡುದೂ ಆಯಿತು. ಇನ್ನು ಸಭೆಯ ಮುಂದಿರುವ ಕಾರ್ಯ ಭಗರ್ವಾ 
ವಿಶ್ವಾಮಿತ್ರರು ಮನುಷ್ಯ ಕುಲಕ್ಕೆ ಮಾಡಿರುವ ಸರಮೋಸಕಾರಕ್ಕಾಗಿ ಅನ 
ರನ್ನು ಅರ್ಚಿಸುವುದು. ಆ ಅರ್ಚನೆಯು ಯಾನ ರೂಪನಾಗಿ ನಡೆಯಬೇಕು 
ಎಂಬುದು ಗೊತ್ತಾಗಬೇಕು. ಅಷ್ಟೇ!” ಎಂದರು. 

ಎಲ್ಲರೂ ಹೌದು ಹೌದು ಎಂದು ಆನಂದದಿಂದ್ಯಕ್ಕೆ ಚಪ್ಪಾಳೆಯನ್ನಿ ಕ್ಕಿ 
ದರು. ಭಗನತೀ ಗಾರ್ಗಿಯು ಎದ್ದುನಿಂತು "ಒಂದು ಪುಷ್ಪ ಮಂಟಪವನ್ನು 
ಕಟ್ಟಿ ಅದರಲ್ಲಿ ಭಗರ್ವಾ ವಿಶ್ವಾಮಿತ್ರರನ್ನು ಕುಳ್ಳಿರಿಸಿ ನಾವೆಲ್ಲರೂ ಆ ರಥ 
ವನ್ನು ಎಳೆದುಕೊಂಡು ಹೋಗಬೇಕು. ಇದು ನಾವು ಅವರಿಗೆ ಸಲ್ಲಿಸುವ 
ಅರ್ಚನೆಯಾಗಲ್ಲಿ? ಎಂದಳು. 

ಮಹಾರಾಜನಾದ ಯಯಾತಿಯು, ಮಹಾರಾಜ್ನಾಜನಕನ್ಮಅನುಮತಿ 
ಯನ್ನು ಪಡೆದು ಎದ್ದುನಿಂತು, “ಸೂರ್ಯವಂಶ್ಯಭೂಷಣನಾದ ಜನಕಮಹಾ 
ರಾಜನು ಈ ಪರಿಷತ್ತಿಗೆ ಹೀಗೆ, ಬಿಸ್ಲಾಪಿಸು ಎಂದು, ನನಗೆ ಆಜ್ಞೆ ಮಾಡಿದ್ದಾನೆ. 
ಈ ಬ್ರಹ್ಮಪೂಜೆಗೆ ಕ್ಷತ್ರಸಮಾಯೋಗವ್ರ ವಿಹಿತವಾದುದರಿಂದ ಪುಷ್ಪರಥವನ್ನು 
ಕಟ್ಟುವುದು ತಮ್ಮ ಕಾರ್ಯವಾಗಲಿ. ಅದನ್ನು ಎಳೆದುಕೊಂಡು ಹೋಗು 
ವುದು ನಮ್ಮ ಭಾಗವಾಗಲಿ. ಇದಕ್ಕೆ ಪ ಪರಿಷತ್ತು ಒಪ್ಪಿ ಅಸ್ಪಣೆಕೊಡಬೇಕು.? 

೩46 ಮಹಾಬ್ರಾಹ್ಮಣ 


ಭಗರ್ವಾ ಹಿಸ್ಪಲಾಪರು ಎದ್ದು ಆ ಸೂಚನೆಯನ್ನು ಅಂಗೀಕರಿಸ 
ಬೇಕೆಂದು ಪರಿಷತ್ತನ್ನು ಪ್ರಾರ್ಥಿಸುತ್ತ “ಈ ಸಭೆಯ ಪರವಾಗಿ ಆ ಕಾರ್ಯ 
ದಲ್ಲಿ ಭಾಗನಹಿಸಲು ಸಭಾಪತಿಗಳಿಗೂ ಅಪ್ಪಣೆಯಾಗಬೇಕು” ಎಂದರು. 
ಭಗವತೀ ಗಾರ್ಗಿಯು ಎದ್ದು ಮುಸಿಮುಸಿ ನಗುತ್ತಾ “ಸಭಾಪತಿಗಳು 
ದಾಕ್ಷಿಣ್ಯದಿಂದ ನಮ್ಮಕಡೆ ತಿರುಗಬೇಕು. ಈ ಸೂಚನೆಯನ್ನು ತಂದವರು 
ಕಾರ್ಯದಲ್ಲಿ ಭಾಗವಹಿಸದಿದ್ದರಿ ಅದು ಪೂರ್ಣವಾಗುನುದೆಂತು? ಅದರಿಂದ 
ದಯವಿಟ್ಟು ಈ ಜನನನ್ನೂ ಸೇರಿಸಿಕೊಳ್ಳ ಬೇಕು? ಎಂದರು. 

ಎಲ್ಲರೂ ಸರಿ ಸರಿಯೆಂದರು. ರಥವನ್ನು ಎಳೆಯುನ ಕೆಲಸಕ್ಕೆ ನಾಲ್ವರು 
ಎಂದು ಗೊತ್ತಾಯಿತು. ಸಭಾಪತಿಗಳು ಎದ್ದು “ಭಗರ್ವಾ ವಿಶ್ವಾಮಿತ್ರರು 
ಇದನ್ನು ಅಂಗೀಕರಿಸಬೇಕು” ಎಂದು ಕೈಮುಗಿದರು. ಭಗವಾನರು ಎದ್ದು 
ನಿಂತರು. ಭವ್ಯವಾಗಿರುವ ಆ ಪುರುಷಾಕೃತಿಯನ್ನು ಕಂಡವರೆಲ್ಲರೂ 
ಲೋಕಾನುಗ್ರಹಾರ್ಥವಾಗಿ ಮೂರ್ತಿನೆತ್ತು ಬಂದಿರುವ ವೇದಗಳೇ ಇರಬೇಕು 
ಎಂದು ಮನಸಾ ಅಭಿವಾದನಮಾಡಿದರು. ಅವರು ಹೇಳಿದರು: “ ಇಂದಿನ 
ಶ್ರೇಯಸ್ಸೆಲ್ಲವೂ ಭಗರ್ವಾ ವಸಿಷ್ಕರದು. ದ್ವೇಷಮುಖವಾಗಿ ಅವರನ್ನು ಆರಾ 
ಧಿಸಹೊರಟಿ ನಾನು ಇಂದು ರಾಗಪೂರ್ವಕವಾಗಿ ಪರಮಪ್ರೀತಿಯಿಂದ ಈ 
ಮಾತು ಆಡುತ್ತಿದ್ದೇನೆ. ಈ ಪರಿಷತ್ತಿನ ಪರವಾಗಿ ಭಗವತೀ ಗಾರ್ಗಿಯವ 
ರಾದಿಯಾಗಿ ಸರ್ವರೂ ನನಗೆ ವಹಿಸಿದ ಕೆಲಸವನ್ನು ಫಿರ್ವಹಿಸುವುದಕ್ಕೂ 
ಇವರೇ ಕಾರಣರು. ಅಗಸ್ತ್ಯಾಶ್ರಮಕ್ಕೆ ಹೋಗು ಎಂದು ಇವರು ನಿರೂಪ 
ಕೊಟ್ಟು ಮಾರ್ಗದರ್ಶಕರಾದರು. ಹಾಗೆಯೇ ಎಲ್ಲದಕ್ಕಿಂತ ಮೊದಲೂ 
ಭಗರ್ವಾ ವಾಮದೇವರ ಮುಖದಿಂದ ಅನುಗ್ರ ಹಮಾಡಿದನರೂ ಇವರೇ | 
ಅದರಿಂದ ಇವರಿಗೇ ಈ ಪೂಜೆಯು ಸಮಗ್ರವಾಗಿ ಸಲ್ಲಬೇಕು” ಎಂದರು. 

ಕೊನೆಗೆ ಭಗವಂತರಿಬ್ಬರೂ ಪುಷ್ಪರಥದಲ್ಲಿರಬೇಕು ಎಂದು ಆಯಿತು. 


ಮರುದಿನ ಪುಸ್ಪರಥವು ಸಿದ್ಧವಾಯಿತು. ರಥದ ಅಲಂಕಾರಕ್ಕಾಗಿ 
ಹೂವು ತರಲು ಹೋದವರು ಬಂದು ತಮ್ಮ ಆಶ್ಚರ್ಯವನ್ನು ಹೇಳಲಾರರು. 
ಆಶ್ರಮದ ಸುತ್ತಮುತ್ತಲೂ ಇರುವ ವೃಕ್ಷಲತೆಗಳೆಲ್ಲವೂ ಬರಿಯ ಹೂವಿನ 
ಗೊಂಚಲುಗಳಾಗಿ ನಿಂತಿವೆ. ಕಾಲ ಅಕಾಲವೆಂಬ ಥಿಯಮನೇ ಇಲ್ಲದಂತಾಗಿ, 
ಎಲ್ಲಾ ಖುತುಗಳ ಎಲ್ಲಾ ಪುಷ್ಪಗಳೂ ಇವೆ. ಅಂದು ಅಲಂಕಾರಕ್ಕೆ ಹೊವು 


ಎಪ್ಪತ್ತ ಮೂರನೆಯ ಕರೆಂಗ ತ್ಕ 


ಬಂದುದು ಮಕ್ಕರಿಗಳಲ್ಲಿ ಅಲ್ಲ: ಬಂಡಿಗಳಲ್ಲಿ. ಎಲ್ಲರೂ ಹೋಗಿ ಆ ವನ 
ಲಕ್ಷ್ಮಿಯ ಪುಷ್ಟಾಲಂಕಾರನನ್ನು ನೋಡಿ ಬಂದರು. ಎತ್ತನೋಡಿದರೂ 
ಹೊವು. ಹೊವು ಮರದಲ್ಲಿ ಗಿಡದಲ್ಲಿ ಬಳ್ಳಿಯಲ್ಲಿ. ಎಲೆಯೇ ಕಾಣಿಸದು. 
ಆ ಹೂವಿನ ಸಾಗರದಲ್ಲಿ ಎಲೆಗಳೂ ಯಾವುದೋ ಪ್ರಭಾನಕ್ಕೆ ಸಿಕ್ಕಿ ಹೊವಾಗಿ 
ಹೋದಂತಿತ್ತು. 

ಪುಸ್ಸರಥನನ್ನು ತಪಸ್ವಿಗಳು ಬ್ರಹ್ಮೆರಥವೆಂದು ಕರೆದರು. ವಸಿಷ್ಠ 
ವಿಶ್ವಾಮಿತ್ರರನ್ನು ಕುಳ್ಳಿರಿಸಿಕೊಂಡು ಆ ರಥವು ಬರುತ್ತಿರುವುದನ್ನು ಕಂಡವರು 
ಎರಡು ಹೆಕ್ಕಿಗಳೊಂದು ಮರದಲ್ಲಿ ಕುಳಿತಿನೆ ಎಂಬ ಶ್ರುತಿಯನ್ನು 
ಸ್ಮರಿಸಿದರು. 

ಯಯಾತಿಯು ಧರ್ಮಿಷ್ಠ : ಜನಕನು ಬ್ರಹ್ಮಿಷ್ಕ. ಈ ಇಬ್ಬರೂ ರಥ 
ವನ್ನು ಎಳೆಯುತ್ತಿರುವುದು ನೋಡಿದರೆ, “ಬ್ರಹ್ಮಾಂಡದ ಕ್ಷೇಮವು ಧರ್ಮ 
ಬ್ರಹ್ಮ ಸಮಾಯೋಗದಲ್ಲಿದೆ” ಎಂಬ ವೇದಪುರುಷನ ಸಂದೇಶವನ್ನು ಬೀರು 
ವಂತೆ ಇತ್ತು. 

ಆ ಮೆರವಣಿಗೆಯನ್ನು ಕಂಡು ಮಾನವರಿರಲಿ, ವಿಶ್ವಕ್ಕೆ ವಿಶ್ವವೇ 
ಸಂತೋಷಸಟ್ಟ ತು. 

ವಸಿಷ್ಕರು ಸಮಾಧಿಯಲ್ಲಿದ್ದ ವಿಶ್ವಾಮಿತ್ರರನ್ನು ಎಚ್ಚರಿಸಿ ಅತ್ತ ನೋಡಿ 
ಎಂದರು. ವಿಶ್ವಾಮಿತ್ರರು ನೋಡಿದರು. ದೇವಗಣ ಸಹಿತನಾದ ದೇವೇಂ 
ದ್ರನು ಪರಮ ಸಂತೋಷದಿಂದ ಪರಮ ಭಕ್ತಿಯಿಂದ ಕೈಮುಗಿದುಕೊಂಡು 
ನಿಂತಿರುವುದು ಕಾಣಿಸಿತು. ವಸಿಷ್ಕರೂ ನಕ್ಕರು: ವಿಶ್ವಾಮಿತ್ರರೂ ನಕ್ಕರು. 


bd 


ಸಂಧ್ಯಾವಂದನೆ 


ಹ ವಾನ 


ಲೋಕದಲ್ಲಿರುವ ಪ್ರಾಣಿಗಳೆಲ್ಲ ಸೂರ್ಯೋಪಾಸಕರು. ಕೆಲವರು 
ಇದನ್ನು ಬಲ್ಲರು. ಅನೇಕರು ಇದನ್ನು ಕಾಣರು. ತಾವು ಮಾಡುತ್ತಿರುವ 
ಕಾರ್ಯವನ್ನು ಅರಿತು, ಅದನ್ನು ಕ್ರಮಪಡಿಸಿಕೊಂಡು ಸಂಕಲ್ಪಪೂರ್ವಕವಾಗಿ 
ಸಾಂಗವಾಗಿ ಮಾಡುವಿಕೆಯೇ ಯೋಗವು. ಆಯೋಗದಿಂದ ಯೋಗದ ಕಡೆಗೆ 
ಚಿತ್ತವನ್ನು ತಿರುಗಿಸುವುದೇ ಪ್ರಗತಿಯು. 

ಸೂರ್ಯನನ್ನು ವೇದಗಳಲ್ಲಿ " ಸೂರ್ಯ್ಯಆತ್ಮಾ ಜಗತಃ ತಸ್ಸುಷಶ್ಚ ' 
ಸ್ಥಾವರವಾಗಿ ನಿಂತಿರುವ, ಜಂಗಮವಾಗಿ ಚಲಿಸುತ್ತಿರುವ ಪ್ರಾಣಿಗಳೆಲ್ಲಕ್ಕೂ 
ಆತ್ಮನು ಸೂರ್ಯನು ಎಂದು ಮುಂತಾಗಿ ಹೊಗಳಿದೆ. ಸೂರ್ಯನಿಂದಲೇ 
ಬ್ರಹ್ಮಾಂಡದ ಮೊದಲು ಎಂದು ಆತನನ್ನು ಆದಿತ್ಯ ಎನ್ನುವರು. ಈ ವಿಶ್ವದಲ್ಲಿ 
ರುವ ತೇಜಸ್ಸೆಲ್ಲವೂ ಆತನದೇ ಎಂದು ಆತನನ್ನು ಭಾಸ್ಕರ ಎನ್ನುವರು. ಗ್ರಹ 
ಮಂಡಲ ನಾಯಕನಾದ ಈತನಿಂದ ಆರೋಗ್ಯಾದಿ ಭಾಗ್ಯಗಳೆಲ್ಲವೂ ಲಭಿಸು 
ವುವು ಎಂಬುದು ಅನುಭವದ ಮಾತು. 

ಈ ಸೂರ್ಯನಿಂದಲೇ ಮನುಸ್ಯಲೋಕದಲ್ಲಿ ಚರಾಚರಗಳೆಲ್ಲವೂ ವಿಕಾಸ 
ಗೊಳ್ಳುವುವು. ಅದರಿಂದಲೇ ಆತನನ್ನು ಪ್ರಾಣಿಗಳು ಮಾತೃಗರ್ಭದಿಂದ ಈಜಿಗೆ 
ಬರಬೇಕಾದರೆ ಈತನ ಅಪ್ಪಣೆಯಾಗಬೇಕು ಎಂದು ಸವಿತೃವೆಂದು ಆರ್ಯರು 
ಪೂಜಿಸಿದರು. 

ಒಂದಾನೊಂದು ಕಾಲದಲ್ಲಿ ಈ ಸವಿತೃದೇವನ ಪೂಜೆಯು ಪ್ರಪಂಚದ 
ಮೂಲೆ ಮೂಲೆಯಲ್ಲಿಯೂ ನಡೆಯುತ್ತಿತ್ತು. ಧರ್ಮವು ಹ್ರಾಸವಾಗುತ್ತ 
ಬಂದಂತೆಲ್ಲ ಈ ಸವಿತೃ ಪೂಜೆಯೂ ಹ್ರಸ್ವವಾಗುತ್ತ ಬಂದು ಈಗ ಎಲ್ಲೋ 
ಕೆಲವು ಕಡೆಗಳಲ್ಲಿ ಮಾತ್ರ ನಡೆಯುತ್ತಿದೆ. 

ಹಾಗೆಂದು ಸವಿತೃದೇವನ ಪೂಜೆಯನ್ನು ಯಾರೂ ಬಿಟ್ಟಿಲ್ಲ ಬಿಡುವಂ 
ಶಿಲ್ಲ. ದೇಹದಲ್ಲಿ ಪ್ರತಿಕ್ಷಣವೂ ನಡೆಯುತ್ತಿರುವ ಶ್ವಾಸಕ್ರಿಯೆಗೆ ಆಧಾರವು 
ಪ್ರಾಣ. ಈ ಪ್ರಾಣದಲ್ಲಿ ಚರ ಸ್ಥಿರ ಅಂಶಗಳುಂಟು. ಈ ಪ್ರಾಣವು ಊರ್ಧ್ವ 
ಗತಿ ಅಧೋಗತಿಗಳಿಂದ ನಡೆಯುತ್ತ ಹೊರಗಿನ ವಾಯುವಿನಿಂದ ದೇಹೆದಲ್ಲಿರುವ 
ವಾಯುವನ್ನು ಪೋಷಿಸುತ್ತ ದೇಹದ ಅಸ್ತಿತ್ವಕ್ಕೆ ಕಾರಣವಾಗಿರುವುದು. ಈ 
ಪ್ರಾಣನನ್ನು ಊರ್ದ್ವಗತಿಯಲ್ಲಿರುವಾಗ ಸೂರ್ಯನೆಂದೂ, ಅಥೋಗತಿ 
ಯೆಲ್ಲಿರುವಾಗ ಚಂದ್ರನೆಂದೂ ಕರೆಯುವರು. ಸಿ ರವಾಗಿರುವ ಅಂಶವೇ 
ಸೂರ್ಯ. ಚಲಿಸುತ್ತ ಚಲನಕ್ರಮದಿಂದ ಹ್ರಾಸನೃದ್ಧಿಗಳನ್ನು ಪಡೆಯುವ 
ಚರವಾದ ಅಂಶವೇ ಚಂದ್ರ. ಈ ಸೂರ್ಯ ಚಂದ್ರರಲ್ಲಿ ಸೂರ್ಯನು ಬೀಜ 
ರೂಪವಾದ ಅಗ್ಲಿಯನ್ನೂ ಚಂದ್ರನು ಆಹಾರವಾದ ಸೋಮನನ್ನೂ ಕೊಡು 
ವರು. ಈ ಅಗ್ಲಿಷೋಮ ಮಂಡಲಗಳ ಅನುಗ್ರ ಹೆದಿಂದಲೇ ಪ್ರಾಣಿಪ್ರಾಣಿಯೂ 
ಬದುಕಿರುವುದು ಎಂಬುದು ಯೋಗಮಾಡಿ ತಿಳಿಯಬಹುದಾದ ಅಂಶ. 

ಪ್ರಾಣಿಪ್ರಾಣಿಯಲ್ಲೂ ಅಗ್ನಿಷೋಮ ಮಂಡಲವಿರುವಂತೆ ಲೋಕ 
ಲೋಕಕ್ಕೂ ಬ್ರಹ್ಮಾಂಡಕ್ಕೂ ಉಂಟು. ಈ ತತ್ತ್ವವನ್ನು ಹಿಡಿದೇ ವೇದವು 
“ಅಗ್ನೀಸೋಮಾತ್ಮಕಮಿದಂ ಜಗತ್‌” ಎಂದು ಸಾರಿತು. ಈ ಅಗ್ನಿಯೇ 
ಪುರುಷನು ; ಸೋಮವೇ ಪ್ರಕೃತಿಯು. ಪುರುಷ ಪ್ರಕೃತಿಯರ ಲೀಲೆಯೇ 
ಈ ಸೃಷ್ಟಿ ಸ್ಥಿತಿ ಸಂಹಾರಗಳು. 

ಹೀಗೆ ಪ್ರಕೃತಿ ಪುರುಷರ ಮೂಲಸ್ಥಾನವಾದ ಅಗ್ನಿಸೋಮ ಮಂಡಲದ 
ಯಜಮಾನನು ಸವಿತೃದೇವನು. ಆತನು ಸವಿತೃ ಎಂದರೆ ಯಾವುದು ಹುಟ್ಟ 
ಬೇಕಾದರೂ, ಹುಟ್ಟಿದರೂ ಮಾತೃಗರ್ಭದಿಂದ ಈಚೆಗೆ ಬರಬೇಕಾದರೆ ಆತನ 
ಅಸ್ಪಣೆಯಾಗಬೇಕು. ಇದು ಪ್ರಕೃತಿಯ ನಿಯಮ. ಈ ನಿಯಮವನ್ನು 
ತಿಳಿದನರೆಲ್ಲರೂ ಸವಿತೃದೇವನನ್ನು ಆರಾಧಿಸಬೇಕು. ಆರಾಧಿಸಬೇಕು ಎನ್ನು 
ವುದಕ್ಕಿಂತ, ಆರಾಧಿಸುತ್ತಿರುವರು ಎನ್ನುವುದು ಸರಿ. ಪ್ರತಿಯೊಂದು ದೇಹ 
ದಲ್ಲಿಯೂ ಈ ಆರಾಧನೆ ಶ್ವಾಸಶ್ವಾಸದಲ್ಲಿಯೂ ನಡೆಯುತ್ತಿದೆ. ಸರಿಯಾಗಿ 
ನಡೆಯುತ್ತಿರುವಾಗ ಆ ದೇಹೆವು ಆರೋಗ್ಯದಲ್ಲಿರುವುದು. ಆ ಆರಾಧನೆಯಲ್ಲಿ 
ಕೊಂಚ ವಕ್ರವಾದರೂ ಆ ದೇಹಕ್ಕೆ ರೋಗವು ಬರುವುದು. ಈ ತತ್ತ್ವವನ್ನು 
ಬಲ್ಲ ಆಯುರ್ವೇದವು ರೋಗವನ್ನು ತಪ್ಪಿಸಿ ಆರೋಗ್ಯವನ್ನು ತರಬಲ್ಲ ಚಿಕಿತ್ಸಕ 

ನನ್ನು ಪ್ರಾಣಾಚಾರ್ಯನೆಂದು ಕರೆದು ಈ ಆರಾಧನದ ಮೂಲಸ್ವರೂಪವನ್ನು 
ಗುರುತಿಸಿದೆ. 


ಈ ಸವಿತೃದೇವನೇ ಆದಿತ್ಯನು. ಈತನು ನಾನಾರೂಪವಾಗಿ ಜಗ 
ತ್ರನ್ನು ಪಾಲಿಸುತ್ತಿರುವನು. ಈ ತೇಜೋರಾಶಿಯ ಕಿರಣವೊಂದೊಂದನ್ನೂ 
ಪ್ರತ್ಯೇಕ ಪ್ರತ್ಯೇಕವಾಗಿ ನೋಡುವುದೇ ವೇದದ ವಿಸ್ತ ಲತೆ ಸ್ವರೂಪವು. ಎಕ 
ವಾಗಿ ನೋಡುವುದು ವೇದದ ಸಮಸ್ಟಿ ಸ್ವರೂಪವು. ವೇದದ ಸಮಸ್ಪಿ ಸ್ವರೂಪ 
ವಾದ ಈ ಸವಿತೃದೇನನ ತೇಜಸ್ಸು ಪ್ರತಿಯೊಂದು ಪ್ರಾಣಿಯಲ್ಲಿಯೂ ಇದ್ದು 
ಮನಸ್ಸನ್ನೂ ಬುದ್ಧಿ ಯನ್ನೂ ಕಾರ್ಯೋನ್ಮುಖವಾಗುವಂತೆ ಪ್ರಚೋದನ 
ಮಾಡುವುದು. ಹಾಗೆ ತನ್ನಲ್ಲಿಯೇ ಇದ್ದುಕೊಂಡು ತನ್ನನ್ನು ಪ್ರಚೋದಿಸು 
ತ್ರಿರುವ ತೇಜೋರಾಶಿಯನ್ನು ಆರಾಧಿಸುವುದನ್ನು ಹೇಳಿಕೊಟ್ಟು ವಿಶ್ವಾಮಿತ್ರನು 
ಲೋಕೋದ್ಧಾರಕನಾದನು. ಆ ಮಹಾಪುರುಷನು ಕಂಡ ತತ್ವವು ಆತನು 
ಹೇಳಿರುವ ಗಾಯತ್ರಿ ಯಲ್ಲಿದೆ. 

ಸಮಷ್ಟಿ ಬ್ರಹ್ಮಾಂಡದಲ್ಲಿ ಅಗ್ನಿಸೋಮ ಮಂಡಲದ ಸ್ವಾಮಿಯಾಗಿರುವ 
ಸವಿಶೃದೇವನೇ ಪ್ರತಿಯೊಬ್ಬ ವ್ಯಕ್ತಿವ್ಯಕ್ತಿಯಲ್ಲಿಯೂ ಕುಳಿತಿರುವುದನ್ನು ಅರಿ 
ಯದೆ ವ್ಯಕ್ತಿವ್ಯಕ್ತಿಯೂ ಮನೋಬುದ್ಧಿಗಳಿಂದ ಪ್ರೇರಿತನಾಗಿ ಇಂದ್ರಿಯಗಳಿಂದ 
ವ್ಯಾಪಾರಮಾಡುತ್ತ ತನಗೆ ಪ್ರೇರಕಗಳಾದ ಮಹೋಬುದ್ಧಿಗಳು ಸ್ವತಂತ್ರಗಳೇ, 
ಅವು ಏಕೆ ಹಾಗೆ ಪ್ರೇರಣೆ ಮಾಡಿದುವು? ಬೇರೆ ವಿಧವಾಗಿ ಏಕೆ ಪ್ರೇರಿಸ 
ಲಿಲ್ಲ? ಎಂಬುದನ್ನು ವಿಚಾರಮಾಡದೈ, ಪ್ರೇರಕನು ತಾನೇ ಎಂದು ಮೋಹ 
ದಿಂದ ವರ್ತಿಸುತ್ತಿರುವನು. ಆದರೆ ವಿಚಾರಮಾಡಿ ನೋಡುನನನು ಪ್ರತಿ 
ಯೊಬ್ಬನೂ ©“ ಸರ್ವ ವ್ಯಾಪಾರಗಳನ್ನೂ ಮಾಡುವ ಇಂದ್ರಿಯಗಳನ್ನು 
ಮನೋಬುದ್ಧಿಗಳು ಪ್ರೇರಿಸುವುವು. ಆ ಮನೋಬುದ್ಧಿಗಳ ಪ್ರೇರಕನು 
ಇನ್ನೊಬ್ಬನು ಇರಬೇಕು?” ಎಂಬುದನ್ನು ಸುಲಭವಾಗಿ ಗುರುತಿಸಬಲ್ಲನು. 
ಆ ಮನೋಬುದ್ಧಿಗಳ ಪ್ರೇರಕನೇ ಸವಿತೃ. ಇಂದ್ರಿಯ ವ್ಯಾಪಾರಗಳಿಗೆಲ್ಲ 
ಮೂಲವಾದ ಮನಸ್ಸಿನ ವ್ಯಾಪಾರಕ್ಕೂ ಕಾರಣವಾದ ಬುದ್ಧಿಯನ್ನು ಪ್ರೇರೇ 
ಹಿಸುವವಣೇ ಆತನು. 

ಈ ಸವಿಶೃದೇವನು ತನ್ನ ದಿವಾಕಿರಣದಿಂದ ಸೂರ್ಯನಾಗಿ, ನಿಶಾ 
ಕಿರಣದಿಂದ ಚಂದ್ರನಾಗಿ, ಸ್ಥಿರಾಕಿರಣದಿಂದ ಭೂಮಿಯಾಗಿ, ರಸಕಿರಣದಿಂದ 


iv 


ಜಲವಾಗಿ, ತೇಜಃಕಿರಣದಿಂದ ಅಗ್ನಿಯಾಗಿ, ಪ್ರಾಣನ ಕಿರಣದಿಂದ ವಾಯು 
ವಾಗಿ, ಶೂನ್ಯಕಿರಣದಿಂದ ಆಕಾಶವಾಗಿ ಈ ಬ್ರಹ್ಮಾಂಡವನ್ನೆಲ್ಲ ವ್ಯಾಪಿಸಿರು 
ವನು. ಅದರಿಂದಲೇ ತಿಳಿದವರು “ಭಿನ್ನಾಪ್ರಕೃತಿ ರಷ್ಟಧಾ” ಎಂದು ಹೇಳಿ 
ಏಕವಾಗಿದ್ದು ಲೋಕಸ್ಟಿತಿಗೋಸ್ಕರ ಭಿನ್ನವಾದ ಸವಿತೃದೇವನನ್ನು ಗುರು 
ತಿಸುವರು. ಕೆಲವೆಡೆ ನಿಷ್ಕ್ರ್ರಿಯೆಯಾಗಿಯೂ ಇನ್ನೂ ಕೆಲನೆಡೆ ಸಕ್ರಿಯೆ 
ಯಾಗಿಯೂ ಕಾಣುವ ಪ್ರಕೃತಿಯನ್ನು ಲೋಕದಲ್ಲಿ ಜಡಚೇತನವೆಂದು ವ್ಯವ 
ಹೆರಿಸುವರಾದರೂ ಜಡಜೇತನಗಳೆರಡೂ ಒಂದೇ ಪ್ರಕೃತಿಯ ಎರಡು ರೊನ 
ಗಳು. ಈ ಪ್ರಕೃತಿ ಪುರುಷರ ವ್ಯಾಪಾರಕ್ಷೇತ್ರವೇ ಈ ಜಗತ್‌. ಜಗತ್‌ 
ಎಂದರೆ ನಿಲ್ಲದೆ ನಡೆಯುತ್ತಿರುವುದು ಎಂದು ಅರ್ಥ. ಎಂದರೆ ಜಗತ್ತು ಸ್ಥಿರ 
ವಾಗಿಲ್ಲ, ಓಡುತ್ತಿದೆ. ಹಾಗೆ| ಓಡುತ್ತಿರುವ ಅಂಶ ಪ್ರಕೃತಿ. ಆ ಪ್ರಕೃತಿ 
ಕಣ್ಣಿಲ್ಲದ ಕುರುಡಿಯಂತೆ. ಆ ಪ್ರಕೃತಿಯ ಹೆಗಲಮೇಲೆ ಕುಳಿತು ಅವಳನ್ನು 
ಓಡಿಸುತ್ತಿರುವ ಸ್ಥಿರಾಂಶವೇ ಪುರುಷ. ಇವರಿಬ್ಬರೂ ಕಾಳಿದಾಸನು ಹೇಳು 
ನಂತೆ “ಸ್ತ್ರೀ ಪುಂಸಾವಾತ್ಮಭಾಗೌ ತೇ | ಭಿನ್ನಮೂರ್ತೇಸ್ಪಿಸೃಕ್ಷಯಾ ” 
ಸೃಷ್ಟಿ ಮಾಡಬೇಕೆಂದು ಸಂಕಲ್ಪಿಸಿದ ಪರಬ್ರಹ್ಮದ ಸ್ತ್ರೀಪುರುಷ ರೂಪಗಳು, 


ಈ ಸನಿಶೃದೇವನ ರೂಪವೇ ಆದೆ ' ಸೂರ್ಯನಿಂದ ಅಹೇಕಿರಣವು 
ಹೊರಡುವುದು. ಅದು ಭೂಮಿಯನ್ನು ಸ್ಪರ್ಶಿಸಿದಾಗ ಪ್ರಾತಸ್ಸಂಧ್ಯೆಯು. 
ಚಂದ್ರನಿಂದ ಹೊರಟ ನಿಶಾಕಿರಣವು ಬಂದು ಭೂಮಿಯನ್ನು ಸ್ಪರ್ಶಿಸಿದಾಗ 
ಸಾಯಂಸಂಧೆ ಕ್ರಿಯು. ಇದು ಬ್ರ ಹ್ಮಾಂಡದಲ್ಲಿ ನಡೆಯುತ್ತಿರುವಂತೆ ಪಿಂಡಾಂಡ 
ದಲ್ಲಿಯೂ ನಡೆಯುತ್ತಿರುವುದು. ಆದರೆ ಪಿಂಡಾಂಡದಲ್ಲಿ ಸಂಥೈಗಳನ್ನು 
ಕಾಣಲು ಅಂತರ್ಮುಖಿಯಾಗಬೇಕು. ಜ್ಞಾ ನಿಯಾಗಬೇಕು. ಯೋಗಿಯಾಗ 
ಬೇಕು. ಹೊರಗಿನ ಸಂಧ್ಯೆಗಳನ್ನು ನೋಡಲು ಕಣ್ಣು ಮಾತ್ರ ಇದ್ದರೆ 
ಸಾಕು. 

ಈ ಸಂಥೈಗಳು ಜಗತ್ತಿನ್ನ ಗಡಿಯಾರಗಳು. ಸೃಷ್ಟಿಗೆ ಸೃಷ್ಟಿಯೇ ಈ 
ಗಡಿಯಾರಗಳನ್ನು ಹಿಡಿದು ತನ್ಮು ವ್ಯಾಪಾರಗಳನ್ನು ನಡೆಸುವುವು. ಅಹ: 
ಕಿರಣ ವ್ಯಾಪ್ತಿಯಾದಾಗ ಅಹೆಸ್ಸು. ಆಗ ಇಂದ್ರಿಯ ಮನೋಬುದ್ಧಿಗಳು 
ಬಹಿರ್ಮುಖಗಳಾಗಿ ಪ್ರವರ್ತಿಸುವುವು. ನಿಶಾಕಿರಣ ವ್ಯಾಪಹ್ತ್ರಿಯಾದಾಗ 
ಇಂದ್ರಿಯ ಮನೋಬುದ್ಧಿ ಗಳು ಅಂತರ್ಮುಖಗಳಾಗಿ ಅಡಗಿಕೊಳ್ಳು ವುವು. 

ವಿಕಾಸನ ಸಂಕೋಚನಗಳಿಗೆ ಕಾರಣವಾದ ಕಾಲಶಕ್ತಿಯ ರೂಪಗಳೆಂದು ಈ 
ಸಂಥೈಗಳಿಗೆ ಆರ್ಯರು ಅಷ್ಟು ಪ್ರಾಶಸ್ತ್ಯ ಕೊಟ್ಟರು. 


ಈ ಸಂಧ್ಯೆಗಳ ಈ ಸ್ವರೂಪವನ್ನು ಗುರುತಿಸಿ ಆ ಕಾಲದಲ್ಲಿ ತನ್ನ ದೇಹೆ 
ವನ್ನು ಶುಚಿಮಾಡಿಕೊಂಡು, ತನ್ನ ಜಗತ್ತನ್ನು ಶುದ್ದಿ ಮಾಡಿಕೊಂಡು ಜಗತ್ತಿ 
ಗೆಲ್ಲ ಆತ್ಮರೂಪನಾದ ಸೂರ್ಯನಿಂದ ಆ ಗಾಯತ್ರಿಯನ್ನು ಆಕರ್ಹಿಸಿಕೊಂಡು, 
ಅದನ್ನು ತನ ಸ್ನ ಹೈದಯದಲ್ಲಿ ಧಾರಣಮಾಡಿ ಸವಿತೃದೇವನ ತೇಜೋರಾಶಿ 
ಯನ್ನು ಆರಾಧನಮಾಡಿ ಆ ತೇಜಸ್ಸಿನ ವಿಕೀರ್ಣಸ್ವರೂಪರಾದ ಜೀವತೆಗಳನ್ನೂ 
ನಮಸ್ಕಾರಮಾಡಿ ತನ್ನ ಶ್ರೇಯಸ್ಸನ್ನು ಸಾಧಿಸಿಕೊಳ್ಳುವುದೇ ಸಂಧ್ಯಾ 
ವಂದನವು. ಕ 

ಈ ಗುಟ್ಟನ್ನು (ಆರ್ಯರು ಅರಿತರು. ಈ ಗುಟ್ಟನ್ನು ಅರಿತನರೇ 
ಆರ್ಯರು. ಈ ಗುಟ್ಟು ತಿಳಿದವರೆಲ್ಲರೂ ಆರ್ಯರೇ ಆಗುವರು. ಪ್ರಕೃತಿಯ 
ಗುಟ್ಟುಗಳನ್ನು ಅರಿಯುವುದು ಯೋಗ್ಯರಾದನರಿಗೆ ಅದನ್ನು ಬೋಧಿಸುವುದು, 
ಇದು ಆರ್ಯರ ಕರ್ತವ್ಯ. ಹಾಗೆ ಮಾಡುವುದೇ "ಅಧ್ಯಯನ -'ಅಧ್ಯಾಪನ 
ರೂಪವಾದ ಬ್ರಹ್ಮಯಜ್ಞ. ಬ್ರಹ್ಮಯಜ್ಞ ಮಾಡದವನಿಗೆ ಖುಷಿ ದೇವ ಖಣ 
ಗಳು ತೀರುವುದಿಲ್ಲ. ಈ ಖುಣಗಳು ಪ್ರತಿಯೊಬ್ಬರಿಗೂ ಹುಟ್ಟುತ್ತಲೇ 
ಬಂದಿರುವುವು. ಅವುಗಳನ್ನು ತೀರಿಸುವುದು ಎಂದರೆ ತನ್ನನ್ನು ಕಟ್ಟಿದ್ದ ಪಾಶ 
ಗಳನ್ನು ಹರಿದು ಸ್ವತಂತ್ರನಾಗುವುದು. ಹೀಗೆ ಅಪೂರ್ಣತೆಯಿಂದ ಪೂರ್ಣಕೆಗೆ 
ಕರೆದೊಯ್ಯುವ ಹಾದಿಗಳು ಸಂಸ್ಕಾರಗಳು. ಆ ಸಂಸ್ಕಾರಗಳಲ್ಲಿ; ಪುನರ್ಜನ್ಮ 
ವೆರಿ ಸಿಕೊಳ್ಳುವ ಉಪನಯನವಾದಾಗ ವಟುವಿಗೆ ಲಭಿಸುವ,ಯೋಗ ಸಂಧ್ಯಾ 
ನಂದನ ಅಥವಾ ಸಂಥ್ಯೋಪಾಸನ. ಇದೇ ಪ್ರಾಜಾಪತ್ಯವ್ರತ. 

ಇದನ್ನು ಎಲ್ಲರೂ ಆಚರಿಸಬೇಕು. ಸ್ಥಾವರಜಂಗಮಗಳಲ್ಲೆಲ್ಲ ನಡೆಯು 
ತ್ತಿರುವ ಈ ಕ್ರಿಯೆಯನ್ನು ಸಂಕಲ್ಪಪೂರ್ವಕವಾಗಿ ಸಮಂತ್ರೆಕವಾಗಿ ಮಾಡು 
ವುದೇ ಸಂಥ್ಯೋಪಾಸನ. ಆಗ ಅದು ಚೇತನವ್ಯಾಪಾರವಾಗುವುದು. ಹಾಗಿಲ್ಲದೆ 
ಅದನ್ನು ಗುರುತಿಸುವುದೂ ಇಲ್ಲದೆ ತಾನಾಗಿ ನಡೆದರೆ ಅದು ಜಡವ್ನಾಪಾರ 
ವಾಗುವುದು.  ಚೇತನವ್ಯಾಪಾರ,ಮಾಡುವವನು ತಾನೂ ಉದ್ಭಾರವಾಗಿ 
ಇತರರನ್ನೂ ಉದ್ಭಾರಮಾಡಬಲ್ಲವನಾಗಿ ನಿಯೋಜಕನಾಗುವನು. ಜಡ 
ವ್ಯಾಪಾರಿಯು ಜಡವಸು ವಿನಂತೆ ನಿಯೋಜ್ಯನಾಗುವನು. ನಿಯೋಜಕನು 

ಸ್ವತಂತ್ರ; ನಿಯೋಜ್ಯನು ಪರತಂತ್ರ. ಪಾರತಂತ್ರ ತ್ರ್ಯವನ್ನು ತನ್ಪಿಸಿಕೊಂಡು 
ಸ್ವಾತಂತ್ರ್ಯವನ್ನು ಪಡೆದವರೇ ಆರ್ಯರು. ಅವರು ಈ ವಿಶ್ವವನ್ನೇ ಆರ್ಯ 
ವನ್ನಾಗಿ ಮಾಡಬಲ್ಲರು. ಅಂತಹವರ ಸನ್ನಿಧಾನದಲ್ಲಿ ಆರ ವಿಶ್ವ 
ವೆಲ್ಲವೂ ಆರ್ಯವಾಗುವುದು. ಇಂತಹ ಆರ್ಯಖಸಿಗಳ ಆಶ್ರಮದಲ್ಲಿ ಉಗ್ಗು 
ಜಂತುಗಳೂ ತಮ್ಮ ಸಹೆಜವಾದ ಹಿಂಸಾಗುಣವನ್ನು ಬಿಟ್ಟು” ಸಾತ್ವಿ 'ಕವಾಗು 
ಕಿದ್ದುವು. 

“ಜಗತ್ತೆಲ್ಲವೂ ಒಬ್ಬನೇ ಒಬ್ಬ ಸವಿತೃಜೇವನ ತೇಜಃಪ್ರಸಾರಣವೆಂದರೆ 
ಈಗ ಕಾಣುವ ವೈವಿಧ್ಯ, ನಾನಾತ್ವ , ಅನೇಕತ್ವ ಎಲ್ಲಿಂದ ಬಂದುವು? 
ಜಗತ್ತಿನಲ್ಲಿರುವ ಬ ನೀಜಾದಿ ಭಾವಗೆಳೆಲ್ಲಿಯವು 1 ೫ ಎಂಬ ಪ್ರಶ್ನ ವಿಚಾರದ 
ಆರಂಭದಲ್ಲಿಯೇ ಬರುವುದು. ಅಥವಾ ಜಗತ್ತಿನ ಸಾಲ್‌ ದರ್ಶನದಿಂದ 
ಮನಸ್ಸಿನಲ್ಲಿ ಮೂಡುವ ಮಂಥನವೇ ವಿಚಾರದ ಮೂಲನೆಂದರೂ ತಪ್ಪಿಲ್ಲ. 
ಈ ಪ್ರಶ್ನಕೃ ಸಾಂಗವಾಗಿ ಉತ್ತರಕೊಡಬೇಕಾದುದು ಕರ್ತವ್ಯ. 


ಹಿಂದೆ ಹೇಳಿರುವ ಪ್ರ ಕ್ಸ ತಿ ಪುರುಷಸ್ವರೂಸರಾದ ಅಗ್ನಿಸೋಮ ಮಂಡ 
ಲವು ನಿರ್ಗುಣವು Mare ಫಟ್ಟ. ತ ಮಂಡಲದಲ್ಲಿ “ರ ಸ್ಥಿರ ಅಂಶ 
ಗಳೆರಡರ ಸಂಸರ್ಗದಿಂದಲೇ ಒಡೆಯವುದಕ್ಕೆ ಆರಂಭವಾಗಿ ಗೀತೆಯು ಹೇಳು 
ವಂತೆ ಪ್ರಕೃತಿಯು ಭಿನ್ನಭಿನ್ನವಾಗಿ ಎಂಟು ಆಯಿತು. ಅಲ್ಲದೆ ಪ್ರಕೃತಿಯು 
ಗುಣಮಯಿ. ಪ್ರಕೃತಿ ಪುರುಷರ ಸಂಸರ್ಗದಲ್ಲಿ ಪ್ರಕಟವಾಗುವುದು ಈ ಗುಣ. 
ಸವಿತೃದೇವನ ಎಂಟು ಕರಣಗಳು ಎಂಟು ರೂಪವಾದ ಹಾಗೆ ಎಂಟು ರೂಸ 
ಗಳು ಈ ಮೂರು ಗುಣಗಳಿಗೆ ವಶವಾಗಿ ಇವೆಲ್ಲವೂ ಒಂದಕ್ಕೊಂದು ಸೇರು 
ತ್ತವೆ. ಅಗ್ನಿಷೋನು ಮಂಡಲದಲ್ಲಿಯೇ ಈ ಗುಣಗಳಿವೆ. ಈ ಒಂದು 
ಎರಡಾದಾಗ ಬರುವ ಅಲ್ಪತೆ ಅಥವಾ ಅಪೂರ್ಣತೆ, ಆ ಅಪೂರ್ಣತೆಗೆ ಗುಣ 
ಸಂಬಂಧದಿಂದ ಉಂಟಾಗುವ ವಿಕಾರ, ಇವೆರಡೂ ಈ ಜಗತ್ತಿನ ನಾನಾತ್ವ, 
ಅನೇಕತ್ವ, ವೆ ವಿಧ್ಯಗಳಿಗೆ ಕಾರಣ. 

ಪ್ರ ಕೃ ತಿಯಲ್ಲಿ ಜಡವಾಗಿ ಸಂಚಭೂತವಾಗಿರುವ ಅಂಶವೊಂದು ಚೇತನ 
ವಾಗಿ ಚೀಸವಾಗಸತ ಅಂಶವೊಂದು ಹೀಗೆ ಎರಡು. ಈ ಪಂಚಭೂತಗಳು 
ಗುಣಗಳ ವಶವಾಗಿ ಸಾತ್ವಿಕ, ರಾಜಸ್ಕ ತಾಮಸ ಎಂದು ಮೂರು ಬಗೆಯಾಗಿ, 
ಈ ಮೂರೂ ಒಟ್ಟು ಸೇರಿ ದೇಹವನ್ನು ಕಟ್ಟಿದುವು. ಗೀತೆಯ ಮಾತಿನಲ್ಲಿ 

ಹೇಳುವುದಾದರೆ ಇದೇ ಕ್ಷೇತ್ರ. ಈ ಕ್ಷೇತ್ರದಲ್ಲಿ ಅಲ್ಪತ್ವ, ಅಪೂರ್ಣತ್ವ, 
ಗುಣಾಧೀನತ್ವ ಎಂಬ ವಿಕಾರಗಳಿಂದ ಕೂಡಿರುವ ಜೀವನುಂಟು. ಅವನೇ 
ಕ್ಷೇತ್ರಜ್ಞ. ಈ ವಿಕಾರಗಳು ಒಂದೂ ಇಲ್ಲದೆ ಇವೆಲ್ಲಕ್ಕೂ ಅತೀತನಾಗಿದ್ದರೂ 
ಪ್ರಕೃತಿಸಂಬಂಧವಿಟ್ಟುಕೊಂಡಿರುವವನು ಪುರುಸೋತ್ತಮ. ಇದಿಷ್ಟೂ ಸೇರಿ 
ಜಗತ್ತು. ಇದರಾಚಿನದು ನಿರ್ಗುಣ. ಬುದ್ಧಿಯಿಂದ ವಿಚಾರಮಾಡುವವರು 
ಪುರುಷೋತ್ತಮನವರೆಗೂ ಹೋಗಬಹುದು. 

ಹೀಗೆ ಪುರುಷೋತ್ತಮ, ಕ್ಷೇತ್ರಜ್ಞನಾದ ಅಕ್ಷರಪುರುಷ, ಕ್ಷೇತ್ರವಾದ 
ಕ್ಷರಪುರುಷ ಈ ಮೂವರ ಸಂಘಾತವು ಈ ಜಗತ್ತು. ಇಂತಹೆ ಜಗತ್ತಿನಲ್ಲಿ 
ಉಚ್ಚ ನೀಚಗಳು, ಅದನ್ನು ಕಲ್ಪಿಸುವ ಕರ್ಮಗಳು ಸಹಜವಾಗಿ ತಲೆ 
ದೋರುವುವು. 

ಬೀಜ ವೃಕ್ಷ ನ್ಯಾಯವನ್ನು ನೋಡಿ. ಬೀಜದಿಂದ ಅಂಕುರವು ಹೊರ 
ಟಾಗಲೇ ಎಲೆಕಡ್ಡಿಗಳಾಗಿ ಹೊರಡುವುದು. ಎಲೆಯು ಚರಾಂಶವಾಗಿದ್ದು 
ಬಿದ್ದುಹೋಗುವುದು. ಸ್ಥಿರಾಂಶವಾದ ಕಡ್ಡಿಯು ಬೆಳೆದುಬರುವುದು. ಮುಂಜಿ 
ವೃಕ್ಷವಾಗಿ ನಿಂತಾಗ, ಈ ಕಡ್ಡಿಯೇ ಸ್ಥಿರವಾದ ಮೂಲವಾಗಿ, ಶಾಖೆ ಪ್ರಶಾಖೆ 
ಗಳಿಗೆ ಆಧಾರವಾಗಿ, ಚಿಗುರು, ಎಲೆ ಕಾಯಿ, ಹೆಣ್ಣು, ಎಲ್ಲಕ್ಕೂ ಪ್ರಕಟ 
ಸ್ಥಾ ನವಾಗುವುದು. ಈ ವೈವಿಧ್ಯವೆಲ್ಲ ಬೀಜನಿಂದಲೇ, ಬೀಜವೊಂದರಿಂದ 
ತಾನೇ ಬಂದುದು? ಒಂದೇ ಮರದಲ್ಲಿ ಅವಸ್ಲಾಭೇದದಿಂದ ಬರುವ ರಸ 
ವೈವಿಧ್ಯ, ಗುಣವೈವಿಧ್ಯಗಳನ್ನೂ ಬೀಜವೂ ಕ್ಷೇತ್ರಬಲದಿಂದ ರಸ್ಕ ಪಾಕ, 
ಮೊದಲಾದವುಗಳಲ್ಲಯೂ ಭಿನ ೩ಯಿಸುವುದನ್ನೂ ಗಮನಿಸಿ. 

ಹಾಗೆಯೇ ಮನುಷ್ಯ ಗರ್ಭವನ್ನು ಕುರಿತು ವಿಚಾರಿಸಿ. ಸೂಕ್ಷ್ಮವಾಗಿ 
ಸೂಜಿಯ ಕೊನೆಯಲ್ಲಿ ನಿಲ್ಲುವ ತೈ ಲಬಿಂದುವಿನಲ್ಲಿ ನೂರರಲ್ಲಿ ಒಂದು ಪಾಲಾದ 
ಕೀತೋಬೀಜವು ಗರ್ಭದಲ್ಲಿ ಬೆಳೆದು, ಬೆಳೆದು ಮಗುವಾಗಿ ಈಚೆಗೆ ಬರುವಾಗ 
ಅಸ್ಥಿ, ಮಾಂಸ, ರಕ್ತ, ಮಜ್ಜಾ, ಮೇದಸ್ಸು, ತ್ವಕ್ಕು, ಲೋಮನೆಂಬ ಸಪ್ತ 
ಭಿನ್ನರೂಸಗಳಿಂದ ಕೂಡಿರುವ ಪಿಂಡವಾಗಿ ಈಚೆಗೆ ಬರುವುದು. ಏಕೋದರ 
ದಲ್ಲಿಯೇ ಎಷ್ಟೋ ಭಿನ್ನತೆಯಿರುವುದು. ಈ ಪಿಂಡವು ಇಷ್ಟು ವೈವಿಧ್ಯವನ್ನು 
ಸಂಪಾದಿಸಿದಂತೆಯೆ ಏಕೈಕವಾಗಿದ್ದ ಬ್ರಹ್ಮವು ಬ್ರಹ್ಮಾಂಡದಲ್ಲಿ ಅನೇಕವಾಗಿ 
ಇಷ್ಟು ವೈವಿಧ್ಯವನ್ನು ತೋರುವುದು. 

ಹೀಗೆ ಜೀವಜೀವರು -ನಾನಾವಿಧವಾಗಿರುವುದರಿಂದಲೇ, ಅವರ ಗುಣ 
ಕರ್ಮ, ಶ್ರದ್ಧಾ ಎಲ್ಲವೂ; ಬೇರೆಬೇಕೆಯಾಗಿರುವುದು. ಕರ್ಮಗಳಲ್ಲಿ ದಿನ 
ದಿನದ ಐಹಿಕಜೀವನಕ್ಕೆಮಾಡಬೇಕಾದ ಅಶನವಸನಾದಿ ಭೋಗಸಾಧನಗಳನ್ನು 
ಸಂಪಾದಿಸುವ ಕರ್ಮವೇ ಬಲವಾಗಿರುವುದು ಕೆಳಗಿನ ಮೆಟ್ಟಿ ಲಲ್ಲಿ. ಮೇಲು 
ಮೇಲಿನ ಹಂತಗಳಲ್ಲಿ ಕರ್ಮದ ಜೊತೆಗೆ ವಿಚಾರ, ವಿಚಾರದಿಂದ ಜ್ಞಾನ, 
ಜ್ಞಾ ನದಿಂದ್ಧವಿಜ್ಞಾ ನ್ಯ ಇವು ಕಾಣುವುವು. ಹೀಗ್ಗೆನಿಚಾರಸರರಾಗಿ, ಜ್ಞಾ ನ 
ವಿಜ್ಞಾನಗಳನ್ನು ಸಾಧಿಸಬೇಕು ಎಂದವರೆಲ್ಲ ಈ ಸಂಧ್ಯೋಪಾಸನವನ್ನು 
ಮಾಡಬೇಕು. 

ಆಗಲೇ ಹೇಳಿರುವಂತೆ ಜೀನಜೀವರೂ ಸಂಧ್ಯೆಯನ್ನು ಸಮಂತ್ರಕವಾಗಿ 
ಆರಾಧಿಸುತ್ತಿದ್ದಾರೆ. . ಸಂಧ್ಯೆಗಳಲ್ಲಿ ಮನಃಪ್ರಸಾದವು][ಒಂದು ಗಳಿಗೆಯೇ 
ಆದರೂ ತಾನಾಗಿ ಬರುವುದು. ಆ ಮನಃಪ್ರಸಾದವು ಬರುವುದು ದೇಹೆದಲ್ಲಿ 
ರುವ ಸೂರ್ಯಚಂದ್ರರೂ, ಬ್ರಹ್ಮಾಂಡದಲ್ಲಿರುವ ಸೂರ್ಯಚಂದ್ರರೂ ತಮ್ಮ 
ತಮ್ಮ ಗತಿಗಳನ್ನು ಸರಿಮಾಡಿಕೊಳ್ಳುವುದರಿಂದ.'! ಹಾಗೆ ಸೂರ್ಯಚಂದ್ರರು 
ಪಿಂಡಾಂಡ ಬ್ರಹ್ಮಾಂಡಗಳಲ್ಲಿ ಸಂಧ್ಯಾಸಮಯದಲ್ಲಿ ಖುಜುಗತಿಗೆ ಬರಲೇ 
ಬೇಕು ಎಂಬುದು ಸೃಷ್ಟಿಯ ನಿಯಮ. ರುಗ್ಗವಾಗಿರುವ ದೇಹದಲ್ಲಿಯೂ 
ಈ ಕ್ರಿಯೆಯು ನಡೆಯುವುದು. ಅದರಿಂದಲೇ ದೇಹೆವು, ಶಾಂತವಾಗಿ, 
ಶ್ವಾಸವು ಖಜುವಾಗಿ, ಮನಸ್ಸು ಪ್ರಸಾದವಾಗುವುದು. ಕೃಮನಃಪ್ರಸಾದವು 
ಯಾವಾಗಲೂ ಇರುವಂತೆ ಮಾಡಿಕೊಳ್ಳುವ ಕರ್ಮಕ್ಷಣಿಕವಾದ ಮನಃಪ್ರಸಾ 
ದವು ಸ್ಲಿರವಾಗಿ ಶಾಂತಿ, ಜ್ಞಾನ, ಆನಂದಗಳು ವಿಕಾಸವಾಗುವಂತೆ 'ಮಾಡಿ 
ಕೊಡುವ ಸಾಧನ, ಈ ಸಮಂತ್ರ ಕವಾದ ಸಂಧ್ಯೋಪಾಸನ. '` 

ಅದರಿಂದ ಸರ್ವರೂ ಈ ಸಂಧ್ಯೋಪಾಸನ ಮಾಡಬೇಕು. ಮಾಡಿದರೆ, 
ಅಪಾರವಾದ ಲಾಭವುಂಟು ಎಂಬುದು ಎಲ್ಲರಿಗೂ ಅನುಭವವಾದರೆ, ಸಂಧ್ಯಾ 
ನಂದನೆ ಬೇಡವೆನ್ನುವವರು ಯಾರು? 

ಹಾಗಾದರೆ ಸ್ತ್ರೀ ಶೂದ್ರರೂ ಇದನ್ನು ಮಾಡಬೇಕೋ ಎಂದರೆ, 
ಹೌದು. ಸಂದೇಹವೇ ಇಲ್ಲದೆ ಹೌದು. ಕೃಷಿಮಾಡುವನರು ಹೇಗೆ ಬೀಜ 
ವೃಕ್ಷಗಳೆರಡಕ್ಕೂ ಸಂಸ್ಕಾರವನ್ನು ಅಪೇಕ್ಷಿಸುವರೋ ಹಾಗೆಯೇ ಮಾತಾ 


IX 

ನಿತೃಗಳಾಗುವ ಸ್ತ್ರೀಪುರುಪರಿಬ್ಬರಿಗೂ ಸಂಸ್ಕಾರವು ಬೇಕೇಬೇಕು ಎನ್ನು 
ವುದು ಸರಿ. 

ಉಪನಯನವಾದರೆ ಸ್ತ್ರೀಗೆ, ಗೋತ್ರವು, ಬರುವುದು, ವ್ಯಕ್ತಿತ್ವವು ಬರು 
ವುದು, ಅದರಿಂದ ಗಂಡನು ಮಾಡುವ ವ್ರತಾದಿಗಳಿಗೆ ಲೋಪಬರುವುದು 
ಎಂಬ ಧರ್ಮವಿಚಾರ ಸದ್ಯದಲ್ಲಿ ಅಪ್ರಸಕ್ತ. ಅಲ್ಲದೆ, ಹಾಗೆ ಆದಾಗ ಏನು 
ಮಾಡಬೇಕು ಎಂಬುದು ಧರ್ಮಾಚಾರ್ಯರಿಗೆ ಗೊತ್ತೇ ಇದೆ. 

ಇನ್ನು ಶೂದ್ರರ ಮಾತು. ಎಲ್ಲರೂ ಆಚಾರದಿಂದ ಶೂದ್ರರೇ ಆಗಿರು 
ವಾಗ ಈ ಮಾತು ಎತ್ತುವುದೇ,ಸರಿಯಲ್ಲ. ಅಲ್ಲದೆ ಧರ್ಮರಾಯನು ಹೇಳಿ 
ದಂತೆ ನೋಡಬೇಕು ಎಂದರೆ ತಪ್ಪಿಲ್ಲ. 

ಸತ್ಯಂ ದಾನಂ ಕ್ಷಮಾಶೀಲಮಾನೃಶಂಸ್ಕ್ರಂ ತಪೋಫೈಣಾ ದೃಶ್ಯಂತೇ 
ಯತ್ರ ನಾಗೇಂದ್ರ ಸ ಬ್ರಾಹ್ಮಣ ಇತಿ ಸ್ಕ್ರೃತಃ............ ಶೂದ್ರೇತು 
ಯದ್ಭವೇಲ್ಲಕ್ಷ್ಮದ್ವಿಜೇ ತಚ್ಚನ ವಿದ್ಯತೇ | ನ ವೈಶೂದ್ರೋ ಭವೇಚ್ಛೂದ್ರೋ 
ಬ್ರಾಹ್ಮಣೋ ನಚಬ್ರಾಹ್ಮಣಃ | ಯತ್ರೈತಲ್ಲಕ್ಷ್ಯ ತೇ ಸರ್ಪ ವೃತ್ತಂ ಸ 
ಬ್ರಾಹ್ಮಣಃ ಸ್ಮೃತಃ | ಯತ್ರೈೈತನ್ನ ಭವೇತ್‌ ಸರ್ಪ ತಂ ಶೂದ್ರಮಿತಿ ನಿರ್ದಿ 
ತೇತ್‌............ ಜಾತಿರತ್ರ ಮಹಾ ಸರ್ಪ ಮನುಸ್ಯತ್ವೇ ಮಹಾಮತೇ | 
ಸಂಕರಾತ್‌ ಸರ್ವ ವರ್ಣಾನಾಂ ದುಷ್ಟರೀಕ್ಷ್ಯೇತಿ ಮೇ ಮತಿಃ | ಸರ್ವೇ ಸರ್ವಾ 
ಸ್ವಪತ್ಯಾನಿ ಜನಯಂತಿ ಸದಾನರ್ಗಾ | ವಾಂಗ್ಮೆ 4ಥುನಮಥೋ ಜನ್ಮಮರಣಂ 
ಸಮಂ ನಣಾಂ | ಇದಮಾರ್ಷಂ ಪ್ರಮಾಣಂ[|ಚ ಯೇ ಯಜಾಮಹ ಇತ್ಯಪಿ | 
ತಸ್ಮಾಚ್ಛೀಲಂ ಪ್ರಧಾನೇಷ್ಟಂ ವಿದ್ಯುರೇ ತತ್ವದರ್ಶಿನಃ!........ ಪ್ರಾಜ್ನಾಭಿ 
ವರ್ಧನಾತ್‌ ಪುಂಸೋ ಜಾತಕರ್ಮ ವಿಧೀಯತೇ | ತಥೋಪನಯನಂ ಪ್ರೋಕ್ತಂ 
ದ್ವಿಜಾತೀನಾಂ ಯಥಾಕ್ರಮಂ || ತದಾಸ್ಯ ಮಾತಾ ಸಾವಿತ್ರೀ ನಿತಾತ್ವಾಚಾರ್ಯ 
ಉಚ್ಯತೇ | ತಾವಚ್ಛೂದ್ರಸಮೋಹ್ಯೇಷ ಯಾವದ್ವೇದೇನ ಜಾಯತೇ | ತಸ್ಮಿ 
ನ್ನೇವಂ ಮತಿದ್ದೆ 4ರ ಮನುಃ ಸ್ವಾಯಂಭೂವೊಣಬ್ರವೀತ್‌ | ಕೃತಕೃತ್ಯಾ, 
ಪುನರ್ವರ್ಣಾಯದಿ ವೃತ್ತಂ ನನಿದ್ಯತೇ | ಸಂಕರಸ್ತತ್ರ ನಾಗೇಂದ್ರ ಬಲರ್ವಾ 
ಪ್ರಸಮೀಕ್ಷಿತಃ | ಯತ್ರೇ ದಾನೀಂ ಮಹಾಸರ್ಪ ಸಂಸ್ಕೃತಂ ವೃತ್ತಮಿಷ್ಯತೇ ॥ 
ತೆಂ ಬ್ರಾ ಹ್ಮಣಂಮಹೆಂ ಪೂರ್ವ ಮುಕ್ತರ್ವಾ ಭುಜಗೋತ್ತಮಂ ॥ 

ಅರಣ್ಯ ಸರ೯-ಅಜಗರ ಪರ್ವ-೧೮೦ನೆಯ ಅಧ್ಯಾಯ. 

ಜೊತೆಗೆ ಆಚಾರ, ಕಾಲ, ದೇಶಗಳಿಂದ ಆಗುತ್ತಿರುವ ವಿಪ್ಲನಗಳನ್ನು 
ಕಂಡವರು ರಾಗದ್ವೇಷಾದಿ ರಹಿತರಾಗಿ ಸಪ್ರಮಾಣವಾಗಿ ಧರ್ಮವನ್ನು ವಿಚಾರ 
ಮಾಡಿದರೆ ಈ ಮಾತು ಸರಿಯೆಂದು ಅಂಗೀಕೃತವಾಗುವುದರಲ್ಲಿ ಸಂದೇಹವಿಲ್ಲ. 
ಅಲ್ಲದೆ, ಗೀತಾಚಾರ್ಯನು ಹೇಳುವಂತೆ, ಸ್ವಭಾವಸ್ತು ಪ್ರವರ್ತತೇ, ನಿರೋಧಃ 
ಕಿಂಕರಿಷ್ಯತಿ | ಯದ್ಯಹಂಕಾರಮಾಶ್ರಿತ್ಯ ನ ಯೋತ್ಸ್ಳೇ ಇತಿ ಮನ್ಯಸೇ ॥ 
ಮಿಥ್ಯೈನ ವ್ಯವಸಾಯಸ್ತೇ ಪ್ರಕೃತಿಸ್ತ್ವ್ವಾಂ ನಿಯೋಕ್ಷ್ಯತಿ | ಚಾತುರ್ವಣ್ಯಂ 
ಮಯಾ ಸೃಷ್ಟಂ ಗುಣಕರ್ಮ ವಿಭಾಗಶಃ ॥--ಸದೃಶಂ ಚೇಷ್ಟತೇಸ್ವಸ್ಕಾಃ 
ಪ್ರಕೃತೇರ್ಞ್ಞಾನವಾನಪಿ Il ಇತ್ಯಾದಿ ವಾಕ್ಯಗಳನ್ನೆಲ್ಲ ಸಮನ್ವಯ ಮಾಡಿದರೆ, 
ಜಾತಿಯೂ ಸ್ವಭಾವವೂ ಬೇರೆ ಬೇರೆಯಾಗಿರುವದನ್ನು ನೋಡಿದರೆ, ಜಾಬಾಲ 
ಸತ್ಯಕಾಮನ ಕಥೆಯನ್ನು ನೆನೆದು ಯಾವನಿಗೆ ಯಾವುದು ಬೇಕೋ ಅದನ್ನು 
ಅವನಿಗೆ ಕೊಡುವುದು ನ್ಯಾಯ. 

ಅಲ್ಲದೆ ಈ ಲೇಖನದಲ್ಲಿ ಮೇಲೆ ಹೇಳಿರುವಂತೆ, ದೇಹೆದೇಹೆದಲ್ಲಿಯೂ 
ನಡೆಯುತ್ತಿರುವ ಕರ್ಮವನ್ನು ಮಾಡಿಕೊಳ್ಳಲು ಯಾರದೇನಡ್ಡಿ ? 


ಪೌ 


ಬೆಂಗಳೊರು,ಸಿಟಿ ಸುಬೋಧ ಮುದ್ರಣಾಲಯದಲ್ಲಿ ಬಿ. ರಂಗನಸೌಥರಾಯರಿಂದ 
ಮುದ್ರಿಸಲ್ಪಟ್ಟಿಕು,---೧೯೫೧, 


